

وزارت اوقاف و اسلامی امور، کویت

# موسوعه فقہیہ

اردو ترجمہ

جلد - ۲۲

رأس — رفقة

مجمع الفقہ الإسلامی الہند

© جملہ حقوق بحق وزارت اوقاف و اسلامی امور کویت محفوظ ہیں  
پوسٹ بکس نمبر ۱۳، وزارت اوقاف و اسلامی امور، کویت

## اردو ترجمہ

اسلامک فقہ اکیڈمی (انڈیا)

161-F، جوگابائی، پوسٹ بکس 9746، جامعہ نگر، نئی دہلی - 110025

فون: 91-11-26981779

Website: <http://www.ifa-india.org>

Email: [fiqhacademy@gmail.com](mailto:fiqhacademy@gmail.com)

موسوع فقهيہ

بِسْمِ اللَّهِ الرَّحْمَنِ الرَّحِيمِ

﴿وَمَا كَانَ الْمُؤْمِنُونَ لِيَنْفِرُوا كَافَّةً  
فَلَوْلَا نَفَرَ مِنْ كُلِّ فِرْقَةٍ مِّنْهُمْ طَائِفَةٌ لِّيَتَفَقَّهُوا فِي  
الدِّينِ وَلِيُنذِرُوا قَوْمَهُمْ إِذَا رَجَعُوا إِلَيْهِمْ لَعَلَّهُمْ يَحْذَرُونَ﴾

(سورہ توبہ/۱۲۲)

”اور مومنوں کو نہ چاہئے کہ (آئندہ) سب کے سب نکل کھڑے ہوں، یہ کیوں نہ ہو کہ ہر گروہ میں سے ایک حصہ نکل کھڑا ہوا کرے، تاکہ (یہ باقی لوگ) دین کی سمجھ بوجھ حاصل کرتے رہیں اور تاکہ یہ اپنی قوم والوں کو جب وہ ان کے پاس واپس آجائیں ڈراتے رہیں، عجب کیا کہ وہ محتاط رہیں!“۔

”من یرد اللہ بہ خیراً

یفقہہ فی الدین“

(بخاری و مسلم)

”اللہ تعالیٰ جس کے ساتھ خیر کا ارادہ کرتا ہے

اسے دین کی سمجھ عطا فرمادیتا ہے“۔

## فہرست موسوعہ فقہیہ

جلد - ۲۲

صفحہ	عنوان	فقہ
۳۲-۳۳	رأس	۵-۱
۳۳	تعریف	۱
۳۳	رأس سے متعلق احکام	۲
۳۳	بیت الخلاء جاتے وقت سر کا ڈھکنا	۳
۳۴	حد اور تعزیر میں سر پر مارنا	۴
۳۴	سروں کے کھانے کی قسم	۵
۳۵-۳۵	رأس المال	۲-۱
۳۵	تعریف	۱
۳۵	بحث کے مقامات	۲
۳۵-۳۵	رؤیا	۱۰-۱
۳۵	تعریف	۱
۳۵	متعلقہ الفاظ: الہام، حلم، خاطر، وحی	۲
۳۷	اچھا خواب اور اس کی حیثیت	۶
۳۸	خواب میں اللہ تعالیٰ کو دیکھنا	۷
۳۸	خواب میں نبی ﷺ کو دیکھنا	۸
۴۰	خواب میں نبی کریم ﷺ کے قول و فعل پر حکم کا مرتب ہونا	۹
۴۱	خواب کی تعبیر	۱۰

صفحہ	عنوان	فقہ
۲۵-۵۳	رؤیت	۱۲-۱
۲۵	تعریف	۱
۲۵	متعلقہ الفاظ: ادراک، نظر	۲
۲۶	شرعی حکم	۲
۲۶	رؤیت سے متعلق احکام	۵
۲۶	اجنبی اور محرم عورتوں کو دیکھنا	۵
۲۷	مخطوبہ (منگیترا) کو دیکھنا	۶
۲۸	تیم کرنے والے کا پانی کو دیکھنا	۷
۲۸	مبیع کو دیکھنا	۸
۲۹	قابل اعتبار رؤیت	۹
۵۰	مشہود بہ (جس چیز کی شہادت دی جائے) کو دیکھنا	۱۰
۵۲	قاضی کا فریقین کو دیکھنا	۱۱
۵۲	رؤیت کا اثر	۱۲
۷۲-۵۳	رؤیت الہلال	۱۸-۱
۵۳	تعریف	۱
۵۳	شرعی حکم	۲
۵۳	رؤیت ہلال کا اہتمام	۲
۵۶	اثبات ہلال کی صورتیں	۳
۵۶	اول: آنکھ سے دیکھنا	۳
۵۶	الف- لوگوں کی اتنی بڑی تعداد کا چاند دیکھنا جن سے استفادہ حاصل ہو جائے	۳
۵۶	ب- دو عادل کی رؤیت	۴
۵۷	ج- ایک عادل شخص کی رؤیت	۵
۵۸	شوال اور بقیہ مہینوں کے چاند کی رؤیت	۶
۶۰	اول: دن میں چاند کا دیکھنا	۷

صفحہ	عنوان	فقہ
۶۱	دوم: مہینہ کا ۳۰ دن پورا کرنا	۸
۶۲	مسلسل بادل کا چھایا رہنا	۹
۶۳	اس شخص کا روزہ جس پر مہینہ مشتبہ ہو جائیں	۱۰
۶۳	سوم: حساب فلکی کے اعتبار سے چاند کا ثبوت	۱۱
۶۴	حساب فلکی کے قائلین کی رائے	۱۲
۶۵	حساب فلکی کے ذریعہ چاند کے عدم ثبوت کے قائلین کی آراء اور ان کے دلائل	۱۳
۶۸	اختلاف مطالع	۱۴
۷۰	رؤیت ہلال میں غلطی کا اثر	۱۵
۷۱	رؤیت ہلال کا اعلان کرنا	۱۶
۷۱	اعلان کا وقت	۱۷
۷۲	چاند دیکھنے کے وقت کی منقول دعائیں	۱۸
۷۶-۷۳	رائحہ	۸-۱
۷۳	تعریف	۱
۷۳	اجمالی حکم	۲
۷۳	الف- باب طہارت میں رائحہ کا مفہوم	۲
۷۴	ب- محرم کے حق میں خوشبو	۳
۷۴	ج- مساجد میں خوشبو اور بدبو	۴
۷۵	د- بو کی وجہ سے تلف ہونا	۵
۷۵	ه- بو پائے جانے کی وجہ سے حد شرب کا ثبوت	۶
۷۵	و- جلالہ جانور کے گوشت یا دودھ کی بو کا بدل جانا	۷
۷۵	ز- شوہر کو جس چیز کی بو سے تکلیف ہوتی ہو عورت کو اس کے کھانے سے روکنا	۸
۷۶-۷۶	رائغ	۱
۷۶	تعریف	۱

صفحہ	عنوان	فقہ
۸۱-۷۷	راتب	۸-۱
۷۷	تعریف	۱
۷۷	بحث کے مقامات	۲
۷۷	الف- نماز کی سنن روایت	۳
۷۸	ب- خدمت پر مامور مؤذن	۵
۷۹	ج- خدمت پر مامور امام	۶
۸۱	راکب	
	دیکھئے: رکوب	
۸۲-۸۱	راہب	۵-۱
۸۱	تعریف	۱
۸۱	متعلقہ الفاظ: قسیس، اُخبار	۲
۸۲	راہب سے متعلق احکام	۴
۸۲	الف- جہاد میں راہب کو قتل کرنا	۴
۸۲	ب- راہبوں پر جزیہ لگانا	۵
۱۱۲-۸۳	ربا	۳۸-۱
۸۳	تعریف	۱
۸۴	متعلقہ الفاظ: بیع، عرایا	۲
۸۵	شرعی حکم	۴
۸۸	سود کے حرام ہونے کی حکمت	۹
۹۱	سود کے اقسام	۱۲
۹۱	ربا البیع (ربا الفضل)	۱۲
۹۲	ربا النسیئہ	۱۳
۹۲	ربا الفضل	۱۴



صفحہ	عنوان	فقہ
۹۳	عقود میں ربا کا اثر	۱۵
۹۵	ربا الفضل میں اختلاف	۱۶
۹۵	ربا الفضل میں اختلاف کا خاتمہ اور اس کی حرمت پر اجماع کا دعویٰ	۱۷
۹۶	ربا الفضل کی حرمت پر دلالت کرنے والی احادیث	۱۸
۹۷	وہ اشیاء جن میں ربا کی حرمت پر نص ہے	۱۹
۹۸	ان اشیاء کے علاوہ میں اختلاف	۲۰
۹۹	منصوص اشیاء میں حرمت ربا کی علت	۲۱
۱۰۳	ربا کے بعض احکام	۲۶
۱۰۸	ربا کے چند مسائل	۳۱
۱۰۸	محاقلہ	۳۲
۱۰۸	مزابنہ	۳۳
۱۰۸	عیینہ	۳۴
۱۰۸	غیر ربوی اشیاء کی بیع	۳۵
۱۰۹	سونے کی بیع اس کے بغیر ڈھلے ہوئے ٹکڑے سے اور مصنوع کی بیع غیر مصنوع سے	۳۶
۱۱۰	دار الحرب میں ربا	۳۷
۱۱۱	”مدّ عجوہ“ کا مسئلہ	۳۸
۱۱۶-۱۱۲	رباط	۹-۱
۱۱۲	تعریف	۱
۱۱۳	متعلقہ الفاظ: جہاد، حراستہ	۲
۱۱۳	شرعی حکم	۴
۱۱۳	رباط کی فضیلت	۵
۱۱۴	سب سے افضل رباط	۶
۱۱۴	رباط کی جگہ	۷
۱۱۵	رباط کی مدت	۸

صفحہ	عنوان	فقہہ
۱۱۵	موقوفہ سرائے	۹
۱۱۹-۱۱۶	رباع	۸-۱
۱۱۶	تعریف	۱
۱۱۷	متعلقہ الفاظ: عقار، ارض، دار	۲
۱۱۷	رباع سے متعلق احکام	۵
۱۱۷	الف- مکہ مکرمہ کے مکانات	۵
۱۱۸	ب- مکانات میں حق شفعہ	۶
۱۱۹	ج- مکانات کی تقسیم	۷
۱۱۹	د- مکانات کا وقف	۸
۱۲۴-۱۲۰	ربح	۷-۱
۱۲۰	تعریف	۱
۱۲۰	متعلقہ الفاظ: نماء، غلۃ	۲
۱۲۰	اجمالی حکم	۴
۱۲۲	مضاربت میں نفع	۵
۱۲۳	شرکت میں نفع	۶
۱۲۳	تجارت کے نفع کی زکوٰۃ	۷
۱۲۷-۱۲۴	ربض	۸-۱
۱۲۴	تعریف	۱
۱۲۵	متعلقہ الفاظ: فناء، حریم، عطن و معطن	۲
۱۲۵	اجمالی حکم اور بحث کے مقامات	۵
۱۲۶	شہر سے ارباض کے خارج ہونے کے اعتبار سے وہاں جمعہ اور عیدین کی نمازیں	۶
۱۲۶	ارباض کو آباد کرنا	۷

صفحہ	عنوان	فقہہ
۱۲۶	ربض دوسرے معنی میں (بکریوں کا باڑہ)	۸
۱۲۹-۱۲۷	ربیۃ	۹-۱
۱۲۷	تعریف	۱
۱۲۸	متعلقہ الفاظ: جاسوس، مرابط، حارس، رصدی	۲
۱۲۸	اجمالی حکم اور بحث کے مقامات	۶
۱۲۸	اول: جہاد اور غنائم میں	۷
۱۲۸	قصاص میں ربیۃ کا حکم	۸
۱۲۹	ڈاکہ زنی میں ربیۃ کا حکم	۹
۱۳۱-۱۳۰	ربیۃ	۴-۱
۱۳۰	تعریف	۱
۱۳۰	اجمالی حکم	۲
۱۳۱	ربیۃ کی حرمت میں زوجہ کی وفات کا اثر	۳
۱۳۱	ربیۃ کی لڑکیوں اور پوتیوں کی حرمت	۴
۱۳۲-۱۳۱	رتق	۷-۱
۱۳۲	تعریف	۱
۱۳۲	متعلقہ الفاظ: قرن، عفل	۲
۱۳۳	اجمالی حکم	۴
۱۳۳	فسخ نکاح میں رتق کا اثر	۴
۱۳۳	رتقاء کو اپنے رتق کے علاج پر مجبور کرنا	۵
۱۳۴	رتقاء کا نفقہ	۶
۱۳۴	شوہر کا اپنی رتقاء بیوی کے لئے باری مقرر کرنا	۷

صفحہ	عنوان	فقہہ
۱۳۵-۱۳۵	رثاء	۴-۱
۱۳۵	تعریف	۱
۱۳۵	متعلقہ الفاظ: تائبین، ندب	۲
۱۳۵	شرعی حکم	۴
۱۳۶	رجب	
	دیکھئے: اشہر حرم	
۱۳۶-۱۴۱	رجحان (ترجیح)	۱۱-۱
۱۳۶	تعریف	۱
۱۳۷	متعلقہ الفاظ: جمع، نسخ، تعارض	۲
۱۳۷	ترجیح کے احکام	۵
۱۳۷	دلیل راجح پر عمل کا حکم	۵
۱۳۸	راجح دلائل کی معرفت تک رسائی کے طریقے	۶
۱۳۹	قسم اول	۷
۱۳۹	پہلی نوع	۸
۱۳۹	دوسری نوع	۹
۱۴۰	تیسری نوع	۱۰
۱۴۰	قسم دوم	۱۱
۱۴۱	رجس	
	دیکھئے: نجاست	
۱۴۱-۱۵۴	رجعت	۲۱-۱
۱۴۱	تعریف	۱
۱۴۲	رجعت کے مشروع ہونے کی دلیل اور اس کی حکمت	۲

صفحہ	عنوان	فقہ
۱۴۴	شرعی حکم	۴
۱۴۵	رجعت کے شرائط	۵
۱۴۸	رجعت کا طریقہ	۱۲
۱۴۸	اول: رجعت قوی	۱۲
۱۴۹	دوم: رجعت فعلی	۱۳
۱۵۰	اول: وطی کے ذریعہ رجعت کا صحیح ہونا	۱۷
۱۵۱	دوم: دواعی وطی	۱۸
۱۵۱	رجعت کے احکام	۱۹
۱۵۱	رجعت پر گواہ بنانا	۱۹
۱۵۳	بیوی کو رجعت کی خبر دینا	۲۰
۱۵۳	مطلقہ رجعیہ کے ساتھ شوہر کا سفر کرنا	۲۱
۱۵۳	اپنے شوہر کے لئے مطلقہ رجعیہ کا زیب و زینت اختیار کرنا	۲۲
۱۵۴	رجعت میں زوجین کا اختلاف	۲۳
۱۵۸-۱۵۵	رجل	۱۴-۱
۱۵۵	تعریف	۱
۱۵۵	اجمالی حکم	۲
۱۵۵	الف- ریشم پہننا	۲
۱۵۶	ب- مرد کے لئے سونے چاندی کا استعمال	۳
۱۵۶	ج- نماز اور خارج نماز میں مرد کا ستر	۴
۱۵۷	د- اذان کا عورتوں کے بجائے صرف مردوں کے لئے خاص ہونا	۵
۱۵۷	ه- جمعہ کی نماز کا عورتوں کے بجائے صرف مردوں پر واجب ہونا	۶
۱۵۷	و- نماز میں عورت کے بجائے صرف مرد کا امام ہونا	۷
۱۵۷	ز- مرد کے ساتھ مخصوص اعمال حج	۸
۱۵۸	ح- مرد کی دیت	۹

صفحہ	عنوان	فقہ
۱۵۸	ط- جہاد کا صرف مرد پر واجب ہونا	۱۰
۱۵۸	ی- عورت سے جزیہ لینا	۱۱
۱۵۸	ک- حدود و قصاص میں عورتوں کے بجائے صرف مردوں کی شہادت کا قبول کیا جانا	۱۲
۱۵۸	ل- میراث	۱۳
۱۵۸	م- مرد اور ولایت	۱۴
۱۵۹-۱۶۳	رجل	۱۸-۱
۱۵۹	تعریف	۱
۱۵۹	شرعی حکم	۲
۱۵۹	الف- وضو	۲
۱۶۰	ب- حد سرقہ	۳
۱۶۲	ج- ڈاکو	۶
۱۶۲	د- پیر کی دیت	۷
۱۶۳	ھ- کیا پیر ستر میں داخل ہے	۸
۱۶۳-۱۶۶	رجم	۷-۱
۱۶۳	تعریف	۱
۱۶۳	شرعی حکم	۲
۱۶۴	کس کو رجم کی سزا دی جائے گی	۳
۱۶۴	رجم کا طریقہ	۴
۱۶۴	رجم و جلد دونوں کو نافذ کرنا	۵
۱۶۴	رجم کردہ شخص کی تکفین اور اس کی نماز جنازہ	۶
۱۶۵	حاملہ کو رجم کرنا	۷
۱۶۶-۱۹۳	رجوع	۳۹-۱
۱۶۶	تعریف	۱

صفحہ	عنوان	فقہہ
۱۶۷	متعلقہ الفاظ: رد، فسخ، نقض	۲
۱۶۸	شرعی حکم	۵
۱۶۹	رجوع سے متعلق احکام	۶
۱۶۹	اسباب رجوع	۶
۱۶۹	اول: اقوال و تصرفات میں رجوع کرنا	۷
۱۶۹	۱- فیصلہ اور فتویٰ میں رجوع کرنا	۷
۱۶۹	الف- دلیل کا خفاء	۷
۱۷۰	ب- مجتہد کا کسی دوسرے مجتہد کی رائے کو اختیار کرنا	۸
۱۷۱	ج- مصلحت کا تقاضا	۹
۱۷۲	د- قاضی کے اجتہاد کا بدل جانا	۱۰
۱۷۳	ه- مفتی کے اجتہاد کا بدل جانا	۱۲
۱۷۵	۲- عقود میں رجوع	۱۳
۱۷۵	الف- عقود غیر لازمہ میں رجوع	۱۳
۱۷۶	ب- وہ عقود جن میں خیار ہوتا ہے	۱۵
۱۷۶	۳- اقالہ کے ذریعہ رجوع کرنا	۱۶
۱۷۶	۴- افلاس کی وجہ سے رجوع کرنا	۱۷
۱۷۷	۵- موت کی وجہ سے رجوع کرنا	۱۸
۱۷۸	۶- استحقاق کے سبب رجوع کرنا	۱۹
۱۷۹	۷- اجازت کے پائے جانے اور ادائیگی کے سبب رجوع کرنا	۲۰
۱۸۱	دوم: کسی جگہ سے یا کسی جگہ کی طرف رجوع کرنا	۲۳
۱۸۱	الف- حج کے میقات سے بغیر احرام کے آگے بڑھ جانے والے کا رجوع کرنا	۲۴
۱۸۲	ب- معتدہ کا منزل عدت کی طرف لوٹنا	۲۵
۱۸۵	ج- اجازت نہ ملنے کی وجہ سے لوٹنا	۲۶

صفحہ	عنوان	فقہہ
۱۸۵	د- بیوی کے حق کی وجہ سے سفر سے واپس آنا	۲۷
۱۸۶	۵- منکر کے پائے جانے کی وجہ سے واپس ہونا	۲۸
۱۸۶	سوم- رجوع کی ممانعت	۲۹
۱۸۶	الف- حکم شرع	۳۰
۱۸۸	ب- عقود لازمہ	۳۱
۱۸۸	ج- رجوع کا دشوار ہونا	۳۲
۱۸۸	د- ساقط کر دینا	۳۳
۱۸۹	چہارم: رجوع کے طریقے	۳۴
۱۹۰	پنجم: بیوی سے رجعت کرنا	۳۵
۱۹۱	ششم: رجوع کا اثر	۳۶
۱۹۱	الف- شہادت سے رجوع کا اثر	۳۷
۱۹۲	ب- اقرار سے رجوع کا اثر	۳۸
۱۹۲	ج- اسلام سے پھر جانے اور اس کی طرف لوٹنے کا اثر	۳۹
۱۹۳	رحم	
	دیکھئے: ارحام	
۱۹۳-۲۰۸	رخصتہ	۲۷-۱
۱۹۳	تعریف	۱
۱۹۴	متعلقہ الفاظ: عزیمت، اباحت، رفع حرج، نسخ	۲
۱۹۵	رخصت کے مشروع ہونے کی حکمت	۶
۱۹۶	رخصت پر دلالت کرنے والے الفاظ	۷
۱۹۷	اقسام رخصت	۸
۱۹۸	الف- رخصت کے حکم کے اعتبار سے	۸
۱۹۹	ب- حقیقت و مجاز کے اعتبار سے	۱۳



صفحہ	عنوان	فقہ
۱۹۹	قسم اول: حقیقی رخصتیں	۱۳
۲۰۱	قسم دوم: مجازی رخصتیں	۱۴
۲۰۱	ج- تخفیف کے اعتبار سے رخصتوں کی تقسیم	۱۵
۲۰۱	پہلی قسم: تخفیف اسقاط	۱۵
۲۰۳	دوسری قسم: تخفیف تنقیص	۱۶
۲۰۳	تیسری قسم: تخفیف ابدال	۱۷
۲۰۴	چوتھی قسم: تخفیف تقدیم	۱۸
۲۰۴	پانچویں قسم: تخفیف تاخیر	۱۹
۲۰۴	چھٹی قسم: مانع کے باقی رہتے ہوئے تخفیف اباحت	۲۰
۲۰۴	د- اسباب کے اعتبار سے رخصتوں کی تقسیم	۲۱
۲۰۴	۱- وہ رخصتیں جن کا سبب ضرورت ہو	۲۱
۲۰۵	۲- وہ رخصتیں جن کا سبب حاجت ہو	۲۲
۲۰۵	بعض دلائل شرعیہ سے رخصت کا تعلق	۲۳
۲۰۶	رخصتوں پر قیاس	۲۴
۲۰۶	رخصت یا عزیمت کو اختیار کرنا	۲۵
۲۰۶	رخصتوں کی جستجو میں علماء کی آراء	۲۶
۲۰۷	رخصتیں اضافی ہیں	۲۷
۲۰۸	رخم	
	دیکھئے: اطعمہ	
۲۱۴-۲۰۸	ردء	۸-۱
۲۰۸	تعریف	۱
۲۰۹	متعلقہ الفاظ: مدد	۲
۲۰۹	اجمالی حکم	۳

صفحہ	عنوان	فقہہ
۲۰۹	معاون کا مال غنیمت میں حق	۳
۲۱۰	جنایات میں معاون	۴
۲۱۰	الف- ڈاکہ زنی میں معاون	۵
۲۱۱	ب- چوری میں مددگار	۶
۲۱۱	ج- قصاص واجب کرنے والی چیزوں میں معاون	۷
۲۱۱	وراثت سے محروم ہونے میں تعاون کا اثر	۸
۲۱۲-۲۱۳	رداء	۳-۱
۲۱۲	تعریف	۱
۲۱۲	شرعی حکم	۲
۲۱۳	دعا استسقاء میں چادر پلٹنا	۳
۲۱۶-۲۱۴	رداءة	۶-۱
۲۱۴	تعریف	۱
۲۱۴	رداءت سے متعلق احکام	۲
۲۱۴	زکوٰۃ میں جید کی جگہ ردی دینا	۲
۲۱۵	ردی کے بدلہ عمدہ کی بیع	۳
۲۱۵	مسلم فیہ میں رداءت کا ذکر	۴
۲۱۶	حوالہ میں عمدہ اور گھٹیا ہونے کا ذکر	۵
۲۱۶	قرض میں عمدہ کے بدلہ گھٹیا لینا	۶
۲۱۷-۲۲۳	ردّ	۱۷-۱
۲۱۷	تعریف	۱
۲۱۷	شرعی حکم	۲
۲۱۷	عقود میں رد	۳
۲۱۷	رد کے اسباب	۷-۳

صفحہ	عنوان	فقہہ
۲۱۹	عقود میں رد کو ساقط کرنے والے امور	۸-۱۰
۲۱۹	رد کے اقسام	۱۱
۲۲۰	پابندی لگائے گئے شخص کا مال کا لوٹانا	۱۲
۲۲۰	سلام کا جواب دینا	۱۳
۲۲۱	شہادت رد کرنا	۱۴
۲۲۱	قسم کا لوٹانا	۱۵
۲۲۱	دوسرے کا مال واپس کرنا	۱۶
۲۲۲	مؤنۃ الرد (لوٹانے کا خرچ)	۱۷
۲۲۳-۲۴۵	رَدِّة	۱-۵۲
۲۲۳	تعریف	۱
۲۲۳	مرتد ہونے کے شرائط	۲
۲۲۴	بچہ کا مرتد ہونا	۳
۲۲۴	مرتد کو بالغ ہونے سے قبل قتل نہیں کیا جائے گا	۴
۲۲۴	مجنون کا مرتد ہونا	۵
۲۲۴	نشہ میں مبتلا شخص کا مرتد ہونا	۶
۲۲۵	مرتد ہونے پر مجبور کیا جانا	۷
۲۲۶	کن چیزوں سے ارتداد واقع ہوتا ہے	۱۰
۲۲۶	وہ اعتقاد جس کی وجہ سے آدمی مرتد ہو جاتا ہے	۱۱
۲۲۷	اللہ تعالیٰ کو برا بھلا کہنے کا حکم	۱۴
۲۲۷	رسول اللہ ﷺ کو گالی دینے کا حکم	۱۵
۲۲۷	گالی دینے والے کو مرتد ہونے کی وجہ سے قتل کیا جائے گا یا بطور حد؟	۱۶
۲۲۸	انبیاء علیہم الصلاۃ والسلام کو گالی دینے کا حکم	۱۷
۲۲۸	ازواج مطہرات کو گالی دینے کا حکم	۱۸

صفحہ	عنوان	فقہ
۲۲۹	مسلمان کو کافر کہنے والے کا حکم	۱۹
۲۳۰	وہ افعال جو ارتداد کا سبب ہیں	۲۰
۲۳۰	ترک نماز کی وجہ سے ارتداد	۲۱
۲۳۱	مرتد کی جنایات اور اس کے خلاف جنایات	۲۲
۲۳۱	مرتد کا کسی کو قتل کرنا	۲۳
۲۳۲	قتل سے کم درجہ کی جنایت	۲۴
۲۳۲	مرتد کا زنا کرنا	۲۵
۲۳۲	مرتد کا دوسرے کو زنا کی تہمت لگانا	۲۶
۲۳۳	مرتد کا مال کو تلف کرنا	۲۷
۲۳۳	چوری و ڈاکہ زنی	۲۸
۲۳۳	ارتداد سے پہلے کی جنایات کے بارے میں مرتد کا مواخذہ	۲۹
۲۳۳	اجتماعی ارتداد	۳۰
۲۳۴	مرتد پر جنایت	۳۱
۲۳۴	مرتد پر قتل سے کم درجہ کی جنایت کرنا	۳۲
۲۳۴	مرتد پر زنا کی تہمت لگانا	۳۳
۲۳۴	ارتداد کا ثابت ہونا	۳۴
۲۳۵	مرتد سے توبہ کا مطالبہ کرنا	۳۵
۲۳۵	مرتد کی توبہ کا طریقہ	۳۶
۲۳۷	اللہ تعالیٰ یا رسول اللہ ﷺ کو گالی دینے والے کی توبہ	۳۷
۲۳۷	متعدد بار مرتد ہونے والے کی توبہ	۳۸
۲۳۸	جادو گر کی توبہ	۳۹
۲۳۸	مرتد کو قتل کرنا	۴۰
۲۳۹	مرتد کے مال اور اس کے تصرفات پر ارتداد کا اثر	۴۱
۲۳۹	مرتد کے دیون	۴۱

صفحہ	عنوان	فقہ
۲۴۱	مرد کے اموال اور اس کے تصرفات	۴۳
۲۴۲	نکاح پر ارتداد کا اثر	۴۴
۲۴۳	ارتداد کے بعد مرد کے نکاح کا حکم	۴۵
۲۴۳	مرد کی اولاد کا حکم	۴۶
۲۴۳	مرد کی وراثت	۴۷
۲۴۴	عمل کے ضائع ہونے میں ارتداد کا اثر	۴۸
۲۴۵	عبادات پر ارتداد کا اثر	۴۹
۲۴۵	حج پر ارتداد کا اثر	۴۹
۲۴۵	نماز، روزہ اور زکوٰۃ پر ارتداد کا اثر	۵۰
۲۴۵	وضو پر ارتداد کا اثر	۵۱
۲۴۵	مرد کا ذبیحہ	۵۲
۲۴۶-۲۵۱	رزق	۱۸-۱
۲۴۶	تعریف	۱
۲۴۶	متعلقہ الفاظ: عطاء	۲
۲۴۷	طاعت پر اعانت کے لئے رزق لینا	۳
۲۴۷	رزق سے متعلق بعض احکام	۹-۴
۲۴۸	وظیفہ پانے والے مجاہدین پر تقسیم کے سلسلے میں امام کی ذمہ داریاں	۱۴-۱۰
۲۵۰	امام جن لوگوں کی دیکھ بھال کرتا ہے ان کے بارے میں ضابطہ	۱۸-۱۵
۲۵۱	رسالۃ	
	دیکھئے: ارسال	
۲۵۱-۲۵۳	ریغ	۴-۱
۲۵۱	تعریف	۱
۲۵۲	اجمالی حکم	۲

صفحہ	عنوان	فقہ
۲۵۲	ابتدائے وضو میں دونوں ہاتھوں کا گٹوں تک دھونا	۲
۲۵۲	تیمم میں دونوں ہاتھوں کا گٹوں تک مسح کرنا	۳
۲۵۳	چوری میں ہاتھ کہاں سے کاٹا جائے گا	۴
۲۵۴-۲۵۷	رسول	۶-۱
۲۵۴	تعریف	۱
۲۵۵	شرعی حکم	۲
۲۵۵	کسی رسول کو گالی دینے والے کا حکم	۳
۲۵۵	رسول اللہ کے نام سے ذبح کرنا	۴
۲۵۶	رسول اکرم ﷺ کی چراگاہ	۵
۲۵۶	جنگ یا صلح کرنے والوں کے قاصدین	۶
۲۵۷-۲۶۴	رشد	۱۱-۱
۲۵۷	تعریف	۱
۲۵۸	متعلقہ الفاظ: اہلیت، بلوغ، تہذیر، حجر، سفہ	۲
۲۵۹	رشد کا وقت اور اس کی جانکاری کا طریقہ	۷
۲۶۲	ایسے آزاد، عاقل، بالغ کو مال دینا جو رشید نہ ہو	۱۰
۲۶۴	بحث کے مقامات	۱۱
۲۶۵-۲۷۳	رشوت	۲۳-۱
۲۶۵	تعریف	۱
۲۶۵	متعلقہ الفاظ: مصانعہ، سخت، ہدیہ، ہبہ، صدقہ	۲
۲۶۷	رشوت کے احکام	۷
۲۶۸	رشوت کی اقسام	۸
۲۶۸	رشوت لینے والے کے تعلق سے رشوت کا حکم	۹
۲۶۸	الف-امام اور حاکم	۹

صفحہ	عنوان	فقہہ
۲۶۹	ب- عمال (حکومت کے کارکنان)	۱۰
۲۶۹	ج- قاضی	۱۱
۲۷۰	د- مفتی	۱۲
۲۷۰	ھ- مدرس	۱۳
۲۷۰	و- شاہد (گواہ)	۱۴
۲۷۰	رشوت دینے والے کے تعلق سے رشوت کا حکم	۱۵
۲۷۰	الف- حاجی	۱۵
۲۷۱	ب- خراجی زمین کا مالک	۱۶
۲۷۱	ج- قاضی	۱۷
۲۷۱	قاضی کا فیصلہ	۱۸
۲۷۲	قاضی کا معزول ہونا	۱۹
۲۷۲	رشوت کا اثر	۲۰
۲۷۲	الف- تعزیر میں	۲۰
۲۷۲	ب- قاضی پر رشوت کا دعویٰ	۲۱
۲۷۳	ج- رشد کے فیصلے کے بارے میں	۲۲
۲۷۳	د- لیا ہوا مال	۲۳
۲۸۳-۲۷۳	رضا	۲۰-۱
۲۷۳	تعریف	۱
۲۷۴	متعلقہ الفاظ: ارادہ، نیت، قصد، اذن، اکراہ، اختیار	۳
۲۷۵	رضا کی حقیقت اور اختیار سے اس کا تعلق	۸م
۲۷۷	اس اختلاف کے اثرات	۱۱
۲۷۸	اجمالی حکم	۱۳
۲۸۰	رضا کے عیوب	۱۴م

صفحہ	عنوان	فقہ
۲۸۱	رضامندی کے اظہار کے ذرائع	۱۵
۲۸۲	رضاپرتحریر کی دلالت	۱۸
۲۸۲	رضاپراشارہ کی دلالت	۱۹
۲۸۳	رضاپرسکوت کی دلالت	۲۰
۲۸۴-۳۰۴	رضاع	۳۷-۱
۲۸۴	تعریف	۱
۲۸۴	متعلقہ الفاظ: حضانت	۲
۲۸۴	رضاعت کی مشروعیت کی دلیل	۳
۲۸۴	شرعی حکم	۴
۲۸۴	اول: دودھ پلانے کا حکم	۴
۲۸۶	رضاعت میں ماں کا حق	۵
۲۸۶	رضاعت کی اجرت میں ماں کا حق	۶
۲۸۷	دوم: رضاعت پر مرتب ہونے والے احکام	۷
۲۸۷	حرمت پیدا کرنے والی رضاعت اور اس حرمت کی دلیل	۸
۲۸۷	اول: دودھ پلانے والی عورت	۹
۲۸۸	مردہ عورت کے دودھ سے حرمت	۱۰
۲۸۸	رضاعت سے پہلے حمل کا ہونا	۱۱
۲۸۹	دوم: دودھ	۱۲
۲۹۰	متعدد بار دودھ پینے کی شرط	۱۳
۲۹۱	سوم: دودھ پینے والا بچہ	۱۶
۲۹۱	الف- دودھ معدے تک پہنچ جائے	۱۶
۲۹۲	ب- دودھ پینے والا بچہ دو سال کا نہ ہو	۱۷
۲۹۳	رضاعت سے نکاح کی حرمت	۱۹
۲۹۳	۱- وہ لوگ جو دودھ پینے والے بچے پر حرام ہو جاتے ہیں	۱۹



صفحہ	عنوان	فقہ
۲۹۴	۲-مرضعہ (دودھ پلانے والی عورت)	۲۰
۲۹۵	۳-صاحب لبن شوہر	۲۱
۲۹۶	باپ ہونے کا ثبوت خواہ موت یا طلاق کے بعد ہو	۲۳
۲۹۶	زنا کرنے والے کے دودھ سے حرمت کا ثبوت	۲۴
۲۹۷	لعان کے ذریعہ رشتہ کی (نئی کردہ لڑکے کا دودھ	۲۵
۲۹۷	رضاع سے حاصل شدہ مصاہرت سے حرام ہونے والی عورتیں	۲۶
۲۹۸	نکاح کے بعد کی رضاعت	۲۷
۲۹۹	وہ چیزیں جن سے رضاعت ثابت ہو جاتی ہے	۲۸
۲۹۹	رضاعت کا اقرار	۲۹
۲۹۹	اقرار سے رجوع کرنا	۳۰
۳۰۰	بیوی کا اقرار رضاعت	۳۱
۳۰۱	رضاعت کی گواہی کا نصاب	۳۲
۳۰۲	رضاعت میں زوجین کی ماؤں کی شہادت کا اعتبار	۳۳
۳۰۲	مرضعہ کی شہادت	۳۴
۳۰۳	کافر کی رضاعت	۳۵
۳۰۳	بدکار عورت کے دودھ سے رضاعت	۳۶
۳۰۳	مرضعہ اور اس کے رشتہ داروں کے ساتھ حسن سلوک	۳۷
۳۰۴-۳۰۷	رضع	۱۰-۱
۳۰۴	تعریف	۱
۳۰۴	متعلقہ الفاظ:	۲-۲
	سہم، تنفییل، سلب	
۳۰۵	شرعی حکم	۵
۳۰۵	رضع کے مستحقین	۶
۳۰۶	جانوروں کے لئے رضع	۷

صفحہ	عنوان	فقہہ
۳۰۶	رضح کی ادائیگی کس مال سے ہوگی	۸
۳۰۷	رضح کی مقدار	۹
۳۰۷	رضح کا وقت	۱۰
۳۰۷	رطل	
	دیکھئے: مقادیر	
۳۰۹-۳۰۷	رطوبتہ	۶-۱
۳۰۷	تعریف	۱
۳۰۸	اجمالی حکم	۲
۳۰۸	الف- عورت کی شرم گاہ کی رطوبت	۲
۳۰۸	ب- جانور کی شرم گاہ کی رطوبت	۳
۳۰۹	ج- نجاست کی رطوبت سے ملنے والی چیز	۴
۳۰۹	و- استنجاء کے بارے میں چند مسائل	۵
۳۰۹	ھ- ترمی	۶
۳۱۵-۳۱۰	رعاف	۹-۱
۳۱۰	تعریف	۱
۳۱۰	رعاف سے متعلق احکام	۲
۳۱۰	رعاف سے وضو کا ٹوٹنا	۲
۳۱۲	نکسیر والے کا اپنی نماز پر بنا کرنا	۵
۳۱۵	روزہ پر نکسیر کا اثر	۹
۳۱۹-۳۱۶	رعی	۸-۱
۳۱۶	تعریف	۱
۳۱۶	شرعی حکم	۲

صفحہ	عنوان	فقہ
۳۱۶	کسی گاؤں والوں کا دوسروں کے مویشیوں کو چرنے سے روکنا	۳
۳۱۷	حرم کی گھاس کو چرانا	۴
۳۱۷	چراگاہ میں چرانے کا معاوضہ لینا	۵
۳۱۸	چرواہے سے ضمان لینا	۶
۳۱۸	چرواہے کا اجارہ	۷
۳۱۸	چرواہے کا ان بکریوں کا دودھ پینا جن کو وہ چراتا ہے	۸
۳۲۱-۳۲۰	رغائب	۳-۱
۳۲۰	تعریف	۱
۳۲۰	اجمالی حکم	۲
۳۲۱	رغیبہ بمعنی سنت فجر	۳
۳۲۳-۳۲۲	رفادہ	۷-۱
۳۲۲	تعریف	۱
۳۲۲	متعلقہ الفاظ:	۵-۲
	سدائتہ، جابتہ، سقایہ، عمارۃ	
۳۲۳	شریعت میں رفادہ کا مقام	۶
۳۲۳	اجمالی حکم	۷
۳۲۶-۳۲۴	رفث	۵-۱
۳۲۴	تعریف	۱
۳۲۴	شرعی حکم	۲
۳۲۴	روزے کی حالت میں جماع کرنا	۳
۳۲۵	اعتکاف کی حالت میں جماع کرنا	۴
۳۲۶	احرام کی حالت میں جماع کرنا	۵

صفحہ	عنوان	فقہ
۳۳۱-۳۲۷	رض	۱۰-۱
۳۲۷	تعریف	۱
۳۲۷	متعلقہ الفاظ:	۲-۲
	فح، افساد، ابطال	
۳۲۷	رض سے متعلق احکام	۵
۳۲۷	الف- وضو کی نیت ترک کرنا	۵
۳۲۸	ب- نماز کی نیت ترک کرنا	۶
۳۲۸	ج- روزہ کی نیت ترک کرنا	۷
۳۲۸	د- احرام ترک کرنا	۸
۳۲۹	ھ- حج یا عمرہ ترک کرنا	۹
۳۳۰	چھوڑنے کا اثر اور اس کی جزا	۱۰
۳۳۰-۳۳۱	رفع الحرج	۱۳-۱
۳۳۱	تعریف	۱
۳۳۲	متعلقہ الفاظ:	۲-۲
	تیسیر، رخصتہ، ضرر	
۳۳۳	رفع حرج شریعت کا مقصود ہے	۵
۳۳۴	حرج کے اقسام	۶
۳۳۶	حرج دور کرنے کے شرائط	۸
۳۳۶	رفع حرج کے اسباب	۹
۳۳۷	رفع حرج کا طریقہ	۱۰
۳۳۷	حرج کو شروع ہی سے دور کر دینا	۱۰
۳۳۸	حرج کو اس کے پائے جانے کے بعد رفع کرنا	۱۱
۳۳۸	رفع حرج کا نض سے تعارض	۱۲

صفحہ	عنوان	فقہہ
۳۳۹	وہ اصولی دلائل اور فقہی قواعد جن میں رفع حرج ملحوظ ہے	۱۳
۳۴۰	رفع الیدین	
	دیکھئے: رفع	
۳۴۸-۳۴۱	رفق	۱۰-۱
۳۴۱	تعریف	۱
۳۴۱	شرعی حکم	۲
۳۴۲	اللہ سبحانہ و تعالیٰ کا مکلف بندوں کے ساتھ رفق	۳
۳۴۲	والدین کے ساتھ نرمی کرنا	۴
۳۴۳	پڑوسی کے ساتھ نرمی کرنا	۵
۳۴۳	امام کا مقتدیوں کے ساتھ نرمی کرنا	۶
۳۴۳	عبادت کے لئے بھیڑ کے مواقع پر دوسروں کے ساتھ نرمی کرنا اور ایذا رسانی سے بچنا	۷
۳۴۴	منکر کو ختم کرنے میں نرمی اختیار کرنا	۸
۳۴۴	خدام کے ساتھ نرمی کرنا	۹
۳۴۵	جانور کے ساتھ نرمی کرنا	۱۰
۳۵۲-۳۴۸	رفقہ	۱۴-۱
۳۴۸	تعریف	۱
۳۴۸	متعلقہ الفاظ:	۵-۲
	صحب، ركب، نفر، رهط	
۳۴۹	شرعی حکم	۶
۳۵۰	وجوب حج کے لئے رفقاء کا ہونا شرط ہے	۸
۳۵۱	سفر میں رفقاء کا وہی درجہ ہے جو حضر میں اہل و عیال کا ہے	۱۰
۳۵۱	رفقاء سفر کا مر جانے والے کے سامان کو فروخت کرنا	۱۱

صفحہ	عنوان	فقہ
۳۵۲	ڈکیتی میں رفقاء کی شہادت	۱۲
۳۵۲	مسافر کا اپنے ساتھیوں سے پانی مانگنا	۱۳
۳۵۲	رفقاء سفر کے چھوٹ جانے کے اندیشہ سے جمعہ کے دن سفر کا جواز	۱۴
۳۵۳	تراجم فقہاء	

# موسوعه فقهيہ

سائے کرہ

وزارت اوقاف و اسلامی امور، کویت

نماز میں سر کھولنا:

۳- فقہاء کا اس بارے میں کوئی اختلاف نہیں ہے کہ نماز میں مرد کے لئے عمامہ یا اس طرح کی کسی بھی چیز سے سر کا ڈھکنا مستحب ہے، اس لئے کہ نبی کریم ﷺ اسی طرح نماز پڑھا کرتے تھے (۱)۔

جہاں تک عورتوں کی بات ہے تو ان کے لئے نماز میں سر کا ڈھکنا واجب ہے، اس کی تفصیل اصطلاح ”صلاة“ اور ”عورة“ میں ہے۔

## رأس

تعریف:

۱- ”رأس“ مفرد ہے، اس کی جمع قلت ”أرؤس“ اور جمع کثرت ”رؤوس“ ہے۔

لغت میں ”رأس“ ہر شئی کے اوپر کے حصہ کو کہتے ہیں، مجازاً قوم کے سردار کو بھی ”رأس“ کہتے ہیں، اور اس قوم کو بھی راس کہتے ہیں جس کی تعداد اور قوت زیادہ ہو، اور ”رأس المال“ اصل مال ہے (۱)۔ اس کی اصطلاح شرعی، لغوی معنی سے الگ نہیں ہے۔

”رأس“ سے متعلق احکام:

۲- موضوع کے اعتبار سے اس کے احکام الگ الگ ہیں۔

چنانچہ وضو میں سر کا مسح تمام فقہاء کے نزدیک فرض ہے، البتہ مقدار مسح کے بارے میں اختلاف اور تفصیل ہے، جس کے لئے اصطلاح ”وضوء“ کی طرف رجوع کیا جائے۔

حج و عمرہ میں محرم مرد کے لئے پورے سر یا سر کے بعض حصہ کا ڈھکنا حرام ہے، اور اس میں فدیہ واجب ہے، اس کی تفصیل ”احرام“ کی اصطلاح میں ہے۔

سر پر جنائیت کی صورت میں قصاص، یادیت، یا تاوان واجب ہے، اس کی تفصیل اصطلاح ”جنائیت“، ”دیت“ اور ”أرش“ میں ہے۔

(۱) تاج العروس، متن اللغہ۔

بیت الخلاء میں داخل ہوتے وقت سر کا ڈھکنا:

۳- مستحب ہے کہ کوئی بیت الخلاء میں ننگے سر داخل نہ ہو (۲)، کیونکہ روایت ہے: ”أن النبي ﷺ كان إذا دخل الخلاء لبس حذاء ه ، و غطى رأسه“ (۳) (نبی کریم ﷺ جب بیت الخلاء تشریف لے جاتے تو اپنا جوتا پہن لیتے اور سر ڈھک لیتے)۔

حد اور تعزیر میں سر پر مارنا:

۴- جمہور فقہاء کی رائے ہے کہ جس شخص پر حد یا تعزیر جاری کی جائے اس کے سر پر نہ مارا جائے، کیوں کہ ”سر“ جسم کے ان اعضاء میں سے ہے، جن پر ضرب پڑنے سے آدمی نہیں بچتا ہے، اور کبھی کبھی سر پر

(۱) حدیث: ”أن النبي ﷺ كان يصلي بالعمامة“ کو صاحب کشف القناع (۱/۲۶۷ طبع عالم الکتب) نے ابن تیمیہ الحجد کی شرح سے نقل کرتے ہوئے ذکر کیا ہے۔

نیز دیکھئے: فتح القدير ۱/۲۹۷، کشف القناع ۱/۲۶۷، ۲۶۷، آسنی المطالب ۱/۱۷۸، روضة الطالبین ۱/۲۸۸۔

(۲) روضة الطالبین ۱/۶۶، کشف القناع ۱/۵۹، ابن عابدین ۱/۲۳۰۔

(۳) حدیث: ”أن النبي ﷺ كان إذا دخل الخلاء .....“ کو صاحب کشف القناع (۱/۵۹ طبع عالم الکتب) نے ذکر کیا ہے، اور اس کی نسبت ابن سعد کی طرف کی ہے جنہوں نے حبیب بن صالح سے مرسل نقل کیا ہے۔



مارنے کی وجہ سے آنکھ، کان اور عقل زائل ہو جاتی ہیں، یا آدمی مرجاتا ہے، اور یہاں مقصود محض تادیب ہے، نہ کہ قتل، حضرت عمرؓ سے منقول ہے کہ انہوں نے جلاد سے کہا کہ چہرے اور سر پر مارنے سے بچو۔

حنفیہ میں سے امام ابو یوسف فرماتے ہیں کہ حد اور تعزیر میں سر پر مارا جاسکتا ہے، کیونکہ ایک یا دو کوڑے سے جان کے تلف ہونے کا اندیشہ نہیں ہوتا ہے، اور حضرت ابو بکرؓ سے منقول ہے کہ انہوں نے فرمایا: سر پر مارو، اس لئے کہ شیطان اسی میں ہوتا ہے، شافیہ کے نزدیک یہی قول راجح ہے (۱)۔

## رأس المال

### تعریف:

۱- لغت میں ”رأس المال“ بغیر کسی نفع اور اضافہ کے اصل مال کو کہتے ہیں، اور یہ وہ تمام مال ہے جسے کسی کام میں سرمایہ کے طور پر لگایا جائے (۱)، اللہ تعالیٰ کا ارشاد ہے: ”وَإِنْ تَبَيَّنْتُمْ فَلَكُمْ رُؤُوسُ أَمْوَالِكُمْ لَا تَظْلِمُونَ وَلَا تُظْلَمُونَ“ (۲) (اور اگر تم توبہ کر لو گے تو تمہارے اصل اموال تمہارے ہی ہیں، نہ تم (کسی پر) ظلم کرو گے نہ تم پر (کسی کا) ظلم ہوگا)۔

اس کا اصطلاحی معنی لغوی معنی سے الگ نہیں ہے۔

### بحث کے مقامات:

۲- ”رأس المال“ کا ذکر ”زکاۃ“، ”شرکت“، ”مضاربت“، ”سلم“، ”ربا“، ”قرض“، ”بیوع“، ”امانات“، ”مراہجہ“، ”تولیہ“ اور ”حطیہ“ کی اصطلاحات میں ہے، اور اس سے متعلق احکام کے لئے مذکورہ مقامات کی طرف رجوع کیا جائے۔

### سروں کے کھانے کی قسم:

۵- اگر کوئی مطلقاً یہ قسم کھائے کہ وہ سر نہیں کھائے گا، تو اس سے مراد چوپایوں یعنی بکری، اونٹ اور گائے کے سر ہوں گے، اس لئے کہ بازار میں یہی سر علاحدہ خرید و فروخت کئے جاتے ہیں، اور اسی کا عرف ہے، شافیہ کا صحیح قول یہی ہے، اور یہی رائے امام ابو حنیفہ کی بھی ہے، اور صاحبین کہتے ہیں کہ اس سے مراد بکری کا سر ہوگا، اور یہی شافیہ کا ایک قول ہے، لیکن اگر وہ اس کو عام رکھے یا خاص کرے تو اس کا اعتبار ہوگا اور اگر وہ ہر جانور کا سر مراد لے تو کسی بھی جانور کا سر کھانے سے جائز ہو جائے گا (۲)۔

اس کی تفصیل فقہ کی کتابوں میں ”ایمان“ کی بحث میں ہے۔ اور سر کے بال سے متعلق احکام اصطلاح ”شعر“ میں دیکھے

جائیں۔

(۱) الاختیار ۴/۸۵، مغنی المحتاج ۴/۱۹۰، المغنی ۸/۳۱۴، مواہب الجلیل

۳۱۸/۶

(۲) مغنی المحتاج ۴/۳۳۵، الاختیار ۴/۶۴، ابن عابدین ۳/۹۱، آسنی المطالب

۲۵۵/۴

(۱) لسان العرب، تاج العروس، المعجم الوسيط۔

(۲) سورة بقرہ ۲/۲۷۹۔

میں ایسی بات ڈال دینا جس سے ان کا دل مطمئن ہو جائے (۱)۔

اس کی تفصیل اصطلاح ”الہام“ میں ہے۔

”رُویا“ اور ”الہام“ میں فرق یہ ہے کہ الہام حالت بیداری میں

ہوا کرتا ہے اور رُویا صرف حالت خواب میں ہوتا ہے۔

## رُویا

ب۔ حلم:

۳۔ ”حلم“ (حاء اور لام کے ضمہ کے ساتھ اور کبھی کبھی تخفیفاً لام کے

سکون کے ساتھ بھی پڑھا جاتا ہے)، کا معنی ”خواب“ ہے یا یہ احتلام

کا نام ہے، جو حالت خواب میں جماع کرنا ہے (۲)۔ ”حلم“ اور

”رُویا“ اگرچہ یہ دونوں نیند کی حالت میں ہوا کرتے ہیں، مگر رُویا

پسندیدہ شئی کو کہتے ہیں، اسی لئے اس کی نسبت اللہ تعالیٰ کی طرف کی

جاتی ہے، اور ”حلم“ ناپسندیدہ شئی کے لئے بولا جاتا ہے، اسی لئے اس

کی نسبت شیطان کی طرف کی جاتی ہے، چنانچہ نبی کریم ﷺ کا

ارشاد ہے: ”الرؤیا من اللہ، و الحلم من الشیطان“ (۳)

(”رُویا“ اللہ تعالیٰ کی طرف سے ہوتا ہے اور ”حلم“ شیطان کی طرف

سے ہوتا ہے)، عیسیٰ بن دینار کہتے ہیں کہ ”رُویا“ ایسی چیز کا دیکھنا ہے

جس کی تاویل خیر اور ایسے امر سے کی جائے جس سے مسرت حاصل

ہو، اور ”حلم“ ایک ایسا فتیح اور مجہول امر ہے جسے شیطان مومن

بندوں کو غمزدہ کرنے اور ان کی عیش و راحت کو مکدر کرنے کے لئے

(۱) کشف اصطلاحات الفنون۔

(۲) القاموس المحیط، مادہ: ”حلم“، صحیح مسلم بشرح النووی ۱۶/۱۵ طبع المصر یہ، تغیر

القرطبی ۱۲۳/۹ طبع المصر یہ۔

(۳) حدیث: ”الرؤیا من اللہ و الحلم من الشیطان“ کی روایت بخاری

(الفتح ۳۶۹/۱۲ طبع السلفیہ)، مسلم (۱۷۷۱/۳ طبع الحلبي) نے حضرت

ابوقادہ سے کی ہے، اور بخاری میں ”الرویاء الصادقة“ ہے۔

تعریف:

۱۔ ”رُویا“ بروزن فعلی وہ ہے جسے انسان اپنی نیند کی حالت میں

دیکھے، یہ لفظ الف تانیث کی وجہ سے غیر منصرف ہے، جیسا کہ

المصباح میں ہے، اس کی جمع ”رُوی“ آتی ہے۔

اور ”رُویة“ (ہاء کے ساتھ) آنکھ سے دیکھنے کے معنی میں

ہے، یعنی آنکھ سے کسی چیز کا معائنہ کرنا جیسا کہ المصباح میں ہے،

اور علم کے معنی میں بھی آتا ہے، جیسا کہ الصحاح اور اللسان میں ہے،

اگر یہ آنکھ سے دیکھنے کے معنی میں ہو تو یہ متعدی بیک مفعول اور

اگر علم کے معنی میں ہو تو یہ متعدی بدو مفعول ہوگا (۱)۔

اصطلاح میں ”رُویا“ کا استعمال لغوی معنی سے الگ نہیں ہے۔

متعلقہ الفاظ:

۲۔ الف۔ الہام:

الہام لغت میں: اللہ تعالیٰ کا اپنے بندہ کو خیر کی تلقین کرنا یا اس کے دل

میں خیر کی بات ڈالنا ہے (۲)۔

اور اصطلاح میں: اللہ تعالیٰ کا اپنے بعض خاص بندوں کے دل

(۱) المصباح، القاموس، مادہ: ”رُوی“، الصحاح، اللسان، مادہ: ”رُوی“، الکلیات

۲/۳۸۳ طبع دمشق۔

(۲) القاموس، اللسان، الصحاح، مادہ: ”الہام“۔

دکھاتا ہے (۱)۔ سے جو چیز پہلے شروع ہوئی وہ ”رؤیا صادقہ“ (یعنی سچے خواب)

تھے)۔

### ج- خاطر:

۴- ”خاطر“ دل میں کھٹکنے والی باتوں کا دوسرا درجہ ہے، کسی معاملہ کی تدبیر کے بارے میں دل میں جو بات کھٹکتی ہو اس کو لغت میں ”خاطر“ کہتے ہیں، اصطلاح میں ”خاطر“ ایسی بات کو کہتے ہیں جو دل میں آئے، یاد دل میں ایسی چیز آئے جس میں انسان کا کوئی عمل دخل نہ ہو، ”خاطر“ رؤیا کے برخلاف عام طور پر حالت بیداری میں ہوتا ہے (۲)۔

### د- وحی:

۵- لغت میں ”وحی“ کے معانی میں سے جیسا کہ ابن فارس کا کہنا ہے اشارہ، رسالت، کتابت اور ہر وہ بات ہے جو دوسرے تک پہنچائی جائے تاکہ وہ اسے جان لے اور وہ ”وحی“، ”یحی“ کا مصدر ہے جو باب ”وعد“ سے ہے، ”اوحی الیہ“ (الف کے ساتھ) بھی اسی کے مثل ہے، پھر وحی کا استعمال زیادہ تر اس پیغام کے معنی میں ہونے لگا جو اللہ تعالیٰ کی طرف سے انبیاء کو بھیجا جاتا ہے (۳)، لہذا ”وحی“ اور ”رؤیا“ کے درمیان فرق واضح ہے، انبیاء کا ”رؤیا“، ”وحی“ ہے، چنانچہ حدیث نبوی میں ہے: ”أول ما بدئ به النبي ﷺ من الوحي الرؤيا الصادقة“ (۴) (وحی کے قبیل سے نبی کریم ﷺ

اچھا خواب اور اس کی حیثیت:

۶- اچھا خواب ایک اچھی حالت اور بلند مرتبہ ہے، جیسا کہ قرطبی نے ذکر کیا ہے، نبی کریم ﷺ کا ارشاد ہے: ”لم يبق من مبشرات النبوة إلا الرؤيا الصالحة يراها المسلم الصالح أو ترى له“ (۱) (مبشرات نبوت میں کوئی چیز نہیں رہی سوائے سچے خواب کے جس کو صالح مسلمان دیکھے گا یا دکھایا جائے گا)، جامع ترمذی میں ہے کہ مصر کے ایک شخص نے حضرت ابوالدرداءؓ سے اللہ تعالیٰ کے ارشاد: ”لَهُمُ الْبُشْرَىٰ فِي الْحَيَاةِ الدُّنْيَا“ (۲) (ان کے لئے خوشخبری ہے دنیا کی زندگی میں) کے بارے میں دریافت کیا تو انہوں نے کہا: جب سے میں نے اس بارے میں نبی کریم ﷺ سے دریافت کیا ہے، مجھ سے اس آیت کے بارے میں کسی نے دریافت نہیں کیا، حضور ﷺ نے ارشاد فرمایا: ”ما سألتني أحد غيرك منذ أنزلت، هي الرؤيا الصالحة يراها المسلم أو ترى له“ (۳) (جب سے یہ آیت نازل ہوئی تمہارے علاوہ کسی نے بھی مجھ سے اس کے بارے میں دریافت نہیں کیا، یہ سچا خواب ہے، جس کو

(۱) حدیث: ”لم يبق من مبشرات النبوة.....“ کی روایت مسلم (۳۴۸/۱) طبع الحسبی نے حضرت ابن عباسؓ سے کی ہے۔

(۲) سورہ یونس/۶۴۔

(۳) حدیث ابی الدرداء: ”ما سألتني عنها أحد غيرك“ کی روایت ترمذی (۲۸۶/۵، ۲۸۷/۵ طبع الحسبی) نے کی ہے اور اس کی اسناد میں جہالت ہے، لیکن اس کی شاہد حضرت عبادہ بن صامتؓ کی حدیث ہے جس کی روایت احمد (۳۱۵/۵ طبع البیہمی) نے کی ہے اور دوسری حدیث حضرت ابو ہریرہؓ کی ہے جس کی روایت طبری نے اپنی تفسیر (۱۳۱/۱۵ طبع المعارف) میں کی ہے، جس سے اس کی تقویت ہوتی ہے۔

(۱) المہنتی ۷/۷۷۷ طبع العربی۔

(۲) المصباح، مادہ: ”خطر“، المشور للورکشی ۲/۳۳ طبع اول، التعريفات للبرجانی ۱۲۹/ طبع العربی، الکلیات ۲/۳۰۹ طبع دمشق۔

(۳) المصباح، مادہ: ”وحی“۔

(۴) حدیث: ”أول ما بدئ به النبي ﷺ من الوحي الرؤيا الصادقة“ کی روایت بخاری (فتح ۲۲/۱ طبع السلفیہ) نے حضرت عائشہؓ سے کی ہے۔

## رؤیاء

ہے، البتہ کافر کا خواب کسی بھی درجہ میں نبوت کا جزء نہیں ہے۔ تقریباً یہی بات قرطبی نے بھی کہی ہے کہ صالح اور نیک مسلمان کا حال انبیاء کے حال سے قریب ہوتا ہے، اسی لئے انہیں ایک گونہ ان چیزوں سے نوازاجاتا ہے، جن سے انبیاء کو نوازاجایا ہے، یعنی غیب پر مطلع ہونا، لیکن کافر، فاسق اور کبھی اچھے اور برے کام کرنے والے کے لئے ایسا نہیں ہے، اور اگر ان کے خواب کبھی سچے بھی ہو جائیں تو یہ ایسا ہی ہے جیسا کہ کبھی جھوٹا آدمی سچ بول دیتا ہے، اور ہر وہ شخص جو غیب کی باتیں کرتا ہو اس کی خیرا جزاء نبوت میں سے نہیں ہوتی ہے، جیسے کاہن اور نجومی (۱)۔

یہاں یہ سوال پیدا ہوتا ہے جیسا کہ حافظ ابن حجر نے فتح الباری میں ذکر کیا کہ خواب اگر نبوت کے اجزاء میں سے ہے تو نبوت نبی ﷺ کی وفات کے بعد اب باقی رہی نہیں، اس کے جواب میں کہا گیا ہے کہ اگر خواب نبی کا ہو تو یہ حقیقتاً اجزاء نبوت میں سے ہے، اور اگر خواب غیر نبی کا ہو تو یہ مجازاً اجزاء نبوت میں سے ہے، خطابی کہتے ہیں کہ اس کا مفہوم یہ بیان کیا گیا ہے کہ خواب نبوت کے موافق ہوتا ہے، نہ کہ وہ نبوت کا کوئی باقی ماندہ حصہ ہے، ایک مفہوم یہ بھی بیان کیا گیا ہے کہ خواب علم نبوت کا ایک جز ہے، اس لئے کہ نبوت اگر ختم ہو چکی ہے، لیکن اس کا علم باقی ہے (۲)۔

### خواب میں اللہ تعالیٰ کو دیکھنا:

۷۔ خواب میں اللہ تعالیٰ کو دیکھا جاسکتا ہے، یا نہیں؟ اس بارے میں علماء کا اختلاف ہے، بعض لوگوں نے کہا کہ نہیں دیکھا جاسکتا، اس لئے

(۱) فتح الباری ۱۲/۳۶۲، ۳۹۱، طبع الریاض، صحیح مسلم بشرح النووی ۱۵/۲۰، ۲۱، طبع المصریہ، تحفۃ الأحمذی ۵۴۹/۶، طبع النجاشی، تفسیر القرطبی ۱۲۲، ۱۲۳، طبع المصریہ۔

(۲) فتح الباری ۱۲/۳۶۲، ۳۹۱، طبع الریاض، صحیح مسلم بشرح النووی ۱۵/۲۰، ۲۱، طبع المصریہ، تفسیر القرطبی ۱۲۳، ۱۲۴، طبع اول۔

(۲) فتح الباری ۱۲/۳۶۳، ۳۶۴، طبع اول۔

مسلمان دیکھتا ہے، یا اسے دکھایا جاتا ہے)۔

رسول اللہ ﷺ نے یہ فیصلہ فرمادیا: ”أن الرؤیا الصالحة جزء من ستة وأربعین جزءاً من النبوة“ (۱) (سچا خواب نبوت کا چھپالیسواں حصہ ہے) اور اس کے علاوہ اور بھی روایتیں ہیں۔

سچے خواب سے مراد صالحین کے بیشتر خواب ہیں جیسا کہ مہلب نے کہا ہے، ورنہ کبھی کبھی نیک آدمی بھی پراگندہ خواب دیکھتا ہے، لیکن ایسا شاذ و نادر ہوتا ہے، اس لئے کہ نیک لوگوں پر شیطان کا تسلط کم ہوا کرتا ہے، برخلاف غیر صالح لوگوں کے کہ ان کا خواب شاذ و نادر ہی سچا ہوتا ہے، کیونکہ ان پر شیطان کا اکثر تسلط رہتا ہے، پس اس اعتبار سے لوگوں کے تین درجات ہیں:

پہلا درجہ انبیاء کا ہے، کہ ان کے تمام خواب سچے ہوتے ہیں، البتہ بعض خواب میں تعبیر کی ضرورت پڑتی ہے۔

دوسرا درجہ صالحین کا ہے، ان کے زیادہ تر خواب سچے ہوتے ہیں، کبھی کبھی ان کے خواب محتاج تعبیر نہیں ہوتے ہیں۔

تیسرا درجہ ان کے علاوہ لوگوں کا ہے، ان کے خواب کبھی تو سچے ہوتے ہیں اور کبھی پراگندہ ہوتے ہیں۔

قاضی ابوبکر العربی فرماتے ہیں کہ صالح مومن کا خواب صحیح اور درست ہونے کی وجہ سے ہی نبوت کے جزء کی طرف منسوب کیا جاتا ہے، اس کے برخلاف فاسق آدمی کا خواب اجزاء نبوت میں شمار نہیں کیا جاتا ہے، ایک قول ہے کہ اجزاء نبوت کے کم تر درجہ میں شمار کیا جاتا

(۱) فتح الباری ۱۲/۳۶۲، ۳۶۳، طبع الریاض، صحیح مسلم بشرح النووی ۱۵/۲۰، ۲۱، طبع المصریہ، تحفۃ الأحمذی ۵۴۹/۶، طبع النجاشی، تفسیر القرطبی ۱۲۲، ۱۲۳، طبع المصریہ۔

نیز حدیث: ”الرؤیا الصالحة جزء من ستة و أربعین جزءاً من النبوة“ کی روایت بخاری (فتح ۱۲/۳۶۳، ۳۶۴، طبع السلفیہ) نے حضرت ابوسعید خدریؓ سے کی ہے۔

آپ کی تھی، تو وہ ہیئت شیطان کی طرف سے نہیں ہے، بلکہ اللہ کی طرف سے سمجھی جائے گی، اور کہا کہ یہ قاضی ابوبکر بن الطیب وغیرہ کا قول ہے، اس کی تائید آپ ﷺ کے اس ارشاد سے ہوتی ہے: ”فقد رأى الحق“<sup>(۱)</sup> یعنی اس نے اس حق کو دیکھا جس سے خواب دیکھنے والے کو واقف کرانا مقصود ہے، اگر خواب ظاہر اور واضح ہو تو فہما، ورنہ اس کی تاویل کی کوشش کرے، اس میں سستی اور لاپرواہی نہ کرے، اس لئے کہ یہ یا تو خیر کی بشارت ہے، یا شر سے ڈرانا ہے، تاکہ خواب دیکھنے والا خوف کھائے، یا شر سے باز آئے، یا اسے کسی ایسے حکم سے متنبہ کرنا ہے جو اسے دینی یا دنیوی معاملہ میں پیش آنے والا ہو<sup>(۲)</sup>۔

قرانی نے ”الفروق“ میں ذکر کیا ہے کہ آپ ﷺ کی روایت دو شخصوں میں سے کسی ایک کے لئے ہی درست ہوگی۔ ایک تو صحابی جنہوں نے آپ ﷺ کو خود دیکھا ہو، اور آپ کی صفات ان کو معلوم ہوں، اور آپ کی تصویر ان کے دل و دماغ میں رچی بسی ہو، پھر جب آپ ﷺ کو خواب میں دیکھے گا تو اس کو یقین ہوگا کہ یہ نبی کریم ﷺ کی شکل ہے، جو شیطان کے تصرف سے محفوظ ہے، لہذا اس کو نبی کریم ﷺ کی روایت کے بارے میں کوئی شک و شبہ نہیں رہے گا۔

دوسرا وہ شخص جس نے نبی کریم ﷺ کی ان صفات کو جو کتابوں میں محفوظ ہیں، بار بار سنا یہاں تک کہ آپ کی صفات اور آپ کی شیطان سے محفوظ صورت اس کے دل و دماغ میں اس طرح رچ بس گئی جیسا کہ دیکھنے والوں کو یہ چیزیں حاصل ہوتی ہیں، پس ایسا

کہ جو چیز خواب میں نظر آتی ہے وہ ایک خیال اور مثال ہے، اور قدیم کی مثال محال ہے، اور بعض لوگوں نے کہا کہ دیکھا جاسکتا ہے، اس لئے کہ خواب میں یہ محال نہیں ہے<sup>(۱)</sup>۔

خواب میں نبی ﷺ کو دیکھنا:

۸- امام بخاری نے اپنی صحیح میں ”کتاب التعمیر“ میں ”من رأى النبي ﷺ في المنام“ کے عنوان سے ایک مستقل باب قائم کیا ہے، اور اس میں انہوں نے پانچ احادیث ذکر کی ہیں، جن میں ایک یہ ہے کہ حضرت ابو ہریرہؓ سے روایت ہے کہ انہوں نے فرمایا کہ میں نے نبی کریم ﷺ کو یہ فرماتے ہوئے سنا: ”من رأى في المنام فسيراني في اليقظة ولا يتمثل الشيطان بي“<sup>(۲)</sup> (جس نے مجھے خواب میں دیکھا وہ مجھے بیداری میں بھی دیکھے گا اور شیطان میری شکل اختیار نہیں کر سکتا)۔

ان احادیث سے معلوم ہوتا ہے کہ نبی کریم ﷺ کی روایت خواب میں ہو سکتی ہے، حافظ ابن حجر نے فتح الباری میں اور امام نووی نے شرح مسلم میں رسول اللہ ﷺ کے ارشاد: ”من رأى في المنام فسيراني في اليقظة“ کے مفہوم میں مختلف اقوال نقل کئے ہیں۔

ان میں سے صحیح قول یہ ہے کہ اس روایت کا مقصود یہ ہے کہ ہر حال میں آپ ﷺ کی روایت باطل نہیں ہے، اور نہ ہی پراگندہ خیالات میں سے ہے، بلکہ یہ فی نفسہ برحق ہے، اور اگر آپ ﷺ کی روایت اس ہیئت کے علاوہ میں ہو جو آپ کی حیات مبارکہ میں

(۱) الفرق ۴/۳۶۶، تہذیب الفرق ۴/۲۷۱، فتح الباری ۱۲/۳۸۷۔

(۲) حدیث: ”من رأى في المنام فسيراني في اليقظة...“ کی روایت بخاری (فتح ۱۲/۳۸۳ طبع السلفیہ) اور مسلم (۱۷۷۵ طبع الحلیمی) نے کی ہے، الفاظ بخاری کے ہیں۔

(۱) حدیث: ”فقد رأى الحق“ کی روایت بخاری (فتح ۱۲/۳۸۳ طبع السلفیہ) نے حضرت ابوقادہؓ سے کی ہے۔  
(۲) فتح الباری ۱۲/۳۸۳، ۳۸۵، طبع المریاض۔

پر حکم مرتب ہو یا نہیں؟

اس سلسلہ میں شوکانی نے تین اقوال ذکر کئے ہیں:

اول: یہ حجت ہوگا، اور اس پر عمل کرنا لازم ہوگا، اہل علم کی ایک جماعت کی یہی رائے ہے، جن میں استاذ ابوسعحاق ہیں، اس لئے کہ خواب میں نبی کریم ﷺ کی روایت برحق ہے، اور شیطان آپ ﷺ کی شکل اختیار نہیں کر سکتا۔

دوم: یہ حجت نہیں ہوگا، اور نہ ہی اس سے کوئی حکم شرعی ثابت ہوگا، اس لئے کہ خواب میں نبی کریم ﷺ کی روایت اگرچہ برحق ہے، اور شیطان آپ کی صورت اختیار نہیں کر سکتا، پھر بھی سونے والا شخص روایت کرنے کا اہل نہیں ہوگا، کیونکہ اس میں حفظ و اتقان نہیں رہتا ہے۔

سوم: یہ کہ وہ اس پر عمل کرے گا جب تک کہ وہ شرع کے خلاف نہ ہو۔

شوکانی کہتے ہیں کہ یہ بات مخفی نہیں ہے کہ شریعت جسے اللہ تعالیٰ نے نبی کریم ﷺ کے ذریعہ ہم لوگوں کے لئے مقرر فرمایا وہ مکمل ہو چکی ہے، چنانچہ ارشاد ہے: ”أَلْيَوْمَ أَكْمَلْتُ لَكُمْ دِينَكُمْ“ (۱) (آج میں نے تمہارے لئے دین کو کامل کر دیا)۔

اور ہمارے پاس کوئی ایسی دلیل نہیں ہے جس سے یہ معلوم ہو کہ آپ ﷺ کی وفات کے بعد خواب میں آپ ﷺ کو دیکھنا جبکہ آپ نے اس میں کوئی بات کہی ہو یا کوئی عمل کیا ہو، یہ دلیل و حجت ہے، بلکہ اللہ تعالیٰ نے آپ کے ذریعہ اس امت کے لئے شریعت مکمل کرنے کے بعد ہی آپ ﷺ اٹھایا، لہذا اس کے بعد امت کو دینی معاملہ میں کوئی ضرورت باقی نہیں رہی، اور آپ کی وفات کے ساتھ ہی شریعت کی تبلیغ و تشریح کے لئے بعثت کا سلسلہ ختم ہو گیا، اگرچہ آپ

شخص اگر آپ ﷺ کو خواب میں دیکھئے گا تو اس کو یقین ہوگا کہ اس نے آپ ہی کی شکل دیکھی ہے، جیسا کہ براہ راست دیکھنے والے کو یقین ہوتا ہے، تو اس صورت میں بھی آپ ﷺ کی رویت میں اسے کوئی شک و شبہ نہیں رہے گا، البتہ ان دونوں کے علاوہ کو یقین حاصل نہیں ہوتا ہے، بلکہ ممکن ہے کہ انہوں نے آپ ہی کی صورت و مثال دیکھی ہو، اور اس کا بھی احتمال ہے کہ یہ شیطانی تخیل ہو، اور اگر خواب میں دیکھے جانے والا شخص دیکھنے والے سے یہ کہے کہ میں رسول اللہ ہوں، یا ان کے ساتھ اس مجلس میں موجود کوئی دوسرا کہے کہ یہ رسول اللہ ہیں، تو اس کا اعتبار نہیں ہوگا، اس لئے کہ شیطان خود اپنے لئے جھوٹ بولتا ہے اور دوسرے کے لئے بھی، لہذا اس سے یقین حاصل نہیں ہوگا، ان تفصیلات میں اگرچہ یہ بات واضح ہوتی ہے کہ حضور ﷺ کی مخصوص شکل و صورت کو دیکھنا ضروری ہے، یہ اس بات کے منافی نہیں ہے جو تعبیر میں ثابت شدہ ہے کہ خواب دیکھنے والا آپ ﷺ کو بوڑھے، جوان اور سیاہ رنگ کی شکل میں دیکھے، یا بغیر آنکھ یا ہاتھ کے یا کسی ایسی شکل و صورت میں دیکھے جو نبی کریم ﷺ کی شکل و صورت نہ ہو، اس لئے کہ یہ صفات دیکھنے والے کی اپنی صفات اور حالات ہیں، جو نبی کریم ﷺ کی شکل میں ظاہر ہوتی ہیں، گو یا آپ ﷺ ان کے لئے آئینہ کی طرح ہیں (۱)۔

خواب میں نبی کریم ﷺ کے قول و فعل پر حکم کا مرتب ہونا:

۹- اگر کوئی شخص خواب میں نبی کریم ﷺ کو کچھ فرماتے ہوئے یا کچھ کرتے ہوئے دیکھے تو آپ ﷺ کا یہ قول یا فعل حجت ہوگا، جس

(۱) سورہ مائدہ ۳-

(۱) الفرق ۲۴۵/۴ طح اول-

کا حالت بیداری میں خبر دینا حالت نوم میں خبر دینے پر مقدم ہوگا، اس لئے کہ حالت خواب کی چیزوں میں اس کا پورا احتمال ہے کہ دیکھنے والے سے ضبط اور یاد رکھنے میں غلطی ہو رہی ہو، صاحب ”تہذیب الفروق“ کہتے ہیں کہ جب ہم لاعلمی کے ساتھ وقوع طلاق کے احتمال اور حالت خواب میں شکل و صورت میں غلطی کے احتمال کا جائزہ لیں تو ہم اس نتیجے پر پہنچیں گے کہ شکل و صورت میں غلطی کا احتمال زیادہ آسان اور راجح معلوم ہوتا ہے، اور عدم وقوع طلاق میں لوگوں کی طرف سے شاذ و نادر خلل ہوتا ہے، لہذا راجح پر عمل کرنا متعین ہو جائے گا، اسی طرح نبی کریم ﷺ نے کسی حلال چیز کے بارے میں یہ فرمایا کہ یہ حرام چیز ہے، یا حرام کے بارے میں فرمایا کہ یہ حلال ہے، یا شریعت کے کسی حکم کے بارے میں کچھ ارشاد فرمایا، تو جو چیز حالت بیداری میں ثابت ہو اس کو ہم حالت نوم میں دیکھی گئی چیز پر مقدم رکھیں گے، جیسا کہ اگر حالت بیداری کی دو خبریں جو صحیح ہوں، آپس میں متعارض ہوں تو ان دونوں میں جو سند یا الفاظ یا وضاحت کے اعتبار سے یا مجازی معنی وغیرہ میں قلت احتمال کے اعتبار سے راجح ہوگی اس کو مقدم کیا جائے گا، پس اسی قاعدہ پر حالت بیداری اور حالت خواب کی خبریں اور احکام متفرع ہوں گے (۱)۔

### خواب کی تعبیر:

۱۰- تعبیر جیسا کہ حافظ ابن حجر نے ”فتح الباری“ میں ذکر کیا ہے رؤیا (خواب) کی تفسیر کے لئے خاص ہے، اس کا معنی ہے ظاہر سے باطن کی طرف جانا، ایک قول ہے کہ تعبیر کسی چیز میں غور کرنا ہے، لہذا بعض کا بعض کے ساتھ اعتبار کیا جائے گا، یہاں تک کہ وہ چیز سمجھ میں آجائے، اس مفہوم کو الازہری نے نقل کیا ہے، اور پہلے والے مفہوم کو

ﷺ وفات کے بعد بھی رسول ہیں جیسا کہ حیات میں تھے، اس سے معلوم یہ ہوا کہ اگر ہم سونے والے کے ضبط و حفظ کو مان بھی لیں تب بھی اس نے بحالت خواب جو کچھ بھی نبی کریم ﷺ کا کوئی قول باعمل دیکھا وہ نہ تو اس کے لئے حجت ہے، اور نہ امت کے کسی دوسرے فرد کے لئے حجت ہے (۱)۔

صاحب تہذیب الفروق نے بھی ذکر کیا ہے کہ خواب کے سچ ہونے سے یہ لازم نہیں آتا ہے کہ کسی حکم شرعی میں اس کو بنیاد بنایا جائے، کیونکہ خواب دیکھنے والے کے ضبط و تحمل میں خطا کا امکان ہے، پھر اس کے بعد اس چیز کا ذکر کیا جس سے یہ معلوم ہوتا ہے کہ جو چیز حالت بیداری میں ثابت شدہ ہو وہ تعارض کے وقت حالت خواب میں ثابت شدہ چیز پر مقدم ہوگی، چنانچہ جس آدمی نے خواب میں نبی کریم ﷺ کو دیکھا کہ آپ اس سے فرما رہے ہیں کہ فلاں جگہ خزانہ مدفون ہے جاؤ اور لے لو، اور اس میں تم پر خمس (پانچواں حصہ نکالنا) واجب نہیں ہے، چنانچہ وہ شخص گیا، اور خزانہ پالیا، اور اس نے علماء سے مسئلہ دریافت کیا، تو عز بن عبد السلام نے اس سے کہا: خمس نکالو، اس لئے کہ یہ تو اتر سے ثابت ہے، اور تمہاری روایت کا مدار خبر احاد ہے، یہی وجہ ہے کہ جب فقہاء کی آراء میں اس مسئلہ میں حرمت اور عدم حرمت کا اختلاف ہوا کہ اگر کسی نے خواب میں نبی کریم ﷺ کو دیکھا اور آپ نے اس سے فرمایا کہ تمہاری بیوی تین طلاق والی ہے، حالانکہ اس کو یقین ہے کہ اس نے اس کو طلاق نہیں دی ہے، یہ اختلاف اس لئے ہوا کہ آپ ﷺ کا حالت خواب میں اس کے حرام ہونے کی خبر دینے اور حالت بیداری میں (عدم طلاق کے یقین کی بناء پر) شریعت کی نگاہ میں بیوی کے مباح ہونے کی خبر دینے کے درمیان تعارض ہو گیا، تو یہاں اصل کا اعتبار کیا گیا، کہ آپ ﷺ

(۱) تہذیب الفروق ۲/۲۷۰، ۲۷۱، طبع اول۔

(۱) ارشاد الفول ۲۳۹، طبع اعلیٰ۔

## رُویا ۱۰

نے خواب میں نظر آنے والے قمیص کی تاویل دین اور علم سے کی ہے (۱)۔

دونوں میں قدرے مشترک یہ ہے کہ ان میں سے ہر ایک اپنے حامل کی ستر پوشی کرتا ہے، اور اس کو لوگوں کے درمیان خوبصورت بناتا ہے، پس قمیص اس کے بدن کی ستر پوشی کرتا ہے، اور علم و دین اس کے روح اور قلب کے لئے ساتر ہیں اور لوگوں کے درمیان اسے زینت بخشنے ہیں۔

دودھ کی تعبیر فطرت سے کی ہے، کیونکہ ان میں سے ہر ایک غذا بنتا ہے، جو سب حیات اور باعث نشوونما ہے۔ گائے کی تعبیر اہل دین اور اہل خیر سے کی ہے کہ جن سے اللہ کی سر زمین آباد ہوتی ہے، جس طرح گائے سے بھی آباد ہوتی ہے۔

کھیتی کی تاویل عمل سے کی ہے، اس لئے کہ عامل خیر و شر کا بونے والا ہوتا ہے۔

کٹی ہوئی لکڑی جس کو سہارے کے ذریعہ کھڑا کیا گیا ہو اس کی تعبیر منافقین سے کی ہے، ان دونوں میں قدر مشترک یہ ہے کہ منافق میں نہ روح ہے اور نہ ہی سایہ اور نہ پھل تو وہ اس لکڑی کے درجہ میں ہے جو روح، سایہ اور پھل سے عاری ہو۔

آگ کی تعبیر فتنہ سے کی ہے، اس لئے کہ ان دونوں میں سے ہر ایک جہاں سے گذرتا اور جہاں پہنچتا اس کو برباد کر دیتا ہے۔

ستاروں کی تعبیر علماء اور شرفاء سے کی ہے، اس لئے کہ ان دونوں میں سے ہر ایک سے زمین والوں کو رہنمائی ملتی ہے، اور اس لئے کہ عام انسانوں کے درمیان اشراف کو برتری حاصل ہوتی ہے

راغب نے بیان کیا ہے، اور کہا کہ اس کی اصل ”عبر“ (عین کے فتح اور باء کے سکون کے ساتھ) ہے، جس کا معنی ہے ایک حال سے دوسرے حال کی طرف منتقل ہونا، علماء لغت نے لکھا ہے کہ لفظ عبور (عین اور باء کے ضمہ کے ساتھ) تیرا کی کے ذریعہ یا کشتی پر سوار ہو کر یا ان کے علاوہ کسی طریقہ سے پانی سے پار ہونے کے لئے خاص ہے، جب لوگ مرجاتے ہیں تو کہا جاتا ہے: ”عبر القوم“ گویا کہ وہ پل پار کر کے دنیا سے آخرت کی طرف چلے گئے، راغب نے کہا کہ ”اعتبار“ اور ”عبرۃ“ اس حالت کو کہتے ہیں جس کے ذریعہ مشاہدہ کی جانے والی چیز کی معرفت سے اس چیز تک رسائی حاصل ہو سکے جس کا مشاہدہ نہ کیا گیا ہو، کہا جاتا ہے ”عبوت الرویا“ (تخفیف کے ساتھ) جب آپ خواب کی تفسیر بیان کریں، اور ”عبوتھا“ (تشدید کے ساتھ) اس میں مبالغہ کے لئے ہے (۱)۔

قرطبی نے اس آیت ”إِنْ كُنْتُمْ لِلرُّوْيَا تَعْبُرُونَ“ (۲) (اگر تم خواب کی تعبیر دے لیتے ہو) کی تفسیر میں بیان کیا ہے کہ یہ ”عبور النہر“ سے مشتق ہے، لہذا خواب کی تعبیر بیان کرنے والا اس کے انجام کی تفسیر کرتا ہے، اور خواب میں نظر آنے والی صورتوں سے اس کی اس صورت و مثال کی طرف منتقل ہوتا ہے جو خارج میں امور آفاق و انفس میں سے موجود ہے جیسا کہ ”روح المعانی“ میں ہے (۳)۔

اور ابن القیم نے ”إعلام الموقعین“ میں تعبیر روایا کی کچھ صورتیں بیان کی ہیں، ان میں سے چند ذیل میں درج کی جاتی ہیں: کپڑے کی تاویل دین اور علم ہے، اس لئے کہ رسول اللہ ﷺ

(۱) حدیث: ”إِنَّ الْمُرْسُولَ ﷺ أَوَّلَ الْقَمِيصِ فِي الْمَنَامِ بِالذِّينِ وَالْعِلْمِ“ کی روایت بخاری (الفتح ۳۹۵/۱۲ طبع السلفیہ) نے کی ہے اور اس میں ”العلم“ کا لفظ نہیں ہے۔

(۱) المصباح الممیر، فتح الباری ۱۲/۳۵۲ طبع الریاض۔

(۲) سورۃ یوسف / ۴۳۔

(۳) تفسیر القرطبی ۲۰۰/۲۰ طبع المصریہ، روح المعانی ۱۲/۲۵۰ طبع الممیر یہ۔



اس کو دکھائی گئی ہے اس کی نظیر پر استدلال کر سکے، اور اس کے ہم مثل شئی سے اس کی تعبیر کرے (۱)۔

اور تعبیر رویاء کے سلسلے میں جو روایات ہیں ان میں سے ابو موسیٰ کی یہ حدیث ہے کہ نبی کریم ﷺ نے فرمایا: ”رَأَيْتَ فِي الْمَنَامِ أَنِي أَهْجُرُ مِنْ مَكَّةَ إِلَى أَرْضِ بَهَا نَخْلٍ، فَذَهَبَ وَهَلِي إِلَى أَنِهَا الْيَمَامَةَ أَوْ هَجَرَ فَإِذَا هِيَ الْمَدِينَةُ يَثْرِبُ، وَرَأَيْتَ فِيهَا بَقْرًا وَاللَّهُ خَيْرٌ، فَإِذَا هُمُ الْمُؤْمِنُونَ يَوْمَ أَحَدٍ، وَإِذَا الْخَيْرُ مَا جَاءَ اللَّهُ بِهِ مِنَ الْخَيْرِ وَثَوَابِ الصَّدَقِ الَّذِي أَتَانَا اللَّهُ بِهِ بَعْدَ يَوْمِ بَدْرٍ“ (۲) (میں نے خواب میں دیکھا کہ میں مکہ سے ایسی سرزمین کی طرف ہجرت کر رہا ہوں جہاں کھجور کے درخت ہیں، پہلے میرا گمان اس طرف گیا کہ وہ جگہ یا تو یمامہ ہے یا ہجر، لیکن وہ تو مدینہ نکلا، جس کا نام یثرب ہے، اور میں نے اس خواب میں گائے کو دیکھا، اللہ خیر فرمائے، چنانچہ یہ احد کے دن کے مؤمنین ہیں، خیر تو وہی ہے جو اللہ تعالیٰ عطا کرے، اور بہتر بدلہ تو وہی ہے جو اللہ تعالیٰ نے یوم بدر کے بعد ہم لوگوں کو عنایت فرمایا)۔

حضرت ابو ہریرہؓ کی حدیث ہے، وہ کہتے ہیں کہ رسول اللہ ﷺ نے فرمایا: ”بَيْنَا أَنَا نَائِمٌ إِذَا أَتَيْتَ خَزَائِنَ الْأَرْضِ فَوْضِعَ فِي يَدِي سِوَارَانَ مِنْ ذَهَبٍ فَكَبَّرَا عَلَيَّ وَأَهْمَانِي، فَأَوْحَى إِلَيَّ أَنْ أَنْفَخَهُمَا فَنَفَخْتَهُمَا فَطَارَا، فَأَوْلَتْهُمَا الْكَذَابِينَ الَّذِينَ أَنَا بَيْنَهُمَا: صَاحِبُ صَنْعَاءَ وَصَاحِبُ الْيَمَامَةَ“ (۳) (میں سو رہا تھا کہ اسی اثناء میں زمین کے سارے

(۱) اعلام الموقعين ۱/ ۱۹۵، ۱۹۰ طبع الکليات۔

(۲) حدیث ابی موسیٰ: ”رَأَيْتَ فِي الْمَنَامِ أَنِي أَهْجُرُ مِنْ مَكَّةَ“ کی روایت بخاری (الفتح ۳۲۱/۱۲ طبع السلفیہ) اور مسلم (۳/ ۱۷۷۹، ۱۷۸۰ طبع الحلبي) نے کی ہے اور الفاظ بخاری کے ہیں۔

(۳) حدیث ابی ہریرہ: ”بَيْنَا أَنَا نَائِمٌ إِذَا أَتَيْتَ خَزَائِنَ الْأَرْضِ“ کی روایت

جس طرح ستاروں کو حاصل ہے۔

بارش کی تاویل رحمت، علم، قرآن، حکمت اور لوگوں کے حال کی درنگی سے کی ہے، ان کے علاوہ بھی صورتیں ہیں جو خوابوں کی تعبیر کے سلسلہ میں آئی ہیں، اور جو قرآن میں موجود مثالوں سے ماخوذ ہیں، پھر انہوں نے کہا: حاصل کلام یہ ہے کہ قرآنی امثال سے جو تعبیرات پیش کی گئیں ہیں، یہ سب علم تعبیر کے لئے اصول و قواعد ہیں ان حضرات کے لئے جو ان سے بہتر استدلال کر سکیں، اسی طرح وہ لوگ جو قرآن کا فہم رکھتے ہیں، وہ قرآن کے ذریعہ خواب کی اچھی تعبیر بیان کر سکتے ہیں، اور تعبیر کے صحیح اصول قرآنی سرچشمہ ہی سے ماخوذ ہیں، چنانچہ کشتی کی تعبیر نجات سے بیان کی گئی ہے، جو اس آیت کریمہ سے ماخوذ ہے: ”فَأَنْجَيْنَاهُ وَأَصْحَابَ السَّفِينَةِ“ (۱) (پھر ہم نے ان کو اور کشتی والوں کو بچالیا)، دودھ پینے والے بچے کی تعبیر دشمن سے کی گئی ہے جو اللہ تعالیٰ کے اس قول سے ماخوذ ہے: ”فَالْتَقَطَهُ آلُ فِرْعَوْنَ لِيَكُونَ لَهُمْ عَدُوًّا وَحَزَنًا“ (۲) (چنانچہ فرعون کے لوگوں نے موسیٰ کو اٹھالیا تاکہ وہ ان کے لئے دشمن اور غم (کا باعث) بنیں)۔

اور رماذ (راکھ) کی تعبیر عمل باطل سے کی گئی ہے، اس لئے کہ اللہ تعالیٰ کا قول ہے: ”مَثَلُ الَّذِينَ كَفَرُوا بِرَبِّهِمْ أَعْمَالُهُمْ كَرَمَادٍ اشْتَدَّتْ بِهِ الرِّيحُ“ (۳) (جو لوگ اپنے پروردگار کے ساتھ کفر کرتے رہتے ہیں ان کے اعمال کی حالت یہ ہے کہ جیسے راکھ جسے ہوا تیزی سے اڑا لے جائے)۔ اس لئے کہ خواب بیان کی گئیں مثالیں ہیں، تاکہ خواب دیکھنے والا اس شکل و صورت کے ذریعہ جو

(۱) سورہ عنکبوت ۱۵۔

(۲) سورہ قصص ۸۔

(۳) سورہ ابراہیم ۱۸۔

اذیت اور تکلیف پہنچی، پھر میں نے دوسری بار تلوار کو حرکت دی تو وہ تلوار پہلے سے بہتر حالت میں ہو گئی، اس کی تعبیر وہ تھی جو اللہ تعالیٰ نے فتح اور مسلمانوں کے غلبہ کی صورت میں عطا کی۔

اور خواب صرف ایسے شخص کے سامنے بیان کیا جائے جو مشفق اور خیر خواہ ہو، اور خوابوں کے بارے میں صرف عقلمند دوست یا خیر خواہ ہی بتائے گا اس لئے کہ اللہ تعالیٰ کا ارشاد ہے: ”قَالَ يَا بُنَيَّ لَا

تَقْصُصْ رُؤْيَاكَ عَلَىٰ إِخْوَتِكَ فَيَكِيدُوا لَكَ كَيْدًا“ (۱) (وہ بولے اے میرے پیارے بیٹے اپنے (اس) خواب کو اپنے بھائیوں کے سامنے نہ بیان کرنا ورنہ وہ تمہاری (ایذا) کے لئے کوئی

چال چل کر رہیں گے)۔ اور اس لئے کہ ارشاد نبوی ہے: ”لا تقص الرويا إلا على عالم أو ناصح“ (۲) (خواب صرف کسی عالم یا خیر خواہ کے سامنے بیان کیا جائے)، اسی طرح خواب ایسے شخص کے

سامنے نہ بیان کیا جائے جو اس کی تاویل و تعبیر اچھی طرح نہ جانتا ہو، اس لئے کہ امام مالک کا قول ہے کہ خواب کی تعبیر وہی شخص بتائے جو

اس کو اچھی طرح جانتا ہو، پس اگر اس میں کوئی خیر دیکھے تو اس کو بتادے اور اگر کوئی ناپسندیدہ چیز سمجھ میں آئے تب بھی اچھی بات کہے یا چپ رہے، ان سے سوال کیا گیا کہ کیا اس صورت میں خواب کی تعبیر خیر ہی سے کرے جب کہ ان کے نزدیک اس کی تعبیر ناپسندیدہ

ہو، ان لوگوں کے اقوال کی بناء پر جنہوں نے کہا ہے کہ خواب کی جو تعبیر کی جائے گی وہی چیز وجود میں آئے گی؟ تو انہوں نے جواب دیا کہ نہیں، پھر کہا کہ خواب نبوت کا ایک حصہ ہے، لہذا اس سے کھلوڑ

(۱) سورہ یوسف ۵۷۔

(۲) حدیث: ”لا تقص الرويا إلا على عالم أو ناصح“ کی روایت ترمذی

(۵۳۷/۱۴ طبع کلبی) نے حضرت انس بن مالک سے کی ہے، اور فرمایا کہ

یہ حدیث حسن صحیح ہے۔

خزانے میرے سامنے لائے گئے، پھر میرے ہاتھ میں سونے کے دو کنگن رکھے گئے، اور وہ دونوں مجھ پر گراں محسوس ہونے لگے، پھر مجھے وحی کی گئی کہ میں ان دونوں پر پھونک ماروں، چنانچہ میں نے ان پر پھونک ماری تو وہ دونوں کنگن اڑ گئے، تو میں نے ان دونوں کی تعبیر دو جھوٹے آدمیوں سے کی جن کے درمیان میں ہوں، یعنی صاحب صنعاء اور صاحب یمامہ)۔

اور یہ حدیث جس کی روایت امام بخاری نے عبد اللہ بن عمر سے کی ہے کہ نبی کریم ﷺ نے فرمایا: ”رأيت امرأة سوداء ثائرة الرأس خرجت من المدينة حتى قامت بمهبة، فأولت أن وباء المدينة نقل إلى المهبة وهي الجحفة“ (۱) (میں نے ایک پراگندہ بال کالی عورت کو دیکھا کہ وہ مدینہ سے نکلی، اور مہیجہ میں ٹھہر گئی، میں نے اس کی یہ تعبیر کی کہ مدینہ کی وباء مہیجہ یعنی جحہ منتقل ہو گئی)۔

اور یہ حدیث بھی جس کی روایت امام بخاری نے حضرت ابو موسیٰ سے کی ہے کہ نبی کریم ﷺ نے فرمایا: ”رأيت في رؤياي أني هزرت سيفاً فانقطع صدره ، فإذا هو ما أصيب من المؤمنين يوم أحد، ثم هزرته أخرى فعاد أحسن ما كان ، فإذا هو ما جاء الله به من الفتح واجتماع المؤمنين“ (۲)

(میں نے خواب میں دیکھا کہ میں نے تلوار کو حرکت دی تو اس کے اوپر کا حصہ ٹوٹ گیا، اس کی تعبیر یہ نکلی کہ احد کے دن مسلمانوں کو

= بخاری (الفتح ۱۲/۲۳ طبع السلفیہ) اور مسلم (۱۷۱/۴ طبع کلبی) نے کی ہے اور الفاظ بخاری کے ہیں۔

(۱) حدیث ابن عمر: ”رأيت امرأة سوداء .....“ کی روایت بخاری (الفتح ۲۲۶/۱۲ طبع السلفیہ) نے کی ہے۔

(۲) حدیث ابی موسیٰ: ”رأيت في رؤياي أني هزرت سيفاً“ کی روایت بخاری (الفتح ۱۲/۲۲ طبع السلفیہ) نے کی ہے۔

## رُویا ۱۰

نہیں کیا جائے گا۔

أحدكم الرؤيا يحبها فإنها من الله فليحمد الله عليها  
وليحدث بها وإذا رأى غير ذلك مما يكره فإنما هي  
من الشيطان، فليستعذ من شرها ولا يذكرها لأحد فإنها  
لن تضره“<sup>(۱)</sup> (جب تم میں سے کوئی پسندیدہ خواب دیکھے تو وہ اللہ  
کی طرف سے ہے، لہذا وہ اس پر اللہ کی حمد و ثناء کرے، اور اس کو بیان  
کرے، اور اگر نا پسندیدہ خواب دیکھے تو یہ شیطان کی طرف سے ہے،  
لہذا وہ شیطان کے شر سے خدا کی پناہ طلب کرے، اور اس خواب کو کسی  
سے نہ بیان کرے، تو وہ خواب اس کو نقصان نہیں پہنچا سکے گا)۔

خواب میں اگر کوئی شخص نا پسندیدہ چیز دیکھے، پھر وہ اس کے  
اور شیطان کے شر سے خدا کی پناہ مانگے، اور تین بار تھوکے، اور کسی  
سے بیان نہ کرے، تو وہ خواب اس کو نقصان نہیں پہنچائے گا اور اگر  
خواب میں کسی پسندیدہ چیز کو دیکھے تو اس پر خدا کی حمد کرے، اور اس  
کو بیان کرے، اس لئے کہ رسول اللہ ﷺ کا ارشاد ہے جسے امام  
بخاری نے عبد ربہ بن سعید کے واسطے سے روایت کی ہے کہ انہوں  
نے کہا کہ میں نے ابو سلمہ سے سنا وہ فرما رہے تھے: میں ایسے خواب  
دیکھا کرتا تھا، جس سے میں بیمار ہو جایا کرتا تھا، یہاں تک کہ میں نے  
حضرت ابو قتادہ سے کہتے ہوئے سنا کہ میں خواب دیکھتا تھا جس سے  
میں بیمار ہو جاتا تھا، یہاں تک کہ میں نے نبی کریم ﷺ کو فرماتے  
ہوئے سنا: ”الرؤيا الحسنة من الله، فإذا رأى أحدكم  
ما يحب فلا يحدث به إلا من يحب، وإذا رأى ما يكره  
فليتعوذ بالله من شرها ومن شر الشيطان وليتفلث ثلاثاً،  
ولا يحدث بها أحداً فإنها لن تضره“<sup>(۱)</sup> (اچھا خواب اللہ کی  
طرف سے ہوتا ہے، پس تم میں سے کوئی پسندیدہ چیز دیکھے تو اس کو  
اپنے پسندیدہ شخص سے ہی بیان کرے، اور جب کوئی نا پسندیدہ  
چیز دیکھے تو اس کے شر سے اور شیطان کے شر سے اللہ کی پناہ مانگے اور  
تین بار تھوک دے اور کسی سے بیان نہ کرے، تو وہ خواب اس کو  
نقصان نہیں پہنچا سکے گا)۔

اور اس لئے کہ نبی کریم ﷺ کا ارشاد ہے جسے بخاری نے ہی  
حضرت ابو سعید خدری کے واسطے سے روایت کی ہے: ”إذا رأى

(۱) تفسیر القرطبی ۱۲۶/۹ طبع اول، فتح الباری ۱۲/۲۱، ۴۳۰ طبع الریاض، صحیح  
مسلم بشرح النووی ۳۱/۱۵، ۳۴، حدیث ابی سعید الخدری: ”إذا رأى  
أحدكم الرؤيا...“ کی روایت بخاری (الفتح ۳۳۰/۱۲ طبع السلفیہ) نے  
کی ہے۔

(۱) حدیث ابی قتادہ: ”الرؤيا الحسنة من الله...“ کی روایت بخاری  
(الفتح ۳۳۰/۱۲ طبع السلفیہ) نے کی ہے۔

حاصل ہوتی ہے، یہ ہیں رویت، (دیکھنا)، سماع (سننا)، شم (سونگھنا)،  
ذوق (چکھنا)، اور لمس (چھونا) (۱)۔

### ب- نظر

۳- نظر: نگاہ یا اس کے علاوہ کسی دوسرے حاسہ کے ذریعہ کسی شی  
کے ظاہر ہونے کو تلاش کرنا ہے، نظر بالقلب غور و فکر کے قبیل سے  
ہے، نظر اور رؤیت کے درمیان فرق یہ ہے کہ نظر: دیکھی جانے  
والی شی کو دیکھنے کی کوشش میں اس کی جگہ پر نگاہ دوڑانا ہے، اور  
رؤیت دیکھی جانے والی شیء کا ادراک ہے، باقلانی کہتے ہیں کہ نظر  
وہ غور و فکر ہے جس سے یقین یا ظن غالب حاصل ہوتا ہے (۲)۔

### شرعی حکم:

۴- طلب رؤیت کا شرعی حکم اس چیز کے اعتبار سے الگ الگ ہوتا  
ہے جس میں رؤیت استعمال کی جاتی ہے، کبھی رؤیت واجب علی  
الکفایہ ہوتی ہے، جیسے رمضان کے چاند کی رؤیت، جیسا کہ حنفیہ کا کہنا  
ہے، اور رؤیت کبھی مستحب ہوتی ہے، جیسے مخطوبہ (منگیترا) کو دیکھنا،  
کبھی حرام ہوتی ہے، جیسے اجنبی کے قابل ستر حصے کو دیکھنا اور کبھی مباح  
ہوتی ہے، جیسے عام اشیاء کو دیکھنا۔  
اس کی تفصیل اسی بحث میں آئے گی۔

### رویت سے متعلق احکام:

#### اجنبی اور محرم عورتوں کو دیکھنا:

۵- مرد کے لئے کسی عورت کا وہ حصہ جسے قابل ستر سمجھا جاتا ہے عمداً

(۱) المغنی ۱۵۸/۹ طبع الریاض۔

(۲) الفروق للعسکری ۶۷، کشف اصطلاحات الفنون ۶/۱۳۸۶۔

## رؤیت

### تعریف:

۱- ”رؤیة“ لغت میں نگاہ سے کسی شیء کا معلوم کرنا ہے، ابن سیدہ  
کہتے ہیں کہ ”رؤیة“ آنکھ اور دل سے دیکھنا ہے۔  
فقہاء کے یہاں اس کا اکثر استعمال معنی اول میں ہوتا ہے،  
جیسا کہ رؤیت ہلال، رؤیت بیچ اور شاہد کاشی مشہود کی رؤیت وغیرہ  
اسی مفہوم میں ہے۔  
جرجانی نے کہا: ”رؤیت“ نگاہ سے مشاہدہ کرنے کو کہتے ہیں،  
خواہ دنیا میں ہو یا آخرت میں (۱)۔

### متعلقہ الفاظ:

#### الف- ادراک:

۲- ”ادراک“ اپنے وسیع معنی میں معرفت کا نام ہے، اس میں  
ادراک حسی اور معنوی دونوں شامل ہیں (۲)۔  
اصطلاح میں ادراک نام ہے کسی شیء کی صورت کا ذہن میں  
آنا۔

اسی وجہ سے ”ادراک“ ”رؤیت“ سے عام ہے، اس لئے کہ  
ادراک نگاہ اور اس کے علاوہ دوسرے حواس کے ذریعہ بھی ہوتا ہے،  
اسی لئے ابن قدامہ کہتے ہیں کہ اس علم کا مدرک جس سے شہادت

(۱) لسان العرب، المصباح الممیر، الصحاح، التعریقات للجرجانی۔

(۲) لسان العرب، المصباح الممیر، الصحاح۔

## رؤیت ۵

و کفیه،<sup>(۱)</sup> (اے اسماء! عورت جب بالغ ہو جائے تو یہ درست نہیں ہے کہ اس کے جسم کے کسی حصہ کو دیکھا جائے، سوائے اس کے اور اس کے اور آپ ﷺ نے چہرے اور دونوں ہتھیلیوں کی طرف اشارہ فرمایا)۔

اور غیر قابل ستر حصہ کی طرف شہوت کے ساتھ عہد اُدیکھنا حرام ہے، خواہ یہ دیکھنا، مرد کا کسی عورت کو ہو یا اس کے برعکس، اس لئے کہ یہ باعث فتنہ ہے، چنانچہ نبی کریم ﷺ کا ارشاد ہے: ”یا علی لا تتبع النظرة النظرة فإن لك الأولى وليست لك الآخرة“<sup>(۲)</sup> (اے علی! ایک نگاہ کے بعد دوبارہ مت دیکھو، اس لئے کہ پہلی نگاہ تو معاف ہے لیکن دوسری نہیں)۔ اسی طرح ایک روایت یہ ہے کہ فضل بن عباس حج میں رسول اللہ ﷺ کے ردیف تھے، اسی اثناء میں ایک خشمیہ عورت آئی اور آپ سے مسئلہ دریافت کرنے لگی، فضل بن عباس ان کی طرف دیکھنے لگے، وہ بھی ان کی طرف دیکھنے لگی، تو نبی کریم ﷺ نے فضل بن عباس کے چہرہ کو اس عورت کی طرف سے پھیر دیا<sup>(۳)</sup>، ایک روایت میں ہے کہ آپ ﷺ سے حضرت عباسؓ نے کہا کہ آپ نے اپنے چچا زاد بھائی کے چہرے کو موڑ دیا، آپ نے فرمایا کہ میں نے ایک نوجوان

دیکھنا حرام ہے خواہ وہ عورت محرم ہو یا اجنبیہ، اس میں اختلاف ہے کہ بدن کا کون سا عضو محرم کے حق میں قابل ستر ہے، کون سا عضو اجنبی کے حق میں قابل ستر ہے، البتہ ضرورت کے حالات کا استثناء ہے، جیسے برائے علاج یا برائے شہادت دیکھنا۔

اسی طرح عورت کے لئے کسی مرد کا وہ حصہ جسے قابل ستر سمجھا جاتا ہے عہد اُدیکھنا حرام ہے، خواہ وہ مرد محرم ہو یا اجنبی، اس میں اختلاف ہے کہ مرد کے بدن کا کون سا حصہ محرم کے حق میں قابل ستر ہے اور کون سا حصہ اجنبی کے حق میں قابل ستر ہے۔

مرد کے لئے کسی بھی دوسرے مرد کے قابل ستر حصہ کو عہد اُدیکھنا بھی حرام ہے، اسی طرح عورت کے لئے دوسری عورت کے قابل ستر حصہ کو عہد اُدیکھنا حرام ہے۔

اس مسئلہ میں اصل اللہ تعالیٰ کا ارشاد ہے: ”قُلْ لِلْمُؤْمِنِينَ يَعْضُوا مِنْ أَبْصَارِهِمْ وَيَحْفَظُوا فُرُوجَهُمْ ذَلِكَ أَزْكَى لَهُمْ إِنَّ اللَّهَ خَبِيرٌ بِمَا يَصْنَعُونَ، وَقُلْ لِلْمُؤْمِنَاتِ يَعْضُضْنَ مِنْ أَبْصَارِهِنَّ وَيَحْفَظْنَ فُرُوجَهُنَّ وَلَا يُبْدِينَ زِينَتَهُنَّ إِلَّا مَا ظَهَرَ مِنْهَا....“<sup>(۱)</sup> (آپ ایمان والوں سے کہہ دیجئے کہ اپنی نظریں نیچی رکھیں اور اپنی شرمگاہوں کی حفاظت کریں، یہ ان کے حق میں زیادہ صفائی کی بات ہے، بے شک اللہ کو سب کچھ خبر ہے جو کچھ لوگ کیا کرتے ہیں، اور آپ کہہ دیجئے ایمان والیوں سے کہ اپنی نظریں نیچی رکھیں اور اپنی شرمگاہوں کی حفاظت رکھیں اور اپنا سنگار ظاہر نہ ہونے دیں مگر ہاں جو اس میں سے کھلا ہی رہتا ہے)۔

اور اس لئے بھی کہ نبی ﷺ کا حضرت اسماء بنت ابی بکرؓ سے

یہ فرمانا کہ: ”یا أسماء: إن المرأة إذ بلغت المحيض لم

تصلح أن يرى منها إلا هذا و هذا“ وأشار إلى وجهه

(۱) سورة نور ۳۰، ۳۱۔

(۱) حدیث: ”یا أسماء، إن المرأة إذا بلغت.....“ کی روایت ابوداؤد (۳/۵۸۸، تحقیق عزت عبید دعاس) نے حضرت عائشہؓ سے کی ہے، اور انہوں نے کہا کہ یہ مرسل ہے، خالد بن دریک کی ملاقات حضرت عائشہؓ سے نہیں ہے۔

(۲) حدیث: ”یا علی لا تتبع النظرة النظرة.....“ کی روایت ترمذی (۱۰۱/۵ طبع الحلی) نے حضرت بریدہؓ سے کی ہے، اور ترمذی نے کہا کہ یہ حدیث حسن غریب ہے۔

(۳) حدیث: ”الفضل بن العباس مع الخنعمية“ کی روایت بخاری (فتح ۳۷۸/۳ طبع السلفیہ) اور مسلم (۲/۹۷۳ طبع الحلی) نے حضرت عبداللہ بن عباسؓ سے کی ہے۔

(اس کو دیکھ لو، اس لئے کہ دیکھ لینا تم دونوں کے درمیان موافقت برقرار رہنے کے لئے زیادہ بہتر ہوگا)، بلکہ اگر ضرورت پڑے تو بار بار بھی دیکھنا جائز ہے، تاکہ اس کی شکل و صورت زیادہ واضح ہو کر سامنے آجائے، اور نکاح کے بعد کوئی ندامت نہ ہو، کیونکہ عام طور پر پہلی نگاہ سے مقصود حاصل نہیں ہوتا ہے یہ فی الجملہ ہے (۱)، اس کی تفصیل اصطلاح ”خطبہ“ میں ہے۔

تیمم کرنے والے کا پانی کو دیکھنا:

۷- جو شخص پانی موجود نہ ہونے کی صورت میں نماز کے لئے تیمم کرے، پھر نماز شروع کرنے سے قبل پانی دیکھ لے، اور اس کے استعمال کی قدرت بھی ہو تو اس کا تیمم باطل ہو جائے گا، اور وضو کرنا اس پر واجب ہوگا، کیونکہ نبی کریم ﷺ کا ارشاد ہے: ”إن الصعيد الطيب طهور المسلم وإن لم يجد الماء عشر سنين“ (۲) (پاک مٹی مسلمان کو پاک کرنے والی ہے، خواہ وہ دس سال تک پانی نہ پائے)۔

مالکیہ نے تیمم باطل ہونے کے لئے یہ قید لگائی ہے کہ وقت میں اتنی گنجائش ہو کہ پانی کے استعمال کے بعد ایک رکعت نماز ادا کی جاسکے، ورنہ تیمم باطل نہ ہوگا۔

ابو سلمہ بن عبد الرحمن کی رائے ہے کہ پانی کے پائے جانے کے باوجود اصلاً تیمم ختم نہیں ہوگا، اس لئے کہ طہارت صحیح ہونے کے بعد صرف حدیث ہی کی وجہ سے ختم ہوتی ہے، اور پانی کا پایا جانا حدیث

لڑکے اور نوخیز لڑکی کو دیکھا تو ان دونوں کے بارے میں شیطان سے مطمئن نہیں ہوا (۱)۔

اس کے ساتھ ہی یہ معروف ہے کہ میاں بیوی میں سے ہر ایک کے لئے فی الجملہ دوسرے کے ستر دیکھنے میں کوئی حرج نہیں ہے، لہذا ان دونوں میں سے ہر ایک کے لئے دوسرے کے پورے بدن کا دیکھنا جائز ہے۔

اور فی الجملہ کسی انسان کا اپنے قابل ستر عضو کی طرف دیکھنا جائز ہے (۲)۔

تفصیل اصطلاح: ”اجنبی“، ”انوشہ“، ”حجاب“، ”ستر العورة“، ”عورة“، اور ”نظر“ میں دیکھی جائے۔

مخطوبہ (منگیترا) کو دیکھنا:

۶- اصل یہ ہے کہ اجنبی عورت کو عمداً دیکھنا حرام ہے، اس لئے کہ اللہ تعالیٰ کا ارشاد ہے: ”قُلْ لِلْمُؤْمِنِينَ يَغُضُّوا مِنْ أَبْصَارِهِمْ“ (۳) (آپ ایمان والوں سے کہہ دیجئے کہ اپنی نظریں نیچی رکھیں)، لیکن جو نکاح کرنا چاہتا ہو اس کے لئے اس عورت کو دیکھنا جائز ہے، جس سے نکاح کا ارادہ ہے، بلکہ مسنون ہے، کیونکہ نبی کریم ﷺ نے مغیرہ بن شعبہ سے اس وقت جب کہ انہوں نے ایک عورت کو نکاح کا پیغام دیا تھا، فرمایا: ”انظر إليها فإنه أحرى أن يؤدم بينكما“ (۴)

(۱) اس حدیث کی روایت ترمذی (۲۲۴/۳ طبع الکلی) نے کی ہے اور انہوں نے کہا کہ یہ حدیث حسن صحیح ہے۔

(۲) ابن عابدین ۵/۲۳۳ اور اس کے بعد کے صفحات، الدسوقی ۱/۲۱۳ اور اس کے بعد کے صفحات، مغنی المحتاج ۳/۱۲۸، ۱۲۹، ۱۳۰، ۱۳۱، ۱۳۲ اور اس کے بعد کے صفحات، القزطبی ۱۲/۲۲۲ اور اس کے بعد کے صفحات۔

(۳) سورہ نور ۳۰۔

(۴) حدیث: ”انظر إليها، فإنه أحرى أن يؤدم بينكما.....“ کی روایت ترمذی (۳۹۷/۳ طبع الکلی) نے کی ہے اور کہا کہ یہ حدیث حسن ہے۔

(۱) مغنی المحتاج ۳/۱۲۸، المغنی ۶/۵۵۲، ۵۵۳، الدسوقی ۲/۲۱۵۔

(۲) حدیث: ”إن الصعيد الطيب طهور المسلم وإن لم.....“ کی روایت ترمذی (۲۱۲/۱ طبع الکلی) اور حاکم (۱۷۶، ۱۷۷ طبع دائرة المعارف العثمانیہ) نے حضرت ابو ذر سے کی ہے، اور حاکم نے اس کو صحیح قرار دیا ہے، اور ذہبی نے ان کی موافقت کی ہے۔

## رؤیت ۸-۹

تو خریدار کو خیار حاصل ہوگا۔  
عقد سے قبل کی رؤیت کی بنیاد پر بیع جائز ہو جائے گی، یہ رائے  
حنفیہ اور مالکیہ کی ہے، اور یہی شافعیہ اور حنابلہ کا راجح مذہب ہے۔

شافعیہ میں سے ابوالقاسم انماطی کہتے ہیں: امام شافعی کے قول  
جدید کے مطابق یہ بیع جائز نہ ہوگی، یہاں تک کہ فریقین معاملہ کے  
وقت بیع کو دیکھ لیں، اور یہی امام احمد سے ایک روایت ہے اور یہی حکم  
اور حماد سے منقول ہے، اس لئے کہ رؤیت عقد میں شرط ہے، اور عقد  
درست ہونے کے لئے جو چیز شرط ہو اس کا بوقت عقد موجود ہونا  
ضروری ہے، جیسا کہ نکاح میں شہادت ہے، (۱) اس کی تفصیل  
اصطلاح ”خیار الرؤیۃ“ میں ہے۔

### قابل اعتبار رؤیت:

۹- بیع کی رؤیت میں اس کے مقصود اصلی کے علم کا اعتبار کیا جائے گا  
جو حسب مقاصد الگ الگ ہوگا، یہی وجہ ہے کہ بیع کے تمام اجزاء کی  
رؤیت ضروری نہیں ہے، بلکہ اتنے حصہ کی رؤیت کافی سمجھی جائے گی  
جس سے بقیہ حصے معلوم ہو جائیں، اور مقصود اصلی کا علم ہو جائے، کبھی  
کبھی بیع کے تمام اجزاء کی رؤیت ممکن نہیں ہوتی، جیسے بیع اگر غلہ کا  
ڈھیر ہو تو اس ڈھیر کے تمام دانوں کی رؤیت ممکن نہیں، اس لئے اتنے  
حصے کی رؤیت کافی ہوگی، جس سے مقصود حاصل ہو جائے، لہذا جب  
ایسی صورت ہو تو جو حصے دیکھے نہیں گئے ہیں وہ دیکھے ہوئے حصوں  
کے تابع ہو جائیں گے۔

اس مسئلہ میں اصل یہ ہے کہ بیع یا تو ایک شئی ہوگی یا متعدد اشیاء،

نہیں ہے (۱) اس کی تفصیل ”حدث“، ”وضو“، ”تیمم“ اور ”صلاۃ“  
کی اصطلاح میں ہے۔

### بیع کو دیکھنا:

۸- بیع (خرید و فروخت) کی شرائط میں سے ایک شرط بیع کا علم ہونا  
ہے، بیع کا علم نہ ہونے کی صورت میں بیع درست نہ ہوگی، اللہ تعالیٰ کا  
یہ قول: ”وَ أَحَلَّ اللَّهُ الْبَيْعَ“ (۲) (اور اللہ نے بیع کو حلال کیا) بیع  
کے علم ہونے کے ساتھ خاص ہے۔

اور جن امور سے بیع کا علم ہوتا ہے ان میں وہ ”رؤیت“ بھی  
ہے جو عقد بیع کے ساتھ ہو، لہذا عقد کے وقت دونوں فریق اگر بیع کو  
دیکھ لیں تو بیع لازم ہو جائے گی، اور اس میں خیار رؤیت نہیں ہوگا، یہ  
مسئلہ متفق علیہ ہے، اور عقد سے متصل رؤیت کے قائم مقام اتنی مدت  
پہلے والی رؤیت ہو سکتی ہے جس مدت میں عام طور پر بیع میں کوئی  
ظاہری تغیر واقع نہ ہوتا ہو، اس لئے کہ اس رؤیت کے ذریعہ بھی بیع کا  
علم حاصل ہو جاتا ہے، یہ ایسا ہی ہو گیا جیسا کہ اگر معاملہ کرتے وقت  
فریقین بیع کا مشاہدہ کرتے، دراصل اس مسئلہ میں شرط بیع کا علم ہے،  
اور رؤیت صرف ذریعہ علم ہے، اور اس مدت کی کوئی حد نہیں ہے،  
جس میں کہ بیع ظاہراً نہیں بدلتی ہے، کیونکہ بعض بیع کے اندر جلد تغیر  
ہو جاتا ہے، بعض میں تاخیر سے تغیر ہوتا ہے اور بعض میں ان دونوں  
کے درمیان تغیر ہوتا ہے، اس لئے بیع کے حسب حال اس میں اعتبار  
کیا جائے گا، اگر بیع کو ایسی حالت میں پائے کہ اس میں کوئی تغیر نہیں  
ہوا ہو تو یہ بیع لازم ہو جائے گی، اور اس میں خیار حاصل نہ ہوگا، اور اگر  
جس حالت میں بیع کو دیکھا تھا، اس سے بدلی ہوئی حالت میں پائے

(۱) البدائع ۵۷۱، الدسوقی ۱۵۸، ۱۵۹، جواہر الإکلیل ۲۸۱، ۲۸۲، ۲۸۳، ۲۸۴، ۲۸۵، ۲۸۶، ۲۸۷، ۲۸۸، ۲۸۹، ۲۹۰، ۲۹۱، ۲۹۲، ۲۹۳، ۲۹۴، ۲۹۵، ۲۹۶، ۲۹۷، ۲۹۸، ۲۹۹، ۳۰۰، ۳۰۱، ۳۰۲، ۳۰۳، ۳۰۴، ۳۰۵، ۳۰۶، ۳۰۷، ۳۰۸، ۳۰۹، ۳۱۰، ۳۱۱، ۳۱۲، ۳۱۳، ۳۱۴، ۳۱۵، ۳۱۶، ۳۱۷، ۳۱۸، ۳۱۹، ۳۲۰، ۳۲۱، ۳۲۲، ۳۲۳، ۳۲۴، ۳۲۵، ۳۲۶، ۳۲۷، ۳۲۸، ۳۲۹، ۳۳۰، ۳۳۱، ۳۳۲، ۳۳۳، ۳۳۴، ۳۳۵، ۳۳۶، ۳۳۷، ۳۳۸، ۳۳۹، ۳۴۰، ۳۴۱، ۳۴۲، ۳۴۳، ۳۴۴، ۳۴۵، ۳۴۶، ۳۴۷، ۳۴۸، ۳۴۹، ۳۵۰، ۳۵۱، ۳۵۲، ۳۵۳، ۳۵۴، ۳۵۵، ۳۵۶، ۳۵۷، ۳۵۸، ۳۵۹، ۳۶۰، ۳۶۱، ۳۶۲، ۳۶۳، ۳۶۴، ۳۶۵، ۳۶۶، ۳۶۷، ۳۶۸، ۳۶۹، ۳۷۰، ۳۷۱، ۳۷۲، ۳۷۳، ۳۷۴، ۳۷۵، ۳۷۶، ۳۷۷، ۳۷۸، ۳۷۹، ۳۸۰، ۳۸۱، ۳۸۲، ۳۸۳، ۳۸۴، ۳۸۵، ۳۸۶، ۳۸۷، ۳۸۸، ۳۸۹، ۳۹۰، ۳۹۱، ۳۹۲، ۳۹۳، ۳۹۴، ۳۹۵، ۳۹۶، ۳۹۷، ۳۹۸، ۳۹۹، ۴۰۰، ۴۰۱، ۴۰۲، ۴۰۳، ۴۰۴، ۴۰۵، ۴۰۶، ۴۰۷، ۴۰۸، ۴۰۹، ۴۱۰، ۴۱۱، ۴۱۲، ۴۱۳، ۴۱۴، ۴۱۵، ۴۱۶، ۴۱۷، ۴۱۸، ۴۱۹، ۴۲۰، ۴۲۱، ۴۲۲، ۴۲۳، ۴۲۴، ۴۲۵، ۴۲۶، ۴۲۷، ۴۲۸، ۴۲۹، ۴۳۰، ۴۳۱، ۴۳۲، ۴۳۳، ۴۳۴، ۴۳۵، ۴۳۶، ۴۳۷، ۴۳۸، ۴۳۹، ۴۴۰، ۴۴۱، ۴۴۲، ۴۴۳، ۴۴۴، ۴۴۵، ۴۴۶، ۴۴۷، ۴۴۸، ۴۴۹، ۴۵۰، ۴۵۱، ۴۵۲، ۴۵۳، ۴۵۴، ۴۵۵، ۴۵۶، ۴۵۷، ۴۵۸، ۴۵۹، ۴۶۰، ۴۶۱، ۴۶۲، ۴۶۳، ۴۶۴، ۴۶۵، ۴۶۶، ۴۶۷، ۴۶۸، ۴۶۹، ۴۷۰، ۴۷۱، ۴۷۲، ۴۷۳، ۴۷۴، ۴۷۵، ۴۷۶، ۴۷۷، ۴۷۸، ۴۷۹، ۴۸۰، ۴۸۱، ۴۸۲، ۴۸۳، ۴۸۴، ۴۸۵، ۴۸۶، ۴۸۷، ۴۸۸، ۴۸۹، ۴۹۰، ۴۹۱، ۴۹۲، ۴۹۳، ۴۹۴، ۴۹۵، ۴۹۶، ۴۹۷، ۴۹۸، ۴۹۹، ۵۰۰، ۵۰۱، ۵۰۲، ۵۰۳، ۵۰۴، ۵۰۵، ۵۰۶، ۵۰۷، ۵۰۸، ۵۰۹، ۵۱۰، ۵۱۱، ۵۱۲، ۵۱۳، ۵۱۴، ۵۱۵، ۵۱۶، ۵۱۷، ۵۱۸، ۵۱۹، ۵۲۰، ۵۲۱، ۵۲۲، ۵۲۳، ۵۲۴، ۵۲۵، ۵۲۶، ۵۲۷، ۵۲۸، ۵۲۹، ۵۳۰، ۵۳۱، ۵۳۲، ۵۳۳، ۵۳۴، ۵۳۵، ۵۳۶، ۵۳۷، ۵۳۸، ۵۳۹، ۵۴۰، ۵۴۱، ۵۴۲، ۵۴۳، ۵۴۴، ۵۴۵، ۵۴۶، ۵۴۷، ۵۴۸، ۵۴۹، ۵۵۰، ۵۵۱، ۵۵۲، ۵۵۳، ۵۵۴، ۵۵۵، ۵۵۶، ۵۵۷، ۵۵۸، ۵۵۹، ۵۶۰، ۵۶۱، ۵۶۲، ۵۶۳، ۵۶۴، ۵۶۵، ۵۶۶، ۵۶۷، ۵۶۸، ۵۶۹، ۵۷۰، ۵۷۱، ۵۷۲، ۵۷۳، ۵۷۴، ۵۷۵، ۵۷۶، ۵۷۷، ۵۷۸، ۵۷۹، ۵۸۰، ۵۸۱، ۵۸۲، ۵۸۳، ۵۸۴، ۵۸۵، ۵۸۶، ۵۸۷، ۵۸۸، ۵۸۹، ۵۹۰، ۵۹۱، ۵۹۲، ۵۹۳، ۵۹۴، ۵۹۵، ۵۹۶، ۵۹۷، ۵۹۸، ۵۹۹، ۶۰۰، ۶۰۱، ۶۰۲، ۶۰۳، ۶۰۴، ۶۰۵، ۶۰۶، ۶۰۷، ۶۰۸، ۶۰۹، ۶۱۰، ۶۱۱، ۶۱۲، ۶۱۳، ۶۱۴، ۶۱۵، ۶۱۶، ۶۱۷، ۶۱۸، ۶۱۹، ۶۲۰، ۶۲۱، ۶۲۲، ۶۲۳، ۶۲۴، ۶۲۵، ۶۲۶، ۶۲۷، ۶۲۸، ۶۲۹، ۶۳۰، ۶۳۱، ۶۳۲، ۶۳۳، ۶۳۴، ۶۳۵، ۶۳۶، ۶۳۷، ۶۳۸، ۶۳۹، ۶۴۰، ۶۴۱، ۶۴۲، ۶۴۳، ۶۴۴، ۶۴۵، ۶۴۶، ۶۴۷، ۶۴۸، ۶۴۹، ۶۵۰، ۶۵۱، ۶۵۲، ۶۵۳، ۶۵۴، ۶۵۵، ۶۵۶، ۶۵۷، ۶۵۸، ۶۵۹، ۶۶۰، ۶۶۱، ۶۶۲، ۶۶۳، ۶۶۴، ۶۶۵، ۶۶۶، ۶۶۷، ۶۶۸، ۶۶۹، ۶۷۰، ۶۷۱، ۶۷۲، ۶۷۳، ۶۷۴، ۶۷۵، ۶۷۶، ۶۷۷، ۶۷۸، ۶۷۹، ۶۸۰، ۶۸۱، ۶۸۲، ۶۸۳، ۶۸۴، ۶۸۵، ۶۸۶، ۶۸۷، ۶۸۸، ۶۸۹، ۶۹۰، ۶۹۱، ۶۹۲، ۶۹۳، ۶۹۴، ۶۹۵، ۶۹۶، ۶۹۷، ۶۹۸، ۶۹۹، ۷۰۰، ۷۰۱، ۷۰۲، ۷۰۳، ۷۰۴، ۷۰۵، ۷۰۶، ۷۰۷، ۷۰۸، ۷۰۹، ۷۱۰، ۷۱۱، ۷۱۲، ۷۱۳، ۷۱۴، ۷۱۵، ۷۱۶، ۷۱۷، ۷۱۸، ۷۱۹، ۷۲۰، ۷۲۱، ۷۲۲، ۷۲۳، ۷۲۴، ۷۲۵، ۷۲۶، ۷۲۷، ۷۲۸، ۷۲۹، ۷۳۰، ۷۳۱، ۷۳۲، ۷۳۳، ۷۳۴، ۷۳۵، ۷۳۶، ۷۳۷، ۷۳۸، ۷۳۹، ۷۴۰، ۷۴۱، ۷۴۲، ۷۴۳، ۷۴۴، ۷۴۵، ۷۴۶، ۷۴۷، ۷۴۸، ۷۴۹، ۷۵۰، ۷۵۱، ۷۵۲، ۷۵۳، ۷۵۴، ۷۵۵، ۷۵۶، ۷۵۷، ۷۵۸، ۷۵۹، ۷۶۰، ۷۶۱، ۷۶۲، ۷۶۳، ۷۶۴، ۷۶۵، ۷۶۶، ۷۶۷، ۷۶۸، ۷۶۹، ۷۷۰، ۷۷۱، ۷۷۲، ۷۷۳، ۷۷۴، ۷۷۵، ۷۷۶، ۷۷۷، ۷۷۸، ۷۷۹، ۷۸۰، ۷۸۱، ۷۸۲، ۷۸۳، ۷۸۴، ۷۸۵، ۷۸۶، ۷۸۷، ۷۸۸، ۷۸۹، ۷۹۰، ۷۹۱، ۷۹۲، ۷۹۳، ۷۹۴، ۷۹۵، ۷۹۶، ۷۹۷، ۷۹۸، ۷۹۹، ۸۰۰، ۸۰۱، ۸۰۲، ۸۰۳، ۸۰۴، ۸۰۵، ۸۰۶، ۸۰۷، ۸۰۸، ۸۰۹، ۸۱۰، ۸۱۱، ۸۱۲، ۸۱۳، ۸۱۴، ۸۱۵، ۸۱۶، ۸۱۷، ۸۱۸، ۸۱۹، ۸۲۰، ۸۲۱، ۸۲۲، ۸۲۳، ۸۲۴، ۸۲۵، ۸۲۶، ۸۲۷، ۸۲۸، ۸۲۹، ۸۳۰، ۸۳۱، ۸۳۲، ۸۳۳، ۸۳۴، ۸۳۵، ۸۳۶، ۸۳۷، ۸۳۸، ۸۳۹، ۸۴۰، ۸۴۱، ۸۴۲، ۸۴۳، ۸۴۴، ۸۴۵، ۸۴۶، ۸۴۷، ۸۴۸، ۸۴۹، ۸۵۰، ۸۵۱، ۸۵۲، ۸۵۳، ۸۵۴، ۸۵۵، ۸۵۶، ۸۵۷، ۸۵۸، ۸۵۹، ۸۶۰، ۸۶۱، ۸۶۲، ۸۶۳، ۸۶۴، ۸۶۵، ۸۶۶، ۸۶۷، ۸۶۸، ۸۶۹، ۸۷۰، ۸۷۱، ۸۷۲، ۸۷۳، ۸۷۴، ۸۷۵، ۸۷۶، ۸۷۷، ۸۷۸، ۸۷۹، ۸۸۰، ۸۸۱، ۸۸۲، ۸۸۳، ۸۸۴، ۸۸۵، ۸۸۶، ۸۸۷، ۸۸۸، ۸۸۹، ۸۹۰، ۸۹۱، ۸۹۲، ۸۹۳، ۸۹۴، ۸۹۵، ۸۹۶، ۸۹۷، ۸۹۸، ۸۹۹، ۹۰۰، ۹۰۱، ۹۰۲، ۹۰۳، ۹۰۴، ۹۰۵، ۹۰۶، ۹۰۷، ۹۰۸، ۹۰۹، ۹۱۰، ۹۱۱، ۹۱۲، ۹۱۳، ۹۱۴، ۹۱۵، ۹۱۶، ۹۱۷، ۹۱۸، ۹۱۹، ۹۲۰، ۹۲۱، ۹۲۲، ۹۲۳، ۹۲۴، ۹۲۵، ۹۲۶، ۹۲۷، ۹۲۸، ۹۲۹، ۹۳۰، ۹۳۱، ۹۳۲، ۹۳۳، ۹۳۴، ۹۳۵، ۹۳۶، ۹۳۷، ۹۳۸، ۹۳۹، ۹۴۰، ۹۴۱، ۹۴۲، ۹۴۳، ۹۴۴، ۹۴۵، ۹۴۶، ۹۴۷، ۹۴۸، ۹۴۹، ۹۵۰، ۹۵۱، ۹۵۲، ۹۵۳، ۹۵۴، ۹۵۵، ۹۵۶، ۹۵۷، ۹۵۸، ۹۵۹، ۹۶۰، ۹۶۱، ۹۶۲، ۹۶۳، ۹۶۴، ۹۶۵، ۹۶۶، ۹۶۷، ۹۶۸، ۹۶۹، ۹۷۰، ۹۷۱، ۹۷۲، ۹۷۳، ۹۷۴، ۹۷۵، ۹۷۶، ۹۷۷، ۹۷۸، ۹۷۹، ۹۸۰، ۹۸۱، ۹۸۲، ۹۸۳، ۹۸۴، ۹۸۵، ۹۸۶، ۹۸۷، ۹۸۸، ۹۸۹، ۹۹۰، ۹۹۱، ۹۹۲، ۹۹۳، ۹۹۴، ۹۹۵، ۹۹۶، ۹۹۷، ۹۹۸، ۹۹۹، ۱۰۰۰، ۱۰۰۱، ۱۰۰۲، ۱۰۰۳، ۱۰۰۴، ۱۰۰۵، ۱۰۰۶، ۱۰۰۷، ۱۰۰۸، ۱۰۰۹، ۱۰۱۰، ۱۰۱۱، ۱۰۱۲، ۱۰۱۳، ۱۰۱۴، ۱۰۱۵، ۱۰۱۶، ۱۰۱۷، ۱۰۱۸، ۱۰۱۹، ۱۰۲۰، ۱۰۲۱، ۱۰۲۲، ۱۰۲۳، ۱۰۲۴، ۱۰۲۵، ۱۰۲۶، ۱۰۲۷، ۱۰۲۸، ۱۰۲۹، ۱۰۳۰، ۱۰۳۱، ۱۰۳۲، ۱۰۳۳، ۱۰۳۴، ۱۰۳۵، ۱۰۳۶، ۱۰۳۷، ۱۰۳۸، ۱۰۳۹، ۱۰۴۰، ۱۰۴۱، ۱۰۴۲، ۱۰۴۳، ۱۰۴۴، ۱۰۴۵، ۱۰۴۶، ۱۰۴۷، ۱۰۴۸، ۱۰۴۹، ۱۰۵۰، ۱۰۵۱، ۱۰۵۲، ۱۰۵۳، ۱۰۵۴، ۱۰۵۵، ۱۰۵۶، ۱۰۵۷، ۱۰۵۸، ۱۰۵۹، ۱۰۶۰، ۱۰۶۱، ۱۰۶۲، ۱۰۶۳، ۱۰۶۴، ۱۰۶۵، ۱۰۶۶، ۱۰۶۷، ۱۰۶۸، ۱۰۶۹، ۱۰۷۰، ۱۰۷۱، ۱۰۷۲، ۱۰۷۳، ۱۰۷۴، ۱۰۷۵، ۱۰۷۶، ۱۰۷۷، ۱۰۷۸، ۱۰۷۹، ۱۰۸۰، ۱۰۸۱، ۱۰۸۲، ۱۰۸۳، ۱۰۸۴، ۱۰۸۵، ۱۰۸۶، ۱۰۸۷، ۱۰۸۸، ۱۰۸۹، ۱۰۹۰، ۱۰۹۱، ۱۰۹۲، ۱۰۹۳، ۱۰۹۴، ۱۰۹۵، ۱۰۹۶، ۱۰۹۷، ۱۰۹۸، ۱۰۹۹، ۱۱۰۰، ۱۱۰۱، ۱۱۰۲، ۱۱۰۳، ۱۱۰۴، ۱۱۰۵، ۱۱۰۶، ۱۱۰۷، ۱۱۰۸، ۱۱۰۹، ۱۱۱۰، ۱۱۱۱، ۱۱۱۲، ۱۱۱۳، ۱۱۱۴، ۱۱۱۵، ۱۱۱۶، ۱۱۱۷، ۱۱۱۸، ۱۱۱۹، ۱۱۲۰، ۱۱۲۱، ۱۱۲۲، ۱۱۲۳، ۱۱۲۴، ۱۱۲۵، ۱۱۲۶، ۱۱۲۷، ۱۱۲۸، ۱۱۲۹، ۱۱۳۰، ۱۱۳۱، ۱۱۳۲، ۱۱۳۳، ۱۱۳۴، ۱۱۳۵، ۱۱۳۶، ۱۱۳۷، ۱۱۳۸، ۱۱۳۹، ۱۱۴۰، ۱۱۴۱، ۱۱۴۲، ۱۱۴۳، ۱۱۴۴، ۱۱۴۵، ۱۱۴۶، ۱۱۴۷، ۱۱۴۸، ۱۱۴۹، ۱۱۵۰، ۱۱۵۱، ۱۱۵۲، ۱۱۵۳، ۱۱۵۴، ۱۱۵۵، ۱۱۵۶، ۱۱۵۷، ۱۱۵۸، ۱۱۵۹، ۱۱۶۰، ۱۱۶۱، ۱۱۶۲، ۱۱۶۳، ۱۱۶۴، ۱۱۶۵، ۱۱۶۶، ۱۱۶۷، ۱۱۶۸، ۱۱۶۹، ۱۱۷۰، ۱۱۷۱، ۱۱۷۲، ۱۱۷۳، ۱۱۷۴، ۱۱۷۵، ۱۱۷۶، ۱۱۷۷، ۱۱۷۸، ۱۱۷۹، ۱۱۸۰، ۱۱۸۱، ۱۱۸۲، ۱۱۸۳، ۱۱۸۴، ۱۱۸۵، ۱۱۸۶، ۱۱۸۷، ۱۱۸۸، ۱۱۸۹، ۱۱۹۰، ۱۱۹۱، ۱۱۹۲، ۱۱۹۳، ۱۱۹۴، ۱۱۹۵، ۱۱۹۶، ۱۱۹۷، ۱۱۹۸، ۱۱۹۹، ۱۲۰۰، ۱۲۰۱، ۱۲۰۲، ۱۲۰۳، ۱۲۰۴، ۱۲۰۵، ۱۲۰۶، ۱۲۰۷، ۱۲۰۸، ۱۲۰۹، ۱۲۱۰، ۱۲۱۱، ۱۲۱۲، ۱۲۱۳، ۱۲۱۴، ۱۲۱۵، ۱۲۱۶، ۱۲۱۷، ۱۲۱۸، ۱۲۱۹، ۱۲۲۰، ۱۲۲۱، ۱۲۲۲، ۱۲۲۳، ۱۲۲۴، ۱۲۲۵، ۱۲۲۶، ۱۲۲۷، ۱۲۲۸، ۱۲۲۹، ۱۲۳۰، ۱۲۳۱، ۱۲۳۲، ۱۲۳۳، ۱۲۳۴، ۱۲۳۵، ۱۲۳۶، ۱۲۳۷، ۱۲۳۸، ۱۲۳۹، ۱۲۴۰، ۱۲۴۱، ۱۲۴۲، ۱۲۴۳، ۱۲۴۴، ۱۲۴۵، ۱۲۴۶، ۱۲۴۷، ۱۲۴۸، ۱۲۴۹، ۱۲۵۰، ۱۲۵۱، ۱۲۵۲، ۱۲۵۳، ۱۲۵۴، ۱۲۵۵، ۱۲۵۶، ۱۲۵۷، ۱۲۵۸، ۱۲۵۹، ۱۲۶۰، ۱۲۶۱، ۱۲۶۲، ۱۲۶۳، ۱۲۶۴، ۱۲۶۵، ۱۲۶۶، ۱۲۶۷، ۱۲۶۸، ۱۲۶۹، ۱۲۷۰، ۱۲۷۱، ۱۲۷۲، ۱۲۷۳، ۱۲۷۴، ۱۲۷۵، ۱۲۷۶، ۱۲۷۷، ۱۲۷۸، ۱۲۷۹، ۱۲۸۰، ۱۲۸۱، ۱۲۸۲، ۱۲۸۳، ۱۲۸۴، ۱۲۸۵، ۱۲۸۶، ۱۲۸۷، ۱۲۸۸، ۱۲۸۹، ۱۲۹۰، ۱۲۹۱، ۱۲۹۲، ۱۲۹۳، ۱۲۹۴، ۱۲۹۵، ۱۲۹۶، ۱۲۹۷، ۱۲۹۸، ۱۲۹۹، ۱۳۰۰، ۱۳۰۱، ۱۳۰۲، ۱۳۰۳، ۱۳۰۴، ۱۳۰۵، ۱۳۰۶، ۱۳۰۷، ۱۳۰۸، ۱۳۰۹، ۱۳۱۰، ۱۳۱۱، ۱۳۱۲، ۱۳۱۳، ۱۳۱۴، ۱۳۱۵، ۱۳۱۶، ۱۳۱۷، ۱۳۱۸، ۱۳۱۹، ۱۳۲۰، ۱۳۲۱، ۱۳۲۲، ۱۳۲۳، ۱۳۲۴، ۱۳۲۵، ۱۳۲۶، ۱۳۲۷، ۱۳۲۸، ۱۳۲۹، ۱۳۳۰، ۱۳۳۱، ۱۳۳۲، ۱۳۳۳، ۱۳۳۴، ۱۳۳۵، ۱۳۳۶، ۱۳۳۷، ۱۳۳۸، ۱۳۳۹، ۱۳۴۰، ۱۳۴۱، ۱۳۴۲، ۱۳۴۳، ۱۳۴۴، ۱۳۴۵، ۱۳۴۶، ۱۳۴۷، ۱۳۴۸، ۱۳۴۹، ۱۳۵۰، ۱۳۵۱، ۱۳۵۲، ۱۳۵۳، ۱۳۵۴، ۱۳۵۵، ۱۳۵۶، ۱۳۵۷، ۱۳۵۸، ۱۳۵۹، ۱۳۶۰، ۱۳۶۱، ۱۳۶۲، ۱۳۶۳، ۱۳۶۴، ۱۳۶۵، ۱۳۶۶، ۱۳۶۷، ۱۳۶۸، ۱۳۶۹، ۱۳۷۰، ۱۳۷۱، ۱۳۷۲، ۱۳۷۳، ۱۳۷۴، ۱۳۷۵، ۱۳۷۶، ۱۳۷۷، ۱۳۷۸، ۱۳۷۹، ۱۳۸۰، ۱۳۸۱، ۱۳۸۲، ۱۳۸۳، ۱۳۸۴، ۱۳۸۵، ۱۳۸۶، ۱۳۸۷، ۱۳۸۸، ۱۳۸۹، ۱۳۹۰، ۱۳۹۱، ۱۳۹۲، ۱۳۹۳، ۱۳۹۴، ۱۳۹۵، ۱۳۹۶، ۱۳۹۷، ۱۳۹۸، ۱۳۹۹، ۱۴۰۰، ۱۴۰۱، ۱۴۰۲، ۱۴۰۳، ۱۴۰۴، ۱۴۰۵، ۱۴۰۶، ۱۴۰۷، ۱۴۰۸، ۱۴۰۹، ۱۴۱۰، ۱۴۱۱، ۱۴۱۲، ۱۴۱۳، ۱۴۱۴، ۱۴۱۵، ۱۴۱۶، ۱۴۱۷، ۱۴۱۸، ۱۴۱۹، ۱۴۲۰، ۱۴۲۱، ۱۴۲۲، ۱۴۲۳، ۱۴۲۴، ۱۴۲۵، ۱۴۲۶، ۱۴۲۷، ۱۴۲۸، ۱۴۲۹، ۱۴۳۰، ۱۴۳۱، ۱۴۳۲، ۱۴۳۳، ۱۴۳۴، ۱۴۳۵، ۱۴۳۶، ۱۴۳۷، ۱۴۳۸، ۱۴۳۹، ۱۴۴۰، ۱۴۴۱، ۱۴۴۲، ۱۴۴۳، ۱۴۴۴، ۱۴۴۵، ۱۴۴۶، ۱۴۴۷، ۱۴۴۸، ۱۴۴۹، ۱۴۵۰، ۱۴۵۱، ۱۴۵۲، ۱۴۵۳، ۱۴۵۴، ۱۴۵۵، ۱۴۵۶، ۱۴۵۷، ۱۴۵۸، ۱۴۵۹، ۱۴۶۰، ۱۴۶۱، ۱۴۶۲، ۱۴۶۳، ۱۴۶۴، ۱۴۶۵، ۱۴۶۶، ۱۴۶۷، ۱۴۶۸، ۱۴۶۹، ۱۴۷۰، ۱۴۷۱، ۱۴۷۲، ۱۴۷۳، ۱۴۷۴، ۱۴۷۵، ۱۴۷۶، ۱۴۷۷، ۱۴۷۸، ۱۴۷۹، ۱۴۸۰، ۱۴۸۱، ۱۴۸۲، ۱۴۸۳، ۱۴۸۴، ۱۴۸۵، ۱۴۸۶، ۱۴۸۷، ۱۴۸۸، ۱۴۸۹، ۱۴۹۰، ۱۴۹۱، ۱۴۹۲، ۱۴۹۳، ۱۴۹۴، ۱۴۹۵، ۱۴۹۶، ۱۴۹۷، ۱۴۹۸، ۱۴۹۹، ۱۵۰۰، ۱۵۰۱، ۱۵۰۲، ۱۵۰۳، ۱۵۰۴، ۱۵۰۵، ۱۵۰۶، ۱۵۰۷، ۱۵۰۸، ۱۵۰۹، ۱۵۱۰، ۱۵۱۱، ۱۵۱۲، ۱۵۱۳، ۱

## رؤیت ۱۰

القیم‘ سے تعبیر کرتے ہیں، اور جن کو ”عدیات متفاوتہ“ بھی کہا جاتا ہے، اور نمونہ کے ذریعہ ان کی خرید و فروخت نہیں کی جاتی ہے، جیسے چوپائے، اور ایسے کپڑے جن میں باہم فرق ہو اور اس طرح کی دیگر چیزیں تو ان میں ایک شے کے اس حصہ کی رؤیت ضروری ہوگی، جس سے مقصود کا علم حاصل ہو جائے، یا اگر بیع ان متفاوت اشیاء میں سے ایک سے زائد ہو تو مقصود کا علم حاصل کرنے کے لئے ہر ایک کا دیکھنا ضروری ہوگا، جیسے متعدد چوپائے۔

یہ حنفیہ کا مذہب ہے، بقیہ مذاہب میں بھی فی الجملہ یہی حکم ہے<sup>(۱)</sup>، البتہ مذاہب میں اور خود ایک مذہب کے فقہاء میں اس کی تحدید کے بارے میں اختلاف ہے جس کے ذریعہ مقصود حاصل ہو اور جس کی رؤیت کافی ہو، اس کی تفصیل اصطلاح ”خيار الروية“ میں ہے۔

مشہود بہ (جس چیز کی شہادت دی جائے) کو دیکھنا:

۱۰- اداء شہادت کی ایک شرط یہ ہے کہ شاہد اداء شہادت کے وقت مشہود بہ کو جانتا ہو۔

چنانچہ شاہد کے لئے شہادت دینا درست نہیں ہے الا یہ کہ اسے رؤیت یا سماع کے ذریعہ اس کا علم ہو، اس لئے کہ اللہ تعالیٰ کا ارشاد ہے: ”وَلَا تَقْفُ مَا لَيْسَ لَكَ بِهِ عِلْمٌ إِنَّ السَّمْعَ وَالْبَصَرَ وَالْفُؤَادَ كُلُّ أُولَئِكَ كَانَ عَنْهُ مَسْئُولًا“<sup>(۲)</sup> (اور اس چیز کے پیچھے مت ہولیا کر جس کے بارے میں تجھے علم صحیح) نہ ہو، بیشک

(۱) ابن عابدین ۶۵/۴، ۶۶، ۶۷، البدائع ۵/۲۹۳، ۲۹۴، الہدایہ و شروحا ۵۳۶/۵، ۵۳۷، شائع کردہ دار احیاء التراث، الدسوقی ۳/۲۴، الخطاب و المواق بہامشہ ۳/۲۹۳، ۲۹۴، مغنی المحتاج ۲/۱۹، ۲۰، کشف القناع ۳/۱۶۳، المغنی ۳/۵۸۱۔

(۲) سورۃ اسراء ۳۶۔

اگر بیع ایک شے ہو تو بعض حصہ کی رؤیت کافی ہوگی جس سے مقصود کا پتہ چل جائے، مثلاً بیع اگر گھوڑا یا چغریا گدھا ہو تو اس کے چہرے اور آخر حصہ کی رؤیت کافی ہوگی، اس لئے کہ چہرہ اور جسم کا آخری حصہ اس قسم کے جانوروں میں عضو مقصود ہے، اور اگر بیع دودھ دینے والی گائے ہو تو اس میں ان دونوں کے ساتھ تھن بھی دیکھا جائے گا، اور اسی طرح دوسری چیزیں۔

اور اگر بیع متعدد اشیاء ہوں تو اگر اس کے افراد یکساں ہوں جس کو فقہاء مثلاً سے تعبیر کرتے ہیں، اور جس کی علامت یہ ہے کہ اسے بطور نمونہ کے پیش کیا جاتا ہے، جیسے کیلی اور زنی اشیاء تو اس کے بعض کی رؤیت کافی ہوگی، لہذا یہ کہ باقی حصے اس سے زیادہ ردی ہوں جو دیکھے گئے ہیں، تو وقت مشتری کو اختیار حاصل ہوگا، اور اگر بیع متعدد کپڑے ہوں، اور وہ ایک ہی طرز کے ہوں، عموماً ان میں کوئی فرق نہ ہو اس طرح کہ اس میں سے ہر ایک یکساں قیمت میں فروخت کیا جاتا ہو، تو اس میں ابن عابدین نے اس بات کو ترجیح دی ہے کہ ان میں سے کسی ایک کپڑے کا دیکھ لینا کافی ہوگا، اس لئے کہ ایسے تاجروں کے عرف میں کپڑے نمونہ دکھا کر فروخت کئے جاتے ہیں، وہ اشیاء جن کے افراد عددی ہوں، اور یکساں سائز کے ہوں اور ان میں کوئی فرق بھی نہ ہو، جیسے اخروٹ تو ان میں بعض کی رؤیت کل کے لئے کافی ہوگی، اس لئے کہ چھوٹے اور بڑے ایک دوسرے سے قریب قریب ہوتے ہیں اور ان میں عرف و عادت کے لحاظ سے فرق ناقابل اعتبار ہوتا ہے، یہی رائے اصح ہے، البتہ امام کرنی کا اس میں اختلاف ہے، انھوں نے اخروٹ کو متفاوت عددی اشیاء سے ملحق کیا ہے، کیونکہ بڑے اور چھوٹے میں فرق ہوتا ہے، اور ان کے نزدیک خریدار کو اختیار حاصل ہوگا۔

اور اگر بیع کے افراد میں باہم فرق ہو، جن کو فقہاء ”ذوات



## رؤیت ۱۰

قول کو ابن عباسؓ، زہری، ربیعہ، لیث، شریح، عطاء اور ابن ابی لیلی نے اختیار کیا ہے، اس لئے کہ شاہد مشہود علیہ (جس کے خلاف گواہی دی جائے) کو یقینی طور پر جانتا ہے، لہذا اس کی شہادت اس کے خلاف اسی طرح جائز ہے جس طرح اس کے دیکھنے کی صورت میں جائز ہوتی۔ لیکن صرف اسی شخص کے لئے شہادت دینا جائز ہوگا جو مشہود علیہ کو یقینی طور پر پہچانتا ہو، اور کبھی کبھی سماع سے یقینی طور پر علم حاصل ہو جاتا ہے اور شریعت نے اس کو معتبر مانا ہے، اس لئے کہ بغیر رؤیت کے روایت کرنے کو جائز قرار دیا ہے، لہذا اندھے کی روایت اور اس شخص کی روایت جو ازواج مطہرات سے روایت کرے، حالانکہ ان کا محرم نہ ہو قابل قبول ہے۔

اور حنفیہ کے یہاں اصل یہ ہے کہ مشہود بہ میں افعال کی طرح اقوال میں بھی سماع کے ساتھ رؤیت شرط ہے، اس لئے کہ ان کے نزدیک گواہ بننے کی ایک شرط یہ ہے کہ مشہود بہ کو بذات خود دیکھ کر گواہ بنے، دوسرے کا دیکھنا کافی نہیں ہے، البتہ بعض خاص اشیاء میں لوگوں سے سن کر بھی گواہ بننا جائز ہے، جیسے نکاح، نسب اور موت میں، گواہ بننے کے لئے معائنہ کی جو شرط رکھی گئی ہے، اس کی دلیل نبی کریم ﷺ کا وہ قول ہے جو آپ ﷺ نے حضرت ابن عباسؓ سے فرمایا تھا: ”یا ابن عباس، لاتشهد إلا علی مایضی لک کضیاء هذه الشمس“ (اے ابن عباس! شہادت صرف انہی چیزوں کی دو جو تمہارے سامنے اس سورج کی روشنی کی طرح روشن ہو)، اور رسول اللہ ﷺ نے اپنے دست مبارک سے سورج کی طرف اشارہ فرمایا، سورج جیسا علم بغیر خود مشاہدہ کے نہیں ہو سکتا، یہی وجہ ہے کہ امام ابوحنفیہ اور امام محمد کے نزدیک اندھے کی شہادت قابل قبول نہیں ہے، خواہ وہ گواہ بننے کے وقت بینا ہو یا نہ ہو، اور امام ابو یوسف کے نزدیک نابینا شاہد اگر گواہ بننے کے وقت بینا ہو تو اس کی

کان اور آنکھ اور دل ان کی پوچھ ہر شخص سے ہوگی)۔ حضرت ابن عباسؓ سے روایت ہے وہ کہتے ہیں: رسول اللہ ﷺ کے سامنے ایک ایسے شخص کا تذکرہ ہوا جو گواہی دیا کرتا تھا، تو آپ نے مجھ سے فرمایا: ”یا ابن عباس لاتشهد إلا علی مایضی لک کضیاء هذه الشمس“، (اے ابن عباس! گواہی صرف اس چیز کی دو جو تمہارے سامنے اس سورج کی روشنی کی طرح واضح ہو)، اور رسول اللہ ﷺ نے اپنے دست مبارک سے سورج کی طرف اشارہ فرمایا۔

مشہود بہ کے علم کا ایک ذریعہ رؤیت ہے، لہذا اگر مشہود بہ افعال میں سے ہو، جیسے غضب، اتلاف، زنا، شراب نوشی اور دیگر تمام افعال، اسی طرح دیکھی جانے والی صفات ہوں، جیسے بیچ میں عیوب اور اس جیسی چیزیں، جو صرف رؤیت ہی کے ذریعہ معلوم ہو سکتی ہیں، تو ان میں گواہ بننے کے لئے رؤیت شرط ہوگی، اس لئے کہ رؤیت کے بغیر ان چیزوں میں اداء شہادت قطعاً ممکن نہیں، اور یہ متفق علیہ مسئلہ ہے۔

اور اگر مشہود بہ اقوال میں سے ہو جیسے بیع اور اجارہ وغیرہ کے معاملات تو ذرائع علم کی شرائط کے سلسلہ میں فقہاء کا اختلاف ہے کہ کیا متعاقبین کی باتیں سننے کے ساتھ ان کو دیکھنا بھی ضروری ہے؟ یا صرف ان کی بات سن لینا کافی ہے اگر گواہ متعاقبین کو پہچانتا ہو اور اس کو یقین ہو کہ یہ انہی دونوں کا کلام ہے تو مالکیہ اور حنابلہ کے نزدیک سننا کافی ہوگا، اور متعاقبین کی رؤیت کا اعتبار نہیں ہوگا، اسی

(۱) حدیث: ”عن ابن عباس قال: ذکر عند رسول اللہ ﷺ الرجل .....“ کی روایت حاکم (۳/۹۸، ۹۹ طبع دائرة المعارف العثمانیہ) نے کی ہے، ذہبی نے اس کو المستدرک کی اپنی تلخیص میں ضعیف قرار دیا ہے، اور اسی طرح حافظ ابن حجر نے اللیث (۲/۱۹۸ طبع شركة الطباعة الفنیة) میں اس کو ضعیف قرار دیا ہے۔

شہادت قبول کی جائے گی۔ اس مسئلہ میں اختلاف و تفصیل ہے جس کے لئے اصطلاح

”شہادۃ“ کی طرف رجوع کیا جائے۔

قاضی کا فریقین کو دیکھنا:

۱۱- نابینا شخص کے قضاء کے صحیح ہونے میں فقہاء کا اختلاف ہے، جیسا کہ قضاء علی الغائب کے مسئلہ میں اختلاف ہے۔

اس کی تفصیل ”قضاء“، ”عمی“ اور ”غیبۃ“ کی اصطلاح میں دیکھی جائے۔

رؤیت کا اثر:

۱۲- بعض احکام میں رؤیت مؤثر ہوتی ہے، جن میں سے چند درج ذیل ہیں:

الف- رمضان کے چاند کی رؤیت کی وجہ سے روزہ واجب ہو جاتا ہے، اور شوال کے چاند کی رؤیت کی وجہ سے روزہ توڑنا ضروری ہو جاتا ہے<sup>(۱)</sup>، اس لئے کہ نبی کریم ﷺ کا ارشاد ہے: ”صوموا لرؤیتہ، و أفطروا لرؤیتہ، فإن غمی علیکم الشهر فعدوا له ثلاثین“<sup>(۲)</sup> (چاند دیکھ کر روزہ رکھو اور چاند دیکھ کر روزہ توڑ دو، اور اگر آسمان ابرا لود ہو تو تیس دن پورے کرو)، اس کی تفصیل اصطلاح ”رؤیۃ الہلال“ میں دیکھی جائے۔

ب- منکر یعنی خلاف شرع عمل دیکھنے کی وجہ سے اس کو روکنا اور اسے مٹانے کی کوشش کرنا واجب ہو جاتا ہے، اس لئے کہ اللہ تعالیٰ کا فرمان ہے: ”وَلْتَكُنْ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ

حنفیہ نے کہا کہ اگر کوئی پردے کی اوٹ سے کوئی بات سنے تو اس کے لئے اس کی شہادت دینا جائز نہیں ہے، اگر کوئی شخص قاضی کے سامنے وضاحت کرتے ہوئے یہ کہے کہ میں نے فلاں کو فروخت کرتے ہوئے سنا، لیکن میں نے بوقت تکلم اس کو دیکھا نہیں ہے، تو قاضی اس کو قبول نہیں کرے گا، اس لئے کہ ایک آواز کا انداز دوسرے کے مشابہ ہوتا ہے۔

اور حنفیہ نے اس اصول سے اس صورت کو مستثنیٰ قرار دیا ہے، جب کہ مشہود علیہ (جس کے خلاف گواہی دی جا رہی ہو) گھر میں داخل ہو، اور شاہد کو معلوم ہو کہ گھر میں اس کے سوا کوئی نہیں ہے، پھر وہ دروازہ پر بیٹھ جائے، اور اس کے علاوہ گھر میں کوئی دوسرا راستہ بھی نہ ہو، پھر وہ گھر میں داخل ہونے والے کا اقرار سن لے حالانکہ وہ اس کو دیکھ نہ رہا ہو، اس صورت میں صرف سن لینے کی وجہ سے اس کے خلاف شہادت دینا جائز ہوگا، اس لئے کہ اس صورت میں علم حاصل ہو جاتا ہے۔

شافعیہ نے کہا کہ اسی طرح اقوال مثلاً بیع وغیرہ کی شہادت میں افعال کی شہادت کی طرح سماع کے ساتھ ساتھ رؤیت بھی ضروری ہے، اس لئے ان میں محض آواز پر اعتماد کرتے ہوئے بہرے اور نابینا کی شہادت قبول نہیں کی جائے گی، اس لئے کہ آواز ایک دوسرے کے مشابہ ہوتی ہے، اور اس میں التباس کا اندیشہ رہتا ہے۔

اور بعض شافعیہ نے اس جیسی صورت کا استثناء کیا ہے، جس کا ذکر حنفیہ نے کیا ہے، لیکن اکثر شافعیہ نے اس استثناء سے انکار کیا ہے<sup>(۱)</sup>۔

(۱) المغنی ۸۹/۳، ۹۰۔

(۲) حدیث: ”صوموا لرؤیتہ و أفطروا لرؤیتہ.....“ کی روایت بخاری (الفتح ۱۱۹/۳ طبع السلفیہ) اور مسلم (۷۲/۲ طبع السلفیہ) نے حضرت ابو ہریرہؓ سے کی ہے، اور الفاظ مسلم کے ہیں۔

(۱) الہدایۃ و شروحات القدیر و العنایۃ ۶/۲۶۲، ۴۶۳، بدائع الصنائع ۶/۲۶۶، ۲۶۸، الدسوقی ۴/۱۶۷، آسنی المطالب ۳/۳۶۳، مغنی المحتاج ۳/۴۶۶، المغنی ۸۹/۱۵۸، ۱۵۹، ۱۸۹۔

## رؤیت ۱۲

دست مبارک کو اٹھاتے اور فرماتے: ”اللهم زد هذا البيت تشریفاً وتکریمًا وتعظیمًا ومہابةً، وزد من شرفه وکرمه ممن حجه أو اعتمره تشریفاً وتکریمًا وتعظیمًا وبراً“<sup>(۱)</sup> (اے اللہ اس گھر کی عزت و شرف، تکریم و تعظیم اور ہیبت کو مزید بڑھادے، اور اس شخص کی شرافت و کرامت میں اضافہ فرما جو بیت اللہ کا حج یا عمرہ عزت و شرافت اور تعظیم و تکریم کے ساتھ کرے)۔  
 - بیچ کے مکمل ہونے کے بعد اگر بیچ میں کوئی عیب نظر آئے تو خریدار کو عیب کی وجہ سے رد کرنے کا اختیار حاصل ہوگا<sup>(۲)</sup> اس کی تفصیل اصطلاح ”خیار العیب“ میں دیکھی جائے۔

بِالْمَعْرُوفِ وَيَنْهَوْنَ عَنِ الْمُنْكَرِ“<sup>(۱)</sup> (اور ضرور ہے کہ تم میں ایک ایسی جماعت رہے جو نیکی کی طرف بلا یا کرے اور بھلائی کا حکم دیا کرے اور بدی سے روکا کرے)۔ اور نبی کریم ﷺ کا ارشاد ہے: ”من رأى منكم منكراً فليغيره بيده، فإن لم يستطع فليسه، فإن لم يستطع فقلبه، وذلك أضعف الإيمان“<sup>(۲)</sup> (تم میں سے کوئی اگر منکر کو دیکھے تو اسے چاہئے کہ اپنے ہاتھ سے اس کو مٹا دے، اگر ایسا نہیں کر سکتا ہے تو زبان سے، اور اگر یہ بھی نہیں ہو سکتا ہے تو دل سے برا سمجھے اور یہ ایمان کا سب سے کمزور درجہ ہے)۔

اس کے ساتھ ساتھ یہ ملحوظ رہے کہ جس منکر کا بدلنا واجب ہے اس کے منکر ہونے پر اجماع ہو، اور یہ بھی ملحوظ رہے کہ منکر کے بدلنے کی کوشش کی صورت میں کوئی فتنہ پیدا نہ ہو، اور ان حالات کو بھی ملحوظ رکھا جائے جو حدیث میں مذکور درجات میں سے ہر درجہ کے ساتھ ہم آہنگ ہوں، یعنی پہلے ہاتھ سے پھر زبان سے اور پھر دل سے<sup>(۳)</sup>، اس کی تفصیل اصطلاح ”امر بالمعروف“ میں دیکھی جائے۔

ج۔ مسجد حرام کی رؤیت کے وقت دعا کرنا مستحب ہے، اس لئے کہ بیت اللہ کو دیکھنے کے وقت دعا مقبول ہوتی ہے<sup>(۴)</sup>، حضرت ابن عمرؓ کی نظر جب بیت اللہ پر پڑتی تھی تو وہ کہتے: ”باسم اللہ واللہ اکبر“۔

افضل تو یہی ہے کہ دعاء ماثور پڑھی جائے، اس لئے کہ نبی کریم ﷺ کی نگاہ جب بیت اللہ پر پڑتی تھی تو آپ اپنے دونوں

(۱) حدیث: ”كان إذا رأى البيت رفع يديه و قال: اللهم زد هذا البيت.....“ کی روایت امام شافعی نے المسند (۳۳۹/۱، ترتیب السندی طبع مطبعة السعادة) میں کی ہے، اور ابن حجر نے کہا: یہ حدیث معضل ہے، اس کی سند میں ابن جریر اور نبی اکرم ﷺ کے درمیان دوراوی ساقط ہیں، جیسا کہ ابن حجر (۲/۲۴۲) طبع شركة الطباعة الفنية) میں ہے۔  
 (۲) ابن عابدین ۲/۴۲۔

(۱) سورة آل عمران / ۱۰۴۔  
 (۲) حدیث: ”من رأى منكم منكراً فليغيره بيده، فإن لم يستطع فليسه، فإن لم يستطع فقلبه، وذلك أضعف الإيمان...“ کی روایت مسلم (۶۹/۱) طبع الحلبي نے حضرت ابو سعید خدریؓ سے کی ہے۔  
 (۳) إحياء علوم الدين ۲/۳۱۴، ۳۱۹۔  
 (۴) الهداية فتح القدير ۲/۳۵۲، ۳۵۳۔

## رؤیت الہلال ۱-۲

رات کے چاند کو بھی ہلال کہا جاتا ہے، کیونکہ ابتداء مہینہ میں ہلال کا جو حجم ہوتا ہے اسی کے بقدر ان راتوں میں بھی ہوتا ہے۔

ایک قول ہے کہ جب تک چاند کی روشنی رات کی تاریکی کو دور نہ کر دے اس وقت تک اس کو ہلال ہی کہا جائے گا، اور ایسا ساتویں رات میں ہوتا ہے<sup>(۱)</sup>۔

رؤیت ہلال کا مقصود: گزشتہ مہینہ کی ۲۹ ویں تاریخ کو سورج غروب ہونے کے بعد کوئی ایسا شخص آنکھ سے چاند دیکھے جس کی بات معتبر اور اس کی شہادت قابل قبول ہو تو اس کے دیکھنے کی وجہ سے مہینہ کا آغاز ہو جائے گا۔

### شرعی حکم:

رؤیت ہلال کا اہتمام:

۲- چونکہ رؤیت ہلال سے بعض عبادات کے اوقات متعلق ہیں، اس لئے مسلمانوں کو یہ حکم دیا گیا ہے کہ اس کو دیکھنے کی کوشش کریں بخاص طور پر رمضان کے آغاز کو جاننے کے لئے شعبان کی ۳۰ ویں تاریخ کی شب میں اور رمضان کے ختم ہونے اور شوال کے آغاز کو جاننے کے لئے رمضان کی ۳۰ ویں تاریخ کی شب میں اور ذی الحجہ کے آغاز کو جاننے کے لئے ذی قعدہ کی تیسویں تاریخ کی شب میں چاند دیکھنا ضروری ہو جاتا ہے، کیونکہ یہ تینوں مہینے ایسے ہیں جن سے اسلام کے دو رکن: روزہ اور حج متعلق ہیں، اور اس لئے بھی کہ عید الفطر اور عید الاضحیٰ کی تعیین بھی رؤیت ہلال ہی پر منحصر ہے۔

خود نبی پاک ﷺ نے چاند دیکھنے کے اہتمام کی تاکید فرمائی، حضرت ابو ہریرہؓ سے مروی ہے کہ رسول اللہ ﷺ نے فرمایا: ”صوموا لرؤیتہ و أفطروا لرؤیتہ، فإن غبی علیکم فأكملوا“

(۱) الصحاح للحویری، مادہ: ”ہلال“، لسان العرب لابن منظور، مادہ: ”ہلال“۔

## رؤیت الہلال

### تعریف:

۱- رؤیت آنکھ اور دل سے دیکھنا ہے، یہ ”رأى“ کا مصدر ہے، رؤیت بالعين متعدی بیک مفعول ہوتا ہے، اور رؤیت اگر علم کے معنی میں ہو تو متعدی بدو مفعول ہوتا ہے<sup>(۱)</sup>۔

درحقیقت رؤیت کی اضافت جب اعیان کی طرف ہو تو رؤیت بالبصر مراد ہوتی ہے، جیسے رسول پاک ﷺ کا یہ قول: ”صوموا لرؤیتہ و أفطروا لرؤیتہ“<sup>(۲)</sup> (یعنی روزہ کا آغاز چاند دیکھ کر کرو اور چاند دیکھ کر روزہ توڑ دو)، اور کبھی کبھی مجازاً رؤیت سے علم بھی مراد ہوتا ہے<sup>(۳)</sup>۔

”وتراءى القوم“ یعنی بعض نے بعض کو دیکھا، اور ”تراءى الہلال“ یعنی ہم لوگوں نے چاند دیکھا۔

ہلال کے کئی معانی ہیں، جن میں سے یہ ہے: ہر قمری مہینہ کی پہلی اور دوسری رات کے چاند کو ہلال کہتے ہیں، اور ایک قول ہے کہ تیسری رات کے چاند کو بھی ہلال کہتے ہیں، اور ۲۶ ویں اور ۲۷ ویں

(۱) لسان العرب مادہ: ”رأى“۔

(۲) حدیث: ”صوموا لرؤیتہ و أفطروا لرؤیتہ“ کی روایت بخاری (الفتح ۱۱۹/۲ طبع السلفیہ) اور مسلم (۲/۶۲ طبع اعلیٰ) نے حضرت ابو ہریرہؓ سے کی ہے۔

(۳) الکلیات لابن البقاء الکفوی (معجم فی المصطلحات والفروق اللغویہ)، لسان

العرب لابن منظور، مادہ: ”رأى“۔

## رؤیت الہلال ۲

آغاز کو یقینی بنانے کے لئے شعبان کے مہینے کا خیال رکھنے کی وضاحت آئی ہے، حضرت عائشہؓ سے مروی ہے: ”کان النبی ﷺ یتحفظ من شعبان ما لا یتحفظ من غیرہ، ثم یصوم لرؤية رمضان فإن غم علیہ عد ثلاثین یوما ثم صام“ (۱) (نبی کریم ﷺ شعبان کے مہینے کا جتنا خیال رکھتے تھے اتنا دوسرے مہینوں کا نہیں رکھتے تھے، پھر رمضان کا چاند دیکھ کر روزہ رکھتے اگر چاند نظر نہ آتا تو ۳۰ دن شمار کرتے پھر روزہ رکھتے)، شارحین حدیث نے کہا: یعنی رمضان کے روزے کی محافظت کی غرض سے شعبان کے ایام کو شمار کرنے کی زحمت گوارا فرماتے تھے (۲)، نیز صحابہ کرام بھی نبی کریم ﷺ کی زندگی میں اور آپ ﷺ کی وفات کے بعد رمضان کے چاند کو دیکھنے کا اہتمام کرتے تھے، چنانچہ صحابہؓ ایک دوسرے کے ساتھ چاند دیکھا کرتے تھے۔

حضرت عبداللہ بن عمرؓ سے مروی ہے وہ کہتے ہیں: ”تراءى الناس الہلال فأخبرت به رسول اللہ ﷺ فصام وأمر الناس بصيامہ“ (۳) (لوگوں نے چاند دیکھا تو اس کی خبر میں نے رسول اللہ ﷺ کو دی، آپ ﷺ نے روزہ رکھا اور لوگوں کو بھی روزہ رکھنے کا حکم دیا)۔

حضرت انس بن مالکؓ سے مروی ہے، وہ کہتے ہیں: ”کننا مع عمر بین مکة والمدینة، فترائنا الہلال، وکنت رجلا“ (۱) حدیث: ”کان یتحفظ من شعبان ما لا یتحفظ من غیرہ“، کی روایت ابوداؤد (۴۴/۲) تحقیق عزت عبیدعاس، حاکم (۴۲۳/۱) طبع دائرة المعارف العثمانیہ نے کی ہے، حاکم نے اس کو صحیح قرار دیا ہے، اور ذہبی نے ان کی موافقت کی ہے۔

(۲) عون المعبود ۶/۳۴۴۔

(۳) حدیث ابن عمر: ”تراءى الناس الہلال“ کی روایت ابوداؤد (۵۶۲/۲)، ۵۷۷، تحقیق عزت عبیدعاس اور حاکم (۴۲۳/۱) طبع دائرة المعارف العثمانیہ نے کی ہے، حاکم نے اس کو صحیح قرار دیا ہے اور ذہبی نے ان کی موافقت کی ہے۔

عدة شعبان ثلاثین“ (۱) (چاند دیکھ کر روزہ رکھو اور چاند دیکھ کر روزہ توڑ دو، اور اگر چاند نہ دیکھ سکو تو شعبان کے ۳۰ دن مکمل کرو)۔ حضرت عبداللہ بن عمرؓ سے روایت ہے کہ رسول اللہ ﷺ نے ارشاد فرمایا: ”الشہر تسع و عشرون لیلة، فلا تصوموا حتی تروه فإن غم علیکم فأكملوا العدة ثلاثین“ (۲) (مہینہ ۲۹ دن کا بھی ہوتا ہے، لہذا جب تک چاند دیکھ نہ لو، روزہ نہ رکھو، اور اگر چاند نہ دیکھ سکو تو ۳۰ کی گنتی مکمل کر لو)۔

پہلی حدیث سے یہ معلوم ہوتا ہے کہ رمضان کا روزہ یا تو چاند دیکھ کر واجب ہوتا ہے یا شعبان کے ۳۰ دن مکمل ہونے کے بعد، اور شوال کے چاند کو دیکھ کر یا رمضان کے ۳۰ دن پورے کرنے کے بعد افطار کرنے کا حکم دیا گیا ہے۔

اور دوسری حدیث میں مطلع صاف ہونے کی صورت میں چاند دیکھنے یا شعبان کے پورا کرنے سے قبل رمضان کا روزہ رکھنے سے منع کیا گیا ہے۔

نبی کریم سے منقول ایک حدیث میں رمضان کی خاطر شعبان کے چاند دیکھنے کے اہتمام کا حکم فرمایا گیا ہے، آپ ﷺ کا ارشاد ہے: ”أحصوا ہلال شعبان لرمضان“ (۳) (رمضان کے لئے شعبان کے چاند کو شمار کیا کرو)، ایک دوسری حدیث میں رمضان کے

(۱) حدیث: ”صوموا لرؤیتہ وأفطروا لرؤیتہ.....“ کی روایت بخاری (الفتح ۱۱۹/۴ طبع السلفیہ) اور مسلم (۶۲/۲ طبع الحسینی) نے حضرت ابو ہریرہؓ سے کی ہے اور مسلم کا لفظ ”غتمی“ ہے۔

(۲) حدیث: ”الشہر تسع و عشرون لیلة...“ کی روایت بخاری (الفتح ۱۱۹/۴ طبع السلفیہ) اور مسلم (۵۹/۲ طبع الحسینی) نے کی ہے، اور الفاظ بخاری کے ہیں۔

(۳) حدیث: ”أحصوا ہلال شعبان لرمضان.....“ کی روایت ترمذی (۶۲/۳ طبع الحسینی) اور حاکم (۴۲۵/۱) طبع دائرة المعارف العثمانیہ نے حضرت ابو ہریرہؓ سے کی ہے، حاکم نے اس کو صحیح قرار دیا ہے، اور ذہبی نے ان کی موافقت کی ہے۔

## روایت الہلال ۳

اثبات ہلال کی صورتیں:  
 اول- آنکھ سے دیکھنا:  
 الف- لوگوں کی اتنی بڑی تعداد کا چاند دیکھنا جن سے  
 استفادہ حاصل ہو جائے:  
 ۳- استفادہ سے مراد اتنی بڑی تعداد کا دیکھنا ہے جن کا عادتہ جھوٹ  
 پر متفق ہونا ممکن نہ ہو، اور ان میں ان اوصاف کی شرط نہیں ہوگی جو  
 گواہی دینے والے میں لگائی جاتی ہیں، یعنی آزاد ہونا، بالغ ہونا اور  
 عادل ہونا<sup>(۱)</sup>۔

یہ استفادہ کی ایک تشریح ہے اور یہ استفادہ کبھی تو اتر کے درجہ  
 تک بھی پہنچ جاتا ہے، اور استفادہ کی دوسری تشریح کی تحدید تین  
 اشخاص سے زائد کے ذریعہ کی گئی ہے<sup>(۲)</sup>۔  
 دونوں تشریحات اس بات میں یکساں ہیں کہ یہ روایت مطلع  
 صاف ہونے کی صورت میں ہوگی، اور یہ کہ اس روایت سے رمضان کا  
 آغاز ثابت ہو جائے گا۔

حنفیہ رمضان اور شوال کے اثبات کے لئے مذکورہ صورت حال  
 میں یہی بات کہتے ہیں<sup>(۳)</sup>۔  
 مالکیہ نے بھی یہی کہا ہے، لیکن انہوں نے مطلع صاف ہونے  
 کی شرط لگانے سے سکوت اختیار کیا ہے، اور شافعیہ اور حنابلہ نے اس  
 مسئلہ کو ذکر نہیں کیا ہے۔

حدید البصر فرأیتہ، ولیس أحد یزعم أنه رآه غیرى قال:  
 فجعلت أقول لعمر: أما تراہ فجعل لایراہ، قال: یقول  
 عمر: سأراہ وأنا مستلق علی فراشی،<sup>(۱)</sup> (ہم لوگ حضرت  
 عمرؓ کے ساتھ مکہ اور مدینہ کے درمیان تھے کہ ہم لوگوں نے چاند  
 دیکھا، اور چونکہ میری نگاہ بڑی تیز تھی، اس لئے میں نے جلدی سے  
 دیکھ لیا، اور میرے علاوہ کوئی نہیں تھا جس کو یہ گمان ہو کہ اس نے  
 دیکھا ہے، فرماتے ہیں کہ میں حضرت عمرؓ سے کہنے لگا کہ کیا آپ  
 چاند نہیں دیکھ رہے ہیں؟ لیکن ان کو نظر نہیں آ رہا تھا، حضرت انسؓ  
 فرماتے ہیں کہ حضرت عمرؓ کہنے لگے کہ میں اپنے بستر پر چرت لیٹ کر  
 ہی دیکھ لوں گا)۔

حنفیہ کے نزدیک شعبان کی ۳۰ ویں تاریخ کی رات کو رمضان  
 کا چاند دیکھنے کی کوشش کرنا واجب علی الکفایہ ہے، اگر لوگ چاند دیکھ  
 لیں تو روزہ رکھیں گے، ورنہ ۳۰ کی گنتی مکمل کرنے کے بعد پھر روزہ  
 رکھیں گے<sup>(۲)</sup>، اس لئے کہ جس چیز کے بغیر واجب حاصل نہیں ہوتا وہ  
 چیز بھی واجب ہوتی ہے۔

اور حنابلہ کہتے ہیں کہ چاند کا دیکھنا مستحب ہے، تاکہ روزہ کی  
 رعایت بھی ہو سکے اور اختلاف سے بچا بھی جاسکے<sup>(۳)</sup>۔  
 لیکن مالکیہ اور شافعیہ کی کوئی صراحت ہمیں اس مسئلہ میں نہیں  
 ملی۔

(۱) أثر انس بن مالك: "كنا مع عمر بين مكة و المدينة" کی روایت  
 مسلم (۲۲۰۲/۴ طبع لکھنؤ) نے کی ہے۔  
 (۲) مراتی الفلاح للشمسبلی حسن بن عمار ۱۰۷ (المطبعة العلمیہ ۱۳۱۵ھ)  
 رسائل ابن عابدین ۲۲۲۔  
 (۳) کشف القناع للبیہوتی منصور بن یونس ۲۷۰/۲ مطبعة انصار السنۃ الحمدیہ  
 ۱۳۶۶ھ/۱۹۴۷ء۔

(۱) المقدمات علی ہاش المدونۃ لابن رشد ۱۸۹/۱ دار الفکر طبع دوم۔ ۱۴۰۰ھ،  
 ۱۹۸۰ء۔  
 (۲) مواہب الجلیل للخطاب ۳۸۲/۲ دار الفکر طبع دوم ۱۳۹۸ھ/۱۹۷۸ء۔  
 (۳) بدائع الصنائع لکاسانی ۸۰/۲ دار الکتب العربیہ بیروت طبع دوم ۱۴۰۲ھ،  
 ۱۹۸۲ء۔

## رؤیت الہلال ۴-۵

### ب- دو عادل کی رؤیت:

۴- حضرت عمر بن الخطابؓ اور ابن شہاب زہری سے یہ منقول ہے کہ دو عادل کی رؤیت شرط ہے<sup>(۱)</sup>، اور مالکیہ کی بھی یہی رائے ہے، خواہ مطلع صاف ہو یا ابر آلود، شہر بڑا ہو یا چھوٹا، لہذا دو عادل کی رؤیت سے روزہ، عید الفطر اور ذی الحجہ ثابت ہو جائیں گے، اور مالکیہ نے عدالت کے لئے مسلمان، آزاد اور مرد ہونے کی شرط لگائی ہے، اور ان چیزوں کی شرط لگائی ہے جن کا عدالت تقاضا کرتی ہے، یعنی عاقل ہونا، بالغ ہونا اور احکام اسلام کا پابند ہونا<sup>(۲)</sup>۔

سخون نے مطلع صاف ہونے کی صورت میں صرف دو شخص کی گواہی کو معتبر مانا ہے، اور اگر شہر بڑا ہو تو اس میں شک ہے، اور اس صورت میں عدد کی کوئی تعیین ان سے منقول نہیں ہے، لیکن بظاہر یہ معلوم ہوتا ہے کہ ایسی صورت میں حد شہرت کو پہنچی ہوئی رؤیت ہی قابل قبول ہوگی، اور اس کے لئے کم سے کم تعداد تین ہے۔

انھوں نے کہا: شہر کے بڑے ہونے اور مطلع صاف ہونے کی صورت میں دو گواہوں کی گواہی قابل قبول نہیں ہوگی جب کہ ان دونوں کے علاوہ کوئی گواہی دینے والا نہ ہو، اور اس سے بڑی شک کی اور کون سی بات ہو سکتی ہے<sup>(۳)</sup>۔

امام شافعی کے شاگرد بویطی سے یہ منقول ہے کہ رمضان کے چاند کے اثبات کے لئے گواہی میں دو عادل کا ہونا شرط ہے<sup>(۴)</sup>۔

مندرجہ ذیل شرائط اور تفصیلات ہیں:

حنفیہ ایک عادل شخص کی گواہی رمضان کے چاند دیکھنے میں اس وقت قبول کرتے ہیں جب کہ آسمان ابر آلود یا غبار آلود ہو، اور مطلع صاف نہ ہو، اور عدالت کے وصف میں اس پر اکتفا کیا ہے کہ نیکیاں گناہوں سے زائد ہوں، اور یہ کہ وہ مستور الحال کی گواہی بھی قبول کرتے ہیں، اور مرد ہونے یا آزاد ہونے کی شرط نہیں لگاتے ہیں، اور رؤیت کے اعلان کو اخبار کے قبیل سے مانتے ہیں۔

ان کے نزدیک گواہی شہر میں قاضی کے سامنے اور گاؤں میں مسجد کے اندر لوگوں کے سامنے مکمل ہوگی، اور اگر کوئی تنہا چاند دیکھے اور قاضی اس کی گواہی قبول نہ کرے تو وہ شخص روزہ رکھے گا، اور اگر روزہ نہ رکھے تو اس پر قضاء واجب ہوگی کفارہ نہیں<sup>(۱)</sup>۔

ایک عادل شخص کی گواہی کے قابل قبول ہونے پر حنفیہ نے حضرت ابن عباسؓ کی اس روایت سے استدلال کیا ہے کہ وہ فرماتے ہیں: ”جاء أعرابي إلى النبي ﷺ فقال: أبصرت الهلال الليلة، قال: أتشهد أن لا إله إلا الله و أن محمدا عبده ورسوله؟ قال: نعم، قال: يا بلال أذن في الناس فليصوموا غدا“<sup>(۲)</sup> (ایک اعرابی نبی کریم ﷺ کی خدمت میں حاضر ہوئے اور کہا، آج رات میں نے چاند دیکھا ہے، آپ ﷺ نے پوچھا کہ کیا تم اس بات کی گواہی دیتے ہو کہ اللہ کے علاوہ کوئی معبود نہیں اور

(۱) بدائع الصنائع لکھنؤ ۸۱/۲۔

(۲) حدیث ابن عباس: ”جاء أعرابي إلى النبي ﷺ فقال: أبصرت الهلال.....“ کی روایت ابوداؤد (۲/۵۵۳، ۷۵۵)، تحقیق عزت عبید دعاس (اور ترمذی (۶۶/۳) طبع اکلہمی) نے کی ہے، اور ترمذی نے اس کی وضاحت کی ہے کہ اس کے اکثر راوی نے اس کو مرسل روایت کیا ہے، اسی طرح زیلعی نے نسائی سے نقل کیا ہے کہ انہوں نے ارسال کو راجح قرار دیا ہے، دیکھئے: نصب الراية (۲/۳۳۳) طبع المجلس العلمی۔

### ج- ایک عادل شخص کی رؤیت:

۵- ایک عادل شخص کی رؤیت قبول کرنے میں فقہاء کے یہاں

(۱) المدونۃ ۱۷۲/۱ دار الفکر طبع دوم: ۱۳۰۰ھ/۱۹۸۰ء۔

(۲) مواہب الجلیل للطھاب ۳۸۱/۲۔

(۳) مرجع سابق ۳۸۵/۲۔

(۴) المہذب لأبی اسحاق الشیرازی ۱۷۹/۱ طبع عیسیٰ اکلہمی، مصر۔

## رؤیت الہلال ۵

لازم ہوں گے<sup>(۱)</sup>، انہوں نے حضرت عبدالرحمن بن زید بن الخطاب سے مروی روایت سے استدلال کیا ہے کہ انہوں نے یوم الشک میں لوگوں سے خطاب کرتے ہوئے فرمایا: میں اصحاب رسول اللہ ﷺ کے ساتھ اٹھتا بیٹھتا رہا ہوں، اور ان سے دینی مسئلے پوچھتا رہا ہوں، ان سبھوں نے مجھ سے یہ بیان کیا ہے کہ رسول اللہ ﷺ نے ارشاد فرمایا: ”صوموا لرؤیتہ وافطروا لرؤیتہ فان غم علیکم فاکملوا ثلاثین فان شہد شہدان فصوموا وافطروا“<sup>(۲)</sup> (چاند دیکھ کر روزہ رکھو اور چاند دیکھ کر روزہ توڑ دو، اور اگر بدلی کی وجہ سے چاند نظر نہ آئے تو ۳۰ کی مدت پوری کرو اور اگر دو شخص گواہی دیں تو پھر روزہ رکھو اور توڑ دو)۔

اور ان کے نزدیک مشہور ہے کہ اس قسم کی رؤیت قابل قبول ہے جب کہ پورے شہر میں کوئی بھی شخص چاند دیکھنے کا اہتمام نہ کرے<sup>(۳)</sup>۔

بعض مالکیہ ایک مرد اور غلام اور عورت کی رؤیت کو بھی قبول کرتے ہیں، جب کہ مہینہ کا مقصد تاریخ معلوم کرنا ہو، لیکن شرط یہ ہے کہ اس سے کسی دین کا فوری واجب الادا ہونا یا عدت کا مکمل کرنا متعلق نہ ہو، اور اگر ایسا ہو تو دو گواہوں کا ہونا ضروری ہوگا<sup>(۴)</sup>۔

شافعیہ کے نزدیک صحیح قول یہ ہے کہ رمضان کے چاند کے سلسلہ میں ایک عادل شخص کی رؤیت قابل قبول ہوگی اور اس کی بنا پر فرض کی رعایت رکھتے ہوئے تمام لوگوں پر روزہ رکھنے کو لازم کیا

محمد ﷺ اس کے بندے اور رسول ہیں، اعرابی نے جواب دیا، ہاں، تب آپ ﷺ نے فرمایا: اے بلال! لوگوں میں اعلان کر دو کہ وہ کل سے روزہ رکھیں)۔

اور رؤیت ہلال کے سلسلے میں حضرت عبداللہ بن عمرؓ کی حدیث گزر چکی ہے، جس میں یہ ہے کہ انہوں نے آپ کو رؤیت ہلال کی خبر دی تو آپ ﷺ نے خود بھی روزہ رکھا اور لوگوں کو بھی روزہ رکھنے کا حکم دیا۔

نیز اس لئے کہ رؤیت ہلال کی خبر دینا روایت کے قبیل سے ہے، نہ کہ شہادت کے قبیل سے، کیونکہ خبر دینے والے پر روزہ رکھنا ضروری ہوتا ہے، لیکن شہادت سے شہادت دینے والے پر کچھ لازم نہیں ہوتا، اور روایت میں تعداد کی کوئی شرط نہیں ہے، لہذا رؤیت ہلال میں ایک آدمی کی خبر ان شرائط کی بنیاد پر قبول کی جاسکتی ہے جن کا کسی دینی خبر دینے والے میں پایا جانا ضروری ہے، اور وہ شرائط یہ ہیں: اسلام، عقل، بلوغ اور عدالت<sup>(۱)</sup>۔

اثبات ہلال میں مالکیہ نے ایک عادل شخص کی رؤیت کا اعتبار نہیں کیا ہے، اور اس کی بنا پر پوری جماعت پر روزہ واجب نہیں قرار دیا ہے<sup>(۲)</sup> اور انہوں نے تنہا چاند دیکھنے والے کے لئے یہ ضروری قرار دیا ہے کہ رؤیت کی خبر امام کو دے، کیونکہ ہو سکتا ہے کہ دوسرے شخص نے بھی چاند دیکھا ہو اور اس نے امام کو اس کی خبر دی ہو، تو پھر اس صورت میں دونوں کی گواہی جائز ہو جائے گی، اور انہوں نے تنہا چاند دیکھنے والے پر روزہ رکھنے کو واجب قرار دیا ہے، اگر امام اس کی گواہی کو رد کر دے، پس وہ روزہ نہ رکھے تو اس پر قضاء و کفارہ دونوں

(۱) المدونہ ۱/۱۷۴، بدایۃ المجتہد ۱/۲۹۳۔

(۲) حدیث عبدالرحمن بن زید بن الخطاب عن اصحاب رسول اللہ ﷺ کی روایت نسائی (۴/۱۳۲، ۱۳۳ طبع المکتبۃ التجاریہ) نے کی ہے اور اس کی سند صحیح ہے۔

(۳) مواہب الجلیل للحطاب ۲/۳۸۶۔

(۴) حوالہ سابق ۲/۳۸۲۔

(۱) بدائع الصنائع لکاسانی ۲/۸۱۔

(۲) شرح مواہب الجلیل للحطاب ۲/۳۸۴، شرح رسالہ ابن ابی زید القیر وانی لزروق ۱/۲۹۱۔



## روایت الہلال ۶

چاند میں ہوتا ہے، اور آسمان ابر آلود ہونے کی صورت میں صرف دو شخص کی گواہی یا ایک مرد اور دو عورتوں کی گواہی قبول کرتے ہیں جو مسلمان، آزاد، عاقل و بالغ ہوں اور ان پر حد قذف نہ لگائی گئی ہو، خواہ وہ توبہ ہی کیوں نہ کر لیں، جیسا کہ حقوق اور اموال کی گواہی میں ہوتا ہے، کیونکہ شوال کے چاند کی خبر دینا شہادت کے قبیل سے ہے، اور اس میں خبر دینے والے کا بھی فائدہ ہے کہ اس سے روزہ ساقط ہو جائے گا تو وہ متہم سمجھا جائے گا، اس لئے تہمت کو ختم کرنے کے لئے اس میں تعداد کی شرط لگائی گئی ہے، برخلاف رمضان کے چاند کے، کہ اس میں کوئی تہمت نہیں ہے (۱)۔

مالکیہ کے نزدیک شوال کے چاند میں شرط یہ ہے کہ روایت حد شہرت کو پہنچی ہوئی ہو، یا ایسے دو عادل کی گواہی ہو جو حقوق عامہ میں گواہی دیتے ہوں، اور انہوں نے اس کی صراحت کی ہے کہ جو شخص تنہا شوال کا چاند دیکھے وہ تہمت کے خوف سے اور سد ذریعہ کے طور پر روزہ نہ توڑے، اور اگر روزہ توڑ دے تو اس پر فیما بینہ، و بین اللہ کچھ بھی واجب نہیں ہوگا، لیکن اگر یہ معلوم ہو جائے تو متہم ہونے کی صورت میں اس کو سزا دی جائے گی (۲)۔

شافعیہ اور حنابلہ کے نزدیک شوال کے چاند کے ثبوت میں فرض کی رعایت کرتے ہوئے دو آزاد، عادل مردوں کی گواہی شرط ہے، اور شافعیہ نے اس شخص کے لئے جو تنہا چاند دیکھے رازداری کے ساتھ افطار کر لینے کو مباح قرار دیا ہے، اس لئے کہ اگر وہ اس کو ظاہر کرے گا تو اپنے آپ کو سزا اور تہمت کے لئے پیش کرے گا، اور حنابلہ نے تنہا چاند دیکھنے والے کے لئے افطار کرنے کو ممنوع قرار دیا ہے۔

ابن عقیل کہتے ہیں کہ ایسے شخص پر رازداری کے ساتھ افطار کرنا

جائے گا، اور وہ غلام اور عورت کی روایت کو قبول نہیں کرتے ہیں، کیونکہ ان کے نزدیک روایت کی خبر دینا شہادت کے قبیل سے ہے، اور انہوں نے اس حدیث سے استدلال کیا ہے کہ نبی پاک ﷺ نے رمضان کے چاند میں تنہا حضرت ابن عمرؓ کی خبر کو قبول کیا ہے، ایسے ہی آپ ﷺ نے ایک اعرابی کی خبر کو بھی قبول کیا ہے (۱)، نیز شافعیہ کے نزدیک چاند دیکھنے والے پر روزہ رکھنا واجب ہے اگرچہ وہ عادل نہ ہو (۲)۔

حنابلہ رمضان کے چاند میں ایک عادل شخص کی روایت قبول کرتے ہیں، اور آزاد اور مرد ہونے کی شرط نہیں لگاتے ہیں، مگر مستور الحال کی گواہی ان کے نزدیک قابل قبول نہیں ہے، خواہ مطلع صاف ہو یا ابر آلود ہو، اور ان کی دلیل وہ حدیث ہے جس میں ہے کہ نبی کریم ﷺ نے ایک اعرابی کی خبر کو قبول کیا تھا (۳)، اور ان کے نزدیک بقیہ مہینوں میں کم از کم دو عادل کی گواہی قابل قبول ہوگی، جیسا کہ آگے آئے گا۔

شوال اور بقیہ مہینوں کے چاند کی روایت:

۶- جمہور فقہاء کا اس پر اتفاق ہے کہ شوال کے چاند میں دو عادل کی روایت شرط ہے، اور بعض تفصیلات میں اختلاف ہے۔

چنانچہ مطلع صاف ہونے کی صورت میں شوال کے چاند کے اثبات کے لئے حنفیہ کے نزدیک شرط یہ ہے کہ گواہوں کی اتنی بڑی جماعت ہو جن کی خبر سے قاضی کو یقین حاصل ہو، جیسا کہ رمضان کے

(۱) "اخبار ابن عمر و قبولہ اخبار الاعرابی" کی تخریج (فقہ ۵، ۲) میں گذریگی۔

(۲) المہذب لابی اسحاق الشیرازی ۱۷۹۱۔

(۳) المغنی لابن قدامہ ۱۵۷۳ شائع کردہ مکتبۃ الریاض الحدیثہ، کشاف القناع لمنصور بن یونس البہوتی ۲۳۲/۲، ۲۷۴، ۲۷۵۔

(۱) بدائع الصنائع للکاسانی ۸۱/۲، ابن عابدین و رسائل ابن عابدین ۲۱۲/۱۔

(۲) المدونہ ۱۷۴/۱، القوانین الفقہیہ لابن الجزری ۱۲۱/۱ الدار العربیہ للکتاب تونس، الموطا ۲۸۷، ۲۸۸، المغنی للہباجی ۳۹/۲۔

## رؤیت الہلال

فصوموا وأفطروا،<sup>(۱)</sup> (اگر دو شخص گواہی دیں تو روزہ رکھو اور افطار کرو)۔

واجب ہے، کیونکہ اس کو یقین ہے کہ وہ عید کا دن ہے اور اس دن روزہ رکھنا اس کے لئے ممنوع ہے<sup>(۱)</sup>۔

حنفیہ نے مطلع صاف ہونے کی صورت میں رمضان، شوال، اور ذی الحجہ کے چاند کے درمیان کوئی فرق نہیں کیا ہے، بلکہ تینوں کے لئے اتنی بڑی جماعت کی رؤیت کی شرط لگائی ہے، جس سے یقین حاصل ہو، اور انھوں نے ابرآلود ہونے کی صورت میں ان کے درمیان فرق کیا ہے، چنانچہ ذی الحجہ کے چاند کے ثبوت میں صرف ایک عادل شخص کی گواہی پر اکتفا کیا ہے، اور حنفیہ میں سے کرنخی کے نزدیک دو مرد یا ایک مرد اور دو عورتوں کی گواہی شرط ہے، جیسا کہ شوال کے چاند میں ہے، کیونکہ اس شہادت سے وجوب قربانی کا حکم متعلق ہے، لہذا اس میں تعداد واجب ہوگی۔

امام کا سانی نے اس کی تردید کرتے ہوئے یہ کہا ہے کہ ذی الحجہ کے چاند کی خبر دینا روایت کے قبیل سے ہے، نہ کہ شہادت کے قبیل سے، کیونکہ قربانی گواہی دینے والے پر بھی واجب ہوتی ہے، اور دوسروں پر بھی، لہذا تعداد کی شرط نہیں ہوگی<sup>(۲)</sup>۔

مالکیہ کے نزدیک دو عادل کی گواہی واجب ہے، امام مالک نے حج کے بارے میں کہا ہے کہ دو مرد کی گواہی پر ادا کیا جائے گا اگر دونوں عادل ہوں<sup>(۳)</sup>۔

اور حنابلہ کے نزدیک شوال اور دیگر مہینوں کے چاند میں کوئی فرق نہیں ہے، چنانچہ ان کے نزدیک دو عادل مردوں کی رؤیت شرط ہے، اس لئے کہ نبی کریم ﷺ کا ارشاد ہے: ”فإن شہد شاهدان

دن میں چاند کا دیکھنا:  
صحابہ کرام سے رمضان کا چاند دن میں دیکھنے کے حکم کے سلسلے میں مختلف اقوال نقل کئے گئے ہیں کہ آیا وہ گزشتہ رات کا سمجھا جائے گا یا آنے والی رات کا؟

حضرت علیؓ اور حضرت عائشہؓ سے مروی ہے اور عمر بن الخطابؓ سے ایک روایت ہے کہ زوال سے پہلے اور زوال کے بعد چاند دیکھنے میں فرق ہے، اگر زوال سے پہلے نظر آئے تو چاند گزشتہ رات کا ہوگا، اور اگر زوال کے بعد نظر آئے تو آنے والی رات کا ہوگا، امام ابوحنیفہ کے شاگرد امام ابو یوسف کی بھی یہی رائے ہے اور انہوں نے اس کی وجہ یہ بیان کی ہے کہ عام طور پر زوال سے پہلے چاند نہیں دیکھا جاتا ہے، لہذا یہ کہ وہ دوراتوں کا ہو، اس سے یہ ثابت ہوتا ہے کہ اگر چاند رمضان کا ہے تو رمضان کا دن سمجھا جائے گا، اور اگر شوال کا ہے تو یوم الفطر سمجھا جائے گا<sup>(۲)</sup>۔

اور حضرت عمر بن الخطابؓ سے ایک دوسری روایت اور ان کے صاحبزادہ عبداللہؓ، عبداللہ بن مسعودؓ اور انس بن مالکؓ سے منقول ہے کہ یوم الشک میں اگر چاند نظر آئے تو وہ آنے والی رات کا ہوگا، خواہ زوال سے پہلے ہو یا اس کے بعد، اور حضرت عمرؓ فرماتے ہیں کہ بعض چاند بعض سے بڑے ہوتے ہیں، لہذا اگر تمہیں دن میں چاند نظر آئے تو شام ہونے سے پہلے روزہ نہ توڑو، لہذا یہ کہ دو مسلمان مرد

(۱) المہذب لأبي إسحاق العیثی ازى ۱۷۹/۱، ۱۸۰، كشف القناع لمنصور بن یونس

البہوتی ۲۵۵/۲۔

(۲) بدائع الصنائع للکاسانی ۸۲/۲۔

(۳) المدونہ ۱۷۳/۱۔

(۱) حدیث: ”فإن شہد شاهدان.....“ کی تخریج فقہ نمبر ۵ میں گزر چکی ہے۔

(۲) بدائع الصنائع للکاسانی ۸۲/۲، ابن عابدین در سائل ابن عابدین ۲۱۷/۱،

## رؤیت الہلال

وہ آنے والی رات کا چاند ہے (۱)۔

اور ان سے منقول اس قول میں زوال سے پہلے اور زوال کے بعد چاند نظر آنے میں کوئی فرق نہیں ہے، اور دن میں نظر آنے والا چاند ان کے نزدیک آنے والی رات کا سمجھا جائے گا اور ابن حبیب فرق کے قائل ہیں اور اس قول کو امام مالک کی طرف منسوب کرتے ہوئے کہتے ہیں: اگر چاند زوال سے پہلے نظر آئے تو وہ گذشتہ رات کا ہوگا، لہذا اگر شعبان میں چاند ہو تو روزہ رکھیں گے، اور اگر رمضان میں ہو تو روزہ توڑ دیں گے، اور عید کی نماز ادا کریں گے، اور اگر زوال کے بعد نظر آئے تو آنے والی رات کا سمجھا جائے گا، خواہ ظہر کی نماز پڑھ لی گئی ہو یا نہ پڑھی گئی ہو (۲)۔

شافعیہ اور حنابلہ کہتے ہیں کہ اگر چاند دن میں نظر آئے تو وہ آنے والی رات کا ہوگا، اس لئے کہ سفیان بن سلمہ سے مروی ہے، وہ فرماتے ہیں: حضرت عمر بن الخطابؓ کا خط ہمارے پاس آیا جبکہ ہم مقام ”خانقین“ میں تھے کہ بعض چاند بعض سے بڑے ہوتے ہیں، لہذا اگر تمہیں دن میں چاند نظر آئے تو روزہ نہ توڑنا، یہاں تک کہ دو مسلمان مرد اس بات کی گواہی دیں کہ انہوں نے گذشتہ کل چاند دیکھا ہے (۳)۔

فقہاء نے اس طرف توجہ دلائی ہے کہ ۲۹ ویں تاریخ کو چاند زوال سے پہلے نظر نہیں آتا اس لئے کہ وہ اسی لمحے ہلال بنا اور اس لئے کہ مہینہ ۲۸ دن کا نہیں ہوتا ہے، اس لئے یہ متعین ہو گیا کہ یا تو وہ ۲۹ تاریخ کو زوال کے بعد یا ۳۰ تاریخ کو زوال سے پہلے یا زوال کے بعد نظر آ سکتا ہے اور اگر ۲۹ تاریخ کو زوال کے بعد نظر آئے اور

اس کی گواہی دیں کہ انہوں نے گذشتہ کل شام کے وقت چاند دیکھا ہے (۱)۔

حضرت سالم بن عبداللہ بن عمر سے منقول ہے کہ کچھ لوگوں نے شوال کا چاند دن میں دیکھا تو عبداللہ بن عمرؓ نے روزہ رات تک مکمل کیا، اور انہوں نے فرمایا: روزہ نہیں توڑا جاسکتا ہے یہاں تک کہ چاند اسی جگہ نظر نہ آئے جس جگہ رات میں نظر آتا ہے (۲)۔

حضرت ابن مسعودؓ سے مروی ہے کہ چاند کی گذرگاہ آسمان میں ہے، ایسا ہو سکتا ہے کہ وقتی طور پر اس وقت ظاہر ہو گیا ہو، اور یوم الفطر آنے والے کل میں اس وقت ہوگا جب کہ چاند نظر آئے۔

یہ رائے حضرت عثمان بن عفان، علی بن ابی طالب، مروان بن حکم اور عطاء بن ابی رباحؓ کی جانب منسوب ہے (۳)۔

اگر اس روایت کا حضرت علی بن ابی طالبؓ سے منقول ہونا ثابت ہو تو یہ ان سے مروی دوسری روایت ہوگی جو اس روایت کے مخالف ہوگی، جس میں زوال سے قبل اور زوال کے بعد چاند نظر آنے کے درمیان فرق کرنا منقول ہے۔

امام ابوحنیفہ اور امام محمد بن الحسن نے رمضان اور شوال کے چاند میں کوئی فرق نہیں کیا ہے، اس لئے کہ اصل ان کے نزدیک یہ ہے کہ زوال سے پہلے یا زوال کے بعد چاند دیکھنے کا اعتبار نہیں ہے، بلکہ صرف غروب شمس کے بعد چاند نظر آنے کا اعتبار کیا ہے (۴)۔

حضرت مالک بن انسؓ سے مروی ہے کہ جو شخص دن میں شوال کا چاند دیکھے وہ روزہ نہ توڑے اور اس دن کا روزہ مکمل کرے، کیونکہ

(۱) المدونہ ۱/۱۷۴، اس کی روایت قرطبی نے اپنی تفسیر الجامع لأحكام القرآن

(۲/۳۰۲ دار إحياء التراث العربی بیروت) میں کی ہے۔

(۲) المدونہ ۱/۱۷۴، ۱۷۵۔

(۳) المدونہ ۱/۱۷۵۔

(۴) بدائع الصنائع لکاسانی ۲/۸۲، ابن عابدین و رسائل ابن عابدین ۱/۲۱۸، ۲۲۰۔

(۱) المؤمنة ۱/۲۸۷، المدونہ ۱/۱۷۵۔

(۲) مواہب الجلیل للحطاب ۲/۳۹۲۔

(۳) المہذب لأبی اسحاق الشیرازی ۱/۱۷۹، کشف القناع لمنصور بن یونس

الہیوتی ۲/۲۷۲۔

## رؤیت الہلال ۸-۹

شمس کے بعد چاند نظر نہ آئے تو مہینہ کے ۳۰ دن پورے کئے جائیں گے، جیسا کہ حضرت عبداللہ بن عمرؓ سے مروی ایک حدیث میں ہے کہ رسول اللہ ﷺ نے فرمایا: ”الشہر تسع و عشرون لیلة، فلا تصوموا حتی تروه فإن غم علیکم فأكملوا العدة ثلاثین“<sup>(۱)</sup> (مہینہ ۲۹ رات کا ہوتا ہے، لہذا روزے رکھنا شروع نہ کرو یہاں تک کہ چاند دیکھ لو، اور اگر ابر آلود ہونے کی وجہ سے چاند نظر نہ آئے تو ۳۰ کی گنتی مکمل کر لو)۔

حنا بلہ کے نزدیک مطلع صاف ہونے اور ابر آلود ہونے کی صورت کے درمیان فرق ہے، ان کا راجح مذہب یہ ہے کہ اگر آسمان ابر آلود ہو یا غبار آلود ہو یا اور کسی وجہ سے چاند نظر نہ آئے تو احتیاطاً کہ یقیناً رمضان کی نیت سے شعبان کی ۳۰ ویں تاریخ کو روزہ رکھنا واجب ہے، اس مسئلہ کو یوم الشک کے روزے سے تعبیر کرتے ہیں، اس کی تفصیل ”صوم“ کی اصطلاح میں ہے۔

اگر اخیر رمضان میں یہ بات معلوم ہو جائے کہ شعبان کا ایک دن کم ہوا تھا تو اس دن کے روزے کی قضاء واجب ہوگی، جس دن ابر کی وجہ سے چاند نظر نہیں آیا تھا۔

### مسلسل بادل کا چھایا رہنا:

۹- اگر قمری مہینوں کے اخیر میں مسلسل بادل چھایا رہے تو سابقہ حدیث پر عمل کرتے ہوئے مہینے کے ۳۰، ۳۰ دن پورے کئے جائیں گے، جس میں یہ ہے: ”فإن غم علیکم فأكملوا العدة ثلاثین“<sup>(۲)</sup> (اگر تم بادل کی وجہ سے چاند نہ دیکھ سکو تو ۳۰ کی گنتی مکمل

رات میں نظر نہ آئے تو ظاہر ہے کہ مالکیہ کے نزدیک دن کی رؤیت سے چاند کا ہونا ثابت ہو جائے گا، لیکن شافعیہ اس سے اختلاف کرتے ہیں اور فرماتے ہیں کہ اگر دن میں چاند نظر آئے اور ۳۰ کی رات کو نظر نہ آئے تو کافی نہ ہوگا، اور دن کی رؤیت کا اعتبار نہ ہوگا۔

البتہ چاند اگر ۳۰ تاریخ کو دن میں نظر آ جائے تو پھر رات میں دیکھنے کی کوشش نہیں کی جائے گی، کیونکہ ۳۰ کی گنتی مکمل ہو چکی ہے<sup>(۱)</sup>۔

### دوم- مہینہ کا ۳۰ دن پورا کرنا:

۸- قمری مہینہ ۲۹ دن کا ہوتا ہے یا ۳۰ دن کا، اس لئے کہ حدیث ہے: ”إنا أمة أمیة لا تکتب ولا تحسب، الشہر ہکذا و ہکذا یعنی مرة تسعة وعشرین ومرة ثلاثین“<sup>(۲)</sup> (ہم لوگ ناخواندہ امت ہیں جو حساب و کتاب نہیں جانتی، مہینہ اس طرح بھی ہوتا ہے، اور اس طرح بھی ہوتا ہے) یعنی کبھی ۲۹ دن کا اور کبھی ۳۰ دن کا ہوتا ہے۔

حضرت عبداللہ بن مسعودؓ سے مروی ہے، وہ فرماتے ہیں: ”لما صمنا مع النبی ﷺ تسعا وعشرین أكثر مما صمنا ثلاثین“<sup>(۳)</sup> (ہم لوگوں نے نبی کریم ﷺ کے ساتھ ۳۰ دن کے روزوں سے زیادہ ۲۹ دن کے روزے رکھے ہیں)۔

جب شعبان یا رمضان یا ذی قعدہ کی ۲۹ ویں تاریخ کو غروب

(۱) مواہب الجلیل للخطاب ۳۹۲/۲

(۲) حدیث: ”إنا أمة أمیة...“ کی روایت بخاری (فتح ۱۲۶/۴ طبع السلفیہ) اور مسلم (۶۱/۲ طبع الحلبي) نے حضرت ابن عمرؓ سے کی ہے، اور الفاظ بخاری کے ہیں۔

(۳) حدیث ابن مسعود: ”لما صمنا مع النبی ﷺ تسعا وعشرین“ کی روایت ابوداؤد (۴۲/۲) نے تحقیق عزت عبید دعامس نے کی ہے۔

(۱) حدیث: ”الشہر تسع و عشرون لیلة.....“ کی روایت بخاری (فتح

۱۱۹/۴ طبع السلفیہ) نے کی ہے۔

(۲) حدیث: ”فإن غم علیکم.....“ کی تخریج فقہ نمبر ۸ میں گزر چکی ہے۔

## رؤیت الہلال ۱۰

رمضان ناقص ہے (۱)۔

جن ممالک میں آسمان ہمیشہ ابر آلود رہتا ہے یا کبیرہ چھایا رہتا ہے ان کے بارے میں فقہاء کی کوئی صراحت ہمیں نہیں ملی (۲)۔

اس شخص کا روزہ جس پر مہینہ مشتبہ ہو جائے:

۱۰- اگر کوئی شخص کسی ایسی جگہ میں ہو جہاں رمضان کی خبریں نہیں پہنچتی ہوں، مثلاً جیل میں بند ہو یا دارالحرب میں اسیر ہو، اور اس پر مہینہ مشتبہ ہو جائے اور رمضان کے وقت کا پتہ ہی نہ چلے تو پھر رمضان کے مہینہ کو معلوم کرنے کے لئے اس پر اجتہاد کرنا متعین ہو جائے گا، پھر اگر اجتہاد اور تحری کے نتیجے میں اس کا روزہ رمضان کے مہینے سے یا اس کے بعد والے مہینے سے موافق ہو جائے تو اس کے لئے کافی ہو جائے گا، پھر اگر وہ مہینہ جس میں اس نے روزہ رکھا وہ ناقص تھا، اور رمضان کامل تھا تو ایسی صورت میں نقص کو پورا کرے گا، اور اگر اس نے رمضان سے پہلے کسی مہینہ کا روزہ رکھا تو وہ کافی نہ ہوگا، اس لئے کہ عبادت وقت سے پہلے درست نہیں ہوتی ہے، اور اگر اس کا روزہ بعض رمضان کے موافق ہو تو جو رمضان یا اس کے بعد کے

کرو) اور اس میں سے جس دن روزہ نہ رکھا جاسکا اس کی قضاء لازم ہوگی، اگر رمضان سے پہلے ایک یا ایک سے زائد مہینے کے اخیر میں آسمان ابر آلود رہا، اس لئے ۳۰ کی گنتی مکمل کی گئی، پھر شوال کا چاند رمضان کی ۳۰ ویں تاریخ کی رات کو نظر آیا تو قضاء واجب نہیں ہوگی، کیونکہ ہو سکتا ہے کہ رمضان کا مہینہ کم رہا ہو اور اگر رمضان کی ۲۹ ویں تاریخ کی رات کو چاند نظر آئے تو ایک دن کی قضاء واجب ہوگی، اور اگر ۲۸ کی رات کو نظر آئے تو دو دن کی قضاء واجب ہوگی، اور اگر ۲۷ کی رات کو نظر آئے تو تین دن کی قضا کی جائے گی (۱)۔

لیکن اللہ تعالیٰ نے جو طبعی نظام قائم کیا ہے اس کے مطابق مسلسل چار مہینے ناقص یا کامل نہیں ہوتے ہیں، کبھی تین مہینے بھی مسلسل شاذ و نادر ہی ناقص یا کامل ہوتے ہیں (۲)۔

خطاب نے کہا: اگر دو مہینے یا تین مہینے مسلسل کامل ہوئے تو سمجھا جائے گا کہ رمضان کا مہینہ کم ہوا، اور لوگ روزہ رکھیں گے، اور اگر مسلسل ناقص ہوئے تو یہ سمجھا جائے گا کہ رمضان کامل ہوا، اور لوگ روزہ نہیں رکھیں گے، اور جس مہینے کے اخیر میں ابر آلود ہونے کی وجہ سے چاند نظر نہیں آیا اس سے قبل دو یا دو سے زائد مہینے مسلسل کامل یا ناقص نہ ہوں تو اس کا احتمال ہوگا کہ یا تو یہ مہینہ ناقص ہے یا کامل ہے، تو پھر ایسی صورت میں ۳۰ دن کا مکمل کرنا واجب ہو جائے گا، جیسا کہ حدیث میں اس کا ذکر آیا ہے، پھر انہوں نے کہا: یہ تو روزہ کی صورت میں ہے، جہاں تک عید الفطر کا تعلق ہے تو اس میں شوال کا چاند ابر آلود ہونے کی وجہ سے اگر نظر نہ آئے تو پھر اندازہ کی بنیاد پر افطار نہیں کیا جائے گا جس میں یہ غالب گمان ہو کہ

(۱) مواہب الجلیل للخطاب ۳۸۹/۲۔

(۲) ہم اس مسئلہ میں مجمع الفقہ الاسلامی مکہ مکرمہ کے چوتھے سیمینار منعقدہ ۱۹۷۷ء تا ۱۹۷۸ء رجب الثانی ۱۴۰۱ھ بمقام الأمانة العام لرابطة العالم الاسلامی مکہ مکرمہ کی قرار داد کو پیش کرتے ہیں: ”وہ مقامات جہاں آسمان صاف نہ ہو جس کی وجہ سے مسلمانوں کو رؤیت حاصل نہ ہو سکے، جیسے ایشیا کے بعض حصے، جن میں سنگا پور، اور اس طرح کے مقامات ہیں، ان کے باشندے ان ممالک اسلامیہ کی رؤیت کا اعتبار کریں گے جہاں چاند کو آنکھ سے دیکھنے پر اعتقاد کیا جاتا ہے، نہ کہ حساب پر خواہ کسی شکل میں ہو، نبی کریم ﷺ کے اس قول پر عمل کرتے ہوئے جس میں آپ نے فرمایا: روزہ چاند دیکھ کر رکھو اور افطار چاند دیکھ کر کرو، اگر آسمان ابر آلود ہو تو گنتی پوری کر لو، اور افطار نہ کرو یہاں تک کہ چاند دیکھ لو یا گنتی پوری کر لو، اور اسی طرح کی وہ روایات بھی ہیں جو اس مفہوم میں ہیں (مجلد فقہ اسلامی عدد ثانی، جزء ثانی، ص ۹۶، ۹۸، ۹۷، ۱۳۰، ۱۳۱، ۱۹۸۶ء)۔

(۱) مواہب الجلیل للخطاب ۳۷۹/۲۔

(۲) کشاف القناع لمنصور بن یونس البہوتی ۲/۵۷۵، مواہب الجلیل

للخطاب ۳۸۹/۲۔

## رؤیت الہلال ۱۱-۱۲

اس حدیث میں رمضان کے روزے کی ابتداء اور افطار کرنے کے آغاز کو رؤیت ہلال پر معلق کیا گیا ہے، اور مطلع ابر آلود ہونے کی صورت میں جب چاند کا دیکھنا دشوار ہو تو اندازہ لگانے کا حکم دیا گیا ہے، چنانچہ آپ ﷺ کا ارشاد ہے: ”فإن غم علیکم فاقدرُوا له“، اسی عبارت کی مراد میں اختلاف کیا گیا ہے۔

### حساب فلکی کے قائلین کی رائے:

۱۲- حساب فلکی کے ذریعہ چاند کا اندازہ لگانے کا قول اس رائے میں شامل ہے، اور اس قول کی نسبت تابعین میں سے مطرف بن عبد اللہ بن شخیر، شافعیہ میں سے ابو العباس بن سرج اور محدثین میں سے ابن قتیبہ کی جانب کی گئی ہے (۱)۔

ابن عبد البر نے کہا ہے کہ مطرف کی جانب اس قول کو منسوب کرنا صحیح نہیں ہے، اور ابن سرج سے جو معروف ہے اس کی نسبت امام شافعی کی طرف کرنے کی نفی کی گئی ہے، اس لئے کہ امام شافعی سے جو معروف ہے وہ جمہور کے مطابق ہے (۲)۔

ابن رشد نے مطرف سے ان کا یہ قول نقل کیا ہے کہ اگر آسمان ابر آلود ہو تو ستاروں اور چاند کے منازل اور حساب فلکی کے ذریعہ چاند کا اعتبار کیا جائے گا، اور انھوں نے کہا: ایک روایت میں امام شافعی سے اسی کے مثل منقول ہے، حالانکہ ان کا مشہور قول یہ ہے کہ جب تک واضح رؤیت نہ ہو یا عادل شخص کی گواہی نہ ہو تب تک روزہ نہیں رکھا جائے گا، یہ قول جمہور کے مطابق ہے (۳)۔

مطرف کا ایک قول یہ بھی نقل کیا جاتا ہے کہ حساب فلکی کا جاننے

موافق ہوگا وہ کافی ہو جائے گا، جو پہلے ہو وہ کافی نہ ہوگا، اور اجتہاد پر قدرت رکھنے کے باوجود اگر بلا اجتہاد روزہ رکھ لے تو کافی نہیں ہوگا (۱)۔

### سوم- حساب فلکی کے اعتبار سے چاند کا ثبوت:

۱۱- پہلی صدی ہجری کے اواخر سے ہی اس مسئلہ میں غور و خوض ہوتا رہا ہے، ایک تابعی نے اس مسئلہ کی طرف اشارہ کیا ہے، پھر ان کے بعد اس مسئلہ کی تحقیق جتنی ہو سکتی تھی فقہائے سابقین کے نزدیک کی گئی۔ بحث و تحقیق کی وجہ رسول اللہ ﷺ سے ثابت حدیث میں ایک مبہم لفظ کا پایا جانا ہے جس کی مراد میں شارحین کا اختلاف ہے، حساب فلکی کے قائلین نے اپنی رائے پر اسی سے استدلال کیا ہے۔

یہ پوری بات اس وقت سمجھ میں آئے گی جب کہ الفاظ حدیث کو من وعن نقل کر دیا جائے، پھر اس کے بعد ان فقہاء کی تفسیر پیش کی جائے جنہوں نے اثبات ہلال میں فلکیاتی حساب کے جواز پر اس حدیث سے استدلال کیا ہے، پھر ان لوگوں کی آراء پیش کی جائیں جنہوں نے اس کے خلاف سمجھا ہے، اور حضرت عبد اللہ بن عمر سے مروی ہے کہ رسول اللہ ﷺ نے رمضان کا ذکر کرتے ہوئے فرمایا: ”لا تصوموا حتی تروا الہلال، ولاتفطروا حتی تروہ فإن غم علیکم فاقدرُوا له“ (۲) (تم روزہ نہ رکھو یہاں تک کہ چاند دیکھ لو، اور روزہ نہ توڑو یہاں تک کہ چاند دیکھ لو، اور اگر ابر کی وجہ سے چاند نظر نہ آئے تو اس کے لئے اندازہ لگاؤ)۔

(۱) المہذب لأبی اسحاق الشیرازی ۱۸۰، کشاف القناع لمنصور بن یونس

الجبوتی ۲۷۶، ۲۷۷۔

(۲) حدیث: ”لا تصوموا حتی تروا الہلال.....“ کی روایت بخاری (فتح ۱۱۹، طبع السلفیہ) اور مسلم (۵۹۲، طبع الحلبی) نے کی ہے۔

(۱) عمدۃ القاری للنعیمی ۲۶۱/۱۰۔

(۲) فتح الباری ۱۲۲۔

(۳) المقدمات ۱۸۸۔

## رؤیت الہلال ۱۳

کرنے میں کوئی حرج نہیں ہے (۱)۔

قشیری نے کہا ہے: حساب فلکی سے اگر یہ معلوم ہو کہ چاند افق سے اس طور پر طلوع ہو چکا ہے کہ اگر کوئی مانع رؤیت، مثلاً بادل نہ ہو تو چاند نظر آسکتا ہے، تو ایسی صورت میں سبب شرعی پائے جانے کی وجہ سے روزہ واجب ہوگا، اور حقیقت رؤیت روزہ لازم ہونے کے ساتھ مشروط نہیں ہے، اور اس پر اتفاق ہے کہ زیر زمین جیل خانہ میں بند شخص کو گنتی پوری کرنے یا اجتہاد کے ذریعہ یہ معلوم ہو جائے کہ آج رمضان کا دن ہے تو اس پر روزہ رکھنا واجب ہوگا (۲)۔

حساب فلکی کے ذریعہ چاند کے عدم ثبوت کے قائلین کی آراء اور ان کے دلائل:

۱۳۔ مذہب حنفی کا معتمد قول یہ ہے کہ روزہ اور افطار کے وجوب کے لئے رؤیت ہلال شرط ہے، اور اندازہ سے وقت متعین کرنے والوں کی بات کا اعتبار نہیں کیا جائے گا، خواہ وہ عادل ہوں، اور جو شخص ایسے لوگوں کی بات مانے گا وہ شریعت کا مخالف سمجھا جائے گا، حنفیہ میں سے بعض لوگوں کی رائے یہ ہے کہ اس مسئلہ میں اجتہاد کرنا اور حساب فلکی کی معرفت رکھنے والوں کے قول پر عمل کرنا جائز ہے (۳)۔

امام مالک نے اثبات ہلال کے مسئلہ میں حساب فلکی پر اعتماد کرنے سے منع کیا ہے، چنانچہ انھوں نے کہا: ”جو امام حساب فلکی پر اعتماد کرے، اس کی نہ اقتداء کی جائے گی، نہ ہی اس کی کوئی بات مانی جائے گی“۔

حساب فلکی پر اعتماد کرنے والے شخص کے روزہ کا حکم بیان

(۱) عمدۃ القاری ۱۰/۲۷۱، رسائل ابن عابدین ۱/۲۲۴۔

(۲) عمدۃ القاری ۱۰/۲۷۲۔

(۳) رسائل ابن عابدین ۱/۲۲۴، ۲۲۵۔

والا شخص اپنے بارے میں اس پر عمل کرے گا (۱)۔

البتہ ابن سرتج نے نبی کریم ﷺ کے اس قول ”فاقدروا الہ“ کو اس شخص کے ساتھ خاص ہے جس کو اللہ تعالیٰ نے علم حساب سے نوازا ہو، اور ایک دوسری حدیث میں نبی کریم ﷺ کے قول ”فاكملوا العدة“ کو عوام کے لئے خطاب مانا ہے (۲)۔

علم حساب سے ابن سرتج کا جو مقصود ہے اس کو بیان کرتے ہوئے ابن الصلاح نے کہا ہے: چاند کے منازل کی معرفت ہلال کی گردش کے جاننے کا نام ہے، البتہ حساب فلکی کی معرفت ایسا دقیق معاملہ ہے جس کو بہت کم لوگ جانتے ہیں چاند کے منازل کی معرفت ایک ایسے امر حسی کے ذریعہ حاصل ہوتی ہے جس کو ستاروں پر نظر رکھنے والا محسوس کر لیتا ہے، اور یہی وہ مفہوم ہے جس کو ابن سرتج نے مراد لیا ہے، اور ابن سرتج نے یہ بات منازل قمر کے جاننے والے کے حق میں اس کی ذات کے بارے میں کہا ہے (۳)۔

حساب فلکی کے جاننے والے کے نزدیک اگر چاند کا ثبوت ہو جائے تو اس کے روزہ رکھنے کے سلسلے میں ابن سرتج سے مختلف روایات ہیں۔ ان سے ایک روایت یہ ہے کہ انھوں نے ایسے شخص پر روزہ رکھنے کو واجب نہیں کہا ہے بلکہ صرف جائز کہا ہے، اور ان سے ایک دوسری روایت میں ہے کہ ایسی صورت میں روزہ رکھنا لازم ہے (۴)۔

بعض حنفیہ سے یہ قول منقول ہے کہ نجومیوں کی بات پر اعتماد

(۱) مواہب الجلیل للحطاب ۲/۳۸۸، اور یہ قول ابن رشد کی جانب منسوب کیا گیا ہے۔

(۲) عارضۃ الأحوذی شرح صحیح الترمذی ۳/۲۰۷، ۲۰۸ (دار العلم للجمع)، فتح

الباری لابن حجر ۴/۱۲۲، ۱۲۳، شرح الموطا للزورقانی ۲/۱۵۴۔

(۳) فتح الباری لابن حجر ۴/۱۲۲۔

(۴) فتح الباری لابن حجر ۴/۱۲۲۔

## رؤیت الہلال ۱۳

روزہ رکھنا جائز نہیں ہوگا، اور اس کی مخالفت کرنے والا متکبر اور سرکش گردانا جائے گا<sup>(۱)</sup>۔

ہلال رمضان کے اثبات میں حنابلہ حساب فلکی پر اعتماد نہیں کرتے ہیں، خواہ اس کا حساب اکثر صحیح ہو<sup>(۲)</sup>۔

حساب فلکی کے ذریعہ چاند کے عدم ثبوت کے قائلین کے دلائل:

جو حضرات اس کے قائل نہیں ہیں انہوں نے اسی حدیث سے استدلال کیا ہے جس سے اثبات کے قائلین نے استدلال کیا ہے، لیکن انہوں نے اس حدیث کی تفسیر دوسرے مفہوم سے کی ہے۔

اندازہ والی حدیث کی تفسیر ایسے مفہوم سے کرنا جو حساب فلکی کے قائلین کے بیان کردہ اندازہ والے مفہوم کے خلاف ہے۔

ائمہ کبار نے آپ ﷺ کے اس قول ”فاقدروا لہ“ کی دو تفسیریں بیان کی ہیں:

اول: اندازہ کو مہینہ کے ۳۰ دن مکمل کرنے پر محمول کرنا۔

دوم: اندازہ کی تفسیر مہینہ کے دنوں کی تعداد میں کمی کرنے کے مفہوم سے کرنا۔

### پہلی تفسیر:

حضرت عبداللہ بن عمرؓ کے بارے میں آیا ہے کہ اگر آسمان صاف ہوتا تو آپ روزہ نہ رکھتے، اور اگر آسمان ابر آلود ہوتا تو آپ روزہ رکھتے، کیونکہ وہ نبی پاک ﷺ کے قول کی تاویل یہ کرتے تھے کہ اس کا مطلب مہینہ کے ۳۰ دن پورا کرنا ہے<sup>(۳)</sup>۔

(۱) القلیوبی ۲/۳۹۔

(۲) کشف القناع لمنصور بن یونس البہوتی ۲/۲۷۲۔

(۳) المقدمات لابن رشد ۱/۱۸۷، ۱۸۹۔

کرتے ہوئے ”ابوالولید الباجی“ کہتے ہیں کہ اگر کوئی ایسا کرے تو میرے نزدیک اس کے ان روزوں کا اعتبار نہیں کیا جائے گا جو اس نے حساب فلکی کے مطابق رکھا ہے، بلکہ وہ رؤیت اور تکمیل عدد کی طرف رجوع کرے گا، اور اس کے مطابق اگر اس کے روزہ کی قضاء واجب ہو رہی ہو تو قضاء کرے گا<sup>(۱)</sup>۔

قرانی نے مالکیہ کا ایک دوسرا قول یہ نقل کیا ہے کہ اثبات ہلال میں حساب فلکی پر اعتماد کرنا جائز ہے<sup>(۲)</sup>۔

اور شافعیہ میں سے امام نووی نے کہا: ”ہمارے اصحاب اور ان کے علاوہ لوگوں کا کہنا ہے کہ آغاز رمضان کے بغیر روزہ واجب نہیں ہوگا، اور آغاز رمضان کا علم رؤیت ہلال سے ہوگا، اگر چاند نظر نہ آئے تو شعبان کے ۳۰ دن پورے کرنا واجب ہوگا، پھر وہ روزہ رکھیں گے، خواہ آسمان صاف ہو یا ابر آلود ہو، بادل کم ہو یا زیادہ ہو، اور اس میں ہلال رمضان کو ثابت کرنے کے تمام طریقوں کو رؤیت یا شعبان کے ۳۰ دن پورے کرنے میں محدود کر دیا گیا ہے، اور اس میں حساب فلکی پر اعتماد کرنے کی نفی کی گئی ہے، ایک دوسری جگہ اس کے انکار کی صراحت کی ہے، کیونکہ یہ محض ظن و تخمین ہے، اور قبلہ اور وقت کی تعیین میں اس کو معتبر مانا ہے<sup>(۳)</sup>۔ قلیوبی نے عبادی کا یہ قول نقل کیا ہے کہ حساب قطعی سے رؤیت ہلال کا نہ ہونا معلوم ہو جائے تو پھر عادل شخص کا دعویٰ رؤیت بھی قبول نہیں کیا جائے گا، اور اس کی گواہی رد کر دی جائے گی۔

قلیوبی نے مزید کہا کہ یہ مسئلہ تو ظاہر اور واضح ہے، اس وقت

(۱) المنشی لابی الولید الباجی ۲/۳۸، دارالکتب العربی، طبع اول کا عکسی ایڈیشن، الخطاب ۲/۳۸۷، فتح الباری ۴/۱۲۷، یعنی ۵/۲۷۰، ۲۷۲۔

(۲) الفرق ۲/۱۷۸، فرق نمبر ۱۰۲۔

(۳) المجموع شرح المہذب للنووی ۶/۲۷۰، شرح المؤطا للزرقانی ۲/۱۵۳، إرشاد الساری للقسطلانی ۳/۵۶، دار الفکر بیروت۔



## رؤیت الہلال ۱۳

اللہ تعالیٰ کا قول ”قَدْ جَعَلَ اللَّهُ لِكُلِّ شَيْءٍ قَدْرًا“ (۱) (اللہ نے ہر شے کا ایک اندازہ مقرر کر رکھا ہے) کو ذکر کیا ہے اور یہاں ”قدر“ تمام کے معنی میں ہے (۲)۔

دوسری تفسیر یعنی مہینے کے ایام کی تعداد کم کرنا:

جو حضرات اس بات کے قائل ہیں، انہوں نے ”اقدروا الہ“ کی تفسیر ”ضيقوا له العدد“ کے ذریعہ کی ہے، جیسا کہ اللہ تعالیٰ کا یہ قول ہے: ”وَمَنْ قَدَرَ عَلَيْهِ رِزْقُهُ“ (۳) (اور جس کی آمدنی کم ہو)، عدد کو کم کرنے کا مطلب یہ ہے کہ شعبان کو ۲۹ دن کا سمجھا جائے (۴)۔

اس رائے کے قائلین میں امام احمد بن حنبل اور وہ فقہاء ہیں جن کے نزدیک آسمان ابر آلود ہونے کی صورت میں ”یوم الشک“ کا روزہ رکھنا جائز ہے (۵)۔

حضرت ابن عمرؓ سے روایت کرتے ہیں کہ آپ ﷺ نے ارشاد فرمایا: ”إنا أمة أمية لا نكتب ولا نحسب، الشهر هكذا و هكذا“ (۶) (ہم لوگ ناخواندہ امت ہیں، حساب و کتاب سے ناواقف ہیں، مہینہ اس طرح بھی ہوتا ہے، اس طرح بھی ہوتا ہے)، یعنی کبھی ۲۹ دن کا اور کبھی ۳۰ دن کا ہوتا ہے۔

ابن حجر نے وضاحت کی کہ جن سے حساب و کتاب کی نفی کی گئی ہے وہ اکثر مسلمان ہیں جو نبی کریم ﷺ کی اس حدیث کو بیان کرتے وقت آپ ﷺ کے زمانہ میں تھے یا یہ کہ اس سے نبی

اور امام ابو حنیفہ، امام مالک، امام شافعی اور جمہور متقدمین و متاخرین نے اسی معنی کو اختیار کیا ہے، لہذا انہوں نے ”فاقدروا الہ“ کی عبارت کو ۳۰ کی تعداد مکمل کرنے پر محمول کیا ہے (۱)۔

امام بخاری نے یہاں پر حضرت عبداللہ بن عمرؓ کی حدیث کے بعد ان ہی سے مروی ایک دوسری حدیث پیش کی ہے، جس میں یہ مذکور ہے کہ رسول اللہ ﷺ نے ارشاد فرمایا: ”الشهر تسع و عشرون ليلة فلا تصوموا حتى تروه، فإن غم عليكم فأكملوا العدة ثلاثين“ (۲) (مہینہ ۲۹ رات کا بھی ہوتا ہے، اس لئے چاند دیکھ کر ہی روزہ رکھا کرو اور اگر ابر کی وجہ سے چاند نظر نہ آئے تو ۳۰ کی تعداد مکمل کر لو)، اس کے بعد اسی باب میں حضرت ابو ہریرہؓ کی حدیث پیش کی ہے، جس میں آیا ہے کہ نبی پاک ﷺ نے فرمایا، یا یہ کہا کہ ابوالقاسم ﷺ نے فرمایا ہے: ”صوموا لرؤيته، وأفطروا لرؤيته فإن غبي عليكم فأكملوا عدة شعبان ثلاثين“ (۳) (چاند دیکھ کر روزہ رکھا کرو اور چاند دیکھ کر افطار کیا کرو اور اگر کسی وجہ سے چاند نظر نہ آئے تو شعبان کے ۳۰ دن پورے کر لیا کرو)۔

ابن حجر نے کہا: متابع پیش کرنے سے امام بخاری کا مقصد آپ ﷺ کے قول ”فاقدروا الہ“ (۴) کی مراد کو واضح کرنا ہے، ابن رشد نے بخاری کی تفسیر کی تائید کی ہے، اور وجہ یہ بتائی ہے کہ تقدیر تمام کے معنی میں ہوتا ہے، اور اپنی رائے کو مؤکد کرنے کے لئے

(۱) سورہ طلاق / ۳۔

(۲) المقدمات لابن رشد / ۱۸۷۔

(۳) سورہ طلاق / ۷۔

(۴) المغنی لابن قدامہ ۹۰۳، المجموع شرح المہذب للہووی ۲۷۰۶، شرح مسلم ۵۳۳۔

(۵) المجموع شرح المہذب للہووی ۲۷۰۶، شرح مسلم ۵۳۳۔

(۶) حدیث: ”إنا أمة أمية...“ کی تخریج فقہ نمبر ۷ میں گذر چکی ہے۔

(۱) شرح مسلم علی ہاشم القسطلانی للہووی ۵ / ۵۳ طبع دار الفکر بیروت۔

(۲) حدیث: ”الشهر تسع و عشرون ليلة...“ کی تخریج فقہ نمبر ۲ میں گذر چکی ہے۔

(۳) حدیث: ”صوموا لرؤيته، وأفطروا لرؤيته...“ کی تخریج فقہ نمبر ۲ میں گذر چکی ہے۔

(۴) فتح الباری ۱۲۰ / ۴۔

## رؤیت الہلال ۱۴

پاک ﷺ نے اپنی ذات کو مراد لیا ہو۔

پھر ابن حجر نے کہا: حساب فلکی سے مراد یہاں پرستاروں اور ان کی گردش کے حساب کا علم ہے، گرچہ اس حساب کو وہ لوگ بہت کم جانتے تھے، اس وجہ سے روزہ وغیرہ کا حکم رؤیت ہلال سے متعلق کر دیا گیا، تاکہ ان سے اس حرج کو دور کیا جائے جو گردش کا حساب لگانے میں پیش آتا ہے اور روزے کے اندر ہمیشہ یہی حکم جاری رہا، گرچہ بعد میں اس علم کے جاننے والے لوگ بھی پیدا ہوئے، بلکہ ظاہر سیاق سے ایسا معلوم ہوتا ہے کہ دراصل روزے کے حکم کو حساب فلکی سے متعلق کرنے کی نفی کی گئی ہے، جس کی وضاحت مذکورہ بالا حدیث میں آپ ﷺ کے اس قول: ”فان غم علیکم فاکملوا العدة ثلاثین“ سے بھی ہوتی ہے، اور آپ ﷺ نے ”فاسئلوا اهل الحساب“ (حساب جاننے والے لوگوں سے پوچھ لو) نہیں فرمایا، اور حکمت اس میں یہ ہے کہ چاند نظر نہ آنے کی صورت میں گنتی پوری کرنے میں تمام مکلف مسلمان برابر ہوں گے، پس ان میں اختلاف و نزاع ختم ہو جائے گی (۱)۔

جمہور کی رائے یہ ہے کہ اختلاف مطالع کا اعتبار نہیں ہوگا، بعض لوگوں نے کہا کہ اس کا اعتبار ہوگا، بالخصوص دور دراز ممالک کے درمیان، چنانچہ حنفیہ ایسی صورت میں کہتے ہیں کہ ہر ملک کے باشندوں کے لئے ان کی اپنی رؤیت معتبر ہوگی، اور انھوں نے قریب کے شہروں پر ایک دوسرے کی اتباع کو واجب قرار دیا ہے، اور ایک شہر والوں نے شعبان کے تیس ایام مکمل کر کے رمضان کے ۲۹ روزے رکھے، اور دوسرے اس سے قریب کے شہر والوں نے رؤیت پر اعتماد کرتے ہوئے تیس روزے رکھے تو اس اختلاف کی صورت میں حنفیہ نے ۲۹ روزے رکھنے والوں پر یہ لازم قرار دیا ہے کہ وہ اس دن کی قضا کریں جس میں انھوں نے روزہ نہیں رکھا تھا، اس لئے کہ وہ دن رمضان کا ہی ہے، اس وجہ سے کہ دوسرے شہر والوں کے نزدیک یہ ثابت ہو چکا تھا، راجح اور معتمد قول کے مطابق حنفیہ کے نزدیک اختلاف مطالع کا اعتبار نہیں ہوگا، چنانچہ اگر کسی ایک شہر میں چاند کا ہونا ثابت ہو جائے تو بقیہ تمام لوگوں پر روزہ رکھنا لازم ہوگا، لہذا ظاہر مذہب کے مطابق اہل مغرب کی رؤیت کی بنیاد پر اہل مشرق کے لئے روزہ رکھنا لازم ہوگا (۱)۔

### اختلاف مطالع:

۱۴- دور دراز ممالک کے درمیان چاند کے مطالع کا الگ الگ ہونا ایک امر واقع ہے، جیسا کہ آفتاب کے مطالع الگ الگ ہوا کرتے ہیں، لیکن کیا مسلمانوں کے لئے روزہ کا آغاز، عید الفطر اور عید الاضحیٰ اور دوسرے مہینوں کی تعیین میں اس کا اعتبار کیا جائے گا کہ مسلمانوں کے درمیان ان کی ابتداء و انتہاء الگ الگ ہوگی یا اس کا اعتبار نہیں کیا جائے گا، اور مسلمان اپنی عید اور اپنے روزوں میں متفق ہوں گے؟۔

مالکیہ کے نزدیک کسی ایک ملک میں بھی چاند نظر آ جائے تو تمام ممالک کے باشندوں پر روزہ رکھنا واجب ہوگا۔

بعض مالکیہ نے اس عموم کو مقید کرتے ہوئے اندلس و خراسان جیسے بہت دور دراز ممالک کو اس حکم سے مستثنیٰ کیا ہے (۲)۔

قرانی نے علمی اعتبار سے مطالع ہلال کے اختلاف کی وضاحت کی ہے، اور علم ہیئت میں مذکور بقیہ اسباب کو چھوڑ کر ایک اہم سبب یہ ذکر کیا ہے کہ مشرقی ممالک میں چاند جب شعاع میں ہو اور

(۱) رسائل ابن عابدین ۱/۲۲۸، ۲۲۹۔

(۲) الفروق للقرانی ۲/۲۰۳، مواہب الجلیل للخطاب ۲/۳۸۴۔

(۱) فتح الباری ۲/۱۲۷، حدیث کی یہی تفسیر یعنی نے عمدۃ القاری ۱۰/۲۸۶، ۲۸۷ میں کی ہے۔

## رؤیت الہلال ۱۴

شافعیہ اور ان سے موافقت رکھنے والوں نے اس سے استدلال کیا ہے کہ حضرت ابن عباسؓ نے اہل شام کی رؤیت پر عمل نہیں کیا تھا، اس لئے کہ حضرت کریب کی حدیث ہے کہ ام الفضل بنت حارث نے ان کو حضرت معاویہؓ کے پاس ملک شام بھیجا، وہ فرماتے ہیں: میں نے شام پہنچ کر حضرت ام الفضل کا کام پورا کیا، اور میں شام ہی میں تھا کہ رمضان کا چاند ہو گیا، جمعہ کی رات کو میں نے چاند دیکھا، پھر جب آخر مہینہ میں مدینہ حاضر ہوا تو حضرت عبداللہ بن عباسؓ نے مجھ سے حال دریافت کرنے کے بعد چاند کا ذکر کرتے ہوئے پوچھا: ”متی رأیتہم؟ فقلت: رأیناہ لیلة الجمعة، فقال: أنت رأیتہ؟ فقلت: نعم، ورآہ الناس و صاموا، و صام معاویة فقال: لکننا رأیناہ لیلة السبت فلا نزال نصور حتی نکمل ثلاثین أو نراہ، فقلت: أو لاتکتفی برؤية معاویة و صیامہ، فقال: لا، ہکذا أمرنا رسول اللہ ﷺ،“ (۱) (تم لوگوں نے چاند کب دیکھا تھا، میں نے جواب دیا کہ ہم لوگوں نے اسے جمعہ کی رات کو دیکھا تھا، تب انہوں نے پوچھا کہ کیا تم نے اسے دیکھا تھا، میں نے کہا: ہاں اور دوسرے لوگوں نے بھی دیکھا، اور انہوں نے روزے بھی رکھے اور حضرت معاویہ نے بھی روزہ رکھا، پھر انہوں نے کہا: لیکن ہم لوگوں نے اسے سنپڑ کی رات کو دیکھا تھا، اس لئے ہم لوگ مسلسل روزہ رکھتے رہیں گے، یہاں تک کہ تیس دن مکمل کریں گے یا چاند دیکھیں گے، تو میں نے کہا: کیا حضرت معاویہ کا چاند دیکھنا اور روزہ رکھنا کافی نہیں ہے؟ تو انہوں نے کہا: نہیں، ہمیں رسول اللہ ﷺ نے ایسا ہی حکم دیا ہے۔)

نووی نے حضرت ابن عباسؓ کے اس فتویٰ کی علت یہ بیان کی

(۱) حدیث ام الفضل کی روایت مسلم (۲/۶۵ طبع کلمی) نے کی ہے۔

سورج چاند کے ساتھ مغرب کی جہت میں حرکت کر رہا ہو تو جیسے ہی سورج مغرب کے افق تک پہنچے گا، ویسے ہی چاند شعاع سے نکل پڑے گا، اور اس کو صرف مغرب کے لوگ دیکھ سکیں گے، مشرق کے لوگ نہیں دیکھ سکیں گے، انہوں نے اس توضیح سے، نیز اس سے استدلال کیا ہے کہ تمام مسلمان علماء کا نماز کے اوقات کے مختلف ہونے اور میراث میں اس کے ملحوظ رکھے جانے پر اتفاق ہے، چنانچہ انہوں نے فتویٰ دیا ہے کہ اگر دو ایسے بھائیوں کا زوال کے وقت انتقال ہو، جن میں سے ایک مشرق میں ہو اور دوسرا مغرب میں، تو یہ حکم لگا دیا جائے گا کہ مشرق میں رہنے والے کی موت پہلے ہوئی، کیونکہ زوال مشرق زوال مغرب پر مقدم ہوتا ہے، لہذا مغرب میں رہنے والا مشرق میں رہنے والے کا وارث ہوگا۔ چنانچہ انہوں نے اختلاف مطالع کی بنیاد پر چاند کے اختلاف کو ثابت کرنے کے بعد یہ واجب قرار دیا ہے کہ ہر ملک کے باشندوں کے لئے چاند کے سلسلے میں ان کی اپنی رؤیت معتبر ہوگی۔

جیسا کہ ہر ملک کے باشندوں کے لئے اپنی نماز کے اوقات ہوتے ہیں، اور ان کی رائے ہے کہ کسی ایک ملک میں چاند نظر آنے کی وجہ سے تمام ممالک کے باشندوں پر روزہ کو واجب قرار دینا قواعد سے بعید ہے، اور دلائل بھی اس کے متقاضی نہیں ہیں (۱)۔

شافعیہ اختلاف مطالع پر عمل کرتے ہیں، چنانچہ وہ کہتے ہیں: ہر ملک کے لوگوں کے لئے ان کی الگ اپنی رؤیت کا اعتبار کیا جائے گا، کسی ملک میں چاند نظر آنے سے دور دراز ممالک کے باشندوں کے لئے روزہ کا حکم ثابت نہیں ہوگا، جیسا کہ امام نووی نے اس کی صراحت کی ہے (۲)۔

(۱) الفروق للقرانی ۲/۲۰۴۔

(۲) المجموع شرح المہذب ۲/۳۵-۲۴۵، شرح مسلم ۵/۵۸-۵۹، نیل الأوطار للشوکانی ۲/۲۶۸ دار الجلیل۔

## رؤیت الہلال ۱۵

غیر وقت میں وقوف عرفہ کے صحیح ہونے کے قائلین نے اس صحیح حدیث سے استدلال کیا ہے: ”شهران لا ینقصان: شہرا عید: رمضان وذو الحجۃ“<sup>(۱)</sup> (دو مہینے کسی چیز کو کم نہیں کرتے ہیں، اور وہ عید کے دو مہینے ہیں، یعنی رمضان اور ذی الحجہ)۔

ان حضرات نے مذکورہ بالا حدیث کا مطلب یہ سمجھا کہ وقوف عرفہ میں غلطی واقع ہونے سے ثواب کم نہیں ہوگا تو وقوف بدرجہ اولیٰ فاسد نہیں ہوگا۔

طیبی نے کہا: حدیث کا ظاہر سیاق ہے جو ان کے علاوہ دیگر مہینوں میں ان دونوں مہینوں کی ایک ایسی خصوصیت بیان کرنا نہیں ہے، اس سے مراد یہ نہیں ہے کہ ان دونوں مہینوں کے علاوہ میں عبادت کا ثواب کم ہو جاتا ہے، بلکہ مراد اس سے حرج کو دور کرنا ہے، جس کے حکم میں غلطی واقع ہونے کا امکان ہو، اس وجہ سے کہ وہ دونوں مہینے عیدین کے ساتھ خاص ہیں، اور اس وجہ سے کہ ان دونوں میں غلطی ہونے کا احتمال ہے، یہی وجہ ہے کہ آپ ﷺ نے ”شهران لا ینقصان“ فرمانے کے بعد ”شہرا عید“ فرمایا، اور آپ ﷺ نے صرف ”رمضان اور ذو الحجہ“ کہنے پر اکتفا نہیں کیا<sup>(۲)</sup>۔

ابن بطلال نے کہا: جیسا کہ عینی نے ان سے نقل کیا ہے: ایک جماعت نے کہا ہے کہ اگر تمام لوگ غلطی سے یوم عرفہ سے ایک دن قبل یا ایک دن بعد وقوف کر لیں تو یہ وقوف کافی ہوگا، اور یہ عطاء بن ابی رباح، حسن بصری، امام ابوحنیفہ اور امام شافعی کا قول ہے، اور

ہے کہ دور دراز شہروں میں رہنے والوں کے لئے رؤیت کا حکم ثابت نہیں ہوگا<sup>(۱)</sup>۔

حنابلہ نے کہا کہ اختلاف مطالع کا اعتبار نہیں ہوگا، کسی بھی ملک میں چاند نظر آ جائے تو ان کے نزدیک تمام ممالک کے لوگوں پر روزہ رکھنا لازم ہوگا<sup>(۲)</sup>۔

اختلاف مطالع کا اعتبار نہ کرنے والوں نے رسول اللہ ﷺ کی حدیث: ”صوموا لرؤیتہ و أفطروا لرؤیتہ“<sup>(۳)</sup> سے استدلال کیا ہے، کیونکہ اس حدیث سے بغیر جگہ کی قید کے مطلق رؤیت کی وجہ سے تمام مسلمانوں پر روزہ رکھنا واجب ہوتا ہے، اور ان حضرات نے حضرت ابن عباسؓ کی حدیث میں مذکور کلام کو ان کا اجتہاد قرار دیا ہے، اور یہ رسول اللہ ﷺ سے منقول نہیں ہے۔

### رؤیت ہلال میں غلطی کا اثر:

۱۵- کبھی رمضان یا شوال یا ذی الحجہ سے قبل ایک مہینہ سے زائد مسلسل بادل چھائے رہنے کی وجہ سے یا رؤیت ہلال کا صحیح اندازہ نہ ہونے کے نتیجے میں رمضان کی ابتداء میں غلطی واقع ہو جاتی ہے اور اس کی وجہ سے رمضان کے ایک دن میں افطار ہو جاتا ہے، یا آغاز شوال میں خطا ہو جانے کی وجہ سے رمضان کے ایک دن کا افطار یا عید کے دن کا روزہ رکھ لیا جاتا ہے، یا یہ غلطی ذی الحجہ کے مہینے میں ہو جاتی ہے جس کی وجہ سے وقوف عرفہ غیر وقت میں ہونا لازم آتا ہے، اور یہ صورت مذکورہ صورتوں میں سب سے زیادہ سنگین ہے<sup>(۴)</sup>۔

(۱) شرح مسلم ۵۸/۵-۵۹۔

(۲) المغنی لابن قدامہ ۸۸/۳-۸۹۔

(۳) حدیث: ”صوموا لرؤیتہ و أفطروا لرؤیتہ“ کی تخریج فقرہ نمبر میں گذر چکی ہے۔

(۴) مواہب الجلیل للخطاب ۳۸۲/۲۔

(۱) حدیث: ”شهران لا ینقصان: شہرا عید: رمضان وذو الحجہ“ کی روایت بخاری (فتح ۳/۱۲۳ طبع السنی) اور مسلم (۶۶/۲ طبع الحسینی) نے حضرت ابوبکرؓ سے کی ہے۔

(۲) فتح الباری ۱۲۶/۳۔

## رؤیت الہلال ۱۶

کریں گے اور پہلا وقوف کافی نہ ہوگا (۱)۔

رؤیت ہلال کا اعلان کرنا:

۱۶- معتمد اور مخصوص طبقہ کے نزدیک جب چاند کا ثبوت ہو جائے تو روزے کے آغاز یا افطار، اور عید الفطر کی نماز یا عید الاضحیٰ کی نماز اور قربانی کرنے کے لئے لوگوں میں اعلان کرنا واجب ہے، جیسا کہ قرانی نے کہا ہے: ”تین قسمیں خبر کی ہوتی ہیں: محض روایت، جیسے احادیث نبویہ، محض گواہی، جیسے گواہوں کا حاکم کے پاس متعین افراد کے خلاف حقوق کی گواہی دینا، اور تیسری قسم وہ ہے جو شہادت و روایت دونوں سے مرکب ہو، اور اس کی کئی صورتیں ہیں، اس کی ایک صورت رمضان کے چاند کی خبر دینا ہے، اس اعتبار سے کہ روزہ کسی مخصوص شخص کے ساتھ خاص نہیں ہے، بلکہ شہر یا پوری دنیا کے لوگوں کے لئے عام ہے، وہ روایت ہے، اس لئے کہ کسی معین شخص کے ساتھ خاص نہیں ہے اور اس کے حکم میں عموم ہے اور اس اعتبار سے کہ یہ ایک ایسا حکم ہے جو اسی سال کے ساتھ خاص ہے، ماقبل یا مابعد کے سالوں کے ساتھ نہیں، یہ شہادت ہے (۲)۔

اور جب رؤیت اپنی ذات کے اعتبار سے شہادت اور روایت کے مشابہ ہے تو اس کے ثبوت کے بعد اس کی خبر دینے کے روایت ہونے میں کوئی اختلاف نہیں ہے، اسی لئے اس کے نقل کرنے میں ذرائع ابلاغ پر اعتماد کیا جاتا ہے، اور اس کی خبر دینے والے میں اس راوی کے شرائط کا پایا جانا ضروری ہے جس کی روایت مقبول ہو، اور وہ شرائط محدثین اور فقہاء کے یہاں متعارف ہوں، اور وہ عدالت اور

شافیہ نے اس کے جائز ہونے پر اس شخص کے روزہ رکھنے سے استدلال کیا جس پر مہینے خلط ملط ہو جائیں، حالانکہ یہ ممکن ہے کہ اس کا روزہ رمضان سے پہلے یا اس کے بعد ہو (۱)۔

امام نووی کی بھی یہی رائے ہے، چنانچہ انہوں نے کہا: ”رمضان ذی الحجہ“ کے بارے میں جتنے فضائل و احکام وارد ہوئے ہیں وہ سب حاصل ہوں گے، خواہ رمضان ۲۹ دن کا ہو یا ۳۰ دن کا، خواہ وقوف عرفہ ۹ تاریخ کو ہو یا کسی اور دن میں، بشرطیکہ چاند کی تلاش میں کوتاہی نہ کی گئی ہو۔

ابن حجر کہتے ہیں: یہ حدیث اس شخص کے لئے باعث اطمینان ہے جس نے اجتہاد کی بنا پر رمضان کے ۲۹ روزے رکھے یا وقوف کے علاوہ دن میں وقوف عرفہ کرے (۲)۔

رمضان میں کمی کا پایا جانا تو واضح ہے، لیکن ذی الحجہ میں واضح نہیں ہے، کیونکہ مناسک حج شروع مہینے میں ہی انجام پاتے ہیں، چنانچہ امام عینی نے اپنے اس قول سے واضح کیا ہے: ایام حج کبھی بدلی اور نقصان کی وجہ سے ایسا ہو جاتا ہے جیسا کہ رمضان کے اخیر میں ہوتا ہے، اس طرح پر کہ ذی قعدہ کا چاند آسمان ابر آلود ہونے کی وجہ سے نظر نہ آئے اور اس میں ایک دن کی کمی بیشی کی غلطی واقع ہو جائے، اور وقوف عرفہ آٹھویں یا دسویں تاریخ کو ہو جائے، تو اس کا مطلب یہ ہوا کہ اس جیسی صورت میں عرفہ میں وقوف کرنے والوں کا اجر اس سے کم نہیں ہوگا جس میں کوئی غلطی واقع نہ ہوئی ہو۔

ابن القاسم سے مروی ہے کہ اگر لوگ غلطی سے وقوف عرفہ یوم عرفہ کے بعد یوم النحر میں کر لیں تو جائز ہو جائے گا، اور اگر وقوف عرفہ کو مقدم کر کے یوم الترویہ میں کر دیں تو دوسرے دن وقوف کا اعادہ

(۱) عمدة القاری للعینی ۲۸۵/۱۰، ۲۸۵، یہی جواب القسطلانی نے ارشاد الساری میں نقل کیا ہے اور اس کی نسبت کرمانی کی جانب کی ہے۔

(۲) الفرقۃ ۱۰۱۔

(۱) عمدة القاری للعینی ۲۸۵/۱۰، ۲۸۶۔

(۲) فتح الباری لابن حجر ۱۲۶/۴، ارشاد الساری للقسطلانی ۳۵۹/۳۔

## رویت الهلال ۱۷-۱۸

ضبط ہیں (۱)۔

فرماتے: ”اللهم أهله علينا بالأمن والإيمان، والسلامة و  
الإسلام و التوفيق لما تحب و ترضى، ربنا وربك  
اللہ“ (۱) (اے اللہ تو اس چاند کو ہم پر امن و ایمان اور سلامتی و اسلام کا  
ذریعہ بنا، اور تو اپنی مرضی کے مطابق ہمیں چلنے کی توفیق دے، اے  
چاند! ہمارا اور تیرا رب اللہ ہی ہے)۔

اور ان میں سے وہ دعا بھی ہے جو عباده بن الصامت کے  
واسطے سے مروی ہے کہ رسول اللہ ﷺ جب چاند دیکھتے تو فرماتے:  
”اللہ اکبر، الحمد لله، لاحول و لا قوة إلا باللہ، اللهم  
إني أسألك خیر هذا الشهر، و أعود بك من شر القدر،  
و من سوء الحشر“ (۲) (اللہ سب سے بڑا ہے، تمام تعریفیں اللہ  
ہی کے لئے ہیں، نہیں ہے کوئی قوت و طاقت مگر اللہ ہی کی، اے اللہ  
میں تجھ سے اس مہینہ کے خیر کا سوال کرتا ہوں، اور تقدیر کے شر اور  
قیامت کے دن کی برائی سے تیری پناہ چاہتا ہوں)۔

اور انہی میں سے ایک روایت حضرت قتادہؓ کے واسطے سے ہے  
کہ انہیں یہ خبر پہنچی ہے کہ نبی کریم ﷺ جب چاند دیکھتے تو فرماتے:  
”هلال خیر و رشد، هلال خیر و رشد، هلال خیر و  
رشد، آمنت بالذي خلقك“، ثلاث مرات، ثم يقول:

(۱) حدیث ابن عمر: ”كان إذا رأى الهلال قال: اللهم أهله علينا بالأمن  
و الإيمان.....“ کی روایت طبرانی نے المعجم الکبیر (۳/۵۶۱ طبع الأوقاف  
العراقیہ) میں کی ہے، اور پیشی نے الجمع (۱۰/۱۳۹ طبع القدسی) میں کہا ہے  
کہ اس میں عثمان بن ابراہیم الحاطبی ہیں جو ضعیف ہیں، اور اس کے بقیہ  
رجال ثقہ ہیں۔

(۲) حدیث عبادة بن الصامت: ”كان إذا رأى الهلال قال.....“ کی روایت  
عبداللہ بن احمد نے اپنی زوائد مسند (۵/۳۲۹ طبع المیسریہ) میں کی ہے، اور  
پیشی نے الجمع (۱۰/۱۳۹ طبع القدسی) میں فرمایا کہ اس کے راوی عبداللہ اور  
طبرانی ہیں، اور اس کے اندر ایک راوی ہیں جن کا نام معلوم نہیں ہے۔

### اعلان کا وقت:

۱۷- رمضان کے بارے میں اعلان کا وقت رمضان کے پہلے دن  
نجر سے قبل ہے، اگر نجر کے بعد اعلان ہو تو امساک (کھانے، پینے  
اور جماع سے باز رہنا) اور روزہ کی نیت کرنا واجب ہوگا، اور اس دن  
کی قضاء واجب ہوگی، یہاں تک کہ اس شخص پر بھی جس نے آغاز  
رمضان کے بارے میں قطعی طور پر معلوم نہ ہونے کے باوجود رات ہی  
میں روزہ کی نیت کر لی ہو (۲)۔ اس میں اختلاف اور تفصیل ہے، جسے  
”صوم“ کی اصطلاح میں دیکھا جائے۔

### چاند دیکھنے کے وقت کی منقول دعائیں:

۱۸- چاند دیکھنے کے وقت رسول اللہ ﷺ سے کچھ دعائیں منقول  
ہیں، جن میں سے وہ دعا بھی ہے جو حضرت طلحہ بن عبید اللہ کے واسطے  
سے مروی ہے کہ جب نبی کریم ﷺ چاند دیکھتے تو فرماتے:  
”اللهم أهله علينا باليمن والإيمان و السلامة و الإسلام،  
ربي وربك اللہ“ (۳) (اے اللہ تو اس چاند کو ہمارے لئے برکت  
و ایمان، سلامتی اور اسلام کا ذریعہ بنا، اے چاند! میرا اور تیرا رب  
اللہ ہی ہے)۔

اور ان میں سے مذکورہ متن کی ایک دوسری روایت عبداللہ بن  
عمرؓ کے واسطے سے ہے کہ رسول اللہ ﷺ جب چاند دیکھتے تو

(۱) الفروق ۱/۳۸۵۔

(۲) مواہب الجلیل للخطاب ۲/۳۹۲۔

(۳) حدیث: ”كان إذا رأى الهلال قال: اللهم أهله علينا باليمن  
و الإيمان.....“ کی روایت ترمذی (۵/۵۰۳ طبع الخلیفی) نے حضرت طلحہ  
بن عبید اللہ سے کی ہے، اور فرمایا کہ یہ حدیث حسن غریب ہے۔

## رائحہ

### تعریف:

۱- ”رائحہ“ اور ”رتح“ لغت میں سبک رو (ہلکی چلنی والی) ہو تو کہتے ہیں چاہے وہ خوشگوار ہو یا بدبودار، کہا جاتا ہے: ”وجدت رائحة الشئی وریحہ“ (میں نے اس چیز کی بو محسوس کی)، ”رائحہ“ وہ عرض ہے جس کا ادراک قوت شامہ کے ذریعہ ہوتا ہے۔

ایک قول ہے کہ لفظ ”رتح“ کا اطلاق صرف خوشبودار ہو پر ہوتا ہے (۱)، حدیث میں آیا ہے: ”أنه صلى الله عليه وسلم أمر بالإنمذ المروح (أى المطيب) عند النوم“ (۲) (نبی کریم صلی اللہ علیہ وسلم نے سوتے وقت خوشبودار ائمذ (سرمہ) استعمال کرنے کا حکم دیا)۔

### اجمالی حکم:

”رائحہ“ کا لفظ کتب فقہ کے مختلف ابواب میں آیا ہے، اور ابواب کے اختلاف سے اس کے احکام الگ الگ ہوتے ہیں۔

### الف- باب طہارت میں رائحہ کا مفہوم:

۲- رفع حدث اور ازالہ نجاست میں اصل یہ ہے کہ وہ پانی سے ہو، اللہ

”الحمد لله الذى ذهب بشهر كذا وجاء بشهر كذا“ (۱)

(یہ خیر و ہدایت کا چاند ہے، یہ خیر و ہدایت کا چاند ہے، یہ خیر و ہدایت کا چاند ہے، میں ایمان لایا اس ذات پر جس نے تجھے پیدا کیا، اسے تین مرتبہ فرمایا، پھر آپ فرماتے: تمام تعریفیں ہیں اس اللہ کے لئے جو فلاں مہینہ کو لے گیا اور فلاں مہینہ کو لے آیا)۔

مذکورہ حدیث کو امام نووی نے ”الأذکار“ میں اور علامہ الخطاب نے ”مواہب الجلیل“ میں نقل کیا ہے، اس کے بعد میری کا یہ قول بھی ذکر کیا ہے جس میں صراحت ہے کہ روایت ہلال کے وقت سورہ ملک پڑھنا مستحب ہے، اس اثر کی وجہ سے جو اس سلسلہ میں وارد ہے، اور اس وجہ سے کہ یہ نجات دلانے والی اور بچانے والی ہے (۲)۔

(۱) حدیث قتادہ: ”أنه بلغه ”أن النبي صلى الله عليه وسلم كان إذا رأى أى الهلال.....“ کی

روایت ابوداؤد (۳۲۶/۵-۳۲۷، تحقیق عزت عبیدعاس) نے کی ہے، اور اس کی سند مرسل ہونے کی وجہ سے ضعیف ہے۔

(۲) الأذکار/۱، مواہب الجلیل ۳۸۲/۲، ۳۸۳۔

ب- محرم کے حق میں خوشبو:

۳- فقہاء کے درمیان اس میں کوئی اختلاف نہیں ہے کہ محرم کے لئے ان اشیاء کا استعمال ممنوع ہے جن میں خوشبو پائی جاتی ہو اور ان سے اس کا خوشبو لینا مقصود ہو، جیسے مشک، عود اور ان جیسی چیزیں، لیکن اگر ان سے خوشبو لینا مقصود نہ ہو، جیسے سب اور نارنگی، تو ان کا استعمال محرم کے لئے ممنوع نہیں ہوگا، اگرچہ ان میں خوشبو پائی جاتی ہو۔ دیکھئے: اصطلاح ”احرام“۔

ج- مساجد میں خوشبو اور بدبو:

۴- مساجد میں خوشبوؤں کا استعمال کرنا مستحب ہے اور ناپسندیدہ بو یعنی لہسن، پیاز وغیرہ کی بو سے مسجد کی حفاظت کی جائے، اگرچہ اس میں کوئی نہ ہو، اسی طرح اس شخص کے لئے ان میں سے کوئی چیز کھا کر مسجد میں داخل ہونا مکروہ ہے اور ایسے شخص کے لئے مسجد کی جماعت چھوڑنے کی رخصت ہے اور یہی حکم اس شخص کے لئے بھی ہے جس کا بغل یا منہ بدبودار ہو۔ حنا بلکہ کرائے ہے کہ ایسے شخص کو تکلیف کے ازالہ کی غرض سے مسجد سے نکالنا مستحب ہے (۱)۔ کیونکہ نبی ﷺ کا ارشاد ہے: ”من أخرج أذى من المسجد بنى الله له بيتا في الجنة“ (۲) (جو شخص مسجد سے کوئی تکلیف دہ چیز نکالے گا اللہ تعالیٰ اس کے لئے جنت میں ایک گھر بنائے گا)، اور آپ ﷺ

(۱) كشف القناع ۲/۳۶۵، أئسي المطالب ۱/۲۱۵، جواهر الإكليل ۲/۲۰۳، مواهب الجليل ۶/۱۳۔

(۲) حدیث: ”من أخرج أذى من المسجد بنى الله له بيتا في الجنة“ کی روایت ابن ماجہ (۲۵۰/۱ طبع طبع لکھنؤ) نے حضرت ابوسعید خدریؓ سے کی ہے، اور بوسیری نے مصباح الزجاجة (۱۶۳/۱ طبع دار البیان) میں فرمایا: یہ ضعیف سند ہے، اور مسلم جو ابن یسار ہیں انہوں نے ابوسعید خدریؓ سے اس کو نہیں سنا ہے، اور محمد یعنی ابن صالح المدنی میں لین (کمزوری) ہے۔

تعالیٰ کا فرمان ہے: ”وَأَنْزَلْنَا مِنَ السَّمَاءِ مَاءً طَهُورًا“ (۱) (اور ہم آسمان سے پانی برساتے ہیں خوب پاک و صاف (کرنے والا))۔ جمہور فقہاء نے پانی میں پاک کرنے کی صلاحیت ہونے کے لئے یہ شرط لگائی ہے کہ اس کے اوصاف اصلہ موجود ہوں، اور وہ رنگ، مزہ اور رائحہ (بو) ہیں، اگر کسی چیز کے اس کے ساتھ ملنے کی وجہ سے اس کا ایک وصف مثلاً بوس اس طرح بدل جائے کہ اس کو عرف میں پانی نہ کہا جائے، بلکہ اس کی طرف قید لازم کی اضافت کی جائے، جیسے گلاب کا پانی وغیرہ، تو اس سے پاک کرنے کی صلاحیت ختم ہو جائے گی، ایسی صورت میں اگر پانی میں ملی ہوئی چیز جس نے اس کے وصف کو بدل دیا ہے پاک ہو تو پانی پاک رہے گا، مگر اس میں پاک کرنے کی صلاحیت نہیں رہے گی، لہذا وہ حدیث کو دور نہیں کرے گا، اور نہ ہی نجاست کو زائل کرے گا، اگرچہ وہ بذات خود طاہر ہوگا، اس لئے کہ وہ مطلق پانی نہیں ہے (۲)۔

حنفیہ کہتے ہیں کہ اگر پانی کی طبعی حالت ختم نہ ہو تو پاک کرنے کی صلاحیت ختم نہیں ہوگی، اگرچہ اس کے اوصاف بدل گئے ہوں، پانی کی طبعی حالت یہ ہے کہ وہ سیال، تر کرنے والا اور پیاس کے لئے باعث سکون ہو (۳)۔

اگر قریب میں موجود کسی چیز کی وجہ سے پانی میں تغیر واقع ہو جائے، لیکن وہ چیز اس میں ملی نہ ہو تو اس کی وجہ سے اس کے پاک کرنے کی صلاحیت ختم نہیں ہوگی، کیونکہ یہ محض بو کا پایا جانا ہے، اس مسئلہ میں تفصیل ہے جسے اصطلاح ”میاہ“ میں دیکھی جائے۔

(۱) سورہ فرقان/۴۸۔

(۲) أئسي المطالب ۱/۸۰، كشف القناع ۱/۳۲، الزرقانی ۱۱/۱۱، الشرحاوی علی التخریر ۳۲-۳۳۔

(۳) الاختیار ۱/۱۳۔



د- بوکی وجہ سے تلف ہونا:

۵- کوئی شخص اگر (رہائشی مکانات کے درمیان) اپنے مکان کو کوئی کارخانہ بنا لے جس کی بوتکلیف دہ ہو، اور بچے یا دوسرے لوگ اسے سونگھ لیں اور اس کی وجہ سے وہ مرجائیں تو کارخانہ کا مالک ضامن ہوگا، اس لئے کہ اس نے عرف کی مخالفت کی ہے، اگر کوئی شخص اپنے گھر میں کوئی ایسی چیز پکائے یا بھونے جس کی وجہ سے حاملہ عورت کا حمل ساقط ہو جاتا ہو، اگرچہ عورت اس میں سے نہ کھائے تو پکانے یا بھوننے والے پر واجب ہوگا کہ وہ عورت کو بالعموم وہ چیز پیش کرے جو اسقاط کو روک دے اگر عورت عوض پر قادر ہو، ورنہ بلاعوض وہ چیز پیش کر دے، خواہ عورت اس کا مطالبہ نہ کرے، اگر وہ شخص ایسا نہ کرے تو اس پر جنین کی دیت واجب ہوگی (۱)۔ اس کی تفصیل ”باب الدیات“ اور اصطلاح ”اجہاض“ (فقہ ۹/۹) میں ہے۔

۶- بوپائے جانے کی وجہ سے حد شرب کا ثبوت:

۶- اکثر اہل علم کا قول ہے کہ شراب پینے والے کے منہ میں اگر شراب کی بوپائی جائے تو اس پر حد شرب ثابت نہ ہوگی، ان میں امام ثوری، امام ابو حنیفہ، امام شافعی اور دو روایتوں میں سے ایک کے مطابق امام احمد ہیں، اور یہی ان کا راجح مذہب ہے، وہ حضرات کہتے ہیں کہ ممکن ہے کہ اس نے شراب سے کلی کی ہو، یا اس کو پانی سمجھا ہو پھر جب اس کے منہ میں پہنچی تو اس نے کلی کر دیا ہو، اور اس کا بھی امکان ہے کہ اسے زبردستی شراب پلا دی گئی ہو، یا اس نے سیب کارس پیا ہو، اس لئے کہ اس کی بھی شراب کی طرح بو ہوتی ہے اور ان احتمالات کے ہوتے ہوئے حد جاری نہ ہوگی، کیونکہ حدود شہات کی وجہ سے

نے فرمایا: ”من أكل ثوما أو بصلا فليعتزلنا۔ أوقال: فليعتزل مسجدنا“ (۱) (جو شخص لہسن یا پیاز کھائے اسے چاہئے کہ ہم سے الگ تھلگ رہے، یا آپ ﷺ نے یوں فرمایا: اسے چاہئے کہ ہماری مسجد سے الگ رہے)، نیز آپ ﷺ نے ارشاد فرمایا: ”من أكل من هذه الشجرة الخبيثة (يعني الثوم) فلا يقربنا في المسجد“ وفي رواية: ”فلا يقرب مصلانا“ (۲) (جو اس خبیث درخت یعنی لہسن) سے کھائے وہ مسجد میں ہم سے قریب نہ ہو، اور ایک روایت میں ہے کہ وہ ہماری مسجد کے قریب نہ آئے۔)۔  
حتیٰ بلکہ کے نزدیک مسجد میں ریاح خارج کرنا مکروہ ہے، اس وجہ سے کہ اس کی بدبو سے تکلیف پہنچتی ہے اگرچہ کوئی مسجد میں نہ ہو (۳) اس لئے کہ حدیث میں آیا ہے: ”إن الملائكة تتأذى مما يتأذى منه بنو آدم“ (۴) (ملائکہ کو ان چیزوں سے تکلیف ہوتی ہے جن سے بنی آدم کو تکلیف ہوتی ہے)۔

مالکیہ نے صراحت کی ہے کہ بوقت ضرورت ایسا کرنا جائز ہے، اس لئے کہ مسجد نجاست یعنی سے پاک صاف رکھی جاتی ہے (۵) دیکھئے: اصطلاح ”مساجد“۔

(۱) حدیث: ”من أكل ثوما أو بصلا فليعتزلنا، أو قال: فليعتزل مسجدنا“ کی روایت بخاری (الفتح ۳۳۹/۲ طبع السلفیہ) اور مسلم (۳۹۴/۱ طبع الحلیمی) نے حضرت جابر بن عبد اللہ سے کی ہے۔

(۲) حدیث: ”من أكل من هذه الشجرة الخبيثة“ (يعني الثوم) فلا يقربنا في المسجد و في رواية ”فلا يقرب مصلانا“ کی روایت مسلم (۳۹۵/۱ طبع الحلیمی) اور ابو عوانہ (۲۱۲/۱ طبع دائرة المعارف العثمانیہ) نے حضرت ابوسعید خدریؓ سے کی ہے، اور دوسری روایت ابو عوانہ کی ہے۔

(۳) سابقہ مراجع، کشف القناع ۴۹۷/۱۔

(۴) حدیث: ”إن الملائكة تتأذى مما يتأذى منه بنو آدم“ کی روایت مسلم (۳۹۵/۱ طبع الحلیمی) نے حضرت جابر بن عبد اللہ سے کی ہے۔

(۵) مواہب الجلیل ۱۳/۶۔

(۱) نہایت المحتاج ۳۳۷/۵، حاشیہ عمیرہ علی الحلیمی ۹۰/۳، شرح الزرقانی ۳۲/۸۔

ساقط ہو جاتی ہیں (۱)۔

مالکیہ کہتے ہیں کہ بو پائے جانے کی وجہ سے حد شرب ثابت ہوگی، امام احمد سے ابو طالب کی ایک روایت یہی ہے، وہ کہتے ہیں کہ حضرت ابن مسعودؓ نے ایک ایسے شخص پر حد جاری کیا جس کے منہ میں شراب کی بو پائی گئی تھی، نیز اس لئے بھی کہ بو خود بتاتی ہے کہ اس شخص نے شراب پی ہے، لہذا اسے اقرار کے قائم مقام قرار دیا جائے گا (۲)۔

تفصیل اصطلاح ”سکر“ میں ہے۔

## رابع

تعریف:

۱- رابع: حرمین کے درمیان سمندر کے قریب ایک وادی ہے اور حنفیہ سے قریب ایک مشہور جگہ ہے (۱)۔

لغت میں اس اصطلاح کی اصل یہ ہے: ”ربیع القوم فی النعیم“ (خوش حال زندگی بسر کرنا)، اور ”رابع“ مٹی کو بھی کہتے ہیں، ”رابع“ اس شخص کو کہتے ہیں جو کسی ایسے امر پر قائم رہے جو اس کے لئے ممکن ہو۔

”جھہ“ شام، ترکی، مصر اور مراکش والوں کے لئے میقات احرام ہے، اور یہ ساحل سمندر سے قریب مکہ و مدینہ کے درمیان واقع ہے۔

یہ اب طویل زمانہ سے مٹ گیا ہے، اور اس طرح ہو گیا ہے کہ پہچانا بھی نہیں جاتا ہے، اور ان ممالک کے حجاج احتیاطاً ”رابع“ سے احرام باندھنے لگے ہیں، اور وہ مدینہ سے آنے والوں کے لئے جھہ سے قدرے پہلے ہی واقع ہے، اور مکہ سے ۲۲۰ کلومیٹر دور ہے۔ دیکھئے: اصطلاح ”احرام“ (فقہہ ۴۰/۲)۔

و- جلالہ جانور کے گوشت یا دودھ کی بو کا بدل جانا:

۷- جمہور فقہاء کی رائے ہے کہ جلالہ (نجاست کھانے والے جانور) کا گوشت کھانا یا دودھ پینا مکروہ ہے، اگر نجاست کی وجہ سے ان دونوں کی بو بدل جائے، شافیہ نے اس کو حرام کہا ہے، دیکھئے: اصطلاح ”اطعمۃ“ اور ”جلالۃ“۔

ز- شوہر کو جس چیز کی بو سے تکلیف ہوتی ہو عورت کو اس کے کھانے سے روکنا:

۸- شوہر کو حق حاصل ہے کہ وہ اپنی بیوی کو ایسی چیز کے کھانے سے روک دے جس کی بو سے اسے تکلیف ہوتی ہو، جیسے پیاز، لہسن اور ان جیسی چیزیں۔

اسی طرح شوہر کو یہ حق حاصل ہے کہ بیوی کو اپنے کپڑے اور بدن سے بدبو کو دور کرنے پر مجبور کرے، کیونکہ یہ چیز کمال استمتاع میں مانع ہوتی ہے (۳)۔

تفصیل اصطلاح ”نکاح“ میں ہے۔

(۱) دیکھئے: القاموس، لسان العرب، مراد الإطلاح، معجم البلدان ۱۱/۳، الشراقی علی التخریر ۱/۵۰۵، الخطاب ۳/۳۰، ابن عابدین ۲/۱۵۳، کشف القناع ۲/۴۰۰۔

(۱) ابن عابدین ۳/۱۶۴، أسنی المطالب ۳/۱۵۹، المغنی ۸/۳۱۷۔

(۲) شرح الزرقانی ۸/۱۱۳، مواہب الجلیل ۶/۳۱۷، المغنی لابن قدامہ ۸/۳۰۹۔

(۳) روضة الطالبین ۷/۱۳، قلیوبی ۳/۲۵۲، المغنی ۷/۲۹۰۔

چنانچہ جمہور فقہاء کی رائے یہ ہے کہ رواتب مؤکدہ دس رکعات ہیں، دو رکعتیں صبح کی نماز سے قبل، دو رکعتیں ظہر کی نماز سے قبل، دو رکعتیں اس کے بعد، دو رکعتیں مغرب کے بعد اور دو رکعتیں عشاء کے بعد ہیں، اس لئے کہ حضرت ابن عمرؓ سے مروی ہے، وہ فرماتے ہیں: ”حفظت من النبي ﷺ عشر ركعات: ركعتين قبل الظهر، وركعتين بعدها، وركعتين بعد المغرب في بيته، وركعتين بعد العشاء في بيته وركعتين قبل الصبح، وكانت ساعة لا يدخل على النبي ﷺ فيها، حدثتني حفصة رضي الله عنها أنه كان إذا أذن المؤذن وطلع الفجر صلى ركعتين“ (۱) (میں نے نبی کریم ﷺ سے دس رکعات یاد کی ہیں، دو رکعتیں ظہر سے قبل، دو اس کے بعد، دو رکعتیں مغرب کے بعد اپنے گھر میں، عشاء کے بعد دو رکعتیں اپنے گھر میں، اور دو رکعتیں صبح سے قبل، یہ اس وقت پڑھی جاتی تھی جس وقت حضور ﷺ کی خدمت میں کسی کی حاضری نہیں ہوتی تھی، مجھ سے حضرت حفصہؓ نے بیان کیا ہے کہ جب مؤذن اذان دے دیتا اور فجر طلوع ہو جاتی تو آپ ﷺ دو رکعت ادا فرماتے تھے)۔

اس مسئلہ میں مذاہب کے اندر چند اور بھی مرجوح اقوال ہیں، جن میں ظہر کے بعد چار رکعتیں، عصر سے قبل چار رکعتیں، مغرب سے قبل دو اور مغرب کے بعد چھ رکعتیں بیان کی جاتی ہیں، اور عشاء کے بعد بلا کسی حد و تعیین کے کوئی سنت راتب نہیں ہے (۲)۔

تفصیلات اصطلاح ”السنن الرواتب“ میں ہیں۔  
حنفیہ کی رائے یہ ہے کہ سنن رواتب کی تعداد بارہ رکعتیں ہیں،

(۱) حدیث ابن عمر: ”حفظت من النبي ﷺ عشر ركعات.....“ کی

روایت بخاری (فتح ۵۸/۳ طبع السلفیہ) نے کی ہے۔

(۲) الشرح الصغیر ۴۰۲، جواہر الإکلیل ۴۳، معنی المحتاج ۲۲۰، المغنی

لابن قدامہ ۱۲۵/۲، المجموع ۲۲۱/۳۔

## راتب

تعریف:

۱- ”راتب“ لغت میں ”رتب الشئ رتباً“ سے ماخوذ ہے، جس کے معنی ثابت ہونے اور ٹھہرنے کے ہیں، ”راتب“ ”ثابت“ کو کہتے ہیں، ”عیش راتب“ یعنی ثابت اور برقرار رہنے والی زندگی، ابن جنی کہتے ہیں: کہا جاتا ہے: ”مازلت علی هذا راتباً“ یعنی میں یہاں برابر مقیم رہا (۱)۔  
اس کا اصطلاحی معنی اس کے لغوی معنی سے الگ نہیں ہے (۲)۔

بحث کے مقامات:

۲- ”راتب“ کی اصطلاح کتب فقہ کے مختلف ابواب میں آئی ہے جو درج ذیل ہیں:

الف- نماز کی سنن رواتب:

۳- یہ وہ سننیں ہیں جو فرائض کے تابع ہوتی ہیں، اور ان کے اوقات ان فرض نمازوں کے اوقات ہیں، جن کے تابع یہ ہیں۔

سنن رواتب کی تعداد کے بارے میں فقہاء کا اختلاف ہے:

(۱) لسان العرب، المصباح الممیر، مادہ: ”رتب“۔

(۲) دور حاضر کے فقہاء وقت اور جارہ کی مباحث میں ”راتب“ کا لفظ کثرت سے

استعمال کرتے ہیں اور اس سے مراد کسی شخص کی وہ اجرت یا آمدنی ہے جو دائمی

طور پر اس کے لئے مقرر ہو۔

خیر من الدنيا وما فيها“ (۱) (فجر کی دونوں رکعتیں دنیا و ما فیہا سے زیادہ بہتر ہیں) نبی کریم ﷺ سے یہ بھی مروی ہے کہ آپ ﷺ نے فرمایا: ”لا تدعوا الركعتين اللتين قبل صلاة الفجر فإن فيهما الرغائب“ (۲) (وہ دونوں رکعتیں جو نماز فجر سے قبل ہیں ان کو نہ چھوڑو، کیونکہ ان میں مرغوب چیزیں ہیں)، اور ایک روایت میں ہے: ”لا تدعوا ركعتي الفجر ولو طردتكم الخيل“ (۳) (فجر کی دونوں رکعتوں کو نہ چھوڑو اگرچہ تم کو گھوڑے روند ڈالیں)۔

#### ب- خدمت پر مامور مؤذن:

۵- مسجد میں اگر کوئی تنخواہ دار مؤذن ہو تو اس سے قبل کوئی اذان نہ دے، ہاں اگر خود ہی وہ پیچھے رہ جائے یا اذان دینے کا وقت فوت ہونے کا اندیشہ ہو تو دوسرا شخص اذان دے، اس لئے کہ زیاد بن حارث صدائی سے روایت ہے کہ انہوں نے حضرت بلالؓ کی

دو رکعتیں نماز فجر سے قبل، چار رکعتیں نماز ظہر سے قبل ایک سلام سے، دو رکعتیں بعد نماز ظہر، دو رکعتیں بعد نماز مغرب اور دو رکعتیں عشاء کی نماز کے بعد ہیں (۱)۔

اس لئے کہ حضرت عائشہؓ کی روایت ہے کہ آپ ﷺ نے ارشاد فرمایا: ”من ثابر على اثنتي عشرة ركعة بنى الله عز وجل له بيتا في الجنة: أربعة قبل الظهر، وركعتين بعد الظهر، وركعتين بعد المغرب، وركعتين بعد العشاء، وركعتين قبل الفجر“ (۲) (جو شخص بارہ رکعات پر مداومت کرے گا اللہ تعالیٰ اس کے لئے جنت میں ایک گھر بنائے گا: چار رکعتیں ظہر سے قبل، دو رکعتیں ظہر کے بعد، دو رکعتیں مغرب کے بعد، دو رکعتیں عشاء کے بعد اور دو رکعتیں فجر سے قبل)۔

نیز اس لئے کہ نبی کریم ﷺ نے ہمیشہ ان نمازوں کی پابندی فرمائی اور سوائے حالت عذر کے ان میں سے کچھ بھی ترک نہیں فرمایا۔

۴- حنفیہ کے نزدیک تمام سنن میں فجر کی دو رکعتیں زیادہ مؤکد ہیں، اس لئے کہ اس کے بارے میں ترغیب کی جتنی روایتیں آئی ہیں اتنی زیادہ کسی اور نفل کے بارے میں نہیں ہیں (۳)، چنانچہ حضرت عائشہؓ روایت کرتی ہیں کہ نبی کریم ﷺ نے فرمایا: ”ركعتا الفجر

(۱) البدائع ۲۸۴، حاشیہ ابن عابدین ۲۵۲/۱۔

(۲) حدیث: ”من ثابر على اثنتي عشرة ركعة.....“ کی روایت نسائی (۲۶۱۳ طبع المکتبۃ التجاریہ) اور ترمذی (۲۷۳/۲ طبع الحلی) نے کی ہے، اور الفاظ نسائی کے ہیں، ترمذی نے فرمایا: یہ حدیث اس سند سے غریب ہے، اس لئے کہ بعض اہل علم نے مغیرہ بن زیاد کے حفظ کے سلسلے میں کلام کیا ہے، لیکن اس کی تائید حضرت ام حبیبہ کی حدیث سے ہو جاتی ہے جس کو نسائی اور ترمذی نے نقل کیا ہے، جس سے اس کو تقویت حاصل ہو جاتی ہے۔

(۳) البدائع ۲۸۴، حاشیہ ابن عابدین ۲۵۲/۱، الشرح الصغیر للدرر دیر

(۱) حدیث: ”ركعتا الفجر خير من الدنيا وما فيها.....“ کی روایت مسلم (۵۰۱/۱ طبع الحلی) نے کی ہے۔

(۲) حدیث ”لا تدعوا الركعتين اللتين قبل صلاة الفجر“ کی روایت طبرانی نے اپنی ”معجم الکبیر“ (۴/۱۲، ۳۰۸ طبع الآذوقاف العراقیہ) میں عبد اللہ بن عمرؓ سے کی ہے، اور اسی کو پیشی نے تفصیل کے ساتھ مجمع (۲/۲۱۸ طبع القدسی) میں ذکر کیا ہے پھر فرمایا: اس کو طبرانی نے الکبیر کے اندر ذکر کیا ہے، جس میں عبد الرحیم بن یحییٰ راوی ہیں جو ضعیف ہیں، ان سے احمد نے روایت کیا: ”وركعتي الفجر، حافظوا عليهما فإن فيهما الرغائب“ اس کی سند میں ایک راوی ہیں جن کے نام کی صراحت نہیں ہے۔

(۳) حدیث: ”لا تدعوا ركعتي الفجر، لو طردتكم الخيل.....“ کی روایت احمد (۲/۵۰۵ طبع المیسریہ)، اور ابوداؤد (۲/۴۶۲، تحقیق عزت عبید دعاس) نے حضرت ابو ہریرہؓ سے کی ہے، اور الفاظ احمد کے ہیں، اور عبد الحق اُشعری نے فرمایا: اس کی سند قوی نہیں ہے، جیسا کہ مناوی کی فیض القدر (۲/۳۹۳ طبع المکتبۃ التجاریہ) میں ہے۔

## راتب ۶

آزاد شدہ غلام نماز پڑھاتے تھے، ان کے ساتھ نماز پڑھنے گئے لوگوں نے ان سے نماز پڑھانے کی درخواست کی تو انھوں نے انکار کر دیا، اور فرمایا کہ صاحب مسجد زیادہ حقدار ہیں۔

البتہ اگر مقررہ امام کے ساتھ امام اعظم یا اس کے نائب یا قاضی یا ان جیسے صاحب ولایت و سلطان حضرات موجود ہوں تو وہ مقررہ امام پر مقدم ہوں گے، اس لئے کہ رسول اللہ ﷺ نے ارشاد فرمایا: ”لَا يُؤْمِنُ الرَّجُلُ الرَّجُلَ فِي سُلْطَانِهِ وَلَا يَقْعُدُ عَلَيَّ تَكْرِمَتَهُ إِلَّا بِإِذْنِهِ“<sup>(۱)</sup> (کوئی بھی شخص کسی کی اجازت کے بغیر اس کے حدود ولایت میں اس کی امامت نہ کرے، نہ اس کی مخصوص جگہ پر بیٹھے)۔ نیز اس لئے کہ روایت ہے: ”أَنَّ النَّبِيَّ ﷺ أُمَّ عَتَبَانَ بْنِ مَالِكٍ وَأَنْسَا فِي بَيْوتِهِمَا“<sup>(۲)</sup> (نبی کریم ﷺ نے حضرت عتبان بن مالک اور حضرت انسؓ کے گھروں میں ان کی امامت فرمائی)۔

اور اس لئے کہ سلطان کی موجودگی میں ان کی اجازت کے بغیر کسی دوسرے شخص کا امامت کے لئے آگے بڑھنا طاعت کے خلاف ہے<sup>(۳)</sup>، اس پر تمام فقہاء کا اتفاق ہے، البتہ شافعیہ کی رائے یہ ہے کہ والی کو تنخواہ دار امام پر تقدم کا حق اس وقت ہوگا جب کہ وہ امام سلطان یا اس کے نائب کی طرف سے مقرر نہ کیا گیا ہو، لیکن اگر امام کو خود

(۱) حدیث: ”لَا يُؤْمِنُ الرَّجُلُ الرَّجُلَ فِي سُلْطَانِهِ“ کی روایت مسلم (۳۶۵/۱ طبع کلمی) نے حضرت ابو مسعود انصاریؓ سے کی ہے۔  
(۲) قولہ: ”لَأَنَّ النَّبِيَّ ﷺ أُمَّ عَتَبَانَ بْنِ مَالِكٍ وَأَنْسَا فِي بَيْوتِهِمَا“ رسول اللہ ﷺ کے عتبان بن مالک کی امامت کرنے کی حدیث کی روایت بخاری نے (الفح ۵۱۸/۱ طبع السلفیہ) اور مسلم (۴۵۵/۱ طبع کلمی) نے کی ہے، اور آپ ﷺ کے انس بن مالک کی امامت کرنے کی روایت بخاری (الفح ۳۴۵/۲ طبع السلفیہ) اور مسلم (۴۵۷/۱ طبع کلمی) نے کی ہے۔  
(۳) حاشیہ ابن عابدین ۱/۳۷۵، الشرح الصغیر ۱/۴۵، مغنی المحتاج ۱/۲۴۴، المغنی لابن قدامہ ۲/۲۰۵، البدائع ۱/۱۵۸۔

غیر موجودگی میں حضور ﷺ کے لئے اذان دی<sup>(۱)</sup>، اسی طرح حضرت ابو محذورہؓ کی غیر موجودگی میں ایک شخص نے اذان دی<sup>(۲)</sup>۔ اور اس لئے کہ رسول اللہ ﷺ کے مؤذنین کی موجودگی میں کوئی ان سے پہلے اذان نہیں دیتا تھا۔

اگر تنخواہ دار مؤذن اور دوسرے شخص میں اذان دینے کے بارے میں اختلاف ہو جائے تو تنخواہ دار مؤذن کو مقدم کیا جائے گا۔ ابن عابدین کہتے ہیں کہ مسجد میں کوئی ایسا شخص اذان دے دے جس کی اذان مکروہ ہے، جیسے فاسق، جنبی یا عورت، تو تنخواہ دار مؤذن دوبارہ اذان دے گا، المجموع میں یہ مذکور ہے کہ تنخواہ دار مؤذن کے لئے یہ شرط ہے کہ وہ اوقات کو بذات خود یا کسی باوثوق ذریعہ سے جاننے والا ہو<sup>(۳)</sup>۔

تفصیلات ”اذان“ کی اصطلاح میں ہیں۔

## ج- خدمت پر مامور امام:

۶- تنخواہ دار امام یعنی جس کو سلطان یا اس کے نائب یا واقف یا جماعت مسلمین نے امام مقرر کیا ہو وہ نماز کی امامت میں دوسرے حاضرین پر مقدم ہوگا، اگرچہ دوسرا اس سے افضل ہو، مثلاً اعلم بالسنہ یا اقرأ شخص موجود ہو، حضرت ابن عمرؓ سے روایت ہے کہ وہ اپنی ایک زمین کے پاس آئے، وہاں ایک مسجد تھی جس میں ابن عمرؓ کے

(۱) حدیث: ”أَذَانَ زِيَادَ بْنِ الْحَارِثِ الصَّدَائِي...“ کی روایت ترمذی (۳۸۳/۱-۳۸۴/۱ طبع کلمی) نے کی ہے، اور ترمذی نے اس کے ایک راوی کے ضعیف ہونے کی بناء پر اس کو معلول قرار دیا ہے۔  
(۲) حدیث: ”أَذَانَ رَجُلٍ حِينَ غَابَ أَبُو مَحْذُورَةَ“ کو ابن قدامہ نے المغنی (۲۴۹/۱ طبع الریاض) میں ذکر کیا ہے۔ اور اس کی نسبت ائرم کی طرف کی ہے۔  
(۳) حاشیہ ابن عابدین ۱/۲۶۴، المجموع ۸/۳۰۲، المغنی المحتاج ۱/۱۳، المغنی لابن قدامہ ۱/۳۲۹۔

## راتبے

اور اس لئے کہ حضرت ابوسعید خدریؓ کی روایت ہے: ”أن رجلا دخل المسجد وقد صلى رسول الله ﷺ بأصحابه فقال: ”من يتصدق على هذا فيصلني معه؟ فقام رجل من القوم فصلني معه“،<sup>(۱)</sup> (ایک شخص مسجد میں داخل ہوا جبکہ نبی ﷺ صحابہ کرام کو نماز پڑھا چکے تھے، آپ ﷺ نے فرمایا: کون ہے جو اس شخص پر صدقہ کرے، اور اس کے ساتھ نماز پڑھے؟ لوگوں میں سے ایک شخص کھڑا ہوا اور اس کے ساتھ نماز ادا کی) اور ایک روایت میں ہے کہ آپ ﷺ نے ارشاد فرمایا: ”ألا رجل يتصدق على هذا فيصلني معه“ (کیا کوئی ایسا آدمی نہیں ہے جو اس شخص پر صدقہ کرے اور اس کے ساتھ نماز پڑھے؟)۔

حضرت ابو امامہ نے بھی نبی کریم ﷺ سے اسی کے مثل روایت کی ہے اور یہ اضافہ بھی کیا ہے: ”فلما صليا قال: وهذان جماعة“،<sup>(۲)</sup> (جب دونوں نے نماز ادا کر لی تو آپ ﷺ نے فرمایا: یہ دونوں ایک جماعت ہیں)، نیز اس لئے کہ وہ جماعت پر قادر ہے، لہذا اس کو کرنا اس کے لئے مستحب ہے، یہی رائے حضرت عطاء، الحسن، نخعی، قتادہ، اسحاق اور ابن منذر کی ہے<sup>(۳)</sup>۔

لیکن اگر مسجد بازار میں ہو، یا لوگوں کی گذرگاہ پر واقع ہو، یا اس میں امام مقرر نہ ہو، یا امام مقرر تو ہو لیکن اس نے دوسری جماعت کی اجازت دی ہو تو دوسری اور تیسری، یا اس سے زائد جماعت کرنے

سلطان یا اس کے نائب نے مقرر کیا ہو تو وہ شہر کے والی اور قاضی پر مقدم ہوگا<sup>(۱)</sup>۔

۷۔ مسجد میں دوبارہ جماعت قائم کرنے کے حکم کے بارے میں فقہاء کا اختلاف ہے، جمہور یعنی حنفیہ، مالکیہ اور شافعیہ کی رائے یہ ہے کہ جس مسجد میں تنخواہ دار امام مقرر ہو اور مسجد لوگوں کی گذرگاہ پر واقع نہ ہو دوسری جماعت قائم کرنا مکروہ ہے، جب تک کہ دوبارہ جماعت قائم کرنے کے لئے مقررہ امام سے اجازت نہ لے لی جائے، مقررہ امام کے ساتھ جس شخص کی جماعت چھوٹ جائے تو وہ تنہا نماز پڑھے تاکہ یہ مقررہ امام کے ساتھ نماز ادا کرنے میں سستی، اختلاف قلوب اور عداوت کا سبب نہ بنے، یہ رائے عثمان النقی، اوزاعی، لیث، نووی، ابو قلابہ، ایوب اور ابن عون کی ہے<sup>(۲)</sup>۔

حنا بلہ کی رائے یہ ہے کہ جس مسجد میں امام مقرر ہو اس میں دوبارہ جماعت قائم کرنے میں کوئی کراہت نہ ہوگی، اگرچہ وہ مسجد لوگوں کی گذرگاہ پر واقع نہ ہو، اس لئے کہ نبی کریم ﷺ کے اس قول میں عموم ہے: ”صلاة الجماعة تفضل صلاة الفذ بخمس و عشرين درجة“، وفی رواية: ”بسبع وعشرين درجة“،<sup>(۳)</sup> (جماعت کے ساتھ نماز پڑھنا تنہا نماز پڑھنے سے پچیس درجہ زیادہ فضیلت رکھتی ہے اور ایک روایت میں ہے: ستائیس درجہ زیادہ فضیلت رکھتی ہے)۔

(۱) حدیث ابی سعید: ”أن رجلا دخل المسجد“ کی روایت احمد (۵/۳) طبع المیمیہ (اور دوسری حدیث کی روایت احمد (۶۳/۳) اور حاکم (۲۰۹/۱) طبع دارۃ المعارف العثمانیہ) نے کی ہے، اور حاکم نے اس کو صحیح قرار دیا ہے اور ذہبی نے اس کی موافقت کی ہے۔

(۲) حدیث ابی امامہ کی روایت احمد (۵/۲۵۳) طبع المیمیہ (۲) نے کی ہے اور الجمع (۲/۲۵) طبع القدسی میں بیہمی نے فرمایا: اس کے کئی طرق ہیں جو کہ تمام کے تمام ضعیف ہیں۔

(۳) المغنی لابن قدامہ ۱۸۰/۲، المجموع للإمام النووی ۲۲۲/۳۔

(۱) مغنی المحتاج ۲۴۴/۱۔

(۲) حاشیہ ابن عابدین ۱/۳۷۱، المجموع للإمام النووی ۲۲۱/۳، المغنی لابن قدامہ ۱۸۰/۲۔

(۳) حدیث: ”صلاة الجماعة تفضل صلاة الفذ بخمس و عشرين درجة“ کی روایت بخاری (الف ۱۳۱/۲ طبع السلفیہ) نے حضرت ابوسعید خدریؓ سے کی ہے، اور ایک روایت میں ”بسبع و عشرين درجة“ ہے، اس کی روایت بخاری (الف ۱۳۱/۲ طبع السلفیہ) اور مسلم (۳۵۰/۱) طبع الکلی نے حضرت عبداللہ بن عمرؓ سے کی ہے۔

میں بالا جماع کوئی کراہت نہیں ہے (۱)۔

اس مسئلہ میں مزید تفصیل ہے جسے اصطلاح ”صلاة الجماعة“ میں دیکھی جائے۔

۸- وقف اور دوسرے وظائف میں تنخواہ کے استحقاق کا مسئلہ اور اس کی تفصیلات اصطلاح ”رزق“، ”وظیفہ“، ”وقف“ اور ”اجارہ“ میں ہیں۔

## راہب

تعریف:

۱- راہب لغت میں رهب يرهب رَهْبًا، رَهْبًا ورهبة کا اسم فاعل ہے، جس کا معنی خوف کھانا ہے۔

راہب: نصاریٰ میں سے اس شخص کو کہتے ہیں جو عبادت کی خاطر الگ تھلگ ہو جائے، اس کی جمع ”رہبان“ آتی ہے، جیسے راکب کی جمع رکبان ہے (۱)۔

## راکب

دیکھئے: ”رکوب“۔

متعلقہ الفاظ:

الف- قسیس:

۲- قسیس (کسرہ کے ساتھ) نصاریٰ کے عالم کو کہتے ہیں، اس کی جمع ”قسیسون“ اور ”قساوسہ“ ہے۔

قرطبی کہتے ہیں: قس (فتح کے ساتھ) بھی نصاریٰ کے دینی و علمی سربراہ کو کہتے ہیں (۲)۔

پس ”راہب“ نصاریٰ کے عبادت گزار اور قسیس ان کے عالم کو کہتے ہیں۔

ب- أحبار:

۳- ”أحبار“ حبر (کسرہ کے ساتھ) کی جمع ہے، اور وہ عالم ہے

(۱) المصباح المنیر، لسان العرب، مادہ: ”رہب“، القرطبی ۶/۲۵۸۔

(۲) المصباح المنیر، مادہ: ”قسس“، القرطبی ۶/۲۵۸۔

(۱) المجموع للإمام النووی ۳/۲۲۲، المغنی لابن قدامہ ۲/۱۸۰، حاشیہ ابن

عابدین ۱/۳۷۱۔

مروی ہے کہ انھوں نے فرمایا: ”تم ایسے لوگوں کے پاس سے گزرو گے جنہوں نے اپنے کو گر جا گھروں میں محبوس کر رکھا ہے تو ان کو اسی حالت میں چھوڑ دینا، یہاں تک کہ اللہ تعالیٰ انہیں گمراہی کی حالت میں موت دے دے، اور اس لئے بھی کہ وہ لوگ دین کی بنیاد پر جنگ نہیں کرتے ہیں تو یہ ایسے لوگوں کے مشابہ ہو گئے جو جنگ پر قادر نہیں ہیں“ (۱)۔

شافعیہ کا اظہر قول یہ ہے کہ انہیں قتل کرنا جائز ہے، کیونکہ اللہ تعالیٰ کا فرمان: ”فَاقْتُلُوا الْمُشْرِكِينَ“ (۲) (ان مشرکوں کو قتل کرو) عام ہے۔

نیز اس لئے کہ یہ سب آزاد اور مکلف ہیں، لہذا دیگر کی طرح ان کا بھی قتل کرنا جائز ہوگا (۳)۔ دیکھئے: اصطلاح ”جہاد“۔

ب- راہبوں پر جزیہ لگانا:

راہبوں پر جزیہ لگانے کے مسئلہ میں اختلاف و تفصیل ہے جس کے لئے اصطلاح ”جزیہ“ کی طرف رجوع کیا جائے۔

اور اس میں ایک لغت ”حبر“ (فتح کے ساتھ) بھی ہے، اور وہ ”تعبیر“ سے ہے، جو تحسین کے معنی میں ہے، عالم کو حبر اس لئے کہا جاتا ہے کہ یہ علم کو بیان کرتا ہے، اور اس کو مزین کرتا ہے۔ جوہری کہتے ہیں: ”حبر“ اور ”حبر“ ”أخبار“ کا واحد ہے، اور یہ یہود کے علماء کے لئے بولا جاتا ہے (۱)۔

اللہ تعالیٰ کا یہ قول اسی معنی میں ہے: ”إِن تَحْذُوا أَحْبَابَهُمْ وَرُهْبَانَهُمْ أَرْبَابًا مِّنْ دُونِ اللَّهِ“ (۲) (انہوں نے اللہ کے ہوتے ہوئے اپنے علماء اور اپنے مشائخ کو (بھی) اپنا پروردگار بنا رکھا ہے)

راہب سے متعلق احکام:

الف- جہاد میں راہب کو قتل کرنا:

۴- اگر راہب جنگ میں مسلمان کے خلاف لڑ رہے ہوں تو ان پر فتح کے وقت بقیہ دوسرے مقتولین کی طرح ان کے قتل کے جواز میں فقہاء کے درمیان کوئی اختلاف نہیں، اسی طرح اگر وہ لوگوں میں گھلے ملے ہوں، یا جنگ کرنے والوں کو مشورہ دے رہے ہوں، یا ان کو جنگ پر آمادہ کر رہے ہوں تو بھی ان کو قتل کیا جائے گا (۳)۔

لیکن اگر وہ جنگ میں شریک نہ ہوں، اور لوگوں میں گھلے ملے بھی نہ ہوں، بلکہ وہ صرف اپنے گرجا گھروں میں مشغول ہوں، کسی طرح کا مشورہ نہیں دیتے ہوں، تو جمہور یعنی حنفیہ، مالکیہ اور حنابلہ اور ایک روایت کے مطابق شافعیہ کی رائے یہ ہے کہ انہیں قتل نہیں کیا جائے گا، اس لئے کہ وہ مسلمانوں کی جنگ سے الگ اپنے اہل دین کے ساتھ ہیں، نیز اس لئے کہ حضرت ابو بکر صدیقؓ کی حدیث میں

(۱) المصباح المعبر، مادہ: ”حبر“، تفسیر القرطبی ۱۸۹/۶، تفسیر الرازی ۱۲/۳۔

(۲) سورہ توبہ ۳۱۔

(۳) حاشیہ ابن عابدین ۲۲۳-۲۲۶، جواہر الإکلیل ۲۵۳/۱، الدرر السوقی

۱۷۷/۲، الأحكام السلطانیة للملک والامور دی رص ۱۳۴، المغنی ۸/۸۷۸۔

(۱) سابقہ مراجع، نیز دیکھئے: الخطاب ۳۵۱/۳، حاشیہ القلیوبی ۲۱۸/۴۔

(۲) سورہ توبہ ۵۔

(۳) مفتی المحتاج ۲۲۳/۴، القلیوبی ۲۱۸/۴۔



بدو صلاح سے پہلے فروخت کرنا ہے۔

”ربا“ کو ”رما“ اور ”رما“ بھی کہا جاتا ہے، حضرت عمرؓ کا یہ قول مروی ہے کہ مجھے تم پر ”رما“ یعنی ربا کا اندیشہ ہے<sup>(۱)</sup>۔

اور ”ربیة“ (ضمہ اور تخفیف کے ساتھ) ربا کا اسم ہے، اور ”ربیة“ ربا کے معنی میں ہے، اہل نجران سے صلح کے بارے میں نبی کریم ﷺ سے مروی حدیث میں ہے: ”أن ليس عليهم رُبِيَّةٌ ولا دم“<sup>(۲)</sup> (ان پر نہ ربا ہے اور نہ ہی دم)۔

ابوعبید کہتے ہیں: اسی طرح باء اور یاء کی تشدید کے ساتھ مروی ہے، فراء کہتے ہیں: ”ربیة“ سے مراد وہ ربا ہے جو زمانہ جاہلیت میں ان پر تھا، اور دم سے مراد وہ دماء ہے جس کا ان سے مطالبہ کیا جاتا تھا، مطلب یہ ہے کہ آپ ﷺ نے ان سے ہر طرح کے ربا کو جو ان پر تھا ساقط کر دیا سوائے رأس المال کے، کہ اس کو وہ لوگ واپس کریں گے<sup>(۳)</sup>۔

فقہاء کی اصطلاح میں ”ربا“:

حنفیہ نے اس کی تعریف یہ کی ہے کہ ربا وہ زائد مال ہے جو شرعی معیار کے مطابق عوض سے خالی ہو، اور معاوضہ میں متعاقدین میں سے کسی ایک کے لئے مشروط ہو<sup>(۴)</sup>۔

(۱) تفسیر القرطبی ۳۰۵/۹، ۱۳/۱۲، تاج العروس، لسان العرب، تہذیب الأسماء واللغات ۱۱۷/۳۔

(۲) حدیث: ”أن ليس عليهم رُبِيَّةٌ ولا دم“ کی روایت بیہقی نے دلائل النبوة (۳۸۹/۵ طبع دارالکتب العلمیہ) میں کی ہے، ابن کثیر نے اپنی تفسیر (۵۰/۲ طبع دارالاندلس) میں اسے غریب کہا ہے۔

(۳) لسان العرب۔

(۴) ابن عابدین ۱۷۶/۴ اور اس کے بعد کے صفحات، یہ تعریف تمر تاشی نے تنویر الأبصار میں کی ہے، اور الاختیار (۳۰/۲) میں ایک قول ہے کہ ربا کی شرعی تعریف یہ ہے: رباعقد فاسد کو کہتے ہیں خواہ اس میں زیادتی ہو یا نہ ہو، اگر دہراہم کی بیع دنانیر کے ذریعہ ادھار ہو تو وہ ربا ہے، حالانکہ اس میں زیادتی نہیں ہے۔

## ربا

تعریف:

۱- ”ربا“ لغت میں مشہور قول کے مطابق اسم مقصور ہے، اور وہ رَبَا يَرْبُو رَبْوًا وَرُبُوًا وَرُبَاءً سے مشتق ہے<sup>(۱)</sup>۔

”ربا“ کا الف واؤ کا بدل ہے اور اسی کی طرف منسوب ہوتا ہے، چنانچہ کہا جاتا ہے: ربوی، اور اس کا ثنیہ اصل کے مطابق واو کے ساتھ ہوتا ہے، چنانچہ کہا جاتا ہے: ”ربوان“، اور کبھی کبھی ”ربیان“ (یاء کے ساتھ) بھی کہا جاتا ہے، اس لئے کہ اس میں کسرہ کی وجہ سے امالہ جائز ہے<sup>(۲)</sup>۔

اس کا اصلی معنی زیادہ ہونا ہے، کہا جاتا ہے: ربا الشیء، یعنی وہ چیز زیادہ ہوگئی، اللہ تعالیٰ کا قول اسی معنی میں ہے: ”يَمْحَقُ اللَّهُ الرِّبَا وَيُرْبِي الصَّدَقَاتِ“<sup>(۳)</sup> (اللہ سود کو مٹاتا ہے اور صدقات کو بڑھاتا ہے)۔

أربی الرجل یعنی اس نے ربا کا معاملہ کیا، یا ربا میں داخل ہو گیا، اور اسی معنی میں حدیث ہے: ”من أجبى فقد أربى“<sup>(۴)</sup> (جس نے اجا کیا، اس نے ربا کا معاملہ کیا)، اور اجباء کا معنی پھل کو

(۱) المصباح الممیر، تاج العروس مادہ: ”ربو“۔

(۲) لسان العرب، تاج العروس مادہ: ”ربو“۔

(۳) سورہ بقرہ ۲۷۶۔

(۴) حدیث: ”من أجبى فقد أربى“ کو ابوعبید قاسم بن سلام نے غریب الحدیث (۲۱۷/۱، دائرۃ المعارف العثمانیہ) میں بغیر سند کے نقل کیا ہے۔

منفعت کی ملکیت حاصل ہو، اور یہ عقد بطور عبادت نہ ہو<sup>(۱)</sup>۔  
بیع کی تعریف میں فقہاء کے بہت سے اقوال ہیں جو اصطلاح  
”بیع“ میں گزر چکے ہیں<sup>(۲)</sup>۔  
فی الجملہ ”بیع“ حلال ہے اور ”ربا“ حرام ہے۔

ب- عرایا:

۳- عربی لغت میں: وہ کھجور کا درخت ہے جس کو اس کا مالک  
دوسرے کو پھل کھانے کے واسطے دے دے تو وہ شخص اس سے فائدہ  
اٹھائے، یا وہ کھجور کا درخت ہے جس کا پھل کھایا گیا ہو، اس کی جمع  
”عرایا“ ہے، کہا جاتا ہے: ”استعوی الناس“، یعنی لوگوں نے کھجور  
کھایا<sup>(۳)</sup>۔

شافعیہ نے بیع عرایا کی تعریف یہ کی ہے کہ وہ درخت پر لگے  
ہوئے کھجور کی بیج زمین پر رکھی کھجور کے عوض کرنا ہے، یا وہ درخت  
پر لگے انگور کی بیج خشک انگور سے کرنا ہے، اور یہ بیج پانچ وسق سے  
کم میں خشک کھجور یا انگور کا اندازہ لگا کر اس کے مثل سے کی جاتی  
ہے<sup>(۴)</sup>۔

بیع عرایا کی تعریف اور اس کے حکم میں دیگر فقہاء کی مختلف آراء  
ہیں، جس کی تفصیل کے لئے موسوعہ ۱۱۱/۹ میں اصطلاح ”تعریہ“ اور  
”بیع العرایا“ کی طرف رجوع کیا جائے۔

بیع عرایا بیع مزابنہ کے قبیل سے ہے، جس طرح مزابنہ میں ربا  
یا شبہ ربا ہوتا ہے اسی طرح اس میں بھی ہوتا ہے، لیکن نص کی بنا پر بیع  
عرایا کی اجازت دی گئی ہے، جیسا کہ سہل بن ابی حمزہ سے مروی ہے

شافعیہ نے اس کی تعریف یہ کی ہے کہ ربا کسی مخصوص عوض پر  
عقد کرنا ہے جس کا برابر ہونا شریعت کے معیار کے مطابق معلوم نہ ہو،  
خواہ عقد نقد ہو یا بدلیں یا ان میں سے ایک ادھار ہو<sup>(۱)</sup>۔

حنابلہ نے اس کی تعریف یہ کی ہے کہ ربا ان اشیاء میں کمی  
وزیادتی یا ادھار ہے جن کے بارے میں شریعت میں حرمت ربا کا حکم  
وارد ہوا ہے، جن میں سے بعض چیزیں مخصوص اور باقی قیاسی  
ہیں<sup>(۲)</sup>۔

مالکیہ نے ”ربا“ کے تمام انواع کی علاحدہ علاحدہ تعریف کی  
ہے<sup>(۳)</sup>۔

متعلقہ الفاظ:

الف- بیع:

۲- بیع لغت میں باع کا مصدر ہے، بیع میں اصل یہ ہے کہ وہ مال کا  
مال سے تبادلہ کرنا ہے، اور مجازاً عقد پر اس کا اطلاق اس لئے کیا جاتا  
ہے کہ وہ مالک بنانے اور مالک بننے کا سبب ہے۔

لفظ بیع، شراء کی طرح اضداد میں سے ہے، اور متعاقدین میں  
سے ہر ایک کو ”باع“ کہتے ہیں، لیکن اگر اس لفظ کا مطلق استعمال کیا  
جائے تو ذہن فوراً مال تجارت فروخت کرنے والے کی طرف منتقل  
ہوتا ہے، نیز لفظ بیع کا اطلاق بیع پر بھی ہوتا ہے، چنانچہ کہا جاتا ہے:  
”بیع جید“<sup>(۴)</sup> (یعنی اچھی بیع)۔

اور بیع اصطلاح میں: قلیوبی نے اس کی تعریف یہ کی ہے کہ  
ایسے مالی معاوضہ کا عقد کرنا ہے جس سے ہمیشہ کے لئے عین یا

(۱) حاشیہ القلیوبی ۱۵۲/۲۔

(۲) الموسوعۃ الفقہیہ ۵/۹ اور اس کے بعد کے صفحات۔

(۳) المصباح المنیر، القاموس المحیط۔

(۴) شرح المنہاج المحلی ۲۳۸/۲۔

(۱) معنی المحتاج ۲۱۲/۲۔

(۲) کشاف القناع ۲۵۱/۳، مطالب اُولی النہی ۱۵۷/۳۔

(۳) کفایۃ الطالب الربانی ۲/۹۹ وغیرہ۔

(۴) المصباح المنیر ۶۹/۲۔

جو شخص سودی کاروبار کرے لیکن اس کو حلال نہ سمجھے تو پھر ایسا شخص فاسق ہے<sup>(۱)</sup>۔

ماوردی وغیرہ کہتے ہیں کہ ”ربا“ کبھی کبھی کسی شریعت میں حلال نہیں ہوا، اس لئے کہ ارشاد باری ہے: ”وَأَخَذِهِمُ الرِّبَا وَقَدْ نُهُوا عَنْهُ“<sup>(۲)</sup> (ان کو ”ربا“ کا معاملہ کرنے سے منع کر دیا گیا تھا، پھر بھی وہ سود لیتے تھے)، یعنی سابقہ کتب سماویہ میں یہ حکم تھا<sup>(۳)</sup>۔

قرآن سے حرمت ربا کی دلیل اللہ تعالیٰ کا یہ ارشاد ہے: ”وَأَحَلَّ اللَّهُ الْبَيْعَ وَ حَرَّمَ الرِّبَا“<sup>(۴)</sup> (حالانکہ اللہ نے بیع کو حلال کیا ہے اور سود کو حرام کیا ہے)۔

نیز اللہ تعالیٰ کا ارشاد ہے: ”الَّذِينَ يَأْكُلُونَ الرِّبَا لَا يَقُومُونَ إِلَّا كَمَا يَقُومُ الَّذِي يَتَخَبَّطُهُ الشَّيْطَانُ مِنَ الْمَسِّ“<sup>(۵)</sup> (جو لوگ سود کھاتے ہیں وہ لوگ نہ کھڑے ہو سکیں گے سوا اس کے کہ جیسے وہ کھڑا ہوتا ہے جسے شیطان نے جنون سے خبطی بنا دیا ہو)۔

۵- امام سرخسی فرماتے ہیں کہ اللہ نے سود کھانے والے کے لئے پانچ سزاؤں کا تذکرہ کیا ہے:

اول: تجبظ (بدحواسی)، اللہ تعالیٰ فرماتا ہے: ”لَا يَقُومُونَ إِلَّا كَمَا يَقُومُ الَّذِي يَتَخَبَّطُهُ الشَّيْطَانُ مِنَ الْمَسِّ“<sup>(۶)</sup> (وہ لوگ نہ کھڑے ہو سکیں گے سوا اس کے کہ جیسے وہ کھڑا ہوتا ہے جسے شیطان نے جنون سے خبطی بنا دیا ہو)۔

(۱) المبسوط ۱۲/۱۰۹، کفایۃ الطالب ۲/۹۹، المقدمات لابن رشد ۵۰۱، ۵۰۲، المجموع ۳۹۰/۳، نہایۃ المحتاج ۳/۴۰۹، المغنی ۳/۳۔

(۲) سورۃ نساء/۱۶۱۔

(۳) المجموع ۳۹۱/۳، المغنی المحتاج ۲/۲۱۔

(۴) سورۃ بقرہ/۲۵۵۔

(۵) سورۃ بقرہ/۲۵۵۔

(۶) سورۃ بقرہ/۲۵۵۔

وہ کہتے ہیں: ”نہی رسول اللہ ﷺ عن بیع الثمر بالتمر، ورخص فی العریۃ أن تباع بخرصھا یا کلھا أهلھا رطباً“<sup>(۱)</sup> (آپ ﷺ نے تزکھجور کو خشک کھجور سے فروخت کرنے سے منع فرمایا ہے، اور عریہ میں اس کی اجازت دی ہے کہ اس کو تخمینہ سے فروخت کیا جائے تاکہ اہل عریہ اس کو تر حالت میں کھاسکیں)، اور ایک روایت میں ہے: ”عن بیع الثمر بالتمر“ وقال: ”ذلک الربا تلک المزبنة“، إلا أنه رخص فی بیع العریۃ: النخلۃ و النخلتین یاخذھا أهل البیت بخرصھا تمرًا یا کلونها رطباً“<sup>(۲)</sup> (حضور ﷺ نے تزکھجور کو خشک کھجور کے عوض فروخت کرنے سے منع کیا ہے، اور آپ ﷺ نے فرمایا: یہ ربا ہے، یہی مزبنا ہے، لیکن بیع عریہ میں آپ ﷺ نے اس کی اجازت دی ہے کہ گھر والے اندازہ سے خشک کھجور دے کر ایک دو درخت لے لیں تاکہ اس سے تزکھجور کھائیں)۔

شرعی حکم:

۴- ربا کی حرمت کتاب و سنت اور اجماع سے ثابت ہے، اور یہ کبار اور حدیث میں مذکور سات مہلک چیزوں میں سے ہے، اور سود خور کے علاوہ کسی بھی گنہگار کے خلاف اللہ نے قرآن میں اعلان جنگ نہیں کیا ہے، جو شخص ربا کو حلال سمجھے وہ کافر سمجھا جائے گا، کیونکہ اس نے دین کے ایک ضروری علم سے انکار کیا، لہذا اس سے توبہ کرنے کو کہا جائے گا، اگر توبہ کر لے تو ٹھیک ہے ورنہ قتل کر دیا جائے گا، البتہ

(۱) حدیث: ”نہی عن بیع الثمر بالتمر“ کی روایت بخاری (الفتح

۳۸۷/۳ طبع السلفیہ) اور مسلم (۱۱۷۰/۳ طبع لکھنؤ) نے کی ہے، اور دوسرا

لفظ مسلم کا ہے۔

(۲) نیل الأوطار ۵/۲۲۶۔

تُفْلِحُونَ“ (۱) (اے ایمان والو سود کوئی کئی حصہ بڑھا کر نہ کھاؤ اور اللہ سے ڈرتے رہو تاکہ تم فلاح پا جاؤ)، اس آیت میں أَضْعَافًا مُّضَاعَفَةً ممانعت کی تقید کے لئے نہیں ہے، بلکہ زمانہ جاہلیت میں جو ان کی عادت تھی اس کی رعایت کرتے ہوئے زبرد تو بیخ کے انداز میں خطاب کیا گیا ہے، کیونکہ لوگ پہلے ایک مدت تک کے لئے سود پر دیتے اور جب وہ مدت پوری ہو جاتی تو مقروض سے کہتے کہ تم میرے لئے مال میں اضافہ کر دو میں تمہارے لئے مدت میں توسیع کر دیتا ہوں تو وہ ایسا کر دیتا، یہی صورتحال ہر بار مدت پوری ہونے کے وقت ہوتی، اور اس طرح معمولی چیز کے بدلے مقروض شخص کا پورا مال لے لیتا، چنانچہ ان لوگوں کو اس سے منع کیا گیا اور یہ آیت اتری (۲)۔

۶- سنت سے حرمت ربا کی دلیل میں بہت سی احادیث ہیں جن میں سے چند یہ ہیں:

حضرت ابو ہریرہؓ آپ ﷺ سے نقل کرتے ہیں کہ آپ ﷺ نے فرمایا: ”اجتنبوا السبع الموبقات، قالوا یا رسول اللہ ما هن؟ قال: الشوک باللہ، و السحر، و قتل النفس التي حرم اللہ إلا بالحق، و أکل الربا، و أکل مال الیتیم، و التولی یوم الزحف، و قذف المحصنات الغافلات المؤمنات“ (۳) (سات مہلک چیزوں سے بچو، صحابہ نے عرض کیا: اے اللہ کے رسول! وہ کیا ہیں؟ آپ ﷺ نے فرمایا: اللہ کے ساتھ کسی کو شریک ٹھہرانا، جادو، کسی معصوم شخص کو ناحق قتل کرنا، سود کھانا، یتیم کا مال کھانا، میدان جنگ سے پیٹھ پھیر کر بھاگنا، پاک

دوم: محق (ہلاکت)، ارشاد باری ہے: ”يَمْحَقُ اللَّهُ الرِّبَا“ (۱) ، اور محق سے مراد ہلاکت و بربادی اور بیخ کنی ہے، ایک قول ہے کہ اس سے مراد برکت کا اٹھ جانا اور لطف اندوزی سے محرومی ہے، حتیٰ کہ نہ وہ خود اس مال سے کوئی فائدہ اٹھا سکے گا اور نہ اس کے بعد اس کی اولاد فائدہ اٹھا سکے گی۔

سوم: حرب (جنگ)، ارشاد باری ہے: ”فَأَذْنُوبًا بَحْرُبٍ مِّنَ اللَّهِ وَ رَسُولِهِ“ (۲) (تو خبردار ہو جاؤ جنگ کے لئے اللہ اور اس کے رسول کی طرف سے)۔

چہارم: کفر، ارشاد باری ہے: ”وَذَرُوا مَا بَقِيَ مِنَ الرِّبَا إِن كُنْتُمْ مُّؤْمِنِينَ“ (۳) (اور جو کچھ سود کا بقایا ہے اسے چھوڑ دو اگر تم ایمان والے ہو)، اور اللہ تعالیٰ نے ربا کو بیان کرنے کے بعد فرمایا: ”وَاللَّهُ لَا يُحِبُّ كُلَّ كَفَّارٍ أَنِيمٍ“ (۴) (اور اللہ کسی کفر کرنے والے گنہگار کو دوست نہیں رکھتا) یعنی سود کو حلال سمجھنے کی وجہ سے کافر ہیں اور سود کھانے کی وجہ سے گناہ گار و فاجر ہیں۔

پنجم: خلود فی النار (ابدی طور پر جہنم میں رہنا) (۵)، ارشاد باری ہے: ”وَمَنْ عَادَ فَأُولَئِكَ أَصْحَابُ النَّارِ هُمْ فِيهَا خَالِدُونَ“ (۶) (اور جو کوئی پھر عود کرے تو یہی لوگ دوزخ والے ہیں اس میں وہ ہمیشہ پڑے رہیں گے)۔

اور اسی طرح اللہ تعالیٰ کا قول ہے: ”يَأْيُهَا الَّذِينَ آمَنُوا لَا تَأْكُلُوا الرِّبَا أَضْعَافًا مُّضَاعَفَةً وَاتَّقُوا اللَّهَ لَعَلَّكُمْ

(۱) سورہ بقرہ ۲۷۶۔

(۲) سورہ بقرہ ۲۷۹۔

(۳) سورہ بقرہ ۲۷۸۔

(۴) سورہ بقرہ ۲۷۶۔

(۵) المیسوط ۱۰۹/۱۲-۱۱۰۔

(۶) سورہ بقرہ ۲۷۵۔

(۱) سورہ آل عمران ۱۳۰۔

(۲) أحكام القرآن للجصاص ۴۶۵/۱، تفسیر ابن السعدی ۲۷۱/۱، روح المعانی

۵۵/۲۔

(۳) حدیث: ”اجتنبوا السبع الموبقات.....“ کی روایت بخاری (فتح

۳۹۳/۵ طبع السلفیہ) اور مسلم (۹۲/۱ طبع الکلی) نے کی ہے۔

باز بھولی بھالی مومن خواتین پر بہتان تراشنا)۔

ہیں، بلکہ صرف مکلف کی جانب سے سود کا عمل انجام دینا ہی اس عذاب عظیم کا موجب بن جاتا ہے جس سے اللہ جل جلالہ نے سودی معاملہ کرنے والوں کو ڈرایا ہے، قرطبی فرماتے ہیں کہ اگر سود کا حکم صرف جان بوجھ کر ارتکاب کرنے والے کے لئے ہوتا تو سوائے فقہاء کے کسی پر حرام نہ ہوتا۔

اور سلف سے منقول ہے کہ جب تک وہ ان احکام کو سیکھ نہیں لیتے جن کے بغیر تجارتی معاملات میں سود سے بچنا مشکل ہے، تب تک تجارت کرنے سے بچتے تھے، اسی مفہوم میں حضرت عمرؓ کا قول ہے کہ ہمارے بازار میں صرف وہی شخص تجارت کرے جو فقہ سے واقف ہو، ورنہ سود خوری میں مبتلا ہو جائے گا، اور حضرت علیؓ کا قول ہے کہ جو شخص تجارتی احکام سیکھنے سے پہلے تجارت شروع کرے گا وہ سود میں پڑ جائے گا، یعنی اس میں پڑ جائے گا، پھر پھنس جائے گا، پھر پختہ ہو جائے گا (۱)۔

اور شارع نے ان ذرائع پر بھی روک لگادی ہے جو سود کا سبب بن سکتے ہیں، کیونکہ جو چیز کسی حرام کا سبب بنے وہ بھی حرام ہوتی ہے، اور ہر وہ ذریعہ جو حرام تک لے جائے وہ بھی حرام ہے، ابو داؤد نے اپنی سند سے حضرت جابرؓ سے روایت کیا ہے کہ انھوں نے فرمایا: جب آیت کریمہ ”الَّذِينَ يَأْكُلُونَ الرِّبَا لَا يَقُومُونَ إِلَّا كَمَا يَقُومُ الَّذِي يَتَخَبَّطُهُ الشَّيْطَانُ مِنَ الْمَسِّ“ (۲) (جو لوگ سود کھاتے ہیں وہ لوگ نہ کھڑے ہو سکیں گے سوا اس کے کہ جیسے وہ کھڑا ہوتا ہے جسے شیطان نے جنون سے خنطی بنا دیا ہو) نازل ہوئی تو رسول اللہ ﷺ نے ارشاد فرمایا: ”من لم يذر المخابرة

مسلم نے حضرت جابر بن عبد اللہ سے روایت کی ہے کہ انہوں نے فرمایا: ”لعن رسول الله ﷺ آكل الربا و مؤكله و كاتبه و شاهده، وقال: هم سواء“ (۱) (اللہ کے رسول ﷺ نے سود کھانے والے، کھلانے والے، اس کو لکھنے والے، اور گواہی دینے والے، سب پر لعنت بھیجی ہے، اور فرمایا: یہ سب کے سب برابر ہیں)۔

پوری امت کا ربا کی اصل حرمت پر اجماع ہے (۲) اگرچہ اس کے مسائل کی تفصیل اور اس کے احکام کی توضیح اور اس کے شرائط کی تفسیر میں فقہاء کا اختلاف ہے۔

۷۔ اس کے ساتھ ساتھ قرض دینے اور قرض لینے والے یا بائع و مشتری پر یہ واجب ہے کہ ان معاملات کو انجام دینے سے پہلے ان کے احکام سیکھنا شروع کر دے، تاکہ معاملات بالکل درست اور حرام و شبہات سے دور ہوں، اور جس کے بغیر واجب کی تکمیل نہ ہو وہ بھی واجب ہوتی ہے، اور اس کو چھوڑ دینا خطا اور گناہ ہے، کیونکہ اگر وہ احکام کو نہیں سیکھے گا تو کبھی نہ کبھی سود میں پھنس جائے گا، اگرچہ اس کا ارادہ سود لینے کا نہ ہو، بلکہ کبھی کبھی آدمی سود میں غرق ہو جاتا ہے اور اس کو پتہ بھی نہیں چلتا ہے کہ وہ حرام میں پڑ چکا ہے، اور آگ میں گر چکا ہے، اور اس کی یہ ناواقفیت اس کو گناہ سے معافی نہیں دلا سکتی ہے اور نہ اسے آگ سے بچا سکتی ہے، کیونکہ جہالت اور ارادہ ربا پر جزا کے مرتب ہونے کی شرائط میں سے نہیں

(۱) حدیث: ”لعن رسول الله ﷺ آكل الربا.....“ کی روایت مسلم (۱۲۱۹/۳ طبع مجلسی) نے کی ہے۔

(۲) حافض الصعیدی علی کفایۃ الطالب ۹۹/۲، المجموع ۳۹۰/۹، المغنی ۳/۳، المقدمات لابن رشد ۵۰۱، ۵۰۲۔

(۱) تفسیر القرطبی ۳/۵۲، تفسیر ابن کثیر ۱/۵۸۱، ۵۸۲، تفسیر الطبری ۶/۳۸۶۔

مغنی المحتاج ۲/۲۲، ۲۹/۶۔

(۲) سورۃ بقرہ ۲۷۵۔

اللہ ﷺ اس کی تفسیر بیان کرنے سے قبل مالک حقیقی سے جا ملے، اس لئے ربا اور شبہ ربا چھوڑو، اور ان ہی سے مروی ہے کہ انہوں نے فرمایا: تین چیزیں ایسی ہیں جن کو رسول اللہ ﷺ اگر بیان کر دیئے ہوتے تو ہمارے لئے دنیا و ما فیہا سے بہتر ہوتا، اور وہ تین چیزیں: کلالہ، ربا اور خلافت ہیں (۱)۔

سود کے حرام ہونے کی حکمت:

۹- مفسرین نے سود کے حرام ہونے کی بہت سی شرعی حکمتیں بیان کی ہیں:

ان میں سے ایک یہ ہے کہ ”ربا“ کسی انسان کے مال کو بلا کسی عوض کے لے لینے کا تقاضا کرنا ہے، اس لئے کہ جو شخص ایک درہم کو دو درہم کے بدلہ نقد یا ادھار فروخت کرے گا تو اسے ایک درہم بلا کسی عوض کے زائد حاصل ہوگا، اور مسلمان کا مال اس کی ضرورت سے متعلق ہوتا ہے، اور اس کو عظیم حرمت حاصل ہے، آپ ﷺ نے ارشاد فرمایا: ”حرمة مال المسلم كحرمة دمه“ (۲) (مسلمان کے مال کی حرمت اس کے خون کی حرمت کی طرح ہے)، اور ایک مدت دراز تک اس مال کا اس کے ہاتھ میں باقی رہنا اور اس میں تجارت کرنے اور اس سے نفع اٹھانے پر اس کا قادر ہونا ایک موہوم بات ہے، کیونکہ کبھی نفع ہوگا کبھی نہیں ہوگا، لیکن زائد درہم کا لینا تو یقینی ہے، اور موہوم کی وجہ سے یقینی شئی کو ضائع کر دینا ضرر سے خالی

(۱) تفسیر القرآن العظیم لابن کثیر ۱/۵۸۱-۵۸۲، تفسیر الطبری ۶/۳۸، تفسیر القرطبی ۳/۳۶۴، ۶/۲۹۔

(۲) حدیث: ”حرمة مال المسلم كحرمة دمه“ کی روایت ابو نعیم نے الحلیہ (۳۳۴/۷ طبع السعادة) میں حضرت عبداللہ بن مسعود سے کی ہے، اور اس کی سند میں ضعف ہے، لیکن ابن حجر نے اس کے شواہد بیان کئے ہیں جن سے اس کی تقویت ہوتی ہے (الخصیص الحییر ۳/۶۱۳ طبع شركة الطباعة الفنیة)۔

فلیؤذن بحرب من الله ورسوله“ (۱) (جو شخص ”مخابرہ“ نہ چھوڑے اس کے خلاف اللہ اور اس کے رسول کا اعلان جنگ ہے)، ابن کثیر فرماتے ہیں: ”مخابرہ“ یعنی بٹائی پر زمین میں کھیتی کرنا، مزابہ“ یعنی کھجور کے درختوں پر لگے کھجور کو زمین پر رکھی ہوئی خشک کھجور کے بدلے بیچنا، اور ”مخاقلہ“ یعنی کھیت میں بالیوں میں لگے دانے کو زمین پر رکھے ہوئے دانے کے ذریعہ بیچنا حرام ہے، یہ ساری اشیاء اور ان کے مشابہ اشیاء کو اس لئے حرام قرار دیا گیا ہے تاکہ ربا کے سارے اسباب ختم کر دیئے جائیں، اس لئے کہ خشک ہونے سے پہلے دو چیزوں کے درمیان برابری کا جاننا ممکن ہی نہیں، اسی وجہ سے فقہاء نے کہا ہے کہ مماثلت سے لاعلمی حقیقت میں کمی زیادتی کی طرح ہے، اور فقہاء نے اپنے فہم کے مطابق بہت سی اشیاء کو حرام قرار دیا، یعنی سود تک پہنچنے والے تمام طریقوں اور وسیلوں کا دائرہ تنگ کر دیا، اور ان کے نظریات ایک دوسرے سے الگ ہیں، جس کو اللہ نے جتنا علم دیا ہے اس کے مطابق ائمہ نے بات کی ہے۔

۸- ربا کا باب بہت سے علماء کے لئے مشکل ترین ابواب میں سے ہے، حضرت عمرؓ فرماتے تھے کہ تین چیزیں ایسی ہیں جن کے بارے میں میری خواہش ہوتی ہے کہ رسول اللہ ﷺ ہمیں کوئی حکم دیئے ہوتے تاکہ وہاں تک ہماری رسائی ہو جاتی، وہ تین چیزیں: جد، کلالہ اور ابواب ربا ہیں، اس سے مراد جیسا کہ ابن کثیر کہتے ہیں: بعض ایسے مسائل ہیں جن میں ”ربا“ کا شائبہ ہے، اور حضرت سعید بن المسیب کے واسطے سے حضرت قتادہ سے مروی ہے کہ حضرت عمرؓ نے فرمایا: سب سے آخر میں آیت ربا نازل ہوئی، اور رسول

(۱) حدیث: ”من لم یذر المخابرة فلیؤذن بحرب من الله ورسوله“ کی روایت ابوداؤد (۶۹۵/۳ تحقیق عزت عبید دعاس) نے آیت کے تذکرے کے بغیر کی ہے، اور مناوی نے فیض القدر (۲۲۴/۶ طبع المکتبۃ التجاریہ) میں اس کو معلول قرار دیا ہے۔

نہیں ہے (۱)۔

تہی دست و محتاج ہوتا، کیونکہ جب وہ دیکھتا کہ مستحق صرف تھوڑے مال کے بڑھادینے کی وجہ سے اپنا مطالبہ مؤخر کر دیتا ہے تو مطالبہ اور قید سے آزاد رہنے کے لئے زائد مال دینا اختیار کر لیتا اور ایک وقت سے دوسرے وقت کے لئے ٹال دیتا، اس کے نتیجے میں اس کا ضرر اور اس کی مصیبت میں اضافہ ہوتا رہتا، اور قرض اتنا بڑھ جاتا کہ اس کا تمام مال قرض میں ڈوب جاتا، اس طرح محتاج شخص پر قرض کا مال بڑھ جاتا اور کوئی فائدہ بھی حاصل نہیں ہوتا، اور سود خور کے مال میں اضافہ ہوتا رہتا، جب کہ اس کے بھائی کو اس کا نفع نہیں پہنچتا، اور اپنے بھائی کا مال ناحق طریقے سے کھا لیتا، اور اس کے بھائی کو انتہائی درجہ ضرر لاحق ہوتا، لہذا ارحم الراحمین کی رحمت، اس کی حکمت اور اپنی مخلوق کے تئیں اس کا احسان ہے کہ اس نے ربا کو حرام قرار دیا..... (۱)

۱۰- اور وہ چھ چیزیں جن میں سود حرام ہے، اس کی دلیل وہ حدیث ہے جس کو حضرت ابوسعید الخدریؓ نے رسول اللہ ﷺ سے روایت کیا ہے کہ آپ ﷺ نے ارشاد فرمایا: ”الذهب بالذهب، والفضة بالفضة، والبر بالبر، والشعير بالشعير، والتمر بالتمر، والملح بالملح، مثلاً بمثل، یداً بید، فمن زاد أو استزاد فقد أربى، الآخذ والمعطى فيه سواء“ (۲) (سونے کی بیج سونے سے، چاندی کی چاندی سے، گہوؤں کی گہوؤں سے، جو کی جو سے، کھجور کی کھجور سے، نمک کی نمک سے، برابر برابر اور دست بدست ہوگی، جو اس میں اضافہ کرے یا اضافہ کا مطالبہ کرے وہ سود لے گا، اور سود لینے والا اور دینے والا دونوں برابر ہیں)۔

ان میں سے ایک حکمت یہ ہے کہ ”ربا“ انسان کے لئے کمائی کے وسائل اختیار کرنے سے مانع ہوتا ہے، اس لئے کہ عقد ربا کے ذریعہ درہم کے مالک کو جب ایک زائد درہم حاصل ہو جائے گا، خواہ نقد ہو یا ادھار تو اس کے لئے ذریعہ معاش کا حصول آسان ہو جائے گا، پھر وہ مال کمانے، تجارت کرنے اور مشقت آمیز کاموں کو کرنے کے لئے تکلیف برداشت نہیں کر سکے گا، اور یہ چیز مخلوق کے ان منافع کے ختم ہوجانے کا سبب بنے گی، جو تجارتوں، پیشوں، صنعتوں اور تعمیروں کے ذریعہ حاصل ہوتے ہیں۔

ان میں سے ایک حکمت یہ ہے کہ ”ربا“ کی وجہ سے لوگوں میں قرض کے ذریعہ احسان کرنے کا سلسلہ ختم ہو جاتا ہے، اس لئے کہ اگر ربا حرام رہے گا تو لوگ چاہیں گے کہ جتنے درہم قرض دیں اتنا ہی واپس لیں، لیکن اگر ربا حلال ہو جائے تو حاجت مند دو درہم کے بدلے ایک درہم لینے پر مجبور ہو جائیں گے، اور اس طرح غم خواری و بھلائی اور احسان ختم ہو جائیں گے (۲)۔

اور اسی معنی میں یہ بھی ہے جسے ابن قیم نے کہا ہے: ... ربا النسیۃ، جس کو زمانہ جاہلیت میں لوگ کیا کرتے تھے، مثلاً قرض دینے والا قرض کو مؤخر کر دیتا، اور مال میں اضافہ کر دیتا، اور جب جب مؤخر کرتا وہ مال میں اضافہ کر دیتا، یہاں تک کہ ایک سو اس کے نزدیک ہزاروں ہزار بن جاتا، یہ معاملہ عام طور پر وہ شخص کرتا تھا جو

(۱) نہایۃ المحتاج ۴۰۹/۳، حاشیہ الجمل ۴۶۳، القلیوبی ۱۶۶/۲، تفسیر القرطبی ۳۵۹/۳، نیز علت، حکمت اور سبب کے درمیان فرق کے لئے دیکھئے: الملحق الاصولی، اور اصول فقہ کی کتابوں کی طرف مراجعت کیا جاسکتا ہے جیسے: حاشیۃ البنانی علی شرح جمع الجوامع ۱/۹۴ اور اس کے بعد کے صفحات، ۲۴۰/۲، اور اس کے بعد کے صفحات۔

(۲) التفسیر الکبیر للفقہ الرازی ۷/۹۳، ۹۴، تفسیر غرائب القرآن و رغائب الفرقان للنیساپوری بہاش الطبری ۸۱۳۔

(۱) إعلام الموقعین ۲/۱۵۴۔

(۲) حدیث: ”الذهب بالذهب والحنطة بالحنطة“ یہ حدیث دو حدیثوں سے مرکب ہے: پہلی حدیث حضرت عبادہ بن صامت کی ہے، اور دوسری حدیث حضرت ابو ہریرہؓ کی ہے، دونوں حدیثوں کی روایت مسلم (۱۲۱۱/۳) طبع الحلی نے کی ہے۔

گے تو مقصود بالذات ہو جائیں گے، جس کے نتیجے میں لوگوں کا معاملہ بگڑ جائے گا۔

مزید فرماتے ہیں: جہاں تک چار کھائی جانے والی اشیاء کا تعلق ہے تو لوگوں کو ان کی جتنی ضرورت پڑتی ہے دیگر اشیاء کی ضرورت اتنی نہیں پڑتی، کیونکہ پوری دنیا کی غذا ہیں، اس لئے بندوں کے مصالح کی رعایت کرتے ہوئے ان کو ایک دوسرے کے بدلے ادھار فروخت کرنے سے منع کر دیا گیا، خواہ جنس ایک ہو یا الگ الگ، اور ہم جنس اشیاء کو ایک دوسرے کے ساتھ کمی بیشی کے ساتھ نقدی خرید و فروخت سے بھی منع کیا گیا ہے خواہ صفات میں الگ الگ ہوں، لیکن اگر اجناس باہم مختلف ہوں تو کمی بیشی کے ساتھ بیع کی اجازت دی گئی ہے۔

ابن القیم فرماتے ہیں: اس کا راز اور اللہ زیادہ جانتا ہے، یہ ہے کہ اگر بعض کی بیع بعض کے ساتھ ادھار کے طور پر کرنے کو جائز قرار دیا جاتا تو بغیر نفع کے کوئی شخص یہ معاملہ کرتا ہی نہیں، اور اس وقت نفع کی لالچ میں اس کا جی چاہتا کہ نقدی اس کی بیع کر لیں، اور ایسی صورت میں محتاج و ضرورت مند کے لئے غلہ کا ملنا مشکل ہو جاتا اور بڑا نقصان پہنچتا، یہ شارع کی رحمت و حکمت ہوئی کہ جس طرح اس نے اثمان میں ”ربا نسبیہ“ سے روک دیا اس طرح اس میں بھی روک دیا، اس لئے کہ اگر لوگوں کے لئے اس کو بطور ادھار جائز قرار دیا جاتا تو پھر اس میں مبتلا ہو جاتے کہ یا تو ادا کرے یا پھر مال میں اضافہ کرے، اور ربا دے، اور اس طرح ایک صاع کئی قفیر بن جاتے، لہذا ادھار بیع کو ممنوع قرار دیا گیا، پھر اس کے بعد نقدی بیشی کے ساتھ بیع کرنے سے روک دیا گیا، اس لئے کہ نفع کی حلاوت اور کمائی کی کامیابی اس کو ادھار تجارت کی طرف لے جاتی جب کہ یہ عین مفسدہ اور بگاڑ ہے، یہ مسئلہ اس کے برخلاف ہے کہ جب دو الگ

۱۱- ان اشیاء میں حرمت ربا کی حکمت کو اجمالی طور پر بیان کرتے ہوئے ابن القیم لکھتے ہیں: مسئلہ کی حقیقت یہ ہے کہ لوگوں کو ثمن یعنی سونے اور چاندی کی تجارت اسی کی جنس سے کرنے سے منع کیا گیا ہے، اس لئے کہ اس کی وجہ سے مقصود ثمن میں فساد آجاتا ہے اور لوگوں کو غلوں یعنی گندم، جو، تمر، ملح کی تجارت اسی کی جنس سے کرنے سے منع کر دیا گیا کہ اس کی وجہ سے بھی غلوں کی مقصدیت میں فساد پیدا ہو جاتا ہے<sup>(۱)</sup>۔

اس اجمال کی تفصیل کرتے ہوئے ابن القیم لکھتے ہیں: صحیح اور درست بات یہ ہے کہ سونا اور چاندی میں حرمت ربا کی علت ”ثمنیت“ ہے، اس لئے کہ دراہم و دنانیر بیع کے ثمن ہیں، اور ثمن وہ معیار ہے جس سے اموال کی قیمت معلوم کی جاتی ہے، لہذا اس کا اس طرح محدود اور منضبط ہونا ضروری ہے کہ اس میں کمی بیشی نہ ہو، اس لئے کہ ثمن بھی جب مال تجارت کی طرح گھٹنے بڑھنے لگے تو پھر ہمارے پاس کوئی ایسا ثمن ہی نہیں رہ جائے گا جس سے ہم بیع کو معتبر مان سکیں، بلکہ پورا کا پورا مال سامان تجارت ہو جائے گا، جب کہ لوگوں کو ایسے ثمن کی ضرورت ہے جس کے ذریعہ بیع کو معتبر مان سکیں، اور یہ ایک ناگزیر اور عام ضرورت ہے، اور یہ ایک ایسے بھاؤ کے بغیر نہیں ہوگا جس سے قیمت معلوم ہوتی ہے، اور اس کے لئے ایسے ثمن کی ضرورت ہوگی جس سے اشیاء کی قیمت لگائی جائے، اور وہ ثمن اپنی ایک ہی حالت پر برقرار رہے، اور کسی دوسری چیز کے ذریعہ اس کی قیمت نہ لگائی جائے، ورنہ تو وہ بھی گھٹنے بڑھنے والا سامان ہو جائے گا، اور لوگوں کے آپسی معاملات بگڑ جائیں گے، اور اختلاف اور شدید ضرر پیدا ہو جائے گا...، اور چونکہ اثمان مقصود بالذات نہیں ہیں، بلکہ حصول سامان کا ذریعہ ہیں، جب وہ بھی بذات خود سامان ہو جائیں



ہے، فقہاء نے اس کی تعریف اور اس کے احکام کی تفصیل کو بیوع میں ذکر کیا ہے، لیکن اس کی کتنی قسمیں ہیں اس میں فقہاء کے درمیان اختلاف ہے۔

حنفیہ، مالکیہ اور حنابلہ<sup>(۱)</sup> کے نزدیک اس کی دو قسمیں ہیں:

۱- ربا الفضل: حنفیہ نے اس کی تعریف یہ کی ہے کہ وہ زائد مال جو شرعی معیار کے مطابق عوض سے خالی ہو معاوضہ میں متعاقدین میں سے کسی ایک کے لئے مشروط ہو<sup>(۲)</sup>۔

۲- ربا النسیئہ: ادائیگی کے وقت کو مدت سے بڑھا دینا اور اختلاف جنس کی صورت میں دونوں کیلی یا وزنی چیزوں میں یا اتحاد جنس کے وقت دونوں غیر کیلی یا غیر وزنی اشیاء میں دین پر عین کے اضافہ کو کہتے ہیں<sup>(۳)</sup>۔

شافعیہ کے نزدیک ربا البیوع کی تین قسمیں ہیں:

۱- ربا الفضل: ایک جنس کی اشیاء میں عوضین میں سے ایک کو دوسرے سے بڑھا کر بیع کرنا۔

۲- ربا الید: اس بیع کو کہتے ہیں جس میں عوضین یا دونوں میں سے ایک پر تاخیر سے قبضہ کرے لیکن کسی متعین مدت کا ذکر نہ ہو۔

۳- ربا النساء: وہ بیع کہ عوضین میں سے کسی ایک میں ادھار کی شرط ہو، خواہ مدت کم ہی کیوں نہ ہو۔

شافعیہ میں سے متولی نے ربا القرض کا اضافہ کیا ہے جو نفع کے ساتھ مشروط ہو، زرکشی فرماتے ہیں کہ اس کو ربا الفضل میں ہی شامل کیا جاسکتا ہے، اور ملی فرماتے ہیں کہ وہ ربا الفضل کی قسم ہے،

الگ جنس ہوں، کیونکہ ان کے حقائق و صفات اور مقاصد الگ الگ ہوتے ہیں، اگر اس کی بیع میں بھی مساوات کو لازم قرار دیا جاتا تو یہ باعث مشقت اور نقصان دہ ہوتا، اور لوگ کبھی ایسا نہیں کرتے، اور ان اشیاء میں ادھار بیع کو جائز قرار دینا اس کا سبب بنتا کہ ”یا تو قرض ادا کرے یا سود ادا کرے، اس لئے بندوں کے مصالح کی پوری رعایت اس میں ہے کہ ان اشیاء کی بیع بندے جس طرح چاہیں کریں، لیکن ضروری ہے کہ دست بدست یعنی نقد ہو، تو اس طرح مبادلہ بھی حاصل ہوگا اور اس بگاڑ و فساد کا اندیشہ بھی ختم ہو جائے گا، کہ یا تو ادا کرے یا سود دے، اس کے برخلاف وہ صورت جب کہ ان اشیاء کی بیع دراہم یا دیگر وزن کی جانے والی چیزوں سے ادھار کی جائے، کیونکہ ضرورت اس کی متقاضی ہے، اگر اس سے منع کر دیا جاتا تو لوگ مشقت اور تکلیف میں پڑ جاتے، اور ”بیع سلم“، یعنی جس میں ثمن نقد ہو اور بیع ادھار ہو جس کی لوگوں کو ضرورت ہے اور مصالح عامہ میں سے ہے ممنوع ہو جاتی، اور شریعت اسلامی اس کا حکم نہیں دیتی، البتہ ان اشیاء کی باہم بیع بطور ”ادھار“ کرنے کی ضرورت ہی نہیں ہے، اس لئے کہ یہ ربا کا قریب ترین ذریعہ اور وسیلہ ہے، لہذا ان سب میں وہ صورتیں جائز قرار دی گئیں جن کی ضرورت لوگوں کو پڑتی ہے، اور کسی بگاڑ و فساد کا سبب نہیں ہیں، اور ان چیزوں سے منع کر دیا گیا جن کی ضرورت پیش نہیں آتی ہے، اور عام حالات میں بگاڑ و فساد کا ذریعہ بن جاتی ہیں<sup>(۱)</sup>۔

سود کے اقسام:

ربا البیوع (ربا الفضل):

۱۲- ”ربا البیوع“ کی یہ قسم اعیان ربویہ (سودی اشیاء) میں ہوتی

(۱) اعلام المتوعین ۱۵۷/۲-۱۵۸-۱۵۷

(۱) بدائع الصنائع ۵/۱۸۳، جواہر الإکلیل ۱۷۲/۱، القوانین الفقہیہ ۲/۲۵۴، المغنی ۳/۳۔

(۲) الدر المختار ۶/۱۷۶-۱۷۷۔

(۳) بدائع الصنائع ۵/۱۸۳، مغنی المحتاج ۲/۲۱، حاشیہ القلیوبی ۲/۱۶۷، نہایت المحتاج ۳/۴۰۹۔

ہیں: ربا کی جو قسم عربوں میں مشہور تھی اور لوگ آپس میں اس کا معاملہ کرتے تھے وہ یہ تھی کہ دراہم و دنانیر ایک مدت تک کے لئے بطور قرض لے لیتے اور قرض لی ہوئی مقدار میں اضافہ کے ساتھ واپس کرتے اور اس کی مقدار باہم رضامندی سے طے کرتے تھے<sup>(۱)</sup>۔

اور اس کو ”رباء جلی“ بھی کہتے ہیں، ابن القیم فرماتے ہیں کہ ’الجلی‘ ”ربا النسیئہ“ ہے، زمانہ جاہلیت میں لوگ اسی پر عمل کرتے تھے، مثلاً یہ اپنا دین مؤخر کر دیتا، اور وہ مال میں اضافہ کر دیتا، اور جب جب مدت مؤخر ہوتی مال میں بھی اضافہ ہوتا رہتا یہاں تک کہ ایک سو ان کے نزدیک ہزار ہا ہزار بن جاتا<sup>(۲)</sup>۔

۱۴- ”ربا الفضل“ اموال ربا کی ایک جنس میں تقاضی کی وجہ سے ہوا کرتا ہے، جب کہ بعض کو بعض کے بدلے فروخت کیا جائے، جیسے کہ ایک درہم کو دو درہم یا ایک صاع گےہوں کو دو صاع گےہوں سے نقد فروخت کیا جائے۔

اور ربا الفضل اس لئے کہتے ہیں کہ عوضین میں ایک دوسرے سے بڑھ جاتا ہے، اور فضل پر تقاضی کا اطلاق مجازاً ہوتا ہے، کیونکہ فضل ایک جانب میں ہی ہوتا ہے دوسری جانب میں نہیں۔

اور ”ربا النسیئہ“ کے مقابلہ میں ”ربا النقد“ آتا ہے، اور اس کو ”ربا خفی“ بھی کہا جاتا ہے، ابن القیم فرماتے ہیں: ربا کی دو قسمیں ہیں: جلی اور خفی، ربا جلی حرام ہے، کیونکہ اس میں ضرر عظیم ہے، اور ربا خفی بھی حرام ہے، کیونکہ یہ جلی کا ذریعہ ہے، لہذا ربا جلی کی حرمت اصل مقصود ہے، اور خفی جلی کا وسیلہ اور ذریعہ ہے اس لئے حرام ہے، اور ربا جلی ربا النسیئہ کو کہتے ہیں، اہل عرب کے یہاں زمانہ جاہلیت

شبراہمسی نے اس کی توجیہ اس طرح کی ہے: ربا القرض کو ربا الفضل میں شامل کر لیا باوجودیکہ بیع کے باب سے اس کا کوئی تعلق ہی نہیں ہے، اس لئے کہ جب اس نے قرض دینے والے کے لئے نفع کی شرط لگا دی تو گویا وہ اس درجہ میں ہو گیا ہے کہ جو چیز اس نے قرض دی اس کو اس کے ہم جنس کے بدلہ بڑھا کر بیچ دیا، لہذا وہ بھی حکماً بیع میں شامل ہو گیا۔

ربا النسیئہ:

۱۳- یہ اجل کے بدلہ میں یا اجل میں اضافہ کے بدلہ میں دین میں اضافہ کرنا ہے، اس قسم کے ربا کو ”ربا النسیئہ“ کہتے ہیں، یہ انسائتہ الدین یعنی میں نے اس کے قرض کو مؤخر کر دیا سے ماخوذ ہے، اس لئے کہ دین میں اضافہ مدت کے مقابلہ میں ہوتا ہے، خواہ دین کا سبب بیع ہو یا قرض ہو<sup>(۱)</sup>۔

اس کو ”ربا القرآن“ بھی کہتے ہیں، اس لئے کہ اس کی حرمت قرآن کی اس آیت میں ہے: ”يَا أَيُّهَا الَّذِينَ آمَنُوا لَا تَأْكُلُوا الرِّبَا أَضْعَافًا مُضَاعَفَةً“<sup>(۲)</sup> (اے ایمان والو سود کئی کئی حصہ بڑھا کر نہ کھاؤ)۔

پھر حجۃ الوداع کے موقع سے اس کی حرمت میں سنت نبوی سے مزید تاکید پیدا ہو گئی، اور اس کے علاوہ دیگر احادیث میں بھی اس کا ذکر ہے۔

علاوہ ازیں اس کی حرمت پر تمام علماء کا اجماع ہو گیا ہے۔

اس کو ”ربا الجاہلیہ“ بھی کہتے ہیں کیونکہ زمانہ جاہلیت کے لوگوں میں سود کا یہی طریقہ رائج تھا، جیسا کہ جصاص فرماتے

(۱) المصباح المنیر ۲/۶۰۵، جامع البیان عن تاویل آی القرآن ۴/۹۰۲ طبع مصطفیٰ البانی الحلی۔

(۲) سورہ آل عمران ۱۳۰۔

(۱) احکام القرآن ۱/۴۶۵، جامع البیان عن تاویل آی القرآن ۶/۸۷ طبع

دارالمعارف، تفسیر النیسابوری ۳/۹۷، تفسیر الرازی ۷/۹۱، فتح القدیر

۲۶۵۔

(۲) اعلام الموقعین ۲/۱۵۳۔

میں سود کی اسی قسم کا رواج رہا ہے۔

اور ربا الفضل کی حرمت سد ذریعہ کے طور پر ہے جیسا کہ اس کی صراحت حدیث ابو سعید خدریؓ میں ہے کہ نبی پاک ﷺ سے مروی ہے: ”لا تبيعوا الدرهم بالدرهمين فاني أخاف عليكم الرماء“<sup>(۱)</sup> (ایک درہم دو درہم کے بدلے نہ بیچا کرو، کیونکہ مجھے تمہارے بارے میں سود کا خطرہ ہے)۔ اس سے معلوم ہوا کہ ربا الفضل سے اس لئے منع کیا گیا ہے تاکہ کہیں لوگ ربا النسبیہ میں مبتلا نہ ہو جائیں، اس لئے کہ جب لوگ ایک درہم کو دو درہم کے بدلے فروخت کریں گے، اور ایسا دونوں کے درمیان تفاوت کی وجہ سے کیا جائے گا، یا تو عمدہ ہونے میں، یا ڈھلائی میں یا بھاری اور ہلکا ہونے میں، یا اس کے علاوہ جو بھی تفاوت ہو، تو اس طرح دھیرے دھیرے نقد نفع سے ادھار نفع میں مبتلا ہو جائیں گے جو کہ عین ربا النسبیہ ہے، اور یہ قریب ترین ذریعہ ہے، لہذا شارع کی حکمت کا تقاضا ہوا کہ وہ اس ذریعہ کو بھی بند کر دے تاکہ اس طرح کے فساد کا دروازہ بند ہو جائے<sup>(۲)</sup>۔

عقود میں ربا کا اثر:

۱۵- جمہور فقہاء کی رائے یہ ہے کہ جس عقد میں ربا شامل ہو وہ منسوخ کر دیا جائے گا اور کسی صورت میں بھی جائز نہیں ہوگا، اور جو کسی عقد میں سود لے وہ اپنے کو توڑ دے اور اپنے عمل کو رد کر دے، خواہ وہ اس

(۱) حدیث ابی سعید: ”لا تبيعوا الدرهم بالدرهمين فاني أخاف.....“ یہ حدیث حضرت ابو سعیدؓ سے مرفوعاً مروی نہیں ہے، بلکہ وہ حضرت عمر بن الخطابؓ سے موقوفاً ان الفاظ کے ساتھ مروی ہے: ”لا تبيعوا الذهب بالذهب إلا مثلاً بمثل، ولا تشفوا بعضها على بعض.....“ إلى أن قال: إني أخاف عليكم الرماء“ اس کی روایت مالک نے مؤطا (۲/۶۳۴ طبع لکھنؤ) میں صحیح سند کے ساتھ کی ہے۔

(۲) المجموع ۲۶/۱۰، اعلام الموقعين ۱۵۵/۲۔

سے ناواقف ہی کیوں نہ ہو، اس لئے کہ اس نے ایک ایسا عمل کیا ہے جس کو شریعت نے حرام قرار دیا ہے، اور اس سے منع کیا ہے، اور نبی کا تقاضا یہ ہے کہ عقد حرام اور فاسد ہو، جیسا کہ آپ ﷺ کا ارشاد ہے: ”من عمل عملاً ليس عليه أمرنا فهو رد“<sup>(۱)</sup> (جو کوئی ایسا کام کرے جس پر ہمارا عمل نہیں ہے تو وہ رد کر دیا جائے گا)۔ اور حضرت ابو سعید خدریؓ کی حدیث بھی اس کی دلیل ہے، جس میں انہوں نے فرمایا: ”جاء بلال - رضي الله عنه - بتمر برني، فقال له رسول الله ﷺ: من أين هذا؟ فقال بلال: من تمر كان عندنا رديء، فبعته منه صاعين بصاع لمطعم النبي ﷺ، فقال رسول الله ﷺ: عند ذلك: ”أوه عين الربا، لاتفعل، ولكن إذا أردت أن تشتري التمر فبعه ببيع آخر ثم اشتر به“<sup>(۲)</sup> (حضرت بلالؓ برنی کھجور لے کر آئے تو حضور ﷺ نے ان سے پوچھا کہ کہاں سے لائے؟ حضرت بلالؓ نے جواب دیا کہ ہمارے پاس گھٹیا قسم کی کھجور تھی، ہم نے ایک صاع کے بدلے دو صاع کو فروخت کر دیا اور حضور ﷺ کے کھانے کے لئے لے کر آیا ہوں، تو آپ ﷺ نے اس وقت ارشاد فرمایا: اوہ! یہ تو عین ربا ہے، ایسا نہ کرو، اگر تمہیں کھجور خریدنا ہو تو اس کو دوسری چیز سے بیچ لو پھر اس کے ذریعہ کھجور خرید لو، آپ ﷺ کا ”اوہ عین الربا“ کہنا یہ بذات خود حرام ربا ہے نہ کہ شہ ربا، اور آپ ﷺ کا ”فہو رد“ کہنا اس بات پر صریح دلالت کرتا ہے کہ عقد ربا کا منسوخ کرنا واجب ہے، اور کسی طرح درست نہیں ہے<sup>(۳)</sup>۔

(۱) حدیث: ”من عمل عملاً ليس عليه أمرنا فهو رد“ کی روایت مسلم (۳/۱۳۴ طبع لکھنؤ) نے حضرت عائشہؓ سے کی ہے۔

(۲) حدیث ابی سعید: ”جاء بلال بتمر برني.....“ کی روایت بخاری (فتح ۳/۲۹۰ طبع السلفیہ) اور مسلم (۳/۱۲۱۶، ۱۲۱۵ طبع لکھنؤ) نے کی ہے۔

(۳) تفسیر القرطبی ۳/۳۵۶، ۳۵۸، حاشیہ القلیوبی ۲/۱۷۶، ۱۷۵۔

اس کے مالک کو اس کا لوٹانا واجب ہوگا، اور جو شخص مسلمان ہو جائے اور اس کا سود ہو تو اگر اس پر قبضہ کر لیا ہو تو وہ اس کا ہو جائے گا، اس لئے کہ اللہ تعالیٰ کا ارشاد ہے: ”فَمَنْ جَاءَهُ مَوْعِظَةٌ مِنْ رَبِّهِ فَانْتَهَى فَلَهُ مَا سَلَفَ“<sup>(۱)</sup> (پھر جس کسی کو نصیحت اس کے پروردگار کی طرف سے پہنچ گئی اور وہ باز آ گیا تو جو کچھ پہلے ہو چکا وہ اس کا ہو چکا)۔ نیز رسول اللہ ﷺ کا ارشاد ہے: ”مَنْ أَسْلَمَ عَلَيَّ شَيْءٌ فَهُوَ لَهُ“<sup>(۲)</sup> (جو شخص مسلمان ہو جائے اور اس کے پاس کوئی چیز ہو تو وہ اس کی ہوگی)، لیکن اگر سود پر قبضہ نہ کیا ہو تو اب اس کے لئے لینا جائز نہ ہوگا، اور جس پر وہ ربا تھا وہ اس سے ساقط ہو جائے گا، میرے علم کے مطابق اس میں کسی کا اختلاف نہیں ہے<sup>(۳)</sup>۔

حنفیہ فرماتے ہیں: بیع میں ربا کی شرط لگانے سے بیع فاسد ہو جائے گی، لیکن معاملات میں فاسد اور باطل کے درمیان فرق کرتے ہیں، اس لئے بیع فاسد میں بیع پر قبضہ کر لینے سے ملکیت ثابت ہو جاتی ہے، لیکن بیع باطل میں قبضہ کی وجہ سے ملکیت ثابت نہیں ہوتی، ابن عابدین فرماتے ہیں: عبادات میں بطلان اور فساد دونوں برابر ہیں، لیکن جہاں تک معاملات کا تعلق ہے تو معاملہ کا اثر اگر اس پر مرتب نہ ہو تو وہ باطل ہے، اور اگر اثر مرتب ہو لیکن شرعی طور پر فسخ کرنا مطلوب ہو تو وہ فاسد ہے ورنہ صحیح ہے<sup>(۴)</sup>۔

سودی بیع حنفیہ کے نزدیک بیع فاسد ہے، اور ان کے نزدیک

امام مسلم نے روایت کیا ہے کہ رسول اللہ ﷺ نے ارشاد فرمایا: ”ربا الجاهلیة موضوع و أول ربا أضع ربانا: ربا عباس بن عبد المطلب، فإنه موضوع كله“<sup>(۱)</sup> (زمانہ جاہلیت کے ربا کو ختم کیا جاتا ہے، اور سب سے پہلے میں اپنے ربا یعنی عباس بن عبد المطلب کے ربا کو ختم کرتا ہوں، یعنی وہ سب ختم ہے)، اس کے بارے میں امام نووی، مسلم کی شرح میں لکھتے ہیں کہ ”وضع“ سے مراد رد کرنا اور باطل کرنا ہے<sup>(۲)</sup>۔

ابن رشد اس کی تفصیل بیان کرتے ہوئے فرماتے ہیں: جو کوئی بیع و شرا کا معاملہ کرے اور اس میں سود اور ربا کو داخل کرے اور ربا کو وہ حلال نہ سمجھے تو اگر وہ عدم واقفیت کا عذر پیش نہ کرے تو اس کو سخت سزا دی جائے گی، اور جو بیع موجود ہو وہ فسخ کر دی جائے گی، اس کی دلیل یہ ہے کہ رسول اللہ ﷺ نے سعدین کو مال غنیمت کا ایک برتن جو سونے یا چاندی کا تھا فروخت کرنے کا حکم دیا، ان دونوں نے ہر تین کو چار سے یا ہر چار کو تین سے عین شی سے فروخت کر دیا، تو حضور ﷺ نے ان دونوں سے فرمایا: ”أربيتما فرداً“<sup>(۳)</sup> (تم دونوں نے ربا کا معاملہ کیا ہے لہذا اسے رد کر دو)۔

اور اگر بیع ختم ہو جائے گی تو اس کو صرف رأس المال ملے گا خواہ ربا پر قبضہ کیا ہو یا نہ کیا ہو، اور اگر قبضہ کر لیا ہو تو اس کے مالک کو لوٹا دے گا، اسی طرح اگر کوئی ربا کا معاملہ کرے پھر توبہ کر لے تو اس کو صرف اس کا رأس المال ملے گا، اور جس ربا پر اس نے قبضہ کر لیا ہے

(۱) سورہ بقرہ ۲۷۵۔

(۲) حدیث: ”مَنْ أَسْلَمَ عَلَيَّ شَيْءٌ فَهُوَ لَهُ.....“ کی روایت بیہقی (۱۱۳/۹) طبع دائرۃ المعارف العثمانیہ نے حضرت ابو ہریرہؓ سے کی ہے، لیکن اس کے اندر ایک راوی کے ضعیف ہونے کی بنا پر بیہقی نے اس کو ضعیف قرار دیا ہے، اور یہ فرمایا کہ یہ حدیث مسئلہ نقل کی گئی ہے۔

(۳) المقدمات ۵۰۳۔

(۴) المبسوط ۱۲، ۱۰۹، الدر المختار ۲۹/۵، ۱۲۲/۳۔

(۱) حدیث: ”ربا الجاهلیة موضوع....“ کی روایت مسلم (۸۸۹/۲) طبع الحلی نے حضرت جابر بن عبد اللہ سے کی ہے۔

(۲) صحیح مسلم بشرح النووی ۱۸۳/۸۔

(۳) حدیث: ”أربيتما فرداً.....“ کی روایت امام مالک نے موطا (۶۳۲/۲) طبع الحلی میں حضرت یحییٰ بن سعید سے مسئلہ کی ہے۔ سعدین سے مراد (جیسا کہ المجموع میں ہے) سعد بن مالک اور سعد بن عبادہ ہیں۔

بن ارقم، حضرت براء بن عازب سے اور تابعین میں سے عطاء بن ابی رباح اور فقہاء مکہ سعید اور عروہ وغیرہ سے مروی ہے کہ وہ اس کے صحیح ہونے کے قائل ہیں (۱)۔

ربا الفضل میں اختلاف کا خاتمہ اور اس کی حرمت پر اجماع کا دعویٰ:

۱- امام نووی نے ابن المنذر سے نقل کیا ہے کہ انہوں نے فرمایا: علماء امصار مثلاً مالک بن انس اور ان کے ہمنا علماء مدینہ، سفیان ثوری اور ان کے موافق علماء عراق، امام اوزاعی اور ان کی رائے سے اتفاق رکھنے والے علماء شام، لیث بن سعد اور ان کے ہم خیال مصری علماء، شافعی اور ان کے اصحاب، احمد و اسحاق اور ابو ثور، ابو حنیفہ اور ابو یوسف سمجھوں گا اس پر اتفاق ہے کہ سونے کی بیج سونے سے، چاندی کی چاندی سے، گندم کی گندم سے، اور جو کی جو سے، کھجور کی کھجور سے، اور نمک کی نمک سے تفاضل کے ساتھ نہ تو ہاتھوں ہاتھ جائز ہے نہ ادھار جائز ہے، اور جو شخص ایسا کرے گا تو وہ سودی کاروبار کرے گا اور بیج فسخ کی جائے گی، ابن المنذر فرماتے ہیں: ہم نے یہ قول اصحاب رسول اللہ ﷺ اور تابعین کی ایک بڑی جماعت سے نقل کیا ہے (۲)۔

سبکی نے مختلف وجوہ کی بنا پر دعویٰ اجماع پر مناقشہ کیا ہے، اور اس نتیجہ پر پہنچے ہیں کہ ربا الفضل کی حرمت کے بارے میں اجماع کا دعویٰ کرنا کئی وجوہ سے صحیح نہیں ہے، لیکن اللہ کا فضل ہے کہ ہمیں اس سلسلے میں اجماع کی ضرورت نہیں ہے، کیونکہ بہت سی صحیح نصوص موجود ہیں، اور اجماع کی ضرورت ایسے ہی دقیق مسئلہ میں پیش آتی

بیج فاسد کا حکم یہ ہے کہ قبضہ سے عوض کی ملکیت ثابت ہو جائے گی، اور اگر وہ موجود ہو تو لوٹانا ضروری ہوگا، اور اگر وہ شئی ہلاک ہوگئی ہو تو اس کا مثل یا اس کی قیمت لوٹانا واجب ہوگا، اور اگر سودی اضافہ باقی ہو تو اس کا واپس کرنا بھی ضروری اور واجب ہوگا، ورنہ اس کا ضمان نہیں لوٹانا جائے گا۔

ابن عابدین فرماتے ہیں: خلاصہ اس کا یہ ہے کہ اس میں دو حقوق ہیں، ایک تو حق عبد ہے، اور وہ یہ ہے کہ اگر عین شئی موجود ہو تو اس کو لوٹائے، اور اگر ہلاک ہو گیا ہو تو اس کے مثل کو لوٹائے، اور دوسرا حق شرع ہے، اور وہ یہ ہے کہ شرعاً ممنوع عقد کو توڑ کر عین شئی کو لوٹائے، اور چونکہ ہلاک ہو جانے کے بعد عین شئی کی واپسی ناممکن ہے لہذا مثل کی واپسی جو محض حق عبد ہے متعین ہوگی، پھر یہ کہ عین شئی اگر باقی ہو تو اس کی واپسی اس صورت میں ہوتی ہے جب کہ عقد بیج اضافہ کے ساتھ ہوا ہو، لیکن اگر دس درہم کو دس درہم کے بدلے فروخت کرے اور بطور ہبہ ایک دانق کا اضافہ کر دے تو اس سے عقد فاسد نہیں ہوگا (۱)۔

ربا الفضل میں اختلاف:

۱۶- پوری امت کا اس پر اتفاق ہے کہ اشیائے ربویہ کی بیج میں اگر تفاضل ادھار کے ساتھ جمع ہو جائے تو تفاضل حرام ہے، لیکن اگر صرف تفاضل ہو اور نقد ہو تو اس میں دور قدیم سے اختلاف ہے، صحابہ میں سے حضرت عبد اللہ بن عباس اور حضرت عبد اللہ بن مسعود اباحت کے قائل ہیں، اسی طرح حضرت عبد اللہ بن عمر بھی اس کے قائل ہیں، اور ان کا رجوع بھی ثابت ہے، اور حضرت عبد اللہ بن زبیر، حضرت اسامہ بن زید اور کچھ احتمال کے ساتھ حضرت معاویہ، حضرت زید

(۱) المجموع ۲۶/۱۰، ۳۳۔

(۲) المجموع ۳۰/۱۰، ۴۱۔

(۱) رد المحتار ۴/۱۷۷، البحر الرائق ۶/۱۳۶۔

ہے جس کی بنیاد قیاس یا دقیق استنباط ہو<sup>(۱)</sup>۔

حضرت عبادہ بن صامتؓ سے مروی ہے کہ رسول اللہ ﷺ نے ارشاد فرمایا: ”الذهب بالذهب، والفضة بالفضة، والبر بالبر، والشعير بالشعير، والتمر بالتمر، والملح بالملح، مثلا بمثل، سواء بسواء، يدا بيد، فإذا اختلفت هذه الأصناف فبيعوا كيف شئتم إذا كان يدا بيد“<sup>(۱)</sup> (سونے کی بیع سونے سے، چاندی کی چاندی سے، گندم کی گندم سے، جو کی جو سے، کھجور کی کھجور سے، نمک کی نمک سے برابر برابر دست بدست ہوگی، البتہ اگر یہ اصناف بدل جائیں تو جس طرح چاہو فروخت کرو بشرطیکہ دست بدست ہو)۔

وہ حدیث جس کی روایت حضرت اسامہ بن زیدؓ نے کی ہے کہ نبی کریم ﷺ نے فرمایا: ”إنما الربا في النسيئة“ (ربا صرف ادھار میں ہے)<sup>(۲)</sup> اس کے بارے میں ابن القیم فرماتے ہیں: اس جیسے مواقع میں مراد کمال کو منحصر کرنا ہے یعنی ربا کا کل طور پر صرف نسیئہ میں ہی پایا جاتا ہے، جیسے کہ ارشاد ربانی ہے: ”إِنَّمَا الْمُؤْمِنُونَ الَّذِينَ إِذَا ذُكِرَ اللَّهُ وَجِلَّتْ قُلُوبُهُمْ وَإِذَا تُلِيَتْ عَلَيْهِمْ آيَاتُهُ زَادَتْهُمْ إِيمَانًا وَعَلَىٰ رَبِّهِمْ يَتَوَكَّلُونَ“<sup>(۳)</sup> (ایمان والے تو بس وہ ہوتے ہیں کہ جب (ان کے سامنے) اللہ کا ذکر کیا جاتا ہے تو ان کے دل سہم جاتے ہیں، اور جب انہیں اس کی آیتیں پڑھ کر سنائی جاتی ہیں تو وہ ان کا ایمان بڑھا دیتی ہیں، اور وہ اپنے پروردگار پر توکل رکھتے ہیں)۔ اسی طرح حضرت ابن مسعودؓ کا قول ہے: ”إنما العالم

ربا الفضل کی حرمت پر دلالت کرنے والی احادیث:

۱۸- ربا الفضل کی حرمت سے متعلق بہت سی احادیث نبی ﷺ سے مروی ہیں<sup>(۲)</sup>، جن میں سے چند احادیث حسب ذیل ہیں:

حضرت عثمان بن عفانؓ رسول اللہ ﷺ کا قول نقل کرتے ہیں کہ آپ ﷺ نے فرمایا: ”لا تبيعوا الدينار بالدينارين ولا الدرهم بالدرهمين“<sup>(۳)</sup> (ایک دینار دو دینار کے بدلے اور ایک درہم دو درہم کے بدلے مت فروخت کرو)۔

حضرت علی بن ابی طالبؓ سے مروی ہے کہ رسول اللہ ﷺ نے ارشاد فرمایا: ”الدينار بالدينارين و الدرهم بالدرهم، لا فضل بينهما، فمن كانت له حاجة بورق، فليصرفها بذهب، ومن كانت له حاجة بذهب فليصرفها بورق، و الصرف هاء وهاء“<sup>(۴)</sup> (دینار کی بیع دینار سے اور درہم کی بیع درہم سے ہوگی، لیکن دونوں میں کوئی اضافہ نہیں ہوگا، جس کو چاندی کی ضرورت ہو تو وہ سونے کے ذریعہ اس کو خرید لے اور جس کو سونے کی ضرورت ہو وہ اس کو چاندی سے خرید لے، اور فروخت اس طرح اس طرح ہوگی)۔

(۱) المجموع ۱۰/۱۰۴، ۱۰/۱۰۳، ۱۰/۱۰۲، ۱۰/۱۰۱۔

(۲) المجموع ۱۰/۱۰۴، ۱۰/۱۰۳۔

(۳) المجموع ۱۰/۶۰۔

(۱) حدیث: ”الذهب بالذهب، والفضة بالفضة.....“ کی روایت مسلم (۱۲۱۱/۳ طبع لکھنؤ) نے کی ہے۔

(۲) حدیث: ”إنما الربا في النسيئة.....“ کی روایت مسلم (۱۲۱۸/۳ طبع لکھنؤ) نے کی ہے، اور بخاری (فتح ۳۸۱/۳ طبع السلفیہ) نے اس کی روایت ان الفاظ میں کی ہے: ”لاربا الا في النسيئة“۔

(۳) سورہ انفال ۲۔

حدیث: ”لا تبيعوا الدينار بالدينارين ولا الدرهم.....“ کی روایت مسلم (۱۲۰۹/۳ طبع لکھنؤ) نے کی ہے۔

(۴) حدیث: ”الدينار بالدينارين.....“ کی روایت ابن ماجہ (۶۰/۲ طبع لکھنؤ) اور حاکم (۳۹/۲ طبع دائرة المعارف العثمانیہ) نے حضرت علی بن ابی طالبؓ سے کی ہے، اور حاکم نے اس کو صحیح قرار دیا ہے، اور ذہبی نے اس کی موافقت کی ہے۔

(جو) کو بھی اسی میں شمار کرتے ہیں (۱)۔

علماء کا اس بات پر اتفاق ہے کہ ربا الفضل صرف ایک جنس میں ہوا کرتا ہے، اور دو مختلف جنس کی چیزوں میں ربا الفضل نہیں ہوگا، خواہ وہ دونوں ایک دوسرے سے قریب ہوں، اس لئے کہ نبی پاک ﷺ نے فرمایا: ”بیعوا الذهب بالفضة كيف شئتم يدا بيد“ (۲) (سونے کو چاندی کے بدلے دست بدست جیسے چاہو فروخت کرو)۔

سعید بن جبیرؓ اس کی مخالفت کرتے ہوئے فرماتے ہیں: ہر ایسی دو چیزیں جو انتفاع کے اعتبار سے ایک دوسرے سے قریب ہوں ان میں سے ایک کو دوسرے سے تفاضل کے ساتھ فروخت کرنا جائز نہیں ہے، مثلاً گندم کو جو سے اور کھجور کو خشک انگور سے فروخت کرنا، کیونکہ نفع کے اعتبار سے یہ دونوں ایک دوسرے سے قریب ہیں، لہذا ایک جنس کی دونوں کے قائم مقام ہوں گے (۳)۔

ان اشیاء کے علاوہ میں اختلاف:

۲۰- حضرت عبادہ بن صامتؓ والی حدیث اور دیگر احادیث میں

(۱) تفسیر القرطبی ۳/۳۹۳ ”سلت“ اس جو کو کہتے ہیں جس میں چھلکانہ ہو اور یہ غور و حجاز میں ہوتا ہے، یہ جوہری کا قول ہے، اور ابن فارس نے کہا: جو کی ایک قسم ہے جس کا چھلکا باریک اور دانہ چھوٹا ہو، اور ازہری نے کہا: ”سلت“ جو اور گیہوں کے درمیان ایک دانہ ہے، اس پر جو کے چھلکے کی طرح چھلکا نہیں ہوتا ہے، تو وہ اپنی چکنائی میں گیہوں کی طرح ہے، اور اپنی ٹھنڈک اور طبیعت میں جو کی طرح ہے (المصباح المنیر)، اور جو اہرہ الاکلیل ۱۸/۲ میں ہے: یہ گندم اور جو کے درمیان ایک دانہ ہے جس کا چھلکا نہیں ہوتا ہے۔

(۲) حدیث: ”بیعوا الذهب بالفضة كيف شئتم يدا بيد“ اس مفہوم کی روایت بخاری (فتح ۹/۳۷۹، ۳۸۳، طبع السلفیہ) اور مسلم (۳/۱۲۱۳ طبع الحلبي) نے ابوبکر سے کی ہے، مسلم اور ابوعوانہ کے نزدیک الفاظ اسی طرح ہیں جیسا کہ فتح (۳/۸۳۳) میں ہے۔

(۳) المغنی ۵/۲۔

الذی یخشى اللہ“ (عالم صرف وہ ہے جو اللہ سے ڈرتا ہے)، اسی کے مثل ابن حجر کے نزدیک ہے وہ فرماتے ہیں: اللہ کے رسول ﷺ کا قول ”لاربا إلا فی النسیئة“ کا مفہوم یہ ہے کہ یہ سخت ترین حرام ربا ہے جس پر دردناک عذاب کی دھمکی دی گئی ہے، جیسے کہ اہل عرب یہ کہتے ہیں کہ پورے ملک میں سوائے زید کے کوئی عالم نہیں ہے، حالانکہ اس کے علاوہ بہت سے علماء ہوتے ہیں، اور ایسے جملوں کا مقصد نفی کمال ہوتا ہے نفی اصل نہیں (۱)۔

اور شوکانی فرماتے ہیں: تطبیق اس طور پر ہو سکتی ہے کہ حضرت اسامہ کی حدیث کا مفہوم عام ہو، کیونکہ وہ ہر شئی سے ربا الفضل کی نفی پر دلالت کرتی ہے، خواہ وہ اجناس ربویہ ہو یا نہ ہو، لہذا یہ حدیث دیگر احادیث کے مقابلہ میں مطلقاً زیادہ عام ہے، لہذا اس عام مفہوم کو بھی ان احادیث کے منطوق کے ذریعہ خاص کر دیا جائے گا (۲)۔

وہ اشیاء جن میں ربا کی حرمت پر نص ہے:

۱۹- جن اشیاء میں ربا کی حرمت نص سے ثابت ہے وہ چھ ہیں: سونا، چاندی، گندم، جو، کھجور، اور نمک، اس کی صراحت تو بہت سی احادیث میں آئی ہے، لیکن حضرت عبادہ بن صامتؓ کی سابقہ حدیث سب سے زیادہ مکمل ہے۔

قرطبی فرماتے ہیں: اس حدیث کے مقتضی پر تمام علماء کا اتفاق ہے، اور فقہاء کی ایک جماعت بھی اسی کی قائل ہے، صرف گندم اور جو کو امام مالک ایک ہی صنف شمار کرتے ہیں، لہذا ان دونوں میں سے ایک کے بدلے دو کی بیع جائز نہیں ہوگی، لیث، اوزاعی اور اکثر علماء مدینہ و شام کی یہی رائے ہے، نیز امام مالک ”سلت“ (بغیر چھلکے کے

(۱) المغنی ۴/۴، احکام القرآن ۴/۶۶، صحیح مسلم ۱۱/۲۵، إعلام الموقعین

۱۵۵/۲، فتح الباری ۴/۳۰۴۔

(۲) نیل الأوطار ۵/۲۱۶-۲۱۷۔

ربا میں مبتلا ہونے کا خطرہ ہے)، اس حدیث میں صاع سے عین صاع مراد نہیں بلکہ صاع کے اندر کی چیز مراد ہے، جس طرح یہ کہا جاتا ہے: خذ هذا الصاع (یہ صاع لو) یعنی جو چیز صاع میں ہے وہ لو، اور اسی طرح وہبت لفلان صاعاً من الطعام (میں نے فلاں کو ایک صاع ہبہ کیا یعنی ایک صاع نلہ ہبہ کیا)۔

حضرت ابو ہریرہؓ اور حضرت ابوسعید خدریؓ کی حدیث میں ہے کہ رسول اللہ ﷺ نے بنی عدی کے ایک انصاری کو خیبر کا عامل بنا کر بھیجا، وہ وہاں سے عمدہ قسم کی کھجور لے کر آئے، تو رسول اللہ ﷺ نے ان سے دریافت کیا: ”أكل تمر خيبر هكذا؟“ قال: لا والله، يا رسول الله، إنا لنشتري الصاع بالصاعين من الجمع. فقال رسول الله ﷺ: ”لا تفعلوا، ولكن مثلاً بمثل، أو بيعوا هذا واشتروا بضمنه من هذا، وكذلك الميزان“ (۱) (خیبر کی ساری کھجوریں کیا اسی طرح کی ہوتی ہیں؟ انہوں نے جواب دیا: بخدا نہیں، اے اللہ کے رسول! بلکہ ہم دو صاع ردی کھجور کے بدلے ایک صاع خرید لیتے ہیں، تو آپ ﷺ نے فرمایا: ایسا مت کیا کرو، بلکہ برابر برابر خرید کرو، یا اس کو فروخت کر کے دوسری اچھی قسم کی کھجور اسی قیمت سے خرید لیا کرو، اور اسی طرح وزن کی جانے والی چیزوں میں بھی کیا کرو)، لہذا ان احادیث سے یہ بات واضح ہوگئی کہ ان چھ چیزوں کے علاوہ اشیاء کی طرف بھی حرمت متعدی ہوگی، کیونکہ حدیث میں اس کا ذکر نہیں ہے کہ صرف چھ چیزیں ہی مال ربا ہیں، بلکہ چھ چیزوں میں ربا کا حکم بیان کیا گیا ہے۔

حدیث میں خصوصیت کے ساتھ انہی چھ اشیاء کو ذکر کرنے کا فائدہ یہ ہے کہ عام طور پر اس زمانہ میں معاملات انہیں اشیاء میں

(۱) حدیث: ”أكل تمر خيبر هكذا...“ کی روایت بخاری (الفتح ۳۳۷/۳۱۷ طبع السلفية) اور مسلم (۱۲۱۵/۳ طبع لکھنؤ) نے کی ہے، الفاظ مسلم کے ہیں۔

جن چھ چیزوں کی صراحت ہے ان کے علاوہ اشیاء میں فقہاء کا اختلاف ہے کہ آیا جس طرح ان چھ چیزوں میں ربا حرام ہے ان کے علاوہ میں بھی حرام ہے یا نہیں؟

عام علماء کی رائے یہ ہے کہ سود کی حرمت ان چھ چیزوں میں ہی منحصر نہیں ہے بلکہ یہ حکم ہر اس چیز میں ہوگا جو ان کے معنی میں ہو، یعنی ان تمام اشیاء میں جن میں وہ علت پائی جائے جو حدیث میں مذکور چھ چیزوں میں حرمت کا سبب ہے، کیونکہ ان چیزوں میں ربا کا ثبوت کسی علت کی بنا پر ہے، لہذا وہ علت جو سبب تحریم ہے جس میں بھی پائی جائے گی حرمت ربا اس میں ثابت ہوگی، اس لئے کہ قیاس دلیل شرعی ہے، لہذا حکم کی علت نکالی جائے گی، اور جہاں یہ علت پائی جائے گی حکم ثابت ہوگا۔

ان کی دلیل یہ ہے کہ حضرت مالک بن انس اور اسحاق بن ابراہیم الحنفی نے ان چھ چیزوں میں ربا کی حرمت کی حدیث روایت کی جس کے آخر میں ہے: ”و كذلك كل ما يكال ويوزن“ (۱) (اسی طرح کیل اور وزن کی جانے والی ہر چیز ہے) جو اس بات کی صریح دلیل ہے کہ یہ حکم تمام اموال کی طرف متعدی ہوگا، اور حضرت عبد اللہ بن عمرؓ سے مروی ہے کہ آپ ﷺ نے ارشاد فرمایا: ”لتبيعوا الدرهم بالدرهمين ولا الصاع بالصاعين فإني أخشى عليكم الرما“ (۲) (ایک درہم کو دو درہم سے اور ایک صاع کو دو صاع سے فروخت نہ کرو، کیونکہ مجھے تمہارے بارے میں

(۱) حدیث: ”و كذلك كل ما يكال ويوزن...“ کی روایت بیہقی (۲۸۶/۵ طبع دائرة المعارف العثمانية) نے ان الفاظ کے ساتھ کی ہے: ”و كل ما يكال أو يوزن“۔

(۲) حدیث عبد اللہ بن عمرؓ: ”لا تبعوا الدرهم بالدرهمين...“ کی روایت احمد (۱۰۹/۲ طبع الميمنية) نے کی ہے، احمد شاکر نے المسند پر اپنی تعلیق (۱۸۲/۸ طبع المعارف) میں اس کی اسناد کو ضعیف قرار دیا ہے۔



نہیں ہے<sup>(۱)</sup>۔

منصوص اشیاء میں حرمت ربا کی علت:

۲۱- تمام فقہاء کا اس پر اتفاق ہے کہ منصوص اشیاء میں حرمت ربا کی اصل کوئی نہ کوئی علت ہے، اور جن اشیاء میں بھی وہ علت پائی جائے گی حرمت ربا کا حکم اس کی طرف متعدی ہوگا، نیز سونے اور چاندی کی علت ایک ہے، اور دوسری چاروں چیزوں کی علت ایک ہے، البتہ اس علت کے بارے میں فقہاء کا اختلاف ہے۔

۲۲- حنفیہ فرماتے ہیں کہ علت جنس اور قدر ہے، جنس کا علم قول رسول ﷺ ”الذهب بالذهب، والحنطة بالحنطة“<sup>(۲)</sup> سے اور قدر کا علم بھی قول رسول ﷺ ”مثلا بمثل“ سے ہوا، اور قدر سے مراد کیلی اشیاء میں کیل اور وزنی اشیاء میں وزن ہے، اس لئے کہ حضور اکرم ﷺ کا ارشاد ہے: ”وكدلك كل ما يكال و يوزن“<sup>(۳)</sup> (یہی حکم ہر کیلی اور وزنی چیز کا ہے) اور آپ ﷺ کا قول ہے: ”لا تبیعوا الصاع بالصاعین“<sup>(۴)</sup> (ایک صاع کو دو صاع کے بدلے فروخت نہ کرو)، اور یہ ہر کیلی شی کو خواہ وہ کھائی جانے والی ہو یا نہ ہو عام ہے، نیز اس لئے کہ حکم کا تعلق کیل اور وزن سے ہے، یا تو بطور اجماع (حنفیہ کے نزدیک) یا اس وجہ سے کہ برابر ہونے کا علم کیل یا وزن سے ہی ہوتا ہے، اور ایسی شی کو علت ماننا جس سے حکم بالاتفاق متعلق ہو یا جس سے حقیقتاً برابری کا علم ہوتا ہو، یہ زیادہ بہتر ہے بہ نسبت اس کے کہ مختلف فیہ کی طرف رجوع کیا جائے،

ہوتے تھے، جیسا کہ حدیث میں اس کا ذکر موجود ہے: ”کنا فی المدینة نبيع الأوساق و نبتاعها“<sup>(۱)</sup> (ہم لوگ مدینہ میں اوساق کی خرید و فروخت کیا کرتے تھے)، و سق سے وہ اشیاء مراد ہیں جو اس کے ذریعہ وزن کر کے بیچی یا خریدی جاتی تھیں اور جس کی ضرورت اکثر و بیشتر پیش آتی تھی، اور وہ یہی مذکورہ چیزیں ہیں<sup>(۲)</sup>۔ طاؤس، مسروق، شعبی، قتادہ، عثمان الہتمی اور منکرین قیاس کے متعلق بیان کیا جاتا ہے کہ ان کے نزدیک حرمت ربا انہی چھ اشیاء میں منحصر ہے جن میں ربا کی حرمت کے بارے میں نصوص وارد ہوئے ہیں، اور وہ فرماتے ہیں کہ ان کے علاوہ دیگر اشیاء کی طرف حرمت متعدی نہیں ہوگی بلکہ وہ اپنی اصل اباحت پر باقی رہیں گی، ان کے دلائل درج ذیل ہیں:

شارع نے کیل کی جانے والی اور کھائی جانے والی چیزوں میں سے خاص طور پر چار چیزوں کا ذکر کیا ہے اگر حکم تمام کیلی اور خوردنی اشیاء میں ثابت ہوتا تو کہتے کہ کیلی اشیاء کی بیع کیلی سے تفاضل کے ساتھ مت کرو، یا مطعوم کی بیع مطعوم سے تفاضل کے ساتھ مت کرو، اگر اس طرح کہا جاتا تو بہت مختصر جملہ ہونے کے ساتھ بہت مفید ہوتا، لیکن جب یہ نہیں کہا بلکہ چار کا تذکرہ کیا تو اس سے معلوم ہوا کہ حرمت انہی چار میں منحصر ہے، اور محل نص سے غیر محل نص کی طرف حکم اسی وقت متعدی ہو سکتا ہے جب کہ مورد نص میں حکم کی علت بیان کی جائے، حالانکہ منکرین قیاس کے نزدیک یہ جائز ہی

(۱) المبسوط ۱۲/۱۱۲، المجموع ۹/۳۹۳، تفسیر الرازی ۷/۹۲-۹۳، المغنی ۴/۵۰

(۲) اس حدیث کی تخریج فقرہ ۱۰ میں گزر چکی ہے۔

(۳) اس حدیث کی تخریج فقرہ ۲۰ میں گزر چکی ہے۔

(۴) حدیث: ”لا تبیعوا الصاع بالصاعین.....“ کی روایت حضرت عبداللہ

بن عمرؓ کی حدیث کا ایک حصہ ہے، جس کی تخریج فقرہ ۲۰ میں گزر چکی ہے۔

(۱) حدیث: ”کنا فی المدینة نبيع الأوساق و نبتاعها“ کی روایت نسائی

(۲) طبع المکتبہ التجاریہ (اور حاکم ۵/۲ طبع دائرة المعارف العثمانیہ)

نے قیس بن اُبی غرزہ سے کی ہے، حاکم نے اس کو صحیح قرار دیا ہے اور ذہبی نے

اس کی موافقت کی ہے۔

(۲) المبسوط ۱۲/۱۱۲، جواہر الإکلیل ۲/۱۷۱، المجموع ۹/۳۹۳، المغنی ۴/۵۰

ضرورت بھی زیادہ ہوتی ہے۔

اور ربالنساء کی علت محض بطور دوا کے کھانے والی شئی کا ہونا ہے، لہذا پھل سبزی مثلاً ککڑی، خربوزہ وغیرہ شامل ہوں گے<sup>(۱)</sup>۔

۲۴- شافعیہ کی رائے یہ ہے کہ سونے اور چاندی میں حرمت ربا کی علت غالباً (اکثر) ان دونوں کا ثمن کی جنس ہونا ہے، جیسا کہ ماروردی نے امام شافعی سے نقل کیا ہے، اور اکثر اس کو جنسیت اثمان یا جوہریت اثمان سے تعبیر کرتے ہیں، اور یہ علت صرف سونے اور چاندی تک محدود ہے ان کے علاوہ دیگر چیزوں کی نہیں ہے، کیونکہ یہ علت دوسروں میں نہیں پائی جاتی، تو سونے اور چاندی میں حرمت ربا کی علت کوئی ایسی شئی نہیں ہے جو ان کے علاوہ دیگر اموال میں پائی جائے، اس لئے کہ اگر حرمت ایسی چیز کی وجہ سے ہوتی جو ان دونوں کے علاوہ میں بھی پائی جاتی تو ان دونوں کے علاوہ اموال میں بھی بیع سلم جائز نہیں ہوتی، اس لئے کہ دو چیزیں جن میں ربا کی علت ایک ہو ان میں سے ایک کے ذریعہ دوسرے میں بیع سلم کرنا جائز نہیں ہے، مثلاً سونا اور چاندی، گندم اور جو وغیرہ، تو جب سونے اور چاندی کے ذریعہ کیلی اور وزنی اشیاء اور ان کے علاوہ دیگر اموال میں بیع سلم جائز ہے تو اس سے معلوم ہوتا ہے کہ سونے اور چاندی میں علت ایسی چیز ہے جو متعدی نہیں ہو سکتی، اور وہ ہے ان دونوں کا جنس اثمان ہونا۔

سونے اور چاندی میں حرمت ربا کی علت بیان کرتے ہوئے ”غالباً“ کا لفظ فلوس سے احتراز کے طور پر ذکر کیا گیا ہے، جب کہ درہم و دانیر کی طرح اس کا بھی چلن ہو جائے، اگرچہ بعض ملکوں میں اس کو ثمنیت کی حیثیت حاصل ہے، لیکن غالباً اس کا شمار جنس اثمان میں نہیں ہوتا ہے، اور جن چیزوں میں ربا جاری ہوگا ان میں

جس میں درحقیقت برابری کا علم نہ ہو، اور اس لئے بھی کہ تساوی اور مماثلت شرط ہے، اس کی دلیل خود حضور ﷺ کا ارشاد: ”مثلاً بمثل“ ہے اور بعض روایات میں ”سواء بسواء“ ہے، یا لوگوں کے مال کی حفاظت کی غرض سے، اور مماثلت صورت و معنی دونوں سے پوری ہوتی ہے، اور یہ صرف جنس اور قدر میں ہے، اس لئے کہ کیل اور وزن سے مماثلت صوری ہوتی ہے اور جنس سے مماثلت معنوی ہوتی ہے، لہذا ان کو علت ماننا زیادہ بہتر ہوگا<sup>(۱)</sup>۔

۲۳- مالکیہ فرماتے ہیں کہ نفقہ میں علت ربا مختلف فیہ ہے، ایک قول یہ ہے کہ ثمنیت کا غلبہ ہے، اور ایک قول ہے کہ مطلق ثمنیت ہے، اور نفقہ میں علت ربا صرف ثمنیت اس لئے ہے کہ اگر ان میں ربا حرام نہ قرار دیا جائے تو قلت کا سبب بن جائے گا، اور لوگ ضرر میں مبتلا ہو جائیں گے۔

اور غلہ میں ربا الفضل کی علت اقتیات اور ذخیرہ اندوزی ہے، یہی قول مشہور ہے، اور اکثر فقہاء کی یہی رائے ہے اور اسی پر فتویٰ ہے، اور اقتیات کے معنی یہ ہیں کہ جس سے انسان کی زندگی کی بقا اور اس کی حفاظت و صیانت متعلق ہو یعنی اس پر اکتفا کر لینے سے صحت نہ بگڑے، اور اقتیات کے حکم میں اصلاح غذا بھی ہے مثلاً نمک مسالہ وغیرہ، اور ادخار کا مطلب یہ ہے کہ عادتاً ایک مدت تک روک رکھنے سے اس میں خرابی پیدا نہ ہو، ظاہر مذہب کے مطابق اس کی کوئی حد نہیں ہے بلکہ وہ ہر چیز میں اس کے حسب حال ہوتی ہے، بلکہ اس کا مدار عرف پر ہے، تو معتاد طور پر ذخیرہ اندوزی کا اعتبار ہوگا، عادت کے خلاف ذخیرہ اندوزی کا اعتبار نہیں کیا جائے گا۔

غلہ میں حرمت ربا کی علت اقتیات و ادخار اس لئے ہے کہ زیادہ نفع کی لالچ میں انسان اس کو اسٹاک کر لیتا ہے، کیونکہ اس کی

(۱) حاشیۃ الدسوقی علی الشرح الکبیر ۱/۳-۴۲، حاشیۃ العدوی علی کفایۃ الطالب

کاٹنا) اور جلد (کوڑے لگانا) چورا اور زانی سے متعلق ہے (۱) اس لئے غلہ جب تک کھائے جانے کے قابل رہے گا اس میں ربا حرام ہوگا، لیکن جب بودیا جائے اور کھائے جانے کے لائق نہ رہے تو ربا اس میں حرام نہیں ہوگا، پھر جب دانہ تیار ہو جائے گا اور کھانے کے لائق ہو جائے گا تو اس میں ربا حرام ہو جائے گا، لہذا اس سے معلوم ہوا کہ اس میں علت اس کا کھائے جانے کے لائق ہونا ہے، اسی بنا پر تمام کھائی جانے والی چیزوں میں ربا حرام ہوگا۔

امام شافعی کا قول قدیم یہ ہے کہ چاروں چیزوں میں حرمت ربا کی علت ان کا کھائے جانے کے لائق اور کیلی ہونا یا ان کا کھائے جانے کے لائق اور موزون ہونا ہے، اس بنا پر ربا صرف ان اشیاء خوردنی میں حرام ہوگا جو کیلی یا وزنی ہوں۔

اور قول جدید راجح ہے، شافعیہ اس پر مسئلہ کی تفریح کرتے ہیں، ان کا کہنا ہے کہ مطعوم سے مراد وہ اشیاء ہیں جو عام طور پر آدمی کے کھانے کے لئے ہوں، اس طرح کہ اس کا اصل اور غالب مقصد کھانا ہو اگرچہ کبھی کبھی نہیں بھی کھائی جاتی ہوں، اور کھانے کی مختلف صورتیں ہیں: یا تو بطور غذا کے ہو، یا تنفکے کطور پر ہو، یا علاج کے طور پر ہو، اور یہ تینوں چھ اشیاء والی حدیث سے ماخوذ ہیں، اس لئے کہ اس میں گندم اور جو کی صراحت ہے، اور ان دونوں کا مقصد غذا حاصل کرنا ہے، لہذا جو چیزیں اس معنی میں ہوں گی مثلاً مکئی، چاول وغیرہ، سب اس سے متعلق قرار دی جائیں گی، اور اس میں کھجور کی صراحت ہے، اور اس کا مقصد سائلن حاصل کرنا ہے، اور بطور تنفکے کے استعمال کرنا ہے، لہذا جو اشیاء اس معنی میں ہیں اس کے ساتھ لاحق ہوں گی جیسے

(۱) یہ حکم اللہ تعالیٰ کے اس قول میں ہے: ”والسارق والسارقة فاقطعوا أيديهما“، سورہ مائدہ/۳۸، اور اس کے اس قول میں ہے: ”الزانية والزاني فاجلدوا.....“، سورہ نور/۲۰۔

سونے اور چاندی کے برتن اور ان کے بغیر ڈھلے ہوئے ٹکڑے وغیرہ شامل ہوں گے۔

ماوردی فرماتے ہیں: ہمارے بعض اصحاب کا کہنا ہے کہ سونے اور چاندی کی علت ان دونوں کا تلف شدہ اشیاء کی قیمت ہونا ہے، اور بعض نے ان دونوں کے مجموعہ کو علت قرار دیا ہے، اس کے بعد فرماتے ہیں: ساری باتیں قریب قریب ہیں۔

نووی فرماتے ہیں: شیرازی نے ”التنبیہ“ میں قطعی طور پر لکھا ہے کہ علت ان دونوں کا اشیاء کی قیمت ہونا ہے، لیکن قاضی ابوالطیب وغیرہ نے اس کی تردید کی ہے، کیونکہ برتن، بغیر ڈھلے ہوئے ٹکڑے اور زیورات میں ربا کا حکم جاری ہوتا ہے، حالانکہ ان کے ذریعہ قیمت نہیں لگائی جاتی ہے، ایک اور ضعیف اور غریب وجہ یہ بیان کی جاتی ہے کہ سونے اور چاندی میں سود کی حرمت ان کی ذات کے سبب ہے کسی علت کے سبب نہیں ہے، اس کو متولی وغیرہ نے بیان کیا ہے۔

سونے اور چاندی کے علاوہ وزن کی جانے والی اشیاء مثلاً لوہا، تانبا، سیسہ، روئی، کتان، اون اور کا تا ہوا دھاگہ وغیرہ میں ربا نہیں ہے، لہذا ان اشیاء کی باہم بیع کمی زیادتی کے ساتھ اور ادھار جائز ہے۔

اور چار چیزوں یعنی گہو، جو، کھجور اور نمک میں حرمت ربا کی علت ”ان کا کھائی جانے والی چیز“ ہونا ہے، امام شافعی کا قول جدید یہی ہے، اس کی دلیل معمر بن عبداللہ کی مروی حدیث ہے جس میں آپ ﷺ کا یہ ارشاد منقول ہے: ”الطعام بالطعام مثلا بمثل“، (۱) (غلہ کے بدلے غلہ برابر برابر ہو) آپ ﷺ نے حکم کو طعام پر معلق کیا ہے جو کھائی جانے والی چیز کے معنی میں ہے، اور جو چیز مشتق سے متعلق ہوتی ہے تو مدار حکم مادہ اشتقاق ہوتا ہے، جیسے کہ قطع (ہاتھ

(۱) حدیث: ”الطعام بالطعام مثلا بمثل.....“ کی روایت مسلم (۳/۱۲۱۴) طبع لکھنؤ نے حضرت معمر بن عبداللہ سے کی ہے۔

ہوگا، اگرچہ اصل کے اعتبار سے وہ وزن کی جانے والی ہوں اور سونے چاندی سے بنی ہوئی نہ ہوں جیسے پیتل، لوہا، سیسہ وغیرہ سے بنی ہوئی چیزیں، مثلاً سونا چاندی کے علاوہ سے بنی ہوئی انگوٹھیاں۔

دوسری روایت یہ ہے کہ سونا چاندی میں علت ثمنیت اور ان کے علاوہ اشیاء میں ایک جنس کا کھایا جانے والا ہونا ہے، لہذا ربا مطعومات کے ساتھ خاص ہوگا، اور اس کے علاوہ دوسری چیزیں اس سے خارج ہوں گی، اس لئے کہ حضرت معمر بن عبد اللہ کی روایت ہے کہ نبی کریم ﷺ نے ارشاد فرمایا: ”الطعام بالطعام مثلاً بمثل“ (غلہ کے بدلے غلہ برابر برابر ہو) اور اس لئے بھی کہ کھانے کے لائق ہونا ایک بہترین وصف ہے، کیونکہ بدن کی بقا کا اس پر انحصار ہے، اور ثمنیت بہترین وصف ہے، اس لئے کہ اس سے مال کی بقاء ہے، لہذا اس کا تقاضا یہ ہے کہ ان دونوں کے ذریعہ علت بیان کر دی جائے، اور اس لئے بھی کہ اگر اثمان کی علت وزنی ہونا ہوتی تو ان دونوں کے ذریعہ موزون میں بیع سلم جائز نہ ہوتی، اس لئے کہ ربا الفضل کی علت کا ایک وصف ادھار کی حرمت کے لئے کافی ہے۔

اور تیسری روایت یہ ہے کہ سونا اور چاندی کے علاوہ اشیاء میں علت ہم جنس کا مطعوم (کھایا جانے والا) کیلی یا وزنی ہونا ہے، لہذا جو مطعوم کیلی یا وزنی نہ ہو اس میں ربا نہیں ہوگا، مثلاً سیب، انار، شقٹا لو، خربوزہ وغیرہ، اور نہ ہی غیر مطعوم میں ربا ہوگا، مثلاً زعفران، لوہا، سیسہ وغیرہ، اس لئے کہ ان تمام اصناف میں سے ہر ایک کا اپنا ایک اثر ہے، اور منصوص علیہ میں حکم کا تعلق تمام سے ہے، لہذا کسی کا حذف کرنا جائز نہیں ہوگا، اور اس لئے بھی کہ کیلی، وزن اور جنس وجوب مماثلت کا متقاضی نہیں ہوتے، اس کا اثر صرف علت میں مماثلت کے پائے جانے میں ہے، جو ثبوت حکم کا متقاضی ہے نہ کہ جس کی شرط پائی جائے۔

انجیر اور کشمش، اور حدیث میں نمک کی صراحت ہے اور اس کا مقصود اصلاح طعام ہے، تو جو اس کے معنی میں ہوگا اس کے ساتھ شامل ہوگا جیسے مصطکی، سقمونیا اور سونٹھ، خواہ غذا کی درستگی کے لئے ہو یا بدن کی درستگی کے لئے اس میں کوئی فرق نہیں ہے، اس لئے کہ غذا حفظ صحت کے لئے ہوتی ہے اور دوائیں صحت کی بحالی کے واسطے ہوتی ہیں (۱)۔

۲۵- چھ چیزوں میں حرمت ربا کی علت کے بارے میں امام احمد بن حنبل سے تین روایات منقول ہیں، سب سے مشہور قول یہ ہے کہ سونے اور چاندی میں علت ربا ان دونوں کا ہم جنس وزنی ہونا ہے، اور بقیہ اشیاء میں علت ہم جنس کیلی ہونا ہے، اس کی بنیاد پر تمام کیلی یا وزنی ہم جنس اشیاء میں ربا کا حکم جاری ہوگا خواہ بہت کم ہو، اور اس کا کیل کرنا ممکن نہ ہو جیسے ایک کھجور کی بیج ایک کھجور سے، یا ایک کی دو سے، کیونکہ یہ معلوم ہی نہیں ہو سکتا کہ دونوں کیلی میں برابر ہیں یا نہیں، یا اتنا کم ہو کہ اس کا وزن کرنا مشکل ہو مثلاً چاول سے بھی کم مقدار سونا یا چاندی وغیرہ ہو، خواہ وہ کیلی یا وزنی چیز کھائی جانے والی ہو یا نہ ہو، اور ربا کا حکم ان کھائی جانے والی چیزوں میں بھی جاری نہیں ہوگا، جن کو ناپا تولانہ جاتا ہو، مثلاً شمار کی جانے والی چیزیں جیسے سیب، انار، اخروٹ، انڈے، خربوزہ وغیرہ، لہذا انڈا، گلزی، خربوزہ وغیرہ کی بیج اس کے مثل کے ساتھ جائز ہوگی، اس کی صراحت امام احمد نے کی ہے، اس لئے کہ وہ کیلی یا وزنی شئی نہیں ہے، لیکن مہنانے امام احمد سے نقل کیا ہے کہ انھوں نے ایک انڈے کی بیج دو انڈے سے کرنے کو مکروہ قرار دیا ہے اور کہا ہے کہ بغیر وزن کے فروخت کرنا صحیح نہیں ہوگا، اس لئے کہ وہ کھایا جانے والا ہے، اور جو چیزیں بنا پر عرف میں وزن کے ذریعہ فروخت نہیں کی جاتی ہیں ان میں ربا کا حکم جاری نہیں

(۱) المہذب ۱/۲۷۰، المجموع ۹/۳۹۳، ۳۹۵، ۳۹۷، یعنی المحتاج ۲/۲۲۔  
۲۵، آسنی المطالب ۲/۲۲۔

ارشاد فرمایا: ”الذهب بالذهب و الفضة بالفضة، والبر بالبر، والشعير بالشعير و التمر بالتمر، والملح بالملح، مثلاً بمثل، سواء بسواء، يدا بيد، فإذا اختلفت هذه الأصناف فبيعوا كيف شئتم إذا كان يدا بيد“<sup>(۱)</sup> (سونے کی بیع سونے سے، چاندی کی چاندی سے، گندم کی گندم سے، جو کی جو سے، کھجور کی کھجور سے، نمک کی نمک سے، برابر برابر اور دست بدست ہوگی، اگر یہ اصناف بدل جائیں تو جیسے چاہو فروخت کرو، لیکن دست بدست ہونا چاہئے)۔

اتنی بات فقہاء کے درمیان متفق علیہ ہے، لیکن اس کے علاوہ دیگر مسائل میں تفصیل اور قدرے اختلاف ہے، جیسا کہ علت کے بارے میں فقہاء کا اختلاف ہے۔

ذیل میں اجمال کے ساتھ احکام ربا ہر مذہب کے مطابق بیان کئے جاتے ہیں:

۲۷- حنفیہ فرماتے ہیں: حرمت ربا کی علت ”قدر مع الجنس“ ہے، اگر دونوں چیزیں پائی جائیں تو زیادتی اور ادھار دونوں صورتیں حرام ہوں گی، لہذا ایک قفیز گندم کو دو قفیز گندم کے بدلے فروخت کرنا اور ایک قفیز گندم کو ایک قفیز گندم کے بدلے ادھار فروخت کرنا جائز نہ ہوگا، اور اگر دونوں یعنی قدر اور جنس معدوم ہوں تو بیع حلال ہوگی، اگر کوئی ایک چیز یعنی صرف قدر پائی جائے مثلاً گندم کی بیع جو سے، یا صرف جنس پائی جائے مثلاً ہر وہی کپڑے کی بیع اسی کے مثل ہر وہی کپڑے سے تو کمی بیشی کے ساتھ بیع جائز ہوگی، لیکن ادھار حرام ہوگی، وہ کہتے ہیں: اگر قدر موجود ہو اور جنس معدوم ہو مثلاً گندم کی بیع جو سے اور سونا کی چاندی سے، تو اس لئے جائز ہے کہ رسول

صرف طعم (کھانے کے لائق ہونا) سے مماثلت کا تحقق نہیں ہو سکتا ہے کیوں کہ اس میں کوئی معیار شرعی موجود نہیں ہے، حالانکہ مماثلت تو معیار شرعی میں ہوتی ہے اور وہ کیل اور وزن ہے، اس وجہ سے مکیلی میں کیل کے اعتبار سے اور موزونی میں وزن کے اعتبار سے مساوات واجب ہے، لہذا مکیلی اور موزونی اشیاء میں طعم کا اعتبار کیا جانا ضروری ہوگا، اس کے علاوہ میں اعتبار نہیں کیا جائے گا، اور اس باب میں جتنی احادیث وارد ہوئی ہیں ان میں تطبیق دینا اور ایک کو دوسرے سے مقید کرنا ضروری ہے، لہذا ”نہی النبی ﷺ عن بیع الطعام بالطعام إلا مثلاً بمثل“<sup>(۱)</sup> (کمی بیشی کے ساتھ طعام کی بیع طعام سے کرنے سے نبی کریم ﷺ کا روکنا) اس کے ساتھ مقید ہوگا کہ طعام میں معیار شرعی یعنی کیل یا وزن ہو، اور ایک صاع کی بیع دو صاع سے کرنے سے منع کرنا اس مطعوم سے مقید کیا جائے گا جس میں تقاضل سے روکا گیا ہے۔

ابن قدامہ فرماتے ہیں: مطعومات کے درمیان کوئی فرق نہیں ہے خواہ بطور غذا کے کھائی جائے مثلاً چاول، بکئی اور باجرا، یا بطور سالن جیسے دال، گوشت اور دودھ وغیرہ، یا بطور تنقہ مثلاً پھل، یا دوا کے طور پر ہو مثلاً سقمونیا (ایک قسم کی بوٹی جو مسہل ہے) اور اہلیج (ہڑ) وغیرہ، سب کے سب ربا کے باب میں برابر ہیں<sup>(۲)</sup>۔

ربا کے بعض احکام:

۲۶- کسی مال میں حرمت ربا کی علت جب پائی جائے اور پھر اس کو ہم جنس سے فروخت کیا جائے تو کمی بیشی کے ساتھ اور ادھار بیع کرنا اور قبضہ کرنے سے قبل متعاقبین کا جدا ہونا حرام ہوگا، اس لئے کہ حضرت عبادہ بن صامتؓ نے روایت کیا ہے کہ آپ ﷺ نے

(۱) حدیث عبادہ بن صامت: ”الذهب بالذهب.....“ کی روایت مسلم (۳/۱۳۱ طبع مجلسی) نے کی ہے۔

(۱) اس حدیث کی تخریج فقہرہ ۲۴ میں گزر چکی ہے۔

(۲) المغنی ۵/۴-۹، کشاف القناع ۳/۲۵۲۔

اس لئے کہ آپ ﷺ کا ارشاد ہے: ”جیدھا وردینھا سواء“<sup>(۱)</sup> (اس کا عمدہ اور اس کا گھٹیا دونوں قسم برابر ہے) اور اس لئے بھی کہ عمدہ اور گھٹیا کا اعتبار کرنے میں بیوع کا سدباب ہوتا ہے، لہذا یہ لغو قرار پائے گا، البتہ چند مسائل اس سے مستثنیٰ ہیں جن میں عمدہ ہونے کا اعتبار نہ کرنا صحیح نہیں ہے، مثلاً یتیم، وقف اور مریض کا مال کہ ان لوگوں کے اچھے مال کو گھٹیا مال کے بدلے میں فروخت نہیں کیا جائے گا، اور گھٹیا مال کی بیع عمدہ مال سے جائز ہے اور رہن رکھا ہوا قلب<sup>(۲)</sup> (چاندی کا کنگن) اگر مرتہن کے پاس ٹوٹ جائے اور اس کی قیمت کم ہو جائے تو وہ اس کا ضامن ہوگا اور دوسری جنس سے اس کا ضامن دے گا۔

نص سے جن کا کیلی ہونا ثابت ہے وہ نص کی اتباع میں ہمیشہ کیلی اور جن کا وزنی ہونا ثابت ہے وہ ہمیشہ وزنی ہی رہیں گی، اور امام ابو یوسف سے منقول ہے کہ اس میں عرف کا اعتبار کیا جائے گا، خواہ نص کے مخالف ہی کیوں نہ ہو، ابن عابدین نے امام ابو یوسف کے قول کے قوی ہونے کی طرف اشارہ کیا ہے، اور کمال بن ہمام نے اس کو راجح قرار دیا ہے، کیونکہ نص میں کسی چیز کے کیلی یا وزنی ہونے کی جو صراحت کی گئی ہے یہ اس وقت کے عام حالات و عادات کے اعتبار سے ہے، لیکن جب عادت بدل جائے تو حکم بدل جائے گا، حتیٰ کہ اگر حضور ﷺ کے زمانہ میں عرف اس کے برعکس ہوتا تو نص اس کے موافق وارد ہوتی، اور اگر حضور ﷺ کی حیات مبارکہ میں عرف میں تبدیلی آجاتی تو حکم کی تبدیلی کی صراحت آجاتی۔

(۱) حدیث: ”جیدھا و ردینھا سواء“ کا ذکر زبلی نے نصب الرایہ (۳۷/۴) طبع المجلس العلمی میں کیا ہے، اور کہا: یہ غریب ہے، اور اس کا معنی حضرت ابو سعیدؓ کی حدیث سے ماخوذ ہے، جس کی تخریج فقہرہ ۱۶ میں گذر چکی ہے۔  
(۲) قلب: قاف کے ضمہ اور لام کے سکون کے ساتھ، چاندی کا وہ زیور جو بازو میں پہنا جاتا ہے اور اگرسونے کا ہو تو وہ سوار کہلاتا ہے۔ رد المحتار ۴/۱۸۳۔

اللہ ﷺ کا ارشاد ہے: ”إذا اختلف الجنسان، ویروی النوعان“ فیبعوا کیف شتتم بعد أن یکون یدا بید،<sup>(۱)</sup> (جب جنس الگ الگ ہوں، اور ایک روایت میں ہے کہ نوع الگ الگ ہوں، تو جیسے چاہو فروخت کرو، لیکن دست بدست ہونا ضروری ہے) اور جب جنس موجود ہو اور قدر معدوم ہو مثلاً ہروی کی بیع ہروی سے، تو اس لئے کہ نقد ادھار سے بہتر ہے اور نقد کو ادھار پر فضیلت ہے، پس نقد ہونے کے اعتبار سے اضافہ ربا ہوگا، اس لئے کہ یہ ایسا اضافہ ہے جس سے بچنا ممکن ہے، اور یہ عقد میں مشروط ہے لہذا حرام ہوگا۔

کسی کیلی یا وزنی شی کی بیع ہم جنس سے کسی زیادتی کے ساتھ اور ادھار دونوں صورتوں میں حرام ہے خواہ غیر مطعوم ہی کیوں نہ ہو، مثلاً کیلی گچ، یا وزنی لوہا، اور برابر برابر اس کی بیع جائز ہے، کسی زیادتی کے ساتھ جائز نہیں ہے، البتہ اگر معیار شرعی سے کم ہو تو کمی بیشی کے ساتھ جائز ہے، اس لئے کہ شریعت نذرہ (انتہائی چھوٹا ٹکڑا) اور نصف صاع سے کم سے معیار مقرر نہیں کیا ہے، مثلاً ایک مشت کی بیع دو یا تین مشت سے جب تک نصف صاع مکمل نہ ہو جائے، اور جیسے سونا یا چاندی کا ایک ذرہ کی بیع دوزرہ سے اور ایک سیب کی بیع دو سیب سے کرنا، اگر دونوں یا کوئی ایک متعین نہ ہو تو جائز نہیں ہے، امام محمد نے اس سے اختلاف کیا ہے، ان کے نزدیک حرمت ربا میں قلیل و کثیر برابر ہے، مثلاً ایک کھجور کی بیع دو کھجور سے۔

مقابلہ کے وقت مال ربا خواہ عمدہ قسم کا ہو یا گھٹیا ہو برابر ہے،

(۱) حدیث: ”إذا اختلف الجنسان وفي رواية النوعان“ کا ذکر زبلی نے نصب الرایہ (۳۷/۴) طبع المجلس العلمی میں کیا ہے، اور کہا: ان الفاظ کے ساتھ غریب ہے، پھر اسے عبادہ بن صامتؓ کی سابقہ روایت کی طرف منسوب کر دیا ہے۔

بیشی کے ساتھ کرنے میں کوئی حرج نہیں ہے، لیکن خشک میوہ جات جو ذخیرہ اندوزی کے لائق ہوں، ایک جنس میں کمی بیشی کے ساتھ ان کی خرید و فروخت جائز نہیں، یہی حکم تمام طرح کے سالن اور کھانے پینے کی چیزوں کا ہے سوائے پانی کے، اور ان میں کی مختلف الاجناس چیزیں، اور تمام دانے، پھل اور غلے کی خرید و فروخت دست بدست کمی بیشی کے ساتھ کرنے میں کوئی حرج نہیں ہے، لیکن ایک ہی جنس کی بیج اسی جنس سے کمی بیشی کے ساتھ جائز نہیں ہے، سوائے سبز ترکاری اور میوے کے، اور گیہوں، جو اور بغیر چھلکے کا جو ایک جنس کی طرح ہیں، ان صورتوں میں جن میں بیج جائز ہے اور ان صورتوں میں جن میں بیج جائز نہیں ہے، خشک انورکل کا کل ایک جنس ہیں، اور خشک کھجورکل کا کل ایک صنف ہیں، اور دال خرید و فروخت میں مختلف الاجناس ہیں، بیج کے معاملہ میں ان اشیاء کے ایک یا الگ الگ جنس ہونے کے بارے میں امام مالک کے اقوال مختلف ہیں، لیکن زکاة کے بارے میں ان کا ایک ہی قول ہے کہ یہ سب ایک ہی جنس ہیں۔ چوپائے جیسے اونٹ، گائے، بکری، اور جنگلی جانور جیسے ہرن، اور جنگلی گائے کے گوشت اور تمام پرندوں کے گوشت ایک جنس ہیں، اور پانی کے تمام جانوروں کے گوشت ایک جنس ہیں، اور ایک جنس سے جو چربی پیدا ہو تو وہ اس کے گوشت کی طرح ہے، اور ان تمام جانوروں کے دودھ خواہ وہ پالتو ہوں یا جنگلی ایک جنس ہیں، اسی طرح ان کے گھی اور پنیر بھی ایک ہی جنس ہیں، لہذا ان تینوں چیزوں میں سے ہر ایک کی خرید و فروخت اس کی جنس سے برابری کے ساتھ تو جائز ہے لیکن کمی بیشی کے ساتھ جائز نہیں ہے (۱)۔

۲۹- شافعیہ کہتے ہیں کہ اگر طعام کی بیج طعام سے کی جائے تو اگر

(۱) الفواکہ الدوانی ۲/۱۱۲-۱۱۶، الدوسوقی ۳/۳۸۳۔

صحیح قول کے مطابق جانور کے گوشت کی بیج جانور سے خواہ ہم جنس ہو، اور روئی کی بیج روئی کے کاتے ہوئے دھاگے سے جائز ہے، اور تازہ کھجور کی بیج تازہ کھجور سیرا بر سیرا بر کیل کے ذریعہ جائز ہے، ایسے ہی مختلف جانوروں کے گوشت کی بیج ایک دوسرے سے، گائے کے دودھ کی بیج بکری کے دودھ سے کمی بیشی کے ساتھ دست بدست جائز ہے، اور دودھ کی بیج پنیر سے جائز ہے، لیکن گیہوں کی بیج آٹا یا ستو سے یا زیتون کے تیل کی بیج زیتون سے جائز نہیں ہے۔

اگر شرکت مفادہ اور شرکت عنان کے شرکاء آپس میں مال شرکت سے بیج کریں تو ان کے درمیان ربا نہیں ہوگا (۱)۔

۲۸- مالکیہ فرماتے ہیں: چاندی کی بیج چاندی سے اور سونے کی بیج سونے سے اسی صورت میں جائز ہے جب کہ برابر سیرا بر اور دست بدست ہو، اور چاندی کی بیج سونے سے کمی بیشی کے ساتھ اس وقت جائز ہے جب کہ ہاتھوں ہاتھ ہو، اور غذائی اجناس اور قطنیہ (۲) (۱) ایک قسم کی دال) یا اس کے مشابہ دانے جن کی ذخیرہ اندوزی ہوتی ہو، ان کی بیج ہم جنس سے اس وقت جائز ہوگی جب کہ برابر سیرا بر اور دست بدست ہو، اس میں تاخیر جائز نہیں ہے، اور کھائی جانے والی اشیاء کی ادھار بیج کھائی جانے والی اشیاء سے جائز نہیں ہے، خواہ ہم جنس سے ہو یا غیر جنس سے ہو، اور ذخیرہ اندوزی ہوتی ہو یا نہ ہوتی ہو۔

میوہ جات، سبزیاں اور تمام وہ چیزیں جو ذخیرہ اندوزی کے لائق نہ ہوں، ان کی خرید و فروخت اگر چہ ایک ہی جنس سے ہو، نقد کی

(۱) الاختیار ۳/۱۲ اور اس کے بعد کے صفحات، ردالمحتار ۳/۸۷، ۱۸۱ اور اس کے بعد کے صفحات۔

(۲) قطنیہ: قاف کے کسرہ یا ضمہ اور طاء کے سکون اور نون کے کسرہ اور یا مشدودہ کے ساتھ ہے اور ایک قول میں یا مشدود نہیں ہے، باجی نے کہا: یہ کھانے کی باقی ماندہ چیزوں کو کہتے ہیں، قطنیہ نام اس کا اس لئے رکھا گیا ہے کہ یہ محل میں رہتی ہے اور تاخیر سے خراب نہیں ہوتی (الفواکہ الدوانی ۲/۱۱۲)۔

جائے گا، ورنہ نقصان تو اس کے سوال کرنے سے زیادہ واضح تھا، نیز اس ہیئت پر اس کے باقی رکھنے کا اعتبار ہوگا جس ہیئت پر اس کی ذخیرہ اندوزی ہو سکے، جیسا کہ کھجور اس کی گٹھلی کے ساتھ، لہذا ترکھجور کی خرید و فروخت تر یا خشک کے ساتھ نہیں کی جائے گی، اسی طرح تر انگور کی خرید و فروخت تر یا خشک کے ساتھ نہیں ہوگی، کیونکہ مذکورہ حدیث کے مطابق خشک کے وقت کی مماثلت مجہول ہے، اور جو چیزیں خشک نہیں ہوتی ہیں جیسے مکڑی اور وہ انگور جو کشش نہیں ہوتا ہے ان کی خرید و فروخت تر پر قیاس کرتے ہوئے بعض کی بعض کے ساتھ نہیں ہوگی، ایک قول کے مطابق تر میں مماثلت کافی ہے، اس لئے کہ اہم منافع تر ہی میں ہوا کرتے ہیں، تو یہ دودھ کی طرح ہوں گے، لہذا وزن سے خرید و فروخت کیا جائے گا اگرچہ کیل ممکن ہو۔

ہر دو ایسی چیزیں جو اصل خلقت کے اعتبار سے مخصوص نام میں متحد ہوں جیسے: برنی کھجور اور معقلی کھجور، تو دونوں ایک ہی جنس کی ہوں گی، اور ہر دو چیزیں جو اصل خلقت کے اعتبار سے مختلف نام کی ہوں، جیسے گہوں اور جو، اسی طرح خشک کھجور اور خشک انگور، تو یہ الگ الگ جنس ہوں گی، اس کلیہ کی دلیل یہ ہے کہ نبی کریم ﷺ نے چھ اشیاء کو بیان فرمایا اور اگر ان میں سے کوئی اپنے ہم نام سے فروخت کی جائے تو اس میں کمی بیشی کو حرام قرار دیا، اور اگر مخالف نام کے بدلہ فروخت کی جائے تو اس میں کمی بیشی کو جائز قرار دیا، یہ اس بات کی دلیل ہے کہ ہر دو ایسی چیزیں جو نام میں متحد ہوں وہ ایک جنس ہوں گی، اور ہر دو ایسی چیزیں جو نام میں مختلف ہوں وہ دو جنس ہوں گی (۱)۔

۳۰- حنابلہ کا مسلک یہ ہے کہ تمام وہ چیزیں جو کیلی یا موزونی ہوں جب ایک جنس کی ہوں تو ان میں کمی بیشی کے ساتھ خرید و فروخت جائز نہیں ہے، اور جو دو جنس کی ہوں اس میں نقد یعنی دست بدست کمی

دونوں ہم جنس ہوں تو نقد ہونا اور برابر ہونا اور علاحدگی سے قبل قبضہ کرنا ضروری ہے، اور اگر دو جنس ہوں جیسے گندم اور جو، تو کمی بیشی جائز ہے، اور نقد ہونا اور قبضہ کرنا شرط ہے، اور ضروری ہے کہ قبضہ حقیقی ہو، اور مختلف الاجناس اشیاء کا آنا، ان کا سرکہ اور تیل مختلف الاجناس کے حکم میں ہیں، کیونکہ یہ سب مختلف اشیاء کے فروغ ہیں لہذا وہ اپنی اصل شئی کے حکم میں ہوں گے، گوشت اور دودھ کا بھی حکم راجح قول کے مطابق یہی ہوگا، اور نقد کی بیع نقد سے، طعام کی بیع طعام سے کی طرح ہے۔

مماثلت کا اعتبار مکیلی میں کیل سے اور موزونی میں وزن سے ہوگا، اور اعتبار اس پیمانہ کا ہوگا جو عہد نبوی میں اہل حجاز کے یہاں رائج تھا، اور جن چیزوں کے بارے میں عہد نبوی کا رواج معلوم نہ ہو ان میں ہر شہر کے رواج کی رعایت ہوگی، ایک قول ہے کہ اس کا اعتبار کیل سے ہوگا، اور ایک قول ہے کہ وزن سے ہوگا، اور ایک قول ہے کہ ان میں اختیار ہوگا، اور ایک قول ہے کہ اگر اس کی اصل موجود ہو تو اصل کا اعتبار کیا جائے گا۔

مماثلت میں خشک ہونے کے وقت کا اعتبار ہوگا، اس لئے کہ آپ ﷺ سے ایک مرتبہ ترکھجور کی بیع خشک کھجور سے کرنے کے بارے میں دریافت کیا گیا تو آپ ﷺ نے فرمایا: ”أينقص الرطب إذا يبس قالوا: نعم، فنهي عن ذلك“ (۱) (ترکھجور جب خشک ہو جائے تو کیا کم ہو جائے گی؟ لوگوں نے جواب دیا: ہاں، تو آپ نے اس سے منع فرمادیا)، اس روایت میں آپ ﷺ نے ”أينقص“ سے یہ اشارہ فرمایا کہ مماثلت کا اعتبار خشک ہوتے وقت کیا

(۱) حدیث: ”أينقص الرطب إذا يبس.....“ کی روایت ترمذی (۱۹۹/۳) طبع الکلی نے حضرت سعد بن ابی وقاصؓ سے کی ہے، اور کہا: یہ حدیث حسن صحیح ہے۔



ہے، امام احمد سے ایک روایت یہ بھی منقول ہے کہ یہ دونوں چیزیں ایک جنس کی ہیں، اور گہوں کی بیج اس کے کسی بھی فرع جیسے آٹا اور ستو سے جائز نہیں ہوگی، راجح قول یہی ہے، امام احمد سے ایک قول یہ بھی منقول ہے کہ گہوں کی بیج آٹا سے جائز ہوگی، لیکن گہوں کے بعض فروع کی بیج اس کے بعض سے کرنے کے بارے میں ان کی رائے یہ ہے کہ آٹا اور ستو میں سے ہر ایک کی بیج اس کی نوع سے برابری کے ساتھ جائز ہوگی، اور آٹے کی بیج ستو سے صحیح قول کے مطابق جائز نہ ہوگی۔ صحیح قول یہ ہے کہ اصل کے اعتبار سے گوشت مختلف اجناس ہیں، اور دودھ کے بارے میں ان کی دو روایتیں ہیں: ایک یہ ہے کہ ایک جنس ہے، دوسری روایت یہ ہے کہ اصول کے الگ الگ ہونے کی وجہ سے دودھ بھی مختلف اجناس شمار ہوں گے، جیسے مختلف جانوروں کے گوشت مختلف جنس شمار کئے جاتے ہیں، گوشت کی بیج اسی جنس کے حیوان سے جائز نہیں ہوگی، اور غیر جنس کے جانور سے بیج کے بارے میں امام احمد کے کلام کے ظاہر سے معلوم ہوتا ہے کہ وہ جائز نہیں ہے، اور قاضی نے اس کے جائز ہونے کو مختار کہا ہے، اور گوشت کی بیج غیر ماکول اللحم جانور سے ان کے ظاہر قول کے مطابق جائز ہوگی، اموال ربوہ میں سے کسی شے کی بیج اس کی اصل سے جائز نہ ہوگی، جیسے تل کی بیج اس کے تیل سے، زیتون کے تیل کی بیج اس کے پھل سے، اسی طرح تمام تیل کی بیج ان کی اصل سے، اور رس کی بیج اس کی اصل سے جائز نہیں ہوگی۔

نچوڑے ہوئے رس اور شیرہ کی بیج اس کی ہم جنس سے برابری کے ساتھ جائز ہوگی، اور غیر جنس سے کسی شے کی بیج اس کے ساتھ جائز ہوگی خواہ جس طرح چاہیں، کیونکہ یہ دو جنس ہیں، اور برابری کا اعتبار دونوں میں کیل سے ہوگا، خواہ دونوں پکے ہوں یا کچے، اور اگر کوئی شیرہ پکا ہو تو

بیشی کے ساتھ خرید و فروخت جائز ہے، لیکن ادھار جائز نہیں ہے، اس کی دلیل حضرت عبادہ والی حدیث ہے جو پہلے گذر چکی ہے، اور جو چیزیں مکلیلی و موزونی نہ ہوں ان کی خرید و فروخت کسی بیشی کے ساتھ نقد اور ادھار دونوں جائز ہے، خواہ ہم جنس شے کے ساتھ خرید و فروخت ہو رہی ہو یا مخالف جنس کے ساتھ، صحیح روایت یہی ہے، لیکن ان کے نزدیک تر چیز کی بیج اس جنس کی خشک چیز کے ساتھ نہیں کی جائے گی، سوائے عرایا کے، البتہ تر کھجور کی بیج تر کھجور کے ساتھ اور انور کی بیج انور کے ساتھ، اس طرح کی اور دوسری چیزوں کی بیج اسی جنس کے ساتھ برابر برابر جائز ہوگی، اور جو چیز خشک نہ کی جاتی ہو جیسے مکڑی، کھیرا، تو اس کے بارے میں دو اقوال ہیں، اور جو چیز اصلاً کیلی ہے تو وہ ہم جنس چیز سے وزن کے ذریعہ خرید و فروخت نہیں کی جائے گی، اور جو چیز اصلاً وزنی ہے اس کی بیج ہم جنس سے کیل کے ذریعہ نہیں ہوگی۔ کسی شے کے کیلی یا وزنی ہونے کی جانکاری کا مدار عہد نبوی ﷺ میں جاز کا عرف ہے: ”المکیال مکیال اهل المدينة والوزن وزن اهل مكة“،<sup>(۱)</sup> (مکلیلی میں اہل مدینہ کے کیل اور موزونی میں اہل مکہ کے وزن کا اعتبار ہوگا)۔

اور جن چیزوں کے بارے میں اہل جاز کا کوئی عرف نہ ہو تو ان کے بارے میں دو احتمالات ہیں: ایک یہ ہے کہ جاز میں موجود ان سے زیادہ مشابہ چیز کی طرف لوٹایا جائے گا، دوسرا احتمال یہ ہے کہ اسی جگہ کے عرف کا اعتبار ہوگا۔ تمام کھجوریں ایک جنس کی ہوں گی اگرچہ اس کی انواع بہت ہیں، گہوں اور جو دو جنس ہیں، مختار مسلک یہی

(۱) حدیث: ”المکیال مکیال اهل المدينة والوزن وزن اهل مكة“ کی روایت ابوداؤد (۳/۶۳۳ تحقیق عزت عمید دعاس) اور بیہقی (۳/۶۱۶ طبع دائرة المعارف العثمانیہ) نے حضرت عبداللہ بن عمرؓ سے کی ہے، اور مناوی نے انفیض (۶/۴۷۳ طبع المکتبۃ التجاریہ) میں علماء کی ایک جماعت سے اس کی تصحیح نقل کیا ہے۔

اس کے ہم جنس کچے شیرہ سے اس کی بیع جائز نہ ہوگی (۱)۔

عینہ:

۳۴- سامان کو ثمن کے بدلہ ایک متعین مدت تک کے لئے ادھار فروخت کرنا، پھر اس کو خریدار سے سابق ثمن سے کم میں خریدنا ”بیع عینہ“ ہے، اور یہ جمہور فقہاء کے نزدیک حرام ہے، اس لئے کہ یہ ربا ہے یا ربا کا ذریعہ ہے۔

تفصیل ”بیع العینہ“ کی اصطلاح میں ہے (۱)۔

غیر ربوی اشیاء کی بیع:

۳۵- ربوی اشیاء کی دو قسمیں ہیں:

الف- وہ اشیاء جن کی صراحت حضرت عبادہ اور حضرت ابوسعیدؓ کی حدیثوں میں ہے۔

ب- وہ اشیاء جن میں حرمت ربا کی علت موجود ہو اور علت کے سلسلے میں فقہاء کے اختلاف کے مطابق یہ مختلف فیہ ہیں۔

شافعیہ نے کہا، اور حنابلہ کے نزدیک بھی اصح روایت یہی ہے کہ ان اشیاء ربویہ کی دونوں قسموں کے علاوہ میں حرمت ربا نہیں ہے، لہذا ان میں بعض کی بیع بعض کے ساتھ کی پیشی اور ادھار دونوں طرح جائز ہے، اور ان میں قبضہ سے قبل جدا ہونا بھی جائز ہے، کیونکہ عبداللہ بن عمرو بن العاصؓ کی روایت ہے: ”أمرني رسول الله ﷺ أن أجهز جيشا فنفتد الإبل، فأمرني أن آخذ على قلاص الصدقة، فكنت آخذ البعير بالبعيرين إلى إبل الصدقة“، (۲) (مجھے رسول اللہ ﷺ نے فوج تیار کرنے کا حکم دیا،

ربا کے چند مسائل:

۳۱- ربا کے مسائل بہت اور متعدد ہیں، اور علت ربا کی حیثیت اصل کی ہے جس پر ربا کے عام مسائل کی بنیاد ہے (۲)، یا جیسا کہ قرطبی کہتے ہیں: جان لو کہ اس باب کے مسائل بہت ہیں اور اس کی فروعات پھیلی ہوئی ہیں، جو چیز ان پھیلے ہوئے مسائل کو سمیٹنے اور مربوط کرنے والی ہے وہ یہ ہے کہ اس چیز میں غور و فکر کیا جائے جس کو علماء نے علت ربا میں معتبر مانا ہے (۳)۔ ذیل میں چند مثالیں اور کچھ منتخب مسائل ذکر کئے جا رہے ہیں:

محاقلہ:

۳۲- وہ گہوں جو بالی کے اندر ہو اس کی بیع بھونسے سے صاف کئے ہوئے گہوں سے کی جائے اس کا نام محاقلہ ہے، اور شرعاً جائز نہیں ہے، کیونکہ عوضین کے درمیان برابری مجہول ہے۔ اس کی تفصیل ”بیع المحاقلہ“ اور ”محاقلہ“ میں دیکھی جائے (۴)۔

مزابنہ:

۳۳- درخت پر تر کھجور کی بیع خشک کھجور سے کرنا مزابنہ ہے، اور یہ شرعاً جائز نہیں ہے، کیونکہ اس میں مماثلت کا علم نہیں ہے۔ تفصیل ”بیع المزابنہ“ میں دیکھی جائے (۵)۔

(۱) الموسوعة الفقهية ۹۵/۹۔

(۲) حدیث عبداللہ بن عمرو: ”أمرني رسول الله ﷺ أن أجهز جيشا..... کی روایت ابوداؤد (۳/۶۵۲-۶۵۳) تحقیق عزت عبیدعاس نے کی ہے، ابن قتان نے کہا: یہ حدیث ضعیف ہے، اور اس کی اسناد میں اضطراب ہے، اسی طرح نصب الراية للربيعی (۴/۴۷۷ طبع مجلس العلمي) میں ہے، لیکن

(۱) المغنی ۴/۳۹۔

(۲) الاختیار ۲/۳۰۔

(۳) تفسیر القرطبی ۳/۳۵۲۔

(۴) الموسوعة الفقهية ۱۳۸/۹۔

(۵) الموسوعة الفقهية ۱۳۹/۹۔

الف- تفاضل (کمی بیشی)۔

ب- نسبیہ (ادھار)۔

ج- اغراض و منافع کا ایک ہونا۔

مثلاً ایک کپڑے کی دو کپڑوں کے بدلہ ادھار بیع کرنا، اسی طرح سواری کے ایک گھوڑے کی سواری کے دو گھوڑوں کے بدلہ ادھار بیع کرنا۔

لیکن ان میں کا ایک گھوڑا سواری کے لئے ہو اور دوسرا سواری کے لئے نہ ہو تو اختلاف منافع کی وجہ سے بیع جائز ہوگی۔

سونے کی بیع اس کے بغیر ڈھلے ہوئے ٹکڑے سے اور مصنوع کی بیع غیر مصنوع سے:

۳۶- جمہور فقہاء کی رائے یہ ہے کہ سونا اور اس کا ٹکڑا، سالم اور ٹوٹا ہو اسب برابر ہیں، یعنی برابری کے ساتھ اس کی بیع درست ہوگی، اور کمی بیشی کے ساتھ حرام ہوگی، خطابی کہتے ہیں: رسول اللہ ﷺ نے حرام قرار دیا ہے کہ ایک مثقال سونا کی بیع ایک مثقال سونا اور غیر ڈھلے ہوئے سونا کے کچھ ٹکڑے کے بدلے کی جائے۔ اسی طرح چاندی کے سکہ اور غیر ڈھلی ہوئی چاندی کے درمیان کمی بیشی کے ساتھ خرید و فروخت کو حرام قرار دیا ہے، نبی کریم ﷺ کے قول: "الذهب بالذهب تبرها و عینھا" کا یہی مفہوم بیان کیا جاتا ہے (۱)۔

امام مالک کے بہت سے اصحاب سے روایت ہے اور بعض

(۱) حدیث: "الذهب بالذهب تبرها و عینھا" کی روایت ابوداؤد (۳) ۶۴۴ تحقیق عزت عبید دعاس اور نسائی (۷) ۲۴۶ طبع المکتبۃ التجاریہ نے حضرت عبادہ بن صامت سے کی ہے، اور اس کی اسناد صحیح ہے، اور خطابی کا کلام معالم السنن بہامش مختصر السنن (۵) ۲۰ شائع کردہ دار المعرض میں ہے۔

اونٹ ختم ہو گئے تو مجھے آپ ﷺ نے حکم دیا کہ صدقہ کے اونٹ کے وعدہ پر اونٹ حاصل کروں، تو میں اونٹ لیتا تھا کہ جب صدقہ کے اونٹ آئیں گے تو ایک اونٹ کے بدلہ میں دو اونٹ دیئے جائیں گے) حضرت علیؓ سے روایت ہے کہ انہوں نے ایک اونٹ بیس کسمن اونٹوں کے بدلہ ادھار فروخت کیا، حضرت ابن عباسؓ نے ایک اونٹ کو چار اونٹ کے بدلہ فروخت کیا، حضرت ابن عمرؓ نے ایک سواری کو چار سواری کے بدلہ خرید لیا، اور ان کی سواریاں مقام "ربذہ" میں تھیں، رافع بن خدیجؓ نے ایک اونٹ دو اونٹ کے بدلہ میں خریدا، ان میں سے ایک دیدیا اور یہ کہا کہ دوسرا کل دوں گا (۱)۔

حنفیہ اور ایک روایت کے مطابق حنا بلکہ کسی شئی کو اس کی ہم جنس شئی سے ادھار فروخت کرنے کو ممنوع قرار دیتے ہیں، جیسے جانور کی بیع جانور سے، اس لئے کہ حضرت سمرہؓ کی حدیث مرفوع میں ہے: "نہی عن بیع الحيوان بالحيوان نسيئة" (۲) (نبی کریم ﷺ نے جانور کو جانور کے بدلے میں ادھار فروخت کرنے سے منع فرمایا)، نیز اس لئے کہ جنس کیل اور وزن کی طرح ربا الفضل کی علت کے دو وصفوں میں سے ایک ہے، لہذا ادھار حرام ہوگا۔

مالکیہ کے نزدیک نقدین (سونا چاندی) اور طعام کے علاوہ دوسرے سامان، جانور اور تمام املاک میں ربا ہو سکتا ہے، اگر ان میں تین اوصاف جمع ہو جائیں:

= اس کو بیہقی (۵/۲۸۸ طبع دائرة المعارف) نے دوسری سند سے روایت کیا ہے، اور ابن حجر نے اس کے بارے میں کہا ہے کہ اس کی اسناد قوی ہے، جیسا کہ الدرر ایہ (۲/۱۵۹ طبع الفجال) میں ہے۔

(۱) المہذب ۱/۲۱، الاختیار ۳/۲، فتح القدير ۵/۲۸۰، المغنی ۴/۱۴، القوانین الفقہیہ ۲۶۰۔

(۲) حدیث: "نہی عن بیع الحيوان بالحيوان نسيئة" کی روایت ابوداؤد (۳/۶۵۲ تحقیق عزت عبید دعاس) اور ترمذی (۳/۵۲۹ طبع الکلی) نے کی ہے، اور ترمذی نے کہا: یہ حدیث حسن صحیح ہے۔

فروخت کرنا نہیں ہوا، ہمارے اصحاب کہتے ہیں کہ کاریگر کے لئے دو درہم لینا جائز ہے، ایک تو انگوٹھی کے بدلہ میں ہے اور دوسرا اس کی اجرت ہے (۱)۔

### دارالحرب میں ربا:

۳- جمہور فقہاء اور حنفیہ میں سے امام ابو یوسف کا مذہب یہ ہے: ربا کے حرام ہونے میں دارالاسلام اور دارالحرب کے درمیان کوئی فرق نہیں ہے، لہذا جو دارالاسلام میں حرام ہوگا وہ دارالحرب میں بھی حرام ہوگا، خواہ دو مسلمانوں کے درمیان ہو یا مسلمان اور حربی کے درمیان، خواہ مسلمان دارالحرب میں امان لے کر آیا ہو یا بغیر امان آیا ہو۔

ان حضرات کا استدلال قرآن و سنت کے ان نصوص سے ہے جو حرمت ربا کے سلسلے میں بغیر کسی فرق کے عام ہیں، نیز اس لئے کہ جو دارالاسلام میں ربا ہے وہ دارالحرب میں بھی حرام ربا ہے، جیسا کہ دو مہاجر مسلمان آپس میں بیع کریں اور جیسا کہ ایک مسلمان اور ایک حربی دارالاسلام میں آپس میں خرید و فروخت کا معاملہ کریں، اور اس لئے بھی کہ جو چیز دارالاسلام میں حرام ہے وہاں بھی حرام ہے جیسے شراب اور دیگر تمام معاصی، نیز اس لئے کہ وہ ایسی چیز کا عقد ہے جو دارالاسلام میں جائز نہیں ہے لہذا درست نہ ہوگا جیسے نکاح فاسد وہاں درست نہیں ہے (۲)۔

امام ابو حنیفہ اور امام محمد فرماتے ہیں: ربا دارالحرب میں مسلمان اور حربی کے درمیان حرام نہیں ہے، اور نہ ان مسلمانوں کے درمیان حرام ہے جو دارالحرب میں اسلام لائیں اور وہاں سے ہجرت

نے خود امام مالک سے روایت کی ہے کہ اگر کسی تاجر کو سفر درپیش ہو اور اسے ڈھلے ہوئے درہم یا دینار کی ضرورت ہو اور وہ اپنا سونا یا چاندی لے کر ”ٹھپہ گھر“ آئے اور سکہ ڈھالنے والے سے کہے کہ میری یہ چاندی یا میرا یہ سونا لے لو اور اپنی اجرت بھی لے لو اور میرے سونے یا چاندی کے بدلہ میں مجھے چاندی یا سونے کے سکے دے دو اس لئے کہ مجھے سفر پر روانہ ہونا ہے اور اندیشہ ہے کہ رفقاء سفر نہ چھوٹ جائیں، تو ایسا کرنا برہنائے ضرورت جائز ہے، اور اس پر بعض لوگوں نے عمل بھی کیا ہے، ابن العربی نے اس کو امام مالک کے حوالہ سے اپنی ”القبس“ میں غیر تاجر کے بارے میں نقل کیا ہے، اور امام مالک نے اس میں تحفیف کا پہلو اختیار کیا ہے، ابن العربی فرماتے ہیں: امام مالک کی حجت واضح ہے۔

ابہری کہتے ہیں کہ اس طرح کی اجازت اور نرم پہلو دراصل حصول تجارت کی غرض سے ہے کہ بازار نہ چھوٹ جائے، اور ربا تو اس صوت میں ہوگا جب کہ کوئی ربا کا ارادہ کرے اور ایسے شخص سے معاملہ کرے جو ربا کی تلاش و جستجو میں ہو (۱)۔

امام احمد سے ایک روایت یہ منقول ہے کہ سونا چاندی کے صحیح سامان کی خرید و فروخت ان کے ٹوٹے ہوئے سامان سے جائز نہیں ہے، اس لئے کہ کاریگری کی ایک قیمت ہوتی ہے جیسا کہ اس شے کے ضائع ہونے کی صورت میں دوبارہ بنوانے میں قیمت پڑتی ہے، پس یہ ایسا ہی ہوا کہ گویا اس نے صنعت کی قیمت سونے میں ضم کر دیا۔

ابن قدامہ کہتے ہیں: اگر کوئی کاریگر سے یہ کہے کہ میرے لئے ایک درہم وزن کے برابر انگوٹھی بنا دو میں اس کے وزن کے برابر درہم دیدوں گا اور ایک درہم اجرت دوں گا تو یہ ایک درہم کے بدلہ دو درہم

(۱) المغنی ۱۰/۱۱۱۔

(۲) المجموع ۳۹۱/۹، المغنی ۲۵/۲۶۔

(۱) تفسیر القرطبی ۳۵۱/۳-۳۵۲، المجموع ۸۸/۱۰، الدسوقی ۳۳/۳۳،

القوانین الفقہیہ ۲۵۶، ابن عابدین ۱۸۱/۲۔

ہے، انہوں نے کہا: ”أتی النبی صلی اللہ علیہ وسلم بقلادة فیہا خرز وذهب تباع، فأمر النبی صلی اللہ علیہ وسلم بالذهب الذی فی القلادة فنزع وحده ثم قال: الذهب بالذهب وزنا بوزن، وفی رواية: لا تباع حتی تفصل“ (۱)

(نبی کریم ﷺ کی خدمت میں ایک ایسا ہار لایا گیا جس میں موتی اور سونے پروئے ہوئے تھے تاکہ فروخت کیا جائے، تو آپ ﷺ نے اس سونے کے بارے میں جو ہار میں تھا حکم دیا تو صرف اس کو الگ کر لیا گیا، پھر آپ نے فرمایا: سونا سونے کے بدلہ برابر وزن کے ساتھ فروخت کیا جائے گا۔ اور ایک روایت میں یہ ہے: ہار کو فروخت نہ کیا جائے تا آنکہ سونا اس سے الگ نہ کر لیا جائے۔)

معنی کے اعتبار سے اس طرح استدلال کیا گیا ہے کہ جب عقد کے ایک جانب دو مختلف اموال ہوں گے تو جو کچھ دوسری طرف ہوگا اس کو ان دونوں پر قیمت کے اعتبار سے تقسیم کیا جائے گا، اور تقسیم کرنا اضافہ یا مماثلت کی جہالت کا سبب ہوگا، اس لئے کہ جب کوئی شخص ایک مد اور ایک درہم دو مد کے بدلہ میں فروخت کرے گا اگر اس مد کی قیمت جو درہم کے ساتھ ہے زیادہ ہو یا اس سے کم ہو تو کمی بیشی لازم آئے گی، یا اس کے مثل ہو تو مماثلت مجہول ہوگی۔

جمہور فقہاء جو کہ مسئلہ ”مدّ عجوہ“ میں ربا کے پائے جانے کے قائل ہیں ان کے نزدیک مسئلہ میں تفصیلات اور تفریعات ہیں جو احکام ربا کی بحث میں گذر چکی ہیں۔

حنفیہ، حماد بن ابی سلیمان، شعبی اور نخعی اس مسئلہ کے جواز کے قائل ہیں، لیکن ان حضرات کے نزدیک شرط یہ ہے کہ تنہا مال ربوی اس سے زیادہ ہو جس کے ساتھ غیر ربوی مال بھی ہے یا ان میں سے

نہ کریں، اس لئے کہ ان کا مال مباح ہے، البتہ امان حاصل کرنے کی وجہ سے عہد شکنی اور دھوکہ سے بچنے کے لئے ان کی رضامندی کے بغیر ان کے مال پر دست درازی حرام ہے، لہذا اگر وہ راضی ہوں تو پھر جس طرح بھی ہو ان کا مال لینا حلال ہوگا، اس کے برخلاف مستامن کا معاملہ ہے، کیونکہ اس کا مال لینا من کی وجہ سے ممنوع ہوگا (۱)۔

”مدّ عجوہ“ کا مسئلہ:

۳۸- اگر معاملہ بیع میں دونوں جانب سے اموال ربویہ ہوں اور بیع کی جنس دونوں طرف سے مختلف ہو، اس طرح کہ ان میں سے ایک عوض دور ربوی جنس پر مشتمل ہو اور دوسرا عوض بھی دور ربوی جنس پر مشتمل ہو جیسے ایک مدّ عجوہ کھجور اور ایک درہم کی بیع ایک مدّ عجوہ کھجور اور ایک درہم کے بدلہ ہو، اسی طرح اگر ایک عوض میں ایک ہی جنس ہو، جیسے ایک مد اور ایک درہم کی بیع دو مد یا دو درہم سے ہو، یا دونوں عوض کسی جنس ربوی پر مشتمل ہوں اور اس کے ساتھ کوئی غیر ربوی جنس بھی ملی ہوئی ہو، جیسے ایک درہم اور ایک کپڑا ایک درہم اور ایک کپڑے کے بدلہ میں ہو، یا صرف ایک ہی میں غیر ربوی ملا ہو، جیسے ایک درہم اور ایک کپڑا صرف ایک درہم کے بدلے میں ہو، یا بیع کی نوع مختلف ہو جیسے کچھ صحیح و سالم ہوں اور کچھ ٹوٹے پھوٹے جو قیمت میں صحیح سالم سے کم ہوں، صحیح اور ٹوٹے کے بدلہ میں ہوں، یا صرف صحیح کے بدلہ ہوں یا صرف ٹوٹے ہوئے کے بدلہ ہوں، اگر بیع مذکورہ بالا صورتوں میں کسی صورت میں ہو تو باطل ہے، اور یہی فقہی مسئلہ ہے جو مسئلہ ”مدّ عجوہ“ سے مشہور ہے، ان صورتوں میں اس بیع کے باطل ہونے کی دلیل مسلم شریف کی وہ روایت ہے جو فضالہ بن عبید سے مروی

(۱) حدیث فضالہ بن عبید: ”أتی النبی ﷺ بقلادة فیہا خرز و ذهب...“ کی روایت مسلم (۳/۱۲۱۳ طبع الحلبي) نے کی ہے۔

(۱) رد المحتار ۱/۱۸۸، الاختیار ۲/۳۳۔

ہر ایک کے ساتھ غیر جنس میں سے بھی ہو، اس لئے کہ جب عقد کو درست ماننا ممکن ہو تو اسے فساد پر محمول نہیں کیا جائے گا، لہذا ربوی کو دوسرے ربوی کی مقدار کے مقابلہ میں کر دیا جائے گا اور جو زائد ہے اس کو مقدار مماثل سے زائد کے مقابلہ میں کر دیا جائے گا<sup>(۱)</sup>۔

## رباط

### تعریف:

۱- رباط و مرابطہ کے معنی لشکر کا دشمن کی سرحد کے پاس ہمیشہ قیام کرنا، اس کے اصل معنی ہیں دونوں فریق میں سے ہر ایک کا اپنے گھوڑے کو باندھنا، پھر سرحد پر قیام کرنے کو رباط کہا جانے لگا، کبھی خود گھوڑے کے لئے رباط کا لفظ بولا جاتا ہے، پانچ یا اس سے زائد عدد پر مشتمل گھوڑوں کو ”رباط الخیل“ کہتے ہیں، کلام پاک میں بھی یہ لفظ استعمال ہوا ہے، اللہ تعالیٰ کا ارشاد ہے: ”اصْبِرُوا وَ صَابِرُوا وَ رَابِطُوا“<sup>(۱)</sup> (صبر کرو، اور مقابلے میں صبر کرتے رہو، اور مقابلے کے لئے مستعد رہو) یعنی اپنے دشمن سے جہاد پر قائم رہو۔ نماز پنجگانہ کی پابندی مسجد میں ہمیشہ بیٹھنے پر بھی رباط بولا جاتا ہے، جیسا کہ حدیث میں ہے، اللہ کے رسول ﷺ نے فرمایا: ”أَلَا أَدْلِكُمْ عَلٰی مَا يَمْحُو اللّٰهُ بِهِ الْخَطِيَا، وَيَرْفَعُ بِهِ الدَّرَجَاتِ؟ قَالُوا: بَلٰی يَا رَسُوْلَ اللّٰهِ، قَالَ: اِسْبَاغُ الْوُضُوْءِ عَلٰی الْمَكَارِهِ، وَ كَثْرَةُ الْخَطَا اِلٰی الْمَسَاجِدِ، وَ اِنْتِظَارُ الصَّلَاةِ بَعْدَ الصَّلَاةِ، فَذَلِكُمْ الرَّبَاطُ، ثَلَاثًا“<sup>(۲)</sup> (کیا میں تم کو ایسا عمل نہ بتاؤں جس کے ذریعہ اللہ تعالیٰ تمہاری غلطیوں کو مٹا دے گا اور تمہارے درجات بلند فرمائے گا؟ صحابہ نے عرض کیا: کیوں نہیں اے اللہ کے رسول!)

(۱) سورۃ آل عمران / ۲۰۰۔

(۲) حدیث: ”أَلَا أَدْلِكُمْ عَلٰی مَا يَمْحُو اللّٰهُ بِهِ الْخَطِيَا...“ کی روایت مسلم (۲۱۹/۱ طبع لکھنؤ) نے حضرت ابو ہریرہؓ سے کی ہے۔

(۱) معنی المحتاج ۲/۲۸۸، المغنی ۳/۳۹۳-۴۰۰، القوانین الفقہیہ ۲/۲۵۹، ابن عابدین ۲/۲۳۶، ۲۳۷۔

۴- رباط سنت مؤکدہ ہے، اس لئے کہ یہ اسلام کی سرحد کی حفاظت کرنا، مسلمانوں کی طرف سے دفاع کرنا، ان کی شوکت کو قائم کرنا اور سرحد کی حفاظت کرنے والوں اور مجاہدین کو طاقت و قوت پہنچانا ہے، امام احمد فرماتے ہیں: یہ اصل جہاد اور اس کی ایک شاخ ہے (۱)۔

قرآن میں اس کا حکم ہے، اللہ تعالیٰ کا ارشاد ہے: ”يَا أَيُّهَا الَّذِينَ آمَنُوا اصْبِرُوا وَصَابِرُوا وَرَابِطُوا“ (۲) (اے ایمان والو! خود) صبر کرو، اور مقابلے میں صبر کرتے رہو، اور مقابلہ کے لئے مستعد رہو)۔

امام قرظبی فرماتے ہیں: جمہور مفسرین نے آیت کی تفسیر یہ بیان کی ہے ”رابطوا أعدائكم بالخيال“ گھوڑوں کے ذریعہ اپنے دشمنوں سے حفاظت کرو، ابن عطیہ کی طرف یہ بات منسوب کر کے کہی گئی ہے کہ ”رابطوا“ کی تفسیر میں صحیح قول یہ ہے کہ ”رابط“ اللہ کی راہ میں جئے رہنا ہے، یہ ربط الخیل سے ماخوذ ہے، پھر مسلمانوں کی سرحد پر بغرض حفاظت رہنے والے کو رابط کہا جانے لگا، خواہ وہ سوار ہو یا پیدل (۳)۔

رباط کی فضیلت:

۵- رباط کی فضیلت میں بہت سی احادیث وارد ہوئی ہیں: انہی میں سے اللہ کے رسول ﷺ کا یہ ارشاد ہے: ”رباط يوم في سبيل الله خير من الدنيا وما عليها، وموضع سوط أحدكم من الجنة خير من الدنيا وما عليها“ (۴) (اللہ کی راہ میں ایک دن

آپ ﷺ نے فرمایا: مشقتوں کے باوجود مکمل وضو کرنا، کثرت سے مسجد کی طرف جانا، ایک نماز کے بعد دوسری نماز کا انتظار کرنا، یہ عمل تمہارے لئے رباط ہے، آپ ﷺ نے اس کو تین مرتبہ فرمایا)۔

”أربطة“ فقراء، مسافرین اور طلبہ علم کی رہائش کے لئے موقوفہ مکان کو کہتے ہیں۔

اور کبھی کبھی مجاہدین کے قیام کی جگہ کو بھی رباط کہا جاتا ہے (۱)۔

متعلقہ الفاظ:

الف- جہاد:

۲- جہاد کے لغوی معنی پوری کوشش کرنا ہے۔

جہاد کی اصطلاحی تعریف: اللہ کی راہ میں براہ راست قتال کی پوری کوشش کرنا یا مال یا مشورہ کے ذریعہ مدد کرنا، یا مجاہدین کی تعداد میں اضافہ کرنا وغیرہ ہے (۲)۔

لہذا جہاد رباط سے عام ہے۔

ب- حراست:

حرس الشيء کا مصدر ہے، یعنی حفاظت کرنا، تحرس من فلان و احترس منه، اس سے بچا (محفوظ رہا) (۳)۔

حراست اور رباط کے درمیان عموم خصوص من وجہ کی نسبت ہے۔

شرعی حکم:

اول: رباط سرحد کے پاس ہمیشہ قیام کرنے کے معنی میں:

(۱) تاج العروس، لسان العرب، المصباح الممیر، القرظبی: آل عمران کی آخری

آیت کی تفسیر، حاشیہ ابن عابدین ۲۱۷/۳۔

(۲) رد المحتار علی الدر المختار ۲۱۸/۳۔

(۳) مختار الصحاح۔

(۱) المغنی ۸/۳۵۴، مطالب اولی الہی ۲/۵۰۹، فتح القدیر ۴/۲۷۸۔

(۲) سورة آل عمران ۲۰۰۔

(۳) تفسیر القرظبی ۴/۳۲۳۔

(۴) حدیث: ”رباط يوم في سبيل الله“ کی روایت بخاری (الفتح ۸۵/۶ طبع السلفیہ) نے حضرت ہبل بن سعد سے کی ہے۔

### رابط کی جگہ:

۷- اس جگہ کے سلسلے میں جہاں رابط ہو سکتا ہے، فقہاء کے مابین اختلاف ہے، اس لئے کہ ہر جگہ رابط نہیں پایا جاسکتا۔ حنفیہ کا مختار قول یہ ہے کہ رابط صرف اس جگہ ہوگا جس کے بعد اسلام نہ ہو، اس لئے کہ اگر اس سے پہلے رابط ہو تو پھر ہر مسلمان اپنے شہر میں مرابط کہلائے گا۔ بعض لوگوں کی رائے یہ ہے کہ اگر دشمن کسی جگہ پر ایک مرتبہ حملہ کر دے تو اس جگہ کو چالیس سال تک رابط کہا جائے گا<sup>(۱)</sup>، اس سلسلے میں اصل یہ حدیث ہے: ”من حرس من وراء المسلمين فى سبيل الله متطوعا لياخذہ سلطان لم ير النار بعينيه إلا تحلة القسم“<sup>(۲)</sup> (جو شخص اللہ کی راہ میں مسلمانوں کی حفاظت رضا کارانہ طور پر کرے سلطان کے لائے بغیر تو وہ جہنم کی آگ اپنی نگاہوں سے نہیں دیکھے گا سوائے قسم پوری کرنے کے لئے)۔

ابن حجر فتح الباری میں کہتے ہیں: اگر کوئی شخص کسی بھی جگہ رہ کر دشمن کے مقابلہ کی نیت کرے گا تو یہ مرابط ہوگا اگرچہ اس کا وطن ہی کیوں نہ ہو، ابن حجر فرماتے ہیں کہ اسی وجہ سے بہت سے سلف نے سرحدی علاقوں میں رہائش اختیار کی ہے۔ ابن التین کی طرف یہ بات منسوب کر کے کہی گئی ہے کہ کافروں سے مسلمانوں کی حفاظت کے لئے اس جگہ پر رہنا جو مسلمانوں اور کفار کے درمیان ہو رابط ہوگا، بشرطیکہ وہ اس کا وطن نہ ہو۔ ابن حبیب کی طرف منسوب ہے کہ انہوں نے اس کو مالک سے نقل کیا ہے<sup>(۳)</sup>۔

سرحد کی حفاظت کرنا دنیا و مافیہا سے بہتر ہے، اور جنت میں تم میں سے کسی آدمی کے کوڑا رکھنے کی جگہ دنیا و مافیہا سے بہتر ہے)۔

آپ ﷺ نے یہ بھی فرمایا: ”رابط یوم و لیلۃ خیر من صیام شہر و قیامہ، و ان مات جرى عليه عمله الذي كان يعملہ، و أجرى عليه رزقہ، و أمن الفتان“<sup>(۱)</sup> (ایک دن و رات سرحد کی حفاظت کرنا ایک مہینہ کے روزے و نماز سے افضل ہے، وہ اگر ایسی حالت میں مرجائے تو اس کا وہ عمل جاری رہے گا جس میں وہ مصروف تھا، اس کا رزق بھی جاری رہے گا، اور وہ شیطان سے محفوظ رہے گا)۔ اور آپ ﷺ سے یہ بھی مروی ہے: ”کل میت یختم علی عملہ إلا الذی مات مرابطا فی سبیل اللہ فإنہ ینمیٰ له عملہ الی یوم القیامۃ ویأمن من فتنۃ القبر“<sup>(۲)</sup> (ہر شخص کا عمل اس کی موت سے ختم ہو جاتا ہے، سوائے اس شخص کے جو اللہ کی راہ میں سرحد کی حفاظت کرتے ہوئے مرے، قیامت تک اس کے عمل میں ترقی ہوتی رہے گی اور وہ قبر کے فتنہ سے محفوظ رہے گا)۔

### سب سے افضل رابط:

۶- سب سے خطرناک سرحد کی حفاظت کرنا سب سے افضل رابط ہے، اس لئے کہ اس جگہ اس کا رہنا بہت ہی مفید ہے، اور وہاں کے باشندے زیادہ محتاج ہیں<sup>(۳)</sup>۔

(۱) فتح القدر ۴/۲۸، حاشیہ الطحاوی ۲/۷۲، ۳۳۔

(۲) حدیث: ”من حرس من وراء المسلمين.....“ کی روایت احمد (۳/۷۳، ۳۳۸، طبع المینیہ) نے حضرت معاذ بن انسؓ سے کی ہے، اور منذری نے کہا: اس کو متابعات میں پیش کرنے میں کوئی حرج نہیں ہے (الترغیب والترہیب ۲/۲۳۸، طبع الحلبي)۔

(۳) فتح الباری ۶/باب الجہاد۔

(۱) حدیث: ”رابط یوم و لیلۃ خیر من صیام شہر.....“ کی روایت مسلم (۳/۱۵۲، طبع الحلبي) نے حضرت سلمان فارسیؓ سے کی ہے۔

(۲) حدیث: ”کل میت یختم علی عملہ.....“ کی روایت ترمذی (۳/۱۶۵، طبع الحلبي) نے حضرت فضالہ بن عبیدؓ سے کی ہے، اور کہا: حدیث حسن صحیح ہے۔

(۳) مطالب اولی النبی ۲/۵۰۹، المغنی ۸/۳۵۵۔



حنا بلہ کی رائے یہ ہے کہ رابط کی کم سے کم مدت ایک ساعت ہے (۱)۔ ابن حجر نے فتح الباری میں ذکر کیا ہے کہ سب سے کم مدت ایک دن یا ایک رات ہے، وہ فرماتے ہیں: اس لئے کہ حدیث میں یوم کی قید ہے، اور آیت مطلق ہے، گویا کہ وہ اس سے یہ کہنا چاہتے ہیں کہ آیت حدیث سے مقید ہے، اس لئے کہ اس سے پتہ چلتا ہے کہ رابط کی کم سے کم مدت ایک دن ہے، کیونکہ اس کو مبالغہ کی جگہ میں بیان کیا گیا ہے، اور کوڑا کے ساتھ اس کے ذکر کرنے سے بھی یہی اشارہ ملتا ہے (۲)۔

### موقوفہ سرائے:

۹- راستوں میں اور مسلم علاقوں کے اطراف میں موقوفہ سرائے (یعنی وہ مکانات جو فقراء، محتاجوں اور مسافروں کے لئے تعمیر کئے جاتے ہیں) کے منافع مشترک ہیں، لہذا جو شخص ان میں سے کسی جگہ پہلے پہنچ جائے اور وہ اس سے فائدہ اٹھانے کا مستحق ہو تو وہ اس کا زیادہ حقدار ہوگا، کوئی دوسرا اس کو نہیں ہٹا سکتا ہے، خواہ وہ امام کی اجازت سے داخل ہوا ہو یا بغیر اجازت کے، کسی ضرورت کے تحت مثلاً کھانا وغیرہ خریدنے کے لئے نکلنے کی وجہ سے اس کا حق ختم نہیں ہوگا، نہ اسے اس جگہ اپنا کوئی نائب بنا کر چھوڑنا ضروری ہوگا اور نہ ہی سامان وغیرہ رکھنا ضروری ہوگا، اور اگر ان میں سے کسی کمرے میں کوئی ایسا شخص رہائش اختیار کرے جس میں وقف سے استفادہ کی شرائط موجود ہوں پھر کچھ دن تک غائب رہے تو بھی واپسی کے بعد وہی اس کا حقدار ہوگا، لیکن اگر اس کا غائب رہنا طویل ہو جائے تو اس کا حق ختم

امام قرظبی فرماتے ہیں کہ فقہاء کے نزدیک رابط وہ شخص ہے جو کسی سرحد پر اس ارادہ سے آئے کہ کچھ دن تک وہاں پہرہ داری کرے گا۔ لیکن سرحدوں پر اہل و عیال کے ساتھ ہمیشہ رہنے والے جو وہاں کماتے ہیں اور زندگی گزارتے ہیں، ایسے لوگ اگرچہ سرحد کی حفاظت کرتے ہوں لیکن وہ رابط نہ ہوں گے (۱)۔

### رابط کی مدت:

۸- فقہاء کی رائے یہ ہے کہ رابط کی مکمل مدت چالیس دن ہے، نبی کریم ﷺ سے مروی ہے، آپ ﷺ نے فرمایا: ”تمام الرباط أربعون يوماً“ (۲) (مکمل رابط چالیس دن ہے)۔

حضرت ابو ہریرہؓ سے منقول ہے کہ جو چالیس دن سرحد کی حفاظت کرے وہ رابط کو مکمل کر لے گا۔

یہ مدت فقہاء کے نزدیک متفق علیہ ہے، ہمارے علم کے مطابق اس میں کوئی اختلاف نہیں ہے۔

حضرت ابن عمرؓ سے منقول ہے کہ ”وہ پہرہ داری کے فرائض انجام دے کر حضرت عمرؓ کی خدمت میں حاضر ہوئے، تو انہوں نے پوچھا: کتنے دن تم نے پہرہ داری کی؟ انہوں نے عرض کیا: تیس دن، حضرت عمرؓ نے فرمایا: تم کو قسم دے کر کہتا ہوں کہ تم چالیس دن پورا کرنے سے پہلے نہ لوٹو“۔ اگر اس سے زائد وقت لگائے گا تو اس کو اس کا اجر و ثواب ملے گا۔

رابط کی کم سے کم مدت میں فقہاء کے مابین اختلاف ہے،

(۱) تفسیر القرظبی ۴/۳۳۳۔

(۲) حدیث: ”تمام الرباط أربعون يوماً“ کی روایت طبرانی نے اپنی المعجم الکبیر (۷/۱۵۷ مطبع وزارة الاوقاف العراقية) میں حضرت ابوامامہ سے کی ہے، بیہوشی نے مجمع (۵/۲۹۰ مطبع القدسی) میں کہا: اس کی سند میں ایوب بن مدرک ہیں اور وہ ضعیف ہیں۔

(۱) المغنی ۸/۳۵۴، ۳۵۵، مطالب اُولی النبی ۲/۵۰۹۔

(۲) فتح الباری ۶/۸۵، ۸۶۔

## رباع ۱

ہو جائے گا<sup>(۱)</sup>۔

اس کی تفصیل اصطلاحات ”مناہج مشترکہ“ اور ”وقف“

میں ہے۔

## رباع

### تعریف:

۱- رباع لغت میں: ربیع کی جمع ہے، اس کا معنی منزل اور گھر ہے، وجہ تسمیہ یہ ہے کہ انسان اس میں قیام کرتا ہے اور رہتا ہے، اس کی جمع اربیع، رباع اور ربوع ہے۔

حضرت اسامہؓ کی حدیث میں ہے کہ اللہ کے رسول ﷺ نے ان سے فرمایا: ”وہل ترک لنا عقیل من رباع أو دور؟“ و فی روایة ”من دار“<sup>(۱)</sup> (کیا عقیل نے ہمارے لئے کوئی جائیداد یا مکانات چھوڑے، اور ایک روایت میں ہے: ”دار“ یعنی کوئی مکان چھوڑا)، ربیع القوم: قوم کا محلہ، حضرت عائشہؓ کی حدیث میں ہے: ”أرادت بیع رباعها أي منازلها“ (انہوں نے اپنے مکانات فروخت کرنے کا ارادہ کیا)، ربعة: ربیع سے خاص ہے، اور ربیع کا معنی محلہ ہے، کہا جاتا ہے: ”ما أوسع ربيع بنی فلان“ (بنی فلاں کا محلہ بہت ہی وسیع ہے)<sup>(۲)</sup>۔

اور اصطلاح میں: فقہاء کے نزدیک ربيع کا اطلاق عمارت

(۱) حدیث: ”هل ترک لنا عقیل من رباع أو دور“ کی روایت بخاری (الفح ۳۵۱/۳ طبع السلفیہ) اور مسلم (۲/۹۸۳ طبع الحلبی) نے اسامہ بن زید سے کی ہے، اور بیہقی (۶/۳۳ طبع دائرة المعارف العثمانیہ) میں ”من دار أو دور“ کا لفظ ہے۔

(۲) لسان العرب مادہ: ”ربیع ودار“، المہذب للشیرازی ۱/۶۷۱ طبع عیسیٰ البابی الحلبی۔

(۱) روضة الطالبین ۲۹۹/۵، قلیونی ۳/۹۴، آسنی المطالب ۲/۴۵۱۔

اور باغ کی چہار دیواری پر ہوتا ہے، خواہ وہ دیوار کی ہو یا کسی اور چیز کی ہو<sup>(۱)</sup>۔

رباع سے متعلق احکام:

الف- مکہ مکرمہ کے مکانات:

۵- حنفیہ و حنابلہ کے نزدیک مکہ مکرمہ کے مکانات کا فروخت کرنا اور اس کو کرایہ پر دینا جائز نہیں ہے، اگر ایسا کیا جائے تو درست نہیں ہوگا، اس لئے کہ اللہ تعالیٰ کا ارشاد ہے: ”وَالْمَسْجِدِ الْحَرَامِ الَّذِي جَعَلْنَاهُ لِلنَّاسِ سَوَاءً الْعَاكِفِ فِيهِ وَالْبَادِ“<sup>(۱)</sup> (اور مسجد حرام سے جس کو ہم نے مقرر کیا ہے لوگوں کے واسطے کہ اس میں رہنے والا اور باہر سے آنے والا سب برابر ہیں)۔

حضرت مجاہد سے مرفوعاً یہ حدیث منقول ہے: ”مکة حرام حرمة الله، لا تحل بيع رباعها ولا اجارة بيوتها“<sup>(۲)</sup> (مکہ محترم ہے، اللہ نے اس کو محترم بنایا ہے، اس کے مکانات کو فروخت کرنا یا اجرت پر دینا جائز نہیں ہے)، ایک دوسری حدیث میں ہے: ”مكة مناخ لا تباع رباعها ولا تؤاجر بيوتها“<sup>(۳)</sup> (مکہ رہائش گاہ ہے، اس کی زمین کو فروخت نہ کیا جائے اور وہاں کے مکانات کرایہ پر نہ دیئے جائیں)۔

حنابلہ کی رائے یہ ہے کہ اگر کوئی شخص مکہ کے مکانات میں کرایہ دے کر رہے تو اس کی وجہ سے وہ گنہگار نہ ہوگا<sup>(۴)</sup>۔

امام ابوحنیفہ سے ایک روایت ہے کہ وہاں کے مکانات کا

(۱) سورہ حج / ۲۵۔

(۲) حدیث مجاہد: ”مكة حرام، حرمة الله، لا تحل بيع رباعها ولا.....“ کی روایت ابن ابی شیبہ نے کی ہے جیسا کہ زبلی کی نصب الراية (۲/۲۶۶ طبع المجلس العلمی) میں ہے، اور اس کی اسناد ضعیف ہے اس لئے کہ یہ مرسل ہے۔

(۳) حدیث: ”مكة مناخ لا تباع رباعها ولا تؤاجر بيوتها“ کی روایت دارقطنی (۳/۵۸۳ طبع دارالمحاسن) نے حضرت عبداللہ بن عمرؓ سے کی ہے، اور ایک راوی کے ضعیف ہونے کی وجہ سے اسے معلول قرار دیا ہے۔

(۴) کشاف القناع ۱۶۰/۳، بدائع الصنائع ۱۳۶/۵۔

متعلقہ الفاظ:

الف- عقار (غیر منقولہ جائیداد):

۲- جمہور کے نزدیک ہر وہ ملکیت جس کی اصل پائیدار ہو عقار ہے، جیسے گھر اور کھجور کا درخت۔

حنفیہ نے اس کی تعریف غیر منقولہ جائیداد سے کی ہے، اور عمارت اور کھجور کے درخت کو اشیاء منقولہ میں شمار کیا ہے، ایک قول ان کا جمہور کے مطابق بھی ہے۔

عقار البیت: گھر کے سامان و برتن کو کہتے ہیں جب کہ وہ بڑے وعمدہ ہوں، کہا جاتا ہے: ”فی البیت عقار حسن“ یعنی گھر میں سامان اور برتن ہیں<sup>(۲)</sup>۔

ب- ارض (زمین):

۳- ارض مشہور ہے، اس کی جمع ”أراضٍ“ و ”أرضون“ آتی ہے۔

ج- دار:

۴- دار ایک جامع لفظ ہے، اس کا اطلاق عمارت سے خالی زمین، عمارت اور محلہ تینوں پر ہوتا ہے، اور دار کا لفظ مؤنث ہے۔

ابن جنی کہتے ہیں کہ یہ دار یدور سے ماخوذ ہے، اس لئے کہ اس میں لوگ کثرت سے آتے ہیں، جمع ”ادور“ اور ”ادور“ ہے، زیادہ تر اس کی جمع ”دیار“ اور ”دور“ آتی ہے۔

(۱) کشاف القناع ۱۶۰/۳، دستور العلماء ۱۲۸/۲۔

(۲) المغرب، المصباح، ابن عابدین ۴۲۱/۳۔

- ۱- ممنوع ہے اور یہی مشہور ہے۔  
 ۲- جائز ہے، ابن رشد فرماتے ہیں: یہ سب سے مشہور روایت ہے اور مفتی بہ بھی ہے، اور اس پر ائمہ فتاویٰ اور مکہ کے قضاة کا تعامل ہے۔  
 ۳- مکروہ ہے، اگر سامان اور کٹڑیوں کو کرایہ پر دینے کا ارادہ ہو تو جائز ہے، اور اگر زمین کو کرایہ پر دینے کا ارادہ ہو تو یہ بہتر نہیں ہے۔  
 ۴- صرف موسم حج میں مکروہ ہے، اس لئے کہ اس موسم میں لوگوں کی کثرت ہوتی ہے اور وہ اس کے ضرورت مند ہوتے ہیں (۱)۔

### ب- مکانات میں حق شفیعہ:

- ۶- مکانات میں تقسیم سے پہلے بالا جماع شفیعہ ثابت ہے حنفیہ و حنابلہ کے نزدیک زمین کے تابع ہونے کی بنیاد پر اور مالکیہ و شافعیہ کے نزدیک اصل کی بنیاد پر، حنفیہ و حنابلہ فرماتے ہیں: اس لئے کہ اجنبی کی تکلیف کا نقصان دائمی ہونا ہے اور یہ صرف غیر منقولہ جائیداد میں ہوتا ہے۔  
 شافعیہ کے نزدیک غیر منقولہ جائیداد میں شفیعہ ثابت ہے، اگر وہ مکان یا دیوار ہو، ان کا کہنا ہے کہ شریک کی جانب سے اراضی میں نقصان دائمی ہونا ہے، لہذا اس نقصان کو دور کرنے کے لئے حق شفیعہ ثابت ہوگا (۲)۔  
 مزید وضاحت کے لئے دیکھئے: ”شفیعہ“۔

### ج- مکانات کی تقسیم:

- ۷- جمہور کی رائے یہ ہے کہ تقسیم میں عمارت اور درخت زمین کے  
 (۱) تہذیب الفروق للقرانی ۱۱/۴۔  
 (۲) حاشیہ ابن عابدین ۲۳۶/۵، المبسوط ۹۸/۱۳، حاشیہ الدسوقی ۴۷۶/۳۔  
 الخرشنی ۱۶۳/۶، المہذب للشیرازی ۳۷۶/۱، المغنی ۴۶۳/۵، منتهی الإیرادات ۱/۵۲۷۔

فروخت کرنا اور کرایہ پر دینا جائز ہے، اسی کو امام ابو یوسف نے اختیار کیا ہے، اور یہی شافعیہ کا قول ہے، امام شافعی نے مکہ کی زمین کو فروخت کرنے اور وہاں کے مکانات کو کرایہ پر دینے کے جواز کے لئے اللہ تعالیٰ کے اس قول سے استدلال کیا ہے: ”لِلْفُقَرَاءِ الْمُهَاجِرِينَ الَّذِينَ أُخْرِجُوا مِنْ دِيَارِهِمْ“ (۱) (ان حاجت مند مہاجروں کا (یہ خاص طور پر) حق ہے جو اپنے گھروں اور مالوں سے جدا کر دیئے گئے ہیں)، اس آیت کریمہ میں گھروں کی نسبت اصل مالکوں کی طرف کی گئی ہے، اور ان کی دلیل حضرت اسامہ بن زید کی یہ حدیث بھی ہے کہ انہوں نے عرض کیا: اے اللہ کے رسول! مکہ میں آپ اپنے گھر میں کہاں قیام کریں گے؟ آپ ﷺ نے فرمایا: ”هل ترک لنا عقیل من ربا ع أو دور“ (۲) (کیا عقیل نے ہمارے لئے کوئی جائیداد یا گھر چھوڑا ہے)، عقیل تنہا ابوطالب کے ترکہ کے وارث ہوئے، جعفر اور حضرت علی کسی چیز کے بھی وارث نہیں ہوئے، اس لئے کہ وہ دونوں مسلمان ہو چکے تھے، نیز ان کی دلیل کے رسول اللہ ﷺ کا یہ ارشاد ہے: ”من دخل دار أبی سفیان فهو آمن“ (۳) (جو ابوسفیان کے گھر میں داخل ہو جائے اس کو امن ہے)۔ آپ ﷺ نے گھروں کی نسبت ان کے مالکوں کی طرف کی، نیز ان کی دلیل حضرت عمرؓ کا چھنہ لگانے والوں کے مکانات خریدنا اور اس میں لوگوں کو بسانا ہے (۴)۔

اس مسئلہ میں مالکیہ کی چار روایات ہیں:

- (۱) سورہ حشر ۹۔  
 (۲) حدیث: ”وہل ترک لنا عقیل من ربا ع.....“ کی تخریج فقہ نمبر ۱ میں گذر چکی ہے۔  
 (۳) حدیث: ”من دخل دار أبی سفیان فهو آمن“ کی روایت مسلم (۱۴۰۶/۳ طبع کلجی) نے حضرت ابو ہریرہؓ سے کی ہے۔  
 (۴) إعلام الساجد بأحكام المساجد ص ۷۷-۱۳۸-۱۴۸۔

تابع ہیں، اور زمین ان دونوں کے تابع نہیں ہے، لہذا جس کے حصہ میں زمین کی تقسیم کے وقت مکانات اور درخت کا کچھ حصہ آجائے وہ اس کی ملکیت ہوگی، اور اس کے برعکس نہیں ہوگا (۱)۔

## ربح

اس میں مالکیہ کا اختلاف ہے، ان کی رائے یہ ہے کہ خرید و فروخت میں زمین اور عمارت و درخت میں سے ہر ایک دوسرے کے تابع ہوں گے، جب تک کہ کوئی شرط یا عرف اس سے مانع نہ ہو (۲)۔

### تعریف:

۱- ربح، ربح اور رباح کا لغوی معنی تجارت میں بڑھوتری ہے، اور مجازاً اس کی نسبت تجارت کی طرف کی جاتی ہے، کہا جاتا ہے تجارت نے فائدہ پہنچایا، تجارت نفع بخش ہے، اسی معنی میں اللہ تعالیٰ کا ارشاد ہے: ”فَمَا رِبِحَتْ تِجَارَتُهُمْ وَمَا كَانُوا مُهْتَدِينَ“ (۱)

(سوندہ ان کی تجارت ہی سود مند ہوئی اور نہ وہ راہ یاب ہوئے)۔

ازہری کہتے ہیں: ”ربح فی تجارتہ“ اس وقت بولا جاتا ہے جب کہ تجارت میں نفع اور زیادتی ہو ”أربح فیہا“ کا مطلب ہوتا ہے کہ بازار نفع بخش رہا، ”أربحت الرجل إرباحاً“ یعنی میں نے اس کو نفع دیا۔

اور ”بعثتہ المتاع و اشتريتہ منہ مرابحة“ کا مفہوم یہ ہے کہ میں نے نمن کی ہر مقدار کے لئے نفع متعین کیا (۲)۔

فقہاء کے نزدیک اصطلاحی معنی اس سے الگ نہیں ہے۔

### متعلقہ الفاظ:

#### نماء:

۲- ”نماء“ کا معنی اضافہ ہے، زمین پر رہنے والی ہر چیز یا توانمی ہوگی

(۱) سورۃ بقرہ ۱۶۲۔

(۲) لسان العرب، المصباح المنیر، مادہ: ”ربح“۔

مزید وضاحت کے لئے دیکھئے: ”قسمۃ“۔

### د- مکانات کا وقف:

۸- غیر منقولہ جائیداد یعنی زمین، مکانات، دوکان، باغات اور ان جیسی اشیاء کا وقف بالاتفاق درست ہے، اس لئے کہ حضرت عمرؓ نے خیبر میں سو حصے کو وقف کیا، نیز صحابہ کی ایک جماعت نے بھی اپنی جائیدادیں وقف کیں، اور اس وجہ سے بھی کہ غیر منقولہ جائیدادیں ہمیشہ باقی رہتی ہیں، اور وقف نام ہے اصل کو باقی رکھتے ہوئے منفعت کو خیرات کرنے کا (۳)۔

اس کی تفصیل ”وقف“ کی اصطلاح میں ہے۔

(۱) نہایتہ المحتاج ۲/۸، مغنی المحتاج ۳/۲۲۳، الباجوری علی ابن قاسم ۲/۱۷۲،

دلیل الطالب ص ۱۰۸، ۱۳۰۔

(۲) بدایتہ المجتہد ۲/۲۵۷، الخرش ۳/۹۰۔

(۳) الدر المختار ۳/۴۰۸-۴۰۹، الشرح الکبیر ۳/۷۶، مغنی المحتاج ۲/۳۷۷،

المغنی ۵/۵۸۵۔

حاصل شدہ نفع بالاجماع حلال ہے، البتہ ہر عقد کے لئے شرعی قواعد و شرائط ہیں ان کی رعایت ضروری ہوگی (۱)۔

تفصیل ”بیع“، ”شرکتہ“ اور ”مراکتہ“ میں ہے۔

ناجائز نفع وہ ہے جو حرام تصرف جیسے سود، جو اور حرام اشیاء کی تجارت سے حاصل ہو، اس لئے کہ اللہ تعالیٰ کا ارشاد ہے: ”وَأَحَلَّ اللَّهُ الْبَيْعَ وَحَرَّمَ الرِّبَا“ (۲) (حالانکہ اللہ نے بیع کو حلال کیا ہے اور سود کو حرام کیا ہے)۔

رسول اللہ ﷺ کا ارشاد ہے: ”إِنَّ اللَّهَ وَرَسُولَهُ حَرَّمَ بَيْعَ الْخَمْرِ وَالْمَيْتَةِ وَالْخَنزِيرِ وَالْأَصْنَامِ“ (۳) (اللہ اور اس کے رسول نے شراب، مردار، سور، اور بتوں کی خرید و فروخت کو حرام قرار دیا ہے۔ دیکھئے: ”ربا“، ”أشربة“ اور ”بیع“۔

مختلف فیہ نفع وہ ہے جو کسی کے قبضہ میں موجود دوسرے کے مال میں تصرف کرنے سے حاصل ہو خواہ یہ قبضہ امانت ہو جسے وہ شخص جس کے پاس امانت رکھی جائے یا قبضہ ضمان ہو جیسے غاصب۔

اس کے بارے میں فقہاء کی آراء مختلف ہیں جو درج ذیل ہیں:

حنفیہ کی رائے یہ ہے کہ مال امانت یا مال مغضوب میں تصرف کرنے والے کے لئے نفع جائز نہیں ہے، یہ امام ابوحنیفہ اور امام محمد کے نزدیک ہے، امام ابو یوسف کا اس میں اختلاف ہے، امام ابو یوسف کی دلیل یہ ہے کہ تصرف اس کے ضمان اور اس کی ملکیت میں ہوا، ضمان کا ہونا تو ظاہر ہے، اس لئے کہ مغضوب غاصب کے

یا صامت، ”نامی“ کی مثال نباتات اور درخت ہیں، اور ”صامت“ کی مثال پتھر اور پہاڑ ہیں۔

”نمو“ سونے اور چاندی میں مجازاً ہوتا ہے اور چوپائے میں حقیقی، اس لئے کہ چوپائے میں تو والد و تناسل کے ذریعہ اضافہ ہوتا ہے (۱) نموکبھی طبعی ہوتا ہے اور کبھی کسی عمل سے، پس ”نما“ ”رنج“ سے عام ہے۔

غلتہ:

۳- غلہ اس آمدنی کو کہتے ہیں جو زمین کی پیداوار یا اس کے کرایہ یا مکان کے کرایہ یا دودھ اور جانوروں کے بچوں اور ان جیسی چیزوں سے حاصل ہو، حدیث میں ہے: ”الغلة بالضمنان“ یعنی آمدنی ضمان کے ساتھ ہے، ابن اشیر کہتے ہیں کہ: یہ حدیث ”الخروج بالضمنان“ والی حدیث کی طرح ہے (۲)۔

”استغلال المستغلات“، یعنی زمین سے آمدنی حاصل کرنا أغلت الضیعة“ یعنی کھیتی نے غلہ دیا، صفت مغلتہ ہے یعنی اصل شئی کو باقی رکھتے ہوئے اس کی منفعت حاصل کرنا (۳)۔

اجمالی حکم:

۴- نفع یا تو جائز ہوگا یا ناجائز، یا مختلف فیہ۔

جائز نفع وہ ہے جو مباح تصرف یعنی جائز عقود سے حاصل ہو، مثلاً بیع مضاربت اور شرکت وغیرہ، لہذا ان مباح تصرفات سے

(۱) الفروق ص ۹۵، لسان العرب۔

(۲) حدیث: ”الغلة بالضمنان“ کی روایت احمد (۸۰/۶ طبع المبینہ) نے کی ہے اور ”الخروج بالضمنان“ کی روایت ابوداؤد (۷۸۰/۳)، تحقیق عزت عابد عاس نے کی ہے، اور ابن القطان نے اس کو صحیح قرار دیا ہے۔ جیسا کہ التلخیص الخیر (۲۲/۳ طبع شركة الطباعة الفنیة) میں ہے۔

(۳) القاموس، المصباح، المغرب ص ۳۴۳، المفردات ص ۲۶۹۔

(۱) أحكام القرآن لابن العربي ۲۴۰/۱، ۲۴۵۔

(۲) سورة بقرہ ۲/۲۵۔

(۳) حدیث: ”إِنَّ اللَّهَ وَرَسُولَهُ حَرَّمَ بَيْعَ الْخَمْرِ.....“ کی روایت بخاری (فتح ۴/۲۴ طبع السلفیہ) اور مسلم (۱۲۰۷ طبع الحلیمی) نے حضرت جابر بن عبد اللہ سے کی ہے۔

درہم لوٹائے گا اس لئے کہ وہ مثلی ہے، اگر اس کا لوٹانا ناممکن ہو جو اس نے لیا ہے ورنہ بعینہ اس کا لوٹانا اس پر واجب ہے۔ لیکن عین درہم سے خریداری کرے تو جدید قول کے مطابق نفع باطل ہوگا۔

حنابلہ کی رائے یہ ہے کہ منفعت صاحب ودیعت یا مالک مغضوب کی ہوگی (۱)۔

ابن قدامہ کہتے ہیں: اگر کوئی ثمن غصب کرے پھر اس سے تجارت کرے یا سامان غصب کرے اور اس کو فروخت کر کے اس کے ثمن سے تجارت کرے تو منفعت مالک کی ہوگی اور خرید کردہ سامان اس کا ہوگا، شریف ابو جعفر اور ابو الخطاب کہتے ہیں کہ: اگر خریداری عین مال سے ہو تو نفع مالک کا ہوگا، شریف کہتے ہیں کہ امام احمد سے منقول ہے کہ اس کو صدقہ کر دے گا۔

اگر اس کو اس طرح خریدے کہ ثمن اس کے ذمہ میں ہو، پھر غصب کردہ ثمن گن دے تو اس سلسلہ میں ابو الخطاب فرماتے ہیں کہ: اس میں احتمال ہے کہ نفع غاصب کا ہو، اس لئے کہ اس نے اپنے لئے اپنے ذمہ میں اس کو خریدایا ہے، اس لئے یہ خریداری اس کے لئے ہوگی اور نفع بھی اسی کا ہوگا، البتہ اس پر مغضوب کا بدلہ دینا واجب ہوگا، اور یہی خرقی کے قول کا قیاس ہے، اور اس کا بھی احتمال ہے کہ منافع مغضوب منہ (اصل مالک) کا ہو، کیونکہ یہ اسی کی ملک کی بڑھوتری ہے، لہذا اس کی ہوگی، یہ ایسا ہی ہے جیسا کہ اگر وہ اس کو عین مال سے خریدے، یہی ظاہر مذہب ہے اور اگر نقصان ہو تو وہ غاصب کے ذمہ ہوگا اس لئے کہ نقصان مغضوب میں ہوا ہے (۲)۔

ضمان میں ہوا کرتا ہے، اور ملکیت کا ہونا اس لئے ہے کہ جب اس کے ذمہ ضمان لازم ہو جاتا ہے تو غصب کے وقت ہی سے وہ اس کا مالک ہو جاتا ہے، امام ابو حنیفہ اور محمد کے نزدیک وجہ یہ ہے کہ تصرف اگرچہ اس کے ملک اور ضمان میں ہے، لیکن یہ ناجائز طریقے سے ہے، کیونکہ غیر کی ملکیت میں اس کی اجازت کے بغیر تصرف کیا جا رہا ہے، اور جو ایسا ہو تو اس کی راہ اس کو صدقہ کر دینا ہے، اس لئے کہ فرع میں اصل کا وصف پایا جاتا ہے، اس کی اصل بکری والی حدیث ہے کہ آپ ﷺ نے اس کے گوشت کو قیدیوں پر صدقہ کر دینے کا حکم فرمایا (۱)۔

مالکیہ کی رائے اور شافعیہ کا اظہر قول یہ ہے کہ یہ منفعت اس شخص کی ہوگی جس نے ودیعت میں تصرف کیا ہے مالک کی نہ ہوگی، کیونکہ اگر وہ ہلاک ہو جاتی تو اسے ضمان دینا پڑتا۔ شریبنی الخطیب نے کہا ہے کہ: اگر غاصب مال مغضوب میں تجارت کرے تو اظہر قول کے مطابق منفعت اسی کی ہوگی، اگر کوئی کچھ درہم غصب کرے اور کوئی چیز خریدے جس کا ثمن اس کے ذمہ میں واجب ہو، پھر ثمن کی ادائیگی میں مغضوب درہم دے دے، اور نفع حاصل کرے تو اتنا ہی

(۱) حدیث الشاة: ”عن رجل من الأنصار..... الخ“ (جب حضور ﷺ ایک جنازہ سے واپس آ رہے تھے تو ایک عورت کے قاصد نے آپ ﷺ کو بلایا، آپ تشریف لائے، آپ کے سامنے کھانا لایا گیا، آپ نے ہاتھ لگا یا پھر قوم نے اس کو کھایا، ہمارے آباء نے رسول اللہ ﷺ کو دیکھا کہ آپ ایک لقمہ منہ میں پھیر رہے ہیں، پھر فرمایا: مجھے محسوس ہوتا ہے کہ یہ ایسی بکری کا گوشت ہے جس کے مالک سے اجازت نہیں لی گئی ہے، اس عورت نے کہلا بھیجا کہ اے اللہ کے رسول: میں نے قبیح بھیجا تھا کہ میرے لئے ایک بکری خریدی جائے، نہیں ملی تو میں نے اپنے ایک پڑوسی کے پاس بھیجا جس نے ایک بکری خریدی تھی کہ اس بکری کی قیمت لے کر مجھے دیدے، نہیں ملی، پھر میں نے اس کی بیوی کے پاس بھیجا تو اس نے بکری میرے پاس بھیج دی تو رسول اللہ ﷺ نے فرمایا: ”اسے قیدیوں کو کھلا دو“، اس کی روایت ابو داؤد (۲۸۰، ۶۲۷، ۶۲۸ تحقیق عزت عبید عاس) نے کی ہے۔

(۱) فتح القدر لابن الہمام ۷/۳۷۳، کفایۃ الطالب شرح الرسالہ ۲۲۲/۲، مغنی المحتاج ۲/۲۹۱، القلیوبی و عمیرہ ۳/۳۸۳، مطالب اولی انہی ۴/۶۲، ۶۳، جواہر الإکلیل ۲/۱۱۷، ۲۲۰، القوانین الفقہیہ لابن جزئی ص ۳۲۸۔  
(۲) المغنی ۵/۲۷۵۔

### مضاربت میں نفع:

سے تجارت کرو یا اس میں تصرف کرو اور کل نفع میرا ہوگا، یا یہ کہے کہ میں نے یہ مال تجھے بطور ابضاع دیا، لیکن اگر کہے کہ کل نفع تیرا ہوگا تو یہ قرض ہوگا، اس طرح کا اختلاف اس صورت میں بھی ہے جب کہ کوئی یہ کہے کہ: میں نے تم کو یہ مال ابضاع کے طور پر دیا اس شرط کے ساتھ کہ نصف نفع تمہارا ہوگا، اس بارے میں بعض فقہاء کی یہ رائے ہے کہ معنی کے لحاظ سے یہ مضاربت فاسدہ ہے، دوسرے فقہاء کی یہ رائے ہے کہ لفظ کے اعتبار سے یہ ابضاع ہے<sup>(۱)</sup>۔

تفصیل ”ابضاع“، ”مضاربت“ اور ”قرض“ کی اصطلاح میں ہے۔

### شرکت میں نفع:

۶- شرکت کا نفع شرکاء کے درمیان ان شرائط کے مطابق ہوگا جن پر وہ متفق ہو جائیں، یعنی نصف، ایک تہائی، ایک چوتھائی، یا اس کے علاوہ حصوں پر جو طے ہو جائے، یعنی جائز ہے کہ مال میں کمی بیشی کے باوجود نفع میں برابر ہوں اور مال میں برابر ہونے کے باوجود نفع میں کمی بیشی کے ساتھ شریک ہوں، اس لئے کہ عمل کی وجہ سے نفع میں استحقاق ہوتا ہے، اس لئے دونوں شریک کی طرف سے عمل پائے جانے کے باوجود منافع میں کمی بیشی درست ہے، کیونکہ کبھی کبھی ایسا ہوتا ہے کہ ان میں کوئی ایک تجارت میں دوسرے سے زیادہ ماہر ہوتا ہے اور عمل پر زیادہ قوی ہوتا ہے، اس لئے اس کے لئے یہ جائز ہے کہ اپنے عمل کے مطابق زیادہ نفع کی شرط لگائے، جیسا کہ مضارب کے عمل کے مطابق نفع کی شرط لگائی جاتی ہے، اسی رائے کو حنفیہ اور حنابلہ نے اختیار کیا ہے، مالکیہ اور شافعیہ کہتے ہیں کہ: شرکت صحیح ہونے کے

۵- فقہاء کا اس پر اجماع ہے کہ عقد مضاربت کے صحیح ہونے کا ایک رکن یہ ہے کہ منافع کی تقسیم میں تناسب متعین ہو اور یہ تعین مالک اور عامل کے درمیان جو طے ہو جائے خواہ برابری کے ساتھ یا کمی بیشی کے ساتھ وہی معتبر ہوگی، لہذا جائز ہے کہ عامل کو منافع کا نصف یا ایک تہائی یا ایک چوتھائی یا پانچواں حصہ وغیرہ ملے، اسی طرح برعکس ہے، یعنی مالک کو حق ہے کہ اپنے لئے منافع کا دو تہائی یا ایک تہائی یا ایک چوتھائی وغیرہ کے تناسب سے حصہ کی شرط لگائے۔ خواہ زیادہ ہو یا کم، البتہ شرط یہ ہے کہ نفع دونوں میں مشترک ہو، لہذا اگر مالک عامل سے کہے کہ یہ مال بطور مضاربت لو اور نفع کل میرا ہوگا، یا یہ کہے کہ کل نفع تیرا ہوگا تو اس کے بارے میں فقہاء کا اختلاف ہے، شافعیہ کا راجح قول اور حنابلہ کی رائے یہ ہے کہ لفظ کی رعایت کرتے ہوئے یہ عقد فاسد ہوگا، اس لئے کہ مضاربت کا تقاضا یہ ہے کہ نفع دونوں کے درمیان مشترک ہو، اگر نفع ان میں سے کسی ایک ہی کو ملے تو عقد کا مقصد نہیں پایا جائے گا، لہذا معاملہ فاسد ہو جائے گا۔

مالکیہ کہتے ہیں کہ: دونوں صورتوں میں صحیح مضاربت ہوگی کیونکہ دونوں کی رضا مندی سے ایسا ہو رہا ہے، اگر ان میں سے ایک کے لئے کل منفعت کی شرط رکھی جائے تو گویا دوسرے نے اپنے حصہ کو ہبہ کر دیا اور یہ صحت عقد کے لئے مانع نہیں ہے، شافعیہ کا ایک قول یہی ہے، حنفیہ کی رائے یہ ہے کہ اگر کہے کہ کل نفع میرا ہوگا تو یہ صحیح ابضاع ہوگا، اس لئے کہ اس نے ابضاع کا حکم اس کے لئے ثابت کر دیا، لہذا معاملہ مضاربت یہاں ”ابضاع“ میں بدل جائے گا، شافعیہ کا دوسرا قول یہی ہے۔ کسی کو مال دینا کہ وہ رضا کارانہ اس میں تجارت کرے ابضاع ہے اور دیا ہو مال ابضاع ہے، ابضاع کی صحیح تعبیر یہ ہے کہ مالک عامل سے کہے کہ یہ مال لو اس

(۱) المغنی لابن قدامہ ۵/۳۰، مغنی المحتاج ۲/۳۱۲، حاشیہ ابن عابدین ۴/۸۳، روضة الطالین ۵/۱۲۲، جواہر الإکلیل ۲/۱۷۳۔



## رنج ۷

اصل کی زکوٰۃ اس کا سال پورا ہونے پر نکالی جائے گی، اور نفع کے لئے از سر نو سال کا اعتبار کیا جائے گا۔

امام ابوحنیفہ کی رائے ہے کہ ہر حاصل شدہ مال کا سال اس کے جنس کے سال پر مبنی ہوگا خواہ وہ نفع ہو یا اس کے علاوہ ہو<sup>(۱)</sup>۔  
تفصیلات ”زکوٰۃ عروض التجارۃ“ کی اصطلاح میں ہیں۔

لئے یہ بھی شرط ہے کہ نفع دونوں مال کے مطابق ہو، اگر دونوں مال برابر ہوں تو نفع دونوں کے درمیان برابر ہوگا، اور اگر مال کم و بیش ہو تو نفع بھی کم و بیش ہوگا، خواہ عمل مساوی ہو یا کم و بیش، کیونکہ نفع دونوں مال کا نتیجہ ہے، اس لئے یہ ضروری ہے کہ نفع بھی مال کے مطابق ہو، لہذا ان میں سے کسی کے لئے یہ جائز نہیں ہوگا کہ اپنے مال کے حصہ سے زیادہ نفع کی شرط لگائے<sup>(۱)</sup>۔

تفصیلات ”شرکتہ“ کی اصطلاح میں ہیں۔

### تجارت کے نفع کی زکوٰۃ:

۷۔ سامان تجارت سے دوران سال حاصل شدہ نفع اصل مال کے ساتھ ملا یا جائے گا، اور یہ زکوٰۃ کے حساب کے لئے کیا جائے گا، لہذا اگر کوئی مثلاً ماہ محرم میں دو سو درہم میں کوئی سامان خریدے پھر اس کی قیمت سال مکمل ہونے سے قبل خواہ تھوڑی دیر پہلے ہو تین سو درہم ہو جائے تو سال کے اخیر میں کل مال کی زکوٰۃ نکالی جائے گی، خواہ یہ نفع خود سامان ہی میں ہو جیسے جانور موٹا ہونا، یا بازار کا بھاؤ بڑھ جانے سے ہو، اس مسئلہ کو اس پیدا شدہ جانور پر قیاس کیا گیا ہے جس کو اس کی ماں کے ساتھ ملا یا جاتا ہے، نیز اس لئے کہ بازار بھاؤ کے اتار چڑھاؤ کے ساتھ ہر اضافہ کے سال کا حساب بہت مشکل ہے، نیز اس لئے کہ یہ دوران سال جاری رہنے والی بڑھوتری ہے جو ملک میں اپنی اصل کے تابع ہوا کرتی ہے، لہذا وہ نفع دوران سال اصل شی میں شامل کر دیا جائے گا، یہ مسلک مالکیہ کا ہے، اور شافعیہ کا ایک قول ہے جو اظہر کے خلاف ہے، اور یہی رائے حنابلہ، اسحاق اور امام ابو یوسف کی بھی ہے، اور شافعیہ کا اظہر قول یہ ہے کہ نفع اصل کے ساتھ اس وقت ملا یا جائے گا جبکہ نقد نہ ہو، اگر نقد ہو تو نہیں ملا یا جائے گا، بلکہ

(۱) المغنی لابن قدامہ ۳/۳۷، مغنی المحتاج ۱/۳۹۸، ۲/۲۶۹، روض الطالب ۱/۳۸۳، حاشیۃ العدوی ۱/۲۲۶۔

(۱) حاشیۃ العدوی ۲/۱۸۸، القوانین الفقہیہ ص ۲۸۸، مغنی المحتاج ۲/۲۱۳۔

الف- شہر کے اردگرد کے مکانات، جیسا کہ وہ کہتے ہیں کہ سفر میں قصر کے لئے شہر کے ربض سے متصل گاؤں سے آگے بڑھ جانا ضروری ہے۔ اس کی تفصیل آگے آرہی ہے۔  
ب- مریض یعنی بکریوں کی باڑھ اور جانوروں کے بیٹھنے کی جگہ (۱)۔

## ربض

تعریف:

متعلقہ الفاظ:

الف- فناء:

۲- فناء (بالکسر) گھر کے سامنے کا میدان، فناء شئی، وہ ہے جو اس سے متصل ہو اور اس کے مصالح کے لئے تیار کی گئی ہو (۲)۔  
فقہاء کے نزدیک ”فناء البلد“ وہ جگہ ہے جو مصالح شہر کے لئے ہو جیسے جانوروں کو دوڑانا، مردوں کی تدفین، اور مٹی ڈالنا اور اس طرح کے دوسرے مصالح (۳)۔

ب- حریم:

۳- کسی شئی کا ”حریم“ اس کے آس پاس کے حقوق و مراعات ہیں، اس کو ”حریم“ اس لئے کہا جاتا ہے کہ غیر مالک کے لئے اس کو اپنے انتفاع کے لئے مخصوص کر لینا حرام ہے (۴)، امام نووی فرماتے ہیں: حریم وہ قریبی جگہیں ہیں جن کی ضرورت اس شئی سے پورا فائدہ اٹھانے کے لئے پڑتی ہے، مثلاً راستہ، پانی کی نالی، اور اس طرح کی دوسری چیزیں (۵)۔

۱- لغت میں ربض راء اور باء کے فتح کے ساتھ کا ایک معنی بکریوں کا باڑھ ہے، کہا جاتا ہے: ربضت الدابة ربضا و ربوضا جانور اپنی پناہ گاہ میں بیٹھے ہیں، ”ربض“ اور ”ربوض“ بکریوں کے بیٹھنے کے لئے استعمال ہوتے ہیں جیسا کہ اونٹ کے بیٹھنے کے لئے بروک بولا جاتا ہے، اس کی جمع ”ارباض“ ہے۔  
اس معنی میں ربض کی طرح مریض بھی ہے جس کی جمع مریاض ہے (۱)۔

حدیث میں ہے: ”مثل المنافق مثل الشاة بین الریضین“ (۲) (منافق کی مثال اس بکری کی طرح ہے جو دو باڑوں کے درمیان ہو) اس مثال سے نبی کریم ﷺ کی مراد اللہ تعالیٰ کا یہ ارشاد ہے: ”مُذَبَذَبَيْنَ بَيْنَ ذَلِكَ لَا إِلَى هُوْلَاءِ وَلَا إِلَى هُوْلَاءِ“ (۳) (درمیان ہی میں معلق نہ (پورے) ادھر ہی کے ہیں نہ (پورے) ادھر ہی کے)۔

ربض فقہاء کی اصطلاح میں دو معنوں کے لئے آتا ہے۔

(۱) المصباح المہیر، لسان العرب، مادة: ”ربض“ اور ”عطن“۔  
(۲) حدیث: ”مثل المنافق مثل الشاة بین الریضین“ کی روایت احمد (۸۲/۲ طبع الیمینیہ) نے حضرت عبداللہ بن عمرؓ سے کی ہے، اور اس سند کو احمد شاکر نے مسند کی اپنی تحقیق میں صحیح قرار دیا ہے (۲۹۷/۷، ۲۹۸ طبع المعارف)۔  
(۳) سورۃ نساء/۱۴۳۔  
(۴) المصباح المہیر، مادة: ”حریم“۔  
(۵) روضة الطالین ۵/۲۸۲، ۲۸۳۔

## ربض ۴-۷

شہر کے اردگرد کے مکانات وغیرہ ہیں)، اس لئے کہ وہ مصر کے حکم میں ہے، اسی طرح صحیح قول کے مطابق ربض سے متصل گاؤں سے نکل جانا بھی ضروری ہے، برخلاف باغوں کے اگرچہ وہ کسی عمارت سے متصل ہوں، کیونکہ باغات شہر کے حصے نہیں ہوتے ہیں، اگرچہ ان میں شہر کے لوگ سال بھر یا سال کے کسی حصہ میں رہتے ہوں<sup>(۱)</sup>۔

اس کی تفصیل ”صلاة المسافر“ کی اصطلاح میں ہے۔

شہر سے ارباض کے خارج ہونے کے اعتبار سے وہاں جمعہ اور عیدین کی نمازیں:

۶- فقہاء نے ارباض میں عیدین اور جمعہ کی نماز کے صحیح ہونے کو صراحتاً ذکر نہیں کیا ہے، وہ ربض جو شہر کے تابع ہو کہ مسافر کے لئے وہاں سے آگے بڑھنے سے قبل نماز میں قصر کرنا جائز نہ ہو، وہاں اگر عیدین و جمعہ کی شرطیں پائی جا رہی ہوں تو وہاں ان نمازوں کا ادا کرنا جائز ہے، لیکن وہ ربض جو شہر سے باہر ہو اور اس کے تابع نہ ہو تو اس میں جمہور فقہاء (حنفیہ، شافعیہ اور مالکیہ) کے نزدیک جمعہ اور عیدین کی نماز جائز نہیں ہوگی<sup>(۲)</sup>۔

اس کی تفصیل ”صلاة الجمعة“ اور ”صلاة العیدین“ میں ہے۔

ارباض کو آباد کرنا:

۷- احیاء (آباد کرنا) صرف موات زمین کا آتا ہے، موات ویران اور غیر آباد زمین ہے جس سے فائدہ نہ اٹھایا جاتا ہو، تو جس زمین کا

(۱) ابن عابدین ۱/۵۲۵، حاشیہ الطحاوی ۱/۳۳۰، فتح القدر ۲/۸، البہندی ۱۳۹/۱، جواہر الإکلیل ۱/۸۸، مغنی المحتاج ۱/۲۶۳، ۲۶۴، حاشیہ القلیوبی ۲۵۶/۲، کشف القناع ۱/۵۰۷، المغنی ۲/۲۵۹، ۲۶۱۔

(۲) ابن عابدین ۱/۵۲۵، ۵۳۶، ۵۳۷، جواہر الإکلیل ۱/۸۸، ۹۳، ۱۰۳، مغنی المحتاج ۱/۲۶۳، ۲۸۰، کشف القناع ۱/۵۰۷۔

مقامات اور ان چیزوں کے لحاظ سے جن سے حریم کا تعلق ہے، اس کی مقدار الگ الگ ہوتی ہے، جیسے گاؤں کا حریم، گھر کا حریم، کنوئیں کا حریم، نہر اور ان جیسی چیزوں کا حریم<sup>(۱)</sup>۔ دیکھئے: ”حریم“۔

ج- عطن و معطن:

۴- ”عطن“ وہ جگہ ہے جہاں اونٹ پہلی بار پانی پینے کے بعد جائے اور وہاں بیٹھ جائے، پھر دوسری مرتبہ اس کے لئے حوض بھرا جائے تو پھر وہ عطن سے حوض کی طرف آئے تاکہ دوبارہ پانی پیئے اور اس کو عطل کہتے ہیں۔

اونٹ کے بیٹھنے کی جگہ کو ”معطن“ بھی کہتے ہیں، اس کی جمع ”معاطن“ ہے<sup>(۲)</sup>، حدیث میں آیا ہے: ”لاتصلوا فی أعطان الإبل“،<sup>(۳)</sup> (اونٹ کے بیٹھنے کی جگہوں میں نماز نہ پڑھو)۔

اجمالی حکم اور بحث کے مقامات:

۵- ربض معنی اول (یعنی شہر کے اردگرد مکانات وغیرہ کے معنی) میں ہو تو فقہاء نے اس کا حکم مسافر کی نماز میں ذکر کیا ہے، جہاں انہوں نے شرط لگائی ہے کہ مسافر کے لئے چار رکعت والی نماز میں قصر کرنے کے لئے ربض سے آگے بڑھ جانا ضروری ہے۔

علامہ ابن عابدین فرماتے ہیں کہ سفر میں چار رکعت والی نماز میں قصر کرنے کے لئے یہ شرط ہے کہ مسافر اپنے سفر کی جانب اپنی اقامت کی جگہ کی آبادی سے نکل جائے، اسی طرح یہ بھی شرط ہے کہ موضع اقامت کے توابع یعنی شہر کے ربض سے گذر جائے، (ربض

(۱) ابن عابدین ۱/۲۷۹، نہایۃ المحتاج ۵/۳۳۰، الروضہ ۵/۲۸۲، ۲۸۳۔

(۲) الزہری غریب الفاظ الشافی ۱۰۱۔

(۳) حدیث: ”لاتصلوا فی أعطان الإبل“ کی روایت ترمذی (۱۸۱/۲) طبع الکلی نے حضرت ابو ہریرہؓ سے کی ہے، اور کہا ہے کہ حدیث حسن صحیح ہے۔

## ربض ۸

أصلي في مرائب الغنم؟ قال نعم: قال: أصلي في مبارك الإبل؟ قال: لا،<sup>(۱)</sup> (ایک شخص نے نبی کریم ﷺ سے دریافت کیا، کیا میں بکریوں کے باڑہ میں نماز پڑھ سکتا ہوں؟ آپ ﷺ نے فرمایا: ہاں، پھر اس شخص نے سوال کیا، کیا میں اونٹ کے بیٹھنے کی جگہوں میں نماز پڑھ سکتا ہوں؟ آپ ﷺ نے فرمایا نہیں)۔  
اس کی تفصیل اصطلاح ”صلاة“ اور ”مكروهاة الصلاة“ میں ہے۔

کوئی مالک نہ ہو اور نہ ہی اس سے کسی کا حق متعلق ہو، نہ وہ آبادی کی حریم ہو، اور نہ ہی وہ قابل انتفاع ہو، تو وہ زمین موات ہوگی، اس کا احیاء جائز ہے، بعض فقہاء نے یہ شرط لگائی ہے کہ وہ عرف کے اعتبار سے گاؤں سے قریب نہ ہو، (جیسا کہ حنابلہ اور ان کے موافقین فقہاء نے تحدید کی ہے یا جیسا کہ حنفیہ نے کہا کہ گاؤں سے پکارنے والے کی آواز وہاں تک پہنچ جائے) ایسا اس لئے ہے کہ گاؤں سے قریب جو جگہیں ہوتی ہیں ان سے گاؤں کے باشندوں کے مصالح و منافع منسلک ہوا کرتے ہیں، اس کے بعد جو زمینیں ہوتی ہیں وہ ارض موات کہلاتی ہیں۔

مذکورہ بالا تفصیلات کے مطابق ارباض کو ارض موات نہیں سمجھا جائے گا، لہذا ان کا احیاء جائز نہیں ہوگا<sup>(۱)</sup>۔ کس کا آباد کرنا جائز ہے اور کس کا نہیں، اس کی تفصیل (”احیاء الموات“ فقرہ نمبر ۱۱، ۱۲، ۱۶) میں ہے۔

ربض دوسرے معنی میں (بکریوں کا باڑہ):

۸- تمام فقہاء کا اتفاق ہے کہ بکریوں کے باڑہ میں جب کہ نجاست سے حفاظت پر اطمینان ہو نماز پڑھنا جائز ہے اس لئے کہ حدیث نبوی ہے: ”صلوا فی مرائب الغنم ولا تصلوا فی أعطان الإبل“<sup>(۲)</sup> (بکریوں کے باڑہ میں نماز ادا کرو لیکن اونٹ کے باڑہ میں نماز نہ پڑھو)۔

دوسری حدیث ہے: ”أن رجلا سأل النبي ﷺ قال:

(۱) فتح الباری ۱/۳۳۵، ۳۳۲، ۵۲۷، عمدة القاری ۳/۱۵۷، ۱۸۲، ابن عابدین ۱/۲۵۵، جواهر الإكلیل ۱/۳۵، المجموع ۳/۱۶۰، ۱۶۱، المغنی ۲/۲۹۰، ۲۹۱۔

حدیث: ”أن رجلا سأل النبي ﷺ: أصلي في مرائب الغنم.....“ کی روایت مسلم (۱/۲۷۵ طبع الحلبي) نے حضرت جابر بن سمرہ سے کی ہے۔

(۱) ابن عابدین ۱/۲۷۵، جواهر الإكلیل ۲/۲۰۲، المواعظ ۲/۶، تلبیونی ۳/۸۷، ۸۸، ۹۰، ۹۱، المغنی ۳/۳۳۲، ۵۶۳، ۵۶۶، كشف القناع ۳/۱۸۷۔

(۲) حدیث: ”صلوا فی مرائب الغنم، ولا تصلوا فی أعطان الإبل“ کی روایت ترمذی (۲/۱۸۱ طبع الحلبي) نے حضرت ابو ہریرہ سے کی ہے اور کہا کہ یہ حدیث حسن صحیح ہے۔

ہو سکتی ہے (۱)۔

متعلقہ الفاظ:

الف- جاسوس:

۲- ”جاسوس“ وہ شخص ہے جو خبروں کی تحقیق اور خفیہ معاملات کا سراغ لگائے، ”جس الأخبار وتجسسها“ سے ماخوذ ہے، یعنی تفتیش کرنا، یہ شرمیں ہوتی ہے، اور ایک قول ہے کہ خیر و شر دونوں میں ہوتی ہے (۲)۔

ب- مرابط:

۳- جو لوگ دین کے اعزاز اور دشمن کی تاک میں مسلمانوں کی کسی سرحد پر رہتے ہیں وہ مرابط ہیں (۳)۔

ج- حارس:

۴- حارس الحراسۃ کا اسم فاعل ہے جس کا معنی حفاظت کرنا ہے، اس کی جمع حراس ہے، بادشاہ کے محافظ (باڈی گارڈ) کو حرس السلطان کہا جاتا ہے۔

رہینہ اور حارس دونوں قریب المعنی الفاظ ہیں (۴) دونوں میں فرق صرف اتنا ہے کہ ”رہینہ“ عام طور پر پہاڑ اور اونچی جگہ سے ہوتا ہے، لیکن ”حارس“ میں اس کا ہونا ضروری نہیں ہے۔

د- رصدی:

۵- رصدی وہ شخص ہے جو راستہ میں بیٹھ کر لوگوں کو دیکھے تاکہ ان کے

(۱) الخطابی علی ابی داؤد ۱۳۶/۱، بذل المجہود ۱۲۷/۲۔

(۲) المصباح المنیر، مادہ: ”جس“۔

(۳) ابن عابدین ۲۱۷، ۲۱۸۔

(۴) المصباح المنیر، لسان العرب، مادہ: ”حرس“۔

## رہینہ

تعریف:

۱- ”رہینہ“ اور ”رہی“ لغت میں ہراول دستہ (قوم کا جاسوس) ہے جو بلند مقام سے دشمن پر نگاہ رکھتا ہے تاکہ وہ اچانک اس کی قوم پر حملہ آور نہ ہو جائے ”رباً القوم یربؤہم رباً“ سے ماخوذ ہے یعنی اونچی جگہ سے جھانکنا۔

حدیث میں آیا ہے: ”مثلی و مثلکم کمثل رجل رأى العدو فانطلق یربأ أهله“ (۱) (میری اور تمہاری مثال اس شخص کی طرح ہے جو دشمن کو دیکھے اور اپنے اہل کی نگہبانی کرنے لگے)۔

لسان العرب میں ہے کہ اہل لغت نے ”رہی“ کو مؤنث پڑھا ہے، اس لئے کہ طبیعت (ہراول) کو عین (جاسوس) کہا جاتا ہے، اور عین مؤنث ہے، اس لئے کہ وہ اپنی آنکھ سے دیکھتا ہے، اور قوم کے معاملات کی نگہبانی اور حفاظت کرتا ہے (۲)۔

اصطلاحی معنی لغوی معنی سے الگ نہیں ہے، خطابی فرماتے ہیں کہ: ”رہی“ اس نگہبان کو کہتے ہیں جو نگہبانی کی جگہ سے جھانک رہا ہو، اور دشمن کو دیکھ رہا ہو کہ وہ کس سمت سے آ رہا ہے پھر وہ اپنے اصحاب کو باخبر کر رہا ہو، اور یہ نگہبانی کسی ٹیلہ، پہاڑ، یا اونچی جگہ ہی سے

(۱) حدیث: ”مثلی و مثلکم کمثل رجل رأى العدو.....“ کی روایت

مسلم (۱/۱۹۳ طبع اٹلی) نے قبیسہ بن الحارث اور زہیر بن عمرو سے کی ہے۔

(۲) متن اللغة، لسان العرب، الصحاح، مادہ: ”رباً“، المعجم الوسیط، النہایہ ۱۷۹/۱۔

مالوں میں سے کچھ بطور ظلم اور زیادتی کے لے لے (۱)۔

شافعیہ اور حنابلہ) کی رائے یہ ہے کہ اس سے قصاص نہیں لیا جائے گا خواہ وہ ان لوگوں کے ساتھ ارادہ قتل میں متفق ہو یا نہ ہو، اس لئے کہ ان کے نزدیک قصاص میں یہ شرط ہے کہ سب براہ راست اس میں شریک ہوں (۱)۔

اجمالی حکم اور بحث کے مقامات:

۶- فقہاء نے ریبیۃ کے احکام غنائم، قتل اور قطع طریق کی بحثوں میں ذکر کیا ہے۔

مالکیہ کی رائے ہے کہ اگر وہ ان کے ساتھ عمل میں مددگار ہو تو اس سے قصاص لیا جائے گا۔ اس طرح کہ سب قتل کا ارادہ کریں اور حاضر بھی ہوں اگرچہ ان میں سے صرف ایک ہی شخص قتل کرے، مگر شرط یہ ہے کہ وہ اس طرح ہوں کہ اگر ان سے مدد طلب کی جاتی تو وہ مدد بھی کرتے جیسا کہ ان کے نزدیک معاون کا حکم ہے (۲)۔ اس کی تفصیل اصطلاح ”قصاص“ میں ہے۔

اول- جہاد اور غنائم میں:

۷- فقہاء کی رائے ہے کہ جہاد میں ریبیۃ (فوج کا دیدبان) فوج ہی میں شمار کیا جائے گا، اور مجاہدین کی طرح اس کو بھی مال غنیمت میں حصہ دیا جائے گا۔

اس لئے کہ جہاد کی مصلحت کا تقاضا یہ ہے کہ بعض لوگ جنگ کریں اور بعض معاون و مددگار رہیں، بعض جنگی ساز و سامان کی حفاظت کریں، اور بعض جانوروں کے لئے چارہ فراہم کریں، اور اگر پورا لشکر جنگ کرنے لگے تو اس سے جنگی تدبیر کو نقصان پہنچے گا (۲)۔

ڈاکہ زنی میں ریبیۃ کا حکم:

۹- ریبیۃ کا حکم ڈاکہ زنی میں براہ راست شریک ہونے والے کی طرح ہے، اگر کسی کا قتل ہو جائے تو جنگ کرنے والوں کے ساتھ اس کو بھی قتل کر دیا جائے گا اگرچہ بعض ہی لوگوں نے براہ راست حصہ لیا ہو، یہ مسلک مالکیہ، حنفیہ، اور حنابلہ کا ہے، اس لئے کہ جنگ کی بنیاد قوت اور مدد پر ہوتی ہے، اور ڈاکوؤں کی عادت ہے کہ بعض براہ راست شریک ہوتے ہیں اور دوسرے بعض مدد کرتے ہیں، اس کے برخلاف دوسرے حدود ہیں۔ امام مالک سے منقول ہے کہ حضرت عمرؓ نے اس شخص کو قتل کر دیا جو قاتلوں کا نگہبان تھا (۳)۔

قصاص میں ریبیۃ کا حکم:

۸- جمہور فقہاء کی رائے ہے کہ ایک کے بدلہ میں پوری جماعت کو قتل کیا جائے گا، اگر اس کا ہر فرد اس عمل میں شریک ہو جو موت کا سبب ہو، اور اگر قصاص کی ساری شرطیں پائی جائیں تو ان سب سے قصاص لیا جائے گا جیسا کہ ”قصاص“ کی بحث میں تفصیلات موجود ہیں۔

شافعیہ کی رائے ہے کہ جو شخص ڈاکوؤں کی مدد کرے یا

اور اگر ان لوگوں کے ساتھ فوج کا دیدبان ہو جو قتل کے عمل میں شریک نہ ہو اور نہ ہی اس نے براہ راست یہ عمل کیا ہو تو جمہور (حنفیہ،

(۱) تبیین الحقائق للربیعی مع حاشیۃ الشافعی ۱۱۴/۶، مغنی المحتاج ۲۲/۴، نہایۃ المحتاج ۲۶۱/۷، ۲۶۳، المغنی لابن قدامہ ۶۷۱/۷، ۶۷۴۔

(۲) الدسوقی ۲۴۵/۴۔

(۳) فتح القدر ۱۸۱/۵، البدائع ۹۱/۷، المواق علی الخطاب ۳۱۶/۶، المدونہ ۳۰۱/۶، المغنی لابن قدامہ ۲۹۷/۸۔

(۱) المصباح المعبود، مادہ: ”رصد“۔

(۲) شرح السیر الکبیر ۱۰۱۲/۳، المواق بہامش الخطاب ۳۰۷/۳، بذل الجہود ۱۲۷/۲، تجرید الدلالات السمعیۃ للخرائی ۳۱۹، ۳۲۰۔

حاضر ہو کر ان کی جماعت کو بڑھائے یا ان کا جاسوس ہو لیکن براہ راست شریک نہ ہو تو اس پر حد واجب نہیں ہوگی بلکہ اس کی تعزیر کی جائے گی (۱)۔ دیکھئے: ”قطع الطريق“۔

## رہبیتہ

### تعریف:

۱- ”رہبیتہ“ لغت میں بیوی کی وہ لڑکی ہے جو دوسرے شوہر سے ہو، یہ ”رب“ سے مشتق ہے، اس کا معنی درست کرنا ہے، کیونکہ وہ لڑکی کے تمام امور و احوال کی اصلاح و درستگی کی ذمہ داریاں نبھاتا ہے، اس کی جمع ”ربائب“ ہے (۱)۔

فقہاء کی اصطلاح میں ”رہبیتہ“ بیوی کی لڑکی، اس کی پوتی اور نواسی کو کہتے ہیں، اور اس سے نیچے کے پشتوں تک خواہ نسبی ہوں یا رضاعی، وارث ہوں یا نہ ہوں، اور لڑکے کو ربیب کہتے ہیں (۲)۔

### اجمالی حکم:

۲- رہبیتہ محرمات میں سے ہے بشرطیکہ شوہر اس کی ماں کے ساتھ دخول کر لے، لہذا اگر شوہر اپنی بیوی سے وطی کر لے تو اس پر اس کی رہبیتہ حرام ہو جائے گی چاہے اس کی پرورش میں ہو یا نہ ہو، یہی جمہور فقہاء کی رائے ہے، کیونکہ آیت کریمہ: ”وَرَبَائِبُكُمُ اللَّائِي فِي حُجُورِكُمْ“ (۳) (اور تمہاری بیبیوں کی بیٹیاں جو تمہاری پرورش میں رہی ہیں)، کے اندر ”حجر“ کا تذکرہ محض عرف و عادت کی بناء پر ہے

(۱) طلبہ الطلہ ص ۴۱ طبع العامرة، صحیح مسلم بشرح النووی ۳۵/۱۰، عمدۃ القاری ۳۹۶/۹ طبع العامرة۔

(۲) المغنی لابن قدامہ ۵۶۹/۶ طبع الریاض، القلیوبی و عمیرہ ۳/۳۳۳۔

(۳) سورۃ نساء ۲۳۔

(۱) المہذب ۲۸۶/۲، مغنی المحتاج ۴/۱۸۲۔

رہبیتہ کی حرمت میں زوجہ کی وفات کا اثر:  
 ۳- جمہور فقہاء کی رائے ہے کہ اگر کوئی مرد کسی عورت سے شادی کرے اور وطی سے قبل اس عورت کی وفات ہو جائے تو مرد کے لئے جائز ہوگا کہ اس کی بیٹی سے نکاح کر لے، کیونکہ حرمت میں موت دخول کے قائم مقام نہیں ہوتی ہے، اس لئے کہ اللہ تعالیٰ کا ارشاد ہے: ”مَنْ نَسَّائِكُمْ اللَّائِي دَخَلْتُمْ بِهِنَّ فَإِنْ لَمْ تَكُونُوا دَخَلْتُمْ بِهِنَّ فَلَا جُنَاحَ عَلَيْكُمْ“<sup>(۱)</sup> (اور جو تمہاری ان بیبیوں سے ہوں جن سے تم نے صحبت کی ہے لیکن اگر ابھی تم نے ان بیویوں سے صحبت نہ کی ہو تو تم پر کوئی گناہ نہیں)۔

صاحب مبسوط فرماتے ہیں کہ آیت میں رہبیتہ کی حرمت کا تعلق شرعاً دخول کے ساتھ مشروط ہے، تو اگر ہم موت کو دخول کے قائم مقام کریں تو ایسا کرنا رائے سے ہوگا اور جس طرح محض رائے کی بنیاد پر کوئی شرط لگانا جائز نہیں اسی طرح رائے کی بنیاد پر کسی شرط کو کسی دوسری شرط کے قائم مقام بنانا بھی جائز نہیں ہوگا، اور اس لئے بھی کہ موت سے ہونے والی جدائی وطی سے قبل جدائی ہے، لہذا رہبیتہ حرام ہوگی جیسا کہ طلاق کی جدائی میں ہے<sup>(۲)</sup>۔

ایک روایت کے مطابق حنا بلہ کا یہ قول ہے (اور حضرت ابو بکرؓ نے اسی کو اختیار کیا ہے، اور حضرت زید بن ثابتؓ بھی اسی کے قائل ہیں) کہ رہبیتہ کے حرام ہونے میں موت دخول کے قائم مقام ہے، اس لئے کہ عدت اور مہر کی تکمیل میں موت دخول کے قائم مقام ہوتی ہے لہذا رہبیتہ کی حرمت میں بھی اس کے قائم مقام ہوگی<sup>(۳)</sup>۔

نہ کہ شرط کے طور پر، تو بالاجماع اس کا کوئی مفہوم نہیں ہے، اسی وجہ سے مقام حلت میں محض نفی دخول پر اکتفا کیا گیا، اور نفی دخول کے ساتھ نفی حجر کی بھی شرط نہیں لگائی گئی اور یوں نہیں کہا گیا: اگر تم نے دخول نہیں کیا ہو اور تمہاری پرورش میں نہ ہوں، کیونکہ جس چیز سے حرمت کا ثبوت ہوتا ہے اسی کی ضد سے اباحت متعلق ہوتی ہے<sup>(۱)</sup>۔

حضرت عمرؓ اور حضرت علیؓ اور بعض دیگر حضرات کی رائے یہ ہے کہ رہبیتہ اسی وقت حرام ہوگی جب کہ اس کی پرورش میں ہو، کیونکہ ظاہر نص ”وربائبکم اللاتی فی حجبورکم“ کا تقاضا یہی ہے، اس لئے کہ اللہ تعالیٰ نے زوجہ کی بیٹی کو اس وصف کے ساتھ حرام کیا ہے کہ وہ شوہر کی پرورش میں ہو، لہذا حرمت اس وصف کے ساتھ مقید ہوگی<sup>(۲)</sup>۔

اس کے علاوہ اس دخول کے مفہوم میں جس سے کہ رہبیتہ حرام ہو جاتی ہے اور خلوت، چھونے اور نگاہ پڑنے کی وجہ سے حرمت مصاہرت کے ثبوت میں، اور زنا اور نکاح فاسد کی وجہ سے اس حرمت کے متعلق ہونے میں فقہاء کے یہاں تفصیلات ہیں<sup>(۳)</sup> جو ”محرّمات“ کی اصطلاح میں دیکھی جائیں۔

(۱) عمدة القاری ۳۹۶/۹ طبع العامرة، الزلیعی ۱۰۲/۲، فتح القدر و العنایہ ۳۵۹/۲ طبع الامیریه، التاج والاکلیل بہامش مواہب الجلیل ۳۶۲/۳، حاشیہ العدوی علی شرح الرسالہ ۵۱/۲، ۵۲، شائع کردہ دار المعرفہ، مغنی المحتاج ۱۷۷/۳، شائع کردہ دار احیاء التراث العربی، المغنی لابن قدامہ ۵۶۹/۶۔

(۲) احکام القرآن للجصاص ۱۲۹/۲، شائع کردہ دار الکتب العربی، بدائع الصنائع ۱۵۹/۲، الزلیعی ۱۰۲/۲، حاشیہ العدوی علی شرح الرسالہ ۵۲/۲، المغنی لابن قدامہ ۵۶۹/۶۔

(۳) عمدة القاری ۳۶۹/۹، فتح الباری ۱۵۸/۹، شائع کردہ السلفیہ، بدائع الصنائع ۲۶۰/۲، التاج والاکلیل ۲۶۲/۳، بدایۃ المجتہد ۳۳۳/۲ طبع مصطفیٰ الحکمی، المغنی ۵۷۰/۶، الفروع ۱۹۵/۵، ۱۹۶۔

(۱) سورۃ نساء/۲۳۔

(۲) المبسوط للسخی ۲۰۰/۳، المغنی ۵۷۰/۶، تحفۃ المحتاج ۳۰۲/۷۔

(۳) احکام القرآن للجصاص ۱۲۷/۲، شائع کردہ، دار الکتب العربی، المبسوط ۲۰۰/۳، المغنی ۵۷۰/۶، الفروع لابن مفلح ۱۹۵/۵۔



تفصیل کے لئے دیکھئے: ”محرمات“، ”موت“ اور ”دخول“۔

ربیہ کی لڑکیوں اور پوتیوں کی حرمت:

۴- ربیہ کی لڑکیوں اور پوتیوں اور اس سے نیچے درجات کی عورتوں سے نکاح کی حرمت اجماع سے ثابت ہے، اور اس لئے بھی کہ یہ نام تمام پر صادق آتا ہے<sup>(۱)</sup>۔

## رتق

تعریف:

۱- ”الرتق“ لغت میں ”فتق“ کی ضد ہے کہتے ہیں ”رتقت الفتق ارتقہ فارتق“ یعنی جڑ جانا، اسی معنی میں اللہ تعالیٰ کا ارشاد ہے: ”كَانَتَا رَتْقًا فَفَتَقْنَاهُمَا“<sup>(۱)</sup> (دونوں ملے ہوئے تھے پھر ہم نے دونوں کو کھول دیا)۔

رتق (تاء کے فتح کے ساتھ) رتقت المرأة ترتق کا مصدر ہے، صفت رتقاء ہے، بیہ الرتق وہ عورت جس کی شرم گاہ کے بند ہو جانے کی وجہ سے جماع ممکن نہ ہو، یا اس میں پیشاب کی راہ کے علاوہ دوسرا شگاف ہو ہی نہیں<sup>(۲)</sup>۔

فی الجملہ فقہاء کی اصطلاح اس معنی سے الگ نہیں ہے، چنانچہ امام نووی نے رتق کی یوں تعریف کی ہے کہ وہ گوشت بڑھ جانے کی وجہ سے محل جماع کا مسدود ہو جانا ہے<sup>(۳)</sup>۔  
الرحیبانی نے کہا ہے کہ پیدائشی طور پر شرم گاہ کا اس طرح بند ہونا کہ آلہ تناسل اس میں داخل نہ ہو<sup>(۴)</sup>۔

متعلقہ الفاظ:

الف- قرن:

۲- ”قرن“ وہ ہے جو شرم گاہ میں عضو تناسل کے داخل ہونے سے

(۱) سورة انبیاء / ۳۰۔

(۲) الصحاح، القاموس المحیط، مادہ: ”رتق“، المطلع علی ابواب المقنع ۳۲۳۔

(۳) روضة الطالین ۷/۷۷۔

(۴) مطالب اولی النبی ۱۰۸/۳۔

(۱) البحر الرائق ۱۰۰/۳، فتح القدر ۲/۳۵۹، بدائع الصنائع ۲/۲۵۹، ۲۶۰،

الفواکد الدوانی ۲/۲۳، تحفة المحتاج ۷/۳۰۲، الفروع ۵/۱۹۵۔

لہذا عقد نکاح کے وقت اگر زوجہ رتقاء ہو اور شوہر کو معلوم نہ ہو تو شوہر کو فسخ نکاح کا حق حاصل ہوگا۔

کیونکہ مرض رتق کے ساتھ مجامعت ممکن نہیں، جب کہ نکاح کے عمومی مصالح کا حصول و طہ پر موقوف ہوتا ہے۔

کیونکہ زنا سے پاک دائمی، سکون اور اولاد و طہ سے حاصل ہوتی ہے، اور رتق اس سے مانع ہے، لہذا فسخ نکاح کا حق حاصل ہوگا (۱)۔

حنفیہ کی رائے یہ ہے کہ اگر بیوی کو رتق ہو تو شوہر کو فسخ نکاح کا حق نہ ہوگا۔ عطاء، نخعی، عمر بن عبدالعزیز، ابو قلابہ، ابن ابی لیلیٰ، اوزاعی، ثوری اور ابوسلیمان خطابی کا یہی مسلک ہے، اور مبسوط میں ہے کہ حضرت علیؓ اور ابن مسعودؓ کا بھی یہی مسلک ہے (۲)۔

ان حضرات کی دلیل یہ ہے کہ ”رتق“ عقد کے حکم یعنی عورت کے حلال ہونے میں نخل نہیں ہے، لہذا اندھا ہونے، فالج زدہ ہونے اور اپانج ہونے کی طرح اس میں بھی فسخ کا حق حاصل نہ ہوگا، اور حق کی وصولیابی ایک ثمرہ ہے اور ثمرات کے فوت ہونے کی وجہ سے عقد نکاح متاثر نہیں ہوگا۔

اس کی نظیر یہ ہے کہ زوجین میں سے کسی کی موت سے حق کی وصولیابی ختم ہو جاتی ہے لیکن اس سے نکاح ختم نہیں ہوتا ہے، یہی وجہ ہے کہ مہر کا کوئی ادنیٰ حصہ بھی ساقط نہیں ہوگا، اور نکاح کا مقصد حاصل کرنے میں رتق موت سے کم درجہ کی چیز ہے کیوں کہ یہاں حق کی وصولیابی کسی ذریعہ سے ہو سکتی ہے، اس لئے کہ رتق کا آپریشن ممکن ہے (۳)۔

مانع ہو، وہ یا تو سخت گلٹی ہے یا ابھرا ہوا گوشت، یا ہڈی، اگر کسی عورت کو یہ بیماری ہو جائے تو وہ ”قرناء“ ہے۔

بعض حضرات کا قول ہے کہ قرن ایسی ابھری ہوئی ہڈی ہے جس کے اوپر کا حصہ ہرن کی سینگ کی طرح تیز ہو اور جماع سے مانع ہوتی ہے (۱)۔

ب- عفل:

۳- عفل (عین اور فاء کے فتح کے ساتھ) وہ گوشت ہے جو عورت کی شرم گاہ میں ابھر آتا ہے اور اکثر رستا رہتا ہے، مرد کے پھولے ہوئے خصیہ کے مشابہ ہوتا ہے۔

ایک قول ہے کہ وہ شرم گاہ کی ایک جھاگ ہے جو جماع کے وقت پیدا ہوتی ہے (۲)۔

صاحب غایۃ المنتہی نے فرمایا: اگر انسداد پیدائشی ہو تو وہ عورت رتقاء ہے ورنہ وہ قرناء اور عفلاء ہے، ازہری نے رتق، قرن اور عفل کو ایک قرار دیا ہے، پھر کہا ہے کہ ”عفل“ باکرہ میں نہیں ہوتا ہے، بلکہ ولادت کے بعد ہی یہ حالت پیدا ہوتی ہے (۳)۔

اجمالی حکم:

فسخ نکاح میں رتق کا اثر:

۴- مالکیہ، حنابلہ اور شافعیہ کے نزدیک ”رتق“ ان عیوب میں شامل ہے جن کی بنیاد پر خیار حاصل ہوتا ہے (۴)۔

(۱) تبیین الحقائق ۲۵/۳

(۲) الدسوقی ۲/۲۴۸، الرزقانی ۲/۲۳۷

(۳) مطالب أدلی الثمی ۵/۱۴، الزاہر لؤلؤ زہری ۳۱۶

(۴) حاشیۃ العدوی علی شرح الرسائلہ ۲/۸۳ دار المعرفہ، الشرح الصغیر ۲/۴۰۲ روضۃ الطالبین ۷/۱۷۷، أئسی المطالب ۳/۱۷۶، فتح القدیر ۳/۳۶۷

(۱) المغنی ۶/۶۵۱، بدائع الصنائع ۲/۳۲۷

(۲) البنایہ ۴/۶۳، فتح القدیر ۳/۲۶۷، نیز دیکھئے: المبسوط ۵/۹۶

(۳) المبسوط، نیز دیکھئے: البنایہ ۴/۶۵، بدائع الصنائع ۲/۳۲۸، البحر الرائق

## رتق ۵-۷

اس میں حنا بلہ کی کوئی صریح دلیل نہیں ہے، البتہ ان لوگوں نے کہا ہے کہ ایسے عیب میں خیار ثابہ نہیں ہوگا جو عقد کے بعد زائل ہو جائے، اس لئے کہ اس کا سبب نہیں رہا (۱)۔

### رتقاء کا نفقہ:

۶- رتقاء کا نفقہ واجب ہے، چاہے رتق اپنے آپ کو شوہر کے حوالہ کرنے کے بعد پیدا ہوا ہو یا ساتھ ساتھ، کیونکہ بعض طریقوں سے استمتاع ممکن ہے، اور اس کی جانب سے کوئی کوتاہی نہیں ہے، جمہور فقہاء کا یہی مسلک ہے (۲)۔

مالکیہ کا مذہب ہے کہ جو عورت جماع کی طاقت رکھتی ہو مگر اس کا رتق وغیرہ مانع ہو تو اس کا نفقہ واجب نہیں ہوگا، الا یہ کہ شوہر علم کے باوجود اس سے لطف اندوز ہوتا ہو (۳)۔  
تفصیل کے لئے دیکھئے: ”نفقہ“۔

شوہر کا اپنی رتقاء بیوی کے لئے باری مقرر کرنا:

۷- شوہر پر اپنی رتقاء بیوی کے لئے بھی باری مقرر کرنا واجب ہے، کیونکہ باری مقرر کرنے کی غرض انس ہے نہ کہ مجامعت (۴)، رتق کے ثبوت کے اسباب اور اس کی وجہ سے ثبوت خیار کے شرائط اور اس سے متعلق دوسرے احکام کی تفصیل کے لئے دیکھئے: ”عیب“ اور ”نکاح“۔

رتقاء کو اپنے رتق کے علاج پر مجبور کرنا:

۵- مالکیہ کا مسلک یہ ہے کہ اگر رتقاء کا شوہر نكاح کا مطالبہ کرے اور عورت علاج کرنا چاہے تو اس کو اس کے لئے حسب ضرورت مہلت دی جائے گی، اور اگر یہ مرض پیدائشی ہو تو پھر اس کو اس پر مجبور نہیں کیا جائے گا، اور اگر علاج سے اس کی شرم گاہ میں کوئی نقص نہ آتا ہو تو پھر شوہر پر صبر کرنا لازم ہوگا، اسی طرح اگر شوہر علاج کا مطالبہ کرے اور علاج سے اس کو کوئی نقصان نہ ہو تو اس کو اس پر مجبور کیا جائے گا (۱)۔

شافعیہ کی رائے یہ ہے کہ شوہر کو حق نہیں ہے کہ رتقاء کو شرم گاہ کا آپریشن کرانے پر مجبور کرے، اور اگر وہ آپریشن کرائے اور وہی کرنا ممکن ہو جائے تو اب شوہر کو فسخ کا اختیار نہ ہوگا کیونکہ سبب ختم ہو گیا (۲)۔

حنفیہ میں سے صاحب الدر نے کہا ہے کہ: کیا شوہر کو اپنی بیوی کے رتق آپریشن کرانے کا حق ہے اور کیا اس پر رتقاء کو مجبور کیا جائے گا؟ ظاہر یہ ہے کہ ہاں، کیونکہ رتقاء پر جو حوا لگی واجب ہے وہ اس کے بغیر ممکن نہیں ہے۔

ابن عابدین نے اس پر تعقب کرتے ہوئے لکھا ہے: لیکن یہ عبارت کہ ”شوہر کو بیوی کے رتق کا آپریشن کرانے کا حق ہے“ منقول نہیں ہے، بلکہ عیب رتق کی وجہ سے خیار کے نہ ہونے کی علت کے بیان میں صرف ان کا یہ قول: ”اس کا آپریشن کرنا ممکن ہے“ منقول ہے۔ اس سے یہ معلوم نہیں ہوتا کہ اسے اس کا حق حاصل ہے، اسی وجہ سے علت مذکور کے نقل کے بعد صاحب بحر نے کہا ہے: ”لیکن میں نہیں سمجھتا کہ اس کو آپریشن پر مجبور کیا جائے گا یا نہیں (۳)۔“

(۱) مطالب اولی النہی ۱۵۰/۳۔

(۲) روضۃ الطالبین ۶۰/۹، المغنی ۶۰۳/۷، فتح القدیر، العناہ ۳۲۴/۳، ۳۲۷۔

(۳) المدسوقی ۴۵۲/۲، جواہر الإلکلیل ۴۰۲/۱۔

(۴) مطالب اولی النہی ۲۷۷/۲، المغنی مع الشرح الکبیر ۱۳۹/۸، الشرح الصغیر

۵۰۵/۲، شائع کردہ، دار المعارف، حاشیۃ العدوی علی شرح الرسالہ ۵۹/۲،

ابن عابدین ۴۰۰/۲، مجمع اللآ نہر ۳۵۹/۳، روضۃ الطالبین ۳۴۵/۷۔

(۱) الفواکہ الدوانی ۷۰/۲، حاشیۃ المدسوقی ۲۸۳/۲، ۲۸۴، شائع کردہ، دار الفکر۔

(۲) روضۃ الطالبین ۷/۷، ۱۷۷، اُسنی المطالب ۱۷۶/۳۔

(۳) ابن عابدین ۵۹۷/۲، حاشیۃ الطحاوی علی الدرر ۲۱۳/۲، البحر الرائق ۱۳۸/۴۔

ب- ندب:

۳- الندب ”ندب“ کا مصدر ہے اور لغت میں اس کا معنی میت کے محاسن کا تذکرہ کرنا ہے، اور المصباح میں ہے: ”ندبت المرأة الميت ندبا“ باب نصر سے، صفت کا صیغہ ”نادبۃ“ اور جمع ”نوادب“، کیونکہ یہ عمل پکارنے کی طرح ہے، اس لئے کہ وہ میت کے محاسن کو اس طرح شمار کرتی ہے گویا کہ وہ سن رہا ہے، اور اس کا معنی فقہاء کے نزدیک وہی ہے جو لغت میں ہے (۱)۔

شرعی حکم:

۴- حنفیہ کی کتاب درمختار میں ہے کہ میت کے اوپر شعر وغیرہ کے ذریعہ مرثیہ کرنے میں کوئی حرج نہیں ہے، لیکن اس کی مدح سرائی میں مبالغہ کرنا مکروہ ہے، خصوصاً اس کے جنازہ کے پاس۔

امام نووی نے صاحب التتمہ کے حوالہ سے مجموع میں یہ بیان کیا ہے کہ میت کا مرثیہ اس کے آباء و اجداد کے تذکرے، اس کی خصوصیت و کارناموں کو بیان کر کے جائز نہیں ہے، بہتر یہ ہے کہ اس کے حق میں دعاء مغفرت کی جائے۔

حنابلہ کہتے ہیں کہ وعظ اور شعر گوئی جو مصیبت میں اضافہ کرے وہ ”نوحہ خوانی“ میں داخل ہے جو ممنوع ہے، اس کے قائل شیخ تقی الدین ہیں (۲)۔

رثاء

تعریف:

۱- رثاء کا معنی لغت میں: میت پر ترحم اور شفقت ظاہر کرنا، اس پر رونا، اس کی تعریف کرنا، اس کی خوبیاں بیان کرنا اور اس کے بارے میں مرثیہ کہنا ہے، اور ”المروءة الرثاءة“ وہ خاتون ہے جو اپنے شوہر یا اپنی کسی مکرم شخصیت پر کثرت سے اظہار غم کرنے والی ہو، ”رثیت لہ“ یعنی میں نے اس پر اظہار ترحم کیا، ”رثی لہ“ یعنی کسی کے حق میں نرم پڑنا، یا اس پر مہربانی کرنا (۱)۔

فقہاء کے نزدیک جیسا کہ حافظ نے فتح الباری میں لکھا ہے: رثاء کا معنی میت کی تعریف کرنا اور اس کی خوبیاں بیان کرنا ہے اور عینی نے عمدۃ القاری میں لکھا ہے کہ اس کا معنی میت کے حسنات کو شمار کرنا ہے (۲)۔

متعلقہ الفاظ:

الف- تأیین:

۲- لغت و اصطلاح میں ”تأیین“ کا معنی: میت پر رونا اور اس کی تعریف کرنا ہے، المصباح میں ہے، أبننت الرجل تأییناً، یعنی موت کے بعد اس پر رونا اور اس کی تعریف کرنا (۳)۔

(۱) المصباح مادہ: ”ندب“۔

(۲) حاشیہ ابن عابدین ۱/۶۰۳ طبع بلاق، الطحاوی علی الدر المختار ۱/۳۸۲ طبع بلاق، المجموع ۵/۲۱۶ طبع السلفیہ، الإناصاف ۲/۵۶۹ طبع التراث۔

(۱) الصحاح واللسان، المصباح، مادہ: ”رثی“۔

(۲) فتح الباری ۳/۱۶۳ طبع الریاض، عمدۃ القاری ۸/۸۸ طبع المیزب۔

(۳) الصحاح، مادہ: ”ابن“ الکلیات۔

## رجب

دیکھئے: ”اشہر حرم“۔

## رجحان

تعریف:

۱- رجحان لغت میں رجح الشیء یرجح رجوحا کا اسم مصدر ہے، جس کا معنی وزن کا بڑھنا ہے، باب افعال اور تفعیل میں لے جا کر اس کو متعدی بناتے ہیں، لہذا کہتے ہیں: ”أرجحت الشیء و رجحته“ یعنی میں نے اس کو برتر قرار دیا، اور غالب قرار دیا اور کہا جاتا ہے: ”أرجحت الرجل“ میں نے اس کو بڑھا کر دیا<sup>(۱)</sup>۔

اصطلاح میں حنفیہ نے اس کی تعریف یوں کی ہے: ”إظهار الزیادة لأحد المتماثلین علی الآخر بما لایستقل“ (یعنی دو ہم مثل چیزوں کے درمیان میں سے کسی ایک کے حق میں دلیل غیر مستقل کے ذریعہ اظہار زیادتی کرنا) ”متماثلین“ کی قید سے نص کو قیاس سے ترجیح دینا خارج ہو گیا، لہذا یوں نہیں کہا جاسکتا ہے کہ نص قیاس پر راجح ہے، اس لئے کہ دونوں کے درمیان نہ تو مماثلت ہے اور نہ تعارض ہی ہے، یہ دراصل دلائل کی ترتیب مقام و مرتبہ میں بعض کو بعض پر تقدیم و تاخیر کے استحقاق کے قبیل سے ہے، ترجیح نہیں ہے۔

اسی طرح ”بمالا یستقل“ کی قید سے دلیل مستقل خارج ہو گئی، اور اگر کوئی دلیل مستقل دوسری دلیل منفرد کے موافق ہو جائے تو اسے اس پر ترجیح نہیں دی جائے گی، اس لئے کہ حنفیہ کے نزدیک

(۱) المصباح المنیر، لسان العرب، مادة: ”رجح“۔

دونوں دلالت کی صلاحیت نہ رکھیں، یا ان میں سے ایک میں صلاحیت نہ ہو۔

”مع تعارضهما“ سے وہ صورت نکل گئی کہ دونوں دلالت کی صلاحیت رکھیں مگر ان میں تعارض نہ ہو۔

اور ”بما یوجب العمل“ سے وہ ذاتی یا عارضی صفات نکل گئیں جو دونوں میں سے کسی ایک ہی دلیل کے ساتھ خاص ہوں اور تقویت و ترجیح میں ان کا کوئی دخل نہ ہو<sup>(۱)</sup>۔

اور ممکن ہے کہ دونوں سابقہ تعریفوں سے یہ نتیجہ نکالا جائے کہ راجح وہ ہے جس کے اندر اس کے مساوی پر برتری حاصل ہو<sup>(۲)</sup>۔

متعلقہ الفاظ:

الف- جمع:

۲- دو متعارض دلیلوں میں سے ہر ایک کو الگ الگ بنیادوں پر محمول کرتے ہوئے عمل دلانا ”جمع“ ہے<sup>(۳)</sup>۔

ب- نسخ:

۳- شارع کا کسی حکم شرعی کو بعد میں آنے والی دوسری دلیل شرعی کی بناء پر ختم کر دینا ”نسخ“ ہے<sup>(۴)</sup>۔

ج- تعارض:

۴- دو دلیلوں کے درمیان ایسی رکاوٹ ہونا کہ ان میں سے ایک دوسرے کے تقاضا کے خلاف کا تقاضا کرے ”تعارض“ ہے۔

(۱) الإحكام فی أصول الأحكام ۴/۲۳۹۔

(۲) تیسرا تخریر ۱۵۳/۳۔

(۳) تیسرا تخریر ۱۳۷/۱۳، جمع الجوامع بحاشیة العطار ۲/۴۰۵۔

(۴) مسلم الثبوت ۲/۵۳۔

کثرت دلائل کی وجہ سے ترجیح نہیں ہوتی ہے، اس لئے کہ مطلوب کے اثبات میں ان دلائل میں سے ہر ایک مستقل ہے، لہذا کوئی دلیل دوسری دلیل سے نہیں ملے گی، تاکہ اس کی تقویت کے لئے مفید ہو، اس لئے کہ کوئی شئی صرف اپنی ذات میں پائی جانے والی صفت سے قوی ہوتی ہے، اس کے ہم مثل کسی چیز کو ملانے سے قوی نہیں ہوتی ہے۔

اسی وجہ سے صاحب ”المنار“ نے ترجیح کی تعریف یوں کی ہے: ”فضل أحد المثلین علی الآخر و صفا“ یعنی دو ہم مثل چیزوں میں سے ایک کا دوسرے سے باعتبار وصف برتر ہونا یعنی فضیلت وصف کے ذریعہ ہوگی جو کہ تابع ہے، اصل کے ذریعہ نہیں ہوگی، اسی وجہ سے ایک قیاس کو اس کے مخالف قیاس پر حکم میں اس کے موافق دوسرے قیاس کے ملنے کی وجہ سے ترجیح نہیں دی جائے گی، لیکن اگر وہ علت میں اس کے موافق ہو تو اس کا شمار کثرت دلائل میں نہیں ہوگا، بلکہ کثرت اصول میں ہوگا، اس کے نتیجے میں کثرت کی وجہ سے ترجیح کا فائدہ حاصل ہوگا، اس لئے کہ علت میں تعدد قیاس میں تعدد کا فائدہ دیتا ہے، اسی طرح کسی حدیث کو دوسری معارض حدیث پر کسی دوسری حدیث کی وجہ سے اسی طرح کتاب اللہ کی وجہ سے ترجیح حاصل نہیں ہوگی<sup>(۱)</sup>۔

شافیہ (اور ان کے موافقین) نے ترجیح کی تعریف ان الفاظ میں کی ہے: ”إقتران أحد الصالحین للدلالة علی المطلوب مع تعارضهما بما یوجب العمل به و إهمال الآخر“ (مطلوب پر دلالت کی صلاحیت رکھنے والی دو چیزوں میں سے ایک کو ان میں تعارض کے باوجود ایسی چیز کے ساتھ ملانا کہ جس کی وجہ سے اس پر عمل کرنا اور دوسرے کا ترک کرنا واجب ہو)۔

ان کے قول ”أحد الصالحین“ سے وہ صورت نکل گئی جب

(۱) تیسرا تخریر ۱۵۳/۳، فتح النفا شرح المنار ۲/۵۲۔

دیکھئے: اصطلاح ”تعارض“ (ج ۱۲ ص ۲۲۳)۔

اسی طرح ان حضرات نے حضرت عائشہؓ کی حدیث: ”ان النبی ﷺ کان یصبح جنباً وهو صائم“ (۱) یعنی آپ ﷺ جنابت کی حالت میں صبح کرتے حالانکہ آپ روزہ سے ہوتے تھے) کو حضرت ابو ہریرہؓ کی حدیث: ”من أصبح جنباً فلا صوم له“ (۲) (یعنی جس نے حالت جنابت میں صبح کی اس کا روزہ نہیں ہوا) پر ترجیح دی کیونکہ حضرت عائشہؓ نبی کریم ﷺ کی حالت سے زیادہ واقف تھیں۔

اور یہ بات اس سے بھی معلوم ہوتی ہے کہ نبی کریم ﷺ نے جس وقت حضرت معاذؓ کو یمن کا قاضی بنا کر بھیجا تو دلائل کی ترتیب اور بعض کو بعض پر مقدم کرنے میں آپ نے ان کی تائید فرمائی تھی (۳)، اگرچہ یہ اصطلاحی ترجیح کے قبیل سے نہیں ہے تاہم اس کی نظیر ہے۔ جب دو دلیلوں میں کوئی ایک راجح ہو تو ہر صاحب عقل و خرد اپنی عقل سے راجح پر عمل کرنے کو واجب قرار دے گا، اس سلسلے میں ایک اصول یہ بھی ہے: ”تنزیل التصرفات الشرعية منزلة التصرفات العرفية“، یعنی شرعی تصرفات، عرفی تصرفات کے درجہ میں ہوتے ہیں، اسی لئے نبی کریم ﷺ نے فرمایا: ”ما رآہ المسلمون حسناً فهو عند اللہ حسن“ (۴) (مسلمان جس چیز کو اچھی سمجھیں

(۱) حدیث: ”کان یصبح جنباً وهو صائم“ کی روایت بخاری (فتح ۱۲۳۳/۲ طبع السلفیہ) اور مسلم (۷۸۰/۲ طبع الحلیمی) نے کی ہے۔  
(۲) حدیث: ”من أصبح جنباً فلا صوم له“ کی روایت بخاری (فتح ۱۲۳۳/۲ طبع السلفیہ) اور مسلم (۷۸۰/۲ طبع الحلیمی) نے کی ہے، دونوں میں اس کی صراحت ہے کہ انہوں نے اس کو نبی کریم ﷺ سے نہیں سنا بلکہ اس کو فضل بن عباسؓ سے سنا ہے۔

(۳) حدیث: ”تقریر النبی ﷺ لمعاذ حین بعثہ الی الیمن قاضیا“ کی روایت ترمذی (۶۰۷/۳ طبع الحلیمی) نے کی ہے اور کہا کہ اس کو میں نے اسی طریق سے سنا ہے، میرے نزدیک اس کی سند متصل نہیں ہے۔

(۴) حدیث: ”ما رآہ المسلمون حسناً فهو عند اللہ حسن“ حضرت ابن مسعودؓ پر موقوف ہے، اس کی روایت احمد نے مسند (۳۷۹/۱ طبع المبینیہ) نے کی ہے۔

ترجیح کے احکام:

ترجیح سے کچھ فقہی احکام متعلق ہیں جن کا بیان اصطلاح ”تعارض“ میں گذر چکا ہے، اور کچھ اصولی احکام ہیں جن کا اجمالی تذکرہ حسب ذیل ہے:

دلیل راجح پر عمل کا حکم:

۵- جب دو دلیلوں کے درمیان کسی صحیح طریقہ سے تطبیق ممکن نہ ہو تو دلیل راجح پر عمل کرنا اور دلیل مرجوح کو چھوڑ دینا ضروری ہے۔ بعض احادیث کو بعض احادیث پر ظن غالب کی وجہ سے مقدم کرنے پر صحابہ کرامؓ اور سلف کے اجماع سے یہ معلوم ہوتا ہے۔ ظن غالب راویوں کے علم اور ان کی کثرت تعداد اور ان کی عدالت اور علوم مقام کی وجہ سے حاصل ہوتا ہے۔

اس کی مثال ان حضرات کا حضرت عائشہؓ کی حدیث کو حضرت ابوسعید خدریؓ کی حدیث پر ترجیح دینا ہے، حضرت عائشہؓ کی حدیث ہے کہ نبی کریم ﷺ نے فرمایا: ”إذا التقى الختانان، أو مس الختان الختان، فقد وجب الغسل“ (۱) (اگر دونوں کی شرمگاہیں باہم ملیں یا ایک کی شرمگاہ دوسرے کی شرمگاہ سے مس ہو تو غسل واجب ہو جاتا ہے)۔

حضرت ابوسعید خدریؓ کی حدیث ہے: ”إنما الماء من الماء“ (۲) (یعنی غسل خروج منی سے واجب ہوتا ہے)۔

(۱) حدیث: ”إذا التقى الختانان أو مس الختان الختان فقد وجب الغسل“ کی روایت امام شافعی نے الأم (۱/۳ شائع کردہ، دار المعرفہ) میں کی ہے اور اس کی اصل مسلم (۲۷۲/۱ طبع الحلیمی) میں ہے۔

(۲) حدیث: ”إنما الماء من الماء“ کی روایت مسلم (۲۶۹/۱ طبع الحلیمی) نے کی ہے۔

۱- دو حدیثوں میں سے ایک کے راوی دوسری حدیث کے راویوں سے زیادہ ہوں تو غلطی کے احتمال کے کم ہونے کی وجہ سے اس کے رحمان کا ظن غالب ہوگا۔

۲- دو راویوں میں سے ایک کبار صحابہ میں ہو اور دوسرے صغار صحابہ میں سے۔

۳- راویوں میں ایک کا اسلام لانا دوسرے سے مقدم ہو۔

۴- متواتر حدیث کو خبر احاد پر ترجیح حاصل ہوگی۔

۵- ایسی خبر واحد جس میں عموم بلوی نہ ہو اس کو اس خبر واحد پر ترجیح حاصل ہوگی جس میں عموم بلوی ہو، اس لئے کہ جس میں عموم بلوی ہو، اور ایک سے زائد طریقوں سے اس کی نقل کے دواعی پوری طرح موجود ہوں پھر بھی ایک ہی شخص اس کو نقل کرتا ہو تو یہ جھوٹ سے زیادہ قریب ہوگا۔

۹- دوسری نوع: متن اور حکم پر اس کی دلالت سے متعلق ترجیح کے قواعد:

۱- دو حدیثوں میں سے ایک امر ہو جو جوہر پر دلالت کرے اور دوسری نہی ہو جو ممانعت پر دلالت کرے تو ممانعت پر دلالت کرنے والی حدیث جوہر پر دلالت کرنے والی حدیث سے سناج ہوگی۔

اس کی ایک مثال وہ روایت ہے جس میں اوقات مکروہ میں نماز پڑھنے کی ممانعت آئی ہے (۱) اس کو اس حدیث پر ترجیح حاصل ہوگی، جس میں یہ کہا گیا ہے: ”من نسي صلاة أو نام عنها فكفارتها أن يصلحها إذا ذكرها“ (۲) (جو نماز بھول جائے یا سو جائے اس کا

خدا کے نزدیک وہ چیز اچھی ہوگی)۔

اسی طرح جب ظن غالب ہو کہ فرع دو اصولوں میں سے ایک سے زیادہ مشابہ ہے تو بالا جماع اسی کی اتباع واجب ہوگی، چنانچہ اصول شرع سے یہ معلوم ہوتا ہے کہ تجارت میں اور راستوں پر چلنے میں لوگوں کے عرف و عادت کا اعتبار کیا جائے گا، اس لئے کہ خوفناک اسباب کے تعارض کے وقت لوگ نسبتاً محفوظ اسباب کو ترجیح دیتے ہیں اور اس کی طرف مائل ہوتے ہیں (۱)۔

رائج دلائل کی معرفت تک رسائی کے طریقے:

۶- اہل اصول نے متعارض دلائل میں رائج کو معلوم کرنے کے لئے ترجیح کے بہت سے قواعد مقرر کئے ہیں ان قواعد کی دو قسمیں ہیں: قسم اول: دو خبروں کے درمیان ترجیح کے قواعد۔

قسم دوم: دو قیاسوں کے درمیان ترجیح کے قواعد، ترجیح کے اسباب اتنے زیادہ ہیں کہ ان کو شمار کرنا ممکن نہیں ہے، اس کا مدار غلبہ ظن کے حصول اور اس کی قوت پر ہے۔

۷- قسم اول: دو منقول کے درمیان ترجیح کے قواعد: اس کی تین انواع ہیں:

پہلی نوع: جس کا تعلق سند سے ہو۔

دوسری نوع: جس کا تعلق متن اور حکم پر اس کی دلالت سے ہو۔

اور تیسری نوع: جس کا تعلق امر خارج سے ہو۔

۸- پہلی نوع: یعنی جس کا تعلق سند سے ہو اور وہ چند امور ہیں جو درج ذیل ہیں:

(۱) حدیث: ”النهي عن الصلاة في الأوقات المكروهة“ کی روایت مسلم (۵۷۰/۱ طبع اعلیٰ) نے حضرت عمرو بن عبسہ سے کی ہے۔

(۲) حدیث: ”من نسي صلاة أو نام عنها فكفارتها أن يصلحها إذا ذكرها“ کی روایت مسلم (۴۷۷/۱ طبع اعلیٰ) نے حضرت انسؓ سے کی ہے۔

= میں کی ہے، پیشی نے مجمع الزوائد (۱/۷۸، ۱۷۷) طبع القدسی میں کہا ہے کہ اس کے رجال ثقہ ہیں۔

(۱) الإحكام في أصول الأحكام ۲/۲۳۰، المستصفى ۲/۳۹۴، مجمع البحوث ۲/۳۰۴۔



کفارہ یہ ہے کہ جب یاد آئے پڑھ لے۔  
 شافعیہ کی رائے یہ ہے کہ سبب والی نماز اوقات مکروہہ میں پڑھی جائے گی، ان حضرات نے دوسری حدیث سے استفادہ کیا ہے، جس میں سبب والی نماز کی خصوصیت بیان کی گئی ہے، اس لئے ان حضرات نے اسکی وجہ سے نبی والی حدیث کے عموم کو خاص کیا ہے۔

۲- دو حدیثوں میں سے ایک ممانعت پر دلالت کرتی ہو، اور دوسری اباحت پر۔

اصول فقہ کے ماہرین کی آراء اس بارے میں مختلف ہیں، بعض نے ممانعت کو اباحت پر ترجیح دی ہے، اور بعض نے اباحت کو ممانعت پر ترجیح دی ہے، اور بعض نے ممانعت اور اباحت دونوں کو برابر قرار دیا ہے، لہذا منفی اور مثبت دونوں پہلو کے برابر ہونے کی وجہ سے دونوں ساقط ہو جائیں گے۔

۳- جو روایت وجوب، کراہت، اور نندب پر دلالت کرے اسے اباحت پر دلالت کرنے والی روایت پر ترجیح حاصل ہوگی۔

۴- حقیقی کو مجازی پر ترجیح دی جائے گی، اس لئے کہ حقیقی میں قرینہ کی ضرورت نہیں ہے۔

۵- جس میں اضرار اور حذف کی ضرورت نہ ہو اس کو اس پر ترجیح دی جائے گی جس میں ان کی ضرورت ہو۔

۶- دو حدیثوں میں ایک کی دلالت مؤکدہ ہو اور دوسرے کی غیر مؤکدہ، تو غیر مؤکدہ پر مؤکدہ کو ترجیح دی جائے گی، اس لئے کہ اس کی دلالت زیادہ اتوی ہے، جیسے حدیث: ”فنکاحها باطل فنکاحها باطل فنکاحها باطل“ (۱) (اس کا نکاح باطل ہے، اس کا نکاح باطل ہے، اس کا نکاح باطل ہے، اس کا نکاح باطل ہے)۔

۷- مفہوم موافق کو مفہوم مخالف پر ترجیح حاصل ہوگی، اس لئے کہ مفہوم مخالف میں اختلاف ہے اور مفہوم موافق میں اختلاف نہیں ہے، ایک قول یہ ہے کہ مفہوم مخالف کو مفہوم موافق پر ترجیح دی جائے گی، اس لئے کہ مخالفت میں نئی بنیاد ہوتی ہے اور موافقت میں ایسا نہیں ہے۔

۱۰- تیسری نوع: جس کا تعلق امر خارج کی بنیاد پر ترجیح سے ہو اس کو حنفیہ کے علاوہ دیگر فقہاء نے ثابت کیا ہے:

آمدی اس بارے میں حسب ذیل اصول لکھتے ہیں:  
 ۱- دو دلیلوں میں ایک دوسری دلیل یعنی کتاب، سنت، اجماع، قیاس، عقل یا حس کے موافق ہو، تو اسے اپنے مخالف دلیل پر ترجیح دی جائے گی، اس لئے کہ اس پر عمل کرنے سے دو دلیلوں کی مخالفت لازم آئے گی۔

۲- جس کے مقتضا پر علماء مدینہ یا ائمہ اربعہ عمل کریں، اس کو ترجیح حاصل ہوگی۔

۳- دونوں حدیثیں مؤول ہوں، البتہ تاویل کی دلیل ان سے ایک میں دوسرے کی دلیل سے زیادہ راجح ہو تو راجح کو مقدم کیا جائے۔

۴- جس میں سبب ورود ذکر کیا گیا ہو اس کو اس روایت پر ترجیح حاصل ہوگی جس میں سبب ورود ذکر نہ کیا گیا ہو، اس لئے کہ سبب کے ذکر سے معلوم ہوتا ہے کہ راوی کو اپنی روایت کا اہتمام زیادہ ہے (۱)۔

## ۱۱- قسم دوم: دو قیاسوں کے درمیان ترجیح:

۱- اگر ایک قیاس میں اصل کے حکم کی دلیل دوسرے قیاس میں

(۱) الإحكام في أصول الأحكام ۴/۲۳۲، ۲۶۸، تیسرا لکھنؤ ۱۳/۱۵، ۱۶۸، جمع الجوامع بحاشیة العطار ۲/۲۰۶، ۲۰۷، مسلم الثبوت ۲/۲۰۲، ۲۰۳۔

(۱) حدیث: ”فنکاحها باطل، فنکاحها باطل، فنکاحها باطل“ کی روایت ترمذی (۳۹۹/۳ طبع لکھنؤ) نے حضرت عائشہ سے کی ہے، اور کہا ہے کہ یہ حدیث حسن ہے۔

بقاء اسلام اور حدوث ارتداد کے احتمال کی حالت میں ترجیح کے احکام اور احکام شرعی کے تعارض اور اصل و ظاہر کے تعارض میں ترجیح کے احکام اور ان پر مبنی مسائل ہیں، بیان کئے گئے ہیں۔

## رجس

دیکھئے: ”نجاستہ“۔

اصل کے حکم کی دلیل پر راجح ہوگی تو پہلے قیاس کو ترجیح دی جائے گی۔  
۲- جس قیاس میں فرع اصل کی جنس سے ہو وہ اس قیاس پر راجح ہوگا جس میں ایسا نہ ہو، اس لئے کہ جنس جنس سے زیادہ مشابہ ہوتی ہے۔

۳- استدلال کے اعتبار سے جس قیاس کی علت قوی ہو وہ ضعیف پر راجح ہوگا۔

لہذا وہ قیاس جس کی علت نص میں صراحت کے ساتھ مذکور ہو، اس قیاس سے راجح ہوگا جس کی علت اشارہ کنایہ سے معلوم ہو، اس لئے کہ صراحت زیادہ قوی ہے، اور وہ قیاس جس کی علت دلیل قطعی سے ثابت ہو اس کو اس قیاس پر ترجیح حاصل ہوگی، جس کی علت دلیل ظنی سے ثابت ہو، اور جس قیاس کی علت ایما سے ثابت ہو اس کو ترجیح حاصل ہوگی، اس قیاس پر جس کی علت مناسبت اور دوران سے ثابت ہو۔

مساک علت اور ضعف و قوت کے اعتبار سے ان کی ترتیب کی تفصیل کے لئے اصطلاح ”قیاس“ کی طرف رجوع کیا جائے۔  
وہ علت جو قواعد شرع کے موافق ہو وہ دوسری پر راجح ہوگی، اس لئے کہ پہلی علت قوی ہے، اور اس کے دلائل بھی بہت ہیں۔  
مذکورہ مقامات میں جہاں علت کو ترجیح دی گئی ہے، اس میں اس قیاس کو ترجیح دی جائے گی جس کی بنیاد اس علت پر ہو<sup>(۱)</sup>۔  
سابقہ اقسام میں ترجیح دینے والے اسباب بہت ہیں اور مختلف طرح کے ہیں۔ اس کی تفصیل (اصولی ضمیمہ) میں ہے۔

موسوعہ ۲۲۳/۱۲ میں ”تعارض“ کی اصطلاح میں یہ بحث دیکھی جائے، جہاں ”بینات“ کے تعارض، حقوق اللہ میں دلائل کے تعارض، گواہوں کی جرح و تعدیل میں تعارض میں ترجیح کے احکام،

(۱) جمع الجوامع بحاشیۃ العطار ۲/۳۱۶، ۳۲۰، تیہمہ التحریر ۳/۷۸، ۹۷۔

اصطلاحی تعریف: فقہاء نے رجعت کی درج ذیل متعدد تعریفیں

کی ہیں:

یعنی نے یہ تعریف کی ہے کہ رجعت ملک نکاح کو باقی رکھنا ہے، اور حنفیہ میں سے صاحب ”بدائع“ نے اس کی تعریف اس طرح کی ہے: ”نکاح کی موجودہ ملکیت کو باقی رکھنا اور ختم ہونے سے روکنا ہے“ (۱)۔

## رجعتہ

تعریف:

مالکیہ میں سے دردیر نے تعریف کی ہے: ”مطلقہ بیوی کو عصمت کے لئے بغیر تجدید عقد کے لوٹالینا رجعت ہے“ (۲)۔

شافعیہ میں سے خطیب شربینی نے اس کی تعریف یہ کی ہے: غیر بائن طلاق کی صورت میں عدت کے اندر عورت کو مخصوص طریقہ پر نکاح میں لوٹالینا رجعت ہے (۳)۔

حنابلہ میں سے بہوتی نے اس کی یہ تعریف کی ہے: غیر بائن مطلقہ کو بغیر کسی عقد کے اس کی پہلی حالت کی طرف لوٹالینا رجعت ہے (۴)۔

۱- ”رجعتہ“، ”رجع“ کا اسم مصدر ہے۔ کہا جاتا ہے: ”رجع عن سفره، وعن الأمر یرجع رجعا ورجوعًا ورجعی ومرجعًا“ (یعنی سفر یا کسی کام سے لوٹنا)، ابن السکیت کا قول ہے: یہ ذہاب (جانے) کی نفیض ہے، اور فصیح لغت کے مطابق یہ خود متعدی بنفسہ ہے۔ کہا جاتا ہے: ”رجعته عن الشيء و إلیه“ (کسی چیز سے یا کسی چیز کی طرف پھیرنا)، اور رجعت الکلام وغیرہ یعنی بات وغیرہ کو رد کرنا، اللہ تعالیٰ کا فرمان ہے: ”فَإِنْ رَجَعَكَ اللَّهُ إِلَى طَائِفَةٍ مِّنْهُمْ“ (۱) (تو اگر اللہ آپ کو واپس لائے ان کے کسی گروہ کی طرف)۔

جو عورت اپنے شوہر کے انتقال یا طلاق کے سبب اپنے میکے لوٹ جائے اسے ”راجع“ (لوٹنے والی) کہتے ہیں اور ”رجعت“ بالفتح ”رجوع“ کے معنی میں ہے اور طلاق کے بعد والی ”رجعت“ فتح وکسرہ دونوں کے ساتھ ہے (۲)۔

”رجعی“ رجعت کی طرف منسوب ہے، اور طلاق رجعی وہ طلاق ہے جس میں شوہر کے لئے اپنی بیوی کو اس کی عدت میں نئے نکاح کے بغیر لوٹانا جائز ہو۔

رجعت کے مشروع ہونے کی دلیل اور اس کی حکمت:

۲- شوہر کا اپنی بیوی سے رجعت کر لینا ایک اصلاحی قدم ہے، اس لئے ہم دیکھتے ہیں کہ شریعت اسلامیہ نے اس کے احکام کو منظم طریقہ پر بیان کیا ہے، کاسانی نے رجعت کی حکمت کی طرف اشارہ کرتے

(۱) البنا ی علی الہدایہ ۵۹۱/۴ طبع دار الفکر للطباعة والنشر، بدائع الصنائع ۱۸۱/۳ طبع دار الکتاب العربی بیروت۔

(۲) الشرح الکبیر ص ۳۶۹ طبع المکتبۃ التجاریۃ الکیبری قاہرہ، الخرشی ۷۹/۴ مطبع دار صادر بیروت۔

(۳) مغنی المحتاج ۳۵۳/۳ طبع عیسیٰ الحلی۔

(۴) کشف القناع ۳۴۱/۵، شائع کردہ دار الباز، مکہ، الروض المرعب شرح زاد المستقبح ۶۰۱/۶ طبع، بساط بیروت۔

(۱) سورہ توبہ/۸۳۔

(۲) المعجم الوسیط، المصباح المبرور مادہ: ”رجع“۔

غرض سے نہ روکے رہو)۔

اور حدیث شریف سے اس کا ثبوت یہ ہے کہ عمر بن الخطابؓ سے مروی ہے: ”أَنَّ النَّبِيَّ ﷺ طَلَّقَ حَفْصَةَ ثُمَّ رَاجَعَهَا“ (۱) (نبی کریم ﷺ نے حفصہؓ کو طلاق دے دی اور پھر ان سے رجعت فرمائی)۔ اور حضرت انسؓ سے روایت ہے: ”أَنَّ النَّبِيَّ ﷺ طَلَّقَ حَفْصَةَ تَطْلِيقَةً، فَأَتَاهُ جَبْرِيْلُ عَلَيْهِ السَّلَامُ فَقَالَ: يَا مُحَمَّدُ، طَلَّقْتَ حَفْصَةَ وَهِيَ صَوَامَةٌ قَوَامَةٌ، وَهِيَ زَوْجَتُكَ فِي الْجَنَّةِ، فَرَاغِهَا“ (۲) (نبی ﷺ نے حضرت حفصہؓ کو ایک طلاق دی تو جبریل علیہ الصلوٰۃ والسلام نے آپ ﷺ کے پاس تشریف لاکر فرمایا: اے محمد آپ نے حفصہ کو طلاق دے دی، حالانکہ وہ بہت زیادہ روزے رکھنے والی اور نماز پڑھنے والی ہے اور جنت میں وہ آپ کی زوجہ ہے، تو آپ ﷺ نے ان سے رجعت فرمائی)۔

عروۃ حضرت عائشہؓ سے نقل کرتے ہیں کہ وہ فرماتی ہیں: ”كَانَ النَّاسُ وَالرَّجُلُ يَطْلُقُ امْرَأَتَهُ مَا شَاءَ أَنْ يَطْلُقَهَا، وَهِيَ امْرَأَتُهُ إِذَا رَتَجَعَهَا وَهِيَ فِي الْعِدَّةِ وَإِنْ طَلَّقَهَا مِائَةَ مَرَّةٍ أَوْ أَكْثَرَ، حَتَّى قَالَ رَجُلٌ لَامْرَأَتِهِ وَاللَّهِ لَا أُطَلِّقُكَ فَتَبِيْنِي مَنِيَّ وَلَا آوِيكَ أَبَدًا، قَالَتْ: وَكَيْفَ ذَاكَ؟ قَالَ: أُطَلِّقُكَ فَكَلِمَا هَمَّتْ عِدَّتُكَ أَنْ تَنْقُضِي رَاجِعَتُكَ،

(۱) حدیث عمر بن الخطابؓ: ”أَنَّ الرَّسُولَ ﷺ طَلَّقَ حَفْصَةَ ثُمَّ رَاجَعَهَا“ کی روایت ابوداؤد (۱۲/۲) تحقیق عزت عبید دعاس اور حاکم (۲/۱۹۷) طبع دائرۃ المعارف العثمانیہ نے کی ہے، حاکم نے اسے صحیح کہا ہے اور ذہبی نے ان کی موافقت کی ہے۔

(۲) حدیث انسؓ: ”أَنَّ النَّبِيَّ ﷺ طَلَّقَ حَفْصَةَ.....“ کی روایت حاکم (۱۵/۴) طبع دائرۃ المعارف العثمانیہ نے کی ہے، ذہبی نے میزان الاعتدال (۴۸۲/۱) طبع لکھنؤ میں اس کے ایک راوی کو ضعیف قرار دیا ہے۔

ہوئے فرمایا ہے: ”رجعت کی ضرورت اس لئے پیش آتی ہے کہ انسان بسا اوقات اپنی بیوی کو طلاق دے کر اس پر شرمندہ ہوتا ہے، جیسا کہ اللہ تعالیٰ نے اس طرف اشارہ کرتے ہوئے فرمایا ہے: ”لَا تَدْرِي لَعَلَّ اللَّهَ يُحْدِثُ بَعْدَ ذَلِكَ أَمْرًا“ (۱) (تجھے خبر نہیں شاید کہ اللہ اس کے بعد کوئی نئی بات پیدا کر دے) چنانچہ اسے اس کے تدارک کی ضرورت پیش آتی ہے، اور اگر رجعت مشروع نہ ہو تو اس کے لئے اس کا تدارک ممکن نہ ہوگا، کیونکہ ہو سکتا ہے کہ وہ عورت اس کے ساتھ تجدید نکاح کے لئے تیار نہ ہو اور وہ اس کے بغیر صبر نہ کر سکے اور زنا میں مبتلا ہو جائے، (۲) اسی لئے زوجین کے مابین اصلاح کی خاطر رجعت کو مشروع کیا گیا اور یہ اہم حکمت ہے ”فَتَبَارَكَ اللَّهُ أَحْكَمُ الْحَاكِمِينَ“۔

۳- رجعت کا مشروع ہونا کتاب و سنت اور اجماع سے ثابت ہے، جس کی وضاحت حسب ذیل ہے:

قرآن کریم میں اللہ تعالیٰ کا ارشاد ہے: ”وَبُعُوْلَتُهُنَّ أَحَقُّ بِرَدِّهِنَّ فِي ذَلِكَ إِنْ أَرَادُوا إِصْلَاحًا“ (۳) (ان کے شوہران کے واپس لے لینے کے اس (مدت) میں زیادہ حقدار ہیں بشرطیکہ اصلاح حال کا قصد رکھتے ہوں)۔ دوسری جگہ ارشاد باری ہے: ”وَإِذَا طَلَّقْتُمُ النِّسَاءَ فَلَبُغْنَ أَجَلَهُنَّ فَأَمْسِكُوهُنَّ بِمَعْرُوفٍ أَوْ سَرَخُوهُنَّ بِمَعْرُوفٍ وَلَا تُمْسِكُوهُنَّ ضِرَارًا لِنَعْتَدُوا“ (۴) (اور جب عورتوں کو طلاق دے چکو اور وہ اپنی مدت گزرنے پر پہنچ جائیں تو (اب یا تو) انہیں عزت کے ساتھ روکے رکھو اور یا عزت کے ساتھ رہائی دے دو اور ان کو تکلیف پہنچانے کی

(۱) سورہ طلاق ۱۔

(۲) بدائع الصنائع ۱۸۱/۳۔

(۳) سورہ بقرہ آیت ۲۲۸۔

(۴) سورہ بقرہ آیت ۲۳۱۔

اور عدت میں ضرر رسائی کے ارادہ کے بغیر بغرض اصلاح رجعت کر لینا ہی امساک بالمعروف ہے<sup>(۱)</sup>۔  
اگر رجعت کی تمام شرائط پائی جائیں تو رجعت کے جواز پر فقہاء کا اجماع ہے، اس سلسلے میں ان میں سے کسی کا کوئی اختلاف نہیں ہے، چنانچہ ”الروض المربع“ میں وضاحت ہے کہ ”ابن المنذر کا قول ہے کہ آزاد مرد اگر تین طلاق سے کم اور غلام اگر دو طلاق سے کم دے دے تو انہیں عدت کے اندر رجعت کا حق حاصل ہے اس پر اہل علم کا اجماع ہے“<sup>(۲)</sup>۔

### شرعی حکم:

۴- دراصل رجعت مباح ہے اور یہ شوہر کا حق ہے، اس لئے کہ اللہ تعالیٰ کا ارشاد ہے: ”وَبُعُولَتُهُنَّ أَحَقُّ بِرَدِّهِنَّ فِي ذَلِكَ إِنْ أَرَادُوا إِصْلَاحًا“<sup>(۳)</sup> (ان کے شوہران کے واپس لے لینے کے اس (مدت) میں زیادہ حقدار ہیں بشرطیکہ اصلاح حال کا مقصد رکھتے ہوں)۔

اگر شوہر اپنی بیوی کو حالت حیض میں ایک طلاق دے دے تو حنفیہ و مالکیہ کے نزدیک رجعت واجب ہے، اس لئے کہ یہ طلاق بدعی ہے جس کی تصحیح واجب ہے، اور اس کی تصحیح رجعت کے بغیر نہیں ہو سکتی۔

اس کی دلیل ابن عمرؓ کی حدیث ہے: ”أنه طلق امرأته وهي حائض على عهد رسول الله ﷺ، فسأل عمر بن الخطاب النبي ﷺ عن ذلك فقال: مره فليراجعها، ثم ليمسكها حتى تطهر، ثم تحيض ثم تطهر، ثم إن شاء أمسك بعد، وإن شاء طلق قبل أن يمس، فتلك العدة“

(۱) احکام القرآن لابن العربي ۱/۱۹۱، ۱۹۹۔

(۲) الروض المربع ۶/۲۰۱۔

(۳) سورة بقرہ ۲۲۸۔

فذهبت المرأة حتى دخلت على عائشة فأخبرتها فسكتت عائشة حتى جاء النبي ﷺ فأخبرته فسكت النبي ﷺ حتى نزل القرآن: ”الطَّلَاقُ مَرَّتَانِ فِيمَسَاكٍ بِمَعْرُوفٍ أَوْ تَسْرِيحٍ بِإِحْسَانٍ“<sup>(۱)</sup> (لوگوں کی حالت یہ تھی کہ مرد اپنی بیوی کو جب چاہتا طلاق دے دیتا تھا، اور اس کی عدت پوری ہونے سے پہلے اگر اس سے رجعت کر لیتا تو وہ اس کی بیوی ہی رہتی خواہ وہ اس کو سوبار یا اس سے بھی زیادہ طلاق دیتا، حتیٰ کہ ایک آدمی نے تو اپنی بیوی سے یہ کہہ دیا کہ اللہ کی قسم نہ تو میں تجھے طلاق دوں گا کہ تو مجھ سے جدا ہو جائے اور نہ تمہیں اپنے پاس پناہ دوں گا، اس عورت نے کہا کہ یہ کیسے ہو سکتا ہے؟ تو اس مرد نے کہا کہ میں تجھے طلاق دے دوں گا اور جب تیری عدت پوری ہونے کے قریب آئے گی تو تجھ سے رجعت کر لوں گا تو وہ عورت جا کر حضرت عائشہؓ سے ملی اور انہیں یہ واقعہ بتایا تو حضرت عائشہؓ خاموش رہیں یہاں تک کہ نبی کریم ﷺ تشریف لے آئے، پھر یہ واقعہ آپ ﷺ کو سنایا تو آپ ﷺ بھی خاموش رہے جس پر قرآن کریم کی یہ آیت نازل ہوئی ”الطَّلَاقُ مَرَّتَانِ فِيمَسَاكٍ بِمَعْرُوفٍ أَوْ تَسْرِيحٍ بِإِحْسَانٍ“ (طلاق رجعی ہے دو بار تک اس کے بعد رکھ لینا موافق دستور کے یا چھوڑ دینا بھلی طرح سے)۔

حضرت عائشہؓ کہتی ہیں کہ (اس کے بعد لوگوں نے طلاق کی صورت) از سر نو اختیار کی، خواہ کسی نے (پہلے) طلاق دی تھی یا نہیں دی تھی<sup>(۲)</sup>۔

(۱) سورة بقرہ ۲۲۹۔

(۲) حدیث: ”كان الناس والرجل يطلق امرأته“ کی روایت ترمذی (۳)

۳۸۸ طبع لکھنؤ نے ہشام بن عروہ عن ابیہ عن عائشہ کی سند سے کی ہے پھر انہوں نے دوسری سند عن ہشام بن عروہ عن ابیہ بیان کی جس میں عائشہؓ کا ذکر نہیں، اور فرمایا کہ یہ صحیح ہے، یعنی مرسل۔

کر لیں صلح (بہر حال) بہتر ہے۔

دوسری جگہ ارشاد باری ہے: ”وَلَا تَنسُوا الْفَضْلَ بَيْنَكُمْ“<sup>(۱)</sup> (اور آپس میں لطف واحسان نظر انداز نہ کرو)۔

اگر شوہر بیوی کو ضرر پہنچانے کا ارادہ کرے اور اس لئے رجعت کرے تاکہ اسے تکلیف و ضرر لاحق ہو تو اس صورت میں رجعت حرام ہے، قرآن کریم نے اس سے منع کیا ہے ارشاد خداوندی ہے: ”وَلَا تُمْسِكُوهُنَّ ضِرَارًا لِّتَعْتَدُوا وَمَنْ يَفْعَلْ ذَلِكَ فَقَدْ ظَلَمَ نَفْسَهُ“<sup>(۲)</sup> (اور ان کو تکلیف پہنچانے کی غرض سے نہ روکے رہو اور جو کوئی ایسا کرے گا وہ اپنی ہی جان پر ظلم کرے گا)۔

اس آیت میں اللہ تعالیٰ نے شوہروں کو اس بات سے روکا ہے کہ وہ انہیں تکلیف اور ضرر رسانی کے ارادہ سے روکیں، اور نبی سے حرمت ثابت ہوتی ہے، لہذا اس حالت میں رجعت حرام ہوگی۔

حنفیہ کے نزدیک اس کے باوجود رجعت صحیح ہو جائے گی<sup>(۳)</sup> اور رہا مالکیہ کا مذہب تو قرطبی فرماتے ہیں: جو ایسا کرے گا اس کی رجعت درست ہوگی، اور اگر ہمیں اس کا یہ مقصد معلوم ہو جائے تو ہم اسے علاحدہ کر دیں گے<sup>(۴)</sup> ابن تیمیہ کہتے ہیں: رجعت وہی کر سکتا ہے جس کا مقصد اصلاح ہو اور بھلائی کے ساتھ رکھے<sup>(۵)</sup> اور کبھی رجعت مکروہ ہوتی ہے اگر شوہر کو یہ گمان ہو کہ بیوی کے ساتھ بھلائی کرنے کے بارے میں اللہ کے جو حدود ہیں وہ انہیں بالکل قائم نہ رکھ سکے گا تو اس حالت میں اس کے حق میں رجعت مکروہ ہوگی۔

التي أمر الله أن تطلق لها النساء“<sup>(۱)</sup> (انہوں نے رسول اللہ ﷺ کے زمانہ میں اپنی بیوی کو حالت حیض میں طلاق دے دی تو عمر بن الخطابؓ نے اس سلسلے میں نبی ﷺ سے معلوم کیا تو آپ ﷺ نے فرمایا: اس کو حکم کیجئے کہ وہ اس کو لوٹالے پھر اسے روکے رکھے تا آنکہ وہ پاک ہو جائے، پھر حیض آئے پھر پاک ہو جائے، پھر اس کے بعد چاہے تو روکے رکھے اور اگر چاہے تو اسے وطی سے پہلے طلاق دے دے، بس یہی وہ عدت ہے جس کے بارے میں اللہ تعالیٰ نے حکم دیا ہے کہ عورتوں کو اس کے لئے طلاق دی جائے۔

اور شافعیہ و حنابلہ کے نزدیک مذکورہ حالت میں رجعت مسنون ہے<sup>(۲)</sup>۔

طلاق کے بعد زوجین کے نام ہونے کی صورت میں رجعت مندوب ہے، اور خاص طور پر جب ان کی اولاد بھی ہو اور مصلحت کا تقاضہ یہ ہو کہ ان کی پرورش والدین کے زیر سایہ ہوتا کہ وہ ان کی تربیت کی کوشش کریں، چنانچہ اس صورت میں رجعت مندوب ہے، تاکہ وہ مصلحت حاصل ہو سکے جس کو شارع حکیم نے مندوب قرار دیا ہے، اسی لئے بہت سی آیات میں زوجین کے مابین صلح و اتفاق کی ترغیب دی ہے۔ اللہ تعالیٰ کا ارشاد ہے: ”فَلَا جُنَاحَ عَلَيْهِمَا أَنْ يُصْلِحَا بَيْنَهُمَا صُلْحًا وَالصُّلْحُ خَيْرٌ“<sup>(۳)</sup> (تو اس میں ان کے لئے کوئی مضائقہ نہیں کہ دونوں آپس میں ایک خاص طریق پر صلح

(۱) حدیث ابن عمر: ”أنه طلق امرأته وهي حائض.....“ کی روایت بخاری (الفتح ۳۴۶، ۳۴۵، ۳۴۴، ۳۴۳، طبع السلفیہ) اور مسلم (۲/۱۰۹۳ طبع الحسبی) نے کی ہے اور الفاظ بخاری کے ہیں۔

(۲) الاختیار ۱۲۲، ۱۲۳، الخرشنی علی خلیل ۲/۲۷، مغنی المحتاج ۲/۳۰۹،

کشاف القناع ۲۴/۵۔

(۳) سورۃ نساء ۱۲۸۔

(۱) سورۃ بقرہ ۲۳۸۔

(۲) تفسیر القرطبی، سورۃ بقرہ ۲۳۱ کے ذیل میں۔

(۳) احکام القرآن للخصاص ۱/۳۸۹۔

(۴) تفسیر القرطبی ۳/۱۲۳، احکام القرآن لابن العربی ۱/۲۰۰۔

(۵) الفروع ۵/۲۶۴۔

### رجعت کے شرائط:

رجعت کے صحیح ہونے کے لئے درج ذیل شرائط ہیں:

۵- پہلی شرط یہ ہے: رجعت طلاق رجعی کے بعد ہو خواہ طلاق شوہر نے دی ہو یا قاضی کی طرف سے ہوئی ہو، اس لئے کہ رجعت اس ازدواجی زندگی کی تجدید ہے جو طلاق کے ذریعہ منقطع ہوگئی ہو، لہذا اگر طلاق ہی نہ ہوئی ہو تو رجعت کا کوئی فائدہ نہ ہوگا، اور جب شوہر اپنی بیوی کو تیسری طلاق بھی دے دے تو پھر اسے رجعت کا حق باقی نہیں رہے گا، اس لئے کہ تیسری طلاق سے عورت اپنے شوہر سے بیہوش کبری کے ساتھ علاحدہ ہو جاتی ہے اور جب تک وہ دوسرے سے شادی نہ کرے اس وقت تک پہلے شوہر کی طرف لوٹنا حلال نہیں ہوتا، اللہ تعالیٰ کا ارشاد ہے: ”فَإِنْ طَلَّقَهَا فَلَا تَحِلُّ لَهُ مِنْ بَعْدُ حَتَّىٰ تَنْكِحَ زَوْجًا غَيْرَهُ“<sup>(۱)</sup> (پھر اگر کوئی اپنی عورت کو طلاق دے ہی دے تو وہ عورت اس کے لئے اس کے بعد جائز نہ رہے گی یہاں تک کہ وہ کسی اور شوہر سے نکاح کرے)۔

اس شرط پر تمام فقہاء کا اتفاق ہے کسی کا کوئی اختلاف نہیں<sup>(۲)</sup>۔

۶- دوسری شرط یہ ہے کہ رجعت اس بیوی سے ہو جس کے ساتھ طلاق دینے سے پہلے وطی کر لی ہو، اور اگر وطی سے پہلے ہی اسے طلاق دے دے پھر اس سے رجعت کرنا چاہے تو اسے حق رجعت حاصل نہ ہوگا، اس پر تمام فقہاء کا اتفاق ہے، اس لئے کہ اللہ تعالیٰ کا ارشاد ہے: ”يَا أَيُّهَا الَّذِينَ آمَنُوا إِذَا نَكَحْتُمُ الْمُؤْمِنَاتِ ثُمَّ طَلَقْتُمُوهُنَّ مِنْ قَبْلِ أَنْ تَمْسُوهُنَّ فَمَا لَكُمْ عَلَيْهِنَّ مِنْ عِدَّةٍ تَعْتَدُونَهَا فَمَعُوهُنَّ وَسَرَحوهُنَّ سَرَاحًا جَمِيلًا“<sup>(۳)</sup> (اے ایمان والو تم

جب مومن عورتوں سے نکاح کرو پھر تم انہیں طلاق دے دو قبل اس کے کہ تم نے انہیں ہاتھ لگایا ہو تو تمہارے لئے ان کے بارے میں کوئی عدت نہیں، جسے تم شمار کرنے لگو تو انہیں کچھ مال دیدو اور انہیں خوبی کے ساتھ رخصت کر دو)۔ البتہ حنا بلہ نے<sup>(۱)</sup> رجعت کے صحیح ہونے کے لئے خلوت صحیحہ کو وطی کے حکم میں مانا ہے، اس لئے کہ خلوت کے احکام وطی کے احکام کے مانند ہیں، لیکن حنفیہ، مالکیہ اور شافعیہ کا مذہب یہ ہے کہ رجعت کے صحیح ہونے کے لئے وطی ضروری ہے صرف خلوت کافی نہیں<sup>(۲)</sup>۔

۷- تیسری شرط یہ ہے: مطلقہ عدت میں ہی ہو، اور اگر اس کی عدت پوری ہو جائے تو اس سے رجعت صحیح نہیں ہوگی، اس پر فقہاء کا اتفاق ہے، اس لئے کہ اللہ تعالیٰ کا ارشاد ہے: ”وَالْمُطَلَّقَاتُ يَتَرَبَّصْنَ بِأَنْفُسِهِنَّ ثَلَاثَةَ قُرُوءٍ“ (اور مطلقہ عورتیں اپنے کو تین میعادوں تک روکے رہیں) اس کے بعد ارشاد باری ہے: ”وَبُعُولَتُهُنَّ أَحَقُّ بِرَدِّهِنَّ فِي ذَٰلِكَ“<sup>(۳)</sup> (اور ان کے شوہران کے واپس لے لینے کے اس (مدت) میں زیادہ حقدار ہیں)۔ یعنی تین حیض کے اندر (رجعت کا حق ہے)۔

نیز اس لئے کہ عدت کے زمانہ میں مطلقہ سے رجعت کر لینا عقد نکاح کو برقرار رکھنا ہے، اور جب عدت پوری ہو جائے تو یہ برقرار رکھنا ختم ہو جائے گا، اس لئے عدت پوری ہونے کے بعد رجعت درست نہیں ہوگی، اور کاسانی کہتے ہیں: رجعت کے جواز کی ایک شرط عدت کا باقی رہنا ہے، لہذا عدت گزر جانے کے بعد رجعت درست نہیں ہوگی، اس لئے کہ رجعت ملک کو برقرار رکھنا ہے، اور

(۱) سورہ بقرہ ۲۳۰۔

(۲) البناہ ۵۹۱/۳، کشاف القناع ۳۴۱/۵، الام ۲۳۳/۶، الشرح الکبیر

للدردیر ۳۶۹/۲۔

(۳) سورہ احزاب ۴۹۔

(۱) کشاف القناع ۳۴۱/۵۔

(۲) دیکھئے: سابقہ مراجع اور مفتی المحتاج ۳۳۷/۳۔

(۳) سورہ بقرہ ۲۲۸۔

اور رجعت کا حکم نکاح کے مانند ہے<sup>(۱)</sup>۔

۱۱- ساتویں شرط یہ ہے: رجعت کرنے والا از سر نو عقد نکاح کرنے کا اہل ہو۔

یہ شرط مالکیہ و شافعیہ کی کتابوں میں ہے، مالکیہ کی رائے یہ ہے کہ جس کو از سر نو عقد نکاح کا حق ہے اسی کو اپنی مطلقہ سے رجعت کرنے کا بھی حق ہے جب کہ رجعت کے تمام شرائط موجود ہوں، اسی لئے مجنون اور نشہ میں مست کی رجعت درست نہیں، اس لئے کہ وہ دونوں از سر نو عقد نکاح کے اہل نہیں، اور مالکیہ ناقص اہلیت والوں کی رجعت کو جائز کہتے ہیں جیسے باشعور لڑکا، سفیہ، مرض الموت کا مریض اور مفلس، ان کے نزدیک ان کی طرف سے رجعت کی اجازت ان کو ضرر لاحق نہ ہونے کی بنیاد پر اور ان میں سے ہر ایک کی الگ الگ حالت کے اعتبار سے ہے، چنانچہ باشعور لڑکے کا کیا ہوا عقد نکاح صحیح ہوتا ہے، البتہ اس کے ولی کی اجازت پر موقوف ہوتا ہے لہذا اس حالت میں جیسے اس کا کیا ہوا عقد صحیح ہوتا ہے اسی طرح اس کی رجعت بھی صحیح ہوگی، اور سفیہ کا کیا ہوا عقد نکاح مہر مثل کے حدود میں ہونے کی صورت میں درست ہے تو اس کی رجعت بھی درست ہوگی، اس لئے کہ ایک طرح سے اس میں عقد نکاح کو برقرار رکھنا ہے، نیز اس لئے کہ اس کی طرف سے کوئی اسراف نہیں ہو رہا ہے، اور مرض الموت کے مریض کی رجعت درست ہے، اس لئے کہ رجعت میں غیر وارث کو ورثہ میں شامل کرنا نہیں پایا جاتا، اور مفلس کی رجعت اس لئے درست ہے کہ اس میں نئے مہر کی ضرورت نہیں ہوتی تو اس کے ذمہ کوئی مال لازم نہ ہوگا اور اسے قرض خواہوں سے اجازت لینے کی ضرورت نہ پڑے گی، اسی طرح حج یا عمرہ کا احرام باندھنے والوں کی رجعت کو فقہاء نے جائز کہا ہے، حالانکہ اس کے لئے عقد نکاح جائز

عدت پوری ہونے کے بعد ملکیت زائل ہو جاتی ہے، لہذا برقرار رکھنے کا کوئی تصور نہیں ہوگا، اس لئے کہ برقرار رکھنا قائم کو زوال سے محفوظ رکھنے کے لئے ہوتا ہے<sup>(۱)</sup> اور عدت کب پوری ہوتی ہے اس کے لئے اصطلاح ”عدۃ“ دیکھی جائے۔

۸- چوتھی شرط یہ ہے کہ رجعت سے پہلے والی تفریق فسخ نکاح سے نہ ہوئی ہو جس کی تفصیل اصطلاح ”فسخ“ میں ہے۔

۹- پانچویں شرط یہ ہے کہ طلاق بالعیض نہ ہو اگر طلاق عوض لے کر ہو تو رجعت صحیح نہ ہوگی، اس لئے کہ اس صورت میں طلاق بائن ہوگی، کیونکہ اس صورت میں عورت نے مالی معاوضہ دے کر شوہر سے چھٹکارا حاصل کیا ہے اور یہ مالی معاوضہ اس تعلق کو ختم کر دیتا ہے، اس کی مثال خلع اور طلاق علی مال ہیں۔

۱۰- چھٹی شرط یہ ہے کہ رجعت فوری طور پر واقع ہونے والی ہوا سے کسی شرط پر معلق کرنا یا آئندہ زمانہ کی طرف منسوب کرنا درست نہیں ہے، شرط پر معلق کرنے کی صورت یہ ہے کہ شوہر یہ کہے: اگر زید آجائے تو میں نے تجھ سے رجعت کر لی بشرطیکہ زید آجائے، یا کہے کہ میں نے تجھ سے رجعت کر لی بشرطیکہ تو ایسا کرے، اور زمانہ استقبال کی طرف اضافت کی صورت یہ ہے کہ کہے: میں نے تجھ سے کل آئندہ یا ایک ماہ بعد رجعت کر لی وغیرہ جمہور فقہاء (حنفیہ، شافعیہ اور حنابلہ) کا مسلک یہی ہے، اور مالکیہ کے نزدیک یہی اظہر ہے، اس کی تفصیل اصطلاح ”تعلیق“ (فقہہ ۶/۴۶، موسوعہ ج ۱۲، ص ۳۶۰) میں ہے۔

فقہاء نے اس کی دلیل یہ بیان کی ہے کہ رجعت عقد نکاح کو برقرار رکھنا یا اس کا لوٹانا ہے، اور نکاح تعلیق و اضافت کو قبول نہیں کرتا،

(۱) البدائع ۳/۱۸۵، الخرشنی ۴/۸۰، المغنی ۸/۴۸۵، الا ۶/۲۴۵۔

(۱) بدائع الصنائع ۳/۱۸۳۔



(مدت) میں زیادہ حقدار ہیں۔)

نہیں، اس لئے کہ رجعت نئے عقد کو وجود میں لانا نہیں ہے بلکہ صرف عقد نکاح کو برقرار رکھنا ہے (۱)۔

رجعت کا طریقہ:

رجعت کے دو طریقے ہیں: رجعت قولی، اور رجعت فعلی۔

شافعیہ کا مذہب یہ ہے کہ رجعت کرنے والے کے اندر بذات خود نکاح کی اہلیت شرط ہے یعنی وہ عاقل، بالغ، مختار اور غیر مرتد ہو، اس لئے کہ رجعت از سر نو نکاح کے مانند ہے، لہذا ارتداد، بچپن، جنون اور اکراہ کی حالت میں جس طرح نکاح درست نہیں رجعت بھی درست نہیں ہوگی۔

اول۔ رجعت قولی:

۱۲۔ اس پر فقہاء کا اتفاق ہے کہ جو قول رجعت پر دلالت کرے اس سے رجعت درست ہو جاتی ہے، مثلاً اپنی مطلقہ سے اس کی عدت میں یہ کہے راجعتک، یا ارتجعتک، یا رددتک لعصمتی (میں نے تجھ سے رجعت کر لی یا میں نے تجھے اپنی عصمت میں لوٹا لیا) اور اس معنی پر دلالت کرنے والے تمام الفاظ کا یہی حکم ہے۔

حاصل یہ کہ رجعت عاقل و بالغ اور مختار ہی کی طرف سے درست ہے (۲)۔

حنفیہ میں سے عینی کے الفاظ یہ ہیں: اور رجعت یہ ہے کہ اپنی جس بیوی کو ایک یا دو طلاق دے دی ہو اس سے کہے: میں نے تجھ سے رجعت کر لی یا اس کے غائبانہ میں کہے: میں نے اپنی بیوی سے رجعت کر لی، اور یہ صیغہ رجعت کے لئے صریح ہیں، اور اگر اس نے کہا رددتک (میں نے تجھے واپس لوٹا لیا) یا امسکتک (میں نے تجھے روک لیا) تو ان سے بھی رجعت ہو جاتی ہے۔

شافعیہ نے اس سے سفیہ کا استثنا کیا ہے، اس لئے جس طرح اس کا کیا ہوا نکاح درست ہے اسی طرح اس کی رجعت بھی درست ہوگی اور نشہ والا جو اپنے نشہ میں تعدی کرنے والا نہ ہو شافعیہ کے نزدیک اس کی رجعت بھی درست ہے، اس لئے کہ اصلاً وہ عقد نکاح کو وجود میں لانے کا اہل ہے، مالکیہ کے نزدیک اس کی رجعت درست نہیں، اور شافعیہ کے نزدیک نشہ والا جو اپنے نشہ میں تعدی کرنے والا ہو اس کی رجعت درست نہیں، اس لئے کہ اس کے تمام اقوال لغو ہیں۔

جن الفاظ سے رجعت صحیح ہو جاتی ہے فقہاء نے ان کی دو قسمیں کی ہیں:

مالکیہ و شافعیہ کے مذہب میں محرم کی رجعت درست ہے اس لئے کہ احرام سے محرم کی انشاء عقد نکاح کی اہلیت متاثر نہیں ہوتی وہ تو صرف ایک امر عارض ہے، نیز رجعت کے لئے عورت کی رضامندی شرط نہیں ہے، جس کی دلیل اللہ تعالیٰ کا ارشاد ہے: "وَبُعُولَتُهُنَّ أَحَقُّ بِرَدِّهِنَّ" (۳) (اور ان کے شوہران کے واپس لے لینے کے اس

پہلی قسم: صریح الفاظ جیسے "راجعتک" (میں نے تجھ سے رجعت کر لی) اور "ارتجعتک الی نکاحی" (تجھ کو اپنے نکاح میں لوٹا لیا) اس قسم سے رجعت درست ہو جاتی ہے اور نیت کی ضرورت نہیں ہوتی۔

دوسری قسم: کنایہ: یعنی وہ الفاظ جن میں رجعت اور غیر رجعت دونوں کا احتمال ہو جیسے کہے: "أنت عندي كما كنت" (تو

(۱) الخشی ۴/۷۹، ۸۰، الشرح الکیبیر للدرر، حاشیۃ الدسوقی ۲/۳۶۹، ۳۷۰۔

(۲) معنی المحتاج ۳/۳۳۵، ۳۳۶، نہایۃ المحتاج ۷/۵۳۔

(۳) سورۃ بقرہ ۲۲۸۔

کے شوہران کے واپس لے لینے کے اس (مدت) میں زیادہ حقدار ہیں۔)

دوسری جگہ ارشاد ہے: ”فَأَمْسِكُوهُنَّ بِمَعْرُوفٍ أَوْ فَارِقُوهُنَّ بِمَعْرُوفٍ“<sup>(۱)</sup> (تو رکھوان کو دستور کے موافق یا چھوڑ دو ان کو دستور کے موافق)۔

### دوم۔ رجعت فعلی:

۱۳- حنفیہ کی رائے یہ ہے کہ رجعت جماع اور دواعی جماع سے درست ہو جاتی ہے ”ہدایہ“ میں ہے، فرماتے ہیں: یا اس سے وطی کرے یا اسے شہوت کے ساتھ چھو لے، یا شہوت کے ساتھ اس کی شرم گاہ کو دیکھ لے، اور یہ ہمارے نزدیک ہے<sup>(۲)</sup> ان کا یہ قول بہت سے تابعین سے مروی ہے اور وہ یہ ہیں: سعید بن المسیب، حسن بصری، محمد بن سیرین، طاؤس، عطاء بن ابی رباح، اوزاعی، ثوری، ابن ابی لیلیٰ، شعبی اور سلیمان التیمی اور حنفیہ نے صراحت کی ہے کہ شرم گاہ کے علاوہ عورت کے جسم کے کسی حصہ کو دیکھنے سے رجعت نہیں ہوگی۔

ان کا استدلال یہ ہے کہ رجعت نکاح کو برقرار رکھنے اور اس کے تمام اثرات کو بحال رکھنے کا نام ہے، اور جماع و دواعی جماع کا حلال ہونا نکاح کے اثرات میں سے ہے، اس لئے جماع و دواعی جماع سے رجعت صحیح ہو جاتی ہے، کیونکہ عدت ختم ہونے سے پہلے نکاح تو باقی ہی رہتا ہے۔

افعال سے صراحت و دلالت فاعل کی نیت معلوم ہوتی ہے، اس لئے شوہر اگر اپنی مطلقہ رجعیہ سے اس کی عدت میں وطی کر لے، یا

میرے نزدیک ایسی ہی ہے جیسے پہلے تھی) یا نیت امرأتی (تو میری عورت ہے) اور ان الفاظ سے رجعت کی نیت کرے۔

کناہیہ کے الفاظ رجعت اور غیر رجعت دونوں کا احتمال رکھتے ہیں جیسے أنت عندی کما کنت (تو میرے نزدیک ایسی ہی ہے جیسے پہلے تھی) اس میں یہ بھی احتمال ہے کہ جیسے پہلے تو مری بیوی تھی، اور یہ بھی احتمال ہے کہ جیسے پہلے تو مجھے ناپسند تھی، اسی لئے فقہاء یہ کہتے ہیں کہ ان الفاظ میں نیت کی ضرورت ہے ان کے متعلق شوہر کی نیت معلوم کی جائے گی، اور بعض الفاظ جیسے رد دتک و امسکتک کے صریح و کناہیہ ہونے میں فقہاء کا اختلاف ہے چنانچہ مالکیہ و شافعیہ کی ایک جماعت کے نزدیک یہ الفاظ کناہیہ ہیں جن میں نیت کی ضرورت ہے۔

ان کی دلیل یہ ہے کہ ”رد دتک“ میں زوجیت کی طرف لوٹا لینے کا بھی احتمال ہے اور اس کو اس کے والد کے گھر کی طرف لوٹا دینے کا بھی احتمال ہے اور ”امسکتک“ میں زوجیت میں روک لینے کا بھی احتمال ہے اور عدت کے زمانہ میں گھر سے نکلنے سے روکنے کا بھی احتمال ہے۔

مالکیہ و شافعیہ کی دوسری جماعت اور جمہور حنفیہ و حنابلہ کا مذہب یہ ہے کہ یہ دونوں الفاظ رجعت کے لئے صریح ہیں، اس لئے ان میں نیت کی ضرورت نہیں، ان کی دلیل یہ ہے کہ قرآن کریم کی وہ آیات جن میں رجعت کے احکام بیان کئے گئے ہیں ان میں احکام رجعت لفظ ”رد“ اور ”امساک“ کے ذریعہ بیان کئے گئے ہیں<sup>(۱)</sup>۔ اللہ تعالیٰ کا ارشاد ہے: ”وَبَعُولَتُهُنَّ أَحَقُّ بِرَدِّهِنَّ فِي ذَلِكَ“<sup>(۲)</sup> (ان

(۱) البنایہ علی الہدایہ ۵۹۳/۵۹۲، بدائع الصنائع ۱۸۱/۱۸۲، الخرش

۸۰/۸۲، مغنی المحتاج ۳۳۳/۳۳۲، کشف القناع ۳۲۲/۳۲۳

(۲) سورہ بقرہ ۲۲۸۔

(۱) سورہ طلاق ۲۔

(۲) ہدایہ مع حاشیہ البنایہ ۵۹۳/۴۔

لئے اس کی طرف سے رجعت صحیح ہو جائے گی اگر وہ شہوت کے ساتھ اپنے شوہر کو چھو لے، یا اس کا بوسہ لے لے، یا اس کی شرمگاہ کو شہوت کے ساتھ دیکھ لے، امام ابو یوسف کے نزدیک اگر عورت شہوت کے ساتھ اپنے شوہر کو چھو لے یا اس کا بوسہ لے لے یا شہوت کے ساتھ اس کی شرمگاہ کو دیکھ لے تو اس کی طرف سے رجعت صحیح نہیں ہوگی، ان کی دلیل یہ ہے کہ بیوی سے رجعت کرنا شوہر کا حق ہے حتیٰ کہ وہ اس کی رضا مندی کے بغیر بھی اس سے رجعت کر سکتا ہے، بیوی کو حق رجعت نہ بالقول حاصل ہے نہ بذریعہ فعل تو خواہ وہ شوہر کی طرف شہوت کے ساتھ دیکھے یا بغیر شہوت کے اس سے رجعت ثابت نہ ہوگی (۱)۔

۱۴- مالکیہ کے نزدیک وطی و دواعی وطی وغیرہ افعال سے رجعت کے صحیح ہونے کے لئے شرط ہے کہ شوہر ان افعال سے رجعت کی نیت کرے اس لئے اگر شوہر شہوت کے ساتھ اس کا بوسہ لے لے، یا اس سے چھو لے، یا شہوت کے ساتھ مقام جماع کو دیکھ لے، یا اس سے وطی کر لے اور رجعت کی نیت نہ کرے تو ان افعال سے رجعت صحیح نہ ہوگی، ”الخرشی“ کی عبارت ہے کہ جو فعل رجعت کی نیت سے خالی ہو اس سے رجعت نہیں ہوتی خواہ وہ کتنا ہی قوی فعل ہو جیسے وطی اور بوسہ لینا اور چھونا، نیز اس کے پاس جانا بھی ایک فعل ہے لہذا اگر اس سے رجعت کی نیت کر لے تو یہ بھی رجعت کے لئے کافی ہے (۲)۔

۱۵- شافعیہ کے نزدیک رجعت فعل سے مطلقاً صحیح نہیں ہوتی، خواہ وطی کے ذریعہ ہو، یا دواعی وطی کے ذریعہ ہو اور خواہ اس فعل سے شوہر نے رجعت کی نیت کی ہو، یا نہ کی ہو ان کی دلیل یہ ہے کہ طلاق رجعی میں عورت شوہر کے لئے اجنبی ہو جاتی ہے، اس لئے اس سے وطی کرنا

شہوت کے ساتھ اس کا بوسہ لے لے، یا شہوت کے ساتھ اسے چھو لے تو اس کا یہ فعل دلالتاً رجعت سمجھا جائے گا، لہذا شوہر اس کے ساتھ وطی کر کے گویا اسے اپنے نکاح میں لوٹا لینے پر راضی ہو گیا۔

حنفیہ نے بوسہ لینے، شرمگاہ کی طرف دیکھنے اور چھونے میں شہوت کی قید لگائی ہے، لہذا اگر چھونا، شرمگاہ کی طرف دیکھنا اور بوسہ لینا بغیر شہوت کے ہو تو رجعت نہیں پائی جائے گی، جس کا سبب یہ ہے کہ بغیر شہوت کے اشیاء مذکورہ شوہر اور اس کے علاوہ کی طرف سے بھی پائی جاسکتی ہے، جیسے اس کے ساتھ رہنے والے، اس سے گفتگو کرنے والے، یا ڈاکٹر و بچہ جنوانے والی دایہ البتہ ان افعال کے ساتھ شہوت کا پایا جانا صرف شوہر ہی کی طرف سے ہو سکتا ہے۔

اگر ان افعال سے بغیر شہوت کے بھی رجعت صحیح ہو جائے تو شوہر کو بار بار طلاق دینے کی ضرورت پڑے گی، جس سے عورت کی عدت طویل ہو جائے گی اور وہ شدید تنگی میں مبتلا ہو جائے گی (۱)۔

اور اگر یہ افعال عورت کی طرف سے پائے جائیں مثلاً وہ شہوت کے ساتھ اپنے شوہر کا بوسہ لے لے، یا اس کی طرف دیکھ لے، یا اسے چھو لے تو ابو حنیفہ و محمد کے نزدیک رجعت صحیح ہو جائے گی، ان کی دلیل یہ ہے کہ ازدواجی زندگی کا حلال ہونا ان دونوں کے لئے ایک ساتھ ہی ثابت ہے، تو شہوت کے ساتھ دیکھنے سے جس طرح مرد کی طرف سے رجعت درست ہو جاتی ہے اسی طرح عورت کی طرف سے بھی صحیح ہو جائے گی، مزید یہ کہ جس طرح مرد کی طرف سے حرمت مصاہرت ثابت ہو جاتی ہے، اسی طرح عورت کی طرف سے بھی حرمت مصاہرت ثابت ہو جاتی ہے، جیسے کہ اگر عورت اپنے شوہر کے لڑکے یا اس کے باپ کے ساتھ ازدواجی تعلق قائم کر لے، اس

(۱) المبسوط ۶/۲۲۱ اور اس کے بعد کے صفحات، البنایۃ للعبیۃ ۳/۵۹۵، ۵۹۶۔

(۲) الخرشی ۴/۸۱، الدر سوتی ۲/۳۰۷۔

(۱) البنایۃ علی الہدایۃ ۳/۵۹۳، ۵۹۴، بدائع الصنائع ۳/۱۸۱، ۱۸۲، المبسوط

للسرخسی ۶/۲۱۔

سے مانع ہے، لہذا اگر عدت کے ختم ہونے سے پہلے شوہر اس سے وطی کرے تو وہ اس کی طرف لوٹ جائے گی، اور یہ ایلاء کے حکم کے مثل ہو جائے گا، اس لئے کہ اگر شوہر اپنی بیوی سے ایلاء کرے اور اس کے بعد اس سے وطی کر لے تو ایلاء کا حکم ختم ہو جائے گا، پس اسی طرح رجعت ہے کہ اگر شوہر عدت میں اس سے وطی کرے تو وہ اس کی طرف لوٹ جائے گی۔

اس کے بعد انہوں نے دوسری دلیل ذکر فرمائی ہے جس سے وطی کے ذریعہ رجعت کے صحیح ہونے کی تاکید ہوتی ہے، ”الشرح الکبیر علی المقنع“ میں ہے: طلاق زوال ملک کا سبب ہے اور اس کے ساتھ اختیار ہوتا ہے، اور وطی کے ذریعہ مالک کا تصرف کرنا اس کے عمل کو روک دیتا ہے جیسا کہ اس سے توکیل طلاق ختم ہو جاتی ہے (۱)، یہ حنا بلہ کا اپنے مسلک پر استدلال ہے۔

## دوم- دواعیٰ وطی:

۱۸- دواعیٰ وطی سے رجعت کے صحیح ہونے کے متعلق ان کے مذہب میں روایات مختلف ہیں، امام احمد کی مشہور روایت یہ ہے کہ شہوت کے ساتھ موضع جماع کو دیکھنے، چھونے اور بوسہ لینے سے رجعت صحیح نہیں ہوتی، اس روایت کی دلیل درج ذیل ہے:

۱- مذکورہ افعال کے پائے جانے سے نہ اس پر عدت واجب ہوتی ہے اور نہ ان سے مہر واجب ہوتا ہے تو ان سے رجعت بھی صحیح نہیں ہوگی۔

۲- مقام جماع کو دیکھنا یا چھونا بسا اوقات ضرورت کے وقت غیر شوہر کی طرف سے بھی ہو جاتا ہے اس اعتبار سے وہ افعال رجعت نہیں کہلائیں گے۔

اس کے لئے حلال نہیں رہتا، اور عدت میں رجعت کی حیثیت دوبارہ عقد نکاح کرنے کی ہے اور جیسا کہ عقد نکاح اس پر دلالت کرنے والے قول کے بغیر درست نہیں ہوتا اسی طرح رجعت بھی اس پر دلالت کرنے والے قول کے بغیر صحیح نہیں ہوگی، لہذا اگر عقد نکاح سے پہلے کوئی مرد کسی عورت سے وطی کرے تو اس کا وطی کرنا حرام ہے، اسی طرح مطلقہ رجعیہ سے اگر شوہر عدت میں وطی کرے تو اس کی یہ وطی حرام ہوگی۔ امام شافعی نے پہلے ”الأم“ میں بیان کیا ہے کہ رجعت شوہر کا حق ہے اور بیوی کو اس کی رضامندی کے بغیر بھی لوٹا لینا اس کے لئے ثابت ہے، پھر وہ فرماتے ہیں: لوٹانا کلام کے ذریعہ ہوتا ہے نہ کہ فعل جماع وغیرہ سے اس لئے کہ یہ تو بغیر کلام کے لوٹانا ہے، لہذا رجعت کا تکلم کئے بغیر عورت سے مرد کی رجعت ثابت نہیں ہوگی، جیسے نکاح اور طلاق بغیر تکلم کے صحیح نہیں ہوتے پس اگر عدت میں رجعت کا تکلم کرے گا تو اس سے رجعت ثابت ہو جائے گی (۱)۔

۱۶- حنا بلہ رجعت کے صحیح ہونے میں وطی اور دواعیٰ وطی کے درمیان فرق کرتے ہیں: چنانچہ ان کے نزدیک وطی سے رجعت صحیح ہو جاتی ہے اور دواعیٰ وطی سے صحیح نہیں ہوتی جس کی وضاحت درج ذیل ہے:

## اول- وطی کے ذریعہ رجعت کا صحیح ہونا:

۱۷- ان کے نزدیک وطی کے ذریعہ رجعت مطلقاً درست ہو جاتی ہے خواہ شوہر رجعت کی نیت کرے یا نہ کرے اور خواہ اس پر گواہ بھی نہ بنائے (۲)۔

اس سلسلے میں ان کی دلیل یہ ہے کہ زمانہ عدت مطلق جدائیگی کا سبب ہے، اس لئے کہ عدت کا پورا ہو جانا رجعت کے صحیح ہونے

(۱) الأم ۶/۲۴۴، روضة الطالبین للنووی ۸/۲۱۷ طبع المکتب الإسلامی۔

(۲) کشاف الفتاویٰ ۵/۳۴۳۔

(۱) الشرح الکبیر لابن قدامہ المقدسی مع المغنی ۸/۴۷۵۔

رکھنا اور نکاح کو برقرار رکھنے کے لئے شہادت بالاتفاق شرط نہیں ہے، تو اسی طرح رجعت میں بھی شہادت واجب نہیں ہوگی۔

۲- رجعت شوہر کا ایسا حق ہے جو اس عورت کے قبول کرنے کا بھی محتاج نہیں، اس لئے اس کے صحیح ہونے کے لئے شہادت شرط نہیں ہوگی، کیونکہ شوہر نے اپنے خالص حق کو استعمال کیا ہے اور حق جب قبول کرنے یا کسی ولی کا محتاج نہ ہو تو اس کے صحیح ہونے کے لئے شہادت شرط نہیں ہوتی۔

اور اللہ تعالیٰ کا ارشاد ہے: ”وَأَشْهَدُوا ذَوَىٰ عَدْلٍ مِّنكُمْ“ (۱) (اور اپنے میں سے دو معتبر شخصوں کو گواہ ٹھہرا لو) اس کے متعلق فقہاء یہ کہتے ہیں کہ یہ امر ہے اور اس آیت میں امر وجوب کے لئے نہیں بلکہ ندب پر محمول ہے، جیسے اللہ تعالیٰ کا ارشاد ہے: ”وَأَشْهَدُوا إِذَا تَبَايَعْتُمْ“ (۲) (اور جب خرید و فروخت کرتے ہو تب بھی) گواہ کر لیا کرو۔

اور جمہور فقہاء کا اتفاق ہے کہ بیع بغیر گواہ بنائے ہوئے صحیح ہو جاتی ہے، حاصل یہ کہ رجعت پر گواہ بنانا مستحب ہے، تاکہ کسی طرح انکار کا خطرہ نہ رہے، نزاع ختم ہو کر زوجین کے درمیان اختلاف کا دروازہ بند ہو جائے، اور قابل لحاظ بات یہ ہے کہ بیع میں حق کو مؤکد کرنے کے لئے گواہ بنانے کی ضرورت رجعت سے زیادہ ہے، اس لئے کہ بیع ایک تصرف شرعی کو وجود میں لانا ہے اور رجعت ازدواجی زندگی کو برقرار رکھنا یا اس کو لوٹانا ہے، لہذا جب بیع بغیر گواہ بنائے صحیح ہے تو رجعت تو بغیر گواہ بنائے بدرجہ اولیٰ صحیح ہوگی۔

مالکیہ مزید یہ کہتے ہیں کہ رجعت پر گواہ بنانے تک اگر عورت اپنے شوہر کو وطی سے روک دے تو اس کا روکنا اچھا ہوگا اور اس پر وہ

دوسری روایت یہ ہے کہ ان افعال سے رجعت صحیح ہو جاتی ہے، اس لئے کہ زوجین کے مابین جو استمتاع ہوتا ہے یہ افعال اس سے خالی نہیں۔

پہلی روایت معتمد فی المذہب ہے، امام احمد نے اس کی صراحت کی ہے۔

اسی طرح خلوت صحیح میں بھی اختلاف ہے کہ اس سے رجعت صحیح ہوتی ہے یا نہیں؟ اور اس میں دو قول ہیں:

پہلا قول یہ ہے کہ خلوت سے رجعت صحیح ہو جاتی ہے، اس لئے کہ خلوت سے احکام نکاح ثابت و راسخ ہوتے ہیں اور خلوت میں استمتاع بھی ممکن ہوتا ہے۔

دوسرا قول یہ ہے کہ خلوت سے رجعت صحیح نہیں ہوتی، اس لئے کہ طلاق کی حالت میں جو خلوت صحیح ہو اس میں استمتاع نہیں ہوتا تو اس سے رجعت بھی صحیح نہیں ہوگی (۱)۔

رجعت کے احکام:

رجعت پر گواہ بنانا:

۱۹- حنفیہ و مالکیہ کا مذہب، امام شافعی کا قول جدید اور امام احمد سے ایک روایت یہ ہے کہ رجعت پر گواہ بنانا مستحب ہے اور یہ قول حضرت ابن مسعود اور عمار بن یاسر سے مروی ہے، لہذا اگر کوئی اپنی بیوی سے رجعت کر لے اور گواہ نہ بنائے تو رجعت صحیح ہو جائے گی، اس لئے کہ گواہ بنانا مستحب ہے۔

اس سلسلے میں ان کی دلیل درج ذیل ہے:

۱- رجعت نکاح کی طرح ہے، اس لئے کہ وہ نکاح کو برقرار

(۱) سورۃ طلاق ۲۔

(۲) سورۃ بقرہ ۲۸۲۔

(۱) الشرح الکبیر ۸/۴۷۴، کشاف القناع ۵/۳۴۳ اور اس کے بعد کے صفحات۔

ہے کہ یہ سمجھ کر کہ اس کے شوہر نے اس سے رجعت نہیں کی ہے اور اس کی عدت پوری ہوگئی ہے وہ دوسرا نکاح کر لے اور شوہر اس سے وطی کر لے ایسی صورت میں اس پر شوہر سے معلوم نہ کرنے کا اور شوہر پر اسے رجعت کی خبر نہ دینے کا گناہ ہوگا، لیکن اس کے باوجود اگر اسے اطلاع نہ دے تب بھی رجعت صحیح ہوگی، اس لئے کہ رجعت پہلے ہی نکاح کو برقرار رکھنا ہے انشاء نہیں ہے، تو شوہر خالص اپنے حق کو استعمال کرنے والا ہوگا اور انسان کا اپنے خالص حق کو استعمال کرنا دوسرے کو بتانے پر موقوف نہیں رہتا (۱)۔

مطلقہ رجعیہ کے ساتھ شوہر کا سفر کرنا:

۲۱- حنابلہ اور حنفیہ میں سے زفر کا مذہب یہ ہے کہ شوہر کو اپنی مطلقہ رجعیہ کے ساتھ سفر کرنے کا حق ہے، اور جمہور اس کے ساتھ سفر کو ناجائز کہتے ہیں، کیوں کہ وہ پوری طرح اس کی بیوی نہیں ہے اور اس لئے بھی کہ شوہر کو حکم ہے کہ عدت کے زمانہ میں اسے گھر سے باہر نہ نکالے، اللہ تعالیٰ کا ارشاد ہے: "لَا تَخْرُجُوهُنَّ مِنْ بَيْوتِهِنَّ" (۲) (انہیں ان کے گھروں سے نہ نکالو)۔

نیز یہ بھی ہو سکتا ہے کہ وہ شوہر کے ساتھ سفر ہی میں ہو اور اس کی عدت پوری ہو جائے تو وہ ایک ایسے شخص کے ساتھ رہ جائے گی جو اس کے لئے اجنبی ہے اور یہ حرام ہے، یہ تمام تفصیل اس صورت میں ہے جب اس سے عدت میں رجعت نہ کرے اور اگر رجعت کر لے تو وہ اس کے ساتھ سفر کرے گی، اس لئے کہ وہ اس کی بیوی ہے (۳)۔

(۱) البنایہ علی الہدایہ ۴/۵۹۷، المحلی لابن حزم الظاہری ۱۰/۲۵۱، الجامع الاحکام القرآن للقرطبی ۱۸/۱۵۹، الحشری ۴/۸۷۔

(۲) سورۃ طلاق/۱۔

(۳) الشرح الکبیر لابن قدامہ ۸/۴۷۴، البنایہ علی الہدایہ ۴/۶۱۱، ۶۱۳، الدسوقی ۲/۲۲۲، الروضہ ۸/۲۲۱۔

اجر کی مستحق ہوگی، اور وہ شوہر کی نافرمان نہیں ہوگی (۱)۔

امام شافعی کا قول قدیم اور امام احمد کی دوسری روایت یہ ہے کہ رجعت پر گواہ بنانا واجب ہے، اس لئے کہ اللہ تعالیٰ کا ارشاد ہے: "وَأَشْهَدُوا ذَوَىٰ عَدْلٍ مِّنْكُمْ" (اور اپنے میں سے دو معتبر شخصوں کو گواہ ٹھہرا لو) اور عمران بن حصین سے اثر مروی ہے کہ ایک صاحب نے ان سے اس شخص کے بارے میں سوال کیا جس نے اپنی بیوی کو طلاق رجعی دیدی پھر اس کے ساتھ جماع کر لیا اور گواہ نہیں بنایا، تو انہوں نے فرمایا: تو نے خلاف سنت طریقہ پر طلاق دی، خلاف سنت طریقہ پر رجعت کی، اس پر گواہ بنا لو اور پھر دوبارہ ایسا نہ کرنا، نیز اس لئے کہ رجعت بضعہ حرام کو مباح بنانا ہے اس لئے اس پر گواہ بنانا لازم ہوگا۔

نووی کہتے ہیں: قول اظہر کے مطابق رجعت پر گواہ بنانا واجب ہے نہ شرط ہے (۲)۔

بیوی کو رجعت کی خبر دینا:

۲۰- جمہور فقہاء کا مذہب یہ ہے کہ بیوی کو رجعت کی خبر دینا مستحب ہے، اس لئے کہ اس سے وہ نزاع ختم ہو جاتی ہے جو زوجین کے درمیان پیدا ہو سکتی ہے۔

یعنی کے الفاظ یہ ہیں: "اس کو اطلاع دینا مستحب ہے" یعنی اس بیوی کو رجعت کے بارے میں بتا دینا مستحب ہے کیونکہ ہو سکتا

(۱) البنایہ علی الہدایہ ۴/۵۹۵، بدائع الصنائع ۳/۱۸۱، المبسوط للسرخسی ۶/۲۲، الحشری ۴/۸۷، حاشیۃ الدسوقی ۲/۳۷۷، الشرح الکبیر للدریر ۲/۳۷۷، کشف القناع ۵/۳۲۲، ۳۲۳، الشرح الکبیر لابن قدامہ ۸/۴۷۲، ۴۷۳۔

(۲) روضۃ الطالبین ۸/۲۱۶، مغنی المحتاج ۳/۳۳۶، الشرح الکبیر لابن قدامہ المقدسی ۸/۴۷۲، ۴۷۳، کشف القناع ۵/۳۲۲، ۳۲۳، المغنی لابن قدامہ ۸/۴۸۱۔

اور خاص طور پر اس لئے کہ رجعت کے لئے بیوی کی رضامندی بھی ضروری نہیں ہے<sup>(۱)</sup>۔

### رجعت میں زوجین کا اختلاف:

۲۳- اگر شوہر یہ دعویٰ کرے کہ اس نے اپنی مطلقہ رجعیہ سے کل گزشتہ یا ایک ماہ قبل رجعت کر لی، اور یہ دعویٰ عدت کے اندر ہو تو اس کی تصدیق کی جائے گی، اس لئے کہ وہ ایسے امر کی خبر دے رہا ہے جس کو اب بھی کر سکتا ہے اس لئے خبر دینے میں متہم نہ ہوگا، اور اگر وہ یہ دعویٰ عدت گذر جانے کے بعد کرے تو اس کی تصدیق نہیں کی جائے گی، اس لئے کہ اس صورت میں وہ اس امر کی خبر دے رہا ہے جسے وہ اب نہیں کر سکتا، لہذا اگر اس کی عدت گذر جانے کے بعد شوہر یہ دعویٰ کرے کہ اس نے اس کی عدت کے زمانہ ہی میں اس سے رجعت کر لی تھی اور وہ عورت اس کا انکار کر دے تو عورت ہی کا قول معتبر ہوگا، اس لئے کہ شوہر نے رجعت کا دعویٰ اس زمانہ میں کیا ہے جس میں وہ اس سے رجعت نہیں کر سکتا۔

اور اگر عدت گذر جانے کے بعد شوہر یہ دعویٰ کرے کہ اس نے عدت کے دوران ہی اپنی مطلقہ سے رجعت کر لی تھی اور وہ اس پر بینہ بھی قائم کر دے تو اس کی رجعت صحیح ہوگی۔

سرخصی کہتے ہیں: اگر عدت گزارنے والی عورت کا شوہر اس سے کہے کہ میں نے تجھ سے رجعت کر لی ہے، اس کے جواب میں وہ کہے: میری عدت تو گذر چکی ہے، تو امام ابوحنیفہ کے نزدیک اس عورت ہی کا قول معتبر ہوگا اور رجعت ثابت نہ ہوگی، اور صاحبین کے نزدیک شوہر کا قول معتبر ہوگا اور رجعت صحیح ہو جائے گی، اس لئے کہ

اپنے شوہر کے لئے مطلقہ رجعیہ کا زیب و زینت اختیار کرنا: ۲۲- مطلقہ رجعیہ کے لئے جائز ہے کہ اپنے شوہر کے لئے اسی طرح زینت اختیار کرے جیسے عورتیں کپڑوں وغیرہ سے اپنے شوہروں کے لئے زینت اختیار کرتی ہیں، حنا بلہ کہتے ہیں: اس صورت میں خوب خوب زینت اختیار کرے گی<sup>(۱)</sup>، حنفیہ کہتے ہیں: شوہر کے لئے زیب و زینت اختیار کرنا اس کے لئے جائز ہے<sup>(۲)</sup>۔ تشوف چہرہ کے بناؤ سنگار کو کہتے ہیں، اور تزین تشوف سے عام ہے اس میں چہرہ بھی داخل ہے اور چہرہ کے علاوہ بھی، اور یہ بناؤ سنگار شوہر کو رجعت کی ترغیب دلانے کے لئے جائز رکھا گیا ہے، کیونکہ بناؤ سنگار رجعت کا ذریعہ ہے عجب نہیں کہ شوہر اسے بناؤ سنگار میں دیکھے جس سے وہ اس کی آنکھوں میں بس جائے اور وہ طلاق پر نادم ہو کر اس سے رجعت کر لے۔

تزین کے جواز پر ان کی دلیل یہ ہے کہ مطلقہ رجعیہ بیویوں کے حکم میں ہے اور اس کے عدت میں ہونے کے اعتبار سے من وجہ نکاح باقی ہے، اور شافعیہ کا مذہب یہ ہے کہ مطلقہ رجعیہ کو اپنے شوہر کے لئے بناؤ سنگار کرنا جائز نہیں، کیونکہ وہ اس کے لئے اجنبیہ ہے اور رجعت ان کے نزدیک دوبارہ نکاح کرنا ہے۔

اس کے ساتھ ایک دوسرا امر شوہر کا اس کے کمرہ میں اس کے پاس جانا ہے جس کے متعلق فقہاء یہ کہتے ہیں کہ اگر اس کا رجعت کا ارادہ نہ ہو تو اس کی اجازت کے بغیر اس کے پاس نہ جائے، کیونکہ ممکن ہے کہ اس کے بدن پر کپڑے نہ ہوں اور شوہر کی نظر اس کے مقام جماع پر پڑ جائے، تو جن کے نزدیک اس سے رجعت ہو جاتی ہے ان کے نزدیک رجعت ہو جائے گی، البتہ اگر رجعت کا ارادہ ہو تو اس کے پاس جانے میں کوئی مضائقہ نہیں، کیونکہ اس کی نیت اس سے رجعت کرنے کی ہے اور اس سے وہ اس کی بیوی ہو جائے گی،

(۱) الشرح الکبیر لابن قدامہ ۴/۳۷۸، الجامع لأحكام القرآن للقرطبی ۱۸/۱۵۸، مغنی المحتاج ۳/۳۳۷، الروضہ ۲۲/۸، المبسوط للسرخصی ۶/۲۵۔

(۱) کشف القناع ۵/۳۴۳۔

(۲) البنایہ علی الہدایہ ۶۱۱/۳، ۶۱۳۔

## رجل

### تعریف:

۱- ”الرجل“ لغت میں ”المرأة“ کے مخالف ہے یعنی نوع انسانی کا مذکر، ایک قول یہ ہے کہ رجل اس وقت ہوتا ہے جب اسے احتلام ہو اور وہ جوان ہو جائے، ایک قول یہ ہے کہ رجل پیدائش کے وقت سے ہمیشہ ”رجل“ ہی کہلاتا ہے اس کی تصغیر قیاس کے مطابق ”رجیل“ اور خلاف قیاس ”رویجل“ آتی ہے، ”رجل“ کی جمع ”رجال“ اور جمع الجمع ”رجالات“ ہے ”رجل“ پیدل چلنے والے کو بھی کہتے ہیں، اسی سے اللہ تعالیٰ کا ارشاد ہے: ”فَإِنْ خِفْتُمْ فَرِجَالًا أَوْ رُكْبَانًا“<sup>(۱)</sup> (لیکن اگر تمہیں اندیشہ ہو تو تم پیدل ہی پڑھ لیا کرو) یا سواری پر۔ اس کے معانی اس کے علاوہ بھی ہیں:

اصطلاحی تعریف: جرجانی نے ”التعريفات“ میں اس کی تعریف کرتے ہوئے کہا ہے کہ رجل وہ مذکر آدمی جو بچپن کی حد پار کر کے بالغ ہو گیا ہو<sup>(۲)</sup>۔

اور یہ تعریف میراث کے علاوہ میں ہے، اور میراث میں مذکر پر رجل کا اطلاق اس کی پیدائش کے وقت ہی سے ہوتا ہے اسی معنی میں اللہ تعالیٰ کا ارشاد ہے: ”لِلرِّجَالِ نَصِيبٌ مِّمَّا تَرَكَ“

رجعت عدت میں ہوئی ہے، کیونکہ جب تک وہ عدت پوری ہونے کی خبر نہ دے اس وقت تک اس کی عدت باقی رہے گی، اور رجعت اس کے عدت کے ختم ہونے کی خبر سے پہلے پائی گئی ہے، اس لئے رجعت صحیح ہوگئی اور عدت ساقط ہو جائے گی، کیونکہ اس نے عدت پوری ہونے کی خبر عدت کے ختم ہونے کے بعد دی، حالانکہ عدت ختم ہونے کے بعد اسے خبر دینے کی ولایت ہی نہیں ہے خواہ وہ کچھ دیر خاموش رہ کر خبر دے، نیز شوہر کے رجعت کر لینے کے بعد عدت گزر جانے کی خبر دینے میں وہ متہم ہوگی، اس لئے اس کی خبر قبول نہیں کی جائے گی، جیسے موکل وکیل سے کہے کہ میں نے تجھے معزول کر دیا اس پر وکیل کہے کہ میں نے تو اس کی بیع کر بھی دی تھی، اور ابوحنیفہ کہتے ہیں: رجعت عدت کے ختم ہونے کی حالت میں ہوئی ہے، لہذا صحیح نہیں ہوگی، کیونکہ عدت کا گذرنا مطلقاً عدت نہیں ہے، جبکہ رجعت کی شرط مطلقاً عدت میں ہونا ہے<sup>(۱)</sup>۔

(۱) سورۃ بقرہ ۲۳۹۔

(۲) اللسان، المصباح مادہ: ”رجل“، التعريفات للبرجانی / ۱۳۶ طبع الکتاب العربی۔

(۱) المبسوط ۲۲/۶، الشرح الکبیر ۸/۸۸۸، مغنی المحتاج ۳/۳۳۸، ۳۳۹۔



اور مردوں پر ریشم کے حرام ہونے پر تمام علماء کا اتفاق ہے اس میں کوئی اختلاف نہیں، لیکن چند چیزیں مستثنیٰ ہیں جیسے کپڑے کے نقش و نگار جب کہ چار انگشت سے کم ہوں، اسی طرح پیوند، گریبان کی کلی اور پوتین کے گوٹ، اور جوڑوں یا خارش کو دور کرنے کے لئے، اسی طرح شدید سردی یا گرمی کو دور کرنے کے لئے، یا جنگ کے لئے اس کے پہننے میں اختلاف ہے، جس کی تفصیل: اصطلاح ”حریر“ میں ہے (۱)۔

ب- مرد کے لئے سونے چاندی کا استعمال:

۳- بالاتفاق سونے کے زیورات مردوں پر حرام ہیں، اس لئے اس کا استعمال کرنا مرد پر حرام ہے، صرف ضرورت و حاجت کی صورت میں اس کے لئے حلال ہے جیسے ناک، دانت اور سرانگشت، اور سونے سے دانتوں کو باندھنے کی حاجت ہو تو یہ بھی جائز ہے۔ اور مرد کے لئے چاندی کی انگوٹھی جائز ہے، ایسے ہی بعض آلات مثلاً تلوار کو اس سے مزین کرنا اور دانتوں کو اس سے باندھنا درست ہے، اور مرد پر چاندی کے دیگر زیورات کے حرام ہونے میں اختلاف ہے، اور چاندی سونے کے برتنوں کا استعمال سب ہی کے

الْوَالِدَانِ وَالْأَقْرَبُونَ“ (۱) (مردوں کے لئے بھی اس چیز میں حصہ ہے جس کو والدین اور نزدیک کے قرابت دار چھوڑ جائیں)۔

اجمالی حکم:

مرد کے کچھ مخصوص احکام ہیں جن میں وہ عورت سے الگ ہوتا ہے جن میں سے چند اہم درج ذیل ہیں:

الف- ریشم پہننا:

۲- مرد کے لئے ریشم پہننا بالاتفاق حرام ہے، اور جمہور کے نزدیک نماز وغیرہ میں مرد کے لئے ریشم کو بچھانا حرام ہے، حنفیہ کا اس میں اختلاف ہے وہ ریشم کا تکیہ بنانے اور اس کے بچھانے کو جائز کہتے ہیں، اس لئے کہ ابو موسیٰ روایت کرتے ہیں کہ رسول اللہ ﷺ نے فرمایا: ”أحل الذهب و الحرير لإناث أمتي، و حرم علي ذكورها“ (۲) (سونے اور ریشم کو میری امت کی عورتوں کے لئے حلال کیا گیا ہے اور میری امت کے مردوں پر حرام کیا گیا ہے) اور عمر بن الخطابؓ سے روایت ہے وہ فرماتے ہیں: رسول اللہ ﷺ نے فرمایا: ”لا تلبسوا الحرير فإن من لبسه في الدنيا لم يلبسه في الآخرة“ (۳) (ریشم مت پہنوا اس لئے کہ جو اسے دنیا میں پہن لے گا وہ اسے آخرت میں نہیں پہنے گا)۔

(۱) نتائج الأفكار مع فتح القدير ۸/۹۳، ۹۴ طبع الأ میریہ، تبیین الحقائق ۱۵/۶ طبع بلاق، بدائع الصنائع ۱۳۱/۵ طبع الجمالیہ، الإختیار ۱۵۸/۴ طبع المعرفہ، الزرقانی ۱۸۲/۱ طبع الفکر، جواہر الإکلیل ۳۳/۱ طبع المعرفہ، الدسوقي ۲۲۰/۱ طبع الفکر، الخرش ۲۵۳، ۲۵۲ طبع بلاق، روضة الطالبین ۶۵/۲ طبع المکتب الإسلامی، أسنى المطالب ۲۵۵/۱ طبع الیمینیہ، المہذب ۱۱۵/۱ طبع الحلی، نہایت المحتاج ۳۶۶، ۳۶۵ طبع المکتبۃ الإسلامیہ، تحفۃ المحتاج ۲۳، ۲۲ طبع صادر، حاشیۃ القلیوبی ۳۰۳، ۳۰۲ طبع الحلی، الإنصاف ۴، ۳ طبع التراث، کشاف القناع ۲۸۲ طبع النصر، المغنی ۵۸۸، ۵۸۹ طبع الریاض۔

(۱) سورة نساء، ۷۔

(۲) حدیث: ”أحل الذهب و الحرير لإناث أمتي.....“ کی روایت نسائی (۱۶۱/۸ طبع المکتبۃ التجاریہ) نے کی ہے، ابن المدینی نے اس کو حسن کہا ہے، جیسا کہ ابن حجر کی التخیص (۱/۵۳، طبع شرکتہ الطباعة الفنیہ) میں ہے۔

(۳) حدیث: ”لا تلبسوا الحرير، فإن من لبسه في الدنيا.....“ کی روایت بخاری (الفتح ۲۸۳/۱۰ طبع السلفیہ) اور مسلم (۱۶۳۲/۳ طبع الحلی) نے کی ہے اور الفاظ مسلم کے ہیں۔

لئے حرام ہے (۱)۔ دن نبی کریم ﷺ نے اپنی ران سے کپڑا ہٹا دیا یہاں تک کہ میں نے نبی ﷺ کی ران کی سفیدی دیکھ لی (یہ روایت بخاری میں ہے۔ تفصیل اصطلاح ”آنیۃ“ اور ”حلی“ میں ہے۔

ج- نماز اور خارج نماز میں مرد کا ستر:

۴- نماز میں اور خارج نماز مرد کا ستر ناف اور گھٹنہ کا درمیانی حصہ ہے، حنفیہ، مالکیہ، شافعیہ اور حنابلہ کا یہی مذہب ہے اور یہی اکثر فقہاء کی رائے ہے (۲)، اس لئے کہ رسول اللہ ﷺ کا ارشاد ہے: ”أسفل السرة و فوق الركبتین من العورة“، (۳) (ناف سے نیچے اور گھٹنوں سے اوپر ستر ہے) امام احمد کی ایک روایت یہ ہے کہ مرد کا ستر صرف دونوں شرمگاہ ہیں اس لئے کہ حضرت انسؓ سے مروی ہے: ”أن النبی ﷺ یوم خیبر حسر الإزار عن فخذہ حتی إني لأنظر إلی بیاض فخذ النبی ﷺ“، (۴) (خیبر کے

د- اذان کا عورتوں کے بجائے صرف مردوں کے لئے خاص ہونا:

۵- مؤذن کا مرد ہونا واجب ہے، اس لئے عورت کی اذان صحیح نہیں، کیونکہ اس کی آواز کی بلندی بسا اوقات فتنہ میں مبتلا کر دیتی ہے، اور یہ جمہور کا مذہب ہے، اور اگر وہ اذان دے دے تو اس کا اعتبار نہیں کیا جائے گا (۱)۔

تفصیل اصطلاح ”اذان“ میں ہے۔

۶- جمعہ کی نماز کا عورتوں کے بجائے صرف مردوں پر واجب ہونا:

۶- نماز جمعہ کے واجب ہونے کی ایک شرط مرد ہونا ہے، عورت پر جمعہ بالاتفاق واجب نہیں، دیکھئے اصطلاح ”صلاة الجمعة“۔

و- نماز میں عورت کے بجائے صرف مرد کا امام ہونا:

۷- فرض نماز میں مردوں کی امامت کے لئے مرد ہونا شرط ہے، اس پر فقہاء کا اتفاق ہے، لہذا فرضوں میں مردوں کے لئے عورت کی امامت درست نہیں، اس لئے کہ آپ ﷺ کا ارشاد ہے:

”أخروهن من حیث آخرهن اللہ“، (۲) (انہیں پیچھے رکھو جیسے

(۱) الموسوعة الفقہیہ میں اصطلاح ”اذان“ کی طرف رجوع کیجئے ۲/۳۶۷ طبع الموسوعة الفقہیہ۔

(۲) حدیث: ”أخروهن من حیث آخرهن اللہ.....“، کوزلیلی نے نصب

(۱) الاختیار ۴/۱۵۹ طبع المعروف، حاشیہ ابن عابدین ۲۲۹/۵ طبع بلاق، تبیین

الحقائق ۱۶/۱۵۸ طبع بلاق، جواہر الإکلیل ۱۰/۱ طبع المعروف، الدسوقی

۶۲/۶۲ طبع الفکر، الزرقانی ۳۷/۳۵ طبع الفکر، حاشیة القلبیونی

۲۳/۲۳ طبع الحلیمی، روضة الطالبین ۲/۲۶۲، ۲۶۳ طبع المکتب الاسلامی،

کشاف القناع ۲/۲۳۵، ۲۳۴ طبع النصر، المغنی ۳/۱۵، ۱۸ طبع ریاض۔

(۲) الحموی علی ابن نجیم ۲/۱۷۱، ۱۷۰ طبع العامرة، جواہر الإکلیل ۴/۱ طبع

المعرفہ، روضة الطالبین ۱/۲۸۲، ۲۸۳ طبع المکتب الاسلامی، کشاف القناع

۲۶۵/۲۶۶ طبع النصر۔

(۳) حدیث: ”أسفل السرة و فوق الركبتین من العورة“ کی روایت

احمد (۲/۱۸۷ طبع المیمنی) نے حضرت عبداللہ بن عمرؓ سے کی ہے جس کے

الفاظ یہ ہیں: ”إذا أنکح أحدکم عبده أو أجبیره فلا ینظرن إلی

شیء من عورته، فإنما أسفل من سرتہ إلی رکتیہ من عورته“

(جب تم میں سے کوئی اپنے غلام یا اجیر کی شادی کر دے تو اس کے ستر کے کسی

حصہ کو ہرگز نہ دیکھے: کیونکہ اس کی ناف سے نیچے اس کے دونوں گھٹنوں تک

اس کا ستر ہے)، اور اس کی سند حسن ہے۔

(۴) حدیث انسؓ: ”أن النبی ﷺ یوم خیبر حسر.....“ کی روایت بخاری

(الفتح ۴/۸۰ طبع السلفیہ) نے کی ہے۔

ح- مرد کی دیت: اللہ نے انہیں پیچھے رکھا ہے) اور حضرت جابرؓ سے مرفوعاً روایت ہے: ”لا تؤمن امرأة رجلاً“<sup>(۱)</sup> (کوئی عورت کسی مرد کی امامت ہرگز نہ کرے)، نیز اس لئے کہ عورت کو مردوں کا امام بنانے میں اسے فتنہ میں ڈالنا ہے<sup>(۲)</sup>۔

ط- جہاد کا صرف مرد پر واجب ہونا: ۱۰- اگر جہاد فرض عین ہو جائے اس طور پر کہ دشمن مسلمانوں کے کسی شہر پر دھاوا بول دیں تو اس شہر کے ہر اس شخص پر جہاد واجب ہو جاتا ہے جو ہتھیار اٹھانے اور جنگ کرنے پر قادر ہو خواہ مرد ہو یا عورت، بچہ ہو یا بوڑھا، اور اگر جہاد فرض کفایہ ہو تو صرف مردوں پر واجب ہوتا ہے اور عورت کے ضعف کی وجہ سے بالاتفاق اس پر واجب نہیں ہوتا۔ دیکھئے: ”جہاد“۔

ز- مرد کے ساتھ مخصوص اعمال حج:

۸- سلعے ہوئے کپڑے پہننا مرد کے لئے حرام ہے عورت کے لئے نہیں، مرد کے لئے حلق یا تقصیر مشروع ہے عورت کے لئے نہیں، اس کے حق میں صرف تقصیر مشروع ہے حلق نہیں، مرد کے لئے طواف میں رمل اور اضطباع (احرام کی چادر کو داہنے مونڈھے کے نیچے سے نکال کر بائیں مونڈھے پر ڈالنا کہ داہنا مونڈھا کھلا رہے) اور میلین اخضرین کے مابین سعی میں تیز چلنا، نیز تلبیہ میں آواز بلند کرنا مسنون ہے اور عورت کے احکام ان تمام امور میں مرد کے برخلاف ہیں<sup>(۳)</sup>۔  
تفصیل اصطلاح ”حج“، ”احرام“، ”تلبیہ“ اور ”طواف“ میں ہے۔

ی- عورت سے جزیہ لینا:

۱۱- عورت سے جزیہ نہیں لیا جائے گا<sup>(۲)</sup>۔ دیکھئے: ”جزیہ“۔

ک- حدود و قصاص میں عورتوں کے بجائے صرف مردوں کی شہادت کا قبول کیا جانا:

۱۲- فقہاء کا مذہب یہ ہے کہ قصاص اور حدود میں صرف مردوں کی شہادت قبول کی جائے گی ان میں عورتوں کی شہادت قبول نہیں کی جائے گی، اس کی تفصیل اصطلاح ”شہادۃ“ میں دیکھئے۔

= الرایہ (۲/۳۶ طبع المجلس العلمی) میں ذکر کیا ہے، اور انہوں نے اسے ”غریب و مرفوع کہا ہے“ پھر اسے ابن مسعود پر موقوف کر کے مصنف عبدالرزاق کی طرف منسوب کیا ہے اور یہ حدیث اس میں ایک طویل حدیث کے ضمن میں ہے (۳۹/۳ طبع المجلس العلمی)، اس کا بعض حصہ ابن حجر نے الفتح (۱/۴۰۰ طبع السلفیہ) میں ذکر کیا ہے اور اس کی سند کو صحیح کہا ہے۔  
(۱) حدیث: ”لا تؤمن امرأة رجلاً.....“ کی روایت ابن ماجہ (۱/۳۴۳ طبع الکلی) نے کی ہے، اور یوسری نے مصباح الزجاجة (۱/۲۰۳ طبع دارالبحان) میں کہا ہے کہ یہ ضعیف سند ہے۔

(۱) البدائع ۷/۲۵۴ طبع الجمالیہ، جواہر الإکلیل ۲/۲۶۶، ۲۷۰ طبع المعرفۃ، المہذب ۲/۱۹۸ طبع الکلی، المغنی ۷/۷۹، ۷۹۸ طبع الریاض۔  
(۲) ابن عابدین ۳/۲۲۰ طبع المصریہ، الدسوقی ۲/۱۷۵، ۱۷۷ طبع الفکر، حاشیۃ القلیوبی ۳/۲۱۶ طبع الکلی، الأشباہ والنظائر للسیوطی ۱/۲۳۹ طبع الکلی، المغنی ۸/۳۳۷ طبع ریاض۔

(۲) الموسوعۃ الفقہیہ ۶/۲۰۴۔  
(۳) ابن عابدین ۲/۱۳۶، ۱۹۰، البدائع ۲/۱۲۳، ۱۳۱، ۱۸۵، ۱۸۶، الدسوقی ۲/۴۱۰، ۴۱۶، ۵۵، ۵۵۵، مغنی المحتاج ۱/۳۶۷، ۵۱۹، نہایۃ المحتاج ۳/۲۶۲، ۲۶۳، ۲۶۴، ۳۲۸، ۳۳۰، ۳۳۱، ۳۳۲، ۳۳۳، ۳۳۴۔

ل- میراث:

۱۳- بہت سی صورتوں میں مرد کی میراث عورت کی میراث سے الگ ہے۔ جس کی تفصیل اصطلاح ”ارث“ میں ہے<sup>(۱)</sup>۔

## رَجُل

م- مرد اور ولایت:

۱۴- جن مصالِح میں مرد عورت کے مقابلہ میں زیادہ لائق ہے ان میں مرد کی ولایت عورت سے مقدم ہے، اور جن مصالِح میں عورت مرد کے مقابلہ میں زیادہ لائق ہے ان میں عورت کی ولایت مرد سے مقدم ہے جیسے حضانت<sup>(۲)</sup>۔

اس کی تفصیل اصطلاح ”ولایت“ میں ہے۔ نیز دیکھئے: اصطلاح ”ذکوٰۃ“۔

تعریف:

۱- ”رَجُل“ کا معنی لغت میں انسان وغیرہ کا پیر ہے، یہ لفظ مؤنث ہے، اور اس کی جمع ”أرجل“ ہے، انسان کا پیر ان کی جڑ سے قدم تک ہے، اسی معنی میں اللہ تعالیٰ کا قول ہے: ”وَلَا يَضُرُّنَّ بِأَرْجُلِهِنَّ لِيُعَلِّمَ مَا يُخْفِيَنَّ مِنْ ذُنُوبِهِنَّ“<sup>(۱)</sup> (اور عورتیں اپنے پیر زور سے نہ رکھیں کہ ان کا مخفی زیور معلوم ہو جائے)۔

اور ”رجل أرجل“ کا معنی ہے بڑی ٹانگ والا، اور اجل، پیدل یعنی جو سوار نہ ہو، اسی معنی میں اللہ تعالیٰ کا ارشاد ہے: ”فَإِنْ خِفْتُمْ فَرِجَالًا أَوْ رُكْبَانًا“<sup>(۲)</sup> (لیکن اگر تمہیں اندیشہ ہو تو تم پیدل ہی پڑھ لیا کرو یا سواری پر)۔

اس کا اصطلاحی معنی حالات کے لحاظ سے بدلتا رہتا ہے، کبھی اس سے ٹخنوں کے ساتھ قدم مراد لیا جاتا ہے، جیسے اللہ تعالیٰ کا ارشاد ہے: ”وَأَرْجُلِكُمْ إِلَى الْكَعْبَيْنِ“<sup>(۳)</sup> (اور اپنے پیروں کو ٹخنوں سمیت دھولیا کرو)، اور اس سے پنڈلی اور قدم کے درمیانی جوڑ سے نیچے کا حصہ مراد ہوتا ہے، جیسے چوری کرنے والے مرد اور چوری کرنے والی عورت کا پیر کاٹنے میں ہوتا ہے۔

(۱) حاشیہ البقری علی الرحبیہ / ۲۲، ۲۵ طبع الحلبي۔

(۲) ابن عابدین ۳/۳۵۶، التمهیر ۱/۲۳، الفرق للقرانی ۲/۱۵۷، ۱۵۸، فرق ۹۶، الأحكام السلطانیة للماوردی ۶۵/۶، المغنی ۶/۱۳۷، ۳۹/۹، نیل الأوطار ۶/۲۵۱، فتح الباری ۸/۱۲۶ طبع السلفیہ۔

(۱) سورة نور ۳۱۔

(۲) سورة بقرہ ۳۹۔

(۳) سورة مائدہ ۶۔

اور بسا اوقات اس سے مراد ران کی جڑ سے قدم تک ہوتا ہے (۱)۔

شرعی حکم:

پیر سے متعلق احکام فقہ کے متعدد ابواب میں مذکور ہیں، جن میں سے چند درج ذیل ہیں:

الف- وضو:

۲- جمہور فقہاء کا مذہب یہ ہے کہ دونوں پیروں کا ٹخنوں کے ساتھ دھونا فرايض وضو میں سے ہے، (ٹخنے ان دو ہڈیوں کو کہتے ہیں جو پنڈلی اور قدم کے جوڑ پر ابھری ہوئی ہوتی ہیں)، اللہ تعالیٰ کا ارشاد ہے: ”يَا أَيُّهَا الَّذِينَ آمَنُوا إِذَا قُمْتُمْ إِلَى الصَّلَاةِ فَاغْسِلُوا وُجُوهَكُمْ وَأَيْدِيَكُمْ إِلَى الْمَرَافِقِ وَامْسَحُوا بِرُءُوسِكُمْ وَأَرْجُلَكُمْ إِلَى الْكَعْبَيْنِ“ (۲) (اے ایمان والو جب تم نماز کو اٹھو تو اپنے چہروں اور اپنے ہاتھوں کو کہنیوں سمیت دھولیا کرو اور اپنے سروں پر مسح کر لیا کرو اور اپنے پیروں کو ٹخنوں سمیت دھولیا کرو)۔

نیز احادیث صحیحہ میں جو دونوں پیروں کو دھونے کے متعلق وارد ہوئی ہیں، ان میں سے ایک یہ ہے جو نبی ﷺ کے وضو کے بارے میں مروی ہے: ”أنه غسل كل رجل ثلاثاً“ (۳) (آپ ﷺ نے ہر پیر کو تین مرتبہ دھویا)، دوسری حدیث کے الفاظ یہ ہیں: ”ثم غسل رجله اليمنى إلى الكعبين ثلاث مرات ثم غسل“

(۱) لسان العرب، المصباح ”رجل“۔

(۲) سورہ مائدہ ۶۔

(۳) حدیث: ”غسل كل رجل ثلاثاً.....“ کی روایت بخاری (الفتح ۲۶۶/۱) طبع السلفیہ نے حضرت عثمان سے کی ہے۔

رجله اليسرى مثل ذلك“ (۱) (پھر آپ ﷺ نے اپنے دائیں پیر کو ٹخنوں تک تین بار دھویا پھر اسی طرح اپنے بائیں پیر کو دھویا) اور رسول اللہ ﷺ کا ارشاد ہے: ”ويل للأعقاب من النار“ (۲) (ایڑیوں کے لئے خشک رہ جانے کی صورت میں) جہنم کی آگ کا اندیشہ اور تباہی ہے) اور یہ آپ ﷺ نے اس وقت فرمایا جب آپ ﷺ نے کچھ لوگوں کو وضو کرتے ہوئے دیکھا اور ان کی ایڑیاں ایسی معلوم ہو رہی تھیں کہ انہیں پانی پہنچا ہی نہیں۔

حضرت عمرؓ سے مروی ہے کہ ایک آدمی نے وضو کیا اور اس نے اپنے پیر میں ایک ناخن کے بقدر جگہ چھوڑ دی اسے نبی ﷺ نے دیکھ لیا تو آپ ﷺ نے فرمایا: ”ارجع فأحسن وضوءك، فرجع ثم صلى“ (۳) (لوٹ جا اور اپنا وضو اچھی طرح کر، تو وہ لوٹ گیا پھر اس نے نماز پڑھی)۔

بعض اسلاف کا مذہب یہ ہے کہ پیروں کا مسح کرنا فرض ہے دھونا فرض نہیں، اور یہ اسلاف اللہ تعالیٰ کے فرمان: ”وَأَمْسَحُوا بِرُءُوسِكُمْ وَأَرْجُلَكُمْ“ (۴) کے اندر (أرجلكم) میں مہاجر کی قرأت کو اختیار کرتے ہیں اور اس قرأت کا تقاضا ہے کہ پیروں کا مسح فرض ہے نہ کہ انہیں دھونا۔

حسن بصری اور محمد بن جریر طبری کا مذہب یہ ہے کہ وضو کرنے والے کو اختیار ہے خواہ وہ پیروں کو دھولے، یا ان کا مسح کر لے، اس

(۱) حدیث: ”ثم غسل رجله اليمنى إلى الكعبين“ کی روایت مسلم (۲۰۵/۱ طبع الحلبي) نے حضرت عثمان سے کی ہے۔

(۲) حدیث: ”ويل للأعقاب من النار“ کی روایت مسلم (۲۱۳/۱ طبع الحلبي) نے عبد اللہ بن عمرو سے کی ہے۔

(۳) حدیث عمر: ”أن رجلاً توضأ.....“ کی روایت مسلم (۲۱۵/۱ طبع الحلبي) نے کی ہے۔

(۴) سورہ مائدہ ۶۔

السارق فاقطعوا يده، فإن عاد فاقطعوا رجله،<sup>(۱)</sup> (اگر چوری چوری کرے تو اس کا ہاتھ کاٹ دو پھر اگر وہ دوبارہ چوری کرے تو اس کا پیر کاٹ دو)، نیز اس لئے کہ جس محاربہ میں دو اعضاء کا کاٹنا واجب ہوتا ہے اس میں صرف ہاتھ اور پیر کاٹے جاتے ہیں، اس کے دونوں ہاتھ نہیں کاٹے جاتے، اور عطاء و ربیعہ سے نقل کیا گیا ہے کہ اگر وہ دوبارہ چوری کرے تو اس کا بائیں ہاتھ کاٹ دیا جائے گا اس لئے کہ اللہ تعالیٰ کا ارشاد ہے: ”فَاقْطَعُوا أَيْدِيَهُمَا“<sup>(۲)</sup> (دونوں کے ہاتھ کاٹ ڈالو) نیز ہاتھ چوری کرنے اور پکڑنے کا آلہ ہے تو سزا میں اسی کو کاٹنا بہتر ہے، ابن قدامہ نے (اس قول کو ذکر کرنے کے بعد) فرمایا: یہ شاذ ہے اور فقہاء کے قول اور صحابہ و تابعین اور ان کے بعد کے علماء کے اثر کے خلاف ہے۔

۵- اگر دایاں ہاتھ اور بائیں پیر کٹنے کے بعد وہ تیسری مرتبہ چوری کرے تو اس میں فقہاء کا اختلاف ہے۔

حنفیہ و حنابلہ کا مذہب یہ ہے کہ اب اس کا کوئی حصہ نہیں کاٹا جائے گا، بلکہ اس کی تعزیر کی جائے گی اور قید کر دیا جائے گا، ان کی دلیل یہ ہے کہ حضرت عمرؓ کے پاس ایک چور لایا گیا جس کا ہاتھ اور پیر کٹا ہوا تھا اور اس نے پھر چوری کر لی تھی اس کا نام ”سدوم“ تھا انھوں نے اس کا (ہاتھ یا پیر) کاٹنا چاہا تو حضرت علیؓ نے ان سے فرمایا کہ اس کی سزا تو صرف ایک ہاتھ اور ایک پیر کا کاٹنا ہے تو حضرت عمرؓ نے اسے قید کر دیا اور اس کا (مزید ہاتھ یا پیر) نہیں کاٹا۔

(۱) حدیث ابو ہریرہ: ”إذا سرق السارق فاقطعوا يده“ کی روایت دارقطنی (۱۸۱/۳ طبع دارالمحسان) نے کی ہے اور شمس الحق عظیم آبادی نے اس پر اپنے حاشیہ میں اس کے ایک راوی کے ضعیف ہونے کی وجہ سے معلول قرار دیا ہے، لیکن اس کا ایک شاہد حضرت جابر بن عبد اللہ کی حدیث ہے، جس کی روایت ابوداؤد (۵۶۶، ۵۶۵، ۵۶۶) تحقیق عزت عبید دعاس نے کی ہے۔

(۲) سورۃ مائدہ/۳۸۔

لئے کہ دونوں قرأتیں ثابت ہیں اور دونوں کے تقاضوں پر عمل کرنا ناممکن ہے، کیوں کہ نصب کی قرأت کا تقاضا دھونے کا واجب ہونا ہے، اور جر کی قرأت کا تقاضا مسح کا واجب ہونا ہے، لہذا مکلف کو اختیار ہوگا کہ وہ اگر چاہے تو نصب کی قرأت پر عمل کرتے ہوئے دھوئے، اور اگر چاہے تو جر کی قرأت پر عمل کرتے ہوئے مسح کر لے، بس کسی پر بھی عمل کرنے سے فرض ادا ہو جائے گا، جیسے کفارہ یمین میں تین چیزوں میں سے کسی ایک پر عمل کا اختیار ہے<sup>(۱)</sup>۔  
تفصیل اصطلاح ”وضوء“ اور ”مسح“ میں ہے۔

ب- حد سرقہ (چوری کی سزا):

۳- اس پر فقہاء کا اتفاق ہے کہ چور کی حد اس کا ہاتھ کاٹ دینا ہے، اس لئے کہ اللہ تعالیٰ کا ارشاد ہے: ”وَالسَّارِقُ وَالسَّارِقَةُ فَاقْطَعُوا أَيْدِيَهُمَا جِزَاءً بِمَا كَسَبَا نَكَالاً مِّنَ اللَّهِ وَاللَّهُ عَزِيزٌ حَكِيمٌ“<sup>(۲)</sup> (اور چوری کرنے والا مرد اور چوری کرنے والی عورت دونوں کے ہاتھ کاٹ ڈالو، ان کے کرتوتوں کے عوض میں اللہ کی طرف سے بطور عبرت ناک سزا کے اور اللہ بڑا قوت والا ہے بڑا حکمت والا ہے)، اور سب سے پہلے چور کا دایاں ہاتھ کاٹا جائے گا، کیونکہ کسی چیز کو پوری قوت کے ساتھ اسی سے پکڑا جاتا ہے تو اس سے شروع کرنا اس کو چوری سے روکنے میں زیادہ موثر ہوگا، نیز وہ چوری کا ذریعہ ہے، اس لئے اسی کو کاٹ کر سزا دینا اولیٰ ہے۔

۴- اس پر فقہاء کا اتفاق ہے کہ اگر وہ دوبارہ چوری کر لے تو اس کا بائیں پیر کاٹا جائے گا، اس لئے کہ حضرت ابو ہریرہؓ روایت کرتے ہیں کہ آپ ﷺ نے چور کے بارے میں فرمایا: ”إذا سرق“

(۱) البدائع، ۵۱، المجموع، ۱۷۱، القوانین الفقہیہ، ص ۲۷، جواہر الإکلیل، ۱۴۱، المغنی لابن قدامہ، ۱۳۲۔

(۲) سورۃ مائدہ/۳۸۔

لئے کہ حضرت ابو بکر اور حضرت عمرؓ نے ایسا ہی کیا، قتادہ، ابو ثور اور ابن المنذر کا بھی یہی مذہب ہے، اور چور کا پیر پنڈلی و قدم کے درمیانی جوڑ سے کاٹا جائے گا۔

### ج- ڈاکو

۶- جمہور فقہاء حنفیہ، شافعیہ اور حنابلہ کا مذہب یہ ہے کہ ڈاکو اگر مال چھین لے اور قتل نہ کرے اور وہ مال اتنی مقدار میں ہو جس پر چور کا ہاتھ کاٹا جاتا ہے تو اس کا دایاں ہاتھ اور بائیں پیر کاٹ دیا جائے گا، اس لئے کہ اللہ تعالیٰ کا ارشاد ہے: "إِنَّمَا جَزَاءُ الَّذِينَ يُحَارِبُونَ اللَّهَ وَرَسُولَهُ وَيَسْعَوْنَ فِي الْأَرْضِ فَسَادًا أَنْ يُقَتَّلُوا أَوْ يُصَلَّبُوا أَوْ تُقَطَّعَ أَيْدِيهِمْ وَأَرْجُلُهُمْ مِّنْ خِلَافٍ،" (۱) (جو لوگ اللہ اور اس کے رسول سے لڑتے ہیں اور ملک میں فساد پھیلانے میں لگے رہتے ہیں ان کی سزا بس یہی ہے کہ وہ قتل کئے جائیں یا سولی دیئے جائیں یا ان کے ہاتھ پیر مخالف سمت سے کاٹے جائیں)۔

آیت بالا میں جس مخالفت کا ذکر ہے مذکورہ صورت میں وہ پائی جائے گی اور یہی اس کے لئے زیادہ مناسب ہے تاکہ وہ چل سکے۔ مالکیہ کا مذہب یہ ہے کہ امام کو اختیار ہے وہ قتل، سولی، کاٹنے اور جلا وطن کرنے میں سے جس کا چاہے فیصلہ کر دے خواہ ڈاکو نے قتل بھی کیا ہو اور مال بھی چھینا ہو یا صرف قتل کیا ہو یا صرف مال چھینا ہو یا نہ قتل کیا ہو اور نہ مال چھینا ہو بلکہ صرف خوف زدہ کیا ہو (۲)۔ تفصیل اصطلاح "حرا بۃ" میں ہے۔

(۱) سورۃ مائدہ / ۳۳۔

(۲) البدائع / ۹۳، روضۃ الطالین / ۱۵۶، ۱۰، القوانین الفقہیہ / ص ۳۶۸، المغنی

لابن قدامہ / ۲۹۳، ۸، جواہر الإکلیل / ۲ / ۲۹۴۔

اور ابو سعید مقبری اپنے والد سے روایت کرتے ہیں کہ حضرت علیؓ کے پاس ایک چور لایا گیا انہوں نے اس کا دایاں ہاتھ کاٹ دیا، پھر اس نے چوری کی تو اسے دوبارہ لایا گیا تو انہوں نے اس کا بائیں پیر کاٹ دیا، پھر اس نے چوری کی تو اسے تیسری مرتبہ لایا گیا تو انہوں نے اپنے ساتھیوں سے کہا: اس کے بارے میں آپ حضرات کی کیا رائے ہے: انہوں نے کہا: امیر المؤمنین اس کا (ہاتھ یا پیر) کاٹ دیجئے: تو انہوں نے فرمایا: پھر تو میں اسے قتل کر ڈالوں گا حالانکہ اس پر قتل واجب نہیں ہے میں اس کا (ہاتھ یا پیر) نہیں کاٹوں گا اگر میں اس کا ہاتھ کاٹ دوں تو یہ کھانا کیسے کھائے گا، نماز کے لئے وضو کس طرح کرے گا، غسل جنابت کس طرح کرے گا، مسح کس چیز سے کرے گا اور اگر اس کا پیر کاٹ دوں تو کس طرح چلے گا، کیسے اپنی ضرورت پوری کرے گا، مجھے اللہ سے شرم آتی ہے کہ میں اس کا ہاتھ بھی نہ چھوڑوں جس سے وہ کچھ پکڑے اور نہ پیر چھوڑوں جس سے وہ چل سکے پھر آپ نے اس کی ڈنڈوں سے پٹائی کی اور اسے قید کر دیا۔ حسن، شعبی، نخعی، زہری، حماد اور ثوری کا بھی یہی مذہب ہے۔

مالکیہ و شافعیہ کا مذہب اور امام احمد کی ایک روایت یہ ہے کہ اگر وہ تیسری مرتبہ چوری کرے تو اس کا بائیں ہاتھ کاٹ دیا جائے گا، پھر اگر چوتھی مرتبہ چوری کرے تو اس کا دایاں پیر کاٹ دیا جائے گا، اس لئے کہ حضرت ابو ہریرہؓ سے روایت ہے کہ نبی کریم ﷺ نے چور کے بارے میں ارشاد فرمایا: "إِن سَرَقَ فَاقْطَعُوا يَدَهُ، ثُمَّ إِن سَرَقَ فَاقْطَعُوا رِجْلَهُ، ثُمَّ إِن سَرَقَ فَاقْطَعُوا رِجْلَهُ،" (۱) (اگر وہ چوری کرے تو اس کا ہاتھ کاٹ دو، اگر پھر چوری کرے تو اس کا پیر کاٹ دو، اگر پھر چوری کرے تو اس کا ہاتھ کاٹ دو، اگر پھر چوری کرے تو پھر اس کا پیر کاٹ دو) نیز اس

(۱) یہ حدیث فقرہ ۵۵ میں گزر چکی ہے۔

تفصیل اصطلاح ”دیۃ“ اور ”حکومتۃ عدل“ میں ہے۔

د- پیر کی دیت:

۷- اس پر فقہاء کا اتفاق ہے کہ دونوں پیروں کے کاٹنے میں مکمل دیت اور ایک پیر کے کاٹنے میں نصف دیت اور پیر کی انگلی کاٹنے میں دیت کا دسواں حصہ اور انگلیوں کے پوروں کے کاٹنے میں دیت کا تیسواں حصہ ہے، البتہ انگوٹھے کے پور میں بیسواں حصہ ہے، اس لئے کہ اس میں صرف دو پورے ہیں، اس لئے کہ عمرو بن حزم اپنے والد سے اور وہ اپنے دادا سے روایت کرتے ہیں کہ رسول اللہ ﷺ نے اپنے خط میں ان کو لکھا: ”وفي الرجل الواحدة نصف الدية“،<sup>(۱)</sup> (ایک پیر میں نصف دیت ہے)۔ ابن عبدالبر نے کہا ہے: عمرو بن حزم کا خط فقہاء کے یہاں معروف ہے اور اس کے کچھ حصہ کے علاوہ فقہاء کے یہاں پوری ہی تحریر متفق علیہ ہے۔

ھ- کیا پیر ستر میں داخل ہے؟:

۸- اس پر فقہاء کا اتفاق ہے کہ آزاد عورت کا پیر قدم کے علاوہ ستر ہے۔

جمہور کا مذہب یہ ہے کہ مرد کے ناف اور گھٹنہ کا درمیانی حصہ مردوں کے اعتبار سے ستر ہے اور مرد کے گھٹنے اور ناف کے ستر ہونے میں فقہاء کا اختلاف ہے<sup>(۱)</sup>۔

دیکھئے: اصطلاح ”عورة“۔

اس پر بھی فقہاء کا اتفاق ہے کہ پیر کاٹنے سے نصف دیت اس وقت واجب ہوتی ہے جب ٹخنوں سے یا پانچوں انگلیوں کی جڑوں سے کاٹا ہو، اور اگر پنڈلی، گھٹنہ، ران یا سرین سے کاٹے تو اس میں فقہاء کا اختلاف ہے۔

جمہور (مالکیہ، حنابلہ، بعض شافعیہ اور ایک روایت کے مطابق ابو یوسف) کا مذہب یہ ہے کہ ان جگہوں سے پیر کے کاٹنے سے دیت میں اضافہ نہیں ہوگا، اس لئے کہ ان کی جڑ تک اس عضو کا نام پیر ہے، لہذا شریعت کے مقرر کردہ میں اضافہ نہیں کیا جائے گا، نیز اس لئے کہ پنڈلی یا ران کے لئے شرعاً کوئی تاوان مقرر نہیں تو یہ قدم کے تابع ہوں گے جس کے لئے تاوان مقرر ہے۔

اور حنفیہ و شافعیہ کا مذہب یہ ہے کہ اس صورت میں قدم میں واجب نصف دیت پر اضافہ کے لئے عادل کا فیصلہ واجب ہے<sup>(۲)</sup>۔

= ۳۵۶، جواہر الإکلیل ۲/۲۶۸، مغنی المحتاج ۴/۶۶، المغنی لابن قدامہ

۳۵۸، حاشیہ ابن عابدین ۵/۳۶۹۔

(۱) البدائع ۵/۱۱۸، جواہر الإکلیل ۱/۴۱، القوانین الفقہیہ ص ۵۸، المغنی لابن

قدامہ ۱/۵۷۷، روضۃ الطالبین ۱/۲۸۲۔

(۱) حدیث عمرو بن حزم: ”فی الرجل الواحدة نصف الدية“ کی روایت

نسائی (۵۸/۸، طبع المکتبۃ التجاریہ) نے کی ہے۔

(۲) البدائع ۷/۳۱۱، ۳۱۲، تبیین الحقائق للربیع ۶/۱۳۳، القوانین الفقہیہ ص



کہ اللہ تعالیٰ کا ارشاد ہے: ”الزَّانِيَةُ وَ الزَّانِي فَاجْلِدُوا كُلَّ وَاحِدٍ مِّنْهُمَا مِائَةً جَلْدَةٍ“<sup>(۱)</sup> (زنا کار عورت اور زنا کار مرد سو (دونوں کا حکم یہ ہے کہ) ان میں سے ہر ایک کو سو سو درے مارو)۔  
تفصیل اصطلاح ”زنا“ میں ہے۔

## رجم

کس کو رجم کی سزا دی جائے گی:

۳- رجم کی سزا اس زانی کے ساتھ خاص ہے جو مکلف اور محسن ہو:  
محسن: ہر وہ شخص ہے جو مکلف، آزاد، مختار اور احکام شرع کا پابند ہو، جس کی طرف سے نکاح صحیح میں پورے طور پر دہلی پائی گئی ہو، جمہور کے مسلک کے مطابق خواہ وہ ذمی ہی ہو اس میں شافیہ کا اختلاف ہے، یا مرتد ہو، اس لئے کہ ان دونوں نے احکام شرع کی پابندی کو اختیار کیا ہے۔

دیکھئے: اصطلاح ”احسان“۔

غیر مکلف کو رجم نہیں کیا جائے گا، اس لئے کہ اس کے فعل کو حرام نہیں کہا جاتا ہے، اسی طرح اس کے لئے بھی رجم نہیں ہے جو احکام شرع کا التزام کرنے والا نہ ہو جیسے حربی<sup>(۲)</sup>۔  
تفصیل کے لئے دیکھئے: اصطلاح ”زنا“۔

رجم کا طریقہ:

۴- جسے رجم کیا جائے اگر وہ مرد ہو تو اس پر حد رجم اس طرح جاری کی جائے گی کہ وہ کھڑا ہوا سے باندھا نہ جائے، نہ ہی اس کے لئے گڈھا کھودا جائے، خواہ اس کا زنا بینہ سے ثابت ہوا ہو یا اقرار سے، اس پر فقہاء کا اتفاق ہے۔

(۱) سورۃ نور ۲۔

(۲) المغنی ۱/۱۶۱۸، شرح الزرقانی ۸/۷۵، آسنی المطالب ۴/۱۲۸، ابن عابدین ۱۴۸/۳۔

تعریف:

۱- لغت میں رجم کا معنی پتھر مارنا ہے۔

یہ لفظ دیگر معانی کے لئے بھی استعمال کیا جاتا ہے جیسے قتل کرنا، اور اٹکل یا گمان کی وجہ سے تہمت لگانا، لعنت کرنا، دھتکارنا، سب و شتم کرنا اور قطع تعلق کرنا<sup>(۱)</sup>۔

اصطلاح میں ”رجم“ کی تعریف ہے: محسن (شادی شدہ) زانی کو پتھر مار کر ہلاک کرنا<sup>(۲)</sup>۔

شرعی حکم:

۲- ابن قدامہ کہتے ہیں: اس میں فقہاء کا کوئی اختلاف نہیں کہ زانی محسن مرد ہو یا عورت اسے رجم کیا جانا واجب ہے۔

”رجم“ رسول اللہ ﷺ سے ثابت ہے اس سلسلے میں قولی و فعلی روایتیں تو اتر کے درجہ کو پہنچی ہوئی ہیں، صحابہ، تابعین اور ان کے بعد کے عام علماء کا یہی قول ہے۔

ابن قدامہ کا قول ہے: اس سلسلے میں ہمارے علم کے مطابق خوارج کے علاوہ کسی کا کوئی اختلاف نہیں ہے، چنانچہ خوارج یہ کہتے ہیں: باکرہ و شیبہ (دونوں) کے لئے کوڑے لگانے کا حکم ہے، اس لئے

(۱) تاج العروس، لسان العرب مادہ: ”رجم“۔

(۲) القوانين الفقہیہ لابن جزیری ص ۲۳۲۔

ساتھ کرتے ہو) نیز ” اِنَّهٗ صَلَّى اللهُ عَلَيْهِ وَسَلَّمَ صَلَّى عَلَيِ الْغَامِدِيَةِ“ (۱)  
(رسول اللہ ﷺ نے غامدیه پر نماز جنازہ پڑھی)۔ تفصیل ”صلاة  
الجنازة“ میں ہے۔

حاملہ کو رجم کرنا:

۷- جب تک حاملہ کا بچہ پیدا نہ ہو جائے اور اس سے مستغنی نہ  
ہو جائے اس وقت تک اس پر حد رجم جاری نہیں کی جائے گی خواہ حمل  
زنا کی وجہ سے ہو یا بغیر زنا کے، ابن قدامہ کا قول ہے: اس سلسلے میں  
ہمارے علم کے مطابق کسی کا اختلاف نہیں ہے۔

ابن المنذر کہتے ہیں: اہل علم کا اس پر اجماع ہے کہ حاملہ کو بچہ  
پیدا ہونے تک رجم نہیں کیا جائے گا، اس لئے کہ روایت ہے: ”اَنَّ  
النَّبِيَّ ﷺ اَتَتْ اِلَيْهِ امْرَاةٌ مِنْ غَامِدٍ فَقَالَتْ: يَا رَسُولَ اللّٰهِ  
اِنِّي قَدْ زَنَيْتُ فَطَهَّرْنِي، وَاِنَّهُ رَدَّهَا، فَلَمَّا كَانَ الْغَدُ قَالَتْ:  
يَا رَسُولَ اللّٰهِ لِمَ تَرُدُّنِي لَعَلَّكَ اَنْ تَرُدُّنِي كَمَا رَدَدْتِ مَا  
عَزَا فَوَاللّٰهِ اِنِّي لِحَبْلِي، قَالَ: اَمَالَا فَاذْهَبِي حَتَّى تَلْدِي،  
فَلَمَّا وُلِدَتْ اَتَتْهُ بِالصَّبِيِّ فِي خُرْقَةٍ، قَالَتْ: هَذَا قَدْ وُلِدَتْهُ،  
قَالَ: اَذْهَبِي فَاَرْضِعِيهِ حَتَّى تَفْطَمِيهِ، فَلَمَّا فَطَمَتْهُ اَتَتْهُ  
بِالصَّبِيِّ فِي يَدِهِ كَسْرَةَ خَبْزٍ فَقَالَتْ: هَذَا يَانَبِيَّ اللّٰهِ قَدْ  
فَطَمْتُهُ وَقَدْ اَكَلَ الطَّعَامَ، فَدَفَعَ الصَّبِيَّ اِلَى رَجُلٍ مِنَ  
الْمُسْلِمِينَ ثُمَّ اَمَرَ بِهَا فَحَفَرَ لَهَا اِلَى صَدْرِهَا وَاَمَرَ النَّاسَ  
فَرَجَمُوهَا، فَيَقْبَلُ خَالِدُ بْنُ الْوَلِيدِ بِحِجْرٍ فَرَمَى رَأْسَهَا  
فَتَنْضَحُ الدَّمُ عَلَيَّ وَجْهَ خَالِدٍ فَسَبَّهَا فَسَمِعَ نَبِيَّ اللّٰهِ ﷺ

= الدرر اريد (۲/۹۷ طبع الجالہ) میں اس کے ایک راوی کی وجہ سے معلول قرار  
دیا ہے۔

(۱) حدیث: ”اِنَّهٗ صَلَّى اللهُ عَلَيْهِ وَسَلَّمَ صَلَّى عَلَيِ الْغَامِدِيَةِ“ کی روایت مسلم (۳/۱۳۲۳  
طبع مکتبی) نے حضرت بریدہ سے کی ہے۔

اور اگر وہ عورت ہو اور اس کا زنا بینہ کے ذریعہ ثابت ہوا ہو تو  
اس پر رجم کے وقت اس کے سینہ تک گڈھا کھودا جائے گا، تاکہ اس کا  
ستر نہ کھلے (۱)۔

امام احمد کی ایک روایت یہ ہے: مرد کی طرح عورت کے لئے  
بھی گڈھا نہیں کھودا جائے گا۔

مستحق رجم کو وسیع میدان میں لے جایا جائے گا، اور اگر اس کا  
زنا شہادت سے ثابت ہوا ہو تو گواہ رجم شروع کریں گے، جمہور کے  
نزدیک یہ مستحب ہے اور حنفیہ کے نزدیک واجب ہے، اور رجم کے  
وقت امام اور مسلمان مردوں کی جماعت موجود ہو، اور درمیانی پتھروں  
سے رجم کیا جائے گا۔ تفصیل اصطلاح ”زنا“ میں ہے۔

رجم و جلد دونوں کو نافذ کرنا:

۵- جمہور فقہاء کا مذہب یہ ہے کہ زانی محسن پر رجم اور جلد کو جمع  
نہیں کیا جائے گا، امام احمد بن حنبل سے ایک روایت یہ ہے کہ پہلے  
اسے کوڑے لگائے جائیں گے پھر رجم کیا جائے گا (۲)۔ دیکھئے:  
اصطلاح ”جَلْدُ“۔

رجم کردہ شخص کی تکفین اور اس کی نماز جنازہ:

۶- اس پر فقہاء کا اتفاق ہے کہ جسے رجم کیا جائے اسے کفن دیا جائے گا  
اور اس پر نماز جنازہ بھی پڑھی جائے گی، اس لئے کہ ماعز کے بارے  
میں رسول اللہ ﷺ نے ارشاد فرمایا تھا: ”اصنعوا به ماتصنعون  
بموتاكم“ (۳) (اس کے ساتھ وہی معاملہ کرو جو تم اپنے مردوں کے

(۱) اَسْنَى الْمَطَالِبِ ۱۳۳۱ھ، ۱۳۷۳ھ، المغنی ۸/۱۵۸

(۲) سابقہ مراجع۔

(۳) حدیث: ”اصنعوا به ماتصنعون بموتاكم“ کی روایت ابن ابی شیبہ  
(۳/۲۵۴ طبع الدار السلفیہ) نے حضرت بریدہ سے کی ہے اور ابن حجر نے

## رجم ۷

خیانت کرنے والا) بھی ایسی توبہ کرے تو اس کی مغفرت کر دی جائے پھر اس کے بارے میں حکم دیا تو اس پر نماز پڑھی گئی اور اس کو ذفن کیا گیا۔

نیز اس لئے کہ حضرت عمرؓ کے زمانہ خلافت میں ایک عورت نے زنا کر لیا اور حضرت عمرؓ نے اسے رجم کرنے کا ارادہ کیا حالانکہ وہ حاملہ تھی، تو معاذ نے ان سے کہا کہ: اگرچہ آپ کو اسے رجم کرنے کی اجازت ہے لیکن اس کے حمل پر تو رجم کی اجازت نہیں تو انھوں نے اسے رجم نہیں کیا، اور اس لئے بھی کہ حالت حمل میں اس پر حد جاری کرنے میں معصوم بچہ کو تلف کرنا ہے، جس کی کوئی اجازت نہیں<sup>(۱)</sup>۔  
تفصیل اصطلاح ”حدود“ میں ہے۔

سبہ ایہا فقال: مهلا يا خالد فوالذي نفسي بيده لقد تابت توبة لو تابها صاحب مكس لغفرله ثم أمر بها فصلى عليها ودفنت،<sup>(۱)</sup> (نبی ﷺ کے پاس قبیلہ غامد کی ایک عورت نے آ کر کہا: اللہ کے رسول میں نے زنا کر لیا ہے اس لئے آپ مجھے پاک فرما دیجئے، آپ ﷺ نے اسے واپس کر دیا، پھر دوسرے روز اس نے کہا: اللہ کے رسول آپ مجھے کیوں واپس کر رہے ہیں غالباً آپ مجھے اس طرح واپس کر رہے ہیں جیسے آپ نے ماعز کو واپس کیا تھا، اللہ کی قسم میں یقیناً حاملہ ہوں، آپ ﷺ نے فرمایا: اگر نہیں مانتی تو چلی جا یہاں تک کہ تجھے ولادت ہو جائے، پھر جب اسے بچہ پیدا ہو گیا تو بچہ کو ایک کپڑے میں لپیٹ کر رسول اللہ ﷺ کے پاس آئی، اور کہا: مجھے یہ بچہ پیدا ہوا ہے، آپ ﷺ نے فرمایا: جا اسے دودھ پلا یہاں تک کہ اس کے دودھ پلانے کی مدت پوری ہو جائے، پھر جب اس نے بچہ کا دودھ چھڑا دیا تو بچہ لے کر آپ ﷺ کے پاس آئی اس وقت اس بچہ کے ہاتھ میں روٹی کا ایک ٹکڑا تھا اور کہا: اللہ کے نبی یہ بچہ ہے میں نے اس کا دودھ چھڑا دیا ہے اور اس نے کھانا شروع کر دیا ہے، تو آپ ﷺ نے بچہ ایک مسلمان کو دے دیا اور اس کے بارے میں حکم دیا، پھر اس کے لئے اس کے سینہ تک گڈھا کھودا گیا اور لوگوں کو حکم دیا پھر لوگوں نے اسے رجم کیا، چنانچہ خالد بن الولید نے آگے بڑھ کر اس کے سر پر ایک پتھر مارا جس کے خون کے چھینٹے خالد کے چہرہ پر لگے اس پر خالد نے اس عورت کو برا کہا جسے نبی ﷺ نے سن لیا تو آپ ﷺ نے فرمایا: اے خالد ایسا نہ کہو، قسم ہے اس ذات کی جس کے قبضہ میں میری جان ہے اس عورت نے ایسی توبہ کی ہے کہ اگر صاحب مکس (عشر میں

(۱) حدیث الغامدیہ کی روایت مسلم (۳/۱۳۲۳، ۱۳۲۴، طبع الجلی) نے کی

(۱) سابقہ مراجع۔

یا مرض کی طرف لوٹ گیا) ان کے علاوہ دیگر کسی صفت کی طرف لوٹنے کے لئے بھی بولا جاتا ہے اور جس راستہ سے آیا تھا اسی کی طرف لوٹ جانے کے لئے بولا جاتا ہے: ”رجع عودہ علی بدئہ“ اور ”رجع عن الشیء“ بمعنی چھوڑ دینا اور ”رجع الیہ“ بمعنی متوجہ ہونا<sup>(۱)</sup>۔

فقہاء کے یہاں اس کا استعمال لغوی معنی سے الگ نہیں ہے<sup>(۲)</sup>۔

متعلقہ الفاظ:

الف-رد:

۲- ”الرد“ یعنی کسی چیز کو پھیر دینا اور لوٹا دینا، بولا جاتا ہے: ”رد علیہ الشیء“ یعنی کسی چیز کو قبول نہ کرنا یا اسے غلطی کی طرف منسوب کرنا، اور ”رددت إلیہ جوابہ“ یعنی لوٹانا اور بھیجنا، اسی معنی میں ہے: ”رددت علیہ الودیعة“ یعنی ودیعت لوٹا دینا، اور ”ترددت إلی فلان“ یعنی کسی کے پاس بار بار جانا، اور ”تراد القوم البیع“ یعنی بیع کو ختم کر دینا<sup>(۳)</sup>۔

فقہاء بسا اوقات رد اور رجوع کو ایک ہی معنی میں استعمال کرتے ہیں۔ محلی نے شرح ”منہاج“ میں کہا ہے: عاریت پر لینے والے اور عاریت پر دینے والے میں سے ہر ایک کو جب چاہیں عاریت کے لوٹانے کا حق ہے، اور عاریت پر دینے والے کا لوٹانا اس کا رجوع کرنا ہے<sup>(۴)</sup>، وصیت کے بارے میں فقہاء کہتے ہیں:

(۱) الکلیات للکفوی ۲/۳۹۰۔

(۲) البدائع ۱۲۷۶، ۲۸۳، ۶۱۷، ۳۷۸، جواہر الإکلیل ۱/۱۷۰، ۱۷۰، ۱۷۰۔

القلوب ۲/۲۹۳، شرح فتاویٰ الإردات ۲/۵۲۵۔

(۳) لسان العرب، المصباح المنیر۔

(۴) القلوب ۲/۲۹۳، ۲۲۔

## رجوع

تعریف:

۱- لغت میں رجوع کا معنی: لوٹ جانا ہے، کہا جاتا ہے: رجع یرجع رجعا و رجوعا و رجعی و مرجعا جب کوئی شخص لوٹ جائے، اور ”رجعه“ کا معنی کسی چیز کو لوٹا دینا ہے، اور ”رجعة“: مرد کا اپنی بیوی کو لوٹا لینا ہے، اور ”رجع من سفره و عن الأمر یرجع رجعا و رجوعا“ یعنی سفر سے لوٹنا یا کسی کام کو چھوڑنا ہے، ابن السکیت کہتے ہیں: یہ ”ذہاب“ (جانے) کی ضد ہے، اور فصیح لغت کے مطابق یہ متعدی بنفسہ ہے، اور اسی سے قرآن کریم میں ہے: ”فَإِنْ رَجَعَكَ اللَّهُ“<sup>(۱)</sup> (تو اگر اللہ آپ کو واپس لائے)۔

ہذیل اسے باب افعال میں لاکر متعدی بناتے ہیں، اور ”رجعت الکلام وغیرہ“ کا معنی کلام کو لوٹانا ہے اور ”رجع فی الشئی“ کا معنی کسی چیز میں رجوع کرنا ہے، اور اگر کوئی بہہ کو اپنی ملکیت میں واپس لوٹا لے تو اس کے لئے ”رجع فی ہبتہ“ بولتے ہیں<sup>(۲)</sup>۔

”الکلیات“ میں ہے: جس جگہ یا صفت یا حالت پر پہلے تھا اس پر لوٹ جانا ”رجوع“ ہے بولا جاتا ہے ”رجع إلی مکانہ“ (اپنی جگہ لوٹ گیا) ”وإلی حالة الفقر أو الغنی“ (فقر یا مالداری کی حالت پر لوٹ گیا) ”ورجع إلی الصحة أو المرض“ (صحت

(۱) سورہ توبہ ۸۳۔

(۲) لسان العرب، المصباح المنیر، مختار الصحاح۔

زرکشی کی ”المشور“ میں ہے: لفظ فسخ فقہاء کی ایجاد ہے، اس کا معنی کسی چیز کو لوٹا کر اس کے مقابل کو واپس لینا ہے<sup>(۱)</sup>۔

### ج- نقض:

۴- جو عقد یا تعمیر مکمل ہو جائے اسے ختم کر دینا ”نقض“ ہے، اور عمارت، رسی اور عقد کو کھولنا نقض ہے، اور ابرام (صحیح و مکمل ہو جانے) کی ضد ہے، کہا جاتا ہے: ”نقضت البناء و الحبل و العقد“ (یعنی عمارت، رسی اور عقد کو توڑ دینا) نقلی روزہ کی حدیث میں ہے: ”فناقضنی و ناقضتہ“<sup>(۲)</sup> (وہ میری بات رد کرتے تھے اور میں ان کی بات رد کرتا تھا)، اور اس سے مراد بحث و مباحثہ کرنا ہے<sup>(۳)</sup>۔

فقہاء کہتے ہیں: وصیت سے رجوع قول کے ذریعہ ہو جاتا ہے، جیسے ”نقضت الوصیة“<sup>(۴)</sup> (میں نے وصیت توڑ دی)۔

### شرعی حکم:

۵- رجوع ان تصرفات میں سے ہے جن کے احکام ان کے موضوع کے اعتبار سے الگ الگ ہوتے ہیں، اسی لئے شرعی احکام میں رجوع ہوتا رہتا ہے۔

چنانچہ کبھی رجوع واجب ہوتا ہے جیسے اختلاف کے وقت کتاب و سنت کی طرف رجوع کرنا، مرتد کا اسلام کی طرف رجوع کرنا، اور باغیوں کا امام کی اطاعت کی طرف رجوع کرنا<sup>(۵)</sup>۔

(۱) المشور ۳/۴۷۔

(۲) صوم نفل کی حدیث: ”فناقضنی و ناقضتہ“ کو ابن الاثیر نے التہایہ (۱۰۷/۵ طبع لکھی) میں ذکر کیا ہے۔

(۳) لسان العرب، المصباح المنیر، المفردات للراغب الاصفہانی۔

(۴) البدائع ۷/۳۹۳، مغنی المحتاج ۱/۳۱۔

(۵) مختصر تفسیر ابن کثیر ۸/۴۰۸، جواہر الإکلیل ۲/۴۸۲، شرح منتهی الإرادات

وصیت میں رجوع قول کے ذریعہ ہوتا ہے جیسے ”رجعت فی وصیتی“ اور ”أبطلتها“ یعنی میں نے وصیت میں رجوع کیا یا اسے باطل کر دیا اور (اس جیسے الفاظ جیسے ”رد دنہا“ (میں نے اس کو رد کیا)<sup>(۱)</sup>۔

کبھی کبھی رجوع صرف وہی کر سکتا ہے جس نے تصرف کیا ہو جیسے ہبہ یا وصیت میں رجوع، اور اقرار و شہادت سے رجوع کرنا، اور لفظ رد اس شخص کے بارے میں بولا جاتا ہے جس کے فائدہ کے لئے تصرف ہوا ہو جیسے عاریت پر لینے والے کا عاریت کو لوٹانا، موصی لہ کا وصیت کو لوٹانا یا کسی تیسرے شخص کی طرف سے لوٹانا ہو جیسے قاضی کا شہادت کو رد کرنا۔

### ب- فسخ:

۳- ”فسخ“ کا معنی نقض ہے، ”فسخ الشيء یفسخه فسخا فانفسخ“ یعنی اس نے اسے توڑا تو وہ ٹوٹ گیا اور بولا جاتا ہے: ”فسخ رأیہ“ یعنی اس کی رائے فاسد ہوگئی، بولا جاتا ہے: ”فسخت البیع و النکاح فانفسخ“ یعنی میں نے بیع و نکاح کو توڑا تو وہ ٹوٹ گئے، کہا جاتا ہے: ”فسخت العقد فسخا“ یعنی میں نے عقد کو ختم کر دیا، اور ”فسخت الشيء“ یعنی میں نے اسے جدا جدا کر دیا<sup>(۲)</sup>۔

فقہاء فسخ کو رجوع کے معنی میں استعمال کرتے ہیں، کاسانی کہتے ہیں: ”رجوع“ عقد کے مکمل ہو جانے کے بعد اسے فسخ کر دینا ہے<sup>(۳)</sup>۔

(۱) شرح منتهی الإرادات ۲/۵۲۵۔

(۲) لسان العرب، المصباح المنیر۔

(۳) البدائع ۶/۱۲۸۔

ہے: ”العائد في هبته كالكلب يقىء ثم يعود في قيئه“ (۱) (اپنے ہبہ میں رجوع کرنے والا اس کتے کی طرح ہے جو قی کرے پھر اپنی قی کو لوٹا لے) آپ ﷺ نے یہ تشبیہ اس فعل کی حسرت اور ایسا کرنے والے کی دنائت کی وجہ سے دی ہے (۲)۔

رجوع سے متعلق احکام:

اسباب رجوع:

۶- بسا اوقات رجوع قولی تصرفات میں ہوتا ہے، جیسے قضاء، اقرار، شہادت، وصیت، ہبہ اور کفالت وغیرہ۔

اور بسا اوقات رجوع افعال میں ہوتا ہے جیسے اس شخص کا احرام باندھنے کے لئے میقات کی طرف رجوع کرنا جو میقات سے بغیر احرام کے آگے بڑھ جائے، اور جیسے اس مسافر عورت کا عدت گزارنے کے لئے اپنے گھر کی طرف رجوع کرنا جسے (راستہ میں) سبب عدت پیش آجائے۔

اور ان تمام صورتوں میں اسباب رجوع الگ الگ ہیں جو مواقع و مسائل کے اختلاف سے متعدد ہیں جن کی وضاحت درج ذیل ہے:

اول- اقوال و تصرفات میں رجوع کرنا:

۱- فیصلہ اور فتویٰ میں رجوع کرنا:

فیصلہ اور فتویٰ میں رجوع کے چند اسباب ہیں جن میں سے بعض درج ذیل ہیں:

- (۱) حدیث: ”العائد في هبته كالكلب يقىء ثم يعود في قيئه“ کی روایت بخاری (الفتح ۲۳۵/۵ طبع السلفیہ) اور مسلم (۱۲۴۱/۳ طبع الحلبي) نے حضرت عبداللہ بن عباسؓ سے کی ہے اور الفاظ مسلم کے ہیں۔
- (۲) الاختيار لتعليل الخيارات ۵۱/۳۔

اور کبھی مستحب ہوتا ہے جیسے مسافر کا اپنی ضرورت پوری کر لینے کے بعد اپنے اہل و عیال کی طرف جلد رجوع کا مستحب ہونا (۱) اور جیسے خرید و فروخت کرنے والوں کا عقد مکمل ہونے کے بعد باہمی رضا مندی سے رجوع کرنا، اور اس کو اقالہ کہا جاتا ہے (۲)، اس لئے کہ رسول اللہ ﷺ کا ارشاد ہے: ”من أقال مسلماً أقاله الله عشرته يوم القيامة“ (۳) (جو شخص کسی مسلمان سے اقالہ کرے گا قیامت کے روز اللہ تعالیٰ اس کی لغزش سے درگزر فرمائیں گے)۔

اور کبھی مباح ہوتا ہے جیسے غیر لازم عقود مثلاً وصیت میں رجوع کرنا (۴)۔

کبھی حرام ہوتا ہے جیسے صدقہ میں رجوع کرنا، حضرت عمرؓ کا قول ہے جو صدقہ کے طور پر کوئی چیز ہبہ کرے تو وہ اس میں رجوع نہ کرے (۵) اور جیسے دین اسلام سے رجوع کرنا، چنانچہ اگر کوئی شخص مسلمان ہو، یا کافر ہو اور اسلام لے آئے تو اس کا دین اسلام سے پھرنا حرام ہے، اس لئے کہ وہ اس کی وجہ سے مرتد ہو جائے گا (۶)۔

کبھی رجوع مکروہ ہوتا ہے جیسے حنفیہ کے نزدیک ہبہ میں رجوع کرنا، ”الاختیار“ میں ہے، ہبہ میں رجوع مکروہ ہے، اس لئے کہ ایسا کرنا حسرت و دنائت کی بات ہے، اور رسول اللہ ﷺ کا ارشاد

(۱) الدسوقي ۱/۳۶۷۔

(۲) شرح منتهی الارادات۔

(۳) حدیث: ”من أقال مسلماً أقاله الله عشرته يوم القيامة“ کی روایت ابن ماجہ (۴۱۲/۲ طبع الحلبي) اور حاکم (۴۵/۲ طبع دائرة المعارف العثمانیہ) نے حضرت ابو ہریرہؓ سے کی ہے، اور حاکم نے اس کو صحیح کہا ہے اور ذہبی نے اس کی موافقت کی ہے۔

(۴) الہدایۃ ۲/۳۷۸۔

(۵) الہدایۃ ۲۳۱/۳، المغنی ۵/۶۸۴۔

(۶) الہدایۃ ۲/۱۳۴۔

## رجوع

رسول اللہ ﷺ صدرہ وقال: الحمد لله الذى وفق

رسول رسول الله لما يرضى رسول الله،<sup>(۱)</sup> (جب تمہارے پاس کوئی معاملہ پیش ہوگا تو تم فیصلہ کیسے کرو گے؟ انہوں نے کہا: میں کتاب اللہ سے فیصلے کروں گا، آپ ﷺ نے فرمایا: اگر تجھ کو کتاب اللہ میں نہ ملے؟ تو انہوں نے کہا: تو رسول اللہ ﷺ کی سنت سے، آپ ﷺ نے فرمایا: اگر تجھ کو سنت رسول اللہ میں بھی نہ ملے کتاب اللہ میں بھی نہ ملے؟ تو انہوں نے کہا: میں اپنی رائے سے اجتہاد کروں گا اور کوئی کوتاہی نہیں کروں گا، تو رسول اللہ ﷺ نے ان کے سینہ پر ہاتھ مار کر فرمایا: تعریف ہے اس اللہ کی جس نے رسول اللہ ﷺ کے قاصد کو اس چیز کی توفیق دی جو رسول اللہ کو پسند ہے۔)

اسی لئے قاضی کا فیصلہ باطل نہیں ہوگا الا یہ کہ قرآن و حدیث کی نص صریح کے مخالف ہو یا اجماع یا قیاس جلی کے مخالف ہو، جیسا کہ بعض فقہاء کا قول ہے<sup>(۲)</sup>۔

لیکن کبھی دلیل کے خفی ہونے کی وجہ سے فیصلہ نص کے خلاف ہو جاتا ہے، اور یہی صورت کبھی فتویٰ میں بھی پیش آ جاتی ہے، لہذا جب حق ظاہر ہو جائے اور دلیل معلوم ہو جائے تو اس کی طرف رجوع کرنا واجب ہو جاتا ہے۔

اس کی ایک مثال یہ ہے کہ حضرت عمرؓ سے انگلیوں کی دیت مخفی رہ گئی تو انہوں نے ابہام اور اس کے برابر والی انگلی میں پچیس کا فیصلہ

(۱) حدیث: ”بعث النبي ﷺ معاذًا إلى اليمن“ کی روایت ابوداؤد (۳/۱۸، ۱۹ تحقیق عزت عبید دعاس) اور ترمذی (۳۰۷۷ طبع اکلسی) نے کی ہے، الفاظ ابوداؤد کے ہیں، ترمذی نے کہا: اس حدیث کو ہم صرف اسی سند سے جانتے ہیں، اور اس کی سند میرے نزدیک متصل نہیں ہے۔

(۲) البدائع ۳/۷، ۱۳، التبصرة بہامش فتح اعلیٰ ۷۰/۱، مغنی المحتاج ۳۹۶/۳، المغنی ۵۶/۹، الأحكام لآمدی ۲۰۳/۲۔

الف- دلیل کا خفاء:

۷- اصل یہ ہے کہ فیصلہ اور فتویٰ میں رجوع کتاب اللہ، سنت رسول اللہ ﷺ یا اجماع کی طرف ہو اور اگر کوئی نص صریح نہ ملے تو قیاس و اجتہاد کی طرف رجوع کیا جائے<sup>(۱)</sup> اس کی دلیل اللہ تعالیٰ کا ارشاد ہے: ”إِنَّا أَنْزَلْنَا إِلَيْكَ الْكِتَابَ بِالْحَقِّ لِتَحْكُمَ بَيْنَ النَّاسِ بِمَا أَرَاكَ اللَّهُ“<sup>(۲)</sup> (یقیناً ہم نے آپ پر کتاب حق کے ساتھ اتاری ہے تاکہ آپ لوگوں کے درمیان فیصلہ اس کے مطابق کریں جو اللہ نے آپ کو سمجھا دیا ہے۔)

دوسری جگہ اللہ تعالیٰ کا ارشاد ہے: ”يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَ أُولِي الْأَمْرِ مِنْكُمْ فَإِنْ تَنَازَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ ذَلِكَ خَيْرٌ وَأَحْسَنُ تَأْوِيلًا“<sup>(۳)</sup> (اے ایمان والو! اللہ کی اطاعت کرو اور رسول کی اور اپنے میں سے اہل اختیار کی اطاعت کرو پھر اگر تم میں باہم اختلاف ہو جائے کسی چیز میں تو اس کو اللہ اور اس کے رسول کی طرف لوٹا لیا کرو اگر تم اللہ اور روز آخرت پر ایمان رکھتے ہو یہی بہتر ہے اور انجام کے لحاظ سے بھی خوشتر ہے۔)

اور نبی کریم ﷺ نے حضرت معاذ کو یمن بھیجا اور ان سے فرمایا: ”کیف تقضي إذا عرض لك قضاء؟ قال: أقضي بكتاب الله، قال: فإن لم تجد في كتاب الله؟ قال:

فبسنة رسول الله، قال: فإن لم تجد في سنة رسول الله ولا في كتاب الله؟ قال: أجتهد رأيي ولا آلو، فضرب

(۱) مختصر تفسیر ابن کثیر ۴۰۸/۲، إعلام الموقعین ۲۷۹/۲، ۲۸۰، المغنی ۵۰/۹، ۵۳۲، فواتح الرحموت ۳۹۵/۲۔

(۲) سورة نساء ۱۰۵۔

(۳) سورة نساء ۵۹۔

رسول اللہ ﷺ کو دیتے تھے تو میں ان سے اس کے روکنے پر ضرور قتال کروں گا، تو حضرت عمر بن الخطابؓ نے کہا: اللہ کی قسم میں نے محسوس کیا کہ اللہ تعالیٰ نے حضرت ابو بکر کو قتال کے لئے شرح صدر فرما دیا ہے، چنانچہ میں نے جان لیا کہ وہی حق ہے۔

نوی اور ابی اس حدیث کی شرح میں فرماتے ہیں: اس سے معلوم ہوتا ہے کہ پیش آمدہ مسائل میں ائمہ اجتہاد کریں گے اور ان کو اصول کی طرف لوٹائیں گے، اور اہل علم اس میں مناظرہ کریں گے، اور حق ظاہر ہو جانے پر دوسرے کے قول کی طرف رجوع کریں گے (۱)۔

### ج- مصلحت کا تقاضا:

۹- کبھی رجوع مصلحت کی وجہ سے ہوتا ہے (۲)، جیسے نبی ﷺ جنگ بدر میں ایک جگہ پر پہنچے تو آپ ﷺ سے کہا گیا کہ: اگر یہ وحی کی بنیاد پر ہے تو بسرو چشم منظور ہے، اور اگر (جگہ کا یہ انتخاب) اجتہاد و رائے پر مبنی ہے تو یہ دھوکہ کی جگہ ہے، تو آپ ﷺ نے فرمایا: ”بل باجتہاد و رأی“ (یہ اجتہاد و رائے پر مبنی ہے) تو آپ ﷺ کو ایک دوسری ایسی جگہ کے متعلق اشارہ کیا گیا جس میں مسلمانوں کی مصلحت تھی تو نبی ﷺ نے ایسا ہی کیا اور حباب بن المنذر کی رائے کی طرف رجوع فرمایا (۳)۔

کر دیا حتیٰ کہ انہیں خبر دی گئی کہ آل عمرو بن حزم کی تحریر میں یہ ہے کہ رسول اللہ ﷺ نے اس میں عشر عشر (سو میں ایک) کا فیصلہ فرمایا تو انہوں نے اپنا قول چھوڑ کر اس کی طرف رجوع فرمایا (۱)۔

ب- مجتہد کا کسی دوسرے مجتہد کی رائے کو اختیار کرنا:

۸- اگر کسی مسئلہ میں دو مجتہدین کے درمیان اختلاف ہو لیکن کسی ایک جانب حق ظاہر ہو جائے تو دوسرے پر اسی جانب رجوع کرنا واجب ہو جاتا ہے، چنانچہ رسول اللہ ﷺ کے وصال کے بعد مانعین زکوٰۃ سے قتال کرنے کے بارے میں حضرت عمرؓ نے حضرت ابو بکرؓ سے بحث کی جس میں حضرت عمرؓ کی رائے یہ تھی کہ یہ لوگ کلمہ توحید ”لا الہ الا اللہ“ کے قائل ہیں اور رسول اللہ ﷺ کا ارشاد ہے: ”أمرت أن أقاتل الناس حتى يقولوا لا إله إلا الله فمن قال لا إله إلا الله فقد عصم مني ماله و نفسه إلا بحقه و حسابه على الله“ (۲) (مجھے لوگوں سے قتال کا حکم دیا گیا ہے یہاں تک کہ وہ لا الہ الا اللہ کے قائل ہو جائیں، پس جو لا الہ الا اللہ کا قائل ہو جائے گا تو وہ میری طرف سے اپنی جان و مال کو محفوظ کر لے گا مگر اس کے حق کی وجہ سے اور اس کا حساب اللہ پر ہوگا) اس پر حضرت ابو بکرؓ نے کہا: اللہ کی قسم میں ان لوگوں سے ضرور قتال کروں گا جو نماز اور زکوٰۃ کے درمیان فرق کریں گے، اس لئے کہ زکوٰۃ مال کا حق ہے، اللہ کی قسم اگر وہ مجھ سے اس ایک رسی کو روکیں جو وہ

(۱) صحیح مسلم بشرح النووی ۲۱۰، ۲۱۳، الابن ۱۰۹/۱۔

(۲) المستصفیٰ ۳۵۶/۲، صحیح مسلم بشرح الابن ۱۱۳، ۱۲۵، شرح النووی ۲۲۵، ۲۳۱، مختصر تفسیر ابن کثیر ۹۱/۲، الاحکام لآمدی ۱۶۹/۳، ۱۷۰، طبع المکتب

الإسلامی۔

(۳) حباب بن المنذر کی حدیث کو ابن اسحاق سے نقل کرتے ہوئے ابن ہشام نے السیرة (۱/۲۲۰ طبع الحلبي) میں ذکر کیا ہے اور اس میں ابن اسحاق اور الحباب کے درمیان کا واسطہ جمہول ہے، حاکم نے المستدرک (۳/۲۶۳، ۲۶۷، طبع دائرة المعارف العثمانیہ) میں اسے موصولاً ذکر کیا ہے، ذہبی نے کہا: یہ حدیث منکر ہے۔

(۱) اعلام الموقعین ۲/۲۷۰، المغنی ۹/۴۲، ۵۱، اور دو انگلیوں کی دیت میں عمر کے فیصلہ اور اپنی رائے سے ان کے رجوع کی حدیث کی روایت بیہقی (۸/۹۳ طبع دائرة المعارف العثمانیہ) نے کی ہے۔

(۲) حدیث: ”أمرت أن أقاتل الناس حتى يقولوا لا إله إلا الله“ کی روایت بخاری (فتح ۲۶۲/۳ طبع السلفیہ) اور مسلم (۵۱/۱، ۵۲، طبع الحلبي) نے کی ہے۔



ہے، جیسے رسول اللہ ﷺ نے تلیق نخل (نر کھجور کا شگوفہ مادہ کھجور میں ڈالنا)، بدر میں نزول، اور اہل احزاب سے مصالحت میں کیا۔ اور آپ ﷺ نے اس وقت بھی ایسا ہی کیا جب حضرت ابو ہریرہؓ کو اپنے نعلین دے کر بھیجا اور ان سے کہا: "من لقيت من وراء هذا الحائط يشهد أن لا إله إلا الله مستيقنا بها قلبه فبشره بالجنة" (اس دیوار کے پیچھے جو تجھے ملے وہ گواہی دیتا ہو کہ اللہ کے سوا کوئی معبود نہیں، اس پر اس کا قلب مطمئن ہو تو اس کو جنت کی بشارت دے دو) تو حضرت عمرؓ نے آپ ﷺ سے کہا: ایسا نہ کیجئے اس لئے کہ مجھے اندیشہ ہے کہ لوگ اس پر بھروسہ کر بیٹھیں، آپ انہیں عمل کرنے کے لئے چھوڑ دیجئے، تو رسول اللہ ﷺ نے فرمایا: "فخلهم" (۱) (تو انہیں چھوڑ دو)۔

### د- قاضی کے اجتہاد کا بدل جانا:

۱۰- رجوع کے اسباب میں سے اجتہاد کا بدل جانا بھی ہے، اس لئے جس مجتہد کا اجتہاد بدل جائے اور پہلی رائے کے خلاف رائے ہو جائے تو اس پر اپنے اجتہاد اول سے رجوع کر لینا اور دوسری رائے کے مطابق عمل کرنا واجب ہے۔ اس سلسلے میں اصل حضرت ابو موسیٰ اشعریؓ کے نام حضرت عمر کا خط ہے، اس خط میں ہے: آج آپ کوئی فیصلہ کریں پھر آپ اس میں غور و خوض کریں اور آپ کو صحیح راہ مل جائے تو آپ کا یہ فیصلہ حق کی طرف رجوع کرنے سے آپ کو نہ روکے، اس لئے کہ حق ہی قدیم ہے اسے کوئی چیز باطل نہیں کرتی، اور حق کی طرف رجوع کرنا باطل پر مصر رہنے سے بہتر ہے۔ ابن قیم کا قول ہے: اس سے مراد یہ ہے کہ جب آپ کسی

ابن اسحاق نے "السيرة" میں کہا ہے: بنو سلمہ کے لوگوں سے نقل کیا ہے کہ انھوں نے ذکر کیا ہے: الحباب بن المنذر بن الجوح نے کہا: اے اللہ کے رسول، اس منزل کے بارے میں آپ کی کیا رائے ہے کیا اس کے متعلق اللہ نے آپ پر وحی نازل فرمائی ہے کہ ہم اس سے نہ آگے بڑھ سکیں اور نہ پیچھے ہٹ سکیں یا یہ رائے اور جنگی تدبیر اور چال ہے، آپ ﷺ نے فرمایا کہ نہیں یہ رائے اور جنگی تدبیر اور چال ہے؟ تو انھوں نے کہا کہ اللہ کے رسول: تب تو یہ منزل اچھی نہیں ہے، لوگوں کو چلنے کے لئے کہتے یہاں تک کہ ہم قوم کے پانی کے قریب پہنچ جائیں اور وہاں اتر جائیں پھر اس کے پیچھے نرم جگہ پر جائیں اور اس پر حوض بنائیں پھر اس میں پانی بھریں پھر لوگوں سے قتال کریں، ہم پانی پیتے رہیں اور انہیں پانی نصیب نہ ہو، رسول اللہ ﷺ نے فرمایا: تو نے اچھی رائے دی، رسول اللہ ﷺ اور آپ ﷺ کے ساتھ کے لوگ چل پڑے اور قوم کے پانی کے قریب آ کر ٹھہر گئے پھر درمیانی پست جگہ کا حکم دیا وہاں پہنچے اور کنویں کے قریب حوض بنایا اور اس میں پانی بھر دیا پھر اس میں برتن ڈال دیئے۔ اسی کی مثال حدیث ازواد ہے، جسے مسلم نے روایت کیا ہے جب لوگوں کے توشہ جات ختم ہو گئے حتیٰ کہ نبی ﷺ نے ان کی بعض سواریوں کو ذبح کرنے کا ارادہ کر لیا، تو حضرت عمرؓ نے آپ ﷺ کو اشارہ کیا کہ لوگوں کے باقی ماندہ توشہ جات کو جمع کر لیں پھر ان پر لوگوں کو بلائیں تو نبی ﷺ نے ایسا ہی کیا یہاں تک کہ لوگوں نے اپنے توشہ دان بھر لئے (۱)، علماء کہتے ہیں: اس میں فقہاء کا اتفاق ہے کہ دنیوی امور میں رسول اللہ ﷺ کے لئے اجتہاد کرنا اور ان میں دوسروں کی رائے کی طرف رجوع کرنا درست

(۱) حدیث: "من لقيت وراء هذا الحائط يشهد....." کی روایت مسلم (۶۰۱/۱ طبع الحلی) نے کی ہے۔

(۱) حدیث عمر: "جمع الأزواد....." کی روایت مسلم (۵۶۱، ۵۷۱، ۵۷۲ طبع الحلی) نے کی ہے۔

## رجوع ۱۱

کے لئے اس فیصلہ کو توڑنا جائز نہیں، اسی طرح یہ ہوگا اور روایت ہے کہ حضرت عمرؓ نے مشرک (مشرک باندی سے پیدا ہونے والا وہ بچہ جس کے نسب کا دعویٰ دونوں شریکوں نے کیا ہو اور کسی کو ترجیح نہ ہونے کی وجہ سے دونوں کے حق میں فیصلہ کیا گیا ہو) کے بارے میں یہ فیصلہ فرمایا کہ اس کے سگے بھائی محروم ہوں گے، اور ماں شریک بھائی وارث ہوں گے، پھر اس کے بعد دونوں فریق کو شریک کیا، اور جب ان سے پوچھا گیا تو انھوں نے فرمایا کہ: وہ وہ رائے تھی جس کے مطابق ہم نے فیصلہ کیا تھا اور یہ وہ رائے ہے جس کے مطابق ہم (اب) فیصلہ کر رہے ہیں، تو حضرت عمرؓ نے دونوں اجتہادوں میں اس صورت کو اختیار کیا جو ان کو حق سمجھ میں آیا، اور پہلا فیصلہ ان کے لئے دوسرے فیصلہ کی طرف رجوع کرنے سے مانع نہ ہوا اور نہ پہلا فیصلہ دوسرے فیصلہ کی وجہ سے باطل ہوا، حضرت عمرؓ کے بعد ائمہ اسلام نے ان دونوں اصولوں کو اختیار فرمایا (۱)۔

اگر قاضی کا اجتہاد بدل جائے تو جس رائے کے مطابق وہ فیصلہ کر چکا ہے اس سے رجوع کرنا درست ہے یا نہیں اس میں مالکیہ کا اختلاف ہے۔

ابن حبیب کہتے ہیں: مجھے مطرف اور ابن الماجشون نے امام مالک اور دیگر علماء مدینہ سے نقل کرتے ہوئے بتایا کہ اگر قاضی فیصلہ کر دے پھر اس کے سامنے اس سے بہتر رائے آجائے اور وہ پہلی رائے سے دوسری رائے کی طرف رجوع کرنا چاہے، تو اس کے لئے یہ اس وقت تک جائز ہے جب تک اس کی وہ ولایت باقی ہو جس پر رہتے ہوئے اس نے وہ فیصلہ کیا تھا جس سے اب وہ رجوع کرنا چاہتا ہے، ابن عبدالحکم، سخون اور ابن الماجشون فرماتے ہیں: اس کا فسخ

فیصلہ میں اجتہاد کریں پھر اسی جیسا معاملہ آپ کے پاس دوبارہ آجائے تو پہلا اجتہاد آپ کو اس سے رجوع کرنے سے نہ روکے، اس لئے کہ بسا اوقات اجتہاد بدل جاتا ہے، اور جب واضح ہو جائے کہ دوسرا ہی اجتہاد حق ہے تو پہلا اجتہاد دوسرے پر عمل سے مانع نہیں ہوتا، اس لئے کہ حق ترجیح کے زیادہ لائق ہے، کیونکہ وہ قدیم ہے اور باطل سے مقدم ہے، اگر اجتہاد اول (بظاہر) ثانی سے مقدم ہے، لیکن ثانی حق ہے اس لئے وہی اجتہاد اول سے مقدم ہے، اس لئے کہ وہ قدیم اور اپنے علاوہ پر مقدم ہے اور اجتہاد اول کا اس کے خلاف ہونا اس کو باطل نہیں کرے گا بلکہ اس کی طرف رجوع کرنا اجتہاد اول پر مصر رہنے سے بہتر ہے (۱)۔

۱۱- اجتہاد کے بدل جانے سے اگرچہ دوسرے اجتہاد کی طرف رجوع کرنا واجب ہو جاتا ہے لیکن اجتہاد اول کے مطابق اگر فیصلہ ہو جائے تو یہ اجتہاد اول کو باطل نہیں کرے گا۔

یہ حکم ان مسائل کا ہے جو محل اجتہاد ہوں، جمہور فقہاء کا قول ہے کہ: مجتہد اگر کسی مقدمہ میں اپنی رائے سے فیصلہ کر دے (اور وہ مسئلہ مجتہد فیہ ہو)، پھر اسی طرح کا مقدمہ دوسری مرتبہ اس کے سامنے پیش کیا جائے اور اس وقت اس کی رائے بدل چکی ہو تو وہ دوسری رائے پر عمل کرے گا، اور اس سے پہلی رائے کے مطابق کئے ہوئے فیصلہ کو توڑنا واجب نہیں ہوگا، اس لئے کہ رائے اول کے مطابق جو فیصلہ ہوا وہ متفق علیہ جائز فیصلہ ہے، اس لئے کہ اہل اجتہاد کا اس پر اتفاق ہے کہ محل اجتہاد میں قاضی کے لئے اپنے اجتہاد کے مطابق فیصلہ کرنا درست ہے، تو اس فیصلہ کا صحیح ہونا متفق علیہ ہوگا، اور اس دوسری رائے کے صحیح ہونے پر اتفاق نہیں ہے، لہذا متفق علیہ کو مختلف فیہ کے ذریعہ باطل کرنا جائز نہ ہوگا، اسی لئے دوسرے قاضی

(۱) البدائع ۵/۷۹، المغنی ۵/۷۹، اعلام الموقعین ۱/۱۱۰، ۱۱۱، ۱۱۲، ۲۳۲،

الوجیز ۲/۲۴۱، الاحکام للآمدی ۲/۲۰۳۔

(۱) اعلام الموقعین ۱/۱۱۰، ۲۳۲۔

اپنی دوسری رائے پر فتویٰ دے جو دوسرے اجتہاد پر مبنی ہے۔  
کبھی ائمہ مذاہب کے چند اقوال ہوتے ہیں جن کو وہ اپنے  
اجتہاد کے بدل جانے کی وجہ سے چھوڑ دیتے ہیں اور اس مسئلے میں ان  
کے دوسرے اقوال ہو جاتے ہیں جو اجتہاد کے بدل جانے سے قائم  
ہوتے ہیں، چنانچہ حاشیہ ابن عابدین میں ہے کہ امام ابوحنیفہ نے  
جب حج کیا اور اس کی مشقت انہیں معلوم ہو گئی تو اپنے اس قول سے  
رجوع کر لیا کہ صدقہ نفلی حج سے افضل ہے (۱)۔

اور (بعض مسائل میں) امام مالک کے متعدد اقوال تھے جن  
سے انہوں نے رجوع کر لیا جس کو ابن القاسم وغیرہ نے نقل کیا ہے،  
اور چونکہ ابن القاسم امام مالک کے ساتھ بہت زیادہ رہتے تھے اور  
بغیر عذر کے ان کی مجلس سے غیر حاضر نہیں ہوتے تھے اس لئے فقہاء  
یہ کہتے ہیں: جو شخص امام مالک کی تقلید کرے تو وہ اس قول کو اختیار  
کر لے جو ابن القاسم کے نزدیک مرجوع الیہ ہو، اس لئے کہ غالب  
گمان یہ ہے کہ وہی راجح ہے۔

اور امام مالک نے آخر میں اسی کی طرف رجوع کیا ہے اور  
ابن القاسم ان کے قول اول کو بھی ذکر کرتے ہیں (۲)۔

اسی طرح (بعض مسائل میں) امام شافعی کے دو مذاہب یا دو  
قول ہوتے ہیں ایک قدیم اور ایک جدید، نووی کا قول ہے: امام  
شافعی نے اپنی قدیم کتاب عراق میں تصنیف فرمائی جس کا نام  
”کتاب الحج“ ہے، اس کو ان سے ان کے چار اہم تلامذہ روایت  
کرتے ہیں جن کے اسماء گرامی یہ ہیں: احمد بن حنبل، ابو ثور، زعفرانی  
اور کرابیسی پھر وہ مصر تشریف لائے اور اپنی تمام جدید کتابیں مصر ہی  
میں تصنیف فرمائیں۔

کرنا جائز نہیں، اور ائمہ متاخرین نے دوسرے کے فیصلہ پر قیاس  
کرتے ہوئے اس کو درست کہا ہے، اور اس لئے بھی کہ اگر اس کے  
لئے اپنی دوسری رائے کی وجہ سے اس کو فسخ کرنا درست ہو تو پھر اس  
کے لئے دوسرے اور تیسرے فیصلہ کو بھی فسخ کرنا جائز ہوگا اور یہ سلسلہ  
کسی جگہ ختم نہ ہوگا، اور اس کے کئے ہوئے فیصلوں پر کوئی اعتماد نہ  
کرے گا اور یہ شدید ضرر ہے، ایک قول یہ ہے کہ: اگر فیصلہ مال سے  
متعلق ہو تو اسے فسخ کر دے گا، اور اگر نکاح کے ثبوت یا اس کے فسخ  
کے لئے ہوا ہو تو اسے فسخ نہیں کرے گا، ابن راشد القفصی کہتے ہیں:  
رجوع کا جائز ہونا مشہور ہے، اور وہی صحیح ہے اس لئے کہ اس میں  
درستگی کی طرف رجوع کرنا ہے۔

لیکن ابن عبدالحکم نے ذکر کیا ہے کہ اختلاف اس صورت میں  
ہے جب وہ فیصلہ کر دے اور اپنے اجتہاد کی بنیاد پر اس کی رائے بھی  
وہی ہو، لیکن اگر یہ فیصلہ غفلت و نسیان یا ناواقفیت کی حالت میں  
کرے تو اس کو چھوڑ کر اپنی صحیح رائے کی طرف رجوع کے واجب  
ہونے میں کسی کا اختلاف مناسب نہیں، اس لئے کہ اس صورت میں  
اس پر غلطی واضح ہو چکی ہے۔

بعض مالکیہ کا جو مذہب ہے اسی کو ابو ثور اور داؤد نے اختیار کیا  
ہے اور ان کی دلیل حضرت ابو موسیٰ اشعریؓ کے نام حضرت عمرؓ کے خط  
کا مضمون ہے (۱)۔

ھ- مفتی کے اجتہاد کا بدل جانا:

۱۲- اسباب رجوع میں سے مفتی کے اجتہاد کا بدل جانا بھی ہے،  
چنانچہ اگر مجتہد کسی ایک رائے کے مطابق فتویٰ دے پھر اس کا اجتہاد  
بدل جائے تو اس پر واجب ہے کہ اپنی اول رائے سے رجوع کر کے

(۱) ابن عابدین ۴۹۱/۲۔

(۲) التبصرہ بر حاشیہ فتح العلی ۶۰/۱۔

(۱) مخ الجلیل ۱۳۴/۱، التبصرہ بر حاشیہ فتح العلی ۱۱/۱، ۲۰، ۲۱، المغنی ۵۶/۹۔

انہوں نے انتقال سے تین روز قبل کفارہ کی ادائیگی کے جواز کی طرف رجوع کر لیا تھا، اور بہت سے حنا بلہ طلاق سکران کے واقع ہونے کا فتویٰ دیتے ہیں، حالانکہ امام احمد نے اس سے رجوع کر کے عدم وقوع کی صراحت فرمائی ہے، اور شافعیہ مسئلہ تثنویہ، وقت مغرب کے امتداد، ماء کثیر میں نجاست کا اثر نہ ہونے اور دیگر مسائل میں قول قدیم پر فتویٰ دیتے ہیں، اور یہ بات معلوم ہے کہ کسی امام نے جس قول سے رجوع کر لینے کی صراحت کر دی ہو وہ اس کا مذہب نہیں رہتا، ایسی صورت میں جب کسی مفتی کے نزدیک وہی قول راجح ہو اور وہ اس کے خلاف کی صراحت کے باوجود اسی پر فتویٰ دے تو اس کی وجہ سے وہ اس امام کی تقلید سے خارج نہیں ہوگا۔

ابن قیم کا قول ہے: صحیح بات یہ ہے کہ (جو شخص کسی مذہب کی طرف منسوب ہو) اور کسی دلیل راجح کی وجہ سے اس کے نزدیک کسی دوسرے کا قول اس کے امام کے قول پر راجح ہو تو اس پر ضروری ہے کہ اس کی تخریج اپنے امام کے اصول و قواعد ہی کے تحت کرے، اس لئے کہ ائمہ احکام کے اصول پر متفق ہیں اور جب ان میں سے کوئی کسی مرجوح قول کو اختیار کرے گا تو اس کے اصول اس کو رد کریں گے اور قول راجح کا تقاضا کریں گے۔

نوی نے کہا ہے: ابو عمر کا قول ہے کہ اگر مذہب شافعی کا کوئی مقلد اپنے اجتہاد کی وجہ سے قدیم قول کو اختیار کرے تو وہ گویا امام شافعی کے علاوہ دوسرے کا مذہب اختیار کرتا ہے<sup>(۱)</sup>۔

۲- عقود میں رجوع:

الف- عقود غیر لازمہ میں رجوع:

۱۴- عقود جائزہ (غیر لازمہ) جیسے عاریت، وصیت، شرکت،

نوی مزید کہتے ہیں: جس مسئلہ میں امام شافعی کے قدیم وجدید و قول ہوں تو ان میں سے جدید قول صحیح ہے اور اسی پر عمل ہے اس لئے کہ قدیم قول سے رجوع کر لیا گیا ہے، اس کے بعد نوی نے بعض ان مسائل کو ذکر فرمایا جو اس ضابطہ سے مستثنیٰ ہیں اور ان میں فتویٰ قول قدیم پر ہے، امام الحرمین کہتے ہیں: میرے خیال کے مطابق اقوال قدیم جوں کے توں امام شافعی کا مذہب نہیں، اس لئے کہ اقوال جدیدہ میں انہوں نے اقوال قدیمہ کے خلاف پر اعتماد ظاہر کیا ہے، اور جس قول سے رجوع کر لیا جائے وہ رجوع کرنے والے کا مذہب نہیں ہوتا۔

۱۳- اس کے باوجود ائمہ کے تبعین کبھی ان کے ان قدیم اقوال پر ہی فتویٰ دیتے ہیں جن سے ان ائمہ نے رجوع کر لیا ہے اس لئے کہ ان کی نظر میں وہی راجح ہیں۔

نوی کا قول ہے: اگر قول قدیم کا حال معلوم ہو اور ہم یہ دیکھیں کہ ہمارے اصحاب نے ان ہی مسائل کے مطابق فتویٰ دیا ہے جو قول قدیم میں ہیں تو ہم اسے اس پر محمول کریں گے کہ وہ حضرات مجتہدین ہیں ان کے اجتہاد سے اقوال قدیمہ ہی کی دلیل راجح معلوم ہوئی تو انہوں نے اس پر فتویٰ دے دیا، لیکن اس سے ان اقوال کی امام شافعی کی طرف نسبت لازم نہیں آتی، اور ان مسائل کے بارے میں متقدمین میں سے کسی نے نہیں کہا کہ یہ اقوال امام شافعی کا مذہب ہیں<sup>(۱)</sup>۔

ابن قیم کہتے ہیں: ائمہ کے تبعین بہت سے مسائل میں ان کے ان قدیم اقوال پر فتویٰ دیتے ہیں جن سے انہوں نے رجوع کر لیا ہے اور ایسا تمام مذاہب میں پایا جاتا ہے، چنانچہ حنفیہ ان نذروں کے لازم ہونے کا فتویٰ دیتے ہیں جو یمین کے درجہ میں ہیں جیسے حج، روزہ اور صدقہ، حالانکہ امام ابو حنیفہ سے وہ خود نقل کرتے ہیں کہ

(۱) المجموع ۱/۱۱۳، اعلام الموقعین ۲/۲۳۸، ۲۳۹۔

(۱) المجموع (۱/۲۳، ۲۵، ۱۱۲، ۱۱۳) تحقیق لمطیعی۔

### ۳- اقالہ کے ذریعہ رجوع کرنا:

۱۶- اقالہ (خواہ نسخ مانا جائے یا بیع) فریقین کی رضامندی سے عقد میں رجوع سمجھا جاتا ہے، اس لحاظ سے وہ جائز بلکہ مندوب تصرفات میں سے ہے، اس لئے کہ رسول اللہ ﷺ کا ارشاد ہے: ”من أقال مسلماً أقاله الله عشرته“<sup>(۱)</sup> (جو کسی مسلمان سے اقالہ کرے گا اللہ تعالیٰ اس کی لغزش معاف فرمائیں گے) اور اس کا مقصد ہر حق صاحب حق کو لوٹانا ہے چنانچہ بیع میں مثلاً (اقالہ کے تقاضا کے مطابق) بیع بائع کو اور ثمن مشتری کو لوٹ جائے گا، حاصل یہ کہ اقالہ میں ثمن اول پر زیادتی یا اس میں کمی یا اس کی جنس کے علاوہ کوئی دوسری چیز لوٹانا جائز نہیں، کیونکہ اقالہ کا تقاضا یہ ہے کہ معاملہ کو اس کی پہلی حالت پر لوٹا دیا جائے اور فریقین میں سے ہر ایک اپنی سابقہ چیز لے لیں<sup>(۲)</sup>۔ اس کی تفصیل ”اقالہ“ میں دیکھی جائے۔

### ۴- افلاس کی وجہ سے رجوع کرنا:

۱۷- رجوع کا ایک سبب افلاس ہے، اس لئے کہ قرض خواہوں کا حق مقروض کے مال سے متعلق ہوتا ہے، تو جب اسے مجبور قرار دیدیا جائے حالانکہ اس نے کوئی چیز خرید کر اس پر قبضہ کر لیا تھا اور اس کا ثمن ادا نہیں کیا تھا اور وہ بعینہ موجود بھی ہو، تو بائع کے لئے اپنے عین مال میں رجوع جائز ہے، اور دیگر تمام قرض خواہوں کے مقابلہ میں وہ اس کا زیادہ حقدار ہوگا، اور مشتری کے بیع پر قبضہ کر لینے کی وجہ سے اس کا حق ساقط نہ ہوگا، اس لئے کہ حضرت ابو ہریرہؓ کی حدیث ہے کہ نبی کریم ﷺ نے فرمایا: ”إذا ابتاع الرجل السلعة ثم أفلس“

(۱) یہ حدیث فقہ ۵/۵ میں گذر چکی ہے۔

(۲) الہدایہ ۳/۵۴، الدسوقی ۳/۱۵۶، مخ الجلیل ۲/۷۰۵، الہذب ۱/۳۰۹،

شرح منہجی الإرادات ۲/۱۹۲، ۱۹۳۔

مضاربت، وکالت اور ودیعت عقود غیر لازمہ ہیں اور ان کے عدم لزوم کی وجہ سے ان میں رجوع کرنا مباح ہے بشرطیکہ ان میں وہ تمام معتبر شرائط جو فقہاء نے متعین کئے ہیں پوری طرح پائے جائیں، جیسے مضاربت میں راس المال کا نفوض (نقد ہونا)<sup>(۱)</sup>، دوسرے فریق کو فسخ کا علم ہونا اور رجوع میں ضرر کا نہ ہونا، چنانچہ اگر کوئی کھیتی کے لئے زمین عاریت پر لے اور عاریت پر دینے والا رجوع کا ارادہ کرے تو بالفعل رجوع کھیتی کٹنے تک موقوف رہے گا، اور اگر کوئی دفن کرنے کے لئے کوئی جگہ عاریت پر لے اور دفن کرنے پر عمل ہو جائے تو مدفون کا اثر ختم ہونے تک عاریت پر دینے والا اس جگہ میں رجوع نہیں کر سکتا، اسی طرح کسی مدت یا کسی عمل کی قید کے ساتھ لی ہوئی عاریت میں مالکیہ کے نزدیک اس مدت کے گذر جانے یا اس عمل کے مکمل ہو جانے تک رجوع کرنا درست نہیں<sup>(۲)</sup>۔

### ب- وہ عقود جن میں اختیار ہوتا ہے:

۱۵- جن عقود میں طبعی طور پر لزوم پایا جاتا ہے جیسے بیع، اگر ان میں اختیار نہ ہو تو وہ ایجاب و قبول کے مکمل ہونے ہی سے لازم ہو جاتے ہیں، اور اگر ان عقود میں اختیار ہو تو جس کو اختیار حاصل ہو اس کے حق میں وہ عقود غیر لازم ہوتے ہیں، اور اس کے لئے ان میں رجوع جائز ہو جاتا ہے<sup>(۳)</sup>۔ دیکھئے: اصطلاح ”خیار“۔

(۱) ناض وہ مال ہے جو نقد ہو، اور وہ ”عرض“ کی ضد ہے، الزاہر: فقرہ ۲/۳۰۲۔

(۲) البدائع ۳/۷۶، ۷۷، ۱۰۹، ۲۱۶، ۳۷۸، ۳۷۹، جواہر الإکلیل ۲/۱۱۵،

۱۳۲، ۱۷۷، ۳۱۸، الشرح الصغیر ۲/۲۰۸، طبع لکھی، مغنی المحتاج ۲/۲۱۵،

۳۱۹، ۴۷۰، القلیوبی و عمیرہ ۳/۲۱، ۲۲، شرح منہجی الإرادات

۲/۳۰۵، ۳۹۴، ۳۹۸، ۵۴۵، الدسوقی ۳/۵۳۵، المبسوط ۱۲/۷۷۔

(۳) البدائع ۲/۱۳۴، مغنی المحتاج ۲/۴۴، شرح منہجی الإرادات ۲/۱۶۷،

ثمنها شيئاً فهو أسوة للغرماء،<sup>(۱)</sup> (اگر کوئی شخص کوئی سامان فروخت کرے پھر اپنا وہی سامان اس شخص کے پاس پائے اور وہ (خریدار) مفلس قرار دے دیا گیا ہو اور اس نے اس کے ثمن میں سے کچھ نہ لیا ہو تو وہ سامان اسی (بائع) کا ہوگا اور اگر اس نے اس کے ثمن میں سے کچھ حصہ پر قبضہ کر لیا ہو تو وہ قرض خواہوں کے برابر ہوگا) یہ اس صورت میں ہے جب مشتری بائع کی اجازت سے بیع پر قبضہ کرے اور اگر اس نے اس کی اجازت کے بغیر قبضہ کیا ہو تو اسے اس میں رجوع کا حق رہے گا، اور جمہور نے جس حدیث سے استدلال کیا ہے اس کو ان حضرات نے بغیر اجازت قبضہ پر محمول کیا ہے<sup>(۲)</sup>۔

اس مسئلہ میں بہت سی تفصیلات ہیں جن کے لئے (موسوعہ کی اصطلاح ”افلاس“ ج ۵ ص ۴۳۵) کی طرف رجوع کیا جائے۔

### ۵- موت کی وجہ سے رجوع کرنا:

۱۸- اگر کسی کا انتقال ہو جائے اور اس پر قرضے ہوں تو قرضے اس کے مال سے متعلق ہو جائیں گے، اور اگر کوئی شخص کوئی سامان خرید کر اس پر قبضہ کر لے اور اس کا ثمن ادا کرنے سے پہلے افلاس کی حالت میں انتقال کر جائے اور بائع کو اس کے ترکہ میں اپنا مال بعینہ مل جائے، تو شافعیہ کہتے ہیں: بائع کو اختیار ہے خواہ وہ ثمن میں دیگر قرضوں کے ساتھ شریک ہو جائے، خواہ بیع کو فسخ کر کے اپنے

وہی عندہ بعینہا فهو أحق بها من الغرماء،<sup>(۱)</sup> (اگر کوئی آدمی سامان خریدے پھر وہ مفلس ہو جائے اور سامان بعینہ اس کے پاس موجود ہو تو بائع دوسرے قرض خواہوں کے مقابلہ میں اس کا زیادہ حقدار ہوگا) اور یہ جمہور (مالکیہ، حنابلہ اور شافعیہ) کے نزدیک ہے، اور اس میں فقہاء کے متعین کردہ شرائط رجوع کا لحاظ بھی ضروری ہے، مثلاً سامان مشتری کی ملکیت میں باقی ہو، اس کی صورت نہ بدلی ہو جیسے گہوں کو پیس دینا، اس کے ساتھ کوئی حق مثلاً رہن وغیرہ متعلق نہ ہو، اور معاوضات مالیہ بیع، قرض اور سلم وغیرہ میں اپنے عین مال میں رجوع کرے اس کے برخلاف معاوضات غیر مالیہ جیسے خلع اور قصاص میں صلح تو ان میں رجوع جائز نہیں، یہ مالکیہ و شافعیہ کے قول کے مطابق ہے<sup>(۲)</sup>۔

حنفیہ کے نزدیک: بائع اپنا جو مال مفلس کے پاس پائے اس کا وہ زیادہ مستحق نہیں ہوگا، بلکہ دیگر قرض خواہوں ہی کی طرح ہوگا، لہذا اس مال کو فروخت کر کے اس کی قیمت کو تمام کے حصوں پر تقسیم کیا جائے گا، اس لئے کہ بائع کی ملکیت بیع سے زائل ہو چکی اور وہ اس کے ضمان سے نکل کر مشتری کی ملکیت اور اس کے ضمان میں آ چکی تو وہ بھی سب استحقاق میں باقی قرض خواہوں کے برابر ہوگا، ان کا استدلال نبی ﷺ کی اس حدیث سے ہے: ”أیما رجل باع سلعة فأدرک سلعته بعینہا عند رجل وقد أفلس ولم یکن قبض من ثمنها شيئاً فهي له، وإن کان قبض من

(۱) حدیث: ”أیما رجل باع سلعة فأدرک سلعته بعینہا عند رجل وقد أفلس.....“ کی روایت ابن ماجہ (۲/۷۹۰ طبع الحکمی) نے حضرت ابو ہریرہؓ سے کی ہے، اور اس کی اصل بخاری (۵/۶۲ طبع السنلیف) اور مسلم (۳/۱۹۹۳ طبع الحکمی) میں ہے۔

(۲) البدائع ۵/۲۵۲، ابن عابدین ۵/۹۶، العنایہ بر حاشیہ فتح القدیر ۸/۲۰۹، ۲۱۰ طبع دار احیاء التراث۔

(۱) حدیث: ”إذا ابتاع الرجل السلعة ثم أفلس و هي عنده.....“ کی روایت بیہقی (۶/۲۵ طبع دائرة المعارف العثمانیہ) نے حضرت ابو ہریرہؓ سے کی ہے۔ اور اس کی اصل مسلم (۳/۱۱۹۳، ۱۱۹۴ طبع الحکمی) میں ہے۔

(۲) الدسوقی ۳/۲۸۲، ۲۸۳، المواق بر حاشیہ الخطاب ۵/۵۰، المہذب ۳۲۹، مغنی المحتاج ۲/۱۵۸، کشاف القناع ۳/۲۵، المغنی ۴/۳۵۸۔

کرے پھر خریدار مفلس ہو جائے اور بیچنے والا اس کے ثمن میں سے کسی حصہ پر قبضہ نہ کرے اور وہ اپنا مال یعنی پالے تو وہ اس کا زیادہ حقدار ہوگا اور اگر خریدار مر جائے تو سامان کا مالک اس میں قرض خواہوں کا شریک ہوگا) اور اس لئے بھی کہ ملکیت مفلس سے ورثہ کی طرف منتقل ہوگی تو ایسا ہو جائے گا جیسے وہ اسے فروخت کر دے (۱) اس کی تفصیل اصطلاح ”ترکۃ“ میں دیکھی جائے۔

#### ۶- استحقاق کے سبب رجوع کرنا:

۱۹- ”استحقاق“ اپنے زیادہ عموم والے مفہوم کے لحاظ سے یہ ہے کہ کوئی چیز دوسرے کا حق واجب ہو کر ظاہر ہو، اور استحقاق غصب اور سرقتہ میں ہوتا ہے، اس لئے جس کا مال غصب کیا گیا ہے یا جس کا مال چرایا گیا ہے ان دونوں کے لئے غاصب اور چور سے رجوع کا حق ثابت ہوتا ہے اور غاصب اور چور پر شنی مغضوب و مسروق اس کے مالک کو لوٹا دینا واجب ہوتا ہے، اس لئے کہ نبی کریم ﷺ کا ارشاد ہے: ”علی الید ما أخذت حتی تؤدی“ (۲) (ہاتھ پر وہ لازم ہے جو اس نے لیا یہاں تک کہ وہ ادا کر دے)۔

اسی طرح اس میں مشتری کے خلاف بیع کا استحقاق یا موبہوب لہ کے خلاف موبہوب کا استحقاق داخل ہے، اور اس صورت میں شافیہ و حنابلہ کے نزدیک صحیح قول کے مطابق عقد فاسد ہو جائے گا، اور حنفیہ و مالکیہ کے نزدیک عقد کا نفاذ اجازت پر موقوف ہوگا اور مشتری کو

(۱) البدائع ۲۵۲/۵، مخ الجلیل ۱۳۸/۳، المہذب ۳۳۴/۱، شرح منتہی الارادات ۲۸۰/۲۔

(۲) حدیث: ”علی الید ما أخذت حتی تؤدی“ کی روایت ترمذی (۵۵۷/۳ طبع الحلیمی) نے الحسن بن سمرہ سے کی ہے اور ابن حجر نے یہ کہہ کر اس کو معلول قرار دیا ہے کہ سمرہ سے حسن کا سماع مختلف فیہ ہے۔ ایسا ہی انھیں الحیمیر (۵۳/۳ طبع شرکتہ الطباعة الفنیہ) میں ہے۔

عین مال کو واپس لے لے، اس لئے کہ نبی کریم ﷺ کا ارشاد ہے: ”ایما رجل مات أو أفلس فصاحب المتاع أحق بمتاعه إذا وجدہ بعینہ“ (۱) (اگر کوئی آدمی انتقال کر جائے یا مفلس ہو جائے تو سامان والا اپنے سامان کا زیادہ حقدار ہے اگر وہ اسے یعنی پالے)، لہذا اگر ترکہ سے قرض پورے طور پر ادا ہو جائے تو اس کی دو صورتیں ہیں: ایک یہ کہ حدیث سابق کی وجہ سے اسے اپنے عین مال میں رجوع کا اختیار ہے یہ ابوسعید الاطحری کا قول ہے، دوسرے یہ کہ اس کے لئے اپنے عین مال میں رجوع جائز نہیں، اور یہی مختار مذہب ہے، اس لئے کہ مال ادا ہو گئی دین کے لئے کافی ہے تو بیع میں رجوع جائز نہ ہوگا جیسے زندہ مالدار آدمی۔

حنفیہ، مالکیہ اور حنابلہ کے نزدیک بائع کے لئے اپنے عین مال میں رجوع جائز نہیں، بلکہ وہ دیگر قرضوں کے ساتھ شریک ہوگا، اس لئے کہ ابوبکر بن عبدالرحمن بن الحارث بن ہشام کی حدیث ہے کہ نبی کریم ﷺ نے فرمایا: ”ایما رجل باع متاعا فأفلس الذي ابتاعه منه ولم يقبض الذي باعه من ثمنه شيئا فوجده بعینہ فهو أحق به، وإن مات الذي ابتاعه فصاحب المتاع فيه أسوة الغرماء“ (۲) (اگر کوئی آدمی کوئی سامان فروخت

(۱) حدیث: ”ایما رجل مات أو أفلس، فصاحب المتاع أحق بمتاعه إذا وجدہ بعینہ“ کی روایت ابن ماجہ (۹۰/۲ طبع الحلیمی) نے حضرت ابو ہریرہ سے کی ہے، ابن حجر نے ابو ہریرہ سے روایت کرنے والے کے مجہول ہونے کی وجہ سے اسے معلول قرار دیا ہے، انھیں (۳۸/۳ طبع شرکتہ الطباعة الفنیہ) میں ایسا ہی ہے۔

(۲) حدیث: ”ایما رجل باع متاعا فأفلس الذي ابتاعه منه، ولم يقبض الذي باعه من ثمنه شيئا فوجده بعینہ فهو أحق به، وإن مات الذي ابتاعه فصاحب المتاع فيه أسوة الغرماء“ کی روایت امام مالک نے موطا (۶۷۸/۲ طبع الحلیمی) میں ابوبکر بن عبدالرحمن بن الحارث بن ہشام سے مرسل کی ہے۔

لئے رجوع کا حق ثابت ہوگا یا نہیں؟ اس میں فقہاء کا اختلاف ہے، حنفیہ کے نزدیک اگر کوئی شخص دوسرے کا قرض اس کی اجازت کے بغیر ادا کر دے تو ادا کردہ مال میں اسے رجوع کا حق نہ ہوگا، اس لئے کہ مقروض کے حکم کے بغیر کفیل بننا دوسرے کے قرض کو ادا کرنے میں تبرع کرنا ہے، اس لئے اس میں رجوع کا احتمال ہی نہیں (۱)۔

مالکیہ کے نزدیک اگر رحم و کرم کے طور پر مقروض کا قرض ادا کر دے یا اس کا ضامن ہو جائے تو مقروض کی اجازت کے بغیر بھی اس کا ضامن ہو جانا یا قرض ادا کر دینا صحیح ہے، اس لئے اس کے لئے حق رجوع ثابت ہوگا، اور اگر آپسی عداوت کی وجہ سے مطالبہ میں سختی برتے یا قید کے ذریعہ اسے ضرر پہنچانا مقصود ہو تو مقروض سے رجوع کرنے کا حق اس کے لئے ثابت نہ ہوگا، بلکہ وہ قرض خواہ سے رجوع کرے گا جسے اس نے قرض ادا کیا ہے (۲)۔

شافعیہ کے یہاں تفصیل ہے وہ کہتے ہیں: اگر اجازت ادا ہوگئی اور ضمان میں اجازت نہ ہو تو اسے رجوع کا کوئی حق نہ ہوگا، اس لئے کہ اس صورت میں وہ تبرع کرنے والا ہوگا اور اس لئے کہ اگر اسے رجوع کا حق ہوتا تو نبی ﷺ ابوقادہؓ کے ضمان کی وجہ سے میت پر نماز نہ پڑھاتے (۳)۔

حق ہوگا کہ بائع سے ثمن واپس لے، البتہ اقرار یا بیعہ کے ذریعہ استحقاق کے ثبوت میں جو تفصیل ہے، اس کا لحاظ رکھا جائے گا (۱)۔  
اس کی تفصیل اصطلاح ”استحقاق“ میں ہے۔

۷۔ اجازت کے پائے جانے اور ادائیگی کے سبب رجوع کرنا:

۲۰۔ مقروض اگر کسی کو قرض ادا کرنے یا ضامن ہونے کی اجازت دے دے اور وہ قرض ادا کر دے تو یہ ادا کرنا مقروض پر رجوع کا سبب ہوگا، لہذا اگر کوئی کسی دوسرے شخص کو اپنے اوپر واجب قرض کے ضمان کی اجازت دے دے یا اسے ادا کرنے کی اجازت دے دے اور وہ رجوع کرنے کی نیت سے اس کا قرض ادا کر دے تو مقروض سے واپس لینے کا حق اس کے لئے ثابت ہوگا، اور اس پر تمام مذاہب کے فقہاء کا اتفاق ہے، البتہ ہر مذہب میں ضمان کے جو معتبر شرائط ہیں ان کے مکمل پائے جانے کا لحاظ ضروری ہے، مثلاً ضامن کا تبرع کا اہل ہونا، ضمان کے وقت دین کا ثابت ہونا، جن فقہاء کے نزدیک مجہول کا ضمان جائز نہیں ان کے نزدیک ضمان کا معلوم ہونا اور جس کی طرف سے ضمان لیا گیا ہے اس کا ضمان کو اپنی ذات کی طرف منسوب کرنا مثلاً وہ یوں کہے: میری طرف سے ضامن ہو جا، حنفیہ کا یہی قول ہے نیز اس کے علاوہ دیگر شرائط اور مستثنیات۔

اگر مقروض ضمان یا ادائیگی قرض کی اجازت نہ دے اور کوئی شخص اس کے دین کا ضامن ہو جائے یا دین ادا کر دے تو اس کے

(۱) البدائع ۱۳/۱۳، فتح القدیر ۴/۳۰۳، طبع دار احیاء التراث۔

(۲) المدون مع الشرح الکبیر ۳/۳۳۶، ۳۳۶۔

(۳) چنانچہ حضرت عثمان بن عبداللہ بن موہبؓ فرماتے ہیں: میں نے عبداللہ بن ابی قنادہؓ سے سنا کہ وہ اپنے والد سے حدیث بیان کرتے ہیں کہ نبی ﷺ کے پاس ایک مرد کو لایا گیا تاکہ آپ ﷺ اس کی نماز جنازہ پڑھادیں، تو نبی ﷺ نے فرمایا کہ ”اپنے ساتھی پر تم نماز پڑھو، اس لئے کہ اس کے ذمہ قرض ہے“، ابوقادہؓ نے کہا کہ: وہ میرے ذمہ ہے تو رسول اللہ ﷺ نے فرمایا: ”پورا کا پورا“، ابوقادہؓ نے کہا: پورا کا پورا آپ ﷺ نے اس کی نماز پڑھائی، اس کی روایت ترمذی (۳۲۳/۳ طبع مجلسی) نے حضرت ابوقادہؓ سے کی ہے، اور اسے حسن صحیح کہا ہے۔

(۱) ابن عابدین ۵/۱۱۸، ۱۱۹، البدائع ۷/۸۳، ۱۳۸، الفتاویٰ البندیہ ۳/۱۶۵، مخ الجلیل ۳/۵۱۵، ۵۲۳، المدون ۳/۴۱۳، الخطاب ۵/۲۹۶، مغنی المحتاج ۲/۲۶۲، اور اس کے بعد کے صفحات، الاشباہ للسیوطی ۲/۲۳۲، شرح منتهی الإرادات ۲/۴۰۱، القواعد لابن رجب ۱۱۹، ۲۸۳، الاشباہ لابن نجیم ۲۶۳۔



حنا بلہ نے حق رجوع کے ثبوت و عدم ثبوت کے لئے مدار نیت کو بنایا ہے، وہ کہتے ہیں: اگر ضامن قرض ادا کر دے اور جس کی طرف سے ضامن بنا ہے اس کی طرف سے ادا کردہ دین کو وصول کرنے کی نیت نہ کرے تو وہ رجوع نہیں کرے گا، اس لئے کہ وہ تبرع کرنے والا ہوگا خواہ اس کی اجازت سے ضامن بنا ہو یا بغیر اجازت کے، اور اگر وہ رجوع کی نیت کرے گا تو رجوع کرے گا، خواہ ضامن یا ادائیگی اس کی اجازت سے ہو یا بغیر اجازت کے ہو، اس لئے کہ یہ ادائیگی دین واجب سے بری کرنے والی ہے، تو اس کا ضامن اسی پر ہوگا جس پر دین تھا، جیسے کہ کوئی آدمی حق کی ادائیگی نہ کرے اور حاکم اس کی طرف سے ادا کر دے، خواہ وہ ادائیگی و ضمان کی اجازت بھی نہ دے، اور حضرت علیؑ اور حضرت ابوقحافہؓ کا ادا کرنا تبرع تھا، انہوں نے مرحوم مقروض کے ذمہ کو بری کرنے کا ارادہ کیا تھا تاکہ نبی کریم ﷺ اس کی نماز جنازہ پڑھادیں۔

بحث اس شخص سے متعلق ہے جو رجوع کی نیت کرے نہ کہ اس شخص سے جو تبرع کرے۔

”کشاف القناع“ اور ”شرح منتهی الارادات“ میں ایسا ہی ہے، لیکن ابن قدامہ نے ایک روایت ذکر کی ہے کہ اگر وہ بغیر اجازت کے ضامن ہو اور بغیر اجازت کے ادا بھی کر دے تو وہ رجوع نہیں کرے گا، اگرچہ وہ رجوع کی نیت کرے، اور اس کی دلیل حضرت علیؑ اور حضرت ابوقحافہؓ کی حدیث ہی ہے، اس لئے کہ اگر وہ میت پر رجوع کے مستحق ہوتے تو قرض ان کا ہو جاتا اور میت کا ذمہ ان کے دین میں مشغول ہو جاتا جیسے وہ قرض خواہ کے دین میں مشغول تھا، اور نبی ﷺ ان کی نماز جنازہ نہ پڑھاتے، اس لئے کہ اس نے اس میں تبرع کیا ہے تو یہ ایسا ہو گیا جیسے کسی کے چوپایوں کو اس کے حکم کے بغیر چارہ کھلا دے۔

اور اگر مقروض صرف ضمان کی اجازت دیدے اور ادائیگی میں خاموش رہے تو اصح قول کے مطابق اسے حق رجوع ہوگا، اس لئے کہ اس نے سبب ادا کی اجازت دے دی، اور دوسرا قول یہ ہے: رجوع نہ کرے گا اس لئے کہ ادائیگی میں اجازت نہیں ہے۔

۲۱- (اگر ضمان میں اجازت ہو تو) حق رجوع سے وہ جزئیہ مستثنیٰ ہے جس میں ضمان بینہ کے ذریعہ ثابت ہو اور وہ خود اس کا منکر ہو، جیسے کوئی شخص زید اور ایک غائب آدمی پر ایک ہزار کا دعویٰ کرے، اور یہ دعویٰ کرے کہ ان میں سے ہر ایک دوسرے پر لازم حق کا اس کی اجازت سے ضامن ہے، اور زید انکار کر دے پھر مدعی بینہ قائم کرے اور زید اس کا قرض ادا کر دے، تو زید غائب پر نصف میں رجوع نہیں کرے گا، کیونکہ وہ خود بینہ کو جھٹلانے والا ہے تو وہ اپنے خیال میں مظلوم ہے تو غیر ظالم سے رجوع نہیں کرے گا، اور اسی طرح یہ صورت مستثنیٰ ہے: اجازت سے ضامن ہونے والا یہ کہدے: اللہ کے لئے میرے ذمہ لازم ہے کہ فلاں کے دین کی ادائیگی کروں اور اس سے رجوع نہ کروں، اس صورت میں ادائیگی کے بعد وہ رجوع نہیں کرے گا۔

اگر مدیون ادائیگی کی اجازت دیدے اور ضمان کی اجازت نہ ہو اور وہ شخص بغیر اجازت کے ضامن ہو جائے اور اجازت سے ادائیگی کر دے، تو اصح قول کے مطابق اس کے لئے رجوع کا حق نہیں ہوگا، اس لئے کہ ضمان کے سبب ادا کرنا واجب ہوتا ہے اور ضمان کی اس نے اجازت نہیں دی، اصح قول کے مقابلہ میں دوسرا قول یہ ہے: رجوع کرے گا، اس لئے کہ اس نے اصیل سے اس کی اجازت سے قرض کو ساقط کر دیا ہے۔

مذکورہ اصح قول سے یہ صورت مستثنیٰ ہے جس میں اگر رجوع کی شرط لگا کر ادا کرے تو اس صورت میں وہ رجوع کرے گا (۱)۔

لگاتے ہیں کہ وہ یہ کہے: اس شرط پر کہ میں ضامن ہوں، اس لئے کہ زکوٰۃ و کفارہ کے باب میں لینے والے کو ایسی ملکیت ثابت ہوتی ہے جس میں ضمان بالمثل نہیں ہوتا ہے، حتیٰ کہ اگر ظاہر ہو جائے کہ اس پر زکوٰۃ واجب نہیں ہے تو فقیر نے جس مال پر قبضہ کر لیا اسے وہ اس سے واپس نہیں لے سکتا تو آمر کے لئے بھی ایسی ہی ملکیت ثابت ہوگی، تو بغیر شرط کے اس پر ضمان لازم نہ ہوگا، ”فتح القدیر“ میں ہے کہ کفالت کا حکم دینا قرض طلب کرنے کے مفہوم کو متضمن ہوتا ہے اگر اس میں لفظ ”عنی“ (میری طرف سے) استعمال کرے اور زکوٰۃ اور کفارہ کی ادائیگی میں ہبہ طلب کرنے کا مفہوم شامل ہوتا ہے خواہ اس نے ”عنی“ ہی کا لفظ استعمال کیوں نہ کیا ہو<sup>(۱)</sup>۔

دوم- کسی جگہ سے یا کسی جگہ کی طرف رجوع کرنا:  
۲۳- کسی جگہ سے یا کسی جگہ کی طرف رجوع کرنے کا ایک سبب حکم شرع پر عمل کرنا ہے، اور فقہاء مختلف مقامات پر اس کا ذکر کرتے ہیں جن میں سے چند مندرجہ ذیل ہیں:

الف- حج کے میقات سے بغیر احرام کے آگے بڑھ جانے والے کا رجوع کرنا:

۲۴- حج اور عمرہ کے لئے شریعت نے میقات متعین کیا ہے، اور حج یا عمرہ کا ارادہ کرنے والے پر متعینہ میقات سے گذرتے وقت وہاں سے احرام باندھنا واجب ہے، اور جو شخص میقات سے بغیر احرام کے گذر جائے تو اگر ممکن ہو تو احرام باندھنے کے لئے میقات کی طرف لوٹنا اس پر واجب ہے، اور اگر وہ وہاں لوٹ کر وہاں سے احرام باندھ

حنا بلہ یہ بھی فرماتے ہیں کہ اگر دین ادا کر دے اور رجوع یا تبرع کی نیت نہ کرے بلکہ رجوع کرنے یا نہ کرنے کا ارادہ اس کے ذہن میں نہ آئے تو چونکہ اس نے رجوع کا ارادہ ہی نہیں کیا اس لئے تبرع کرنے والے کی طرح وہ بھی رجوع نہیں کرے گا<sup>(۱)</sup>۔

۲۲- مذکورہ تفصیل تو آدمی کے دین کی تھی لیکن اگر اللہ تعالیٰ کا دین مثلاً زکوٰۃ و کفارہ ہو تو اگر کوئی دوسرے کی زکوٰۃ اس کی اجازت کے بغیر ادا کر دے تو زکوٰۃ ادا نہ ہوگی، اس لئے کہ ادائیگی زکوٰۃ کے لئے بالاتفاق نیت شرط ہے، اور جو مال اس نے دیا ہے اس میں اس کو رجوع کا حق نہیں ہوگا، لیکن اگر کوئی دوسرے کی زکوٰۃ اس کے علم اور اس کی اجازت کے بغیر ادا کر دے تو اگر وہ غیر امام ہو تو قربانی کے جانور کے بارے میں ہمارے ائمہ کا جو قول ہے یعنی اگر کوئی اس جانور کے مالک کے علم اور اس کی اجازت کے بغیر اس کو ذبح کر دے تو اگر یہ شخص اس کا دوست ہو اور اس کا یہ حال ہو کہ وہ اس کی اجازت کے بغیر اس کے لئے ایسا کام کر لیتا ہو کیوں کہ دونوں کے درمیان گہری دوستی کی وجہ سے اپنے کو اس کا قائم مقام سمجھتا ہو تو قربانی ادا ہو جائے گی، اس قول کا تقاضا یہ ہے کہ اگر زکوٰۃ اسی قبیل سے ہو تو زکوٰۃ بھی ادا ہو جائے گی اس لئے کہ دونوں ایسی عبادت ہیں جن کا حکم دیا گیا ہے اور دونوں میں نیت ضروری ہے، اور اگر زکوٰۃ اس قبیل سے نہ ہو تو جس پر زکوٰۃ واجب تھی اس کی زکوٰۃ ادا نہ ہوگی، اس لئے کہ صحیح مذہب کے مطابق اس میں نیت شرط ہے کیوں کہ اس میں عبادت کا پہلو ہے<sup>(۲)</sup>۔

اور اگر کوئی آدمی کسی دوسرے کو اپنی طرف سے زکوٰۃ ادا کرنے کا حکم دے تو زکوٰۃ ادا ہو جائے گی، اور ادا کرنے والے کو بالاتفاق حق رجوع حاصل ہوگا، لیکن حنفیہ آمر کے ضامن ہونے کے لئے شرط

(۱) کشاف التناع ۱/۳، ۲/۳، ۳/۳، شرح منتهی الإرادات ۲/۲۵۰، المغنی

۶۰۹، ۶۰۷، ۶۰۸

(۲) الفروق للقرانی ۳/۱۸۶، ۱۸۷۔

(۱) فتح القدیر ۶/۳۰۳، ۳۰۴، ۳۰۵، مرشد البحر ان، دفعہ: ۲۰۴، مغنی المحتاج ۲/۲۰۲،

المسئور ۱/۱۵۷، شرح منتهی الإرادات ۲/۲۵۱، قواعد ابن رجب ۷/۳۔

وفات کی وجہ سے اس پر عدت واجب ہو جائے تو کیا اپنے مکان کی طرف لوٹنا اس پر واجب ہے تاکہ اس میں عدت گزارے، اس لئے کہ یہ شرعاً اس پر واجب ہے، کیونکہ اللہ تعالیٰ نے عدت والی عورتوں کو اپنے گھروں سے نکلنے سے منع فرمایا ہے اللہ تعالیٰ کا ارشاد ہے: ”لَا تَخْرُجُوهُنَّ مِنْ بُيُوتِهِنَّ وَلَا يَخْرُجْنَ“<sup>(۱)</sup> (ان کو ان کے گھروں سے نہ نکالو اور نہ وہ خود نکلیں) یا لوٹنا اس پر واجب نہیں ہے؟ اس مسئلہ میں فقہاء کا اختلاف ہے، حنفیہ کہتے ہیں: حج کے لئے نکلنے کے بعد اگر کسی عورت پر طلاق بائن یا وفات کی عدت واجب ہو جائے تو اگر اس کا گھر مدت سفر سے کم دوری پر ہو اور مکہ مکرمہ مدت سفر کی دوری پر ہو تو وہ عورت اپنے گھر لوٹے گی تاکہ اس میں عدت گزارے، اس لئے کہ اس میں سفر شروع کرنا نہیں ہے بلکہ یہ ایسا ہے جیسے کہ وہ اپنے شہر ہی میں ہو۔

اور اگر مکہ مدت سفر سے کم دوری پر ہو اور اس کا گھر مدت سفر کی دوری پر ہو تو مکہ چلی جائے گی، اس لئے کہ مدت سفر سے کم کی دوری میں محرم کی ضرورت نہیں، اور اگر دونوں طرف کی دوری مدت سفر سے کم ہو تو اسے اختیار ہوگا، اگر چاہے تو مکہ چلی جائے اور اگر چاہے تو اپنے گھر لوٹ جائے، البتہ گھر لوٹنا زیادہ بہتر ہے تاکہ عدت مکان زوجیت میں گزرے اور یہی زیادہ بہتر ہے، ابن عابدین نے حاکم کی ”کافی“ سے یہی نقل کیا ہے اور ”العنایہ والنہایہ“ میں یہ ہے کہ لوٹنا ہی متعین ہے، اس لئے کہ اگر لوٹ جائے گی تو مقیم ہوگی اور مکہ چلی جائے گی تو مسافر ہوگی۔

اور اگر دونوں طرف دوری مدت سفر کے برابر ہو تو امام ابوحنیفہ فرماتے ہیں: اگر وہ کسی شہر میں ہو تو عدت پوری ہونے تک وہاں سے نکلنا اس کے لئے جائز نہیں خواہ اسے کوئی محرم بھی مل جائے۔

لے تو اس پر کوئی دم نہیں ہوگا، جیسا کہ اگر وہ بغیر احرام کے آگے نہیں بڑھتا، اس پر تمام فقہاء کا اتفاق ہے، اس لئے کہ جس میقات سے احرام باندھنے کا اس کو حکم دیا گیا ہے اس نے اسی میقات سے احرام باندھا ہے۔

اور اگر وہ میقات سے آگے بڑھ کر احرام باندھے تو اس پر دم واجب ہوگا، خواہ میقات کی طرف لوٹے یا نہ لوٹے، یہ مالکیہ و حنابلہ کا مذہب ہے، اور شافعیہ کے نزدیک صحیح یہ ہے کہ اگر افعال حج شروع کرنے سے پہلے لوٹ جائے تو دم اس سے ساقط ہو جائے گا، حنفیہ میں سے ابو یوسف و محمد کا یہی قول ہے، اور امام ابوحنیفہ کہتے ہیں: اگر لوٹ جائے اور وہاں تلبیہ پڑھے تو اس سے دم ساقط ہو جائے گا، اور اگر تلبیہ نہ پڑھے تو دم ساقط نہ ہوگا، اس لئے کہ حضرت ابن عباسؓ سے مروی ہے کہ انہوں نے اس شخص سے کہا جس نے میقات کے بعد احرام باندھا: میقات کے پاس واپس جا کر تلبیہ پڑھو ورنہ تیرا حج نہ ہوگا، تو انہوں نے میقات سے تلبیہ کو واجب کہا، اس لئے اس کا اعتبار کرنا لازم ہے، اور امام زفر کے نزدیک خواہ تلبیہ پڑھے یا نہ پڑھے دم ساقط نہیں ہوگا، اس لئے کہ اس جنایت میں دم کا واجب ہونا میقات سے بغیر احرام کے آگے بڑھنے کی وجہ سے ہے، اور جنایت اس کے واپس آنے سے ختم نہ ہوگی، لہذا دم بھی ساقط نہ ہوگا، اور اگر طواف وغیرہ افعال حج شروع کرنے کے بعد لوٹے تو اس پر بالاتفاق دم واجب ہوگا<sup>(۱)</sup>۔

ب۔ معتدہ کا منزل عدت کی طرف لوٹنا:

۲۵۔ اگر کوئی عورت حج یا زیارت کے لئے نکلے پھر طلاق یا شوہر کی

(۱) البدائع ۱۶۵/۲، جواہر الإکلیل ۱۷۰/۱، مغنی المحتاج ۴۷۵/۱، المغنی

اور اگر عورت نفلی حج یا عمرہ یا اس کے علاوہ کسی عبادت کے لئے گھر سے نکلے تو اس پر لوٹنا واجب ہے خواہ وہ اس جگہ تک پہنچ جائے جس جگہ کا ارادہ کر کے نکلی تھی اور اسے وہاں ٹھہرے ہوئے مثلاً چھ ماہ گذر گئے ہوں۔

اور اگر پہلے مکان کی رہائش کو چھوڑ کر دوسرے مکان میں رہائش کے لئے اپنے شوہر کے ساتھ نکلے پھر اسے طلاق ہو جائے یا اس کے شوہر کا انتقال ہو جائے تو عدت میں اسے اختیار ہے جس مکان میں چاہے عدت گزار لے (۱)، شافعیہ کہتے ہیں: اگر بیوی، شوہر کی اجازت سے اسی شہر میں دوسرے مکان میں منتقل ہو رہی ہو اور دوسرے مکان میں جانے سے پہلے راستہ ہی میں اس پر عدت واجب ہو جائے تو وہ اپنے پہلے مکان کی طرف نہیں لوٹے گی، بلکہ دوسرے مکان میں عدت پوری کرے گی ”الأم“ میں اس کی صراحت موجود ہے اس لئے کہ وہ اسی دوسرے مکان میں قیام کے لئے مامور ہے، اور ایک قول یہ ہے کہ پہلے ہی مکان میں عدت گزارے اس لئے کہ عدت کا سبب دوسرے مکان میں رہتے ہوئے نہیں پایا گیا، اور ایک قول یہ ہے: اسے اختیار ہے اس لئے کہ اس کا تعلق دونوں ہی مکانوں سے ہے۔

اور اگر دوسرے مکان میں پہنچ جانے کے بعد عدت واجب ہوئی ہو تو بالیقین اسی میں عدت گزارے گی، اور اگر شوہر کی اجازت کے بغیر منتقل ہو رہی ہو اور عدت واجب ہو جائے تو پہلے مکان ہی کی طرف لوٹے گی، خواہ دوسرے مکان میں پہنچنے کے بعد عدت واجب ہوئی ہو، اس لئے کہ اس صورت میں وہ نافرمان ہے، الا یہ کہ دوسرے مکان میں پہنچنے کے بعد اسے اجازت دیدی جائے۔

اگر شوہر اپنی بیوی کو حج، عمرہ، تجارت، طلب انصاف کے لئے یا

امام ابو یوسف و محمد فرماتے ہیں: اگر اسے کوئی محرم مل جائے تو اس کے لئے وہاں سے نکلنا جائز ہے، اور بغیر محرم کے نکلنا بالاتفاق جائز نہیں، اور اگر وہ جنگل یا کسی ایسی بستی میں ہو جہاں اس کی جان اور اس کا مال محفوظ نہ ہو تو اس کے لئے یہ جائز ہے کہ چلتی رہے اور امن کی جگہ پہنچ جائے، اور امام ابو یوسف کے قول کے مطابق پھر وہاں سے عدت ختم ہونے تک نہیں نکلے گی خواہ کوئی محرم ملے یا نہ ملے۔

اور صاحبین کے نزدیک اگر محرم مل جائے تو وہاں سے نکل سکتی ہے (۱)۔

مالکیہ کہتے ہیں: معتدہ پر لازم ہے کہ عدت کا زمانہ اپنے اسی گھر میں گزارے جس میں وہ عدت طاری ہونے سے پہلے تھی، اور اگر موت یا طلاق سے پہلے شوہر نے اسے کسی دوسری جگہ منتقل کر دیا ہو اور شوہر پر یہ تہمت ہو کہ اس نے اسے اس لئے منتقل کیا ہے تاکہ اس کے ذمہ سے سکنی ساقط ہو جائے تو اس پر لوٹنا واجب ہوگا، اور اگر موت یا طلاق کے وقت وہ اپنے اصل مسکن کے علاوہ کسی جگہ مقیم ہو تو بھی عدت گزارنے کے لئے اپنے اصل گھر کی طرف لوٹنا واجب ہوگا۔

اور اگر عورت اپنے شوہر کے ساتھ حج ضرورۃ (۲) کے لئے نکلے اور تین دن سفر کرنے کے بعد اس کے شوہر کا انتقال ہو جائے یا وہ اسے طلاق دیدے تو اس پر لوٹنا واجب ہے تاکہ اپنے گھر میں عدت گزارے اور اگر اس کے گھر لوٹنے کے بعد کچھ بھی عدت باقی رہ جائے خواہ ایک ہی دن ہو، لیکن لوٹنا اس وقت واجب ہوگا جب کہ حج کا احرام نہ باندھا ہو اور اگر اس نے احرام باندھا لیا ہو خواہ سفر کے پہلے روز ہی باندھا ہو تو نہیں لوٹے گی۔

(۱) البدائع ۲/۱۲۲، ۳/۲۰۶، ۴/۲۰۷، ابن عابدین ۲/۶۲۲، فتح القدیر والعتا یہ ۱۶۸/۴۔

(۲) حجۃ الصرورہ، ص ۵۷، ہمد کے فتح کے ساتھ۔ حج فرض ہے۔

(۱) جواہر الإکلیل ۱/۳۹۲، الدسوقی ۲/۳۸۵، المواق ۳/۱۶۳۔

حالت میں اس پر نکلنا واجب ہے، اس لئے کہ احرام مقدم ہے، اور اگر وقت میں گنجائش کی وجہ سے حج کے فوت ہونے کا اندیشہ نہ ہو تو حج کے لئے نکلنا جائز ہوگا، اس لئے کہ (عدت کی حالت میں سفر حج سے) روکنے میں احرام پر باقی رہنے کی مشقت ہے<sup>(۱)</sup>۔

حنا بلہ کہتے ہیں: اگر عورت ایک شہر سے دوسرے شہر کی طرف منتقل ہونے کے لئے اپنے شوہر کی اجازت سے یا اپنے شوہر کے ساتھ سفر کرے اور آبادی سے الگ ہونے سے پہلے ہی شوہر کا انتقال ہو جائے تو وہ اپنے گھر واپس آئے اور وہیں عدت گزارے، اس لئے کہ وہ مقیم ہی کے حکم میں ہے، اور اگر سفر منتقل ہونے کے لئے نہ کرے بلکہ تجارت یا زیارت کے لئے ہو خواہ سفر حج ہی ہو اور اس نے احرام نہ باندھا ہو اور مسافت قصر سے پہلے ہی شوہر کا انتقال ہو جائے تو اپنے گھر لوٹ کر عدت پوری کرے گی، اس لئے کہ سعید بن منصور اپنی سند کے ساتھ سعید بن المسیبؓ سے روایت کرتے ہیں انہوں نے فرمایا: کچھ عورتوں کے شوہر کا انتقال ہو گیا حالانکہ وہ حج یا عمرہ میں تھیں تو عمر نے انہیں ذوالحلیفہ سے لوٹا دیا تاکہ وہ اپنے گھروں میں عدت گذاریں، اور اس لئے بھی کہ دور جانے سے پہلے وہ اپنے گھر میں عدت گزارنے پر قادر ہے، لہذا یہ اس پر لازم ہوگا جیسے اگر وہ آبادی سے نہ نکلی ہوتی۔

اور اگر آبادی سے نکل جانے کے بعد شوہر کا انتقال ہو جائے اور اس کا سفر دوسری جگہ منتقل ہونے کے لئے ہو، یا اگر اس کا سفر منتقل ہونے کے لئے نہ ہو مگر شوہر کا انتقال مسافت قصر کے بعد ہو، تو اس کو اختیار ہے کہ واپس لوٹ کر اپنے گھر میں عدت گزارے یا اپنے مقصد کے لئے سفر جاری رکھے۔ اس لئے کہ دونوں جگہیں اس کے لئے برابر ہیں، اور جہاں بھی جائے وہ اپنی ضرورت پوری کرنے کے لئے

ان کے علاوہ مثلاً اس کی کسی ضرورت کے لئے سفر کی اجازت دے، پھر اس پر عدت واجب ہو جائے، تو اگر وہ اس بستی کی آبادی سے نہ نکلی ہو تو اس قول کے مطابق اس پر رجوع واجب ہے، اس لئے کہ ابھی اس نے سفر شروع نہیں کیا ہے۔

اور اگر اس بستی کی آبادی سے نکل جائے اور راستہ میں عدت واجب ہو جائے تو اس کے لئے لوٹنا بھی درست ہے اور سفر کرتے رہنا بھی صحیح ہے، اس لئے کہ سفر کو چھوڑ دینے میں مشقت ہے، خاص طور پر اس صورت میں جب وہ شہر سے دور جا چکی ہو، یا اسے رفقاء سفر کی جماعت سے الگ ہو جانے کا اندیشہ ہو، لیکن افضل یہی ہے کہ لوٹ جائے، اور اگر وہ سفر ہی کو اختیار کرے اور اپنے مقصد کو پورا کرنے کے لئے سفر کو جاری رکھے یا وہاں پہنچ جائے تو اپنی ضرورت پوری کرنے کے بعد واپس آ جائے، اور اس میں مدت سفر یعنی تین یوم کی کوئی قید نہیں ہے، اور ضرورت پوری کر لینے کے بعد واپس ہی آنا ضروری ہے تاکہ باقی عدت اپنے گھر میں پوری کرے۔

اور اگر تفریح یا زیارت کے لئے سفر کرے یا اس کا شوہر اپنی کسی ضرورت سے اسے سفر میں ساتھ لے جائے اور عدت واجب ہو جائے تو مدت اقامت سے زیادہ نہ ٹھہرے پھر لوٹ جائے۔ اور اگر منتقل ہونے یا کسی ضرورت کے سفر میں شوہر اس کے لئے کوئی مدت مقرر کر دے یا ان کے علاوہ اعتکاف وغیرہ میں ہو، تو وہ عورت اس مدت کو پورا کرے اور عدت پوری کرنے کے لئے لوٹ آئے۔

اور اگر وہ شوہر کی اجازت سے یا اس کی اجازت کے بغیر حج کا احرام باندھے پھر شوہر اسے طلاق دے دے یا مر جائے، تو اگر تنگی وقت کی وجہ سے اسے حج کے فوت ہونے کا اندیشہ ہو تو عدت ہی کی

(۱) مغنی المحتاج ۳/۴۰۴۔

اصرار کرنا درست نہیں، اس سلسلے میں اصل اللہ تعالیٰ کا ارشاد ہے:

”يَا أَيُّهَا الَّذِينَ آمَنُوا لَا تَدْخُلُوا بُيُوتًا غَيْرَ بُيُوتِكُمْ حَتَّى تَسْتَأْنِسُوا وَتُسَلِّمُوا عَلَى أَهْلِهَا ذَلِكُمْ خَيْرٌ لَكُمْ لَعَلَّكُمْ تَذَكَّرُونَ. فَإِنْ لَمْ تَجِدُوا فِيهَا أَحَدًا فَلَا تَدْخُلُوهَا حَتَّى يُؤْذَنَ لَكُمْ وَإِنْ قِيلَ لَكُمْ إِرْجِعُوا فَارْجِعُوا هُوَ أَزْكَى لَكُمْ وَاللَّهُ بِمَا تَعْمَلُونَ عَلِيمٌ“<sup>(۱)</sup> (اے ایمان والو! تم اپنے (خاص) گھروں کے سوا دوسرے گھروں میں داخل مت ہو جب تک کہ اجازت حاصل نہ کر لو اور ان کے رہنے والوں کو سلام نہ کر لو، تمہارے لئے یہی بہتر ہے تاکہ تم خیال رکھو پھر اگر ان میں تمہیں (کوئی) نہ معلوم ہو تو بھی ان میں داخل نہ ہو جب تک تم کو اجازت نہ مل جائے اور اگر تم سے کہہ دیا جائے کہ لوٹ جاؤ تو لوٹ آیا کرو یہی تمہارے حق میں پاکیزہ تر ہے اور اللہ تمہارے اعمال کو خوب جانتا ہے) اس آیت میں مراد یہ ہے کہ اجازت سے قبل یا اجازت کے بعد گھر والے اگر تمہیں دروازہ سے لوٹادیں تو تمہارا لوٹ جانا تمہارے لئے پاکیزہ تر ہے<sup>(۲)</sup>۔

ٹھہرے گی، تو اگر اس کا سفر تفریح یا زیارت کے لئے ہو تو اگر شوہر نے اس کے ٹھہرنے کی مدت مقرر کر دی ہو تو اس مدت تک ٹھہرے گی ورنہ تین دن ٹھہرے گی، اور جب وہ مدت پوری ہو جائے یا اس کی ضرورت پوری ہو جائے تو اگر اسے کوئی خطرہ و خوف ہو یا عدت پوری ہونے سے پہلے گھر پہنچ ہی نہ سکتی ہو تو اسی جگہ عدت پوری کرے گی، ورنہ اپنے گھر میں عدت گزارنے کے لئے لوٹنا اس پر لازم ہوگا۔

جو عورت شوہر کی اجازت سے حج کا احرام باندھے پھر شوہر مرجائے تو اگر اس نے مسافت قصر سے کم مسافت طے کی ہو اور وقت میں اتنی گنجائش ہو کہ وہ گھر پر عدت گزار کر حج کر سکتی ہو تو وہ اپنے گھر لوٹ کر عدت پوری کرے گی، اور اگر حج و عدت دونوں کو تنگی وقت کی وجہ سے پورا نہ کر سکتی ہو تو اگر وہ اپنے شہر سے دور جا چکی ہو اس طرح کہ مسافت قصر کے برابر سفر کر چکی ہو تو حج کو مقدم کرے گی اور اگر مسافت قصر کے برابر دور نہ گئی ہو اور احرام باندھ لیا ہو تو عدت کو مقدم کرے گی اور لوٹ آئے گی پھر عمرہ کر کے احرام کھولے گی<sup>(۱)</sup>۔

ح- اجازت نہ ملنے کی وجہ سے لوٹنا:

د- بیوی کے حق کی وجہ سے سفر سے واپس آنا:

۲۷- عورت کا حق ہے کہ شوہر اس کے ساتھ وطنی کرے، اور اس کے ساتھ لطف و مہربانی سے پیش آئے، اسی لئے مسافر کے حق میں اپنی ضرورت پوری کر لینے کے بعد اپنے اہل کی طرف لوٹنے میں جلدی کرنا مستحب ہے، اس لئے کہ حضرت ابو ہریرہؓ سے روایت ہے نبی کریم ﷺ نے فرمایا: ”السفر قطعة من العذاب يمنع

۲۶- دوسرے کے گھر میں اس کی اجازت کے بغیر داخل ہونا کسی شخص کے لئے جائز نہیں ہے، گھر میں رہنے والا گھر کا مالک ہو، یا کرایہ دار ہو، یا عاریت پر لے کر رہ رہا ہو، اور یہ اس صورت میں ہے جب داخل ہونے والا اجنبی ہو یا غیر محرم رشتہ دار ہو، اور خواہ دروازہ کھلا ہو یا بند ہو۔

اور تین مرتبہ اجازت طلب کرنا ضروری ہے، اگر اسے داخل ہونے کی اجازت مل جائے تو داخل ہو جائے اور اگر اجازت نہ ملے یا واپس چلے جانے کے لئے کہہ دیا جائے تو واپس ہو جانا لازم ہے،

(۱) شرح منہجی الارادات ۳/۲۲۸، ۲۲۹۔

(۱) سورہ نور ۲۷/۲۸۔

(۲) بدائع الصنائع ۵/۱۲۳، الفواکہ الدوانی ۲/۴۲، الشرح الصغیر ۲/۵۳۰، طبع الخلیف، مغنی المحتاج ۳/۱۹۹، مختصر تفسیر ابن کثیر ۲/۵۹۷، ۵۹۷۔

ہو تو یہ بھی اس جگہ سے لوٹ جانے کا ایک سبب ہے۔  
چنانچہ اگر کسی کو ولیمہ کی دعوت دی جائے اور اس میں کوئی منکر  
یعنی شراب وغیرہ جیسی کوئی معصیت نہ ہو تو اس پر دعوت قبول کرنا  
واجب ہے، اور اگر وہ نکیر کرنے اور منکر کو ختم کرنے پر قادر ہو تو اس  
میں شرکت ضروری ہے، اور اگر نکیر کرنے پر قادر نہ ہو تو شریک ہونا  
ضروری نہیں ہے، اور اگر منکر کا ہونا معلوم نہ ہو اور وہ شریک ہو جائے  
تو اس کو ختم کرے، اور اگر قادر نہ ہو تو وہاں سے لوٹ جائے، اور ایک  
قول یہ ہے: اسے دل سے برا جانتے ہوئے صبر کرے الا یہ کہ پیشوا  
امام ہو تو لوٹ جائے گا<sup>(۱)</sup>۔

یہ اجمال ہے جس کی تفصیل اصطلاح ”منکر“ اور ”دعوت“ میں  
دیکھی جائے۔

### سوم۔ رجوع کی ممانعت:

۲۹- متعدد اسباب ایسے ہیں جن کے باعث رجوع کرنا ممنوع ہے،  
ان میں سے بعض درج ذیل ہیں:

### الف۔ حکم شرع:

۳۰- بعض تصرفات ایسے ہیں کہ ان کے تام ہونے کے بعد حکم شرع  
کی وجہ سے ان میں رجوع کرنا جائز نہیں، جیسے صدقہ، اگر کوئی صدقہ  
کردے تو اس میں رجوع کرنا اس کے لئے جائز نہیں، اس لئے کہ  
صدقہ اللہ تعالیٰ کی طرف سے اجر و ثواب کے حصول کی نیت سے  
ہوتا ہے، اور حضرت عمرؓ کا ارشاد ہے: ”من وهب هبة على وجه

أحد کم طعامه و شرابه و نومہ، فإذا قضی نهمته فلیعجل  
إلی أهله“ ایک روایت میں ہے: ”فلیعجل الرجوع إلی  
أهله“<sup>(۱)</sup> (سفر عذاب کا ایک ٹکڑا ہے جو تمہیں اپنے کھانے، پینے اور  
سونے سے روک دیتا ہے، پس جب کوئی اپنی ضرورت پوری کرے تو  
اسے چاہئے کہ اپنی بیوی بچوں کی طرف جلد لوٹے)۔

ابن حجر کا قول ہے کہ اس حدیث سے معلوم ہوتا ہے کہ  
بلا ضرورت اپنی بیوی بچوں کو چھوڑ کر سفر میں جانا مکروہ ہے، اور جلد  
لوٹ آنا مستحب ہے، خصوصاً اس شخص کے لئے جس کو اپنے غائبانہ  
میں گھر والوں کے ضائع ہوجانے کا اندیشہ ہو، اسی لئے یہ مکروہ ہے کہ  
بغیر عذر کے کوئی مرد چار ماہ سے زیادہ یعنی (مدت ایلاء سے زیادہ)  
سفر میں غائب رہے، اور اس کی تائید اس سے ہوتی ہے کہ حضرت عمرؓ  
نے حضرت حفصہؓ سے معلوم کیا کہ: عورت مرد سے کتنے دن صبر کر سکتی  
ہے؟ تو انھوں نے کہا: چار ماہ تو حضرت عمرؓ نے فوج کے سپہ سالاروں  
کو حکم دیا کہ شادی شدہ مرد اپنی بیوی سے اس مدت سے زیادہ غائب  
نہ رہے، ابن عابدین کہتے ہیں: اگر اس مدت میں عورت کو زیادہ ضرر  
نہ ہوتا تو اللہ تعالیٰ ایلاء کے سبب اس سے جدا نیکی کو مشروع نہ  
فرماتے، اور ایک روایت میں ہے کہ حضرت حفصہؓ نے فرمایا: پانچ ماہ  
یا چھ ماہ، اور حضرت عمرؓ نے غزوات میں لوگوں کے لئے چھ ماہ کا وقت  
مقرر فرمایا کہ وہ اس کے بعد لوٹ جائیں<sup>(۲)</sup>۔

ھ۔ منکر کے پائے جانے کی وجہ سے واپس ہونا:

۲۸- اگر کسی جگہ منکر پایا جائے اور اس کے ختم کرنے پر قدرت نہ

= المہذب ۲/۱۰۸، المغنی ۳/۳۱۷، الآداب الشرعیہ ۱/۳۸۲۔  
(۱) الاختیار ۳/۱۷۶، ابن عابدین ۲/۲۲۱، ۲/۲۲۲، البدائع ۵/۱۲۸، الدرستی  
۲/۳۳۷، الفواکہ الدوانی ۲/۳۲۱، مغنی المحتاج ۳/۲۳۷، المغنی ۷/۶،  
إعلام الموقعین ۳/۲۰۹۔

(۱) حدیث: ”السفر قطعة من العذاب“ کی روایت بخاری (الفتح ۳/۶۲۳،  
طیح السنن) اور مسلم (۱۵۲۶۳ طیح الکلی) نے کی ہے، اور دوسری حدیث  
کی روایت احمد نے اپنی مسند (۳۹۶۲ طیح الیمینیہ) میں کی ہے۔  
(۲) فتح الباری ۳/۶۲۳، ابن عابدین ۲/۳۹۸، جواہر الإکلیل ۱/۹۱،

دوسرے کے ہبہ میں رجوع کرنا اس لئے ناجائز ہے کہ رشتہ زوجیت قرابت کاملہ کے درجہ میں ہے، جس کی دلیل یہ ہے کہ رشتہ زوجیت سے تمام حالات میں وراثت کا حق متعلق ہوتا ہے۔

اگر فقیر کو ہبہ کیا جائے اور وہ اس پر قبضہ کرے تو اس میں رجوع جائز نہیں، اس لئے کہ فقیر کو کیا گیا ہبہ صدقہ ہے، کیونکہ صدقہ ہی کی طرح اس میں ثواب مطلوب ہوتا ہے، اور اگر فقیر کو صدقہ کر دیا جائے اور وہ اس پر قبضہ کر لے تو رجوع جائز نہیں، اس لئے کہ اس میں اللہ کے وعدہ کی وجہ سے ثواب حاصل ہو جاتا ہے جو عوض کے معنی میں ہے (۱)۔

وقف جب تام و لازم ہو جائے تو اس میں رجوع جائز نہیں، اس لئے کہ وہ صدقہ کے قبیل سے ہے (۲) اور حضرت عبداللہ بن عمرؓ سے روایت ہے وہ فرماتے ہیں: حضرت عمرؓ نے خیبر میں کچھ زمین حاصل کی تو اس کے بارے میں نبی ﷺ سے مشورہ کرنے کے لئے آئے، اور کہا کہ اللہ کے رسول، خیبر میں مجھے کچھ ایسی زمین حاصل ہوئی ہے کہ اس سے زیادہ عمدہ مال مجھے کبھی حاصل نہیں ہوا تو آپ کا اس کے بارے میں کیا ارشاد ہے؟ آپ ﷺ نے فرمایا: اگر تم چاہو تو اس کی اصل کو روکے رکھو اور اسے صدقہ کر دو۔

راوی فرماتے ہیں: حضرت عمر نے اسے صدقہ کر دیا البتہ اسے نہ فروخت کیا جاسکتا ہے نہ ہبہ کیا جاسکتا ہے اور نہ اس میں وراثت جاری ہو سکتی ہے (۳)۔

دیکھئے: اصطلاح ”صدقہ“، ”وقف“ اور ”ہبہ“۔

- (۱) البدائع ۶/۱۳۲، ۱۳۳۔  
 (۲) ابن عابدین ۳/۳۶۱، الکافی لابن عبدالبر ۲/۱۰۱۲، نہایۃ المحتاج ۵/۳۸۵، المغنی ۵/۲۰۰۔  
 (۳) حدیث: ”أصاب عمر أرضا بخيبر“ کی روایت بخاری (الفق ۵/۳۵۵ طبع السلفیہ) نے کی ہے۔

الصدقة فإنه لا يرجع فيها“ (اگر کوئی شخص صدقہ کے طور پر کچھ ہبہ کر دے تو وہ اس میں رجوع نہ کرے) یہ فی الجملہ ہے، اس لئے کہ شافعیہ کے نزدیک راجح یہ ہے کہ اولاد پر کئے گئے نفلی صدقہ میں رجوع کرنا جائز ہے (۱) اور جمہور (مالکیہ، شافعیہ اور حنابلہ) کے نزدیک غیر اولاد کے لئے کئے گئے ہبہ میں رجوع کرنا جائز نہیں، اس لئے کہ نبی ﷺ کا ارشاد ہے: ”لا يحل للرجل أن يعطي عطية ثم يرجع فيها إلا الوالد فيما يعطي ولده“ (۲) (آدمی کے لئے حلال نہیں کہ وہ کوئی عطیہ دے پھر اس میں رجوع کرے مگر والد اس میں جو وہ اپنی اولاد کو عطیہ کے طور پر دے) اور حنفیہ کے نزدیک ذی رحم محرم کو دیئے گئے ہبہ میں اور زوجین میں سے کسی ایک کی طرف سے دوسرے کو دیئے گئے ہبہ میں رجوع کرنا جائز نہیں ہے، ان کی دلیل نبی ﷺ کی حدیث ہے آپ ﷺ نے فرمایا: ”الرجل أحق بهبته مالم يشب منها“ (۳) (آدمی اپنے ہبہ کا زیادہ حقدار ہے جب تک اس کو اس کا بدلہ نہ دیدیا جائے) اور اس سے مراد عوض کا دیا جانا ہے، اور صلہ رحمی بھی عوض کے معنی میں ہے کیونکہ صلہ رحمی دنیا میں نصرت و تعاون کا سبب ہوتا ہے، اس لئے وہ تعاون حاصل کرنے کا وسیلہ ہے، اور آخرت میں اجر و ثواب کا سبب ہے، اس لئے یہ مال سے زیادہ قوی ہوگا، اور زوجین میں سے کسی کا

(۱) الہدایہ ۳/۲۳۱، الکافی لابن عبدالبر ۲/۱۰۰۸، نہایۃ المحتاج ۵/۴۱۳، المغنی ۵/۶۸۳، المبسوط ۱۲/۳۲، ۹۲۔

(۲) الخطب ۶/۶۳، الہدایہ ۱/۴۵۴، المغنی ۵/۶۸۲، ۶۸۳۔ اور حدیث: ”لا يحل للرجل أن يعطي عطية ثم يرجع فيها إلا الوالد فيما يعطي ولده“ کی روایت ترمذی (۴/۲۴۲ طبع اعلیٰ) نے حضرت عبداللہ بن عمرؓ سے کی ہے، اور کہا کہ حدیث حسن صحیح ہے۔

(۳) حدیث: ”الرجل أحق بهبته مالم يشب منها“ کی روایت ابن ماجہ (۶۸۱/۲ طبع اعلیٰ) نے حضرت ابو ہریرہؓ سے کی ہے، بوضیہ نے ”مصباح الرجاہ“ (۲/۴۰ طبع دارالجمان) میں اسے ضعیف قرار دیا ہے۔



ب- عقود لازمہ:

۳۱- بیع اور اجارہ وغیرہ عقود لازمہ اگر ایجاب و قبول سے مکمل ہو جائیں، اور خیارات سے خالی ہوں تو ان میں طرفین میں سے کسی کی طرف سے رجوع جائز نہیں (الا یہ کہ دونوں ایک ساتھ راضی ہو جائیں جیسے اقالہ) اور یہ اس لئے کہ عقد جب لازم اور تام ہو جائے تو وہ بغیر کسی سبب کے طرفین میں سے کسی کی طرف سے فسخ کو قبول نہیں کرتے، اس لئے کہ وہ عقود دوسرے کے حق لازم یا ملکیت لازمہ کو واجب کر دیتے ہیں، اور حضرت عمرؓ کا ارشاد ہے: بیع یا تو عقد ہے یا خیاریہ<sup>(۱)</sup>۔

اس کی تفصیل اصطلاح ”بیع“ اور ”اجارہ“ میں دیکھی جائے۔

ج- رجوع کا دشوار ہونا:

۳۲- جن عقود میں رجوع جائز ہے ان میں رجوع کا دشوار ہونا کبھی حق رجوع سے مانع بن جاتا ہے اور اسے ساقط کر دیتا ہے اور اسی قبیل سے اس ہبہ میں رجوع کا دشوار ہونا ہے جس میں رجوع جائز ہو مثلاً شئی موہوب کا واہب کی ملکیت سے نکل جانا، واہب یا موہوب لہ کا مرجانا، حنفیہ، مالکیہ اور حنابلہ کے قول کے مطابق (شئی موہوب میں) زیادتی متصلہ کا ہونا، یا شافیعیہ کے قول کے مطابق زیادتی منفصلہ کا ہونا، یا مالکیہ کے قول کے مطابق ہبہ کی وجہ سے بیٹے کا شادی کر لینا<sup>(۲)</sup>۔

اس کی تفصیل اصطلاح ”ہبہ“ میں دیکھی جائے۔

د- ساقط کر دینا:

۳۳- یہ بات معلوم ہے کہ ساقط معدوم کے مانند ہوتا ہے جس کے اعادہ کی کوئی صورت نہیں ہوتی الا یہ کہ کوئی سبب جدید پایا جائے جو اس کے مثل ہو، بعینہ وہ نہ ہو۔

بعض حقوق ایسے ہیں جن کے ساقط کر دینے کے بعد ان میں رجوع ممنوع ہو جاتا ہے۔

ان میں سے چند یہ ہیں: اگر قرض خواہ مقرض کو بری کر دے تو دین ساقط ہو جائے گا، اور مدیون سے مطالبہ کرنا جائز نہیں رہے گا الا یہ کہ کوئی نیا سبب پایا جائے اور اسی قبیل سے حق قصاص ہے اگر اسے معاف کر دیا جائے تو وہ ساقط ہو جاتا ہے اور قاتل کی ذات محفوظ ہو جاتی ہے جسے کسی دوسرے جرم کے بغیر قتل نہیں کیا جا سکتا اگر کوئی اپنا حق شفعہ ساقط کر دے تو اس کے بعد اس میں رجوع کرنا جائز نہیں رہتا، کیونکہ جب حق باطل ہو جاتا ہے تو بغیر کسی نئے سبب کے پھر حاصل نہیں ہوتا۔

اسی طرح بیع کے عیب پر راضی ہو جانا اور خیاریہ کے زمانہ میں تصرف کرنا مشتری کے حق کو ساقط کر دیتا ہے اور عیب کے سبب یا فسخ بیع کے ذریعہ اس کے لئے رجوع جائز نہیں رہتا۔  
یہ فی الجملہ ہے<sup>(۱)</sup> جس کی تفصیل اصطلاح ”استقاط“، ”شفعہ“، ”قصاص“ اور ”خیار“ میں دیکھی جائے۔

چہارم- رجوع کے طریقے:

۳۴- بعض مرتبہ رجوع قول کے ذریعہ ہوتا ہے جیسے وصیت کرنے والا یوں کہے: میں نے وصیت میں رجوع کر لیا یا اسے فسخ کر دیا، یا

(۱) البدائع ۴/۲۰۱، ۵/۲۹، ۳۰۶، ۷/۲۸، ۷/۲۸، ۸/۲۸، ۲/۲۸، شرح منتہی

الإرادات ۲/۳۷۱۔

(۲) البدائع ۶/۱۲۹، الہدایہ ۳/۲۲، ازلیلی ۵/۹۸، مخ الجلیل ۳/۱۰۶، مغنی

الاحتجاج ۲/۴۰۳، شرح منتہی الإرادات ۲/۵۲۶، البدائع ۶/۱۲۸۔

(۱) بدائع الصنائع ۵/۲۰، شرح الحجۃ للآتاسی ۱۱۸/۵۱، دفعہ ۵۱، جواہر الإکتیل

۱۶۲/۲، شرح منتہی الإرادات ۳/۲۸۸۔

## رجوع ۳۴

اگر وصیت کرے اور پھر وصیت کا انکار کر دے تو اس سلسلہ میں ”اصل“ میں مذکور ہے کہ یہ رجوع ہے اور اس میں کوئی اختلاف بھی مذکور نہیں، اس لئے کہ وصیت سے رجوع کا معنی اسے فسخ و باطل کرنا ہے، اور عقد کو فسخ کرنا ایسا کلام ہے جس سے معلوم ہوتا ہے کہ وہ سابق عقد اور اس کے حکم کے ثبوت پر راضی نہیں ہے، اور انکار کے یہی معنی ہیں، اس لئے کہ کسی تصرف کا انکار کرنے والا اس تصرف اور اس کے حکم کے ثبوت پر راضی نہیں ہوتا، تو اس میں فسخ کا معنی پایا جائے گا، اور رجوع کا معنی پایا جائے گا۔ امام ابو یوسف فرماتے ہیں کہ اگر کوئی شخص کوئی وصیت کرے پھر اگلے روز وہ وصیت اس کے سامنے پیش کی جائے وہ اس پر کہے: میں اس وصیت کو نہیں جانتا تو یہ اس کی طرف سے رجوع ہوگا، اور اگر وہ یہ کہے: میں نے یہ وصیت نہیں کی تو بھی یہی حکم ہے۔

امام محمد فرماتے ہیں: انکار کرنا رجوع نہیں ہے، انہوں نے ”الجامع“ میں ذکر کیا ہے: اگر کوئی شخص کسی آدمی کے لئے اپنے تہائی مال کی وصیت کرے پھر اس کے بعد کہے: گواہ رہو کہ میں نے فلاں آدمی کے لئے تھوڑے یا زیادہ مال کی وصیت نہیں کی ہے تو اس کا یہ قول فلاں کی وصیت سے رجوع نہیں ہوگا، امام محمد نے اس میں کوئی اختلاف بھی ذکر نہیں کیا، اس لئے کہ وصیت سے رجوع کا تقاضا ہے کہ اس سے پہلے وصیت کا وجود ہو، اور اس کے انکار کے معنی یہ ہیں کہ وصیت بالکل یہ پائی ہی نہیں گئی، اس لئے اس میں رجوع کا معنی نہیں پایا جائے گا تو اسے رجوع کہنا ممکن نہیں ہوگا، کاسانی کا قول ہے: ممکن ہے کہ ”اصل“ میں جو مذکور ہے وہ امام ابو یوسف کا قول ہو اور ”الجامع“ میں جو مذکور ہے وہ امام محمد کا قول ہو، اور یہ بھی ممکن ہے کہ اس مسئلہ میں دو روایتیں ہوں (۱)۔

اسے واپس لے لیا، یا اسے باطل کر دیا، یا اسے توڑ دیا۔

اسی طرح ہبہ وغیرہ وہ عقود جن میں رجوع جائز ہے۔

نیز جیسے اقرار زنا سے رجوع کرنے والے کا کہنا: میں نے جھوٹ کہا، یا میں نے اپنے اقرار سے رجوع کیا، یا میں نے زنا نہیں کیا ہے۔

اور کبھی رجوع تصرف کے ذریعہ ہوتا ہے مثلاً جس چیز کی وصیت کی گئی ہے اس میں کوئی ایسا تصرف کر دے جس سے رجوع کرنا سمجھا جائے، چنانچہ اگر وصیت کرنے والا اس چیز میں کوئی ایسا تصرف کرے کہ اگر وہ تصرف مغضوب میں کرتا تو اس کی وجہ سے مالک کی ملکیت ختم ہو جاتی تو یہ رجوع ہوگا۔ مثلاً اسے فروخت کر ڈالے، یا اسے ہبہ کر دے، اور جیسے کوئی شخص کسی کپڑے کی وصیت کرے پھر اسے کاٹ کر اس سے قمیص بنالے، یا روئی کی وصیت کرے پھر اسے کات لے، یا کسی لوہے کی وصیت کرے پھر اس سے کوئی برتن بنالے، اس لئے کہ یہ افعال جب محل میں ثابت ملکیت کے حکم کو واجب کر دیتے ہیں تو اس کلام محض کو بدرجہ اولیٰ باطل کر دیں گے جس میں سرے سے کوئی حکم ہی نہیں ہے اس لئے کہ یہ افعال عین کو بدل دیتے ہیں۔ نام ومعنی دونوں کے اعتبار سے دوسری چیز بنا دیتے ہیں تو یہ تصرف کرنا درحقیقت اس کو ختم کر دینا ہے، اس لئے یہ رجوع کی دلیل ہوگا (۱)۔

لیکن انکار کر دینا رجوع ہے یا نہیں؟ اس میں فقہاء کا اختلاف ہے۔

شافعیہ و حنابلہ کا مذہب یہ ہے کہ انکار کرنا رجوع نہیں ہوگا۔

حنفیہ کے نزدیک دو روایتیں ہیں، ”بدائع الصنائع“ میں ہے:

(۱) البدائع ۷/۲۱۷، ۳۷۸، جواہر الإكلیل ۳۱۸/۲، مغنی المحتاج ۱/۳، ۷۲، ۷۳۔

شرح منتهی الإرادات ۲/۵۳۵۔

(۱) البدائع ۷/۳۸۰، ۳۸۱، مغنی المحتاج ۱/۳، ۷۳، شرح منتهی الإرادات ۲/۵۳۶۔

کے پاس جبرئیل علیہ الصلاۃ والسلام آئے اور آپ ﷺ سے فرمایا: حفصہؓ سے رجعت کر لیجئے اس لئے کہ وہ بہت روزہ رکھنے والی اور بہت نماز پڑھنے والی ہے تو آپ ﷺ نے ان سے رجعت فرمائی (۱)، نیز اس لئے کہ رجعت کی ضرورت پیش آتی ہے اس لئے کہ آدمی بسا اوقات طلاق دے کر شرمندہ ہوتا ہے اور اسکا تدارک کرنا چاہتا ہے، اور رجعت قول کے ذریعہ بالاتفاق ہو جاتی ہے جیسے شوہر کا قول: میں نے اپنی بیوی سے رجعت کر لی، یا اسے واپس لے لیا، یا اسے لوٹا لیا۔

اور جمہور (حنفیہ، مالکیہ اور ایک روایت کے مطابق حنابلہ) کے نزدیک وطی سے بھی رجعت ہو جاتی ہے اور حنفیہ، مالکیہ اور ابوالخطاب کی اختیار کردہ ایک روایت کے مطابق حنابلہ کے نزدیک بوسہ لینے اور شہوت کے ساتھ چھونے اور شرمگاہ کی طرف دیکھنے سے بھی رجعت ہو جاتی ہے، اس لئے کہ اللہ تعالیٰ کا ارشاد ہے: ”وَبَعُولَتِهِنَّ أَحَقُّ بِرَدِّهِنَّ“ (اور ان کے شوہران کے واپس لے لینے کے زیادہ حقدار ہیں)۔

اس آیت میں رجعت کو رد سے تعبیر کیا گیا ہے، اور رد قول کے ساتھ مخصوص نہیں جیسے شنی مغضوب اور ودیعت کو رد کرنا یعنی لوٹانا۔ شافعیہ اور دوسری روایت کے مطابق، حنابلہ کے نزدیک فعل سے رجعت نہیں ہوتی، اس لئے کہ رجعت بضعہ مقصودہ کو مباح کرنا ہے جس میں گواہی کا حکم دیا گیا ہے، لہذا جو شخص بولنے پر قادر ہو اس کی طرف سے بغیر قول کے رجعت نہیں ہوگی جیسا کہ نکاح میں ہے۔

(۱) حدیث: ”لَمَا طَلَّقَ النَّبِيُّ ﷺ حَفْصَةَ جَاءَهُ جِبْرَائِيلُ“ کی روایت حاکم (۱۵/۴ طبع دائرة المعارف العثمانیہ) نے حضرت قیس بن زیدؓ سے مرسلہ کی ہے، لیکن ”امرو جبرئیل“ کے بغیر حدیث صحیح ہے جو حضرت عمر بن الخطابؓ سے مروی ہے جس کی روایت ابوداؤد (۱۲/۲)، تحقیق عزت عبید دعاس نے اور حاکم (۱۹/۲ طبع دائرة المعارف العثمانیہ) نے کی ہے اور حاکم نے اسے صحیح قرار دیا ہے۔ اور ذہبی نے ان کی موافقت فرمائی ہے۔

زانی کا بھاگ جانا زنا کے اقرار سے رجوع سمجھا جائے گا خواہ حد جاری کرنے کے دوران بھاگے، اس لئے کہ بھاگنا رجوع کی دلیل ہے، اور روایت ہے کہ ماعز کے بھاگنے کا ذکر جب رسول اللہ ﷺ سے کیا گیا تو آپ ﷺ نے فرمایا: ”هَلَا تَرَ كَتْمُوهُ وَجِئْتُمُونِي بِهِ“ (۱) تم نے اسے چھوڑ کیوں نہ دیا اور اسے میرے پاس لے کر کیوں نہیں آئے؟ یہ حنفیہ، مالکیہ اور حنابلہ کا مذہب ہے، شافعیہ کے نزدیک بھاگنا رجوع نہیں سمجھا جائے گا، الا یہ کہ وہ صریح لفظوں میں رجوع کرے، صرف بھاگنا نہ رجوع سمجھا جائے گا نہ اس سے حد ساقط ہوگی، اس لئے کہ اقرار زنا تو صراحتاً ہے اور رجوع صراحتاً نہیں ہے، لیکن حد اس سے روک دی جائے گی اگر وہ رجوع کرے تو ٹھیک ہے ورنہ اس پر حد جاری کی جائے گی (۲)۔

### پنجم۔ بیوی سے رجعت کرنا:

۳۵۔ مطلقہ بیوی کو واپس لے لینے کا نام رجعت ہے اور ”رجعت“ راکے فتح کے ساتھ اس کا لغوی معنی ایک مرتبہ لوٹانا ہے اور اصطلاح شرع میں رجعت: غیر بائن طلاق کی عدت میں مطلقہ بیوی کو مخصوص طریقہ پر نکاح میں لوٹالینا ہے، اور یہ مشروع ہے اس لئے کہ اللہ تعالیٰ کا ارشاد ہے: ”وَبَعُولَتِهِنَّ أَحَقُّ بِرَدِّهِنَّ“ (۳) (اور ان کے شوہر ان کے واپس لے لینے کے اس (مدت) میں زیادہ حقدار ہیں)۔

اس آیت میں لوٹالینے سے مراد رجعت ہے اور جب رسول اللہ ﷺ نے حضرت حفصہ کو طلاق دے دی تو آپ ﷺ

(۱) حدیث: ”هَلَا تَرَ كَتْمُوهُ وَجِئْتُمُونِي بِهِ“ کی روایت ابوداؤد (۵۷۶/۴)،

(۵۷۷)، تحقیق عزت عبید دعاس نے حضرت جابر بن عبد اللہؓ سے کی ہے۔

(۲) البدائع ۶۱/۷، جواہر الإلکلیل ۲۸۵/۲، مغنی المحتاج ۱۵۱/۴، منتہی الإرادات

۳۲۰/۳

(۳) سورہ بقرہ ۲۲۸۔

مدعی نے مال پر قبضہ کیا ہو یا نہ کیا ہو، اور اگر مال دین ہو تو گواہ ضامن نہ ہوں گے الا یہ کہ مدعی یعنی مشہود لہ اس مال پر قبضہ کر لے، اس صورت میں گواہ مشہود علیہ کے لئے ضامن ہوں گے۔

اور اگر رجوع فیصلہ کے بعد اور وصولی سے پہلے غیر مال میں ہو مثلاً قصاص یا حد میں ہو، تو سزا نافذ نہیں کی جائے گی، اس لئے کہ یہ حدود و قصاص شبہ سے ساقط ہو جاتے ہیں، اور رجوع شبہ ہے تمام فقہاء کا یہی مذہب ہے، لیکن مالکیہ میں سے ابن القاسم کا ایک قول اس کے برخلاف ہے، البتہ ایک قول یہ ہے: انہوں نے اس سے رجوع کر لیا اور عدم نفاذ کو مستحسن قرار دیا۔

حنابلہ کہتے ہیں: اس صورت میں مشہود لہ کے لئے دیت عہد واجب ہوگی، اس لئے کہ عہد کی صورت میں دو چیزوں میں سے ایک واجب ہوتی ہے اور ان میں سے ایک ساقط ہوگئی تو دوسری متعین ہوگئی، اور جس کے خلاف گواہی دی گئی ہے اس نے دیت کی صورت میں جو تاوان ادا کیا ہے وہ گواہوں سے وصول کرے گا بعض مالکیہ کا بھی یہی قول ہے۔

اور اگر رجوع فیصلہ اور نفاذ کے بعد ہو تو فیصلہ نہیں ٹوٹے گا، اور قصاص و جرم کی صورت میں گواہ دیت کے ضامن ہوں گے، اور زنا کی شہادت کی صورت میں گواہوں پر حد قذف جاری کی جائے گی، یہ حنفیہ اور اشہب کے علاوہ مالکیہ کا مذہب ہے، شافعیہ، حنابلہ اور اشہب کہتے ہیں: اگر وہ یہ کہیں کہ ہم نے جان بوجھ کر ایسا کیا ہے تو ان پر قصاص واجب ہوگا، یا شافعیہ کے قول کے مطابق دیت مغناظہ واجب ہوگی، اور اگر وہ یہ کہیں کہ ہم سے خطا ہوئی تو ان پر دیت مخففہ واجب ہوگی<sup>(۱)</sup>۔

یہ فی الجملہ ہے<sup>(۱)</sup> اور رجعت کے ارکان و شرائط کی تفصیل اصطلاح ”رجعت“ میں دیکھی جائے۔

### ششم۔ رجوع کا اثر:

۳۶۔ رجوع کے متعدد اثرات ہیں جو مرجوع عنہ و مرجوع الیہ کے اعتبار سے الگ الگ ہوتے ہیں۔ جن میں سے چند درج ذیل ہیں:

#### الف۔ شہادت سے رجوع کا اثر:

۳۷۔ شہادت سے رجوع یا تو فیصلہ سے پہلے ہوگا یا فیصلہ کے بعد اور محکوم بہ کی وصولی سے پہلے ہوگا، یا اس کی وصولی کے بعد، اگر رجوع فیصلہ سے پہلے ہو تو شہادت سے رجوع کرنے والے کی شہادت پر فیصلہ نہ ہوگا اس لئے کہ یہاں تضاد ہے، اور اس لئے بھی کہ فیصلہ کرنے والے کو یہ معلوم نہیں کہ وہ پہلی بات میں سچا ہے یا دوسری میں؟ تو سچائی کا گمان ختم ہو جائے گا اور اس کا جھوٹ بولنا بہر حال ثابت ہوگا، خواہ شہادت میں ہو یا اس سے رجوع میں، اور گواہوں پر مال میں کوئی ضمان نہ ہوگا، اس لئے کہ اس صورت میں اطلاق نہیں پایا گیا، لیکن شہادت سے انکار رجوع کرنا زنا میں ہو تو ان پر حد قذف جاری کی جائے گی اس پر سب کا اتفاق ہے۔

اگر رجوع فیصلہ کے بعد اور محکوم بہ کی وصولی سے پہلے ہو تو اگر فیصلہ مال کے متعلق ہو تو فیصلہ نہیں ٹوٹے گا اور گواہ مال کے ضامن ہوں گے، یہ مذہب مالکیہ، شافعیہ، حنابلہ اور احناف میں سے شمس الائمہ کا ہے، اور حنفیہ میں سے شیخ الاسلام خواہر زادہ نے تفصیل کی ہے وہ فرماتے ہیں: اگر مال عین ہو تو گواہ ضامن ہوں گے، خواہ

(۱) الاختیار ۲/۱۵۳، ۱۵۵، فتح القدر ۶/۵۳۶ اور اس کے بعد کے صفحات، البدائع ۶/۲۸۳ اور اس کے بعد کے صفحات، الفواکہ الدوانی ۲/۳۰۹،

(۱) البدائع ۳/۱۸۰، ۱۸۱، ۱۸۲، ۱۸۳، جواہر الإکلیل ۱/۳۶۲، المہذب ۲/۱۰۳، مغنی المحتاج ۳/۳۳۵، المغنی ۷/۲۸۳۔

یہ فی الجملہ ہے اور حقوق العباد کے متعلق بعض فقہاء نے کچھ تفصیل بھی بیان فرمائی ہے کہ اس میں اگر عذر ہو تو کیا حکم ہوگا اور عذر نہ ہو تو کیا حکم ہوگا (۱)۔

اس کی تفصیلی بحث ”اقرار“ میں گزر چکی ہے۔

ج- اسلام سے پھر جانے اور اس کی طرف لوٹنے کا اثر: ۳۹- اسلام سے پھر جانے کا اثر یہ ہے کہ اس کا خون مباح ہو جاتا ہے، اور اسلام کی طرف رجوع کا اثر یہ ہے کہ اس کی جان محفوظ ہو جاتی ہے، چنانچہ اگر کوئی مسلمان ہو پھر دین اسلام سے پھر جائے تو اسے مرتد سمجھا جائے گا، اس لئے کہ ارتداد اسلام سے پھر جانے کا نام ہے، مرتد سے تین مرتبہ توبہ کا مطالبہ کیا جائے گا، اگر وہ پھر بھی توبہ نہ کرے تو اسے قتل کر دیا جائے گا، اس لئے کہ رسول اللہ ﷺ کا ارشاد ہے: ”من بدل دینہ فاقتلوه“ (۲) (جو اپنا مذہب بدلے اسے قتل کر دو)۔

جب مرتد توبہ کر کے اسلام کی طرف لوٹ آئے تو اس کی جان اور مال محفوظ ہو جائیں گے، اور وہ باغی جو اسلام کی طرف رجوع کرے اس کا بھی یہی حکم ہے (۳)، اس لئے کہ نبی ﷺ کا ارشاد ہے: ”أمرت أن أقاتل الناس حتى يقولوا لا إله إلا الله فمن قال لا إله إلا الله فقد عصم مني نفسه و ماله إلا بحقه و

یہ فی الجملہ ہے اور اس موضوع کی تفصیلات اصطلاح ”شہادۃ“ میں دیکھی جائے۔

ب- اقرار سے رجوع کا اثر:

۳۸- اقرار سے رجوع کا ایک اثر حد کا ساقط ہو جانا ہے، اگر کوئی کسی ایسے امر کا اقرار کرے جس سے حد واجب ہوتی ہو اور وہ ان حقوق اللہ میں سے ہو جو شبہ سے ساقط ہو جاتے ہیں، جیسے زنا اور شرب خمر پھر اپنے اقرار سے وہ رجوع کرے تو اس سے حد ساقط ہو جائے گی، اس لئے کہ اس کا رجوع کرنا شبہ سمجھا جائے گا جو حد کو ساقط کر دے گا، کیونکہ اس کے صدق اور کذب دونوں کا احتمال ہے جس سے حد کے ظاہر ہونے میں شبہ پیدا ہوتا ہے اور شبہات کے ہوتے ہوئے حدود کا نفاذ نہیں ہوتا، اور حضرت ماعز نے جب زنا کا اقرار کیا تو آپ ﷺ نے انہیں رجوع کی تلقین فرمائی، اگر رجوع سے حد کے ساقط ہونے کا احتمال نہ ہوتا تو تلقین کے کوئی معنی نہ ہوتے، یہ جمہور فقہاء کا مذہب ہے، حسن، سعید بن جبیر، ابن ابی لیلیٰ اور ابو ثور کا مذہب یہ ہے: اس پر حد جاری کی جائے گی، اس لئے کہ حضرت ماعز بھاگے پھر بھی صحابہ نے انہیں مار ڈالا، اور اگر ان کا رجوع کرنا قابل قبول ہوتا تو ان لوگوں پر دیت لازم ہوتی، نیز اس لئے کہ وہ حق خود اس کے اقرار سے واجب ہوا ہے تو دیگر تمام حقوق کی طرح اس کا رجوع قابل قبول نہیں ہوگا۔

اور حد کفر، قصاص اور وہ حقوق اللہ جو شبہ سے ساقط نہیں ہوتے جیسے زکوٰۃ اور کفارات اور مال وغیرہ حقوق العبادان تمام میں رجوع قبول نہیں کیا جائے گا۔

(۱) البدائع ۶۱/۷، ۲۳۲، ۲۳۳، الدرستی ۳۱۸/۲، ۳۱۹، القوانین الفقہیہ ۳۱۳، باب الإقرار، طبع دارالکتب العربی، الفرق للقرانی ۳۸/۲، المہذب ۳۳۶/۲، المغنی ۱۶۴/۵، ۱۶۷/۸، ۱۹۷۔

(۲) حدیث: ”من بدل دینہ فاقتلوه“ کی روایت بخاری (الفح ۲۶۷/۱۲، طبع السلفیہ) نے حضرت ابن عباس سے کی ہے۔

(۳) البدائع ۱۳۴/۷، ۱۳۵، ۱۳۰، ۱۴۰، جواہر الکلیل ۲۷۷/۲، المہذب ۲۱۹/۲، ۲۲۲، المغنی ۱۲۳/۸۔

= ۳۱۰، جواہر الکلیل ۲۴۵/۲، مغنی المحتاج ۴۵۶/۲، ۴۵۷، استی المطالب ۳۸۱/۲، المہذب ۳۴۱/۲، کشف القناع ۴۴۱/۶، شرح منہجی الإرادات ۵۶۳/۳، المغنی ۲۴۵/۹، ۲۴۷۔

حسابہ علی اللہ،<sup>(۱)</sup> (مجھے حکم دیا گیا ہے کہ لوگوں سے قتال کروں یہاں تک کہ وہ کہیں کہ اللہ کے علاوہ کوئی عبادت کے لائق نہیں، اور جو لا الہ الا اللہ کہہ دے تو وہ اپنی جان اور مال مجھ سے محفوظ کر لے گا الا یہ کہ اس کے حق کی وجہ سے ہوں اور اس کا حساب اللہ تعالیٰ پر ہے)۔ اس کی تفصیل: اصطلاح ”ردۃ“ اور ”جہاد“ میں دیکھی جائے۔

## رخصتہ

### تعریف:

۱- (عربی زبان میں) لفظ ”رخصتہ“ متعدد معانی کے لئے بولا جاتا ہے جن میں سے اہم معانی کو درج ذیل سطور میں ہم اجمالاً بیان کر رہے ہیں:

الف- چھونے کی جگہ کا نرم ہونا، اگر چھونے کی جگہ نرم و نازک ہو تو اس کے لئے ”رخص البدن رخصتہ“ بولتے ہیں مذکر کی صفت رخص راء کے فتح اور خاء مجمع کے سکون کے ساتھ اور ”رخصیص“ ہے اور مونث کی صفت رخصتہ و رخصیصہ ہے۔

ب- بھاؤ کا گر جانا، کہا جاتا ہے: ”رخص الشئ رخصا“ (را کے ضمہ اور خاء کے سکون کے ساتھ)، اس کی صفت ”رخصیص“ ہے جو غلاء (گراں) کی ضد ہے<sup>(۱)</sup>۔

ج- کسی کام سے منع کر دینے کے بعد اس کی اجازت دینا، اگر کسی کو کسی امر کی اجازت دیدی جائے تو اس کے لئے ”رخص لہ فی الامر“ بولتے ہیں، اس کا اسم غرفة کی طرح فُعلة کے وزن پر رخصتہ ہے، اور سختی کی ضد ہے یعنی رخصت کاموں میں آسانی کو چاہتی ہے، اگر شریعت کسی کام کو آسان و سہل کر دے تو اس کے لئے ”رخص الشرع فی کذا ترخصا“ اور ”ارخص ارخصا“ بولتے ہیں<sup>(۲)</sup>، رسول اللہ ﷺ کا ارشاد ہے: ”إن اللہ یحب أن

## رحم

دیکھئے: ”أرحام“۔

(۱) حدیث: ”أمرت أن أقاتل الناس حتى يقولوا لا إله إلا الله“ کی روایت بخاری (۱۱۲/۶ طبع السنی) اور مسلم (۵۱/۱، ۵۲ طبع الحلبي) نے حضرت ابو ہریرہؓ سے کی ہے۔

(۱) لسان العرب: تاج العروس۔

(۲) المصباح المنیر۔

کا حق پایا جاتا ہے اور رخصت اللہ تعالیٰ کے لطف و کرم سے بندوں کے حصہ کا نمونہ ہے، دیکھئے: اصطلاح ”عزیمتہ“۔

ب- اباحت:

۳- اباحت: مکلف کو کسی کام کے کرنے اور نہ کرنے میں اختیار دینا ہے۔

چنانچہ اباحت سے پتہ چلتا ہے کہ اس میں حکم اصل ہے اور وہ بعض جزئیات میں رخصت سے مل جاتی ہے<sup>(۱)</sup>۔  
دیکھئے: اصطلاح ”اباحتہ“۔

ج- رفع حرج:

۴- رفع حرج اصطلاح میں ہر اس چیز کو ختم کرنے کا نام ہے جو ابتداء یا انتہاء، حال یا مستقبل میں بدن، جان یا مال میں زائد مشقت کا سبب ہو، اور یہ اصول شریعت میں سے ایک اصل ہے جو ان دلائل قطعیہ سے ثابت ہے جن میں کوئی شک و شبہ نہیں<sup>(۲)</sup>۔

رخصت اور رفع حرج کے درمیان تعلق کی چند صورتیں ہیں:

۱- (ما سبق میں گذر چکا ہے کہ) رفع حرج اصول شریعت میں سے ایک اصل کلی اور اس کے مقاصد میں سے ایک مقصد ہے، اور رخصت اس اصل عام کے ضمن میں ایک فرع اور اس کلی کا ایک جز ہے، چنانچہ رفع حرج شرعی احکام کے تمام احوال میں یسر و آسانی کا باعث ہے، اور رخصت ان احکام میں آسانی کا ذریعہ ہے جن میں ابتداء ہی سے یسر ہو لیکن بعض لوگوں کے لئے ان پر عمل دشوار ہو گیا ہو<sup>(۳)</sup>۔

(۱) المستصفیٰ ۱/۶۴۔

(۲) الموافقات ۱/۱۶۸۔

(۳) الموافقات ۱/۳۱۳۔

توئی رخصتہ کما یکرہ أن توئی معصیتہ<sup>(۱)</sup> (بے شک اللہ تعالیٰ پسند فرماتے ہیں کہ اس کی رخصتوں سے فائدہ اٹھایا جائے جیسا کہ اس کو ناپسند فرماتے ہیں اس کی نافرمانی کا ارتکاب کیا جائے)۔

اور اس کی اصطلاحی تعریف غزالی نے یہ کی ہے کہ کسی امر کے حرام ہونے کے باوجود کسی عذر کی وجہ سے مکلف کو اس کی اجازت دے دی جائے تو یہ رخصت ہے<sup>(۲)</sup>۔

متعلقہ الفاظ:

الف- عزیمت:

۲- عزیمت کا لغوی معنی: پختہ ارادہ ہے<sup>(۳)</sup>، اور اصطلاح میں عزیمت اس کا نام ہے جو اللہ تعالیٰ کے واجب کرنے کے سبب بندوں پر واجب ہو<sup>(۴)</sup>۔

اگر رخصت کے مقابلہ میں عزیمت نہ ہو تو اسے رخصت نہیں کہا جاتا ہے، اس لئے کہ با تفاق اہل علم یہ دونوں ایک ساتھ حکم شرعی کی طرف منسوب ہوتے ہیں، اور اصح قول کے مطابق یہ دونوں احکام وضعیہ میں سے ہیں، اور مرجوح قول کے مطابق احکام تکلیفیہ میں سے ہیں، اسی لئے تکلیف (یا اقتضاء) جس طرح رخصت میں موجود ہے عزیمت میں بھی موجود ہے البتہ عزیمت میں تکلیف اصلی، کلی، مشہور اور واضح ہے، اور رخصت میں طاری، جزئی، غیر مشہور اور خفی ہے، اور قریب ہی میں گذر چکا ہے کہ عزیمت میں بندوں پر اللہ تعالیٰ

(۱) حدیث: ”إن الله يحب أن تؤتی رخصتہ کما یکرہ أن توئی معصیتہ“ کی روایت احمد (۱۰۸/۲ طبع ایمنیہ) نے حضرت ابن عمرؓ سے کی ہے، پیشی نے مجمع الزوائد (۱۶۲/۳ طبع القدسی) میں اس کو ذکر کیا ہے اور کہا: اس کی روایت احمد نے کی ہے اور اس کے رجال صحیح کے رجال ہیں۔

(۲) المستصفیٰ ۱/۶۳ مطبوعہ محمد مصطفیٰ ۱۳۵۶ھ۔

(۳) المصباح المنیر۔

(۴) المستصفیٰ ۱/۹۸۔

رخصت کے مشروع ہونے کی حکمت:

۶- اسلام میں آسانی و سہولت کے اصول کو عملی طریقہ پر بروئے کار لانا اس کی مشروعیت کی حکمت ہے، اللہ تعالیٰ کا ارشاد ہے: ”يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ الْعُسْرَ“<sup>(۱)</sup> (اللہ تمہارے حق میں سہولت چاہتا ہے اور تمہارے حق میں دشواری نہیں چاہتا)۔

دوسری جگہ ارشاد ہے: ”يُرِيدُ اللَّهُ أَنْ يُخَفِّفَ عَنْكُمْ وَ خَلَقَ الْإِنْسَانَ ضَعِيفًا“<sup>(۲)</sup> (اللہ کو منظور ہے کہ تمہارے ساتھ تخفیف برتے اور انسان تو کمزور پیدا ہی کیا گیا ہے)۔

رسول اللہ ﷺ کا ارشاد ہے: ”إن الدين يسر ولن يشاد الدين أحد إلا غلبه“<sup>(۳)</sup> (بلاشبہ دین آسان ہے اور جو شخص بھی دین میں سختی کرنے کی کوشش کرے گا دین اس پر غالب آجائے گا)۔  
دوسری جگہ رسول اللہ ﷺ نے ارشاد فرمایا: ”إن الله تعالى لم يعثني معنتاً ولا متعنتاً، ولكن بعثني معلماً ميسراً“<sup>(۴)</sup> (اللہ تعالیٰ نے مجھے سختی کرنے والا اور تکلیف پہنچانے والا بنا کر نہیں بھیجا لیکن اللہ نے مجھے معلم اور آسان کرنے والا بنا کر بھیجا ہے)۔

رخصت پر دلالت کرنے والے الفاظ:

۷- رخصت عام طور پر درج ذیل الفاظ کے ذریعہ ہوتی ہے:  
الف- مادہ رخصت: جیسے رخص، أرخص اور رخصتہ، چنانچہ صحیح

(۱) سورہ بقرہ ۱۸۵-

(۲) سورہ نساء ۲۸-

(۳) حدیث: ”إن الدين يسر، ولن يشاد الدين أحد إلا غلبه“ کی روایت بخاری (فتح ۹۳۱ طبع السلفیہ) نے حضرت ابو ہریرہؓ سے کی ہے۔

(۴) حدیث: ”إن الله لم يعثني معنتاً.....“ کی روایت مسلم (۱۱۰۵/۳ طبع الحلبي) نے حضرت ابو بکرؓ سے کی ہے۔

۲- حرج ابتداءً و انتہاءً فی الحال اور مستقبل میں احکام سے دور کیا گیا ہے جب کہ (عام طور پر) رخصت میں ایسے احکام داخل ہوتے ہیں جو بندوں کے اعذار ہی کی وجہ سے مشروع ہوں اور ان اعذار کے ختم ہونے سے وہ ختم ہو جائیں، اور کبھی اس میں ان متعین اسباب کی رعایت کی جاتی ہے جن کے ختم ہونے نہ ہونے پر رخصت کا ہونا نہ ہونا موقوف ہوتا ہے۔

رخصتیں رفع حرج کے مراد نہیں ہیں، ورنہ تمام احکام شریعت عزیمت کے بغیر رخصت ہو کر رہ جائیں گے، اس کی تفصیل کے لئے دیکھئے: اصطلاح ”رفع حرج“۔

۳- کسی فعل سے اگر شارع حرج کو ختم کر دیں تو ذہن میں یہ آتا ہے کہ اگر مکلف سے وہ فعل واقع ہو تو اس پر کوئی گناہ اور کوئی مواخذہ نہیں ہوگا، اور اس فعل میں اجازت کی صراحت نہ ہوگی اس لئے وہ فعل مقصود بھی ہو سکتا ہے اور غیر مقصود بھی، اس لئے کہ ہر وہ فعل جس میں حرج نہ ہو اس کی اجازت نہیں ہوتی<sup>(۱)</sup>، اس کے برخلاف فعل میں رخصت دینا ہے کہ وہ اس میں اجازت دینا داخل ہے<sup>(۲)</sup>۔  
دیکھئے: اصطلاح ”رفع حرج“۔

د- نسخ:

۵- نسخ اصطلاح میں بعد میں آنے والے شرعی حکم کے ذریعہ پہلے والے حکم شرعی کے ختم ہونے کو بیان کرنا ہے، اگر نسخ مشکل سے آسان کی طرف ہو تو وہ تخفیف پیدا کرنے میں رخصت کے ساتھ شریک ہوگا، لیکن گذشتہ طریقہ پر اسے رخصت نہیں کہا جائے گا اس لئے کہ دلیل اصلی برقرار نہیں رہتی، دیکھئے: اصطلاح ”نسخ“۔

(۱) حوالہ سابق ۶۱/۴-

(۲) حوالہ سابق ۱۳۶/۱-



لحکة كانت بهما“<sup>(۱)</sup> (حضرت زبیر اور حضرت عبدالرحمن بن عوف کو خارش کی وجہ سے جو انہیں ہو گئی تھی ریشم پہننے کی رخصت دی) اور آپ ﷺ نے ”رخص في الرقية من العين“<sup>(۲)</sup> (اور آپ ﷺ نے نظر کی وجہ سے جھاڑ پھونک کی اجازت دی ہے)، اور شکار کی جزاء کے بارے میں حدیث ہے، نبی ﷺ نے فرمایا کہ ”علیکم برخصة الله التي رخص لكم“<sup>(۳)</sup> (تم اللہ کی رخصت اختیار کرو جو اس نے تمہیں دی ہے) یعنی روزے رکھو اگر شکار کے بدلہ چوپایہ دینا تمہارے لئے دشوار ہو خواہ اس کی کوئی وجہ ہو۔

### ب- نفی الجناح (حرج کی نفی):

جناح کی نفی قرآن کریم کی بیس سے زائد آیتوں میں مذکور ہے جن میں سے اکثر میں رخصت مراد ہے، اہل علم مفسرین نے اس کی صراحت فرمائی ہے، اس لئے کہ اللہ تعالیٰ کا ارشاد ہے: ”وَإِذَا ضَرَبْتُمْ فِي الْأَرْضِ فَلَيْسَ عَلَيْكُمْ جُنَاحٌ أَنْ تَقْصُرُوا مِنَ الصَّلَاةِ“<sup>(۴)</sup> (اور جب تم زمین میں سفر کرو تو تم پر اس باب میں کوئی مضائقہ نہیں کہ نماز میں کمی کر دیا کرو)۔

### ج- نفی اثم (گناہ کی نفی):

اسی قبیل سے اللہ تعالیٰ کا یہ ارشاد ہے: ”إِنَّمَا حَرَّمَ عَلَيْكُمْ

(۱) حدیث: ”رخص للزبیر و عبد الرحمن بن عوف في لبس الحرير“ کی روایت بخاری (الفتح ۲۹۵/۱۰ طبع السلفیہ) اور مسلم (۱۶۳۶/۳ طبع الحلبي) نے حضرت انس بن مالک سے کی ہے۔

(۲) حدیث: ”رخص في الرقية من العين“ کی روایت مسلم (۱۷۲۵/۳ طبع الحلبي) نے حضرت انس بن مالک سے کی ہے۔

(۳) حدیث: ”علیکم برخصة الله التي رخص لكم“ کی روایت مسلم (۷۸۶/۲ طبع الحلبي) نے حضرت جابر بن عبد اللہ سے کی ہے۔

(۴) سورة نساء/۱۰۱۔

حدیث میں ہے کہ نبی کریم ﷺ نے ارشاد فرمایا: ”ما بال أقوام يرغبون عما رخص لي فيه“<sup>(۱)</sup> (ان لوگوں کا کیا حال ہے جو اس سے اعراض کرتے ہیں جس میں میرے لئے رخصت دی گئی ہے)، دوسری حدیث ہے: ”نهى النبي ﷺ عن بيع الثمر بالتمر، ورخص في العرية.....“<sup>(۲)</sup> (نبی کریم ﷺ نے خشک کھجور کو تر کھجور سے فروخت کرنے سے منع فرمایا اور عریہ کی رخصت دی) اور حدیث میں ہے کہ نبی کریم ﷺ نے ”رخص في الكفارة قبل الحنث“<sup>(۳)</sup> (حانث ہونے سے پہلے کفارہ ادا کرنے کی رخصت دی ہے)۔

ایک حدیث میں ہے کہ آپ ﷺ نے ”رخص للمسلمين في الجور غير المزفت من الأوعية“<sup>(۴)</sup> (مسلمانوں کو برتنوں میں سے ان مٹکوں میں رخصت دی ہے جو مزفت نہ ہوں) ایک حدیث ہے کہ آپ ﷺ نے ”رخص للحائض أن تنفر قبل طواف الوداع“<sup>(۵)</sup> (حائضہ کو طواف وداع سے پہلے کوچ کرنے کی رخصت دی ہے) ایک دوسری حدیث ہے کہ آپ ﷺ نے ”رخص للزبیر و عبد الرحمن ابن عوف في لبس الحرير“

(۱) حدیث: ”ما بال أقوام يرغبون عما رخص لي فيه“ کی روایت مسلم (۱۸۲۹/۳ طبع الحلبي) نے حضرت عائشہ سے کی ہے۔

(۲) حدیث: ”نهى عن بيع الثمر بالتمر، ورخص في العرية“ کی روایت بخاری (الفتح ۳۸۷/۴ طبع السلفیہ) نے حضرت سہل بن ابی حمزہ سے کی ہے۔

(۳) حدیث: ”رخص في الكفارة قبل الحنث“ کی روایت بخاری (الفتح ۶۰۲/۱۲ طبع السلفیہ) نے حضرت ابو موسیٰ اشعری سے کی ہے۔

(۴) حدیث: ”رخص للمسلمين في الجور غير المزفت من الأوعية“ کی روایت بخاری (الفتح ۵۷۱/۱۰ طبع السلفیہ) نے حضرت عبد اللہ بن عمرو سے کی ہے۔

(۵) حدیث: ”رخص للحائض أن تنفر قبل طواف الوداع“ کی روایت بخاری (الفتح ۵۸۶/۳ طبع السلفیہ) اور مسلم (۹۶۳/۲ طبع الحلبي) نے حضرت ابن عباس سے کی ہے۔

کے رسول! مجھے نہیں چھوڑا گیا یہاں تک کہ میں نے آپ کو برا کہا اور ان کے خداؤں کا بھلائی کے ساتھ ذکر کیا تو رسول اللہ ﷺ نے فرمایا کہ ”کیف تجعد قلبک؟“ (تم اپنے دل کو کیسا پاتے ہو؟) تو عمار نے کہا کہ: ایمان پر مطمئن (پاتا ہوں) تو آپ ﷺ نے فرمایا کہ ”إن عادوا فعد“<sup>(۱)</sup> (اگر وہ دوبارہ ایسا کریں تو تم بھی دوبارہ ایسا کرو)۔

### اقسام رخصت:

۸- رخصت کی تقسیم مختلف اعتبارات سے کی جاتی ہے جن میں سے اہم درج ذیل ہیں:

### الف- رخصت کے حکم کے اعتبار سے:

اس اعتبار سے رخصت کی تقسیم قدیم و جدید قول میں شافعیہ کرتے ہیں، اور اس اعتبار سے ان کے نزدیک رخصت کی چار قسمیں ہیں<sup>(۲)</sup>۔

### پہلی قسم:

۹- واجب رخصتیں: جیسے مضطر کا حرام چیزوں کو کھانا اور حرام مشروبات کو پینا، صحیح اور مشہور قول یہی ہے، اور ایک قول یہ ہے کہ وجوب رخصت کے منافی ہے، اور اس اعتبار سے مضطر کا مذکورہ چیزوں کو کھانا یا پینا جائز ہے، اسی لئے الکلیا الہر اسی شافعی سے یہ قول

الْمَيْتَةِ وَالذَّمَّ وَلَحْمَ الْخِنْزِيرِ وَمَا أَهَلَ بِهِ لِغَيْرِ اللَّهِ فَمَنْ اضْطُرَّ غَيْرَ بَاغٍ وَلَا عَادٍ فَلَا إِثْمَ عَلَيْهِ إِنَّ اللَّهَ غَفُورٌ رَحِيمٌ“<sup>(۱)</sup> (اس نے تو تم پر بس مردار اور خون اور سور کا گوشت اور جو (جانور) غیر اللہ کے لئے نامزد کیا گیا ہو حرام کیا ہے، لیکن (اس میں بھی) جو شخص مضطر ہو جائے اور نہ بے حکمی کرنے والا ہو اور نہ حد سے نکل جانے والا ہو تو اس پر کوئی گناہ نہیں، بے شک اللہ بڑا بخشنے والا بڑا مہربان ہے)۔

### د- حکم عام کے استثناء:

جیسا کہ (اکراہ کے بیان میں) اللہ تعالیٰ کا ارشاد ہے: ”مَنْ كَفَرَ بِاللَّهِ مِنْ بَعْدِ إِيمَانِهِ إِلَّا مَنْ أُكْرِهَ وَقَلْبُهُ مُطْمَئِنٌّ بِالْإِيمَانِ وَلَكِنْ مَنْ شَرَحَ بِالْكُفْرِ صَدْرًا فَعَلَيْهِمْ غَضَبٌ مِنَ اللَّهِ وَلَهُمْ عَذَابٌ عَظِيمٌ“<sup>(۲)</sup> (جو کوئی اللہ سے اپنے ایمان (لانے) کے بعد کفر کرے بجز اس صورت کے کہ اس پر زبردستی کی جائے در انحالیکہ اس کا دل ایمان پر مطمئن ہو تو وہ مستثنیٰ ہے) لیکن جس کا سینہ کفر ہی سے کھل جائے تو ایسے لوگوں پر اللہ کا غضب ہوگا اور ان کے لئے بڑا عذاب ہوگا)۔

اللہ تعالیٰ نے اپنے بندوں کے ساتھ نرمی کا معاملہ کرتے ہوئے اور اشیاء کے مقاصد کا اعتبار کرتے ہوئے اس آیت میں مکروہ کو اظہار کفر کی رخصت دی ہے یعنی اگر مکروہ کو اپنی جان یا کسی عضو کے تلف ہو جانے کا خوف ہو، تو اس کو کسی ایسے قول یا عمل کے ذریعہ اظہار کفر کی اجازت ہے، جو عرف میں کفر سمجھا جاتا ہو، حدیث شریف میں ہے کہ حضرت عمار بن یاسرؓ نے شدید تکلیف دیئے جانے کے بعد، کہا: اللہ

(۱) حدیث: ”إن عادوا فعد.....“ کی روایت ابن جریر نے اپنی تفسیر (۱۸۲/۱۳ طبع المکلی) میں کی ہے، اور اس کی سند میں ارسال ہے۔

(۲) المکلی علی جمع الجوامع بحاشیۃ البنانی ۱۲۲/۱، غایۃ الوصول ص ۱۸، نہایت الرسول فی شرح منہاج الوصول للبیضاوی ۱۲۱/۱-۱۲۲، الاشباہ والنظائر للسید علی ص ۸۲۔

(۱) سورۃ بقرہ ۱۷۳۔

(۲) سورۃ نحل ۱۰۶۔

ضرورت کی حالت میں ان میں سے کھالے تو قول اول کے مطابق وہ حائث ہو جائے گا اور دوسرے قول کے مطابق حائث نہیں ہوگا (۱)۔

### دوسری قسم:

۱۰- مندوب رخصتیں، جیسے تین دن یا اس سے زائد سفر کرنے والے مسافر کے لئے قصر، اور اسی طرح رمضان میں اس مسافر کے لئے افطار جس پر روزہ رکھنا دشوار ہو جائے، اور ظہر کو ٹھنڈا کر کے پڑھنا، مخطوبہ (مگنیتر) کو دیکھنا (۲)، اور یتیموں کے ان اموال وغیرہ کو اپنے اموال وغیرہ میں تمام حالات میں ملالینا جن کی حاجت پیش آتی ہے اس لئے کہ اللہ تعالیٰ کا ارشاد ہے: ”وَإِنْ تَخَالَطُوهُمْ فَإِخْوَانُكُمْ وَاللَّهُ يَعْلَمُ الْمُفْسِدَ مِنَ الْمُصْلِحِ“ (۳) (اور اگر تم ان کے ساتھ (خرچ) شامل رکھو تو وہ تمہارے بھائی ہی ہیں اللہ کو علم ہے کہ مفسد (کون) ہے اور مصلح (کون)۔

اس آیت کے ذیل میں مفسرین نے وضاحت کی ہے کہ اس آیت میں اس کی رخصت ہے کہ کفالت کرنے والا یتیم کے کھانے کو اپنے کھانے کے ساتھ، اس کے پینے کی چیزوں کو اپنے پینے کی چیزوں کے ساتھ اور اس کے چوپاؤں کو اپنے چوپایوں کے ساتھ ملا لے تاکہ حرج و تنگی پیدا نہ ہو، نیز مفسرین نے بیان کیا ہے کہ اس آیت میں اس طرح اختلاط اور اشیاء کو ملانے کی ترغیب ہے، اور یہ بھی اشارہ مل گیا کہ لوگ یتیموں کو کتنا حقیر سمجھتے اور ان سے کس قدر اعراض کرتے تھے (۴)۔

نقل کیا گیا ہے کہ مضطر کے لئے مردار کھانا رخصت نہیں بلکہ عزیمت ہے اسی طرح مریض کے لئے رمضان میں افطار کرنا وغیرہ، یہ بات انہوں نے اس لئے کہی ہے تاکہ آیتوں کے درمیان تضاد واقع نہ ہو (۱)۔

بعض علماء اصول نے ذکر کیا ہے کہ (کھانے کے جائز یا واجب ہونے سے قطع نظر) ضرورت کی حالت میں شراب پینے، مردار اور خنزیر کا گوشت اور غیر اللہ کے نام پر ذبح کردہ جانور کا گوشت وغیرہ کھانے کی حرمت میں فقہاء کا اختلاف ہے کہ کیا اس حالت میں حرمت ختم ہو جاتی ہے اور ان کا کھانا حلال ہو جاتا ہے، یا حرمت باقی رہتی ہے اور صرف گناہ ختم ہو جاتا ہے؟۔

بعض کا قول یہ ہے کہ وہ اشیاء حلال نہیں ہوتیں، لیکن حیات انسانی کی بقاء کے لئے ان چیزوں میں رخصت دیدی جاتی ہے، (جیسا کہ کفر پر مجبور کئے جانے کی صورت میں حکم ہے) یہی امام ابو یوسف کی ایک روایت اور امام شافعی کا ایک قول ہے۔

جمہور حنفیہ کا مذہب یہ ہے کہ اس حالت میں حرمت ختم ہو جاتی ہے، اور ہر فریق کے پاس اپنے دلائل ہیں جن کی تفصیل کتب اصول میں ہے (۲)۔

اس اختلاف کا ثمرہ دو مسئلوں میں ظاہر ہوتا ہے:

اول: مضطر اگر صبر کرے یہاں تک کہ وہ مر جائے تو قول اول کے مطابق گناہ گار نہیں ہوگا، اور دوسرے قول کے لحاظ سے گناہ گار ہوگا۔

دوم: اگر مکلف قسم کھائے کہ کبھی بھی حرام نہیں کھائے گا اور پھر

(۱) سلم الوصول ۱۲۲، کشف الأسرار ۱۲۲۔  
 (۲) التمهید لابن عبد البر ۱۲۲، اعلیٰ علی جمع الجوامع ۱۲۱، الأشباه والنظائر ص ۸۲۔  
 (۳) سورة بقرہ ۲۲۰۔  
 (۴) أحكام القرآن للجصاص ۳۸۹، ۳۹۱، أحكام القرآن لابن العربي ۱۷۵۔

(۱) دیکھئے: الہر اسی کا کلام اور سلم الوصول رلی نہایۃ السؤل میں ابن دقیق العید کا رد (حاشیہ شیخ نجیث علی الاسنوی ۱۲۱)۔  
 (۲) سلم الوصول رلی نہایۃ السؤل ۱۲۱، ۱۲۲، کشف الأسرار علی أصول الہر دوی ۶۳۲/۱۔

تیسری قسم:

کی رخصت ہے، اس لئے کہ جب حرمت اپنے سبب کے ساتھ موجود ہو، اس کے باوجود مکلف کے عذر کی بناء پر اس کے لئے بغیر کسی مواخذہ کے عمل پر اقدام کو مشروع قرار دیا جائے، تو یہ اقدام اکمل درجہ کا ہوگا اور یہ اقدام اس حالت میں استحقاق عقوبت کے بعد جنایت کو معاف کر دینے کے درجہ میں ہوگا، اور اس میں کوئی تعجب نہیں اس لئے کہ کمال رخصت کمال عزیمت کے سبب ہوتا ہے، لہذا جب جب عزیمت حقیقی، کامل اور من کل وجہ ثابت ہوگی تو اس کے مقابلہ میں رخصت بھی ایسی ہی ہوگی (۱)۔

فقہاء نے (اس قسم) کی مثالیں بیان کی ہیں جن میں سے چند یہ ہیں:

ایسا مجبور کن اکراہ ہو جس میں قتل یا کسی عضو کے کاٹنے کا اندیشہ ہو اس وقت زبان سے کلمہ کفر کہہ دینے کی رخصت ہے، بشرطیکہ دل ایمان پر مطمئن ہو، اس لئے کہ اس فعل سے رکنے میں ذات کو صورت و معنی کے لحاظ سے تلف کرنا ہے، اور اس فعل پر اقدام کرنے میں حق شرع کو صرف صورت کے اعتبار سے تلف کرنا ہے نہ کہ معنی کے اعتبار سے، اس لئے کہ ایمان کا رکن اصلی، یعنی تصدیق، حسب سابق باقی ہے (۲)، اس کے باوجود علماء نے صراحت کی ہے کہ اس کو اس فعل کے کرنے نہ کرنے میں اختیار ہے بلکہ حنفیہ نے تو خاص طور پر اس مثال میں عزیمت کے اختیار کرنے کو ہی ترجیح دی ہے، اس لئے کہ (یہاں) ابتلاء و آزمائش کتنی ہی بڑی ہو لیکن جان کو بچانے کے مقابلہ میں بلند ہمتی، غیرت مندی اور حق پر استقامت کا عظیم موقف ہے (۳) اور اس پر ان کا استدلال اس حدیث سے ہے جس میں یہ

(۱) المغنی فی اصول الفقہ ص ۸۷، کشف الأسرار ۶۳۶/۱، التوضیح علی التفتیح

۸۳/۱، ۸۵، فوائذ الرحموت ۱۱۶، ۱۱۷، مرآة الأصول ۲/۳۹۳۔

(۲) سابقہ مراجع۔

(۳) کشف الأسرار ۶۳۶/۱، التوضیح ۸۵/۳۔

۱۱- مباح رخصتیں: اس کی مثال میں وہ عقود بیان کئے جاتے ہیں جو خلاف قیاس جائز ہیں، جیسے سلم، عریہ، مضاربت، مساقات، اجارہ اور جعل وغیرہ جو لوگوں کی حاجت کی وجہ سے مباح کئے گئے ہیں (۱)۔

چوتھی قسم:

۱۲- وہ رخصتیں جو خلاف اولیٰ ہیں: جیسے رمضان میں اس مسافر کے لئے افطار کرنا جس پر روزہ رکھنا کوئی زیادہ دشوار نہ ہو، اور اس شخص کا تیمم کرنا جسے پانی مناسب قیمت سے زیادہ میں مل رہا ہو اور وہ اس کے خریدنے پر قادر ہو، اور بلا ضرورت مسافر کا جمع بین الصلاتین کرنا۔

چیزوں کے بارے میں عین وقت پر سوال کرنا اور معلم و متعلم کا بغیر طہارت کے قرآن کریم پڑھنا یا لکھنا (۲)۔

ب- حقیقت و مجاز کے اعتبار سے:

اس اعتبار سے رخصت کی تقسیم پر سلف و خلف تمام حنفیہ متفق ہیں اور اس اعتبار سے ان کے نزدیک رخصت کی دو بنیادی قسمیں ہیں۔

قسم اول: حقیقی رخصتیں:

۱۳- یہ وہ رخصتیں ہیں جو ان عزیمتوں کے مقابلہ میں آتی ہیں جن پر قیام دلائل کی وجہ سے عمل جاری ہو، اس کی پھر دو قسمیں ہیں۔

۱- وہ رخصت جسے شریعت نے حرمت اور سبب حرمت کے ایک ساتھ موجود ہونے کے باوجود مباح کیا ہے، اور یہ سب سے اعلیٰ درجہ

(۱) نہایۃ السؤل ۱۲۳، ۱۲۴، ۱۲۷، ۱۲۸، الأشاہ والنظار للسیوطی ص ۸۲،

التمہید لابن عبدالبر ۱۲/۱۷۱۔

(۲) المعیار للونشریسی ۱/۸۷، ۴، ۵۔

اللہ تعالیٰ کے لئے عمل کرنے والا ہے، اور افطار کر کے رخصت حاصل کرنے والا آرام حاصل کرنے کی خاطر اپنی ذات کے لئے عمل کرنے والا ہے، تو پہلے نے حق اللہ کو مقدم کیا اور وہی تقدیم کے زیادہ لائق ہے۔

دوم: اس لئے کہ عزیمت کو اختیار کرنے میں ایک طرح کی آسانی ہے، کیونکہ رمضان میں مسلمانوں کے ساتھ روزہ رکھنا رمضان گذرنے کے بعد تنہا روزہ رکھنے سے زیادہ آسان ہے (۱) یہ اس صورت میں ہے جب روزہ اس کو ضعف میں مبتلا نہ کر دے، اور اگر روزہ اسے ضعف میں ڈال دے تو افطار بہتر ہوگا، لہذا اگر وہ صبر کرے حتیٰ کہ اس کا انتقال ہو جائے تو وہ بالاتفاق گنہگار ہوگا، اس مثال میں امام شافعی نے رخصت اختیار کرنے کو ترجیح دی ہے، اور اس امر پر تمام حضرات متفق ہیں کہ جو افطار کرے اور دوسرے ایام کے پانے سے پہلے مرجائے تو اس پر کوئی گناہ نہیں جیسے کوئی رمضان سے پہلے انتقال کر جائے، جمہور فقہاء کی رائے یہ ہے کہ جو عزیمت کو اختیار کرے اور سفر میں روزہ رکھے تو اس کا روزہ فرض ہی ہوگا، اور اس پر کوئی قضاء لازم نہ ہوگی (۲)۔

### قسم دوم - مجازی رخصتیں:

۱۴- ان رخصتوں کو فقہاء کی اصطلاح میں رخصت اسقاط بھی کہتے ہیں اور حقیقی رخصتوں کی طرح، فقہاء نے ان کی بھی دو ذیلی قسمیں بیان کی ہیں۔

۱- وہ دشوار احکام جو سابقہ امتوں پر فرض تھے اور اس امت مسلمہ سے (اس کے ساتھ رحمت اور اس کے نبی ﷺ کے ساتھ اکرام کا

(۱) کشف الأسرار ۱/۶۴، التوضیح ۳/۸۵، مرآة الاصول ۲/۳۹۶، فواتح الرحموت ۱/۱۷۱۔

(۲) کشف الأسرار ۱/۶۳۹۔

وارد ہوا ہے کہ مسلمہ کذاب نے دو مسلمان مردوں کو کفر پر مجبور کیا، ان میں سے ایک نے کلمہ کفر کہہ دیا تو وہ چھوٹ گیا اور دوسرا حق کے اعلان پر ڈٹا رہا تو اس نے اپنی جان دے دی پھر نبی ﷺ کو جب انکی خبر ملی تو آپ ﷺ نے ان دونوں کے بارے میں فرمایا: ”أما الأول فقد أخذ برخصة الله تعالى، وأما الثاني فقد صدع بالحق فهيننا له“ (۱) (پہلے نے تو اللہ تعالیٰ کی رخصت کو اختیار کیا لیکن دوسرے نے کلمہ کفر کو ظاہر کیا تو مبارک ہو اس کو۔

۲- وہ رخصت جسے شریعت نے سبب حرمت کے قائم ہونے اور حرمت کی ترانخی کے ساتھ مباح کیا ہے: جیسے رمضان میں مسافر کے لئے افطار، اس لئے کہ افطار کو حرام کرنے والا سبب (یعنی رمضان کے مہینہ کا ہونا) موجود ہے، لیکن روزہ کا وجوب یا افطار کی حرمت علی الفور موجود نہیں بلکہ ترانخی کے ساتھ ثابت ہے، قرآن کریم میں اس کی صراحت ہے، اللہ تعالیٰ کا ارشاد ہے: ”فَمَنْ كَانَ مِنْكُمْ مَرِيضًا أَوْ عَلَىٰ سَفَرٍ فَعِدَّةٌ مِنْ أَيَّامٍ أُخَرَ“ (۲) (اور جو کوئی بیمار ہو یا سفر میں ہو تو (اس پر) دوسرے دنوں کا شمار کرنا لازم ہے)

اس قسم میں بھی حنفیہ کے نزدیک عزیمت پر عمل کرنا رخصت پر عمل کرنے سے اولیٰ ہے، یعنی ان کے نزدیک روزہ رکھنا افطار سے بہتر ہے۔

اول: اس لئے کہ سبب موجب (یعنی ماہ رمضان کا ہونا) موجود ہے اور آئندہ کے لئے حکم کا موخر ہونا تعجیل سے مانع نہیں، جیسے دین موجد کا حکم ہے تو اس حالت میں روزہ رکھنے والا ادائیگی فرض میں

(۱) حدیث: ”إكراه مسلمة رجلين من المسلمين على الكفر“ کی روایت ابن ابی شیبہ نے حسن سے مرسل کی ہے، اسی طرح عبدالرزاق نے اپنی تفسیر میں معمر سے معضلا اس کی روایت کی ہے، ابن حجر کی الکافی الثانی (۲/۶۳ طبع دارالکتب العربیہ بھاش الکشاف) میں ایسا ہی ہے

(۲) سورہ بقرہ ۱۸۴۔

ج۔ تخفیف کے اعتبار سے رخصتوں کی تقسیم:

اس اعتبار سے (جو طاری ہونے والے احکام کے ساتھ خاص ہے)۔ رخصتوں کی چھ قسمیں ہیں (۱)۔

۱۵۔ پہلی قسم: تخفیف اسقاط، یہ اس وقت ہوتی ہے جب کوئی عذر پایا جائے یا اس کے لئے کوئی سبب موجود ہو جن کی مثالیں درج ذیل ہیں:

۱۔ بیماری یا شدید سردی، یا آندھی اور بارش کی وجہ سے جماعت کے لئے جانا ساقط ہو جاتا ہے، چنانچہ حدیث ہے: ”کان النبی ﷺ يأمر أصحابه في الليلة الباردة و في الليلة المطيرة أن يصلوا في رحالهم“ (۲) (نبی ﷺ سردی اور بارش والی راتوں میں اپنے صحابہ کو اپنی قیام گاہوں میں نماز پڑھنے کا حکم دیتے تھے)۔

۲۔ پہلی مثال میں مذکور عذر کی وجہ سے وجوب جمعہ ساقط ہو جاتا ہے اور اس کے ساقط ہونے کے دیگر اسباب بھی ہیں جن کی تفصیل فروع و احکام کی کتابوں میں ہے (۳)۔

۳۔ صلوٰۃ خوف میں استقبال قبلہ کی شرط ساقط ہو جاتی ہے (۴)۔  
۴۔ جس میں استطاعت نہ ہو اس سے حج و عمرہ ساقط ہو جاتے ہیں (۵)۔

اللہ تعالیٰ کا ارشاد ہے ”وَلِلّٰهِ عَلَى النَّاسِ حِجُّ الْبَيْتِ مَنِ

(۱) قواعد الأحكام ۸/۲، الأشباه والنظائر ص ۸۲، غرر المعاني البصائر علی الأشباه والنظائر لابن نجيم ۱۱۶/۱، ۱۱۷۔

(۲) حدیث: ”رخص في الصلاة في الرحال في الليلة ذات برد و ریح و مطر“ کی روایت بخاری (الفتح ۱۵۶/۲، ۱۵۷ طبع السلفیہ) اور مسلم (۴/۱۸۳ طبع الحلی) نے حضرت ابن عمرؓ سے کی ہے۔

(۳) نیل الأوطار ۳/۲۲۵، احکام القرآن لابن العربي ۲/۲۵۷۔

(۴) الرسالة للشافعی ص ۱۲۲، ۱۷۷، مکتبۃ التراث القاہرہ طبع دوم ۱۳۹۹ھ۔

(۵) قواعد الأحكام ۸/۲۔

معاملہ کرتے ہوئے) ساقط کر دیئے گئے جیسے کہ توبہ کے صحیح ہونے کے لئے اپنے آپ کو قتل کرنا، اور کھال و کپڑے کو ناپاکی کی جگہ سے کاٹنا (۱)۔

۲۔ وہ چیزیں جو بندوں سے ساقط کر دی گئیں لیکن فی الجملہ وہ مشروع ہیں تو ساقط ہونے کی حیثیت سے وہ مجازی رخصتیں ہیں اور فی الجملہ مشروع ہونے کی حیثیت سے وہ حقیقی رخصتوں کے مشابہ ہیں، جیسے سلم اور اسی کے مانند وہ دیگر عقود جو حاجت کی وجہ سے مباح ہیں، اور وہ اصول ممانعت سے مستثنیٰ ہیں، تو اصول سے مستثنیٰ ہونے کی حیثیت سے ممانعت ان سے ساقط ہوگئی، اور وہ ان پابندیوں کے مشابہ ہو گئے جو پہلی امتوں پر لازم تھیں، اور ہم سے ساقط ہو گئیں، اس اعتبار سے یہ مجازی رخصتیں ہیں اس لئے کہ ان کے مقابلہ میں عزیمتیں نہیں ہیں، اور اس حیثیت سے کہ ان کے اصول مشروع ہیں اور جن بعض شرائط سے تخفیف و مصلحت کی وجہ سے شریعت نے صرف نظر کر لیا ہے وہ ان اصول میں موجود ہیں، اس اعتبار سے وہ حقیقی رخصتوں کے مشابہ ہیں، اس بنا پر یہ قسم پہلی قسم کے مقابلہ میں حقیقی رخصتوں سے زیادہ قریب سمجھی جاتی ہے، اور پہلی قسم اس قسم کے مقابلہ میں مجازی رخصت ہونے میں زیادہ مکمل سمجھی جاتی ہے (۲)، اور یہ قسم شافعیہ کی تقسیم کے مطابق مباح رخصتوں کے مترادف ہے اور (بنیادی دونوں قسموں کو دو ذیلی قسموں کی طرف تقسیم کرنے کے بعد حاصل ہونے والی) یہ چاروں قسمیں ان چار اطلاقات سے زیادہ بعید نہیں جن کو شافعی نے ذکر کیا ہے (۳)۔

(۱) کشف الأسرار ۱/۶۲۱، المغنی فی اصول الفقہ ۸۸، التوضیح ۸۶/۳، مرآة الأصول ۳۹۶/۲۔

(۲) المغنی فی أصول الفقہ ص ۸۹، کشف الأسرار ۱/۶۲۱، التلویح علی التوضیح ۸۶/۳۔

(۳) الموافقات ۱/۳۰۱، اور اس کے بعد کے صفحات اور ۲۴۱/۳۔

رسول اللہ ﷺ کی یہ حدیث ہے کہ ”من نسي وهو صائم فأكل أو شرب فليتم صومه فإنما أطعمه الله وسقاه“<sup>(۱)</sup> (جو روزہ دار بھول کر کھالے یا پی لے اس کو اپنا روزہ پورا کرنا چاہئے اس لئے کہ اللہ تعالیٰ ہی نے اسے کھلایا اور پلایا ہے) اس میں امام مالک کا اختلاف ہے، وہ کہتے ہیں کہ: قضاء واجب ہے، وہ اسے اس شخص پر قیاس کرتے ہیں جو نماز بھول جائے، اس لئے کہ یاد آنے کے بعد اس پر اس کی قضاء لازم ہے<sup>(۲)</sup>۔

۸- غربت کی وجہ سے کفارہ ساقط ہو جاتا ہے، یہ شافعیہ کا ایک قول ہے جو قول اظہر کے خلاف ہے اور یہی حنا بلکہ کی ایک روایت ہے اور مالکیہ میں سے عیسیٰ بن دینار نے بھی اس مسئلہ میں ان کی پیروی کی ہے<sup>(۳)</sup> ان کی دلیل اس اعرابی کی حدیث کا آخری جز ہے جس نے رمضان کے دن میں اپنی بیوی سے صحبت کر لی تھی، حدیث کا جزء یہ ہے کہ ”أطعمه أهلک“<sup>(۴)</sup> (اسے تم اپنے گھر والوں کو کھلا دو)۔

۹- شبہ کی وجہ سے حد ساقط ہو جاتی ہے اس لئے کہ (اس مجموعہ احادیث سے جن میں سے بعض سے بعض کو تقویت حاصل ہوتی ہے)<sup>(۵)</sup> یہ ثابت ہو چکا ہے کہ حدود شہات سے ختم ہو جاتی

(۱) حدیث: ”من نسي وهو صائم.....“ کی روایت بخاری (الفتح ۱۵۵/۴ طبع السلفیہ) اور مسلم (۸۰۹/۲ طبع الحلبي) نے حضرت ابو ہریرہؓ سے کی ہے اور الفاظ مسلم کے ہیں۔

(۲) بدایۃ الجہد ۲۱۰/۱۔

(۳) القلیوبی ۲/۲۲، المغنی ۳/۱۳۲۔

(۴) حدیث: ”أطعمه أهلک“ کی روایت بخاری (الفتح ۱۶۳/۴ طبع السلفیہ) نے حضرت ابو ہریرہؓ سے کی ہے، پوری حدیث اور اس کے آخری جملہ سے طریقہ استدلال کے لئے دیکھئے (المفتی ۵۵، ۵۲/۲، نیل الأوطار ۲۱۶/۴)۔

(۵) حدیث: ”ادرووا الحدود بالشبهات“ کی روایت ابوسعید المسعانی نے ”الذیل“ میں کی ہے ”المقاصد الحسنہ“، للسحاوی (ص ۳۰ طبع الخانجی) میں

اسْتَطَاعَ إِلَيْهِ سَبِيلًا“<sup>(۱)</sup> (اور لوگوں کے ذمہ ہے حج کرنا اللہ کے لئے اس مکان کا) (یعنی) اس شخص کے ذمہ جو وہاں تک پہنچنے کی طاقت رکھتا ہو)۔

۵- معذوروں سے جہاد ساقط ہو جاتا ہے، اللہ تعالیٰ کا ارشاد ہے: ”لَا يَسْتَوِي الْقَاعِدُونَ مِنَ الْمُؤْمِنِينَ غَيْرُ أُولِي الضَّرَرِ وَالْمُجَاهِدُونَ فِي سَبِيلِ اللَّهِ بِأَمْوَالِهِمْ وَأَنْفُسِهِمْ“<sup>(۲)</sup> (مسلمانوں میں سے بلا عذر (گھر) بیٹھے رہنے والے اور اللہ کی راہ میں اپنے مال اور اپنی جان سے جہاد کرنے والے برابر نہیں ہو سکتے)۔

۶- امام مالک اور امام ابو حنیفہ کا مشہور قول ہے کہ پانی اور پاک مٹی نہ ملنے کے وقت نماز ساقط ہو جاتی ہے، البتہ امام ابو حنیفہ اور ان کے تلامذہ اس پر قضاء کو واجب قرار دیتے ہیں، اور ثوری، اوزاعی اس میں ان کے موافق ہیں اور (امام مالک سے اہل مدینہ کی روایت کے مطابق) ان کا قول یہ ہے کہ: اس پر قضاء واجب نہیں ہوگی<sup>(۳)</sup>۔

بعض محققین فقہاء کی رائے یہ ہے کہ اس حالت میں پانی اور مٹی کے استعمال کا حکم ساقط ہو جاتا ہے اسی لئے ان فقہاء کے نزدیک دونوں نہ ملنے کی صورت میں بھی نماز واجب ہوگی<sup>(۴)</sup>۔

۷- جو شخص رمضان کے دنوں میں بھول کر افطار کرے اس سے جمہور ائمہ کے نزدیک اس کی قضاء ساقط ہو جاتی ہے، ان کی دلیل

(۱) سورۃ آل عمران ۹۷۔

(۲) سورۃ نساء ۹۵۔

(۳) الجامع لأحكام القرآن ۳/۲۱۰۲، المکتبۃ الشعبیہ، نیل الأوطار ۱/۲۶۷، المعیار ۱/۵۲، ۵۳۔

(۴) جامع الأصول ۸/۱۳۵، نیل الأوطار ۱/۲۶۷، الجامع لأحكام القرآن ۳/۲۱۰۲۔

ہیں<sup>(۱)</sup>۔

دوسری قسم: تخفیف تنقیص: اس کی مثال:

۱۶-۱- سفر میں چار رکعت والی نمازوں میں قصر کا ہونا قطع نظر اس

سے کہ قصر واجب ہے یا مندوب ہے<sup>(۲)</sup>۔

۲- ان ارکان نماز میں کمی کرنا جن کے ادا کرنے سے مریض عاجز ہو

جیسے رکوع و سجود وغیرہ کو حسب استطاعت ادا کرنا<sup>(۳)</sup>۔

تیسری قسم: تخفیف ابدال: اس کی مثال:

۱۷- وضوء و غسل کو تیمم سے بدل دینا، اللہ تعالیٰ کا ارشاد ہے ”يَا أَيُّهَا

الَّذِينَ آمَنُوا إِذَا قُمْتُمْ إِلَى الصَّلَاةِ فَاغْسِلُوا وُجُوهَكُمْ وَ

أَيْدِيَكُمْ إِلَى الْمَرَافِقِ وَامْسَحُوا بِرُءُوسِكُمْ وَأَرْجُلَكُمْ إِلَى

الكَعْبَيْنِ وَإِنْ كُنْتُمْ جُنُبًا فَاطَّهَرُوا وَإِنْ كُنْتُمْ مَرْضَىٰ أَوْ

عَلَىٰ سَفَرٍ أَوْ جَاءَ أَحَدٌ مِّنْكُم مِّنَ الْغَائِطِ أَوْ لَامَسْتُمُ النِّسَاءَ

فَلَمْ تَجِدُوا مَاءً فَتَيَمَّمُوا صَعِيدًا طَيِّبًا فَامْسَحُوا

بُوجُوهِكُمْ وَأَيْدِيكُمْ مِنْهُ مَا يُرِيدُ اللَّهُ لِيَجْعَلَ عَلَيْكُمْ مِنْ

حَرَجٍ وَلَا لَكِن يُّرِيدُ لِيُطَهَّرَكُمْ وَلِيُتِمَّ نِعْمَتَهُ عَلَيْكُمْ لَعَلَّكُمْ

تَشْكُرُونَ“<sup>(۴)</sup> (اے ایمان والو جب تم نماز کو اٹھو تو اپنے چہروں

اور اپنے ہاتھوں کو کہینوں سمیت دھولیا کرو اور اپنے سروں پر مسح کر لیا

میں رخصت دی)۔

= ایسا ہی ہے، ابن حجر سے منقول ہے کہ انہوں نے کہا کہ ”اس کی سند میں ایک

راوی غیر معروف ہیں“ شوکانی نے ”نیل الأوطار“ (۲۷۲/۷) میں اسے

ذکر کیا ہے اور اس کی متعدد مرفوع و مقوف سندیں ذکر کر کے کہا کہ: اگرچہ اس

میں معروف کلام ہے لیکن اس باب کی حدیثیں اسے تقویت دے رہی

ہیں (یعنی مذکورہ روایات سے اسے قوت حاصل ہو رہی ہے) اس لئے اب یہ

حدیث لائق حجت ہے۔

(۱) الاشبہ والنظائر ص ۱۲۳، الاشبہ والنظائر بشرح الجموی ۱/۱۶۱۔

(۲) قواعد الأحکام ۸/۲، نیل الأوطار ۳/۲۰۰۔

(۳) قواعد الأحکام ۸/۲۔

(۴) سورہ مائدہ ۶۔

کرو اور اپنے پیروں کو ٹخنوں سمیت (دھولیا کرو) اور اگر تم حالت

جنابت میں ہو تو (سارا جسم) پاک صاف کر لو، اور اگر تم بیمار ہو یا سفر

میں ہو یا تم میں سے کوئی استنجا سے آئے یا تم نے عورت سے صحبت کی

ہو پھر تم کو پانی نہ ملے تو پاک مٹی سے تیمم کر لیا کرو۔ یعنی اپنے چہروں

اور ہاتھوں پر اس سے مسح کر لیا کرو، اللہ نہیں چاہتا ہے کہ تمہارے اوپر

کوئی تنگی ڈالے بلکہ وہ تو (یہ) چاہتا ہے کہ تمہیں خوب پاک صاف

رکھے اور تم پر اپنی نعمت پوری کرے تاکہ تم شکرگزار (کرو)۔

چوتھی قسم: تخفیف تقدیم: اس کی مثال:

۱۸-۱- عصر کو ظہر میں اور عشاء کو مغرب میں مقدم کرنا جسے جمع تقدیم

کہتے ہیں، اور اس کے جواز پر فقہاء نے متعدد حالات میں صراحت کی

ہے جیسے سفر، مرض اور خوف<sup>(۱)</sup>۔

۲- خیر کی طرف سبقت کرنے کے لئے زکوٰۃ کو حولان حول پر مقدم

کرنا اس لئے کہ حضرت علیؓ کی روایت ہے: ”أن العباس بن عبد

المطلب رضي الله تعالى عنه سأل النبي ﷺ في تعجيل

صدقته قبل أن تحل فرخص له في ذلك“<sup>(۲)</sup> (حضرت

عباس بن عبدالمطلبؓ نے نبی ﷺ سے حولان حول سے پہلے اپنی

زکوٰۃ جلد ادا کرنے کے متعلق معلوم کیا تو آپ ﷺ نے انہیں اس

میں رخصت دی)۔

(۱) جامع الأصول ۶/۴۵۱، ۴۵۹، نیل الأوطار ۶/۲۹۶، ۲۹۸، ۲۱۲/۳،

۲۱۵، فتح الباری ۲/۲۳، ۲۴، النووی علی مسلم ۵/۲۱۵، ۲۱۷، المدونہ

۱/۱۱۵، ۱۱۶، الممتقی ۳/۲۵۳، ۲۵۶، المعیار ۱/۱۱۵، مجموع الفتاویٰ لابن

تیمیہ ۲/۷۸، ۷۷۔

(۲) حدیث: ”إن العباس بن عبد المطلب سأل النبي ﷺ في

تعجيل.....“ کی روایت ابوداؤد (۲/۲۷۶، تحقیق عزت عبید دعاس) نے

کی ہے، اور ابن حجر نے الفتح (۳/۳۳۳ طبع السلفیہ) میں اس کے متعدد طرق

ذکر کئے ہیں اور مجموعہ طرق سے اس کے ثبوت کی طرف اشارہ کیا ہے۔



قاعدہ مقرر فرمایا ہے جس کے الفاظ یہ ہیں: ”الضرورات تبیح المحظورات“ (۱) (ضرورتیں ممنوع چیزوں کو مباح کر دیتی ہیں) اس قاعدہ کو دو کلی قواعدوں کے فروغ میں سے شمار کیا جاتا ہے اور وہ یہ ہیں: ”اذا ضاق الأمر اتسع“ (جب معاملہ میں تنگی ہوتی ہے تو وسعت آ جاتی ہے) اور ”الضرر يزال“ (ضرر ختم کر دیا جاتا ہے)، اور اس قاعدہ اور اس سے متعلق قواعد پر فقہاء نے بہت سی جزئیات متفرع کی ہیں جو متعلقہ ابواب میں دیکھی جائیں۔

۲۲-۲- وہ رخصتیں جن کا سبب حاجت ہو:

حاجت کی دو قسمیں ہیں، عام اور خاص، تفصیلات اصطلاح ”حاجت“ میں دیکھئے۔

حاجت کی دونوں قسمیں رخصت کا سبب ہیں، چنانچہ وہ عقود جو خلاف قیاس ہیں یا وہ ممانعت کے اصول سے مستثنیٰ ہیں جیسے سلم، اجارہ، جعل، مغارست، مساقات، قرض مضاربت، استصناع، دخول حمام، وصیت اور ان کے مشابہ دیگر عقود، ان میں رخصت لوگوں کی عام حاجت ہی کے سبب ہوتی ہے اور تادیب کرنے والے کے لئے تادیب میں اور انظہار حق کے لئے متہم لوگوں پر سختی کرنے میں، قاضی، راوی یا شاہد کا باریکی کی وجہ سے فحش کے تلفظ کرنے میں، ریشم پہننے اور سونا استعمال کرنے میں، علاج کے لئے ستر دیکھنے میں، کفار کو برا بیچنے کرنے اور ان کو نقصان پہنچانے کے لئے صفوں کے درمیان متکبرانہ چال چلنے میں، اصلاح کے لئے جھوٹ بولنے میں، ظلم کی شکایت یا استفتاء وغیرہ کے وقت غیبت میں، عورت کے اپنی کسی ضرورت کے لئے گھر سے نکلنے میں، یا اس کے حصول تعلیم، فتویٰ اور طلب انصاف کے لئے نکلنے میں، اور علاج کے لئے سفر کرنے میں، اور اس طرح کے دیگر حالات میں رخصت ان حاجتوں کے سبب

پانچویں قسم: تخفیف تاخیر: اس کی مثال:

۱۹- ظہر کو عصر تک اور مغرب کو عشاء تک مؤخر کرنا، جزئیات کی کتابوں میں یہ جمع تاخیر سے معروف ہے، یہ سفر میں، مزدلفہ میں، مرض اور بارش کی وجہ سے اور ان کے علاوہ تاخیر کو مباح کرنے والے دیگر اعذار کی صورت میں ہوتی ہے (۱)۔

چھٹی قسم: مانع کے باقی رہتے ہوئے تخفیف اباحت: اس کی مثال:

۲۰- ۱- ڈھیلے سے استنجاء کرنے والے کی نماز کا صحیح ہونا حالانکہ پاخانہ کا اثر باقی رہتا ہے جو بغیر پانی کے پورے طور پر ختم نہیں ہوتا۔

۲- کچھ نجاستوں کا معاف ہونا اس لئے کہ وہ ناپاکی کم ہو، یا اس سے احتراز دشوار ہو، یا اسے زائل کرنا مشکل ہو۔

د- اسباب کے اعتبار سے رخصتوں کی تقسیم:

یہ تقسیم اصول رخصت کو زیادہ منضبط کرنے والی اور اس کی جزئیات کو زیادہ جمع کرنے والی سمجھی جاتی ہے اور اس اعتبار سے رخصت کی چند قسمیں ہیں جن میں سے بعض درج ذیل ہیں:

۲۱- ۱- وہ رخصتیں جن کا سبب ضرورت ہو:

بسا اوقات مکلف خطرہ اور شدید مشقت کی ایسی حالت میں پڑ جاتا ہے جس کی وجہ سے جان یا آبرو یا عقل یا مال وغیرہ میں نقصان کا خوف ہو جاتا ہے تو ایسی صورت میں حرام کا ارتکاب اس کے لئے متعین یا مباح ہو جاتا ہے، یا ترک واجب، یا اس کی تاخیر درست ہو جاتی ہے تاکہ اس سے ضرر کا دفعیہ ہو جائے، البتہ اس میں شرعی قیود کی پابندی لازم ہے (۲)۔ دیکھئے: اصطلاح ”ضرورت“۔

اسی بنیاد پر فقہاء نے اصول کے قریبی قواعد میں سے ایک اہم

(۱) دیکھئے: سابقہ مراجع۔

(۲) الحموی علی الاشیاء والنظار، ۱۸۸۔

(۱) الاشیاء والنظار للسیوطی، ص ۸۳، ۸۴۔

### بعض دلائل شرعیہ سے رخصت کا تعلق:

۲۳- استحسان، مصالح مرسلہ، مراعات اختلاف، شرعی مقداروں، شرعی تلافیوں اور شرعی حیلوں میں غور و فکر کرنے والے کو ان امور اور رخصتوں کے درمیان ایک ایسا گہرا تعلق معلوم ہو سکتا ہے جو آسانی حاصل کرنے اور مکلفین سے تنگی کو دور کرنے کی صورت میں ظاہر ہوتا ہے، موسوعہ میں ان دلائل کو ان کے مقام پر دیکھنا چاہئے۔

### رخصتوں پر قیاس:

۲۴- جمہور فقہاء کا مذہب یہ ہے کہ منصوص رخصتوں کا مفہوم اگر عقلی ہو تو ان پر ان دیگر جزئیات کو قیاس کرنا ممکن ہے جو حکم کی علت میں ان کے ساتھ شریک ہوں<sup>(۱)</sup>، چنانچہ بعض فقہاء نے کشمش کے بدلہ انگور کی بیج کے صحیح ہونے کو اس بیج عرابیہ پر قیاس کیا ہے جس میں رخصت منصوص ہے، اس لئے کہ ان دونوں کی علت ایک ہے<sup>(۲)</sup>، اسی طرح اگر کوئی شخص غلطی سے یا اکراہ کی وجہ سے افطار کرے تو فقہاء نے اس کے روزہ کو صحیح قرار دیا ہے اور اسے اس شخص پر قیاس کیا ہے جو بھول کر افطار کر لے جس کے روزہ کا صحیح ہونا حدیث نبوی سے ثابت ہے<sup>(۳)</sup>، امام شافعی نے نماز میں بھول کر کلام کرنے کو بھی اسی پر قیاس کیا ہے<sup>(۴)</sup>۔

اور رمضان میں آنکھ میں کسی چیز کے ڈالنے کی وجہ سے افطار کو فقہاء نے سرمہ لگانے پر قیاس کیا ہے جس کی رخصت نص میں دی گئی ہے<sup>(۵)</sup>۔

ہوتی ہے جو معاشرہ میں خاص خاص جماعتوں کو پیش آتی ہیں۔

اس پر فقہاء کا اتفاق ہے کہ جو چیزیں دفع ضرر کے لئے مباح ہیں، وہ دفع حاجت کے لئے بھی مباح ہیں، یعنی ان دونوں کا حکم ایک ہے، البتہ حاجت کے حکم میں استمرار ہے اور خاص طور پر اس صورت میں جب حاجت عام ہو، اور ضرورت کا حکم قیام ضرورت کی مدت تک ہے، اس لئے کہ ”ضرورت بقدر ضرورت ہی ہوتی ہے“<sup>(۱)</sup> اسی طرح فقہاء اس پر متفق ہیں کہ محرمات کی دو قسمیں ہیں۔ محرمات لذاتہ اور محرمات لغیرہ: اول میں عام طور پر رخصت نہیں دی جاتی الا یہ کہ کسی مصلحت ضروریہ کی حفاظت مقصود ہو، اور دوسری قسم میں رخصت دی جاتی ہے یہاں تک کہ حاجت والی مصلحت کی حفاظت کے لئے بھی دے دی جاتی ہے<sup>(۲)</sup>، البتہ اگرچہ بعض حالات ہی میں سہی لیکن حرام لغیرہ میں حرام لذاتہ جیسا معاملہ ہوتا ہے، اس بنیاد اور اس سے پہلی بنیاد ہی کے پیش نظر یہ فقہی قاعدہ بنا کہ: ”الحاجة تنزل منزلة الضرورة“<sup>(۳)</sup> (کبھی حاجت ضرورت کے درجہ میں ہو جاتی ہے)۔ اور فقہاء نے اس قاعدہ کے مطابق ایسی متفرق جزئیات کی تخریج کی ہے جنہیں اصول کہہ کر ان کے ساتھ ان کے ہم مثل نظیروں کو لاحق کیا جاسکتا ہے<sup>(۴)</sup>۔

ان کے علاوہ کچھ دوسری رخصتیں ہیں جن کے اسباب سفر، مرض، نسیان، جہالت، خطا، نقص، وسوسہ، اسلام میں داخل ہونے کی ترغیب، نومسلم ہونا، تنگ دستی اور عموم بلوی ہیں ان کی تفصیل اصطلاح ”تیسیر“ میں دیکھی جائے۔

(۱) شفاء الغلیل ص ۶۵۵، نہایۃ السؤل ص ۳۵۷۔  
 (۲) شرح التبیح بحافیہ القیر وانی ص ۳۶۸۔  
 (۳) النووی علی مسلم ص ۳۵۸۔  
 (۴) الأم ۲/۹۷، شفاء الغلیل ص ۶۵۱۔  
 (۵) العارضة ص ۲۵۷، إعلام المؤمنین ص ۲۹۴۔

(۱) الحوی علی الاشیاء والنظار لابن نجیم ص ۱۱۹، الاشیاء والنظار للسیوطی ص ۸۴۔  
 (۲) التوضیح علی التبیح ص ۸۰، التلویح علی التوضیح ص ۸۰، ۸۱۔  
 (۳) الحوی علی الاشیاء والنظار ص ۱۲۶، الاشیاء والنظار للسیوطی ص ۸۸، ۸۹۔  
 (۴) سابقہ مراجع۔

عزائمہ،<sup>(۱)</sup> (بلاشبہ اللہ تعالیٰ اس بات کو پسند فرماتے ہیں کہ اس کی دی ہوئی رخصتوں کو اختیار کیا جائے جیسے اس کو پسند فرماتے ہیں کہ اس کی عزیمتوں پر عمل کیا جائے)۔

لیکن اجتہادی مذاہب کی رخصتوں کو تلاش کرنا اور ان کے پیچھے دوڑنا جب کہ مذکورہ بالا اور ان جیسے دیگر اسباب میں سے کوئی سبب بھی نہ ہو تو یہ شرعی احکام سے راہ فرار اختیار کرنا اور ذمہ داری سے چھٹکارا حاصل کرنا، اور اوامر و نواہی کی عزیمتوں کو ضائع کرنا، عبادت میں حق اللہ کا انکار کرنا اور بندوں کے حقوق کو ختم کرنا سمجھا جائے گا، جو شارع حکیم کے مقصد کے خلاف ہے جس میں عام طور پر تخفیف اور خاص طور پر رخصت کی ترغیب دی گئی ہے: ”يُرِيدُ اللَّهُ بِكُمُ الْيُسْرَ وَلَا يُرِيدُ بِكُمُ الْعُسْرَ“،<sup>(۲)</sup> (اللہ تمہارے حق میں سہولت چاہتا ہے اور تمہارے حق میں دشواری نہیں چاہتا)۔ ”اللہ تعالیٰ پسند فرماتے ہیں کہ اس کی دی ہوئی رخصتوں کو اختیار کیا جائے“، اور علماء کرام نے اس عمل کو فسخ قرار دیا ہے جو حلال نہیں ہے<sup>(۳)</sup>، ابن حزم نے اس پر اجماع نقل کیا ہے<sup>(۴)</sup>، اور دوسرے سے نقل کرتے ہوئے فرمایا: اگر تو ہر عالم کی دی ہوئی رخصت کو اختیار کر لے گا تو تیرے اندر تمام کا تمام شر جمع ہو جائے گا<sup>(۵)</sup>۔

امام احمد کہتے ہیں: اگر کوئی آدمی نبیذ میں اہل کوفہ کے قول پر

(۱) حدیث: ”إن الله يحب أن تؤتى رخصه كما يحب أن تؤتى عزائمہ“ کی روایت طبرانی نے اپنی المعجم الکبیر (۱۱/۳۲۳ طبع وزارة الاوقاف العراقية) میں حضرت ابن عباسؓ سے کی ہے، اور المنذری نے الترغیب (۲/۱۳۵ طبع المجلسی) میں اس کو حسن قرار دیا ہے۔

(۲) سورہ بقرہ ۱۸۵۔

(۳) الموافقات ۴/۱۴۰، شرح التتقی ۳۸۶، المعیار ۶/۳۶۹، ۳۸۱، ۳۸۲۔

(۴) مراتب الاجماع ص ۱۷۵۔

(۵) الأحکام ۶/۱۷۹۔

امام ابوحنیفہ اور (امام ابو یوسف کے علاوہ) ان کے دیگر تلامذہ کی رائے ہے کہ رخصتوں پر قیاس کرنا ممنوع ہے، ان کے دلائل کتب اصول میں تفصیل کے ساتھ بیان کئے گئے ہیں<sup>(۱)</sup>۔

رخصت یا عزیمت کو اختیار کرنا:

۲۵- بسا اوقات شریعت اسلامیہ عزیمت یا رخصت کو اختیار کرنے میں مکلف سے حرج کو ختم کر دیتی ہے، یعنی بعض احوال میں رخصت یا عزیمت پر عمل کرنے کے لئے مکلف کو اختیار دے دیا جاتا ہے، اس لئے کہ ان دونوں کے درمیان ایسا تعلق ہے جیسا اس واجب کے اجزاء کے درمیان ہوتا ہے جس میں اس کی کسی بھی قسم پر عمل کر لینا کافی ہو لیکن اس کے باوجود ان کے مابین ترجیح کا میدان وسیع اور کثیر الفائدہ ہے جس میں مجتہدین کے نظریات مختلف ہیں، چنانچہ فقہاء کے مابین اختلاف ہے کہ اس حالت میں، عزیمت کے اختیار کرنے کو ترجیح حاصل ہے یا رخصت کو اختیار کرنا رائج ہے، اور ہر فریق اپنی رائے کو ان دلائل مقولہ کے مجموعہ سے مدلل کرتا ہے جنہیں واضح و مرتب انداز پر شاطبی نے بیان فرمایا ہے<sup>(۲)</sup>۔

رخصتوں کی جستجو میں علماء کی آراء:

۲۶- شرعی رخصتیں جو قرآن کریم یا سنت نبوی سے ثابت ہوں ان کی تلاش و جستجو میں کوئی مضائقہ نہیں، اس لئے کہ نبی ﷺ کا ارشاد ہے: ”إن الله يحب أن تؤتى رخصه كما يحب أن تؤتى

(۱) المعتمد ۲/۲۵۴، الأحکام للآ مدی ۹/۳، الوصول ۲/۲۵۴ اور اس کے بعد کے صفحات۔

(۲) الموافقات ۱/۳۳۳، ۳۳۴ (ترجیح الأخذ بالعزيمة) اور ص ۳۳۹، ۳۴۴ (ترجیح الأخذ بالرخصة)۔

## رخصتہ ۲۷، رخم

لیکن وہ لوگوں کے حالات کے اعتبار سے قوت و ضعف میں کم و بیش ہوتی رہتی ہے، چنانچہ مسافر کے حالات، سفر کے اوقات، اس کی مدت اور وسائل اور دیگر امور کے لحاظ سے سفر میں مشقت مختلف ہو جاتی ہے جن کو ضبط کرنا اور تمام لوگوں میں ان کا پایا جانا دشوار ہے، اس لئے حکم کو شریعت نے نفس مشقت سے متعلق نہیں فرمایا بلکہ ایک دوسرے ایسے امر کی طرف اس کو منسوب کیا جس میں عام طور پر مشقت ہوتی ہے، اور وہ سفر ہے اس لئے کہ سفر میں مشقت کے ہونے کا غالب گمان ہوتا ہے۔

## رخم

دیکھئے: ”أطعمہ“۔

سابع میں اہل مدینہ کے قول پر اور متعہ میں اہل مکہ کے قول پر عمل کرے تو وہ فاسق ہوگا<sup>(۱)</sup>۔

قاضی اسماعیل ایک روز معتضد عباسی کے پاس گئے تو خلیفہ نے ایک کتاب انہیں پیش کی اور ان سے کہا کہ آپ اس کتاب کا مطالعہ کریں اس کے مؤلف نے اس میں علماء کی لغزشوں سے رخصتوں کو جمع کر رکھا تھا تو قاضی اسماعیل نے اس میں غور کرنے کے بعد کہا: اس کا مصنف زندیق ہے، خلیفہ نے کہا: کیا یہ احادیث صحیح نہیں، تو قاضی نے کہا: صحیح تو ہیں لیکن جس نے مسکر کو مباح کہا ہے اس نے متعہ کو مباح نہیں کہا ہے، اور جس نے متعہ کو مباح کہا ہے اس نے غناء و مسکر کو مباح نہیں کہا، اور کوئی عالم ایسا نہیں جس کی کوئی لغزش نہ ہو، اور جو علماء کی لغزشوں کو جمع کرے پھر ان پر عمل کرے اس کا دین رخصت ہو جائے گا، تو معتضد نے اس کتاب کو جلا دینے کا حکم دیا<sup>(۲)</sup>۔

حاصل یہ کہ رخصتوں کو اختیار کرنے کا یہ مطلب نہیں کہ تکلیف سے چھٹکارا پانے کے لئے ان کی تلاش و جستجو کی جائے بلکہ کسی سبب شرعی کے پیش نظر سخت حکم سے آسان حکم کی طرف منتقل ہونا مراد ہے۔

## رخصتیں اضافی ہیں:

۲۷- رخصتوں کے دلائل یا ان کے الفاظ کثیر ہیں، اور شریعت نے ان پر آمادہ کیا ہے اور انہیں اختیار کرنے کی ترغیب دی ہے لیکن بالآخر وہ اضافی ہیں، یعنی رخصتوں کو اختیار کرنے نہ کرنے میں ہر مکلف خود مختار ہے<sup>(۳)</sup> اور اس مسئلہ کی وضاحت کے لئے صرف اتنا جان لینا کافی ہے کہ مثلاً مشقت اسباب رخصت میں سے ایک اہم سبب ہے

(۱) إرشاد الفحول إلی تحقیق الحق من علم الأصول ص ۲۷۲۔

(۲) حوالہ سابق۔

(۳) الموافقات ۱/ ۳۱۴، ۳/ ۱۵۵۔

ہے ”أمددته بمدد“ یعنی میں نے اس کی مدد کی اور اسے قوت پہنچائی<sup>(۱)</sup>، اللہ تعالیٰ کا ارشاد ہے: ”وَأَمْدَدْنَاكُمْ بِأَمْوَالٍ وَبَنِينَ“<sup>(۲)</sup> (اور مال اور بیٹوں سے تمہاری مدد کریں گے)، دوسری جگہ ارشاد باری ہے: ”يُمِدُّكُمْ رَبُّكُمْ بِخَمْسَةِ آلَافٍ مِنَ الْمَلَائِكَةِ مُسَوِّمِينَ“<sup>(۳)</sup> (تو تمہارا پروردگار تمہاری مدد پانچ ہزار نشان کئے ہوئے فرشتوں سے کرے گا)۔

یہ لفظ اصطلاح میں عام طور پر ان لشکروں کے لئے بولا جاتا ہے جو اللہ کے راستہ میں جہاد کرنے والوں کے ساتھ شریک ہوں<sup>(۴)</sup>۔

### اجمالی حکم:

### معاون کا مال غنیمت میں حق:

۳- اس پر فقہاء کا اتفاق ہے کہ ردء یعنی وہ معاون جو جہاد میں قتال کی نیت سے جائے لیکن قتال نہ کرے، اور عملی طور پر قتال کرنے والا دونوں مال غنیمت کے اصل استحقاق میں برابر ہیں، البتہ اس میں اختلاف ہے کہ ان میں سے بعض کو بعض پر فضیلت دی جائے گی یا نہیں؟ جمہور کا مذہب یہ ہے کہ ان دونوں میں پورے طور پر برابری ہوگی، اس لئے کہ سب استحقاق میں سب برابر ہیں، اور یہ حنفیہ کے نزدیک قتال کی نیت سے راستہ سے آگے بڑھنا ہے، اور غیر حنفیہ کے نزدیک جنگ میں حاضر ہونا ہے، اس لئے کہ حضرت ابو بکر و حضرت عمرؓ کا ارشاد ہے: ”الغنيمة لمن شهد الواقعة“<sup>(۵)</sup> (غنیمت اس

## ردء

### تعریف:

۱- ”ردء“ کا لغوی معنی معین و مددگار ہے، یہ ”ردأ“ سے ماخوذ ہے، اہل عرب بولتے ہیں: ”ردأت الحائط ردءاً“ یعنی میں نے دیوار کو قوی و مضبوط کر دیا، اور بولا جاتا ہے: ”أردأت فلاناً“ یعنی میں نے اس کی مدد کی، اور کہا جاتا ہے: ”فلان ردء فلان“ یعنی فلاں آدمی فلاں کی نصرت اور اس کی پشت پناہی کرتا ہے، اس کی جمع ”أرداء“ ہے۔ اللہ تعالیٰ نے حضرت موسیٰ علیہ السلام کا قول نقل کرتے ہوئے فرمایا: ”فَارْسَلَهُ مَعِيَ رِدْءًا يُصَدِّقُنِي“<sup>(۱)</sup> (انہیں بھی میرے ساتھ رسالت دے دیجئے مددگار بنا کر کہ وہ میری تصدیق کرتے ہیں) اس آیت میں ردء سے مراد معین و مددگار ہے<sup>(۲)</sup>۔

اصطلاح میں ”أرداء“ وہ لوگ ہیں جو جہاد میں مجاہدین سے پیچھے رہتے ہیں، اور ایک قول یہ ہے کہ یہ وہ لوگ ہیں جو کسی جگہ کھڑے رہیں کہ اگر جنگ کرنے والے جنگ کو ترک کر دیں تو یہ لوگ جنگ کریں<sup>(۳)</sup>۔

### متعلقہ الفاظ:

#### مدد:

۲- لغت میں ”مدء“ ”مَدَّه مَدًّا“ کا اسم ہے یعنی زیادہ کرنا، کہا جاتا

(۱) سورہ قصص ۳۴۔

(۲) متن اللغة المصباح المنیر، لسان العرب، المعجم الوسيط، القرطبي ۱۳/۲۸۶۔

(۳) قواعد الفقه للمجددی ۳۰۶۔

(۱) متن اللغة، المصباح، لسان العرب، متعلقہ مادہ۔

(۲) سورہ اسراء ۶۔

(۳) سورہ آل عمران ۱۲۵۔

(۴) المہذب ۲/۲۲۷، ابن عابدین ۳/۲۳۱، کشف القناع ۳/۸۲، ۸۳۔

(۵) فتح القدر ۲/۲۲۵، ۲۲۶، التاج والإكليل برحاشية الخطاب ۳/۱۳، مغنی

الاحتجاج ۳/۱۰۱، ۱۰۳، کشف القناع ۳/۸۲، الأحكام السلطانية للماوردی

کو تقویت پہنچتی ہے (۱)۔

اور مکہ اگر قتال کے دوران مسلمانوں کے لشکر سے جا ملیں تو ان کے لئے حصہ ہوگا، اور اگر قتال کے ختم ہونے اور غنیمت جمع کرنے کے بعد پہنچیں تو ان کے لئے کوئی حصہ نہ ہوگا، اس پر فقہاء کا اتفاق ہے۔

لیکن اگر جنگ کے بعد اور مال غنیمت کو دارالاسلام میں لائے جانے سے پہلے مجاہدین سے جا ملیں تو حنا بلہ کے نزدیک ان کو حصہ نہیں دیا جائے گا، شافعیہ کے نزدیک بھی یہی صحیح ہے اس لئے کہ وہ لوگ جنگ میں شریک نہیں ہوئے، اور حنفیہ کے نزدیک ان کے لئے حصہ ہوگا، اور شافعیہ کا بھی ایک قول یہی ہے، اس لئے کہ حنفیہ کے نزدیک مال غنیمت میں ملکیت دارالاسلام میں لانے کے بعد ہی حاصل ہوتی ہے (۲)۔

ان مسائل کی تفصیل اصطلاح ”غنیمتہ“ میں ہے۔

جنایات میں معاون:

۴- جن جرائم میں تعزیر ہوتی ہے، ان میں اگر قاضی معاون کو سزا دینا مناسب سمجھے تو تمام فقہاء کے نزدیک جائز ہے۔

البتہ حدود میں معاون پر حد زنا، حد شرب اور حد قذف نہیں جاری کی جائے گی، اس لئے کہ یہ ایسے جرائم ہیں جو مجرم ہی کی ذات سے تعلق رکھتے ہیں۔

ڈاکہ زنی، چوری اور قتل میں فقہاء کا اختلاف ہے جس کی

وضاحت درج ذیل ہے:

(۱) سابقہ مراجع۔

(۲) حاشیہ ابن عابدین ۲۳۱/۳، الفتاویٰ الخانیہ ۵۶۷/۳، الشرح الکبیر مع الدرستی ۱۹۲/۲، المہذب ۲۳۷/۲، المغنی ۴۱۹/۸، ۴۲۰، کشف القناع ۸۲/۳، ۸۳، قلیونی ۱۹۳/۳ اور اس کے بعد کے صفحات۔

شخص کے لئے ہے جو لڑائی میں حاضر ہو (نیز اس لئے کہ پورا لشکر قتال نہیں کیا کرتا اس لئے کہ یہ جنگی مصلحت کے خلاف ہے، اس لئے ضرورت اس کی ہوتی ہے کہ بعض لوگ معاون بنکر رہیں اور کچھ لوگ سامان کی حفاظت کریں، اور کچھ لوگ چارہ کے انتظام میں رہیں، جنگ میں جیسی ضرورت ہو، مالکیہ نے اس کی وضاحت فرمائی ہے (۱)۔

اگر کوئی شخص جنگ میں قتال کی نیت کے بغیر جائے جیسے تاجر، خادم اور پیشہ ور مثلاً درزی پھر اگر وہ قتال کرے تو جمہور فقہاء (حنفیہ، مالکیہ اور حنا بلہ) کے نزدیک مال غنیمت میں اس کا حصہ ہوگا، شافعیہ کا قول اظہر بھی یہی ہے، اور شافعیہ کا اظہر کے خلاف دوسرا قول یہ ہے کہ اسے حصہ نہیں ملے گا اس لئے کہ اس نے قتال کا ارادہ ہی نہیں کیا (۲)، اور اگر وہ قتال نہ کرے تو جمہور کے نزدیک غنیمت میں اس کو حصہ نہیں دیا جائے گا، اس لئے کہ نہ اس نے قتال کی نیت کی اور نہ ہی اس میں شریک ہوا، شافعیہ کا ایک قول یہ ہے کہ اسے حصہ ملے گا اس لئے کہ وہ جنگ میں حاضر ہوا ہے اور اس میں بھی مسلمانوں کی تعداد بڑھانا ہے، اور غالب یہ ہے کہ قتال میں حاضر ہونا اسے قتال کی طرف کھینچ لے گا، البتہ جو شخص جہاد میں بالکل شریک نہ ہو تو اس کا کوئی حصہ نہ ہوگا الا یہ کہ وہ جہاد کی خدمت اور لشکر کی مصلحت و منفعت ہی میں لگا ہوا ہو، مثلاً امام بعض لوگوں کو دشمن کے حملہ کی نگرانی و دیکھ بھال کے لئے متعین کر دے، یا کسی کو لشکر سے الگ کر کے دشمن کی گھات میں بیٹھا دے، اس لئے کہ وہ قتال کرنے والے کے مددگار ہیں اور غنیمت میں ان کے معاون ہیں، اس سے قتال کرنے والوں کی ہمت

= ص ۱۳۰، اور لآبی علی ص ۱۵۱۔

(۱) التاج والإکلیل ۳۷۰/۳، اور سابقہ مراجع۔

(۲) فتح القدیر ۲۲۵/۲، ۲۲۶ اور اس کے بعد کے صفحات، الخطاب مع التاج والإکلیل ۳۷۱/۳، ۳۷۳، نہایت المحتاج ۱۳۵/۶، ۱۳۶، مغنی المحتاج ۱۰۲/۳، ۱۰۳، کشف القناع ۸۲/۳، ۸۳۔

الف- ڈاکہ زنی میں معاون :

۵- جمہور فقہاء (حنفیہ، مالکیہ اور حنابلہ) کے نزدیک ڈاکوؤں کے معاون کا حکم بھی ڈاکوؤں ہی کے مانند ہے کہ اگر ان میں سے ایک آدمی بھی لوٹ مار کرے تو ان تمام پر حد جاری کی جائے، اور اگر ان میں سے ایک قتل کرے تو اس کو اور دوسروں کو بھی قتل کیا جائے گا، اس لئے کہ یہی لوٹ مار کی سزا ہے، اور ڈاکہ زنی اسی طرح ہوتی ہے کہ بعض بعض کے معاون ہوتے ہیں۔ نیز اس لئے کہ لوٹ مار قربت، نصرت اور اعانت پر ہی مبنی ہے اور لوٹ مار کرنے والوں کی عادت بھی یہی ہے کہ بعض لوٹ مار کرتے ہیں اور بعض نصرت و اعانت کرتے ہیں، لوٹ مار کرنے والا اپنا کام معاون کی قوت کے بغیر نہیں کر سکتا ہے، اس لئے کہ اگر معاون کو بذات خود لوٹ مار کرنے والے کے حکم میں داخل نہ کیا جائے تو لوٹ مار کا دروازہ کھل جائے گا اس لئے غنیمت کی طرح اس میں بھی بذات خود لوٹ مار کرنے والا اور معاون دونوں برابر ہوں گے، اور دسوتی نے وضاحت فرمائی ہے کہ معاون وہ بھی ہے جس کے اثر و رسوخ سے لوٹ مار کرنے والے تقویت حاصل کریں، اس لئے کہ اگر اس کا بدبہ نہ ہوتا تو قاتل قتل کی جرأت نہیں کر پاتا، لہذا اس کا بدبہ قتل پر اعانت کے حکم میں ہوگا (۱)۔

شافعیہ کہتے ہیں کہ: اس شخص پر حد واجب نہیں ہوگی جو لوٹ مار کرنے والوں کی مدد کرے، یا حاضر ہو کر ان کی تعداد میں اضافہ کرے، یا ان کا جاسوس ہو، لیکن بذات خود لوٹ مار نہ کرے، ایسی صورت میں ایسے شخص کو قید و جلا وطنی کے ذریعہ سزا دی جائے گی (۲)۔

اس کی تفصیل اصطلاح ”حرا بۃ“ میں ہے۔

ب- چوری میں مددگار:

۶- اس پر فقہاء کا اتفاق ہے کہ اگر معاون محفوظ جگہ میں داخل نہ ہو اور نہ مال نکالنے میں شریک ہو تو اس پر حد جاری نہیں ہوگی (۱)۔ ان مسائل کی تفصیل اصطلاح ”سرقۃ“ میں ہے۔

ج- قصاص واجب کرنے والی چیزوں میں معاون:

۷- اگر کسی انسان کے قتل پر ایک جماعت جمع ہو اور ان میں سے بعض قتل کے عمل کو انجام دیں اور دوسرے اس فعل کا بذات خود ارتکاب نہ کریں لیکن قتل کی طرف سبقت کرنے میں سب متفق ہوں اور قاتلوں کے معاون ہو کر حاضر رہیں تو اس میں فقہاء کا اختلاف ہے۔

جمہور (حنفیہ، شافعیہ اور حنابلہ) کا مذہب یہ ہے کہ جو شخص بذات خود قتل کا عمل انجام نہ دے اس پر قصاص واجب نہ ہوگا اس لئے کہ ان کے نزدیک جماعت کے قصاص میں ہر ایک کی طرف سے فعل کا پایا جانا شرط ہے، اور حنفیہ تو ارتکاب فعل سے آگے بڑھ کر یہ بھی شرط لگاتے ہیں کہ ہر ایک کا زخم لگائے (۲)۔

البتہ اصح قول کے مطابق شافعیہ و حنابلہ کے نزدیک یہ شرط نہیں ہے، وہ کہتے ہیں کہ: ایک کے بدلے میں پوری جماعت کو قتل کیا جائے اگرچہ تعداد اور شدت میں ان کے زخم کم و بیش ہوں، اس بنا پر جمہور کے نزدیک معاون پر قصاص نہیں ہے۔

مالکیہ کہتے ہیں کہ: اگر معاونین اس طریقہ پر ہوں کہ اگر ان سے تعاون طلب کیا جائے تو وہ تعاون کریں، اور اگر دوسرے نہ ماریں تو وہ خود ہی ماریں تو قتل یا مار پر تمام جمع ہونے والوں کو قتل کیا جائے گا، اس لئے کہ سب ہی نے قتل کرنے یا مارنے کا ارادہ کیا ہے

(۱) الدسوتی ۳/۳۳۵، مغنی المحتاج ۲/۱۷۲، المغنی لابن قدامہ ۸/۲۸۳، ۲۸۴۔

(۲) الریلعی مع ابوالمش لہلمی ۶/۱۱۲، فتح القدر مع الہدایہ ۲/۲۴۴۔

(۱) فتح القدر مع الہدایہ ۵/۱۸۱، بدائع الصنائع ۷/۹۱، الزرقانی ۸/۱۱، حاشیہ

الدسوتی ۳/۳۵۰، المواقیر حاشیۃ الخطاب ۶/۳۱۶، المغنی ۸/۲۹۷۔

(۲) الہذب ۲/۲۸۶، مغنی المحتاج ۳/۱۸۲۔

اور حاضر ہوئے ہیں اگرچہ ارتکاب فعل ان میں سے کسی ایک نے ہی کیا ہو (۱)۔

اسی لئے قتل پر جمع ہونے والے معاونین سے قصاص لیا جائے گا اگرچہ ارتکاب فعل ان میں سے کسی ایک ہی نے کیا ہو، بشرطیکہ وہ اس طرح ہوں کہ اگر ان سے تعاون طلب کیا جائے تو تعاون کریں گے۔

## رداء

### تعریف:

۱- لغت میں ”رداء“ کا ایک معنی: وہ کپڑا ہے جس کے ذریعہ لنگی سے اوپر جسم کا اوپر والا حصہ چھپایا جائے، اور اس کا اطلاق اس پر بھی ہوتا ہے جو چادر کی طرح اوڑھا جائے، اور پہنا جائے (۱)۔

اصطلاح فقہاء میں رداء وہ کپڑا ہے جس سے بدن کے اوپر والے حصہ کو چھپایا جائے، اس کا مقابل ”الازار“ ہے اور یہ وہ کپڑا ہے جو بدن کے نیچے کے حصہ کو چھپائے (۲)۔

### شرعی حکم:

۲- اس پر فقہاء کا اتفاق ہے کہ محرم کے لئے سفید، نئی یا دھلی ہوئی چادر اور لنگی پہننا مستحب ہے (۳) اس لئے کہ امام احمد نے حضرت ابن عمرؓ سے مرفوعاً روایت کیا ہے کہ ”لیحرم أحدكم في إزار و رداء و نعلين“ (۴) (تم لوگوں کو ایک ازار، ایک چادر اور دو چپلوں میں احرام باندھنا چاہئے)۔ تفصیل اصطلاح ”احرام“ میں ہے۔

(۱) لسان العرب، متن اللغۃ، المعجم الوسيط۔

(۲) حاشیہ الجمل ۲/ ۵۰۲، حاشیہ الدرستی ۱/ ۲۳۹، ۲۵۰۔

(۳) کشاف القناع ۲/ ۴۰۷، ابن عابدین ۲/ ۱۵۷، حاشیہ الجمل ۲/ ۵۰۲، حاشیہ الدرستی ۲/ ۳۹۔

(۴) حدیث: ”لیحرم أحدكم في إزار و رداء و نعلين“ کی روایت امام احمد (۲/ ۳۴۲ طبع المبینیہ) نے کی ہے اور اس کی اسناد صحیح ہے۔

اس مسئلہ کی تفصیل اصطلاح ”تواطؤ“ (ج ۱ ص ۱۳۸)، اور ”قصاص“ میں ہے۔

### وراثت سے محروم ہونے میں تعاون کا اثر:

۸- اس پر فقہاء کا اتفاق ہے کہ قاتل میراث سے محروم ہوگا اور اگر اس کے فعل پر قصاص یا دیت یا کفارہ لازم نہ آئے تو ائمہ ثلاثہ کے نزدیک اسے اس کے مقتول مورث کی وراثت سے محروم نہیں کیا جائے، اس میں شافیہ کا اختلاف ہے، وہ کہتے ہیں: قتل میں جس کا بھی دخل ہو وہ میراث سے محروم ہوگا، خواہ قتل کسی حق ہی کے سبب ہو جیسے قصاص لینے والا اور امام اور قاضی، خواہ قتل عدا ہو یا عدا نہ ہو، خواہ اس قتل میں ضمان ہو یا نہ ہو۔

اور جو شخص فعل قتل کا خود ارتکاب کرے یا اس کا سبب بنے وہ میراث سے محروم ہوگا، سبب بننے کی صورت میں حنفیہ کا اختلاف ہے جیسے وہ شخص جو دوسرے کی ملکیت میں کنواں کھودے یا پتھر رکھ دے (۲)، یہ فی الجملہ ہے جس کی تفصیل اصطلاح ”ارث“ ج ۳ فقرہ ۱۷ اور اصطلاح ”قتل“ میں ہے۔

(۱) الدرستی ۳/ ۲۳۵، نہایت المحتاج ۷/ ۲۶۱، ۲۶۳، المغنی لابن قدامہ ۷/ ۶۷۱، ۶۷۲، المغنی المحتاج ۳/ ۲۲۔

(۲) السراجیہ ص ۱۸، ۱۹، العذب الفانی ص ۳۰، ۳۱، المغنی المحتاج ۳/ ۲۵، ۲۶، الدرستی ۳/ ۸۶۔



دونوں کنارے اپنے بائیں کندھے پر ڈال لے، اور اشمال الیہود بھی مکروہ ہے اور وہ یہ ہے کہ اپنے پورے بدن کو کپڑے سے ڈھانپ لے، اور اس کے کناروں کو اوپر نہ ڈالے<sup>(۱)</sup> اس لئے کہ اس سے منع کیا گیا ہے۔ دیکھئے: اصطلاح ”صلاۃ“۔

دعاء استسقاء میں چادر پلٹنا:

۳- جمہور فقہاء کا مذہب یہ ہے کہ دعاء استسقاء کے بعد چادر پلٹنا مستحب ہے، اور اس کی صورت یہ ہے کہ چادر کا جو حصہ دائیں کندھے پر ہوا سے بائیں پر ڈال لیا جائے اور جو بائیں پر ہوا سے دائیں پر ڈال لیا جائے<sup>(۲)</sup>۔

بخاری شریف میں روایت ہے: ”أن النبی ﷺ خرج إلى المصلی فاستسقی فاستقبل القبلة و قلب ردائه فصلى ركعتین“<sup>(۳)</sup> (نبی کریم ﷺ عید گاہ تشریف لے گئے اور بارش کی دعا فرمائی تو قبلہ کی طرف متوجہ ہوئے اور آپ ﷺ نے چادر پلٹ لی اور دو رکعتیں پڑھیں)۔

امام ابوحنیفہ فرماتے ہیں کہ چادر پلٹے بغیر صرف دعا کرے گا<sup>(۴)</sup>۔

مالکیہ کہتے ہیں: ”رداء“ ہر نمازی کے لئے مندوب ہے خواہ وہ نفل ہی پڑھے، اور ”رداء“ اس چادر کو کہتے ہیں جو کپڑوں کے اوپر کندھوں پر ڈالی جائے اور اس سے سر کو نہ ڈھانپا جائے، ائمہ مساجد کے لئے اس کی تاکید ہے، اس کا ترک کرنا ان کے لئے مکروہ ہے<sup>(۱)</sup>۔

جمہور فقہاء کہتے ہیں کہ قمیص اور رداء میں نماز پڑھنا افضل ہے اور اگر ایک ہی کپڑے پر اکتفاء کرنا چاہے تو قمیص چادر سے افضل ہے، اس لئے کہ وہ پردہ پوشی میں زیادہ کامل ہے، اس کے بعد رداء کا اور اس کے بعد ازار کا درجہ ہے، اور اگر دو کپڑوں میں نماز پڑھنا چاہے تو قمیص اور چادر افضل ہیں، اس کے بعد قمیص کے ساتھ پاجامہ یا لنگی، پھر چادر کے ساتھ لنگی یا پاجامہ میں سے کوئی ایک ہو، اور چادر کے ساتھ لنگی، چادر کے ساتھ پاجامہ سے افضل ہے، اس لئے کہ یہ صحابہ کا لباس ہے، نیز اس لئے کہ اس سے بدن کے الگ الگ حصے ظاہر نہیں ہوتے<sup>(۲)</sup>۔

شافعیہ کہتے ہیں کہ قمیص، چادر یا لنگی یا پاجامہ کے ساتھ، لنگی یا پاجامہ کے ساتھ چادر سے بہتر ہے، اور وہ لنگی مع پاجامہ سے بہتر ہے اور اگر صرف چادر میں نماز پڑھے اور وہ کشادہ ہو تو اسے اپنے اوپر لپیٹ لے، اور اگر وہ تنگ ہو تو اپنے دونوں کندھوں پر اس کے دونوں کنارے ڈال لے<sup>(۳)</sup> اور اضطباع کے ساتھ نماز پڑھنا مکروہ ہے اس طرح کہ چادر کا درمیانی حصہ اپنے دائیں کندھے کے نیچے کر لے اور دونوں کنارے بائیں کندھے پر ڈال لے، اور اشمال الصماء مکروہ ہے، اس طرح کہ پورے بدن کو چادر سے ڈھانک کر اس کے

(۱) آسنی المطالب ۱/۱۷۹، مغنی المحتاج ۱/۱۸۷۔

(۲) آسنی المطالب ۱/۲۹۲، حاشیۃ الدسوقی ۱/۴۰۶، کشف القناع ۱/۷۲۔

(۳) حدیث: ”أن النبی ﷺ خرج إلى المصلی.....“ کی روایت بخاری (الفتح ۲/۴۹۸ طبع السلفیہ) نے حضرت عبداللہ بن زید سے کی ہے۔

(۴) ابن عابدین ۱/۵۶۷، الإختیار ۱/۴۵۔

(۱) حاشیۃ الدسوقی ۱/۲۳۹، ۳۳۱۔

(۲) المجموع ۳/۱۷۳، کشف القناع ۱/۲۶۷، الإختیار ۱/۴۵، مغنی المحتاج

۱/۱۸۷۔

(۳) سابقہ مراجع۔

میں ضروری ہے ان کا ذکر کرتے ہوئے فقہاء فرماتے ہیں کہ مال زکوٰۃ اوسط درجہ کا ہو اسی لئے وصول کنندہ کے لئے جید یا ردی لینا درست نہیں الا یہ کہ صاحب مال اپنی رضامندی سے پیش کرے، چنانچہ حضرت عروہ سے مروی حدیث ہے: ”ان النبی ﷺ بعث رجلا علی الصدقة و أمره أن يأخذ البکر و الشارف و ذا العیب و إیاک و حزرات أنفسهم“ (۱) (نبی ﷺ نے ایک آدمی کو زکوٰۃ وصول کرنے کے لئے بھیجا اور اسے حکم دیا کہ وہ جوان، بوڑھی اور عیب والی اونٹنی لے لے اور ان کے عمدہ اموال سے بچے)۔

ایک دوسری روایت ہے کہ آپ ﷺ نے معاذ بن جبلؓ سے کہا: ”ایاک و کرائم أموالهم“ (۲) (ان کے عمدہ اموال سے بچو)۔

اور ابو داؤد نے اپنی سند کے ساتھ نبی ﷺ سے روایت کی ہے کہ آپ ﷺ نے فرمایا: ”ثلاث من فعلهن فقد طعم طعم الإيمان: من عبد الله وحده و أنه لا إله إلا الله، و أعطی زكاة ماله طيبة بها نفسه رافدة“ (۳) (ان کے عمدہ اموال سے بچو)۔

(۱) حدیث: ”بعث رجلا علی الصدقة“ کی روایت ابو داؤد نے المراسیل (۱۳۲ طبع الرسالہ) میں کی ہے اور اس کی سند بوجہ ارسال ضعیف ہے، امام مالک نے ”موطأ“ (۱/۲۶۷ طبع الکلی) میں حضرت عمر بن الخطابؓ سے روایت کی کہ انہوں نے فرمایا: ”لاناخذوا حزرات المسلمین“ (مسلمانوں کے عمدہ مال متلو)۔

(۲) حدیث: ”ایاکم و کرائم أموالهم“ کی روایت بخاری (فتح ۳/۳۵۷ طبع السلفیہ) نے حضرت ابن عباسؓ سے کی ہے۔

(۳) الموافد: تعاون کرنے والا، یعنی اس کا نفس اس کی ادائیگی کے لئے اس کا تعاون کرے (النبہایہ لابن الأثیر، رفق)۔

(۴) المدرنة: خارش (المعنی ۲/۶۰۲)۔

(۵) الشرط: گھٹیا مال (المعنی ۲/۶۰۲)۔

## رداءة

تعریف:

۱- ”رداءة“ لغت میں: جودہ کی ضد ہے، اور اس کا معنی ذلت اور فساد ہے، عربی میں کہتے ہیں: ”ردؤ الشیء رداءة (گھٹیا ہونا)، اسم صفت فعیل کے وزن پر ردئی ہے یعنی خسیس و گھٹیا (۱)، اس کی ضد جاد الشیء جودہ و جودہ (ضمہ و فتح کے ساتھ) ہے یعنی کسی چیز کا عمدہ ہونا۔

فقہاء کے یہاں اس لفظ کا استعمال لغوی معنی سے الگ نہیں ہے (۲)۔

رداءت سے متعلق احکام:

زکوٰۃ میں جید کی جگہ ردی دینا:

۲- جس جید مال میں زکوٰۃ واجب ہو اس کے بدلہ ردی نکالنا مالک کے لئے جائز نہیں، اسی طرح صدقہ وصول کرنے والے کے لئے بھی اس کا لینا جائز نہیں (۲)۔

جن صفات کی رعایت زکوٰۃ دہندہ اور وصول کنندہ کے لئے زکوٰۃ

(۱) لسان العرب، مصباح المیز، متن اللغة ماده: (جود، ردؤ)، جمہور اللغة ۲۴۱/۳، حاشیہ عمیرة ۲/۲۵۵، مطالب اُولى النبی ۳/۲۱۲۔

(۲) بدائع الصنائع ۵/۱۸۹، مطالب اُولى النبی ۳/۲۱۲، الدسوقی ۳/۲۴۰، ۸۰، روضۃ الطالبین ۳/۲۳۱۔

(۳) نیل الأوطار ۴/۲۰۸، شائع کردہ دار الجیل۔

وصف کے فرق کو عام طور پر فرق شمار نہیں کیا جاتا ہے اگر اس کا اعتبار کیا جاتا تو خرید و فروخت کا دروازہ ہی بند ہو جاتا، اس لئے کہ عوضین میں کچھ نہ کچھ تفاوت ضرور ہوتا ہے، اس لئے اس کا اعتبار نہیں کیا جاتا ہے<sup>(۱)</sup>۔

مسلم فیہ میں رداءت کا ذکر:

۴- حنفیہ، مالکیہ، حنابلہ اور ایک قول میں شافعیہ سلم کے صحیح ہونے کے لئے مسلم فیہ میں عمدگی اور گھٹیا کے ذکر کرنے کو شرط قرار دیتے ہیں اس لئے کہ ان دونوں سے الگ الگ مقصد ہوا کرتا ہے اسی لئے ان کا ذکر نہ کرنا نزاع کا باعث ہو جاتا ہے<sup>(۲)</sup>۔

جن شرائط کے مکمل پائے جانے کے بغیر بیع سلم صحیح نہیں ہوتی ان کا ذکر کرتے ہوئے ابن قدامہ نے کہا ہے:

مسلم فیہ کو ان اوصاف کے ذکر سے متعین کیا جائے جن کے بدلنے سے عموماً قیمت بدل جاتی ہے، اس لئے کہ مسلم فیہ ذمہ میں ایک عوض ہے تو ثمن کی طرح وصف کے ذریعہ اس کا معلوم ہونا ضروری ہے، اور اس لئے بھی کہ بیع کا معلوم ہونا شرط ہے جو یا تو دیکھ کر ہو سکتا ہے یا اوصاف بیان کر کے ہو سکتا ہے، اور یہاں دیکھنا ممکن نہیں ہے اس لئے اوصاف کا ذکر کرنا متعین ہے۔

ولكن من وسط أموالكم فإن الله لم يسألكم خيره ولم يأمركم بشره<sup>(۱)</sup> (تین چیزیں ہیں جو انہیں انجام دے گا وہ ایمان کی لذت محسوس کرے گا: صرف اللہ تعالیٰ کی عبادت کرے اور بیشک اللہ تعالیٰ کے سوا کوئی معبود نہیں، اور ہر سال خوش اور مطمئن ہو کر اپنے مال کی زکوٰۃ ادا کرے اور بوڑھی اور خارش آؤنی نہ دے اور نہ بیمار (لاغر) اور نہ گھٹیا مال دے، بلکہ جو تمہارے اموال میں سے درمیانی ہو اس لئے کہ اللہ تعالیٰ تم سے بہترین مال کا مطالبہ نہیں فرماتے اور نہ تمہیں بالکل بیکار مال کا حکم دیتے ہیں۔

نیز اس لئے کہ زکوٰۃ کا مدار جانبین کی رعایت پر ہے اور یہ درمیانی لینے میں ہے، اور درمیانی وہ ہے جو سب سے عمدہ سے کم اور سب سے گھٹیا سے اچھا ہو<sup>(۲)</sup>۔

ردی کے بدلہ عمدہ کی بیع:

۳- اکثر اہل علم کی رائے یہ ہے کہ اشیاء ربویہ میں برابر سوا بر بیع کے جواز اور کمی و زیادتی کے ساتھ اس کے حرام ہونے میں عمدہ اور گھٹیا برابر ہیں اس لئے کہ رسول اللہ ﷺ کا ارشاد ہے: ”جیدھا و ردینھا سوا“<sup>(۳)</sup> (ان میں جید و ردی برابر ہیں) نیز اس لئے کہ

(۱) حدیث: ”ثلاث من فعلهن فقد طعم طعم الإيمان“ کی روایت ابوداؤد (۲/۲۴۰، تحقیق عزت عبیدعاس) نے حضرت عبداللہ بن معاویہ الغاضری سے کی ہے، المنذری نے مختصر السنن (۲/۱۹۸) شائع کردہ دارالمعرفہ میں کہا کہ انہوں نے اس کی روایت انقطاع کے ساتھ کی ہے اور ابوالقاسم البغوی نے معجم الصحابہ میں اسے مستند ذکر کیا ہے نیز اسے ابوالقاسم طبرانی وغیرہ نے مستند ذکر کیا ہے اور وہ حدیث معجم الطبرانی الصغیر (۱/۳۳۳) طبع المکتبہ الإسلامی) میں مستند ہے۔

(۲) بدائع الصنائع ۲/۳۳۳، الشرح الصغیر مع حاشیہ الصاوی ۱/۶۰۴۔

(۳) حدیث: ”جیدھا و ردینھا سوا“ کو زیلعی نے نصب الرایہ (۳/۳۷۷) طبع مجلس العلی (میں ذکر کیا ہے اور اسے غریب کہا ہے اور اس کا مفہوم ابوسعید کی

= حدیث کے اطلاق سے ماخوذ ہے، ابوسعید کی حدیث: ”الذهب بالذهب، والفضة بالفضة... مثلا بمثل یدا بیدا... الخ“ جس کی روایت مسلم (۱۲۱۱/۳، طبع لکھنؤ) نے کی ہے، المجموع ۲۶/۷، ۲۸، المغنی ۲/۶۰۱، ۶۰۲۔

(۱) فتح القدر ۶/۱۵۱ شائع کردہ دار احیاء التراث العربی، الزیلعی ۳/۸۹، المغنی ۱۰/۱۰۱، الشرح الصغیر ۳/۶۳، المجموع ۱۰/۸۳۔

(۲) بدائع الصنائع ۷/۲۰۷، الجوہرۃ النیرۃ ۱/۲۶۶، الإختیار ۲/۳۵، الشرح الصغیر ۳/۲۷۸، نہایۃ المحتاج ۳/۲۰۸، روضۃ الطالبین ۳/۳۸، المغنی ۱۰/۳۱۰۔

محال علیہ مجیل کا مدیون ہو، اسی لئے ان کے نزدیک دونوں دیون محال بہ و محال علیہ کے درمیان جنس یا قدر یا صفت کے لحاظ سے برابری شرط نہیں ہے<sup>(۱)</sup>۔  
تفصیل اصطلاح ”حوالہ“ میں دیکھئے۔

قرض میں عمدہ کے بدلہ گھٹیا لینا:

۶- قرض دہندہ پر قرض میں عمدہ کی جگہ گھٹیا لینا ضروری نہیں، اگر وہ بغیر کسی شرط کے مطلقاً قرض دے اور اسے قدر و صفت کے اعتبار سے اس سے بہتر کی یا آپسی رضامندی ہی سے اس سے کمتر کی ادائیگی کی جائے تو یہ جائز ہے<sup>(۲)</sup>۔

اس مسئلہ کی بعض صورتوں میں تفصیل اور فقہاء کا اختلاف ہے جس کے لئے اصطلاح ”قرض“ دیکھا جائے۔

اوصاف کی دو قسمیں ہیں: ایک وہ جن کا شرط ہونا متفق علیہ ہے، دوسرے وہ جن کا شرط ہونا مختلف فیہ ہے، متفق علیہ تین اوصاف ہیں: جنس، نوع اور عمدہ یا گھٹیا ہونا۔ ہر مسلم فیہ میں ان تینوں کا ہونا ضروری ہے<sup>(۱)</sup>۔

شافعیہ کا اصح مذہب یہ ہے کہ مسلم فیہ میں عمدہ یا گھٹیا ہونے کا ذکر کرنا شرط نہیں، اور یہاں مطلق کو عرف کی وجہ سے عمدہ پر محمول کیا جائے گا<sup>(۲)</sup>۔ تفصیل کے لئے دیکھئے: اصطلاح ”مسلم“۔

حوالہ میں عمدہ اور گھٹیا ہونے کا ذکر:

۵- مالکیہ، حنابلہ اور اصح مذہب کے مطابق شافعیہ حوالہ کے صحیح ہونے کے لئے دونوں دیون (محال بہ و محال علیہ) میں جنس و قدر، فوری واجب الاداء یا ادھار ہونے میں صحیح و سالم اور ٹوٹے ہوئے ہونے، اور عمدہ اور گھٹیا ہونے کے اعتبار سے برابری کو شرط قرار دیتے ہیں، اس لئے کہ حوالہ حق کو منتقل کرنا ہے تو اس کا منتقل ہونا اس کی صفت ہی کے اعتبار سے ہوگا<sup>(۳)</sup> اور صفت سے مراد وہ ہے جس میں عمدہ یا گھٹیا ہونا اور صحیح و سالم یا ٹوٹا ہونا داخل ہو<sup>(۴)</sup>۔

شافعیہ کا ایک قول یہ ہے کہ: قلیل کے بدلہ کثیر پر، صحیح کے بدلہ ٹوٹے پر، عمدہ کا گھٹیا پر، ادھار کا مجمل پر، اور جس کی مدت بعید ہو اس کا اس پر جس کی مدت قریب ہو، حوالہ جائز ہے<sup>(۵)</sup>۔

حنفیہ حوالہ کے صحیح ہونے کے لئے یہ شرط نہیں لگاتے کہ

(۱) المغنی لابن قدامہ ۳۱۰/۴۔

(۲) روضۃ الطالین ۲۸/۴، نہایۃ المحتاج ۲۰۸/۴۔

(۳) روضۃ الطالین ۱۳۱/۴، تحفۃ المحتاج ۲۳۰/۵، المغنی ۵۷۷/۴، اکافی ۲۱۹/۲، الشرح الصغیر ۲۲۶/۳، الخرش ۲۳۴/۴، طبع العامرة۔

(۴) تحفۃ المحتاج ۲۳۰/۵۔

(۵) روضۃ الطالین ۲۳۱/۴۔

(۱) مجلۃ الأحكام العدلیہ مادہ: (۶۸۶)۔

(۲) المغنی ۳۵۶/۴۔

(فقہ ۶۳، ج ۳ ص ۹۹)۔

تقسیم بذریعہ ردا اس تقسیم کو کہتے ہیں جس میں ایک شریک دوسرے کو مال مشترک کے علاوہ مال دینے کا محتاج ہو، جیسے مشترکہ زمین میں ایک طرف کنواں یا درخت ہو جس کی تقسیم نہ ہو سکتی ہو اور دوسری طرف کا حصہ باہر سے کچھ ملائے بغیر اس کے برابر نہ ہو سکے تو جو شخص اس حصہ کو لے گا جس میں کنواں یا درخت ہے وہ اس کنویں یا درخت کی قیمت کا حصہ ادا کرے گا<sup>(۱)</sup>، اس کی تفصیل اصطلاح ”قسمتہ“ میں ہے۔

شرعی حکم:

۲- ردا کا شرعی حکم مقامات کے اعتبار سے الگ الگ ہوتا ہے جو درج ذیل ہے:

عقود میں ردا:

رد کے اسباب:

رد کے بہت سے اسباب ہیں جن میں سے چند درج ذیل ہیں:

۳- الف - استحقاق: اگر یہ ظاہر ہو جائے کہ فلاں چیز کا دوسرا حقدار ہے تو اسے اس کے مستحق پر لوٹا دینا واجب ہے خواہ وہ عقود میں ہو جیسے بیع اور ہبہ، یا جنایات میں ہو جیسے غضب اور چوری، اس لئے کہ رسول اللہ ﷺ کا ارشاد ہے: ”علی الید ما أخذت حتی تؤدی“<sup>(۲)</sup> (ہاتھ پر وہ چیز لازم ہے جو اس نے لی یہاں تک کہ وہ

رد

تعریف:

۱- ”رد“ لغت میں: رددت الشيء کا مصدر ہے، اس کا معنی کسی چیز کو روکنا اور پھیرنا ہے، اور رد الشيء کا معنی اس کو لوٹانا بھی ہے، حضرت عائشہؓ کی حدیث میں ہے: ”من عمل عملاً لیس علیہ أمرنا فهو رد“<sup>(۱)</sup> (جس نے ایسا عمل کیا جس پر ہمارا عمل نہیں تو وہ رد ہے) یعنی اس کو اس پر لوٹا دیا جائے گا، اور یہ اس صورت میں ہے جب وہ عمل سنت کے خلاف ہو۔

جب کوئی کسی چیز کو قبول نہ کرے تو اس کے لئے رد علیہ الشيء، اور کسی کو غلط قرار دیا جائے تو اس کے لئے رد فلاناً، منزل تک پہنچا دینے اور واپس کر دینے کے لئے رده إلی منزلہ، اور جواب دینے کے لئے رد إلیہ جواباً کہا جاتا ہے۔

اس کا اصطلاحی معنی فی الجملہ اس کے لغوی معنی سے الگ نہیں ہے<sup>(۲)</sup>۔

وراہت میں رد یہ ہے کہ: نسبی ذوی الفروض کے حصوں سے جو مال بیچ جائے اور کسی دوسرے کا کوئی استحقاق نہ ہو تو ان کے حقوق کے بقدر اس مال کو انہیں پر لوٹا دیا جائے، دیکھئے: اصطلاح ”ارث“

(۱) حدیث: ”من عمل عملاً لیس علیہ أمرنا فهو رد“ کی روایت مسلم (۳/۳۴۳ طبع لکھنؤ) نے کی ہے۔

(۲) لسان العرب، القاموس المحیط، المصباح المنیر مادہ: (رد)، القلیوبی وغیرہ ۲۱/۳ طبع عیسیٰ البابی لکھنؤ۔

(۱) مغنی المحتاج ۴/۳۲۳ طبع مصطفیٰ البابی لکھنؤ ۱۹۰۸ء، أدب القضاء ۵۲۷، طبع دوم دار الفکر ۱۹۸۲ء، تحقیق ڈاکٹر محمد الزحیلی۔

(۲) حدیث: ”علی الید ما أخذت حتی تؤدی“ کی روایت ابوداؤد (۸۲۲/۳) تحقیق عزت عبید دعاس نے حسن بن سمرہ سے کیا ہے، ابن حجر نے اسے معلول قرار دیتے ہوئے کہا: حسن کا سمرہ سے سماع مختلف فیہ ہے،

کے حق میں بیع سمجھیں جیسے مالکیہ، اور امام ابو یوسف کا مذہب ہے، اور خواہ ابو حنیفہ کے مذہب کے مطابق اسے عاقدین کے حق میں فسخ اور غیر عاقدین کے حق میں بیع کہا جائے، اس کی پوری تفصیل اصطلاح ’اقالہ‘ (ج ۵ ص ۷۲) میں گزر چکی ہے۔

۷- ھ- مدت عقد کا ختم ہو جانا: جو عقود مدت کے ساتھ مقید ہوتے ہیں ان میں جب مدت عقد پوری ہو جائے تو جمہور فقہاء کے نزدیک مستاجر پر اپنا قبضہ اٹھالینا لازم ہے، لوثانا اس پر ضروری نہیں، امام احمد سے پوچھا گیا کہ اگر کوئی چوپایہ کرایہ پر یا بطور عاریت یا بطور ودیعت لے تو کیا اس پر یہ ضروری نہیں کہ اسے اس کو لوٹائے؟ تو امام احمد نے کہا: جو شخص کوئی چیز عاریتاً لے تو جہاں اس نے اسے لیا ہے وہیں اس کو لوٹانا اس پر لازم ہوگا، تو انھوں نے عاریت میں رد کو واجب قرار دیا ہے اور اجارہ و ودیعت میں واجب قرار نہیں دیا، اور اس کی وجہ یہ ہے کہ اجارہ ایسا عقد ہے جو ضمان کا تقاضا نہیں کرتا اس لئے وہ اس کے لوٹا دینے اور اس کے خرچ کا بھی تقاضا نہیں کرتا جیسے ودیعت، اور عاریت اس سے الگ ہے، اس لئے کہ اس کا ضمان واجب ہے تو اسی طرح اس کو واپس کرنا بھی واجب ہوگا، اسی لئے جب اجارہ کی مدت ختم ہو جائے تو وہ سامان کرایہ دار کے قبضہ میں ودیعت کی طرح بطور امانت رہ جاتا ہے، اگر وہ بغیر کوتاہی کے تلف ہو جائے تو اس پر کوئی ضمان نہیں ہوگا۔

مدت اجارہ پوری ہونے کے بعد کرایہ پر لی ہوئی چیز کو لوٹانے میں شافیہ کا اختلاف ہے، بعض کہتے ہیں: مطالبہ سے پہلے لوٹانا لازم نہیں، اس لئے کہ وہ امانت ہے اس لئے ودیعت کی طرح طلب سے قبل اس کا لوٹانا ضروری نہیں، اور بعض کہتے ہیں: لوٹانا لازم ہے، اس لئے کہ اجارہ مکمل ہو جانے کے بعد اسے اس کو روک رکھنے کی اجازت نہیں لہذا اس پر اسے لوٹانا لازم ہے جیسے کہ وہ عاریت جس

اسے لوٹا دے۔

اس کی تفصیل اصطلاح ’استحقاق‘ (ج ۳ ص ۳۰۶) اور اصطلاح ’استرداد‘ (فقہ ۵، ج ۳ ص ۳۸۴) میں گزر چکی ہے۔  
۴- ب- عقود غیر لازمہ کا فسخ: ان میں عدم لزوم خواہ ان کی اصل حقیقت کی وجہ سے ہو جیسے ودیعت و شرکت، یا ان میں خیار کی کسی نوع کے آجانے کے سبب ہو جیسے بیع و اجارہ، اس صورت میں طرفین میں سے ہر ایک کو یا جس کو خیار ہو فسخ کا حق ہوگا، اور جو بھی اس کے قبضہ میں ہوگا وہ اسے دوسرے فریق کو لوٹائے گا (۱)۔

۵- ج- عقد کا باطل ہونا: جب یہ معلوم ہو جائے کہ عقد باطل ہے تو متعاقدین میں سے ہر ایک پر اس چیز کا لوٹانا واجب ہو جاتا ہے جو اس نے دوسرے سے لی ہے، اس لئے کہ عقد باطل کا شرعاً کوئی وجود ہوتا ہے اور نہ کوئی نتیجہ اس سے برآمد ہوتا ہے۔

حنفیہ کے نزدیک عقد فاسد حق اللہ کی وجہ سے فسخ کا مستحق ہے، حالانکہ وہ قبضہ سے ملکیت کا فائدہ دیتا ہے، البتہ ملکیت غیر لازم ہوتی ہے، اور بیع فاسد میں فسخ کی صورت میں بیع بائع کو اور ثمن مشتری کو واپس کرنا ضروری ہے (۲)۔ دیکھئے: ’استرداد‘۔

۶- د- اقالہ: اس کا محل عقود لازمہ ہیں، اور اقالہ کا تقاضا یہ ہے کہ معاملہ کو اسی حالت پر لوٹا دیا جائے جس حالت پر پہلے سے تھا، یعنی بیع بائع کو اور ثمن مشتری کو لوٹا دیا جائے (۳)، خواہ فقہاء اسے فسخ کہیں جیسے شافیہ، حنابلہ اور محمد بن الحسن، خواہ متعاقدین اور غیر متعاقدین

= التخصیر الحیر (۳/۵۳ طبع شركة الطباعة الفنیة) میں ایسا ہی ہے۔

(۱) دیکھئے: الموسوعة الفقهیة ۲۸۳/۳، فقرہ ۶، ۷۔

(۲) دیکھئے: الموسوعة الفقهیة اصطلاح ’استرداد‘ ج ۳، فقرہ ۱۰، ۱۱، ۱۲۔

(۳) حاشیہ ابن عابدین ۴/۱۳۴ دار احیاء التراث العربی، الحجج فی شرح الختمة ۱۴۶/۲ طبع دوم مصطفیٰ البابی الحلی ۱۹۵۱ء، کشف القناع ۲۵۰/۳ طبع عالم الکتب۔

ختم ہو گیا (۱)۔

دیکھئے: اصطلاح ”التصحیح“ (ج ۱۲ ص ۹۰، فقرہ نمبر ۱۱، ۱۲، ۱۳،

۱۴)۔

۹-ب- تجرید عقد: یہ ان عقود میں ہوتا ہے جو مدت کے ساتھ مقید ہوں جیسے اجارہ، لہذا اگر عاقدین دوسری مدت کے لئے تجرید عقد کر لیں تو کرایہ پر لی ہوئی چیز کو لوٹانا دوسرے عقد کی وجہ سے ساقط ہو جائے گا، اور اس کی ایک وجہ یہ بھی ہے کہ اس صورت میں رد کو لازم کرنے والی چیز یعنی مدت عقد کا پورا ہونا ختم ہو جائے گا۔

۱۰-ج- خیار کا ساقط ہونا: یہ خیار کے سبب لازم نہ ہونے والے عقود میں پایا جاتا ہے، لہذا خیار اگر کسی وجہ سے ساقط ہو جائے تو عقد لازم ہو جائے گا اور اس وقت لوٹانا ممنوع ہو جائے گا۔

اور خیارات بھی متعدد ہیں اور انہیں ساقط کرنے والے امور بھی متعدد ہیں لیکن ان میں فقہاء کے مابین اختلاف ہے (۲) جس کی تفصیل اصطلاح ”خیار“ میں ہے۔

رد کے اقسام:

۱۱- حنفیہ کے نزدیک عیب کے سبب بیع کو واپس کرنے کی دو قسمیں ہیں: قضا کے ذریعہ لوٹانا اور باہمی رضامندی سے لوٹانا۔

(۱) بدائع الصنائع ۱۷۸/۵، طبع دوم دارالکتب العربی ۱۹۸۲ء، شرح مخ الجلیل ۵۷۰/۲، طبع مکتبۃ النجاشی، شرح رض الطالب ۳۷۲/۲، طبع المکتبۃ الاسلامیہ، معنی المحتاج ۴۰۲/۲، طبع دار احیاء التراث العربی، شرح منتہی الارادات ۲۵۰/۲، طبع عالم الکتب۔

(۲) بدائع الصنائع ۲۶۷/۵، ۲۶۸، طبع دارالکتب العربی، القوانین الفقہیہ / ۲۹۹، طبع دارالعلم للملایین ۱۹۷۹ء، قلیوبی وعبیرہ ۱۹۵/۲، ۱۹۶، طبع عیسی البابی الحلی، کشف القناع ۲۰۵/۳ اور اس کے بعد کے صفحات، طبع عالم الکتب ۱۹۸۳ء، مطالب اولی الہی ۹۱/۳، ۹۲، ۹۳، ۹۴، ۹۵، ۹۶، ۹۷، ۹۸، ۹۹، طبع کردہ المکتب الاسلامی دمشق۔

کے لئے کوئی وقت مقرر ہو تو اس وقت کے پورا ہونے کے بعد اسے لوٹانا ضروری ہے، حاصل یہ کہ اگر ہم یہ کہیں کہ اس پر لوٹانا واجب نہیں ہے تو ودیعت کی طرح لوٹانے کا خرچ بھی اس پر لازم نہیں ہوگا، اور اگر ہم کہیں کہ لوٹانا اس پر واجب ہے تو عاریت کی طرح لوٹانے کا خرچ بھی اس پر لازم ہوگا (۱)۔

عقود میں رد کو ساقط کرنے والے امور:

عقود میں لوٹانا چند امور کی وجہ سے ساقط ہو جاتا ہے جن میں سے بعض یہ ہیں:

۸-الف- عقد صحیح کرنا: جمہور فقہاء عقد باطل اور عقد فاسد میں کوئی فرق نہیں کرتے ہیں، دونوں ان کے نزدیک ایک معنی میں ہیں، البتہ اس میں فقہاء کے درمیان اختلاف ہے کہ اگر عقد باطل ہو تو وجہ فساد کے ختم ہونے سے صحیح ہو سکتا ہے یا نہیں؟ چنانچہ شافعیہ وحنابلہ کا مذہب یہ ہے کہ وجہ فساد کے ختم ہونے سے وہ عقد صحیح نہیں ہو سکتا، اس لئے کہ فاسد کا کوئی اعتبار نہیں ہے۔

مالکیہ کا مذہب یہ ہے کہ اگر عقد کو فاسد کرنے والی شرط حذف کر دی جائے تو عقد فاسد صحیح ہو جائے گا، البتہ انہوں نے بعض شرائط کو اس سے مستثنیٰ قرار دیا ہے کہ ان کے حذف کرنے کے باوجود عقد صحیح نہیں ہو سکتا جس کی تفصیل اصطلاح ”التصحیح“ (ج ۱۲ ص ۹۰، فقرہ ۱۱) میں گزر چکی ہے۔

حنفیہ عقد باطل اور عقد فاسد کے درمیان فرق کرتے ہیں، ان کے نزدیک وجہ فساد کے ختم ہونے سے عقد فاسد صحیح ہو جاتا ہے اور عقد باطل صحیح نہیں ہوتا، اور جب عقد فاسد صحیح ہو جائے تو اس میں لوٹانا بھی ساقط ہو جائے گا، اس لئے کہ اس صورت میں رد کا سبب ہی

(۱) کشف القناع ۳۶۴/۲، المہذب ۴۰۸/۱، المغنی ۵۳۵/۵، البدائع ۲۰۵/۲۔

کے ولی پر لازم ہے کہ اس کا مال اس کے سپرد کر دے<sup>(۱)</sup>، اس لئے کہ اللہ تعالیٰ کا فرمان ہے: ”وَابْتَلُوا الْيَتَامَىٰ حَتَّىٰ إِذَا بَلَغُوا النِّكَاحَ فَإِنْ آنَسْتُمْ مِنْهُمْ رُشْدًا فَادْفَعُوا إِلَيْهِمْ أَمْوَالَهُمْ“<sup>(۲)</sup> (اور یتیموں کی جانچ کرتے رہو یہاں تک کہ وہ عمر نکاح کو پہنچ جائیں تو اگر تم ان میں ہوشیاری دیکھ لو تو ان کے حوالہ ان کا مال کر دو)۔ اس کی تفصیل اصطلاح ”رشد“ اور ”حجر“ میں ہے۔

سلام کا جواب دینا:

۱۳- عام حالات میں فقہاء کے نزدیک سلام کا جواب دینا واجب ہے، ابن عابدین کہتے ہیں: ”شرح الشرح“ میں ہے: جاننا چاہئے کہ فقہاء یہ فرماتے ہیں کہ سلام کرنا سنت ہے اور اس کا دوسرے کو سنانا مستحب ہے، اور اس کا جواب دینا فرض کفایہ ہے، اور جواب کا سنانا واجب ہے کہ اگر سلام کرنے والا جواب نہ سن سکے تو سلام سننے والے سے یہ فرضیت ساقط نہ ہوگی، یہاں تک کہ ایک قول ہے: اگر سلام کرنے والا بہرا ہو تو جواب دینے والے پر اس طرح ہونٹوں کو حرکت دینا اور اسے دکھا دینا واجب ہے کہ اگر وہ بہرا نہ ہوتا تو وہ ضرور سن لیتا، شیخ عمیرہ کہتے ہیں: سلام کا جواب دینا اللہ تعالیٰ کا حق ہے<sup>(۳)</sup>۔ اس کی تفصیلات اصطلاح ”سلام“ میں ہیں۔

شہادت رد کرنا:

۱۴- شہادت کو رد کرنے میں اصل تہمت ہے یعنی شہادت کے صحیح

ان دونوں قسموں کے درمیان فرق کا اثر اس مسئلہ میں ظاہر ہوگا کہ خریدار عیب والی بیع کو تیسرے کو فروخت کر دے پھر وہ عیب کی وجہ سے اسے لوٹا دے، لہذا اگر کوئی شخص کوئی چیز خریدے پھر اس کو فروخت کر دے اور اقرار یا بینہ یا نکل کی بنیاد پر فیصلہ کے ذریعہ عیب کی وجہ سے لوٹائے تو اس کو حق ہوگا کہ اسے بائع اول کو لوٹا دے، اس لئے کہ یہ اصل ہی سے فسخ ہے تو ایسا ہو جائے گا جیسے بیع نہ ہوئی ہو۔ اور اگر باہمی رضامندی سے اس کو قبول کرے گا تو اس کو بائع اول پر لوٹانے کا حق نہیں ہوگا۔

تو حنفیہ بذریعہ قضاء لوٹانے کو فسخ اور باہمی رضامندی سے لوٹانے کو بائع اول کے حق میں بیع جدید اور مشتری اول و مشتری ثانی کے حق میں فسخ مانتے ہیں۔

جمہور (مالکیہ، شافعیہ اور حنبلیہ) بذریعہ قضاء اور بذریعہ باہمی رضامندی لوٹانے کے درمیان کوئی فرق نہیں کرتے ہیں، ان کے نزدیک یہ دونوں ہی عقد کو اس کی اصل سے ختم کر دیتے ہیں<sup>(۱)</sup>۔ اسی طرح بیع کو لوٹانے کی بھی دو قسمیں ہیں: رد جبری اور رد اختیاری، رد جبری جیسے بیع کو بسبب عیب لوٹانا، اور رد اختیاری جیسے اقالہ<sup>(۲)</sup>۔

پابندی لگائے گئے شخص کا مال کا لوٹانا:

۱۲- جب مجبور علیہ بالغ ہو جائے اور وہ رشید (سجھدار) ہو تو اس

(۱) شرح فتح القدر ۱۶۷/۵ طبع دار صادر، حاشیہ الدسوقی ۱۲۵/۳ طبع دار الفکر، القوانین الفقہیہ ۲۹۲ طبع دار العلم للملاہین ۱۹۷۹ء، مغنی المحتاج ۵۶۲/۲ طبع مصطفیٰ البابی الحلی ۱۹۰۸ء، کشاف القناع ۲۲۲/۳ طبع عالم الکتب ۱۹۸۳ء۔

(۲) نہایۃ المحتاج ۵۶/۳ طبع مصطفیٰ البابی الحلی ۱۹۶۷ء، حاشیہ الجمل ۱۳۶/۳ طبع دار احیاء التراث العربی۔

(۱) الموسوعۃ الفقہیہ ۲۸۹/۳، فقرہ ۱۷۱۔

(۲) سورۃ نساء ۶۔

(۳) حاشیہ ابن عابدین ۲۶۵/۵ طبع دار احیاء التراث العربی، حاشیہ الدسوقی ۱۷۱/۲ طبع دار الفکر، مواہب الجلیل ۳۲۸/۳ طبع دار الفکر، قلیوبی و عمیرہ ۲۱۵/۳ طبع عیسیٰ البابی الحلی۔



قاضی اس کے ناکل (قسم سے انکار کرنے والا) ہونے کا فیصلہ کر دے، تو اس صورت میں فقہاء کے درمیان اختلاف ہے، بعض کا قول یہ ہے کہ نکول کے سبب قاضی حق کا فیصلہ کر دے گا، اور بعض یہ کہتے ہیں کہ یمن کو مدعی پر لوٹا دے گا، اگر وہ قسم کھالے تو اس کے حق میں فیصلہ کر دے گا<sup>(۱)</sup>۔

اس کی تفصیل اصطلاح قضاء، ”اثبات“، ”ایمان“ اور ”نکول“ میں ہے۔

دوسرے کا مال واپس کرنا:

۱۶- اس پر فقہاء کا اتفاق ہے کہ اگر کوئی غیر شرعی طریقہ پر کسی کا مال لے لے لے مثلاً غصب کر لے تو اس پر واجب ہے کہ اسے فوراً ہی اس کے مالک کو واپس کر دے، اس لئے کہ نبی ﷺ کا ارشاد ہے: ”علی الید ما أخذت حتی تؤدی“<sup>(۲)</sup> (ہاتھ پر وہ چیز لازم ہے جو اس نے لی یہاں تک کہ وہ اسے لوٹا دے)، نیز اس لئے کہ ظلماً لی ہوئی چیز سے فوری طور پر چھٹکارا حاصل کر لینا واجب ہے، اس لئے کہ اس کا اس کے قبضہ میں باقی رہنا ایک دوسرا ظلم ہے، اسی طرح اگر چوری کا مال موجود ہو تو اس کا بعینہ لوٹانا چور پر واجب ہے۔ اس پر فقہاء کا اتفاق ہے۔

اگر وہ ہلاک ہو جائے یا ہلاک کر دیا جائے اور وہ مثلی ہو تو اس کا مثل ورنہ اس کی قیمت کا لوٹانا واجب ہوگا خواہ ہاتھ کاٹا جائے یا نہ کاٹا جائے، یہ شافعیہ و حنابلہ کا مذہب ہے، حنفیہ کا مذہب یہ ہے کہ

(۱) أدب القضاء ص ۲۱۸ اور اس کے بعد کے صفحات، ۲۲۳، طبع دوم دار الفکر ۱۹۸۲ء، تبصرة الحکام ۱۵۴/۱ طبع اول دار الکتب العلمیہ، حاشیة الجمل ۲۲۵/۵ طبع دار لاجیاء التراث العربی، نیل المآرب ۴۵۶/۲، المغنی ۲۳۵/۶، البدائع ۲۳۰/۶۔

(۲) حدیث: ”علی الید ما أخذت.....“ کی تخریج فقہرہ ۳ میں گذر چکی ہے۔

ہونے میں شک و شبہ کا ہونا، اس لئے کہ شہادت ایک ایسی خبر کا نام ہے جس میں صدق و کذب دونوں کا احتمال ہوتا ہے، اور جب اس میں صدق کا پہلو راجح ہو تب ہی وہ حجت ہوتی ہے، جبکہ تہمت کی صورت میں وہ راجح نہیں ہوتی۔

تہمت بسا اوقات ایسے معنی کی وجہ سے ہوتی ہے جو شاہد کی ذات ہی میں ہوتا ہے جیسے فسق، اس لئے کہ جو شخص جھوٹ کے علاوہ دوسرے حرام امور سے نہیں بچتا تو وہ جھوٹ سے بھی نہیں بچے گا، اس لئے وہ جھوٹ میں متہم ہوگا، اور کبھی کسی ایسے معنی کی وجہ سے ہوتی ہے جو مشہود لہ کی ذات میں ہوتا ہے، یعنی ایسی رشتہ داری ہو جس کی وجہ سے مشہود علیہ پر مشہود لہ کو ترجیح دینے کی تہمت آئے جیسے اولاد ہونے کی قرابت، اور کبھی کبھی تہمت اس لئے ہوتی ہے کہ گواہ میں تمیز کی صلاحیت نہیں ہے جیسے نابینا ہونا جو شہادت میں غلطی کی تہمت کا سبب ہو، اور کبھی اس لئے تہمت ہوتی ہے کہ شارع نے اس کی سچائی کی جو علامت بتائی ہے اس سے خالی ہو جیسے محرومی القذف<sup>(۱)</sup>، اللہ تعالیٰ کا ارشاد ہے: ”فَإِنْ لَّمْ يَأْتُوا بِالشُّهَدَاءِ فَأُولَئِكَ عِنْدَ اللَّهِ هُمُ الْكَافِرُونَ“<sup>(۲)</sup> (سو جب یہ لوگ گواہ نہیں لائے تو بس یہ اللہ کے نزدیک جھوٹے ہی ہیں)۔

اس کی تفصیل اصطلاح ”شہادۃ“ میں ہے۔

قسم کا لوٹانا:

۱۵- اگر مدعا علیہ پر یمن واجب ہو جائے اور وہ قسم نہ کھائے، اور

(۱) شرح العنایۃ علی الہدایۃ بہامش شرح فتح القدیر ۶/۳۷۳ طبع دار لاجیاء التراث العربی، القوانین الفقہیہ ۶/۳۳۶ طبع دار العلم للملائین ۱۹۷۹ء، قلیوبی وغیرہ ۴/۳۱۸ اور اس کے بعد کے صفحات، طبع عیسیٰ البابی الحلبی، کشف القناع ۶/۳۱۶ اور اس کے بعد کے صفحات، طبع عالم الکتب۔

(۲) سورۃ نور ۱۳۔

اسی طرح اگر شرعی طریقہ سے دوسرے کا مال لے اور کوئی ایسا سبب پایا جائے جس کی وجہ سے لوٹانا واجب ہو تو اس کا واپس کر دینا واجب ہوگا، جیسے مالک کے آجانے پر لفظ کا اور مطالبہ کے وقت ودیعت و عاریت کا واپس کرنا (۱)۔

مؤنۃ الرد (۲) (لوٹانے کا خرچ):

۱- عقد فاسد کا حکم اسے فسخ کر دینا اور بیع بائع کو اور ثمن مشتری کو لوٹانا دینا ہے، اور بیع کے لوٹانے کا خرچ مشتری کے ذمہ ہوگا، اس لئے کہ اگر بیع کو لوٹانا واجب ہو تو اس کا خرچ بھی اسی پر واجب ہوگا جس پر بیع کا لوٹانا واجب ہو اور وہ مشتری ہے (۳)۔

فقہاء نے صراحت کی ہے کہ عاریت کو واپس کرنے کا خرچ عاریت پر لینے والے پر ہوگا (۴)، اس لئے کہ نبی کریم ﷺ کا ارشاد ہے: ”علی الید ما أخذت حتی تؤدی“ (۵) (ہاتھ پر وہ چیز

= ۲۱۰/۵، ۱۱۴ طبع دار احیاء التراث العربی، القوانین الفقہیہ / ۳۵۸، ۳۹۰ طبع دار العلم للملائین ۱۹۷۹ء، قلیوبی وعمیرہ ۲۸/۳، ۱۹۸ طبع عیسیٰ البابی الحلی، کشف القناع ۷۸/۳، ۱۴۹ طبع عالم الکتب ۱۹۸۳ء۔  
(۱) حاشیہ ابن عابدین ۳۹۴/۳ طبع دار احیاء التراث العربی، القوانین الفقہیہ / ۳۷۱ طبع دار العلم للملائین ۱۹۷۹ء، قلیوبی وعمیرہ ۲۰/۳، ۱۸۱، ۱۲۲ طبع عیسیٰ البابی الحلی، کشف القناع ۷۵/۳، ۲۰۹ اور اس کے بعد کے صفحات، طبع عالم الکتب ۱۹۸۳ء۔

(۲) مؤنۃ: اسم لما يتحملة الإنسان من ثقل النفقة (نفقہ کا بوجھ جسے انسان برداشت کرتا ہے) (التعريفات للجر جانی ص ۳۰۳)۔

(۳) روضة الطالبین ۳۰۸ طبع مکتب الاسلامی، حاشیہ الجمل ۸۴ طبع دار احیاء التراث العربی، المغنی ۲۵۳ مطبوعات راسمۃ لإدارات الجوث العلمیہ ریاض ۱۹۸۱ء، القوانین الفقہیہ ۲۸۶ طبع دار العلم للملائین ۱۹۷۹ء۔

(۴) حاشیہ ابن عابدین ۵۰۵ طبع دار احیاء التراث العربی، مواہب الجلیل ۲۷۳/۵ طبع دوم دار الفکر ۱۹۷۸ء، قلیوبی وعمیرہ ۲۰/۳ طبع عیسیٰ البابی الحلی، کشف القناع ۷۳ طبع عالم الکتب ۱۹۸۳ء۔

(۵) حدیث: ”علی الید ما أخذت حتی تؤدی“ کی تخریج فقہرہ ۳ میں گذر چکی۔

اگر چوری میں ہاتھ کاٹا جائے اور مال ہلاک ہو گیا ہو تو اس صورت میں ضمان نہیں ہوگا، اس لئے کہ ان کے نزدیک قطع ید اور تاوان جمع نہ ہوں گے، اس لئے کہ نبی ﷺ کا ارشاد ہے: ”لا یغرم صاحب سرقة إذا أقيم علیه الحد“ (۱) (چور پر جب حد جاری کر دی جائے تو اس پر تاوان نہیں)۔ اور بزار کی روایت میں ہے: ”لا یضمن السارق سرقته بعد إقامة الحد“ (۲) (حد جاری کئے جانے کے بعد چور اپنی چوری کا ضامن نہیں ہوتا)، اور ایک روایت میں ہے: ”لا غرم علی السارق بعد قطع یمینہ“ (۳) (چور پر اس کا دایاں ہاتھ کاٹنے کے بعد کوئی تاوان نہیں ہے)، نیز اس لئے کہ ضمان کا واجب ہونا ہاتھ کاٹنے کے منافی ہے کیونکہ اگر اسے اس کا ضامن بنا دیا جائے تو وہ اس کا مالک ہو جائے گا، اور یہ ملکیت اس کے لینے کے وقت کی طرف منسوب ہوگی، اور یہ ظاہر ہوگا کہ اس نے اپنی ہی ملکیت کو لیا ہے تو شبہ کی وجہ سے حد ختم ہو جائے گی، اور جو چیز اس کے ختم ہونے کا سبب ہو وہ خود بھی ختم ہو جائے گی۔

مالکیہ کا مذہب یہ ہے کہ ہاتھ کاٹنے کے دن اگر وہ مالدار ہو تو مال کی قیمت کا ضامن ہوگا، اور اگر تنگ دست ہو تو اس پر کوئی ضمان تاوان نہ ہوگا (۴)۔

(۱) حدیث: ”لا یغرم صاحب سرقة إذا أقيم علیه الحد“ کی روایت نسائی (۸/۹۳ طبع المکتبۃ التجاریہ) نے حضرت عبدالرحمن بن عوفؓ سے کی ہے، اور نسائی نے کہا: یہ مرسل ہے اور ثابت نہیں ہے۔

(۲) حدیث: ”لا یضمن السارق سرقته بعد إقامة الحد“ کی روایت بزار نے کی ہے جیسا کہ نصب الرایہ (۳/۳۷۵ طبع مجلس العلمی) میں ہے، زیلعی نے ابن القظان سے نقل کیا ہے کہ انہوں نے اسے مرسل ہونے کی وجہ سے معلول کہا ہے جیسے کہ مابقی میں نسائی کے حوالہ سے بھی گذر چکا، مزید یہ بھی کہا کہ عبدالرحمن بن عوف سے روایت کرنے والا مجہول ہے۔

(۳) حدیث: ”لا غرم علی السارق بعد قطع یمینہ“ کی روایت دارقطنی (۳/۱۸۲ طبع دارالحاجان) نے سابقہ روایت کی اسناد کے ساتھ کی ہے۔

(۴) شرح فتح القدر ۵/۱۶۸، ۱۶۹ طبع دار احیاء التراث العربی، حاشیہ ابن عابدین

## ردۃ

لازم ہے جو اس نے لی یہاں تک کہ اسے لوٹا دے۔

فقہاء کا مذہب یہ ہے کہ شی معصوب کو واپس کرنے کا خرچ غاصب پر ہوگا جس کی دلیل سابقہ حدیث ہے، اور ایک دوسری حدیث بھی ہے، رسول اللہ ﷺ نے فرمایا: ”لایأخذن أحدکم متاع صاحبه لعبا جادا، وإذا أخذ أحدکم عصا أخیه فلیرددها علیہ“<sup>(۱)</sup> (تم میں سے کوئی اپنے ساتھی کا سامان ہرگز نہ لے، نہ مزاتاؤ تفریحاً نہ حقیقتاً؛ اور اگر تم میں سے کوئی اپنے بھائی کا عصا لے لے تو چاہئے کہ وہ اسے اس کو لوٹا دے)، نیز اس لئے کہ لوٹانے کے لئے خرچ ضروری ہے، لہذا جب اس پر لوٹانا واجب ہے تو عاریت کی طرح لوٹانے میں جو خرچ ضروری ہے وہ بھی اسی پر واجب ہوگا<sup>(۲)</sup>۔

اس کی تفصیل اصطلاح ”مؤنۃ“ میں ہے۔

### تعریف:

۱- لغت میں ”ردۃ“ کسی چیز سے رجوع کرنا ہے، اسی سے ”الردۃ عن الإسلام“ ہے۔

اہل عرب بولتے ہیں: ”ارتد عنه ارتدادا“ یعنی پھر جانا، اس کا اسم ردۃ ہے، اور الردۃ عن الإسلام: اسلام سے پھر جانا ہے، اگر کوئی شخص اسلام کے بعد کفر اختیار کرے تو اس کے لئے ”ارتد فلان عن دینہ“ بولا جاتا ہے<sup>(۱)</sup>۔

اصطلاح میں مسلم کا صریح کلام کے ذریعہ، یا کسی ایسے لفظ کے ذریعہ جو کفر کا تقاضہ کرتا ہو، یا کسی ایسے فعل کے ذریعہ جو کفر کو متضمن ہو کا فر ہو جانا ”ردۃ“ کہلاتا ہے<sup>(۲)</sup>۔

### مرتد ہونے کے شرائط:

۲- بلوغ، عقل اور اختیار کے شرائط کے بغیر مسلمان مرتد نہیں ہوتا<sup>(۳)</sup>۔

(۱) الجمہرہ، لسان العرب، الصحاح، تاج العروس، متن اللغۃ، المعجم الوسیط۔  
(۲) تحفۃ الفقہاء، ۱۳۴/۷، القلیوبی وعمیرہ ۴/۲۷، حاشیۃ الباجوری ۲/۳۲۸، مخ الجلیل ۲/۴۶۱، شرح الخرشی المالکی ۶۲/۸، ہدایۃ الراغب ۷/۴۳، المغنی لابن قداما الحسنبلی ۸/۵۴۰، منتہی الإرادات لابن الخیار ۲/۴۹۸، البدائع ۷/۱۳۴، المہذب ۲/۲۲۲، فیص الإلہ الممالک ۲/۳۰۵، الفروع ۱۶۰/۲۔

(۱) حدیث: ”لایأخذن أحدکم متاع أخیه.....“ کی روایت احمد (۲۲۱/۴) طبع المبین (۱) نے یزید بن سائب سے کی ہے، اور بیہقی نے اس کو حسن قرار دیا ہے جیسا کہ تلخیص الحجیر (۳/۳۶۳) طبع شرکتہ الطبائۃ الفنیہ میں ہے۔  
(۲) بدائع الصنائع ۷/۱۳۸، طبع دار الکتب العربی ۱۹۸۲ء، البیہقی فی شرح الخفۃ ۲/۳۴۵، طبع دوم مصطفیٰ البابی الحلسی ۱۹۵۱ء، نہایۃ المحتاج ۵/۱۰۵، طبع مصطفیٰ البابی الحلسی ۱۹۶۷ء، کشف القناع ۴/۸۷، طبع عالم الکتب ۱۹۸۳ء۔

### بچہ کا مرتد ہونا:

۳- امام ابو یوسف اور امام شافعی کے نزدیک بچہ کے مرتد ہونے کا کوئی اعتبار نہیں، امام ابو حنیفہ سے بھی قیاس کے تقاضے کے مطابق ایک روایت یہی ہے، اور امام احمد کا بھی ایک قول ہے (۱)۔

امام ابو حنیفہ کی دوسری روایت اور امام محمد کا مسلک یہ ہے کہ استحساناً بچہ کے مرتد ہونے کا حکم لگایا جائے گا (۲)، یہی مالکیہ کا مذہب ہے اور یہی امام احمد کا مشہور قول ہے (۳)۔

### مرتد کو بالغ ہونے سے قبل قتل نہیں کیا جائے گا:

۴- بچہ کے ارتداد کو معتبر ماننے والے حضرات کا مذہب یہ ہے کہ بالغ ہونے سے پہلے اسے قتل نہیں کیا جائے گا (۴)۔

امام شافعی فرماتے ہیں: اگر بچہ مرتد ہو جائے تو اسے بالغ ہونے کے بعد بھی قتل نہیں کیا جائے گا، ”الأم“ میں ہے: جو شخص بالغ ہونے سے پہلے ایمان کا اقرار کرے خواہ وہ عاقل ہی ہو، پھر وہ بلوغ سے پہلے یا اس کے بعد مرتد ہو جائے اور بلوغ کے بعد تو بہ نہ کرے تو اسے قتل نہیں کیا جائے گا، اس لئے کہ اس کا ایمان بالغ ہونے کی حالت میں نہیں ہوا، البتہ اسے ایمان لانے کا حکم دیا جائے گا، اور بغیر قتل کے اس کے ایمان لانے کی کوشش کی جائے گی (۵)۔

### مجنون کا مرتد ہونا:

۵- اس بات پر فقہاء کا اتفاق ہے کہ مجنون کا مسلمان ہونا یا مرتد ہونا صحیح نہیں ہے (۱)۔

اسی کا نتیجہ ہے کہ اس پر احکام اسلام تمام کے تمام باقی رہتے ہیں (۲)۔

لیکن اگر اسے کبھی جنون طاری ہوتا ہو اور کبھی وہ ٹھیک ہو جاتا ہو تو اگر اس کا ارتداد ٹھیک ہونے کی حالت میں ہو تو وہ مرتد ہو جائے گا، اور اگر جنون کی حالت میں ہو تو مرتد نہ ہوگا، جیسا کہ کاسانی نے اس کو نقل کیا ہے (۳)۔

### نشہ میں مبتلا شخص کا مرتد ہونا:

۶- حنفیہ کا مذہب اور شافعیہ کا ایک قول یہ ہے کہ نشہ میں مبتلا شخص کی ردت معتبر نہیں، ان کی دلیل یہ ہے کہ مرتد ہونے کی بنیاد اعتقاد پر ہے اور نشہ میں مبتلا شخص جو کہتا ہے اس کا اعتقاد نہیں رکھتا (۴)۔

امام احمد کی اظہر روایت اور شافعیہ کا مذہب یہ ہے کہ سکران کا مرتد ہونا معتبر ہے، ان کی دلیل یہ ہے کہ صحابہؓ نے سکران پر حد قذف جاری کی، نیز اس کی طلاق واقع ہو جاتی ہے تو اس کا مرتد ہونا بھی معتبر ہوگا، نیز یہ کہ وہ مکلف ہے، اور اس کی عقل بالکلیہ زائل نہیں ہوتی، لہذا وہ سونے والے یا مجنون کے مقابلہ میں اونگھنے والے کے زیادہ

(۱) المبسوط ۱۰/۱۲۲، ابن عابدین ۲/۲۵۷، رحمة الأئمہ ص ۲۹۶، المغنی لابن قدامہ ۸/۵۵۱، الانصاف ۱۰/۳۲۹۔

(۲) المبسوط ۱۰/۶۲۲ (استحساناً اس کے مرتد ہونے کا حکم ارتداد کی علت کے پائے جانے کی وجہ سے لگایا جائے گا، اس کا حکم جاری کرنے کے لئے نہیں)، نیز اس کے لئے کشف الأسرار للبردوی ۳/۱۳۷ ملاحظہ کی جائے۔

(۳) المغنی ۸/۵۵۱، الانصاف ۱۰/۳۲۹، جواہر الإکلیل ۱/۲۱، ۱۱۶۔

(۴) المبسوط ۱۰/۱۲۲، التتبع ۳/۵۳، البدائع ۷/۱۳۵، الہدایہ ۱۲۶/۱۲۶، ابن عابدین

۲/۲۵۷، الانصاف ۱۰/۳۲۰، منار السبیل ۲/۲۰۷، المغنی ۸/۵۵۱۔

(۵) الأم ۶/۶۳۹۔

(۱) البدائع ۷/۶۳۲، الإقناع ۴/۳۰۱، الکافی لابن قدامہ ۳/۱۵۵، الہدب ۲/۲۲۲، الأم ۶/۱۳۸، الشامل ۲/۱۵۹، ۱۰۲/۶، القلیوبی و عمیرہ ۲/۱۷۶۔

(۲) سابقہ مراجع۔

(۳) البدائع ۷/۱۳۲۔

(۴) المبسوط ۱۰/۱۲۳، تحفۃ الفقہاء ۳/۵۳۲، البدائع ۷/۱۳۳، ابن عابدین ۲/۲۲۲، الہدب ۲/۲۲۲، القلیوبی ۲/۱۷۶۔

مشابہ ہوگا (۱)۔

کھل جائے تو ایسے لوگوں پر اللہ کا غضب ہوگا)۔

عمار بن یاسرؓ سے جو نقل کیا گیا ہے کہ مشرکین نے ان پر اکراہ کیا تو وہ نبی ﷺ کے پاس تشریف لائے تو آپ ﷺ نے ان سے فرمایا: ”إِنْ عَادُوا فَعَدُّ“ (۱) (اگر وہ دوبارہ ایسی زیادتی کریں تو تم اسی طرح رہائی حاصل کر سکتے ہو)، یہ اکراہ تام کے بارے میں ہے (۲)۔

۹- اگر کسی کو اسلام پر مجبور کیا گیا اور وہ اسلام لے آئے پھر مرتد ہو جائے، اور مرتد ہونے سے پہلے اس کی طرف سے کوئی ایسی چیز نہ پائی جائے جس سے معلوم ہو کہ اس نے بخوشی اسلام قبول کیا ہے، مثلاً وہ اکراہ کے ختم ہونے کے بعد بھی اسلام پر ثابت قدم رہے، تو اگر وہ ان لوگوں میں سے ہو جن کو اسلام لانے پر مجبور کرنا جائز نہیں (جیسے ذمی اور مستامن) تو اسے مرتد نہیں سمجھا جائے گا، اور اس کا قتل اور اسے اسلام پر مجبور کرنا جائز نہ ہوگا، اس لئے کہ ابتداء میں ہی اس کا اسلام صحیح نہیں ہوا۔

اور جس کو اسلام لانے پر مجبور کیا جائے اگر وہ ان لوگوں میں سے ہو جن کو مجبور کرنا جائز ہے جیسے حربی اور مرتد، تو اس کے اسلام سے پھرنے پر اسے مرتد قرار دیا جائے گا، اور اس پر مرتدین کے احکام جاری ہوں گے (۳)۔

مرتد ہونے پر مجبور کیا جانا:

۷- اکراہ: اس فعل کا نام ہے جسے انسان دوسرے کے ساتھ کرتا ہے اور اس سے اس کی رضامندی ختم ہو جاتی ہے، یا اس سے اس کا اختیار ختم ہو جاتا ہے، البتہ اس کی اہلیت ختم نہیں ہوتی یا اس سے خطاب شارع ساقط نہیں ہوتا (۲)۔

اکراہ کی دو قسمیں ہیں: ایک قسم وہ ہے جس میں فطری طور پر اضطراب اور مجبوری پیدا ہو جائے، جیسے قتل یا کسی عضو کے کاٹنے یا ایسی پٹائی کے ذریعہ اکراہ جس میں جان یا کسی عضو کے تلف ہونے کا خوف ہو، خواہ پٹائی کم ہو یا زیادہ ہو، اس قسم کو اکراہ تام کہتے ہیں۔

دوسری قسم وہ ہے جس میں اضطراب و مجبوری پیدا نہ ہو، جیسے قید کرنا، بیڑی ڈالنا یا ایسی پٹائی جس سے جان یا کسی عضو کے تلف ہونے کا خوف نہ ہو، اس قسم کو اکراہ ناقص کہتے ہیں (۳)۔

۸- فقہاء کا اس پر اتفاق ہے کہ جس کو کفر پر مجبور کیا جائے اور وہ کلمہ کفر کہہ دے تو وہ کافر نہ ہوگا، اس لئے کہ اللہ تعالیٰ کا ارشاد ہے: ”مَنْ كَفَرَ بِاللَّهِ مِنْ بَعْدِ إِيمَانِهِ إِلَّا مَنْ أُكْرِهَ وَ قَلْبُهُ مُطْمَئِنٌّ بِالْإِيمَانِ وَلَكِنْ مَنْ شَرَحَ بِالْكُفْرِ صَدْرًا فَعَلَيْهِمْ غَضَبٌ مِّنَ اللَّهِ“ (۴) (جو کوئی اللہ سے اپنے ایمان (لانے) کے بعد کفر کرے

بجز اس صورت کے کہ اس پر زبردستی کی جائے درنحالیکہ اس کا دل ایمان پر مطمئن ہو (تو وہ تو مستثنیٰ ہے) لیکن جس کا سینہ کفر ہی سے

(۱) حدیث: ”إِنْ عَادُوا فَعَدُّ“ کی روایت ابن سعد (۲۱۹/۳ طبع دار صادر) نے حضرت محمد بن عمارؓ سے مرسل کی ہے۔

(۲) المبسوط ۱۰/۶۲۳، ابن عابدین ۲۲۴/۴، الأم ۶/۶۵۲، الشامل ۶/۱۳۸ شرح الأنصاری ۴/۲۴۹، فتح البلبیل ۴/۴۰۷، المغنی ۸/۵۶۱، الإقناع ۳/۳۰۶۔

(۳) المبسوط ۱۰/۱۲۳، البدائع ۷/۱۱۰، ابن عابدین ۲۳۶/۴، مواہب الجلیل ۸/۲۸۲، الترقانی ۸/۶۸، الشامل ۶/۶۳۸، المغنی ۸/۵۶۰، الإقناع ۴/۳۰۴، کشف القناع ۶/۱۸۰، طبع الریاض۔

(۱) الإنصاف ۱۰/۳۳۱، المغنی ۸/۵۶۳، الأم ۶/۱۳۸، الشامل ۶/۱۰۲، القلپونی ۶/۱۷۶۔

(۲) المبسوط ۲۴/۳۸، البدائع ۷/۱۷۵، مرآة الأصول ۵/۳۵۹۔

(۳) البدائع ۷/۱۷۵، الحجۃ (مادہ: ۹۴۹)۔

(۴) سورہ نحل ۱۰۶۔

کن چیزوں سے ارتداد واقع ہوتا ہے:

۱۰- وہ امور جن سے ارتداد واقع ہو جاتا ہے ان کی چار قسمیں ہیں:

الف- ارتداد اعتقادی۔

ب- ارتداد قولی۔

ج- ارتداد فعلی۔

د- ترک کی وجہ سے ارتداد۔

ان اقسام میں تداخل بھی ہو جاتا ہے، جو شخص کسی چیز کا اعتقاد رکھتا ہے وہ قول یا فعل یا ترک کے ذریعہ اس کی تعبیر کرتا ہے۔

وہ اعتقاد جس کی وجہ سے آدمی مرتد ہو جاتا ہے:

۱۱- اس پر فقہاء کا اتفاق ہے کہ اگر کوئی شخص اللہ تعالیٰ کے ساتھ کسی کو شریک کرے یا اس کا انکار کرے، یا اس کی صفات میں سے کسی ثابت شدہ صفت کا انکار کر دے، یا اللہ تعالیٰ کے لئے اولاد کو ثابت کرے تو وہ مرتد اور کافر ہوگا (۱)۔

یہی حکم اس شخص کا ہے جو عالم کے قدیم ہونے یا اس کے بقا کا قائل ہو، یا اس میں شک کرے (۲)، ان کی دلیل اللہ تعالیٰ کا ارشاد ہے: ”كُلُّ شَيْءٍ هَالِكٌ إِلَّا وَجْهَهُ“ (۳) (ہر شئی فنا ہونے والی ہے بجز اس کی ذات کے)۔

ابن دینق العید کہتے ہیں:..... اس لئے کہ حدوٹ عالم ان امور میں سے ہے جن پر صاحب شریعت سے نقل میں تو اتر و اجماع ہے، اس

لئے حدوٹ عالم کا منکر نقل متواتر کی مخالفت کے سبب کافر ہوگا (۱)۔

۱۲- جو شخص پورے قرآن یا اس کے بعض حصہ کا انکار کرے اس کو کافر قرار دیا جائے گا (۲) خواہ ایک ہی کلمہ کا انکار کرے، اور بعض کا قول ہے: ایک حرف کے انکار سے بھی کفر لازم آتا ہے (۳)، اسی طرح جو شخص اس میں تناقض اور اختلاف کا اعتقاد رکھے، یا اس کے معجز ہونے میں شک کرے اور اس کے مثل لانے پر قدرت کا اعتقاد رکھے، یا اس کا احترام ترک کر دے (۴)، یا اس میں زیادتی کا اعتقاد رکھے وہ کافر ہو جائے گا (۵)۔

البتہ قرآن کی تفسیر و تاویل کے منکر اور اس کا رد کرنے والے کی تکفیر نہیں کی جائے، اس لئے کہ یہ امر اجتہادی ہے جو آدمی کا کام ہے۔

ابن قدامہ نے صراحت کی ہے کہ معصوم لوگوں کے خون اور ان کے اموال کو حلال سمجھنا اگر (خوارج کے عمل کی طرح) تاویل قرآن کے سبب ہو تو اس کے مرتکب کی تکفیر نہیں کی جائے گی (۶)۔ اور غالباً اس کا سبب یہ ہے کہ یہاں حلال سمجھنا خطا اجتہادی کی وجہ سے ہے اس لئے اس کے مرتکب کی تکفیر نہیں کی جائے گی۔

۱۳- جو شخص نبی ﷺ کی لائی ہوئی چیزوں میں سے کسی میں نبی ﷺ کے جھوٹے ہونے کا اعتقاد رکھے، اور جو شخص ایسی چیز کے حلال ہونے کا اعتقاد رکھے جس کی حرمت پر اجماع ہو جیسے زنا

(۱) العده ۳۰۰/۴، ابن عابدین ۲۲۳/۴، الإقتاع ۲۹۷/۴، الإلصاف ۳۲۷/۱۰، الفروع ۱۵۹/۲، منار السبیل ۴۰۴/۲۔

(۲) ابن عابدین ۲۲۴/۴، المغنی ۵۴۸/۸، الإقتاع ۲۹۷/۴، فتاویٰ السبکی ۵۷۷/۲۔

(۳) الإلصاف بقواطع الإسلام ۴۲/۲، إقامة البرهان ص ۱۳۹۔

(۴) ابن عابدین ۲۲۲/۴۔

(۵) الفروع ۱۵۹/۲، الإقتاع ۲۹۷/۴، الآداب ۲۹۸/۲۔

(۶) المغنی ۵۴۸/۸۔

(۱) ابن عابدین ۲۲۳/۴، القلیوبی وعمیرہ ۱۷۴/۳، الشامل ۱۷۲/۲، مخ الجلیل ۴۶۱/۴، الدسوقی ۳۰۲/۴، الإقتاع ۲۹۷/۴، الإلصاف ۳۲۶/۱۰، المغنی ۵۶۵/۸۔

(۲) مخ الجلیل ۴۶۲/۴، الشامل ۱۰۲/۲، کفایۃ الأخیار ۲۰۲/۲، العده ۳۰۰/۴۔

(۳) سورہ نضص ۸۸۔

کسی دیگر سبب سے مرتد ہونے کے درمیان ہمیں کوئی فرق نہیں ملا۔

اور شراب پینا، یا ضروریات دین میں سے کسی کا انکار کرے وہ بھی مرتد سمجھا جائے گا (۱)۔

رسول اللہ ﷺ کو گالی دینے کا حکم:

۱۵- گالی وہ کلام ہے جس سے تنقید اور توہین مقصود ہو، اور جس کلام سے لوگ سب و شتم ہی سمجھتے ہوں، اگرچہ اس میں لوگوں کا اعتقاد الگ الگ ہو، جیسے لعنت کرنا یا فتیح کہنا (۱)۔

نبی کریم ﷺ کو گالی دینے والا بالاتفاق مرتد ہے (۲)۔

اور مندرجہ ذیل امور کے مرتکب کو نبی کریم ﷺ کی شان میں سب و شتم کرنے والا سمجھا جائے گا، جو شخص آپ ﷺ کی ذات یا نسب یا دین یا خصائل مبارکہ میں سے کسی خصلت کو عیب لگائے، یا نقص کی نسبت کرے، یا آپ ﷺ کو حقیر سمجھے، یا تعریض کرے، یا لعنت کرے (۳)، یا گالی دے، یا عیب لگائے، یا تہمت لگائے، یا توہین کرے وغیرہ (۴)۔

گالی دینے والے کو مرتد ہونے کی وجہ سے قتل کیا جائے گا یا بطور حد؟

۱۶- حنفیہ (۵)، حنابلہ (۶) اور ابن تیمیہ (۷) کا قول ہے کہ نبی کریم ﷺ کو گالی دینے والا دیگر مرتدین کی طرح مرتد سمجھا جائے گا، اس لئے کہ اس نے اپنا دین بدل ڈالا، تو اس سے توبہ کا مطالبہ کیا جائے گا

اللہ تعالیٰ کو برا بھلا کہنے کا حکم:

۱۴- اس پر فقہاء کا اتفاق ہے کہ اللہ تعالیٰ کو برا بھلا کہنے والا کافر ہے، خواہ مزاحاً کہے یا حقیقتاً یا استہزاء (۲)۔

اللہ تعالیٰ کا ارشاد ہے: ”وَلَئِنْ سَأَلْتَهُمْ لَيَقُولُنَّ إِنَّمَا كُنَّا نَخُوضُ وَ نَلْعَبُ قُلْ أَبِاللَّهِ وَ آيَاتِهِ وَ رَسُولِهِ كُنْتُمْ تَسْتَهْزِؤْنَ، لَا تَعْتَدِرُوا قَدْ كَفَرْتُمْ بَعْدَ إِيمَانِكُمْ“ (۳) اور اگر آپ ان سے سوال کیجئے تو کہہ دیں گے کہ ہم تو محض مشغلہ اور خوش طبعی کر رہے تھے، آپ کہہ دیجئے کہ اچھا تو تم استہزاء کر رہے تھے اللہ اور اس کی آیتوں اور اس کے رسول کے ساتھ (اب) بہانے نہ بناؤ تم کافر ہو چکے اپنے اظہار ایمان کے بعد۔

اس کی توبہ کے قبول ہونے میں فقہاء کا اختلاف ہے۔

حنفیہ (۴) اور حنابلہ (۵) کا مذہب ہے کہ اس کی توبہ قبول کی جائے گی، اور یہی مالکیہ کے نزدیک راجح ہے (۶)۔

شافعیہ کے یہاں اس کے ذریعہ مرتد ہونے اور اس کے علاوہ

- (۱) ابن عابدین ۲/۲۲۳، ۲۳۰۲۲۲، المغنی ۸/۵۲۸، الإقناع ۴/۲۹۷، فتاویٰ السبکی ۲/۵۷۷۔
- (۲) نیل الأوطار ۸/۱۹۵، السیف المشہور: ورقہ ۲، المغنی ۸/۵۶۵، الفروع ۲/۱۶۰، الخرشی ۸/۷۴، الصارم المسلمول ص ۵۵۰، الشروط العمریہ ص ۱۴۱۔
- (۳) سورۃ توبہ ۶۵، ۶۶۔
- (۴) ابن عابدین ۴/۲۳۲۔
- (۵) المغنی ۸/۵۶۵، الصارم المسلمول ص ۵۵۰، ابن مفلح نے نقل کیا ہے کہ توبہ اس شرط کے ساتھ قبول کی جائے گی کہ اس امر کا ارتکاب تین بار نہ کیا ہو (الفروع ۲/۱۶۰)۔
- (۶) الخرشی ۸/۷۴۔

- (۱) الصارم المسلمول ص ۵۵۶۔
- (۲) ابن عابدین ۴/۲۳۲، ۲۳۷، فتاویٰ السبکی ۲/۵۷۳، السیف المسلمول ص ۵۵۶، الشروط العمریہ ص ۲۱۳، الثائل ۲/۱۷۱۔
- (۳) السیف المسلمول: ورقہ ۷۹۔
- (۴) الثائل ۲/۱۷۱۔
- (۵) ابن عابدین ۴/۲۳۳، ۲۳۵، السیف المشہور: ورقہ ۲۔
- (۶) الہدایۃ للکلکو ذانی: ورقہ (۲۰۲)۔
- (۷) الصارم المسلمول ص ۵۳، ۲۴۵، ۲۹۳، ۴۲۳، ۵۲۷۔

اور اس کی توبہ قبول کی جائے گی۔

لگائے گا وہ قرآن کریم کی ان صریح آیتوں کو جھٹلائے گا جو ان کے حق میں نازل ہوئی ہیں، اس لئے وہ کافر ہوگا (۱)۔ انک کے واقعہ میں اللہ تعالیٰ نے ان کو بری قرار دینے کے بعد ارشاد فرمایا ہے: ”يَعْظُمُ اللَّهُ أَنْ تَعُوذُوا لِمِثْلِهِ أَبَدًا إِنْ كُنْتُمْ مُؤْمِنِينَ“ (۲) (اللہ تمہیں نصیحت کرتا ہے کہ پھر اس قسم کی حرکت بھی نہ کرنا اگر تم ایمان والے ہو)۔

اس لئے کہ جو شخص ایسا کام کرے گا وہ مؤمن نہیں رہے گا (۳)۔

کیا نبی کریم ﷺ کی دیگر ازواج مطہرات کا بھی یہی حکم ہوگا؟ تو حنفیہ کا قول اور حنابلہ کا صحیح مذہب جسے ابن تیمیہ نے اختیار کیا ہے، یہ ہے کہ اس سلسلے میں ان کا بھی یہی حکم ہے (۴)۔ ان کا استدلال اللہ تعالیٰ کے اس ارشاد سے ہے: ”الْخَبِيثَاتُ لِلْخَبِيثِينَ وَالْخَبِيثُونَ لِلْخَبِيثَاتِ وَالطَّيِّبَاتُ لِلطَّيِّبِينَ وَالطَّيِّبُونَ لِلطَّيِّبَاتِ أُولَئِكَ مُبَرَّءُونَ مِمَّا يَقُولُونَ لَهُمْ مَغْفِرَةٌ وَرِزْقٌ كَرِيمٌ“ (۵) (گندی عورتیں گندے مردوں ہی کے لائق ہوتی ہیں اور گندے مرد گندی عورتوں کے، اور پاکیزہ عورتیں پاکیزہ مردوں کے لائق ہوتی ہیں اور پاکیزہ مرد پاکیزہ عورتوں کے، یہ لوگ اس بات سے پاک ہیں جو یہ (منافق) کہتے پھرتے ہیں، ان کے لئے مغفرت ہے اور عزت کی روزی)۔

ان پر طعن و تشنیع سے رسول اللہ ﷺ پر طعن و تشنیع اور آپ

سبکی کی نقل کے مطابق شافعیہ کی رائے یہ ہے کہ نبی کریم ﷺ کو گالی دینے والے نے اولاً کفر کیا تو وہ مرتد ہو گیا، اور اس نے نبی ﷺ کو گالی دی تو اس کے قتل کی دو علتیں جمع ہو گئیں جن میں سے ہر ایک سے اس کا قتل لازم آتا ہے (۱)۔

مالکیہ نے صراحت کی ہے کہ نبی کریم ﷺ کو گالی دینے والے سے توبہ کا مطالبہ نہیں کیا جائے گا الا یہ کہ وہ کافر ہو اور اسلام لے آئے (۲)۔

انبیاء علیہم الصلوٰۃ والسلام کو گالی دینے کا حکم:

۱۔ بعض انبیاء وہ ہیں جن کی نبوت پر سب کا اتفاق ہے، ان انبیاء کو گالی دینا نبی کریم ﷺ کو گالی دینے کے برابر ہے اور انہیں گالی دینے والا کافر ہے، تو ہر وہ نبی جس کی نبوت قطعی ہو اس کا یہی حکم ہے، اس پر فقہاء کا اتفاق ہے (۳)۔

جن کی نبوت قطعی نہ ہو انہیں گالی دینے والے کو زجر و توبیخ کی جائے گی، تادیب کی جائے گی اور عبرتناک سزا دی جائے گی لیکن قتل نہیں کیا جائے گا، حنفیہ نے اس کی صراحت کی ہے (۴)۔

ازواج مطہرات کو گالی دینے کا حکم:

۱۸۔ اس پر فقہاء کا اتفاق ہے کہ جو شخص حضرت عائشہؓ پر تہمت

(۱) ابن عابدین ۳/۲۳۷، فتاویٰ السبکی ۲/۵۵۲، الإقناع ۳/۲۹۹، الخرشی

۸/۷۴، الصارم المسلمول ص ۵۷۱۔

(۲) سورة نور ۱۷۔

(۳) الصارم المسلمول ۱/۵۷۱۔

(۴) السیف المشہور: ورقہ ۲/۲، السیف المسلمول: ورقہ ۸۲، الصارم المسلمول ۱/۵۷۱۔

(۵) سورة نور ۲۶۔

(۱) السیف المسلمول: ورقہ (۲)، منار السبیل ۲/۳۰۹۔

(۲) الدسوقی ۳/۳۰۹۔

(۳) ابن عابدین ۳/۲۳۵، السیف المشہور: ورقہ (۲)، الشامل ۲/۱۷۱، الصارم

المسلمول ص ۵۷۰، القلیوبی ۳/۱۷۵۔

(۴) السیف المشہور: ورقہ (۲)۔



کریم ﷺ کا ارشاد ہے: ”من أتى كاهنا أو عرافا فصدقه بما يقول فقد كفر بما أنزل على محمد ﷺ“،<sup>(۱)</sup> (جو شخص کسی نجومی یا قیافہ شناس کے پاس آئے اور اس کی باتوں کی تصدیق کرے وہ محمد ﷺ پر نازل شدہ شریعت کا کفر کرنے والا ہوگا) تو یہ ایسا کفر ہے جس کی وجہ سے وہ اسلام سے خارج نہیں ہوگا بلکہ شدت کے طور پر ہے۔

شافعیہ کہتے ہیں: اگر کوئی شخص کسی مسلمان کو کافر کہے خواہ اس کے گناہ ہی کی وجہ سے کہے تو کہنے والا کافر ہو جائے گا، اس لئے کہ اس نے اسلام کا نام کفر رکھا، نیز اس لئے کہ مسلم شریف میں حدیث ہے: ”من دعا رجلا بالكفر أو قال عدو الله وليس كذلك إلا حار عليه“،<sup>(۲)</sup> (جو کسی آدمی کو کفر کے ساتھ پکارے یا اللہ کا دشمن کہے حالانکہ وہ ایسا نہ ہو تو وہ اسی پر لوٹ جائے گا)، یہ اس صورت میں ہے جب کہ کفر سے کفرانِ نعمت وغیرہ مراد نہ لے رہا ہو ورنہ اس کی تکفیر نہیں کی جائے گی، ”الأصل“ میں المتولی سے یہی نقل کیا ہے، اور اسی کو برقرار رکھا ہے، اور مختار قول نووی کا ہے جسے انہوں نے شرح مسلم میں بیان کیا ہے، کہ یہ حدیث حلال سمجھنے والے پر محمول ہے، اس لئے اس کے علاوہ کی تکفیر نہیں کی جائے گی، اور نووی نے جو ”الأذکار“ میں کہا ہے کہ یہ سخت و انتہائی درجہ حرام ہے وہ بھی اسی پر محمول ہے<sup>(۳)</sup>۔

(۱) حدیث: ”من أتى كاهنا أو عرافا فصدقه بما يقول .....“ کی روایت احمد (۴۲۹/۲ طبع المصنوع) نے حضرت ابو ہریرہؓ سے کی ہے، اور ذہبی نے کہا ہے کہ اس کی سند قوی ہے، ایسا ہی فیض القدير (۲۳/۶ طبع المكتبة التجارية) میں ہے۔

(۲) حدیث: ”من دعا رجلا بالكفر .....“ کی روایت مسلم (۸۰/۱ طبع الحلبي) نے حضرت ابو ذرؓ سے کی ہے۔

(۳) أَسْنَى الْمَطَالِبِ ۱۱۸/۴ طبع المكتبة الإسلامية۔

پر عار لازم آتی ہے جو ممنوع ہے، اور دوسرا قول جو شافعیہ کا مذہب اور حنابلہ کی دوسری روایت ہے، یہ ہے کہ (حضرت عائشہؓ کے علاوہ) تمام ازواجِ مطہرات دوسرے تمام صحابہ کے مانند ہیں، اور انہیں گالی دینے والے کو کوڑے لگائے جائیں گے، اس لئے کہ وہ تہمت لگانے والا ہے<sup>(۱)</sup>۔

اور خلفاء کو گالی دینے والے کی تکفیر نہیں کی جائے گی اور اس کی توبہ قبول کی جائے گی<sup>(۲)</sup>۔

### مسلمان کو کافر کہنے والے کا حکم:

۱۹- حضرت ابن عمرؓ سے روایت ہے وہ فرماتے ہیں کہ رسول اللہ ﷺ کا ارشاد ہے: ”أیما امریء قال لأخیه: یا کافر، فقد بآء بها أحدھما إن کان کما قال، و إلا رجعت علیہ“،<sup>(۳)</sup> (جو شخص اپنے بھائی سے کہے: اے کافر، تو ان میں سے ایک اس کے ساتھ لوٹے گا اگر وہ (جس کو کہا ہے) ایسا ہی ہو جیسا اس (کہنے والے) نے کہا ہے، (تو ٹھیک ہے) ورنہ وہ (کفر) اسی (کہنے والے) پر لوٹ جائے گا)۔

حنفیہ کے نزدیک یہ کہنے والا فاسق ہو جائے گا، سمرقندی کا قول ہے کہ جو جنایت موجب حد نہ ہو اس میں تعزیر واجب ہوتی ہے، جیسے کوئی کسی سے اے کافر، اے فاسق، یا اے فاجر کہہ دے<sup>(۴)</sup>۔

حنابلہ کہتے ہیں: اگر شارع نے کسی کو مطلقاً کافر کہا ہے، جیسے نبی

(۱) أَسْنَى الْمَطَالِبِ ۱۱۷/۴، نیز دیکھئے: سابقہ مراجع۔

(۲) ابن عابدین ۲۳۶/۴، ۲۳۷۔

(۳) حدیث: ”أیما امریء قال لأخیه: یا کافر .....“ کی روایت مسلم (۹۱/۱ طبع الحلبي) نے کی ہے۔

(۴) تحفۃ الفقہاء ۲۳۱/۳، الإقناع ۲۹۷/۴، الفروع ۱۶۱/۲۔

ہوئے اس کو چھوڑے وہ مرتد ہو جائے گا<sup>(۱)</sup>، یہی حکم زکوٰۃ، روزہ اور حج کا ہے، اس لئے کہ ان کے ضروریات دین ہونے پر اجماع ہے<sup>(۲)</sup>۔ اور جو شخص سستی کی وجہ سے نماز چھوڑ دے اس کے بارے میں تین اقوال ہیں:

پہلا قول یہ ہے کہ مرتد ہو جانے کی وجہ سے اسے قتل کیا جائے گا، یہ امام احمد کی ایک روایت اور درج ذیل حضرات کا قول ہے، سعید بن جبیر، عامر الشیبی، ابراہیم نخعی، ابو عمرو، اوزاعی، ایوب سختیانی، عبد اللہ بن مبارک، اسحاق بن راہویہ، عبد الملک بن حبیب مالکی، یہی مذہب شافعی کا ایک قول ہے، اور خود امام شافعی سے طحاوی نے اسی کو نقل کیا ہے، اور ابو محمد بن حزم نے عمر بن الخطاب، معاذ بن جبل، عبد الرحمن بن عوف، ابو ہریرہ اور دیگر صحابہ سے اسی کو نقل کیا ہے۔

دوسرا قول یہ ہے کہ بطور حد قتل کیا جائے گا نہ کہ کفر کی وجہ سے، یہ امام مالک و شافعی کا قول اور امام احمد کی ایک روایت ہے<sup>(۳)</sup>۔

اور تیسرا قول یہ ہے کہ جو شخص سستی کی وجہ سے نماز چھوڑے وہ فاسق ہے، اور اسے قید کیا جائے یہاں تک کہ وہ نماز پڑھنے لگے، حنفیہ کا مذہب یہی ہے<sup>(۴)</sup>۔

وہ افعال جو ارتداد کا سبب ہیں:

۲۰- اس پر فقہاء کا اتفاق ہے کہ پورے قرآن کریم کو گندگی کی جگہ میں ڈال دینا ارتداد کا سبب ہے، کیونکہ ایسا کرنا اللہ تعالیٰ کے کلام کی توہین ہے اور وہ عدم تصدیق کی علامت ہے<sup>(۱)</sup>۔

شافعیہ اور مالکیہ کہتے ہیں: قرآن کریم کے بعض حصہ کو گندگی میں ڈالنے کا بھی یہی حکم ہے، اور اسی طرح قرآن کریم کی توہین پر دلالت کرنے والے ہر فعل کا یہی حکم ہے<sup>(۲)</sup>۔

اس پر بھی فقہاء کا اتفاق ہے کہ بت، سورج یا چاند کو سجدہ کرنے والا کافر ہو جائے گا<sup>(۳)</sup>۔

حنفیہ کہتے ہیں: جو شخص ایسا عمل کرے جو صراحتاً اسلام کی توہین ہو تو وہ کافر ہو جائے گا<sup>(۴)</sup>، ان کی دلیل اللہ تعالیٰ کا یہ ارشاد ہے: ”وَلَئِن سَأَلْتَهُمْ لَيَقُولُنَّ إِنَّمَا كُنَّا نَخُوضُ وَ نَلْعَبُ، قُلْ أِبَالَهُ وَ آيَاتِهِ وَ رَسُولِهِ كُنْتُمْ تَسْتَهْزِؤْنَ“<sup>(۵)</sup> (اور اگر آپ ان سے سوال کیجئے تو کہہ دیں گے کہ ہم محض مشغلہ اور خوش طبعی کر رہے تھے، آپ کہہ دیجئے کہ اچھا تو تم استہزاء کر رہے تھے اللہ اور اس کی آیتوں اور اس کے رسول کے ساتھ)۔

ترک نماز کی وجہ سے ارتداد:

۲۱- اس میں کسی کا کوئی اختلاف نہیں ہے کہ جو شخص نماز کا انکار کرتے

(۱) ابن عابدین ۲۲۲/۴، القلیوبی ۱۷۴/۴، الإعلام ۳۸/۲، کفایۃ الأخیار ۲۰۱/۲، منار السبیل ۴۰۴/۲، شرح منہج الجلیل ۴۶۱/۴، الخرشی ۶۲/۸

(۲) الإعلام ۳۸/۲، شرح منہج الجلیل ۴۶۱/۴، شرح الخرشی ۶۲/۸

(۳) ابن عابدین ۲۲۲/۴، القلیوبی ۱۷۴/۴، الإعلام ۳۲۶/۱۰، الشامل بہرام ۱۷۰/۲

(۴) ابن عابدین ۲۲۲/۴

(۵) سورۃ توبہ/۶۵

مرتد کی جنایات اور اس کے خلاف جنایات:

۲۲- دوسرے پر مرتد کی جنایات دو حال سے خالی نہیں: یا تو عمداً

(۱) ”الصلاة و حکم تاركها“ لابن القیم

(۲) ابن عابدین ۳۵۲/۳، رسالۃ بدر الرشید: ورقہ (۸)، عمدۃ القاری

۸۱/۲، الإلصاف ۴۰۱/۴، ۳۲۷/۸، المغنی ۵۳۷/۸، الإفتاح ۷۱/۱، منتہی الإرادات ۵۲/۲، ۲۹۹/۲

(۳) کتاب الصلاة لابن القیم ۴۲، القلیوبی وعمیرہ ۳۱۹/۱، کفایۃ الأخیار

۲۰۴/۲، المغنی ۴۴۴/۸، الشرح الصغیر ۲۳۸/۸

(۴) ابن عابدین ۳۵۲/۳، ۳۵۳/۳

امام شافعی کا قول اظہر بھی یہی ہے<sup>(۱)</sup>، اس لئے کہ وہ ذمی سے بھی بدتر ہے، جس کی وجہ یہ ہے کہ مرتد کا خون ضائع ہے، اس کا ذبیحہ حلال نہیں، اس سے نکاح کرنا جائز نہیں، اور جزیہ لے کر اس کو برقرار نہیں رکھا جائے گا۔

مالکیہ کے نزدیک اسے قتل نہیں کیا جائے گا، یہی امام شافعی کا دوسرا قول ہے، اس لئے کہ اسلام سے اس کا تعلق باقی ہے کیونکہ اس کو ارتداد پر نہیں رہنے دیا جائے گا<sup>(۲)</sup>۔

اگر مرتد کسی آزاد مسلمان یا ذمی کو خنساء قتل کر دے تو اس کے مال میں دیت واجب ہوگی۔ حنفیہ، شافعیہ اور حنابلہ کے نزدیک اس کے عاقلہ پر نہیں ہوگی۔

حنفیہ، شافعیہ اور حنابلہ کے نزدیک دیت کے لئے جان کا معصوم ہونا شرط ہے اسلام شرط نہیں ہے، اس لئے کہ اس کا خون حلال ہو گیا ہے اور اہل حرب کے درجہ میں ہو گیا ہے<sup>(۳)</sup>۔

مالکیہ کہتے ہیں: اس صورت میں ضمان بیت المال پر ہوگا، اس لئے کہ اگر اس پر کوئی جنایت کر دے تو اس سے اس جنایت کا تاوان بیت المال ہی لیتا ہے، تو جب اس کا حق لیتا ہے تو تاوان بھی اس کی طرف سے وہی ادا کرے گا، یہ اس صورت میں ہے جب وہ توبہ نہ کرے، اور اگر وہ توبہ کر لے تو ایک قول کے مطابق دیت اس کے مال میں ہوگی، ایک قول کے مطابق اس کے عاقلہ پر ہوگی، ایک قول کے مطابق مسلمانوں پر، اور ایک قول کے مطابق ان پر ہوگی جن کے

ہوں گی یا خنساء، اور ان میں سے ہر ایک یا تو مسلمان پر ہوگی، یا ذمی پر، یا مستامن پر، یا اس جیسے مرتد پر۔

اور یہ جنایات یا تو جان مارنے کی ہوں گی، یا اس سے کم درجہ کی ہوں گی جیسے کسی عضو کا تلف کرنا اور زخم لگانا، یا عزت پر ہوں گی جیسے زنا اور قذف (تہمت)، یا مال پر ہوں گی جیسے چوری اور ڈاکہ زنی، اور یہ جنایات بسا اوقات دارالاسلام میں ہوتی ہیں، پھر وہ مرتد دارالحرب میں بھاگ جاتا ہے یا نہیں بھاگتا، یا دارالحرب میں ہوتی ہیں، پھر مرتد دارالاسلام کی طرف منتقل ہو جاتا ہے۔

بسا اوقات یہ تمام جنایات مرتد کی طرف سے اس کے مسلمان ہونے کی حالت میں ہوتی ہیں، یا حالت ارتداد میں ہوتی ہیں، پھر بسا اوقات وہ ارتداد پر ہی برقرار رہتا ہے یا مسلمان ہو جاتا ہے، بسا اوقات تنہا اسی کی طرف سے ہوتی ہیں، یا جماعت کے ساتھ مل کر، یا اہل شہر کے ساتھ مل کر ہوتی ہیں۔

مرتد پر جنایت کے بارے میں بھی یہی تفصیل ہو سکتی ہے۔

### مرتد کا کسی کو قتل کرنا:

۲۳- اگر مرتد کسی مسلمان کو عمدتاً قتل کر دے تو اس پر بالاتفاق قصاص لازم ہوگا<sup>(۱)</sup>۔

اور اگر مرتد کسی ذمی یا مستامن کو عمدتاً قتل کر دے تو حنفیہ<sup>(۲)</sup> اور حنابلہ<sup>(۳)</sup> کے نزدیک اس کے بدلہ میں اسے قتل کیا جائے گا،

(۱) الأمام ۳۳/۶م، اور برابری اس وجہ سے نہیں ہے کہ مرتد کو ارتداد پر برقرار نہیں رکھا جاتا بلکہ اسے اسلام پر آمادہ کیا جاتا ہے، الشامل لابن الصباغ ۱۳/۶م، مغنی المحتاج ۱۶/۳۔

(۲) الشامل لبہرام ۱۸/۸م، الخرشی ۶۶/۸م، مخ الجلیل ۴۶/۳م، مغنی المحتاج ۱۶/۳۔

(۳) المبسوط ۱۰۸/۱، ابن عابدین ۲/۴۵۲، الشامل لابن الصباغ ۶۶/۶م، الأم ۱۵۳/۶م، مغنی ۵۵۴/۸م، الإقناع ۳۰۶/۳۔

(۱) الفتاویٰ الہندیہ ۲/۷، البدائع ۲۳۳/۷م، مغنی ۵۵۴/۸م، الإقناع ۳۰۶/۳، الہدایہ للکلوذانی ۲۰۲، الأم ۱۵۳/۶م، مخ الجلیل ۴۶/۳، الخرشی ۶۶/۸۔

(۲) حنفیہ کے نزدیک ذمی کے بدلہ مسلمان کو قتل کیا جاتا ہے تو مرتد کو تو اس کے بدلہ بدرجہ اولیٰ قتل کیا جائے گا، البدائع ۲۳۳/۷م، الفتاویٰ الہندیہ ۲/۷۔

(۳) مغنی ۵۵۴/۸م، الإقناع ۱۵۵/۳۔

مذہب کی طرف وہ مرتد ہو کر گیا ہے<sup>(۱)</sup>۔

مرتد کا زنا کرنا:

۲۵- اگر مرتد مرد یا عورت زنا کرے تو اس پر حد واجب ہوگی، اگر وہ محسن نہ ہو تو کوڑے لگائے جائیں گے، اور اگر وہ محسن ہو تو ارتداد کی وجہ سے احسان کے ختم ہونے میں اختلاف ہے، اس کی بنیاد شرائط احسان میں اختلاف کا ہونا ہے یعنی یہ کہ اس کے لئے اسلام شرط ہے یا نہیں؟

حنفیہ اور مالکیہ کہتے ہیں: ارتداد سے احسان باطل ہو جاتا ہے، الا یہ کہ توبہ کر لے یا دوبارہ شادی کر لے<sup>(۱)</sup>۔

شافعیہ، حنابلہ اور امام ابو یوسف کہتے ہیں: ارتداد سے احسان پر کوئی اثر نہیں پڑتا، اس لئے کہ احسان کے لئے اسلام شرط نہیں ہے<sup>(۲)</sup>۔

مرتد کا دوسرے کو زنا کی تہمت لگانا:

۲۶- اگر مرتد کسی کو تہمت لگا دے تو شرائط حد کے ساتھ اس پر حد واجب ہوگی، الا یہ کہ وہ دار الحرب میں ہو اور وہاں رہتے ہوئے تہمت لگائے، اس لئے کہ وہاں پر مسلمانوں کا کوئی اقتدار نہیں ہے، اور یہ معاملہ شرائط قذف پر مبنی ہے، اور تہمت لگانے والے کا مسلمان ہونا شرائط قذف میں سے نہیں ہے<sup>(۳)</sup>۔

مرتد کا مال کو تلف کرنا:

۲۷- اگر مرتد کسی کا مال دار الاسلام میں تلف کر دے تو وہ ضامن ہوگا، اس میں کوئی اختلاف نہیں ہے، اس لئے کہ ارتداد ایک جنایت

قتل سے کم درجہ کی جنایت:

۲۴- مالکیہ کہتے ہیں: مرتد کی جنایت قتل کی ہو یا قتل سے کم درجے کی ہو، دونوں میں کوئی فرق نہیں ہے، اور مرتد کو ذمی کے بدلہ میں قتل نہیں کیا جائے گا، بلکہ اس پر اس کے مال میں دیت لازم ہوگی، اس لئے کہ وہ اپنے حکمی اسلام کی وجہ سے ذمی سے بہتر ہے۔

ابن قدامہ نے کہا: مرتد کو مسلمان اور ذمی دونوں کے بدلہ میں قتل کیا جائے گا، اور اگر وہ ان دونوں میں سے کسی کا کوئی عضو کاٹ دے تو اس پر اس میں بھی قصاص ہوگا۔

امام شافعی کے بعض تلامذہ کہتے ہیں: مرتد کو ذمی کے بدلہ قتل نہ کیا جائے گا، اور نہ اس کے کسی عضو کے بدلہ اس کا کوئی عضو کاٹا جائے گا، اس لئے کہ اس کے حق میں احکام اسلام باقی ہیں جس کی دلیل یہ ہے کہ اس پر عبادات واجب ہیں، اور اس سے اسلام کا مطالبہ کیا جائے گا۔

ابن قدامہ کہتے ہیں: ہماری دلیل یہ ہے کہ یہ کافر ہے تو اسے اصلی کافر کی طرح ذمی کے بدلہ میں قتل کیا جائے گا۔

”معنی المحتاج“ میں ہے: مرتد کو ذمی کے بدلہ قتل کرنا ہی اظہر ہے، اس لئے کہ کفر میں وہ دونوں برابر ہیں، بلکہ مرتد ذمی سے زیادہ بدتر ہے کیونکہ اس کا خون مباح ہے اس لئے اسے ذمی کے بدلہ بدرجہ اولیٰ قتل کیا جائے گا<sup>(۲)</sup>۔

(۱) الخرشی ۶۶/۸، البدائع ۲۵۲/۷، الشامل لبہرام ۱۷۱/۲۔

(۲) العدوی علی الخرشی ۶۶/۸، مخ الجلیل ۴۶۷/۳، المواق بہامش الخطاب

۲۸۲/۶، المغنی ۷/۷، ۶۵۸، ۶۵۹، ۱۳۹/۸، مغنی المحتاج ۱۶/۳، ۱۷،

المہذب ۲۲۵/۲، نیز دیکھئے: البدائع ۷/۷، ۱۳، ۲۳۶، ۲۵۳۔

(۱) الختہ ۲۱۵/۳، الخرشی ۶۸/۸، مخ الجلیل ۳۷۲/۳۔

(۲) الشامل للصباغ ۱۵/۶، کفایۃ الأخیار ۱۷۹/۲، الإنصاف ۳۳۷/۱۰،

الہدایۃ للکلوذانی ۲۰۴/۳، الختہ ۲۱۵/۳۔

(۳) البدائع ۷/۷، ۴۵، الخرشی ۶۶/۸، کفایۃ الأخیار ۱۸۳/۲۔

ہے جس سے مرتد کو ظلم کرنے کا حق نہیں حاصل ہوتا (۱)۔

اختلاف ہے:

جمہور (مالکیہ، شافعیہ و حنابلہ اور حنفیہ میں سے امام ابو یوسف و امام محمد) کا قول یہ ہے کہ جب وہ اس میں احکام شرک جاری کر دیں تو ان کا علاقہ دار الحرب ہو جائے گا، اس لئے کہ کوئی علاقہ ہماری یا ان کی طرف قوت و غلبہ کے اعتبار سے ہی منسوب ہوتا ہے، تو جہاں احکام شرک کا غلبہ ہو جائے گا وہ دار الحرب ہے، اور جہاں احکام اسلام کا غلبہ ہو وہ دارالاسلام ہے۔

اور امام ابو حنیفہ کے نزدیک مرتدین کا علاقہ تین شرائط کے ساتھ دار الحرب ہوگا:

اول: وہ مشرکین کے علاقہ سے ملا ہوا ہو، اس کے اور دار الحرب کی زمین کے درمیان مسلمانوں کا کوئی علاقہ نہ ہو۔  
دوم: ایمان کے ساتھ کوئی مؤمن اور امان کے ساتھ کوئی ذمی وہاں باقی نہ رہے۔

سوم: اس میں احکام شرک کا غلبہ ہو جائے۔

امام ابو حنیفہ مکمل قہر و غلبہ کا اعتبار کرتے ہیں، اس لئے کہ یہ علاقہ پہلے دارالاسلام کا حصہ تھا اور مسلمانوں کے قبضہ میں تھا تو مسلمانوں کا احراز و قبضہ مشرکین کے مکمل غلبہ اور پورے قبضہ کے بغیر باطل نہ ہوگا، اور ان کا پورا قبضہ مذکورہ تینوں شرائط ہی سے ہوگا (۱)۔

مرتد پر جنائیت:

۳۱- اس پر فقہاء کا اتفاق ہے کہ اگر کوئی مسلمان مرتد ہو جائے تو اس کا خون مباح ہو جائے گا، لیکن اسے صرف امام یا اس کا نائب ہی قتل کر سکتا ہے، اور اگر اسے کوئی مسلمان قتل کر دے تو اسے صرف تعزیر کی

چوری و ڈاکہ زنی:

۲۸- اگر مرتد مال چوری کرے، یا ڈاکہ زنی کرے تو دوسروں کی طرح اس سے بھی مواخذہ ہوگا، اس لئے کہ چوری اور ڈکیتی کے لئے مسلمان ہونا شرط نہیں ہے، اس لئے اس سلسلے میں مسلمان اور مرتد برابر ہیں (۲)۔

ارتداد سے پہلے کی جنائیات کے بارے میں مرتد کا مواخذہ:  
۲۹- اگر کوئی مسلمان کسی دوسرے پر کوئی جنائیت کرے، پھر جنائیت کرنے والا مرتد ہو جائے تو تمام جنائیات کے بارے میں اس سے مواخذہ ہوگا، خواہ وہ مرتد ہی رہے یا توبہ کر لے (۳)۔

اجتماعی ارتداد:

۳۰- اجتماعی ارتداد سے مراد یہ ہے کہ اہل اسلام یا اہل شہر کی کوئی جماعت اسلام کو چھوڑ دے، جیسے خلیفہ راشد ابو بکرؓ کے زمانہ میں ہوا۔  
اگر ایسا ہو جائے تو ان سے قتال واجب ہوگا، اس پر فقہاء کا اتفاق ہے، اور ان کا استدلال حضرت ابو بکرؓ کے عمل سے ہے جو انھوں نے مرتدین کے ساتھ کیا (۴)۔

ان مرتدین کا علاقہ دار الحرب ہوگا یا نہیں اس میں فقہاء کا

(۱) ابن عابدین ۲/۲۵۲، الکافی ۳/۱۶۳، الخرش الماکی ۸/۶۶، الشامل ۶/۶۰۲، الہدایۃ للکلوذنی ۲/۲۰۲، الشامل لابن الصباغ ۶/۱۰۲۔

(۲) ابن عابدین ۲/۲۵۲۔

(۳) المبسوط ۱/۱۰۸، ابن عابدین ۲/۲۵۲، الام ۶/۱۵۳، الشامل لابن الصباغ ۶/۱۴، الإقناع ۴/۱۷۵ (اور وہ مرتد کے قتل کے قابل ہیں خواہ اس کا ارتداد مقدم ہو یا مؤخر ہو)، منہج الجلیل ۴/۳۶۷، المغنی ۸/۵۶۴۔

(۴) المبسوط ۱/۱۱۳، الام ۶/۳۲، نیل الأوطار ۷/۲۱۸۔

(۱) المبسوط ۱۰/۱۱۳، ابن عابدین ۳/۱۷۴، المغنی ۸/۵۵۳، اختلاف الائمہ ۲۰۷، الافصاح ۸/۳۳۸۔

مسلمان ہونا حد قذف کے واجب ہونے کے لئے شرط ہے (۱)۔  
تفصیل اصطلاح ”قذف“ میں ہے۔

ارتداد کا ثابت ہونا:

۳۴- اقرار یا شہادت کے ذریعہ ارتداد ثابت ہوتا ہے۔

اور ارتداد شہادت کے ذریعہ دو شرطوں کے ساتھ ثابت ہوتا

ہے:

الف- عدد کی شرط:

اس پر فقہاء کا اتفاق ہے کہ ارتداد کے ثبوت میں دو شاہد کافی ہیں، اس میں حسن کے علاوہ کسی کا کوئی اختلاف نہیں، ان کے نزدیک چار کی شہادت شرط ہے (۲)۔

ب- شہادت کی تفصیل:

ارتداد کی شہادت میں تفصیل کرنا واجب ہے یعنی گواہ وجہ کفر کو بیان کریں گے، اس لئے کہ اس کے اسباب میں اختلاف ہے، نیز جان کی حفاظت بھی مقصود ہے (۳)۔

تفصیل اصطلاح ”اثبات“ اور ”شہادۃ“ میں ہے۔

اگر اقرار یا شہادت کے ذریعہ ارتداد ثابت ہو جائے تو اس سے توبہ کا مطالبہ کیا جائے گا، اگر وہ توبہ کر لے تو بہتر ہے ورنہ اسے قتل کر دیا جائے گا۔

مرتد کے خلاف جس چیز کی شہادت دی گئی ہے اگر وہ اس کا انکار کرے تو حنفیہ کے نزدیک اس کے انکار کو توبہ و رجوع قرار دیا

جائے گی، اس لئے کہ اس نے امام کے حق پر دست درازی کی ہے کیونکہ حد نافذ کرنا اسی کا حق ہے (۱)۔

اور اگر اس کو کوئی ذمی قتل کر دے تو جمہور (حنفیہ، مالکیہ، حنابلہ اور قول اظہر کے مطابق شافعیہ) کا مذہب یہ ہے کہ ذمی سے قصاص نہیں لیا جائے گا۔

اور شافعیہ کا دوسرا قول یہ ہے کہ ذمی سے قصاص لیا جائے گا (۲)۔

مرتد پر قتل سے کم درجہ کی جنایت کرنا:

۳۲- اس پر فقہاء کا اتفاق ہے کہ مرتد پر جنایت مباح ہے، اس لئے کہ وہ معصوم نہیں (۳)۔

اگر جنایت مسلمان پر ہو پھر وہ مرتد ہو جائے اور وہ جنایت سرایت کر جائے اور اسی کی وجہ سے وہ مرجائے، یا مرتد پر جنایت ہو پھر وہ مسلمان ہو جائے اور وہ جنایت سرایت کر جائے اور وہ اسی کی وجہ سے مرجائے تو اس سلسلے میں چند اقوال ہیں (۴)، جس کے لئے کتب فقہ کے باب ”قصاص“ کی طرف رجوع کیا جائے۔

مرتد پر زنا کی تہمت لگانا:

۳۳- اس پر فقہاء کا اتفاق ہے کہ مرتد پر زنا کی تہمت لگانے والے پر حد واجب نہیں ہے، اس لئے کہ جس شخص پر تہمت لگائی جائے اس کا

(۱) المبسوط ۱۰/۱۰۶، الفتاویٰ الہندیہ ۳/۷، الأم ۶/۱۵۴، الإیضاف

۹/۲۶۲، الہدایۃ لابن الخطاب ۲۰۳، الشامل لبہرام ۲/۱۵۸۔

(۲) الشامل لبہرام ۲/۱۵۸، مخ الجلیل ۳/۳۴۴، الإیضاف ۹/۲۶۲، البدائع

۷/۲۳۶، مغنی المحتاج ۳/۱۵، ۱۶، ۱۷۔

(۳) المبسوط ۱۰/۱۰۶، الفتاویٰ الہندیہ ۳/۷، الأم ۶/۱۵۴، الإیضاف

۹/۲۶۲، الشامل لبہرام ۲/۱۵۸۔

(۴) المبسوط ۱۰/۱۰۶، البدائع ۷/۲۵۳، الشامل ۲/۱۵۹، المغنی ۸/۲۵۳۔

(۱) البدائع ۷/۲۰، المحققہ ۳/۲۲۵، کفایۃ الأخیار ۲/۱۸۴، الإیضاف ۱۰

۲۰۲، الأم ۶/۱۵۱۔

(۲) المغنی ۸/۵۵۔

(۳) مخ الجلیل ۴/۲۶۵، الخرشنی ۸/۶۴۔

عورت مرتد ہوگئی تو نبی ﷺ نے حکم دیا کہ اس پر اسلام پیش کیا جائے، اگر وہ توبہ کر لے (تو بہتر ہے) ورنہ اسے قتل کر دیا جائے، اور اس لئے بھی کہ حضرت عمرؓ سے منقول ہے کہ انہوں نے مرتد سے توبہ کا تین بار مطالبہ کیا<sup>(۱)</sup>۔

جائے گا اور اس کو قتل کرنا ممنوع ہوگا<sup>(۱)</sup>، اور جمہور کے نزدیک شہادت کی بنیاد پر اس کے خلاف فیصلہ کیا جائے گا اور اس کا انکار کرنا اس کے لئے کچھ فائدہ نہ دے گا، بلکہ کوئی ایسا عمل کرنا اس پر لازم ہوگا جس کے ذریعہ کافر مسلمان ہو جاتا ہے<sup>(۲)</sup>۔

### مرتد کی توبہ کا طریقہ:

۳۶- حنفیہ کہتے ہیں: مرتد کی توبہ اس طرح ہوگی کہ شہادتین کے اقرار کے بعد وہ اسلام کے علاوہ تمام ادیان سے، یا اس دین سے براءت کرے جس کی طرف وہ منتقل ہوا ہے، اور اگر وہ عادت کے طور پر یا بغیر براءت کے شہادتین کا اقرار کرے تو جب تک اپنے قول سے رجوع نہیں کرے گا اس سے اسے کوئی فائدہ نہ ہوگا، اس لئے کہ صرف شہادتین سے اس کا کفر ختم نہ ہو سکے گا۔

وہ کہتے ہیں: اگر دو گواہ کسی مسلمان کے خلاف ارتداد کی گواہی دیں اور وہ اس کا انکار کرے تو اس سے تعرض نہیں کیا جائے گا، اس لئے نہیں کہ وہ گواہوں کو جھوٹا کہتا ہے بلکہ اس لئے کہ اس کا انکار توبہ و رجوع ہے، لہذا صرف قتل ممنوع ہوگا اور ارتداد کے باقی احکام ثابت رہیں گے۔

ابن عابدین کہتے ہیں: اس کا بھی احتمال ہے کہ یہاں انکار شہادتین کے اقرار کے ساتھ ہو<sup>(۲)</sup>۔

اگر مرتد شہادتین کا اقرار کر لے تو حنفیہ، شافعیہ اور حنابلہ کے نزدیک اس کی توبہ صحیح ہو جائے گی<sup>(۳)</sup>، کیونکہ رسول اللہ ﷺ کا

### مرتد سے توبہ کا مطالبہ کرنا:

اس کا حکم:

۳۵- امام ابوحنیفہ کا مذہب، امام شافعی کا ایک قول، امام احمدی ایک روایت اور حسن بصری کا مذہب یہ ہے کہ مرتد سے توبہ کا مطالبہ کرنا واجب نہیں ہے، بلکہ مہلت دینے کی طرح مستحب ہے، اگر مرتد مہلت طلب کرے تو اسے تین روز کی مہلت دی جائے گی<sup>(۳)</sup>۔

امام مالک کے نزدیک توبہ کا مطالبہ کرنا واجب ہے اور تین یوم مہلت دی جائے گی۔

حنابلہ کا مختار مذہب<sup>(۴)</sup>، اور امام شافعی کا اظہر قول یہ ہے کہ توبہ کا مطالبہ کرنا واجب ہے، اور مطالبہ فی الحال ہوگا مہلت نہیں دی جائے گی<sup>(۵)</sup>۔

توبہ کا مطالبہ کرنا اس حدیث سے ثابت ہے: ”أن امرأة يقال لها أم رومان ارتدت فأمر النبي ﷺ أن يعرض عليها الإسلام فإن تابت و إلا قتلت“<sup>(۶)</sup> (ام رومان نام کی ایک

(۱) ابن عابدین ۲۳۶/۴۔

(۲) معنی المحتاج ۱۳۸/۴، المعنی ۱۳۰/۸۔

(۳) اتحہ ۵۳۰/۳، البدائع ۱۳۴/۷، المبسوط ۹۸/۱۰، ابن عابدین ۲۲۵/۴۔

(۴) لطائف الإشارات ۱۳۶، تفسیر القرطبی ۳۷۳، رحمة الأئمہ ۲۶۹/۲، الخرشی ۶۵/۸، مخ الجلیل ۴۶۵/۴، الشال لبہرام ۱۷۲/۲، الإناصاف ۳۲۸/۱۰، ہدایۃ الراغب ۵۳۸، منار السبیل ۴۰۵/۲۔

(۵) الأم ۳۲/۶، المہذب ۲۲۳/۲، معنی المحتاج ۱۳۹/۴، ۱۳۰۔

(۶) حدیث ”ورد أن امرأة يقال لها أم رومان ارتدت.....“ کی روایت

= دارقطنی (۱۱۸/۳، طبع دارالحسن) نے کی ہے، اور ابن حجر نے التلخیص

(۲۹/۴) طبع شركة الطباعة الفنیة میں اس کی اسناد کو ضعیف قرار دیا ہے۔

(۱) سابقہ مراجع۔

(۲) ابن عابدین ۲۳۶/۴۔

(۳) المبسوط لحمد ۱۴۳، المبسوط للسرخسی ۱۱۲/۱۰، ابن عابدین ۲۲۶/۴، ابن

ساتھ اس چیز کا اقرار بھی ضروری ہے جس کا اس نے انکار کیا ہو<sup>(۱)</sup>۔  
 حنا بلہ کہتے ہیں: اگر مرتد نماز پڑھے تو اس کے اسلام کا حکم لگایا جائے گا، الا یہ کہ اس کا ارتداد کسی فریضہ، یا کسی کتاب، یا نبی یا فرشتہ وغیرہ کے انکار کے سبب ہو، یا اس طرح کسی ایسی بدعت کی وجہ سے ہو جس میں اہل بدعت اپنے کو اسلام کی طرف منسوب کرتے ہوں حالانکہ اس کی وجہ سے آدمی کافر ہو جاتا ہے، تو ایسی صورت میں محض اس کی نماز کی وجہ سے اس کے مسلمان ہونے کا حکم نہیں لگایا جائے گا، اس لئے کہ وہ اپنے کفر کے باوجود وجوب نماز کا اعتقاد رکھتا ہے اور اس کو ادا کرتا ہے، اور اگر وہ زکوٰۃ دے یا روزہ رکھے تو یہ اس پر مسلمان ہونے کا حکم لگائے جانے کے لئے کافی نہیں ہوگا، اس لئے کہ صدقہ تو کفار بھی دیتے ہیں، اور روزہ ایک ایسا باطنی امر ہے جس کا پتہ ہی نہیں چلتا<sup>(۲)</sup>۔

زندیق، بار بار مرتد ہونے والے اور جادوگر کی توبہ کے قبول ہونے میں فقہاء کے چند مختلف اقوال ہیں جن کی تفصیل اصطلاح ”توبہ“ میں دیکھی جائے۔

اللہ تعالیٰ یا رسول اللہ ﷺ کو گالی دینے والے کی توبہ:  
 ۳- حنفیہ کے نزدیک اللہ تعالیٰ کو گالی دینے والے کی توبہ قابل قبول ہے<sup>(۳)</sup>، اسی طرح حنا بلہ کے نزدیک ہے، البتہ یہ حضرات اس کی تادیب کو ضروری قرار دیتے ہیں، اور کہتے ہیں کہ اس کا ارتکاب اس نے تین مرتبہ نہ کیا ہو<sup>(۴)</sup>۔

مذہب مالکی میں اختلاف ہے، اور ان کے یہاں راجح اس کی

ارشاد ہے: ”أمرت أن أقاتل الناس حتى يقولوا: لا إله إلا الله، فمن قال: لا إله إلا الله عصم مني ماله ونفسه إلا بحقه و حسابه على الله“<sup>(۱)</sup> (مجھے حکم دیا گیا ہے کہ میں لوگوں سے قتال کروں یہاں تک کہ وہ لا الہ الا اللہ کہہ لیں، چنانچہ جس نے لا الہ الا اللہ کہہ لیا تو اس نے اپنا مال اور اپنی جان مجھ سے محفوظ کر لیا مگر اس کے حق کی وجہ سے، اور اس کا حساب اللہ تعالیٰ پر ہے) یہ حدیث متفق علیہ ہے، دوسری وجہ یہ ہے کہ شہادت کے اقرار سے اصل کافر کا اسلام ثابت ہو جاتا ہے تو مرتد کا بھی ثابت ہو جائے گا، اگر مرتد اسلام کا دعویٰ کرے اور شہادتین کے اقرار سے انکار کرے تو اس کی توبہ صحیح نہ ہوگی<sup>(۲)</sup>۔

حنا بلہ نے صراحت کی ہے کہ اگر مرتد مر جائے اور اس کا وارث اس پر بیئہ قائم کر دے کہ اس نے ارتداد کے بعد نماز پڑھی ہے تو اس کے مسلمان ہونے کا حکم لگایا جائے گا<sup>(۳)</sup>، اس سے معلوم ہوتا ہے کہ مرتد کی توبہ اس کی نماز کے ذریعہ بھی درست ہو جاتی ہے۔

شافعیہ اور حنا بلہ کہتے ہیں: مرتد کے اسلام کے لئے شہادتین کا اقرار ضروری ہے، اور اگر اس کا کفر کسی دیگر چیز کے انکار کی وجہ سے ہو مثلاً کوئی شخص محمد ﷺ کی رسالت کو عربوں کے ساتھ خاص قرار دے، یا کسی فرض یا حرام کا انکار کرے تو اس کے لئے شہادتین کے

= عابدین نے مزید کہا کہ آخرت کے لئے شہادتین کا اقرار کافی ہے اور دنیا کے لئے اپنے اعتقاد سے برأت ضروری ہے، الشامل لابن الصباغ ۱/۲۱۷، الإلصاف ۱/۳۳۵، الإقتاع ۳/۳۰۳، ہدایۃ الراغب ۵۳۸، الکانی ۱۶۰/۳۔

(۱) حدیث: ”أمرت أن أقاتل الناس حتى يقولوا: لا إله إلا الله.....“ کی روایت مسلم (۵۲/۱ طبع اٹلی) نے حضرت ابو ہریرہؓ سے کی ہے۔

(۲) الإقتاع ۳/۳۰۳۔

(۳) الإلصاف (۱۰/۳۳ مطبوعہ ۱۹۵۷ء)۔

(۱) أئسنی المطالب ۲/۱۲۴، الإلصاف ۱۰/۳۳۵، ۳۳۶۔

(۲) المغنی ۸/۱۴۴ طبع سوم۔

(۳) السیف المشہور: ورقہ ۲/۱۰۲، ابن عابدین ۲/۲۳۲۔

(۴) المغنی ۸/۵۶۵، الفروع ۲/۱۶۰۔



قول کے مطابق اس کی توبہ قبول کی جائے گی<sup>(۱)</sup>، اس لئے کہ اللہ تعالیٰ کا ارشاد ہے: ”قُلْ لِلَّذِينَ كَفَرُوا إِنْ يَنْتَهُوا يُغْفَرْ لَهُمْ مَآقَدُ سَلْفٍ“<sup>(۲)</sup> (آپ کہہ دیجئے (ان) کافروں سے کہ اگر یہ لوگ باز آجائیں گے تو جو کچھ پہلے ہو چکا ہے وہ (سب) انہیں معاف کر دیا جائے گا)۔ نیز نبی ﷺ کا ارشاد ہے: ”أمرت أن أقاتل الناس حتى يشهدوا أن لا إله إلا الله و أن محمدا رسول الله، و يقيموا الصلاة و يؤتوا الزكاة، فإذا فعلوا ذلك عصموا مني دمائهم و أموالهم إلا بحق الإسلام و حسابهم على الله“<sup>(۳)</sup> (مجھے حکم دیا گیا ہے کہ لوگوں سے قتال کروں یہاں تک کہ وہ یہ شہادت دیں کہ اللہ تعالیٰ کے علاوہ کوئی معبود نہیں اور محمد اللہ کے رسول ہیں، اور وہ نماز پڑھیں اور زکوٰۃ ادا کریں، اگر وہ ایسا کر لیں تو محفوظ کر لیں گے مجھ سے اپنی جانیں اور اپنے مال مگر اسلام کے حق کی وجہ سے، اور ان کا حساب اللہ تعالیٰ پر ہے)۔

حنفیہ کا ایک قول اور حنابلہ کی ایک روایت یہ ہے کہ جو بار بار مرتد ہو اس کی توبہ قبول نہیں کی جائے گی<sup>(۴)</sup>۔

ان کی دلیل اللہ تعالیٰ کا یہ فرمان ہے: ”إِنَّ الَّذِينَ آمَنُوا ثُمَّ

توبہ کا قبول ہو جانا ہے، یہی ابن تیمیہ کی رائے ہے<sup>(۱)</sup>۔

اور رسول اللہ ﷺ کو گالی دینے والے کی توبہ حنفیہ<sup>(۲)</sup>، اور حنابلہ کے مذہب کے مطابق قبول ہو جاتی ہے<sup>(۳)</sup>۔

شافعیہ کہتے ہیں: نبی کریم ﷺ پر تہمت لگانے والے کی توبہ اصح قول کے مطابق قبول ہو جاتی ہے، ابو بکر فارسی کہتے ہیں: اسے حد کے طور پر قتل کیا جائے گا اور توبہ سے اس کی حد ساقط نہ ہوگی، صیدلانی کا قول ہے: اس کو اسی کوڑے لگائے جائیں گے، اس لئے کہ ارتداد اس کے اسلام لانے کی وجہ سے ختم ہو جائے گا اور کوڑے لگانا باقی رہ جائے گا<sup>(۴)</sup>۔

حنابلہ کا ایک قول یہ ہے کہ اس کی توبہ قبول نہیں کی جائے گی<sup>(۵)</sup>۔ مالکیہ کہتے ہیں: قرآن کریم یا اس کے مانند کسی دلیل کی وجہ سے جس نبی کی نبوت پر اجماع ہوا نہیں گالی دینے والے کو قتل کیا جائے گا اور اس کی توبہ قبول نہ ہوگی، اس لئے کہ اس کا کفر زندیق کے کفر کے مشابہ ہے، اور اگر اس کی توبہ کے بعد اسے قتل کیا جائے گا تو کفر کی وجہ سے نہیں بلکہ حد کے طور پر قتل کیا جائے گا، اس لئے کہ اس صورت میں اس کا قتل اس کے کفر کی وجہ سے نہیں ہوگا بلکہ نبی کو حقیر سمجھنے کی وجہ سے ہوگا<sup>(۶)</sup>۔

متعدد بار مرتد ہونے والے کی توبہ:

۳۸- اگر کوئی بار بار مرتد ہو اور بار بار توبہ کرے تو شافعیہ و حنفیہ کے

(۱) الخرشى ۷/۸، الصارم المسلمول ۵۵۰۔

(۲) ابن عابدین ۳/۲۳۳، السیف المشہور: ورقہ ۲۔

(۳) الہدایہ لأبى الخطاب: ورقہ ۲۰۲، الصارم المسلمول ۵۳، ۲۴۵، ۲۹۳، ۵۲۷، ۴۲۳۔

(۴) السیف المسلمول: ورقہ ۲، مغنی المحتاج ۳/۱۴۱۔

(۵) منار السبیل ۲/۴۰۹۔

(۶) الخرشى ۷/۸۔

(۱) المبسوط للمحد ۱۴۳، اور ابن عابدین (۳/۲۲۵) نے کہا: اس کی توبہ قبول کی جائے گی، لیکن ہر مرتبہ سزا دی جائے گی اور قید کیا جائے گا، اور کرخنی نے کہا: ہمارے تمام اصحاب کا یہی قول ہے، آسنی المطالب ۳/۱۲۲، الام ۷/۱۳۷، الشامل لابن الصباغ ۱۰/۱۳۸، السیف المسلمول ۲۹۶۔

(۲) سورة انفال ۳۸۔

(۳) حدیث: ”أمرت أن أقاتل الناس.....“ کی روایت بخاری (فتح ۱/۵۷) طبع السعادة نے حضرت ابو ہریرہ سے کی ہے۔

(۴) ابن عابدین ۳/۲۲۵، المغنی ۸/۵۳۳، الکافی ۳/۱۵۹، ہدایہ الراغب ۳/۴۰۹، منار السبیل ۲/۴۰۹، مالکیہ کے یہاں اس مسئلہ کا کوئی ذکر ہمیں نہیں ملا، البتہ ”المغنی“ اور ”حاشیہ ابن عابدین“ میں ان کی طرف یہ قول منسوب کیا گیا ہے کہ بار بار مرتد ہونے والے کی توبہ قبول نہیں کی جائے گی۔

اس لئے کہ حدیث میں ہے: "أَنَّ النَّبِيَّ ﷺ لَمْ يَقْتُلْ رَسُلَ مَسِيلِمَةَ" (۱) (رسول اللہ ﷺ نے مسیلمہ کے قاصدوں کو قتل نہیں فرمایا)، اور جب مرتد کو حالت ارتداد میں قتل کر دیا جائے تو اسے نہ غسل دیا جائے گا، نہ اس پر نماز پڑھی جائے گی اور نہ اسے مسلمانوں کے ساتھ دفن کیا جائے گا (۲)۔

مرتد کو قتل کئے جانے کی دلیل نبی ﷺ کا ارشاد ہے: "مَنْ بَدَلَ دِينَهُ فَاقْتُلُوهُ" (۳) (جو اپنا دین بدل ڈالے اسے قتل کر دو)، دوسری حدیث ہے: "لَا يَحِلُّ دَمُ امْرَأٍ مُسْلِمٍ يَشْهَدُ أَنْ لَا إِلَهَ إِلَّا بِالْحَدَى ثَلَاثًا: النَّفْسُ بِالنَّفْسِ، وَالشَّيْبُ الزَّانِي، وَالتَّارِكُ لِدِينِهِ الْمَفَارِقِ لِلْجَمَاعَةِ" (۴) (کسی ایسے مسلمان آدمی کا خون جو اس بات کی شہادت دیتا ہو کہ اللہ کے علاوہ کوئی معبود نہیں اور یہ کہ میں اللہ کا رسول ہوں، تین چیزوں میں سے کسی ایک کے سبب مباح ہوتا ہے: جان کے بدلہ جان، محسن زانی، اور اپنے دین کو چھوڑ کر جماعت سے الگ ہونے والا)۔

مرتد عورت جمہور فقہاء کے نزدیک مرتد مرد کے مانند ہے (۵)، اس لئے کہ حضور ﷺ کا یہ ارشاد عام ہے: "مَنْ بَدَلَ دِينَهُ فَاقْتُلُوهُ"

(۱) الفروع ۱۵۹/۲، ابن عابدین ۶۶۸/۴، حدیث: "أَنَّ النَّبِيَّ ﷺ لَمْ يَقْتُلْ رَسُلَ مَسِيلِمَةَ"، نعیم بن مسعود الأشجعی کی حدیث میں مسیلمہ کے دونوں قاصدوں سے آپ ﷺ کے اس فرمان سے ماخوذ ہے: "أَمَا وَاللَّهِ لَوْلَا أَنَّ الرَّسُلَ لَا تَقْتُلُ لَضُرِبَتْ أَعْنَاقُكُمْ" (اللہ کی قسم اگر قاصدوں کو قتل نہ کیا جایا کرتا تو میں تم دونوں کی گردنیں ضرور کاٹ دیتا) اس کی روایت ابوداؤد (۱۹۳/۳) تحقیق عزت عبیددعاس نے کی ہے، اور اس کی سند حسن ہے۔

(۲) کفایۃ الأخیار ۲/۲۰۴۔

(۳) حدیث: "مَنْ بَدَلَ دِينَهُ فَاقْتُلُوهُ" کی روایت بخاری (الف ۲۶۷/۱۴) طبع (التلخیص) نے حضرت ابن عباسؓ سے کی ہے۔

(۴) حدیث: "لَا يَحِلُّ دَمُ امْرَأٍ مُسْلِمٍ يَشْهَدُ أَنْ لَا إِلَهَ إِلَّا اللَّهُ....." کی روایت بخاری (الف ۲۰۱/۱۴) طبع (التلخیص) نے حضرت ابن مسعودؓ سے کی ہے۔

(۵) مغنی المحتاج ۱۳۹/۴، المغنی لابن قدامہ ۱۲۳/۸ طبع ریاض، الدرر القطنی ۱۱۹/۳۔

كَفَرُوا ثُمَّ أَمْنُوا ثُمَّ كَفَرُوا ثُمَّ أَرَادُوا كُفْرًا لَمْ يَكُنِ اللَّهُ لِيُغْفِرَ لَهُمْ وَلَا لِيَهْدِيَهُمْ سَبِيلًا" (۱) (بے شک جو لوگ ایمان لائے پھر کافر ہو گئے پھر ایمان لائے پھر کافر ہو گئے پھر کفر میں ترقی کرتے گئے اللہ ہرگز نہ ان کی مغفرت کرے گا اور نہ انھیں سیدھی راہ دکھائے گا)۔

نیز بار بار مرتد ہونا عقیدہ کے فساد اور لاپرواہی کی دلیل ہے (۲)۔

جادوگر کی توبہ:

۳۹- حنفیہ اور شافعیہ کے نزدیک جادوگر کی توبہ قبول نہیں کی جائے گی، اور امام احمد سے دو روایتیں ہیں (۳)۔ دیکھئے: اصطلاح "توبہ" اور "سحر"۔

مرتد کو قتل کرنا:

۴۰- اگر کوئی مسلمان مرتد ہو جائے اور اس میں ارتداد کے تمام شرائط موجود ہوں تو اس کا خون مباح ہو جائے گا، اور اس کو قتل کرنے کا حق توبہ کے مطالبہ کے بعد امام یا اس کے نائب کو حاصل ہوگا (۴)، اگر توبہ کے مطالبہ سے پہلے اسے قتل کر دیا جائے تو اس کا قاتل برا ہوگا لیکن اس کے قتل کی وجہ سے اسے تعزیر کے علاوہ کوئی سزا نہیں دی جائے گی، البتہ اگر مرتد کفار کا قاصد ہو تو اس کو قتل نہیں کیا جائے گا،

(۱) سورۃ نساء ۱۳۷۔

(۲) منار السبیل ۳۰۹/۲۔

(۳) رسالہ بدر الرشید مخطوطہ، ابن عابدین ۲۴۰/۴، اور انھوں نے تفصیل کرتے ہوئے فرمایا: سحر سیکھنے اور کرنے کے سبب ساحر کی تکفیر کی جائے گی، اور اگر وہ اس کا اعتقاد نہ رکھتا ہو تو تکفیر نہیں کی جائے گی جیسے کہ وہ سحر کو تجربہ کے لئے استعمال کرے، رحمۃ الامم ۲۶۷، المغنی ۱۵۳/۸ طبع سوم۔

(۴) المیسوط ۱۰۶/۱۰، الام ۱۵۴/۶، الشامل لابن الصباغ ۱۰۱/۱، الإیضاف ۶۲/۹، الشامل لہرام ۱۵۸/۲۔

آبادہ نہ کرے)، تو مرتد عورت کو بھی اسی پر قیاس کیا جائے گا<sup>(۱)</sup>۔

مرتد کے مال اور اس کے تصرفات پر ارتداد کا اثر:  
مرتد کے دیون:

۴۱- حنفیہ، شافعیہ اور حنابلہ کا مذہب یہ ہے کہ اگر مرتد اپنے ارتداد کی حالت میں مرجائے یا قتل کر دیا جائے تو پہلے اس کے ترکہ سے اس کے دیون کو ادا کیا جائے گا<sup>(۲)</sup>، لیکن کیا اسلام کی حالت میں جو کمایا ہے اس سے ادا کیا جائے؟ یا ارتداد کی حالت میں جو کمایا اس سے ادا کیا جائے؟ یا دونوں سے ادا کیا جائے؟۔

اس میں حنفیہ کا اختلاف ہے، اور اس اختلاف کی بنیاد دراصل اس اختلاف پر ہے جو مرتد کے مال اور اس کے تصرفات کے انجام کے بارے میں ہے، اسی سلسلے میں سرخسی کہتے ہیں: اس کے دیون کی ادائیگی کے متعلق روایات مختلف ہیں، چنانچہ امام ابو یوسف امام ابو حنیفہ سے نقل کرتے ہیں کہ اس کے دیون حالت ارتداد کی کمائی سے ادا کئے جائیں گے، اور اگر اس سے پورے نہ ہوں تو پھر حالت اسلام کی کمائی سے پورے کئے جائیں گے اس لئے کہ اسلام کی حالت کی کمائی اس کے ورثہ کا حق ہے اور حالت ارتداد کی کمائی میں ورثہ کا کوئی حق نہیں ہے، بلکہ وہ صرف اسی کا حق ہے، اسی لئے اگر اسے قتل کر دیا جائے تو وہ کمائی فی ہوجائے گی، اس لئے اولیٰ یہ ہے کہ دیون کو خالص اسی کے حق سے ادا کیا جائے، اور حضرت حسن نے امام ابو حنیفہ سے نقل کیا ہے کہ اس کے دیون کو پہلے اس کی حالت اسلام کی کمائی سے ادا کیا جائے، اگر اس سے قرضے پورے ادا نہ ہوں

(۱) المبسوط ۱۰۸/۱۰۹، البدائع ۱۳۵/۷، الخلفہ ۵۳۰/۳، ابن عابدین

۲۴۷/۲، الزرقانی علی الموطا ۲۹۵/۲۔

(۲) المبسوط لمحمد ص ۱۴۲، المہذب ۲۲۴/۲، مغنی المحتاج ۱۴۲/۳، الإیضاف

۳۴۲/۱۰، المغنی ۵۴۵/۸۔

(جو اپنا دین بدل ڈالے اسے قتل کر دو)، اور اس لئے بھی کہ حضرت جابرؓ کی روایت ہے: ” أن امرأة يقال لها أم رومان ارتدت فأمر النبي ﷺ أن يعرض عليها الإسلام فإن تابت و إلا قنلت“<sup>(۱)</sup> (ام رومان نامی ایک عورت مرتد ہو گئی تو نبی کریم ﷺ نے حکم دیا کہ اس پر اسلام پیش کیا جائے پھر اگر وہ توبہ کرے (تو بہتر ہے) ورنہ اسے قتل کر دیا جائے)۔

حنفیہ کا مذہب یہ ہے: مرتد عورت کو قتل نہیں کیا جائے گا بلکہ اسے قید کیا جائے گا یہاں تک کہ وہ توبہ کرے یا مرجائے، اس لئے کہ حدیث میں ہے: ”نهی النبی ﷺ عن قتل الکافرة التي لا تقاتل أو تحرض علی القتال“<sup>(۲)</sup> (نبی کریم ﷺ نے اس کافر عورت کو قتل کرنے سے منع فرمایا ہے جو قتال نہ کرے یا قتال پر

(۱) حدیث: ”ورد أن امرأة يقال لها أم رومان ارتدت.....“ کی تخریج فقرہ ۳۵ میں گزری چکی ہے۔

(۲) حدیث: ”نهی النبی ﷺ عن قتل الکافرة التي لا تقاتل أو تحرض علی القتال“ رباح بن ربیع کی حدیث میں اس طرح وارد ہے: ”کننا مع رسول اللہ ﷺ فی غزوة، فرأى الناس مجتمعين علی شيء فبعث رجلا فقال: انظر علام اجتمع هؤلاء، فجاء فقال: علی امرأة قیتل، فقال: ما كانت هذه لتقاتل، قال: وعلی المقدمة خالد بن الولید، فبعث رجلا فقال: قل لخالد لا یقتلن المرأة ولا عسیفا“ (ہم ایک غزوہ میں رسول اللہ ﷺ کے ساتھ تھے، آپ ﷺ نے کسی چیز پر لوگوں کو جمع دیکھا تو ایک آدمی کو بھیجا اور فرمایا: یہ دیکھو کہ یہ لوگ کس چیز پر جمع ہو رہے ہیں، اس نے آ کر کہا کہ ایک مقتول عورت پر، تو آپ ﷺ نے فرمایا: یہ جنگ کرنے کے لائق نہیں تھی، راوی کہتے ہیں کہ: لشکر کے مقدمہ میں خالد بن الولید تھے، تو آپ ﷺ نے ایک آدمی کو بھیجا اور کہا: خالد سے کہو کہ کسی عورت کو یا کسی مزدور کو ہرگز قتل نہ کریں)۔

اس کی روایت ابو داؤد (۱۲۱/۳، ۱۲۲، تحقیق عزت عبید دعاس) نے کی ہے، اور اس کی روایت حاکم (۱۲۲/۲ طبع دائرة المعارف العثمانیہ) نے تفصیل کے ساتھ کی ہے، حاکم نے اس کو صحیح کہا ہے اور ذہبی نے ان کی موافقت کی ہے۔

کچھ مال پھر بھی باقی رہ جائے تو وہ حالت ارتداد کے قرض خواہوں کو دیا جائے گا، اس لئے کہ جب مرتد کا خون مباح کر دیا گیا تو وہ مریض کے درجہ میں ہو گیا (۱)۔

امام شافعی کا مذہب یہ ہے کہ مرتد کے اس اقرار کا اعتبار کیا جائے گا جو ارتداد سے پہلے اور اس کے درمیان کے دین کے بارے میں ہو، جب تک کہ اس کا تصرف موقوف نہ ہو جائے، چنانچہ امام شافعی فرماتے ہیں: یہی حکم اس دین کا ہے جس کا اس نے کسی کے لئے ارتداد سے پہلے اقرار کیا ہو، وہ فرماتے ہیں: اگر وہ دین بینہ کے ذریعہ معلوم نہ ہو اور نہ اس کے اس اقرار سے ثابت ہو جو ارتداد سے پہلے ہو بلکہ وہ صرف حالت ارتداد میں اس کے اقرار سے معلوم ہو تو اس پر اس کا اقرار جائز ہے، اور جو دین (۲) حالت ارتداد میں اس نے اپنے مال کے ضبط ہونے سے پہلے لیا ہو وہ اس کے ذمہ لازم ہوگا، اور جو دین اس نے اپنے مال کے ضبط ہونے کے بعد لیا ہو تو اگر وہ بیع کے سبب ہو تو اس کی بیع کو رد کر دیا جائے گا، اور اگر قرض کی وجہ سے ہو تو موقوف رہے گا، اگر وہ حالت ارتداد ہی میں مرجائے تو اس کا وہ اقرار باطل ہو جائے گا، اور اگر وہ اسلام کی طرف لوٹ آئے تو اس کے ذمہ لازم ہو جائے گا (۳)۔

مرتد کے اموال اور اس کے تصرفات:

۴۳- مالکیہ، ابوبکر کے علاوہ حنابلہ، قول اظہر میں شافعیہ اور امام ابوحنیفہ کا مذہب یہ ہے کہ مرتد کے مال سے اس کی ملکیت صرف اس کے مرتد ہونے سے ختم نہیں ہوتی، بلکہ اس کے انجام پر موقوف رہتی

(۱) المبسوط لحمد رص ۱۷۷، التحریر (مخطوط) جس پر صفحات کے نمبر نہیں، جلد دوم۔

(۲) اصل کتاب میں لفظ دان ہے جو استدان کے معنی میں ہے جیسا کہ القاموس میں ہے۔

(۳) الام ۶/۱۵۳۔

تو حالت ارتداد کی کمائی سے پورے کئے جائیں، اس لئے کہ قرضوں کی ادائیگی مدیون کی ملکیت سے ہوتی ہے اور حالت ارتداد کی کمائی اس کی ملکیت ہی نہیں، اس لئے اس سے اس کے دیون ادا نہیں کئے جائیں گے الا یہ کہ دوسری جگہ سے اس کی ادائیگی ناممکن ہو۔

اور امام زفر نے امام ابوحنیفہ سے نقل کیا ہے کہ اس کے حالت اسلام کے دیون حالت اسلام کی کمائی سے اور جو دیون حالت ارتداد کے ہیں انہیں حالت ارتداد کی کمائی سے ادا کیا جائے گا، اس لئے کہ دونوں کمائیوں کا استحقاق مختلف ہے، اور دونوں کمائیوں میں سے ہر ایک کا حصول اس سبب کے لحاظ سے ہوگا جس سبب سے دین واجب ہوا ہے، اس لئے ہر دین اس حالت میں کمائی ہوئی آمدنی سے ادا کیا جائے گا تاکہ تاوان نفع کے مقابلہ میں ہو جائے، امام زفر اسی کے قائل ہیں، اور اگر حالت ارتداد میں کمایا ہوا کوئی مال ہی نہ ہو تو تمام دیون اسی (حالت اسلام کی کمائی) سے ادا کئے جائیں گے، اس لئے کہ وہ بھی اسی کی کمائی ہے تو اسی سے دین ادا کیا جائے گا، اور یہ ایسا ہی ہے جیسے مکاتب کی کمائی (۱)۔

۴۲- اور اگر مرتد اپنے اوپر کسی دین کا اقرار کرے تو امام ابوحنیفہ کہتے ہیں: اگر وہ اسلام لے آئے تو اس کا یہ اقرار جائز ہے، اور اگر حالت ارتداد ہی میں قتل کر دیا جائے تو صرف اس کمائی پر اس کا اقرار درست ہوگا جو اس نے حالت ارتداد میں حاصل کی، امام ابو یوسف یہ کہتے ہیں: اس کا پورا اقرار جائز ہے، خواہ وہ حالت ارتداد میں قتل کر دیا جائے یا توبہ کرے، امام محمد کے نزدیک اگر وہ حالت ارتداد ہی میں قتل کر دیا جائے یا مرجائے تو اس کا اقرار مریض کے اقرار کے درجہ میں ہوگا (۲)، پہلے اسلام کی حالت کا دین ادا کیا جائے گا، اگر

(۱) المبسوط ۱۰۶/۱۰، البدائع ۱۳۹/۷، ابن عابدین ۳/۲۴۸۔

(۲) اس سے مراد مرض الموت ہے، اس لئے اس کا اقرار تہائی مال میں نافذ ہوگا۔

کرے تو یہ تمام تصرفات نافذ ہوں گے، البتہ امام ابو یوسف کہتے ہیں: اس کا تصرف اس طرح جائز ہوگا جیسے صحت مند کا تصرف جائز ہوتا ہے، اور امام محمد فرماتے ہیں: اس کا تصرف اس طرح جائز ہوگا جیسے مرض موت کے مریض کا تصرف ہوتا ہے، اس لئے کہ مرتد ہلاکت کے دہانے پر ہے، اس لئے کہ اسے قتل کیا جائے گا، تو وہ ایسا ہو گیا جیسے مرض موت میں مریض ہوتا ہے۔

فقہاء حنفیہ کا اس پر اجماع ہے کہ مرتد کا اپنی باندی کو ام ولد بنانا اس کو طلاق دینا اور شفعہ سے دست بردار ہونا صحیح و نافذ ہے، اس لئے کہ ان میں ارتداد مؤثر نہیں ہوتا ہے۔

شافعیہ کا تیسرا قول جسے ابو اسحاق شیرازی نے صحیح قرار دیا ہے اور یہی حنابلہ میں سے ابو بکر کا قول ہے کہ ارتداد سے اس کی ملک زائل ہو جائے گی اس لئے کہ اس کے ارتداد سے اس کی جان کی عصمت ختم ہو جاتی ہے تو اس کے مال کی ملکیت بدرجہ اولیٰ ختم ہو جائے گی، نیز اس لئے کہ طارق بن شہاب روایت کرتے ہیں کہ حضرت ابو بکر صدیقؓ نے بزاخہ اور غطفان کے وفد سے فرمایا: ہم جو تم سے پائیں گے اسے مال غنیمت بنا لیں گے اور تم ہم سے جو پاؤ گے اسے واپس کرو گے، نیز اس لئے کہ ارتداد کی وجہ سے مسلمان اس کے خون کے مالک ہو جاتے ہیں تو ضروری ہے کہ اس کے مال کے بھی مالک ہو جائیں۔

اس وضاحت کے مطابق اس کا کوئی بھی تصرف درست نہ ہوگا اس لئے کہ وہ کسی چیز کا مالک ہی نہیں ہے۔

مذکورہ بالا تمام تفصیل مرتد مرد کے بارے میں متفق علیہ ہے، اور مالکیہ، شافعیہ اور حنابلہ کے نزدیک مرتد عورت کے حق میں بھی یہی تفصیل ہے۔

حنفیہ کے نزدیک مرتد عورت کی ملکیت اس کے اموال سے ختم

ہے، اگر وہ حالت ارتداد ہی میں مرجائے یا قتل کر دیا جائے تو اس کی ملکیت زائل ہو جائے گی اور اس کا وہ مال فنی ہو جائے گا، اور اگر وہ اسلام کی طرف لوٹ آئے تو اس کا مال اس کی ملکیت میں لوٹ آئے گا، اس لئے کہ جان کے معصوم نہ رہنے سے ملکیت کا زائل ہونا لازم نہیں آتا ہے، نیز اس لئے کہ اسلام کی طرف اس کے لوٹ آنے کا بھی احتمال ہے۔

اسی بنا پر اس پر پابندی لگائی جائے گی اور اسے تصرف سے روک دیا جائے گا، اور اگر وہ تصرف کرے گا تو اس کے تصرفات موقوف رہیں گے، اگر وہ اسلام لے آئے تو اس کے تصرفات جائز ہوں گے، اور اگر قتل کر دیا جائے یا مرجائے تو اس کے تصرفات باطل ہوں گے، یہ مالکیہ، حنابلہ اور امام ابو حنیفہ کے نزدیک ہے۔

شافعیہ کے یہاں تفصیل ہے وہ کہتے ہیں: اگر وہ کوئی ایسا تصرف کرے جو معلق رکھا جاسکتا ہو جیسے آزاد کرنا، مدبر بنانا اور وصیت کرنا، تو اس کا تصرف اس کا حال ظاہر ہونے تک موقوف رہے گا، لیکن وہ تصرفات جو نافذ ہوتے ہیں معلق نہیں رکھے جاسکتے، جیسے بیع، ہبہ اور رہن تو وہ باطل ہوں گے، اس لئے کہ ان عقود کا موقوف ہونا باطل ہے، یہ شافعیہ کا قول جدید ہے، اور قول قدیم یہ ہے کہ یہ تصرفات بھی دیگر تصرفات کی طرح موقوف رہیں گے۔

امام ابو یوسف اور امام محمد کہتے ہیں اور شافعیہ کا بھی ایک قول یہی ہے کہ اس کے ارتداد سے اس کی ملکیت ختم نہیں ہوگی، اس لئے کہ حالت اسلام میں اس کے لئے جو ملک ثابت تھی وہ ملک کے سبب اور اس کی اہلیت یعنی حریت کی وجہ سے ثابت تھی، اور کفر ملکیت کے منافی نہیں ہے جیسے اصلی کافر، اسی لئے اس کے تصرفات مسلمان کے تصرفات ہی کی طرح جائز ہوں گے حتیٰ کہ اگر وہ آزاد کرے، یا مدبر بنائے، یا مکاتب بنائے، یا کوئی چیز فروخت کرے، یا خریدے، یا ہبہ

کہ عورت کا مقصد مرتد ہونے سے فسخ نکاح ہو، تو ایسی صورت میں نکاح فسخ نہ ہوگا تا کہ اس کے ساتھ اس کے مقصد کے خلاف معاملہ ہو، اور ایک قول یہ ہے کہ ارتداد بغیر طلاق کے فسخ ہے (۱)۔

شافعیہ کہتے ہیں: اگر مسلمان زوجین میں سے کوئی مرتد ہو جائے تو ان دونوں کے درمیان تفریق نہ ہوگی، الا یہ کہ اس کے توبہ کرنے اور اسلام کی طرف لوٹنے سے پہلے اس کی عدت پوری ہو جائے، اور جب اس کی عدت پوری ہو جائے گی تو وہ بائسہ ہو جائے گی، اور اس کی یہ بیونت فسخ ہوگی طلاق نہ ہوگی، اور اگر اس کی عدت پوری ہونے سے پہلے وہ مسلمان ہو جائے تو وہ اسی کی بیوی رہے گی (۲)۔

حنابلہ کہتے ہیں: اگر وطی سے پہلے زوجین میں سے کوئی ایک مرتد ہو جائے تو فوراً ہی نکاح فسخ ہو جائے گا، اور اگر شوہر مرتد ہو تو اس عورت کو نصف مہر ملے گا، اور اگر بیوی مرتد ہو تو اس کا مہر ساقط ہو جائے گا۔

اور اگر ارتداد وطی کے بعد ہو تو ایک روایت کے مطابق فوراً تفریق ہو جائے گی، اور ایک روایت کے مطابق تفریق عدت پوری ہونے پر موقوف رہے گی (۳)۔

ارتداد کے بعد مرتد کے نکاح کا حکم:

۴۵- اس پر فقہاء کا اتفاق ہے کہ اگر مسلمان مرتد ہونے کے بعد شادی کرے تو اس کا نکاح درست نہ ہوگا، اس لئے کہ اس کا کوئی مذہب نہیں ہے، اس لئے اسے کسی مسلمان یا کافر یا مرتد عورت سے نکاح کرنے کا حق نہیں (۴)۔

نہیں ہوتی ہے، اور اس میں ان کے یہاں کسی کا کوئی اختلاف نہیں ہے، لہذا اس کے تصرفات جائز ہوں گے، اس لئے کہ اسے قتل نہیں کیا جاتا تو اس کا مرتد ہونا اس کے اموال سے اس کی ملکیت کے زائل ہونے کا سبب نہ ہوگا (۱)۔

نکاح پر ارتداد کا اثر:

۴۴- فقہاء کا اس پر اتفاق ہے کہ اگر زوجین میں سے کوئی مرتد ہو جائے تو ان کے درمیان رکاوٹ کھڑی کر دی جائے گی، اور اس کو خلوت یا جماع وغیرہ کے لئے عورت کے قریب نہیں جانے دیا جائے گا، پھر حنفیہ کہتے ہیں: مسلمان زوجین میں سے اگر کوئی ایک مرتد ہو جائے تو اس کی بیوی اس سے بائسہ ہو جائے گی خواہ وہ بیوی مسلمان ہو یا کتابیہ، اس سے وطی کی ہو یا نہ کی ہو، اس لئے کہ ارتداد نکاح کے منافی ہے، اور یہ جدا بیگی فوری فسخ ہوگی نہ طلاق ہوگی نہ قضا پر موقوف رہے گی۔

پھر اگر ارتداد وطی سے پہلے ہو اور مرتد شوہر ہو تو اگر بیوی کا مہر متعین ہو تو اس کا نصف ورنہ متعہ ملے گا، اور اگر مرتد بیوی ہو تو اسے کچھ نہ ملے گا، اور اگر ارتداد وطی کے بعد ہو تو بیوی کو پورا مہر ملے گا خواہ مرتد شوہر ہو یا بیوی ہو (۲)۔

مالکیہ کا مشہور مذہب یہ ہے کہ: اگر مسلمان زوجین میں سے کوئی مرتد ہو جائے تو یہ طلاق بائن ہوگی، اگر وہ اسلام کی طرف لوٹ آئے تو عقد جدید کے بغیر وہ بیوی اس کی طرف نہیں لوٹے گی، الا یہ

(۱) البدائع ۱۳۶/۷، جواہر الکلیل ۱۳۵/۱، المدونہ ۳۱۸/۲، الدرر ۳۰۷/۲، المحیط ۳۰۷/۲، المغنی ۲۸۳/۶، مفتی المحتاج ۱۳۲/۳، ۱۳۳، المہذب

۲۲۳/۲، المغنی ۱۲۸/۸، ۱۲۹، ۱۲۸/۶، ۱۸۱/۶، ۱۸۲۔

(۲) المبسوط للسرخسی ۳۹۷/۵، الدرر ابن عابدین ۳۹۲/۲، بدائع الصنائع

۱۳۶/۷۔

(۱) الشرح الکبیر والدسوقی ۲۷۰/۲، الشامل لبہرام ۱۷۱/۲۔

(۲) الأم ۱۴۹/۶، ۱۵۰۔

(۳) المحرر ۳۰۷/۲، المغنی ۹۹/۸، ہنتی الإیادات ۱۹۸/۲۔

(۴) المبسوط ۳۸/۵، الأم ۵۱/۵، ۱۱۵/۶، المغنی ۵۳۶/۸، الذخیرہ ۲۱۳/۲۔

## مرتد کی اولاد کا حکم:

مالک (۱) امام شافعی (۲) اور امام احمد کا قول ہے (۳)۔

ب۔ اس کا مال اس کے مسلمان ورثہ کا ہوگا، خواہ اس نے وہ مال حالت اسلام میں کمایا ہو یا حالت ارتداد میں، یہ امام ابو یوسف اور امام محمد کا قول ہے (۴)۔

ج۔ جو مال اس نے حالت اسلام میں کمایا وہ تو اس کے مسلمان ورثہ کا ہوگا، اور جو حالت ارتداد میں کمایا وہ بیت المال کا ہوگا، یہ امام ابو حنیفہ کا قول ہے (۵)۔

اس مسئلہ میں فقہاء کے درمیان کوئی اختلاف نہیں ہے کہ مرتد اپنے مسلمان رشتہ داروں میں سے کسی کا وارث نہ ہوگا، اس لئے کہ ارتداد کی وجہ سے رشتہ ہی ختم ہو گیا، اسی طرح وہ کسی کا فرک بھی وارث نہیں ہوگا، اس لئے کہ اس نے جس دین کو اختیار کیا ہے اس پر اس کو نہیں چھوڑا جائے گا، اور نہ ہی وہ اپنے جیسے کسی مرتد کا وارث ہوگا (۶)۔ اور مرتد کی وصیت باطل ہے، اس لئے کہ وصیت طاعات میں سے ہے، اور طاعات ارتداد سے باطل ہو جاتی ہیں (۷)۔

## عمل کے ضائع ہونے میں ارتداد کا اثر:

۴۸۔ اللہ تعالیٰ کا ارشاد ہے: ”وَمَنْ يَرْتَدِدْ مِنْكُمْ عَنْ دِينِهِ فَيَمُتْ وَهُوَ كَافِرٌ فَأُولَٰئِكَ حَبِطَتْ أَعْمَالُهُمْ فِي الدُّنْيَا

(۱) مخ الجلیل ۴/۲۶۹، الخرشی ۸/۶۶، الشائل لبہرام ۲/۱۷۱۔

(۲) الشائل لابن الصباغ ۱۰۱، الام ۶/۱۵۱، ۷/۳۳۰۔

(۳) المغنی ۶/۳۲۶، الہدایہ للکھوذانی ۲۰۳، امام احمد سے شافعیہ کی طرح تین اقوال منقول ہیں، لیکن صاحب الإنصاف (۱۰/۳۳۹) نے کہا ہے کہ مختار مذہب مرنے پر اس کے مال کا فنی ہو جانا ہے۔

(۴) المبسوط ۱۰/۱۰۴۔

(۵) المبسوط ۱۰/۱۰۱، البدائع ۷/۱۳۸، رحمة الأمة ۱۹۱۔

(۶) المغنی ۶/۳۳۳، الإنصاف ۷/۳۵۱۔

(۷) المبسوط لعمدہ ۱۳۲، المغنی ۸/۵۲۶، الشائل لبہرام ۲/۱۷۱، الخرشی ۸/۶۸۔

۲۶۔ حالت اسلام میں جو بچہ حمل میں آجائے وہ مسلمان ہوگا، اور اگر والدین میں سے ایک مرتد اور دوسرا مسلمان ہو اس حالت میں استقرار حمل ہوا تو بھی بچہ مسلمان ہی ہوگا، حنفیہ اور شافعیہ اسی کے قائل ہیں، اس لئے کہ ابتدا میں یہ حمل دارالاسلام میں دو مسلمانوں کا تھا اگرچہ بچہ ارتداد کی حالت میں پیدا ہوا (۱)۔

اور اگر استقرار حمل ماں باپ دونوں کے ارتداد کی حالت میں ہوا ہو تو اس میں اختلاف ہے، چنانچہ حنفیہ اور مالکیہ کا مذہب، حنابلہ کا مختار مذہب اور شافعیہ کا اظہر قول یہ ہے کہ وہ بچہ والدین کے تابع ہو کر مرتد ہوگا، اور بالغ ہونے پر اس سے توبہ کا مطالبہ کیا جائے گا، حنابلہ کی ایک روایت اور شافعیہ کا ایک قول یہ ہے کہ وہ اصلی کافر کی طرح جزیرہ دے کر اپنے دین پر باقی رہے گا، شافعیہ کے یہاں اس صورت کا استثناء ہے کہ اس بچہ کے والدین کے اصول (آباء و اجداد) میں کوئی مسلمان ہو تو وہ اس کے تابع ہو کر مسلمان ہوگا، اور مالکیہ نے بھی ایک صورت کا استثناء کیا ہے کہ اگر مرتد کا بچہ بلوغ سے پہلے مل جائے تو اسے اسلام قبول کرنے پر مجبور کیا جائے گا (۲)۔

## مرتد کی وراثت:

۴۷۔ اگر مرتد حالت ارتداد ہی میں قتل کیا جائے یا مرجائے تو اس کے مال کے بارے میں فقہاء کے تین مختلف اقوال ہیں:

الف۔ اس کا تمام مال بیت المال کے لئے فنی ہوگا، یہ امام

(۱) البدائع ۷/۱۳۹، الشائل لابن الصباغ ۶/۶۰۱۔

(۲) الإنصاف ۱۰/۳۳۷، الخرشی ۸/۶۶، مغنی المحتاج ۴/۱۴۲، آسنی المطالب

ہے کہ اس صورت میں صرف عمل کا ثواب ضائع ہوگا، اور اسلام کی طرف لوٹ کر اسلام ہی کی حالت میں مرجانے کی صورت میں اس سے دوبارہ عمل کا مطالبہ نہیں ہوگا (۱)۔

عبادات پر ارتداد کا اثر

حج پر ارتداد کا اثر:

۴۹- جو شخص مرتد ہونے کے بعد توبہ کرے حنفیہ (۲) اور مالکیہ (۳) کے نزدیک اس پر حج کو لوٹانا واجب ہے، شافعیہ کا مذہب یہ ہے کہ مرتد ہو کر توبہ کر لے تو اس پر عادیہ حج لازم نہیں ہوگا (۴)۔

حنابلہ کا صحیح مذہب یہ ہے کہ اس پر اس کی قضاء لازم نہ ہوگی، بلکہ وہی حج اس کے لئے کافی ہوگا جو اس نے ارتداد سے پہلے کیا تھا (۵)۔

نماز، روزہ اور زکوٰۃ پر ارتداد کا اثر:

۵۰- حنفیہ اور مالکیہ کا مذہب یہ ہے کہ دوران ارتداد جو نمازیں اس نے چھوڑی ہیں اس پر ان کی قضاء واجب نہیں، اس لئے کہ وہ کافر تھا اور اس کے ایمان نے ان کو ختم کر دیا (۶)۔

شافعیہ کا مذہب یہ ہے کہ قضاء واجب ہے (۷)۔

حنابلہ سے قضاء و عدم قضاء دونوں منقول ہیں، اور ان کا مختار مذہب ہے کہ قضاء واجب نہیں ہے۔

اگر تائب ہو جانے والے مرتد پر اس کے ارتداد سے پہلے کی

وَالْآخِرَةَ وَ أُولَئِكَ أَصْحَابُ النَّارِ هُمْ فِيهَا خَالِدُونَ“ (۱)  
(اور جو کوئی بھی تم میں سے اپنے دین سے پھر جائے اور اس حال میں کہ وہ کافر ہے مرجائے تو یہی وہ لوگ ہیں کہ ان کے اعمال دنیا و آخرت میں اکارت گئے اور یہ اہل دوزخ ہیں اس میں ہمیشہ پڑے رہنے والے)، رازی کی اتباع میں آلتوسی کہتے ہیں کہ حبوط کا معنی فاسد ہونا ہے (۲۵)۔

نیساپوری نے کہا: اس شخص نے ایسا عمل کیا جس میں کوئی فائدہ نہیں بلکہ نقصان ہے یا یہ کہا جائے کہ اب یہ واضح ہو گیا کہ اس کے سابقہ اعمال شرعاً معتبر نہیں (۳)۔

حنفیہ کہتے ہیں: حبوط میں ثواب باطل ہوتا ہے نہ کہ عمل (۴)۔  
حنفیہ اور مالکیہ کا مذہب (۵) یہ ہے کہ صرف ارتداد ہی سے اعمال ضائع ہو جاتے ہیں، ان کا استدلال اللہ تعالیٰ کے اس ارشاد

سے ہے: ”وَمَنْ يَكْفُرْ بِالْإِيمَانِ فَقَدْ حَبِطَ عَمَلُهُ“.....“ (۶)  
(اور جو کوئی ایمان سے انکار کرے گا تو اس کا عمل اکارت جائے گا)۔

شافعیہ کہتے ہیں: اعمال کے ضائع ہونے کے لئے شرط ہے کہ ارتداد کی حالت میں وفات ہو، ان کا استدلال قرآن کریم کی اس آیت سے ہے: ”فَيَمُتْ وَهُوَ كَافِرٌ فَأُولَئِكَ حَبِطَتْ

أَعْمَالُهُمْ“ (۷) (وہ کافر ہی مرجائے تو یہی وہ لوگ ہیں کہ ان کے اعمال دنیا اور آخرت میں اکارت گئے)۔

اگر وہ اسلام کی طرف لوٹ آئے تو شافعیہ کے یہاں صراحت

(۱) سورۃ بقرہ/۲۱۷۔

(۲) روح المعانی/۲/۱۵۷۔

(۳) التفسیر الکبیر ۱۱/۱۳۸، غرائب القرآن ۲/۳۱۹۔

(۴) ابن عابدین ۴/۴۰۰۔

(۵) روح المعانی ۲/۱۵۷، الکشاف ۱/۲۷۱، عمدۃ القاری ۲۳/۷۹، ارشاد

الساری ۱۰/۷۶، تفسیر القرطبی ۳/۳۸۔

(۶) سورۃ مائدہ/۵۔

(۷) سورۃ بقرہ/۲۱۷۔

(۱) القلوی بی ۳/۱۷۴۔

(۲) الإشارات (مخطوط) جس کے مصنف مجہول ہیں (۲۳)۔

(۳) النشال لبہرام ۱۷۱/۲، الخرشی ۸/۶۸۔

(۴) القلوی بی وعمیرہ ۴/۱۷۴، مغنی المحتاج ۴/۱۳۳۔

(۵) الإناصاف ۱۰/۳۳۸۔

(۶) ابن عابدین ۱/۳۵۷، الخرشی ۸/۶۸۔

(۷) القلوی بی ۱/۱۲۱، الإناصاف ۲/۹۸، مغنی المحتاج ۱/۱۳۰۔



## رزق

### تعریف:

۱- لغت میں ”رزق“ کا معنی عطا ہے، خواہ دنیوی ہو یا اخروی، اور رزق اس چیز کو بھی کہتے ہیں جو پیٹ میں پہنچتی ہے اور اس سے غذا حاصل کی جاتی ہے، کہا جاتا ہے: ”أعطى السلطان رزق الجند“ (بادشاہ نے لشکر کو خوراک کا وظیفہ دیا) اور ”رزقت علما“ (۱) (مجھے علم عطا کیا گیا)۔

جرجانی کہتے ہیں: رزق اس چیز کا نام ہے جو اللہ تعالیٰ جاندار کو دیتے ہیں اور وہ اسے کھاتا ہے، تو اس میں حلال اور حرام دونوں داخل ہیں (۲)۔

فقہاء کے نزدیک رزق وہ ہے: جو حاجت و کفایت کے بقدر بیت المال میں ماہانہ یا یومیہ مقرر کر دیا جائے (۳)۔

اور ایک قول کے مطابق رزق وہ ہے جو فقراء مسلمین کے لئے ان کے فوجی نہ ہونے کی حالت میں مقرر کیا جائے (۴)۔

### متعلقہ الفاظ:

#### عطاء:

۲- ”عطاء“ لغت میں اس چیز کو کہتے ہیں جو دی جائے، اس کی جمع

(۱) المفردات للراغب الأصفہانی۔

(۲) التعريفات للجرجانی۔

(۳) ابن عابدین ۴۱۱/۵۔

(۴) ابن عابدین ۴۱۱/۵، الکلیات لابن البقاء لکفوی ۲۷۹/۳، المغرب ص ۳۱۹۔

چھوٹی ہوئی کوئی نماز، روزہ یا زکوٰۃ ہو تو کیا اس پر قضا لازم ہوگی؟

اس سلسلے میں جمہور فقہاء حنفیہ (۱)، شافعیہ (۲) اور حنبلیہ (۳) کا مذہب یہ ہے کہ قضاء واجب ہے، اس لئے کہ عبادت کا چھوڑنا معصیت ہے اور معصیت ارتداد کے بعد بھی باقی رہتی ہے۔

مالکیہ کا اس مسئلہ میں اختلاف ہے، اور ان کی دلیل یہ ہے کہ اسلام اپنے سے پہلے تمام چیزوں کو ختم کر دیتا ہے، اور اسلام نے اس کی توبہ کی وجہ سے ارتداد سے پہلی چیزوں کو ختم کر دیا (۴)۔

### وضو پر ارتداد کا اثر:

۵۱- مالکیہ (۵) اور حنبلیہ (۶) کا مذہب یہ ہے کہ ارتداد سے وضو ٹوٹ جاتا ہے، اور حنفیہ اور شافعیہ نے نواقض وضو میں ارتداد کا ذکر نہیں کیا ہے (۷)۔

### مرتد کا ذبیحہ:

۵۲- مرتد کا ذبیحہ کھانا جائز نہیں ہے، اس لئے کہ اس کا کوئی دین ہی نہیں اور نہ وہ اس دین پر باقی چھوڑا جائے گا جس کو اختیار کیا ہے، خواہ وہ اہل کتاب ہی کا دین ہو (۸)، البتہ اوزاعی اور اسحاق سے نقل کیا گیا ہے کہ مرتد اگر اہل کتاب کا دین اختیار کر لے تو اس کا ذبیحہ حلال ہوگا (۹)۔

(۱) ابن عابدین ۳۰۲/۳۔

(۲) مفتی المحتاج ۱۳۰/۱۔

(۳) الإصناف ۳۹۱/۱۔

(۴) الشامل لبہرام ۱۷۱/۲، الذخیرہ ۲۱۳/۲، الخرشی ۶۸/۹۔

(۵) الخرشی ۱۵۷/۱۔

(۶) الإصناف ۲۱۹/۱۔

(۷) مفتی ۱۷۶/۱ طبع الریاض۔

(۸) المبسوط لعمد مدرس ۱۳۲، الام ۶/۱۵۵، ۲۳۱/۷، المفتی ۵۳۹/۸، الإصناف

۳۸۹/۱۰۔

(۹) المفتی ۵۳۹/۸۔

فقہاء ووظیفہ کا اطلاق اس پر کرتے ہیں جو بیت المال سے مجاہدین وغیرہ مثلاً قاضیوں، مفتیوں، ائمہ اور مؤذنون کو دیا جاتا ہے<sup>(۱)</sup>۔

طاعت پر اعانت کے لئے وظیفہ لینا:

۳- جن مصالح کا نفع تمام مسلمانوں کو پہنچے ان پر بیت المال سے وظیفہ لینا جائز ہے جیسے قضاء، افتاء، اذان، امامت، تعلیم قرآن، علم حدیث و علم فقہ کی تدریس، تحل شہادت اور اداء شہادت، اسی طرح مجاہدین اور ان کے اہل و عیال و خدام کا وظیفہ بھی بیت المال سے دیا جائے گا اس لئے کہ یہ بھی مصالح عامہ میں سے ہے<sup>(۲)</sup>۔

ابن تیمیہ کا قول ہے کہ بیت المال سے جو وظیفہ لیا جاتا ہے وہ عوض اور اجرت نہیں ہے بلکہ طاعت و عبادت پر اعانت کے لئے وظیفہ ہے، اور عمل پر وظیفہ لینے سے وہ عمل طاعت سے خارج نہیں ہو جاتا اور نہ ہی اخلاص میں کوئی کمی آتی ہے، اس لئے کہ اگر اس سے اخلاص و طاعت میں کمی آتی تو اموال غنیمت اور مقتول کے سامان کا کوئی مستحق نہ ہوتا<sup>(۳)</sup>۔

تفصیل کے لئے دیکھئے: ”بیت المال“ (فقہ ۱۲ ج ۸ ص ۲۹۰)۔

رزق سے متعلق بعض احکام درج ذیل ہیں:

۴- الف- قرآنی کا قول ہے کہ جو وظائف قاضیوں، عاملوں اور

”اعطیة“ ہے، اور جمع الجمع ”اعطیات“ ہے<sup>(۱)</sup>۔

”عطاء“ فقہاء کے نزدیک وہ ہے: جو معطی لہ (جس کو دیا جائے) کے صبر اور دین کے کام میں اس سے پہنچنے والے نفع کے لحاظ سے اس کو سالانہ دیا جائے، حاجت کی رعایت نہ کی جائے۔

”رزق“ اور ”عطاء“ کے درمیان فرق کے متعلق ایک قول یہ ہے کہ عطیہ وہ ہے جو مجاہد کے لئے مقرر کیا جائے اور جو فقراء مسلمین کے لئے ان کے مجاہد نہ ہونے کی حالت میں مقرر ہو وہ ”رزق“ ہے۔

ابن عابدین نے الاقنانی سے نقل کیا ہے کہ ان کے نزدیک یہ فرق محل نظر ہے<sup>(۲)</sup>۔

حلوانی کا قول یہ ہے کہ جو سالانہ یا ماہانہ ہو وہ ”عطاء“ ہے اور جو یومیہ ہو وہ ”رزق“ ہے<sup>(۳)</sup>۔

عام طور پر فقہاء رزق و عطاء کے استعمال میں فرق نہیں کرتے ہیں۔

ماوردی و ابویعلیٰ کا قول ہے کہ عطا میں قدر کفایت کا اعتبار ہے حتیٰ کہ آدمی اس کے ذریعہ مستغنی ہو جاتا ہے<sup>(۴)</sup>۔

ابن قدامہ کا قول ہے کہ (امام) ان اہل عطاء کی حاجت و کفایت کے بقدر صرف کرے گا<sup>(۵)</sup>۔

نودی کا قول ہے کہ (امام) سال میں ایک بار وظیفہ تقسیم کرے گا اور اس کے لئے ایک وقت مقرر کر دے گا اور اس کے خلاف نہیں کرے گا، اور اگر مصلحت کا تقاضا یہ ہو کہ مثلاً ماہانہ تقسیم کرے تو ایسا کرے گا<sup>(۶)</sup>۔

(۱) المغرب ص ۳۱۹۔

(۲) ابن عابدین ۴۱۱/۵۔

(۳) الکلیات ۲۷۹/۳۔

(۴) الأحكام السلطانية لیلماوردی ص ۲۰۵، الأحكام السلطانية لابی یعلیٰ ص ۲۴۲۔

(۵) المغنی ۴۱۷/۶۔

(۶) روضة الطالبین ۳۶۳/۶۔

(۱) مطالب اولی النہی ۶۴۱/۳، الجوهرة النيرة ۳۸۰/۲۔

(۲) مطالب اولی النہی ۶۴۱/۳، الجوهرة النيرة ۳۸۰/۲، ابن عابدین

۳۳۷، ۳۳۶/۵، حاشیة النجمل ۲۶۰/۱، روضة الطالبین ۲۰۵/۱۔

(۳) مطالب اولی النہی ۶۴۱/۳۔

## رزق ۵-۷

۵-ب-قرانی کا قول ہے کہ مساجد کے وظائف کو ان کی جہتوں سے منتقل کرنا جائز ہے، بشرطیکہ وہ جہتیں معطل ہو جائیں یا مسلمانوں کی کوئی ایسی مصلحت پیش آجائے جو ان جہتوں سے مقدم ہو، اس لئے کہ وظائف احسان ہیں جو مصلحتوں کے تابع ہوتے ہیں تو جہاں بھی مصلحت ہوگی انہیں وہیں صرف کیا جائے گا<sup>(۱)</sup>۔

۶-ج-قرانی مزید فرماتے ہیں: خراجی زمینوں سے جاگیریں اور گھر وغیرہ جو امراء و لشکروں کو دیئے جاتے ہیں وہ بیت المال کے وظائف ہیں، وہ انہیں اجارہ کے طور پر نہیں دی جاتی ہیں، اسی لئے ان میں کام کی مقدار اور اجارہ ختم ہونے کی مدت کی شرط نہیں ہوتی، اور جاگیر وغیرہ میں یہ بھی ملحوظ نہیں ہوتا کہ وہ ہر ماہ اتنے کام کے بدلہ اور ہر سال اتنے کام کے بدلہ میں ہے، اس لئے وہ اجارہ نہیں ہے بلکہ وہ مطلقاً اعانت ہے، اس کے باوجود انہیں امام کی لگائی ہوئی شرائط کے بغیر لینا جائز نہیں ہے، شرائط مثلاً جہاد کی تیاری، دشمن سے مڈبھیڑ، دین کی حفاظت کے لئے تیر اندازی، اسلام اور مسلمانوں کی نصرت اور ہتھیاروں و معاونین کے ذریعہ تمام تیاریاں، لہذا جو شخص ان میں سے امام کی متعین کردہ شرائط کو پورا نہ کرے اس کے لئے لینا جائز نہیں، اس لئے کہ بیت المال کے مال کا استحقاق اسی طریقہ سے ہوگا جسے امام نے مقرر کیا ہے<sup>(۲)</sup>۔

۷-د- نیز قرانی فرماتے ہیں کہ مجاہدین پر جو مال زکوٰۃ صرف کیا جاتا ہے وہ اجرت نہیں بلکہ خاص مال سے متعین کردہ ایک خاص وظیفہ ہوتا ہے، اور وظیفہ خاص اور اصل وظائف میں فرق یہ ہے کہ اصل وظائف کو بیت المال میں باقی رکھنا صحیح ہے اور وظیفہ خاص کو صرف کرنا واجب ہے، خواہ مجاہدین پر صرف کیا جائے یا ان کے علاوہ آٹھ

حاکموں کو دیئے جاتے ہیں انہیں جاری رکھنا، بند کر دینا، ان میں کمی زیادتی یا تبدیلی کرنا سب کچھ جائز ہے، اس لئے کہ وظائف احسان کے قبیل سے ہیں، جو حسب مصلحت خرچ کئے جاتے ہیں، اور بسا اوقات مذکورہ مصلحت سے بھی بڑی کوئی مصلحت پیش آ جاتی ہے اس لئے امام پر لازم ہو جاتا ہے کہ اس بڑی مصلحت میں مال صرف کرے<sup>(۱)</sup>۔

چنانچہ امام ابو یوسف نے امیر المومنین ہارون الرشید کے نام مرسلہ اپنی تحریر میں فرمایا ہے:

مسلمانوں کے بیت المال میں جمع زمین کے ٹیکس، خراج اور جزیہ سے قاضیوں اور حاکموں کو وظائف دیئے جاتے ہیں، اس لئے کہ وہ مسلمانوں کے کاموں میں مصروف رہتے ہیں تو ان کو مسلمانوں کے بیت المال سے وظائف دیئے جائیں گے، اور ہر شہر کے حاکم وقاضی کو اس کی محنت کے بقدر دیا جائے گا، تو آپ جس شخص کو مسلمانوں کے کاموں میں مصروف رکھیں اس کو مسلمانوں کے بیت المال سے وظائف دیجئے، اور حکام و قاضیوں کو زکوٰۃ کے مال سے کچھ نہ دیجئے، البتہ زکوٰۃ ہی کے حکام کو زکوٰۃ سے وظائف دیئے جاسکتے ہیں جیسا کہ اللہ تعالیٰ کا ارشاد ہے: ”وَالْعَامِلِينَ عَلَيْهَا“<sup>(۲)</sup> (جو ان پر مقرر ہیں)۔ اور قاضیوں، عاملوں اور حکام کے لئے جو وظائف جاری ہیں ان میں اضافہ و کمی کرنے کا آپ کو اختیار ہے، آپ ان میں سے جس کے وظیفہ میں اضافہ کرنا چاہیں کر دیں اور جس کے وظیفہ کو کم کرنا چاہیں کم کر دیں، امید ہے کہ اس سلسلے میں آپ کے لئے گنجائش ہے<sup>(۳)</sup>۔

(۱) الفروق للقرانی ۳۳، تہذیب الفروق ۳/۳۔

(۲) سورہ توبہ ۶۰۔

(۳) الخراج لأبی یوسف ص ۱۸۶، ۱۸۷، شائع کردہ السلفیہ۔

(۱) الفروق ۳/۳۔

(۲) الفروق ۳/۵۔

۱۰- اول: دیوان قائم کرے (دیوان اس رجسٹر کو کہتے ہیں جس میں نام لکھے جاتے ہیں) چنانچہ حاکم و وظیفہ پانے والوں کے نام لکھے گا، اور ہر قبیلہ کے لئے یا جتنی تعداد کے لئے مناسب سمجھے نگران متعین کرے، جو امام کے سامنے ان کے احوال پیش کرے اور وقت ضرورت انہیں جمع کرے، اور اس رجسٹر میں ان کے وظائف کی مقدار کا اندراج کرے (۱)۔

۱۱- دوم- ہر شخص کو اس کی حاجت کے بقدر دے، چنانچہ اس کی حالت اور جن کے اخراجات اس کے ذمہ ہوں ان کی تعداد، اور ان کے کھانے پینے پہننے اور تمام اخراجات کی مقدار معلوم کرے، اور زمانہ و علاقہ اور گرانی و ارزانی کا لحاظ رکھے، مرؤت و عدم مرؤت میں اس شخص کی کیفیت کا خیال رکھے، اور کھانے پینے کی چیزوں میں اس علاقہ کے رواج کی رعایت رکھے، حاصل یہ کہ اس کے تمام اخراجات کو پورا کرے تاکہ وہ جہاد کے لئے فارغ رہے، اور اس کی اولاد میں سے جن کا خرچ اس کے ذمہ ہو ان کا بھی خرچ اس کو دے خواہ وہ بچے ہوں یا بڑے ہوں، اور بچوں کے بڑے ہونے سے جب ضرورت بڑھ جائے تو اس کے وظیفہ میں بھی اضافہ کر دے (۲)۔

۱۲- سوم- وظائف تقسیم کرنے اور دفتر میں ریکارڈ مرتب کرنے میں دیگر تمام لوگوں پر خاندان قریش کے افراد کو مقدم رکھنا امام کے لئے مستحب ہے۔

۱۳- چہارم- امام دفتر میں بچے، مجنوں اور کسی عورت کا نام درج نہ کرے، اور نہ کسی ایسے کمزور کا نام لکھے جو جہاد کر ہی نہ سکتا ہو جیسے نابینا اور لنگھا و پاچ، البتہ اگر ایسے لوگ کسی مجاہد کی کفالت میں ہوں، تو انہیں

(۱) روضۃ الطالبین ۶/۳۵۹، الأحکام السلطانیۃ للماوردی ص ۲۰۵، ابو یعلیٰ ص ۲۴۰، المغنی ۶/۴۱۷۔

(۲) روضۃ الطالبین ۶/۳۵۹، الأحکام السلطانیۃ لابی یعلیٰ ص ۲۴۲، الماوردی ص ۲۰۵۔

اصناف میں سے کسی پر صرف کیا جائے، اس لئے کہ امام پر اس مال کو انہیں اصناف میں صرف کرنا واجب ہے، جنہیں اللہ نے اپنی کتاب میں متعین فرمایا ہے، الا یہ کہ کوئی مانع پیش آجائے (۱)۔

۸- ہ- فریقین کے درمیان زمین تقسیم کرنے والے کے لئے، قاضیوں کے پاس تحریروں کا ترجمہ کرنے والوں کے لئے، قاضی کے منشی کے لئے، قاضی کی طرف سے یتیموں کے لئے مقرر کردہ امینوں کے لئے اور اموال زکوٰۃ یعنی انگور اور کھجور وغیرہ کے اندازہ لگانے پر مقرر کردہ اندازہ لگانے والوں کے لئے، مویشیوں کی زکوٰۃ وصول کرنے والوں اور عاملین زکوٰۃ کے لئے اور دیگر کام کرنے والوں کے لئے جو اموال حکام کی طرف سے صرف کئے جاتے ہیں یہ سب وظائف ہیں، اس لئے ان میں وظائف ہی کے احکام جاری ہوں گے اجارہ کے احکام جاری نہ ہوں گے (۲)۔

۹- و- رصبانی نے ابن تیمیہ کا قول نقل کیا ہے کہ اگر واقفین نے وظائف متعین کر رکھے ہوں پھر بعد میں شہر کے بھاؤ میں تبدیلی آجائے تو مستحق کو شہر کے بھاؤ کے حساب سے اس مقدار میں وظیفہ دیا جائے گا جس کی قیمت واقفین کی مقرر کردہ مقدار کی قیمت کے برابر ہو (۳)۔

وظیفہ پانے والے (۴) مجاہدین پر تقسیم کے سلسلے میں امام کی ذمہ داریاں:

وظیفہ یاب مجاہدین پر تقسیم کے سلسلے میں امام کی چند ذمہ داریاں ہیں:

(۱) الفروق ۳/۷۳، تہذیب الفروق ۱۸/۳۔

(۲) تہذیب الفروق ۱۸/۳۔

(۳) مطالب اولیٰ الیٰ نبی ص ۳۷۶۔

(۴) مرتزقہ (وظیفہ پانے والے): وہ لوگ ہیں جنہیں بیت المال سے مقررہ وظیفہ ملتا ہے۔

ہو جائیں اور قتال کرنے والوں میں شرکت پسند کریں تو ان کے لئے بھی وظائف مقرر کر دیئے جائیں گے، اور اگر قتال کرنے والوں میں شرکت پسند نہ کریں تو ان کو چھوڑ دیا جائے گا۔

اور اگر ان کی بالغ اولاد میں سے کوئی نابینا یا لنگھا و معذور ہو تو اس کا وظیفہ اسی طرح جاری رکھا جائے گا جیسے اس کے بالغ ہونے سے پہلے جاری تھا، یہ تفصیل مذکور اولاد کے بارے میں ہے، اور رہی مؤنث اولاد تو ”الوسیط“ میں مذکورہ تفصیل کا تقاضا یہ ہے کہ انہیں ان کی شادی ہونے تک وظائف دیئے جائیں<sup>(۱)</sup>۔

امام جن لوگوں کی دیکھ بھال کرتا ہے ان کے بارے میں ضابطہ:

۱۵- حاکم کے پاس جو مال ہوتا ہے اس مال کے ذریعہ وہ جن لوگوں کی دیکھ بھال کرتا ہے ان کی تین قسمیں ہیں۔

پہلی قسم وہ محتاج ہیں جن کی ضرورتیں امام پوری کرتا ہے، اور قرآن کریم کی جس آیت میں مستحقین زکوٰۃ کے اقسام کو بیان کیا گیا ہے ان میں زکوٰۃ کے مستحق زیادہ تر یہی لوگ ہیں، اللہ تعالیٰ کا ارشاد ہے: ”إِنَّمَا الصَّدَقَاتُ لِلْفُقَرَاءِ الْمَخْرُومِينَ“<sup>(۲)</sup> (صدقات واجبہ) تو صرف غریبوں کے لئے ہیں الخ اور فقہاء کی بیان کردہ تفصیل کے مطابق مساکین کا مال فی و مال غنیمت کے خمس میں حق ہے، اور یہ لوگ ان تین اصناف میں سے ایک ہیں۔

دوسری قسم میں وہ لوگ ہیں جن کی کفالت امام کے لئے مناسب ہے، اور امام وظائف کے ذریعہ ان کی ضروریات پوری کرتا ہے اور انہیں کسب معاش سے بے نیاز کر دیتا ہے تاکہ وہ اسلام کے اہم مفوضہ کاموں کے لئے فارغ و تیار رہیں، ان کی دو قسمیں ہیں:

(۱) روضۃ الطالبین ۶/۳۶۳، المغنی ۶/۴۱۸، ابن عابدین ۸۱/۳۔

(۲) سورہ توبہ ۶۰۔

اسی کے تابع کر کے وظائف دے دیئے جائیں، دفتر کے ریکارڈ میں تو صرف ان لوگوں کے نام رکھے جائیں جو مکلف ہوں اور جہاد کے لئے تیار ہوں۔

ماوردی اور ابو یعلیٰ نے رجسٹر میں فوج کا نام درج کرنے کے لئے پانچ اوصاف کی شرط لگائی ہے، وہ یہ ہیں: بلوغ، حریت، اسلام، ان آفتوں سے محفوظ ہونا جو قتال سے مانع ہوں، جنگوں پر اقدام کے لئے تیار رہنا<sup>(۱)</sup>۔

۱۴- پنجم۔ امام پورے سال میں ایک مرتبہ وظائف تقسیم کرے اور اس کے لئے ایک وقت مقرر کر دے جس کے خلاف نہ کرے، اور اگر مثلاً ماہانہ تقسیم کو مفید سمجھے تو اس کا بھی اسے اختیار ہے<sup>(۲)</sup>۔

اگر استحقاق کے بعد وظیفہ میں تاخیر ہو جائے اور بیت المال میں وظائف ہوں تو انہیں اسی طرح مطالبہ کا حق ہے جس طرح مستحق دیون کے مطالبہ کا حق ہوتا ہے<sup>(۳)</sup>۔

جن کا وظیفہ مقرر ہے، اگر ان میں سے کوئی وفات پا جائے تو اس کی بیوی اور نابالغ اولاد کو بقدر کفایت وظیفہ دیا جائے، اس لئے کہ اگر اس کے بعد اس کے پسماندگان کو وظائف نہ دیئے جائیں تو قتال کے لئے کوئی آمادہ نہ ہوگا، اس لئے کہ اسے اپنے پسماندگان کے ضائع ہونے کا اندیشہ رہے گا، اور جب اسے یہ معلوم ہوگا کہ اس کے مرنے کے بعد ان کی ضروریات پوری کی جائیں گی تو قتال کے لئے تیار ہونا ان کے لئے آسان ہو جائے گا، اور جب ان کے لڑکے بالغ

(۱) روضۃ الطالبین ۶/۳۶۱، ۳۶۳، الأحکام السلطانیہ للماوردی ۲۰۶، ۲۰۳، الأحکام السلطانیہ لابی یعلیٰ ص ۲۴۱، ۲۴۲، المغنی ۶/۴۱۷، ۴۱۸، مجموعہ فتاویٰ ابن تیمیہ، ۸/۵۶۵، الزرقانی ۱۲/۳۔

(۲) روضۃ الطالبین ۶/۳۶۳، الأحکام السلطانیہ للماوردی ص ۲۰۶، ۲۰۵، الأحکام السلطانیہ لابی یعلیٰ ص ۲۴۳، المغنی ۶/۴۱۷۔

(۳) الأحکام السلطانیہ للماوردی ۲۰۶، ابو یعلیٰ ص ۲۴۳۔

ہوگی)۔

۱۷- دوسرے وہ حضرات ہیں جو دین کے ارکان کو قائم رکھنے کے لئے مقرر ہیں، اور اس کام کو انجام دینے اور اس میں مصروف رہنے کی وجہ سے وہ اپنی ضروریات پوری کرنے کے وسائل میں نہیں لگ سکتے، اور اگر وہ اپنے اس مفوضہ کام میں سرگرم نہ رہیں تو ایمان کے ارکان معطل ہو جائیں، اس لئے امام پر ضروری ہے کہ ان کے اخراجات پوری کرے تاکہ جس کام کا وہ عزم کریں اس میں فارغ البالی و بے فکری سے لگ سکیں، یہ حضرات قاضی، حکام، قسام (بٹوارہ افسر) مفتیان و فقہاء کرام ہیں، اور ہر وہ شخص جو دین کے کسی اہم کام کو انجام دے وہ اس کام کی انجام دہی کی وجہ سے اپنی ضروریات پوری کرنے کے لئے کوئی دیگر کام نہ کر سکے۔

جن کے وظائف مقرر ہیں ان کے لئے تو فی کے چارٹمس مخصوص ہیں، اور دوسری قسم کے حضرات کو مصالح المسلمین کے حصہ سے وظائف دیئے جاتے ہیں (دیکھئے: اصطلاح ”بیت المال“)

۱۸- تیسری قسم: وہ لوگ ہیں جن کے مالدار و مستغنی ہونے کے باوجود ان پر بیت المال کے مال کا ایک حصہ صرف کیا جاتا ہے اور ان کا استحقاق حاجت روائی و ضرورت پر موقوف نہیں ہے، یہ حضرات بنو ہاشم اور بنو المطلب ہیں، یہ حضرات فی و مال غنیمت کے ٹمس میں ایک حصہ کے مستحق ہیں، اور حاجت و کفایت کا کوئی اعتبار نہیں ہے یہ بعض فقہاء کے نزدیک ہے<sup>(۱)</sup>، نیز اس مسئلہ میں اختلاف اور کچھ تفصیل ہے جس کے لئے اصطلاح ”آل“ (فقہرہ ۱۴، ج ۱ ص ۱۴۲) اور اصطلاح ”ٹمس“، ”غنیمت“ اور ”قرابہ“ کی طرف رجوع کیا جائے۔

۱۶- ایک وہ جن کے وظائف مقرر ہیں اور یہ مسلمانوں کی طاقت و سرمایہ، ان کی شان و شوکت اور ان کے بہادر سپاہی ہیں، اس لئے ان پر اتنی مقدار صرف کیا جانا ضروری ہے جس سے ان کی ضروریات کی کفالت اور حاجت روائی ہو جائے اور اس کی وجہ سے انہیں کسب معاش وغیرہ کی راہیں اختیار نہ کرنی پڑیں، انہیں جس کام کے لئے تیار کیا جائے وہ تیار ہو جائیں، ان کی نظریں اس پر لگی ہوں کہ کب انہیں آواز دی جائے اور وہ لپک پڑیں، وہ بغیر کسی سستی و غفلت کے اور ضرورت و مقصد کو پورا کرنے اور اسباب مہیا کرنے میں مصروف ہوئے بغیر وہ لپک کہیں<sup>(۱)</sup> چنانچہ مستورد بن شداد سے منقول ہے وہ فرماتے ہیں کہ میں نے نبی ﷺ کو فرماتے ہوئے سنا کہ ”من كان لنا عاملا فليكتسب زوجة، فإن لم يكن له خادم فليكتسب خادما، فإن لم يكن له مسكن فليكتسب مسكنا“<sup>(۲)</sup> (جو شخص ہمارا عامل ہو تو وہ شادی کر لے اور اگر اس کے پاس خادم نہ ہو تو خادم لے لے، اور اگر اس کے پاس گھر نہ ہو تو گھر بنا لے)۔

بریدہ کی حدیث میں نبی ﷺ سے منقول ہے آپ ﷺ

نے ارشاد فرمایا: ”من استعملناه على عمل فرزقناه فما أخذ بعد ذلك فهو غلول“<sup>(۳)</sup> (جس شخص کو ہم کسی کام پر عامل بنائیں اور اسے وظیفہ دیں پھر اس کے بعد وہ جو کچھ لے گا وہ خیانت

(۱) الغیائی لامام الحرمین الجوبی رص ۲۴۴، ۲۴۷۔

(۲) حدیث: ”من كان لنا عاملا فليكتسب زوجة.....“ کی روایت ابوداؤد (۳۵۳/۳ تحقیق عزت عبیدعاس) اور حاکم (۴۰۶/۱، طبع دائرة المعارف العثمانیہ) نے کی ہے، حاکم نے اسے صحیح کہا ہے اور ذہبی نے ان کی موافقت کی ہے۔

(۳) حدیث: ”من استعملناه على عمل فرزقناه.....“ کی روایت ابوداؤد (۳۵۳/۳ تحقیق عزت عبیدعاس) اور حاکم (۴۰۶/۱، طبع دائرة المعارف العثمانیہ) نے کی ہے، حاکم نے اسے صحیح کہا ہے اور ذہبی نے ان کی موافقت کی ہے۔

## رسالۃ

## رسغ

دیکھئے: ”ارسال“۔

تعریف:

۱- لغت میں ”رسغ“ کا معنی انسان کی کلائی اور ہتھیلی کا جوڑ نیز پنڈلی اور قدم کا جوڑ ہے، اسی طرح جانور کے جسم کا وہ پتلا مقام ہے جو کھر اور ہاتھ اور پیر کی پنڈلی کے پتلے حصہ کے جوڑ کے درمیان ہوتا ہے (۱)۔

فقہاء اس لفظ کا استعمال انسان کے اعتبار ہی سے کرتے ہیں (۲) نووی نے کہا: ”رسغ“، ہتھیلی کا جوڑ ہے، اس کے دو جانب ہیں، اور وہ دو ہڈیاں ہیں، انگوٹھے سے ملی ہوئی ہڈی کو ”کوع“ اور چھوٹی انگلی سے ملی ہوئی ہڈی کو ”کرسوغ“ کہتے ہیں (۳)۔

فقہاء کوع اور رسغ کا ذکر ہاتھ کی اس حد کو بیان کرنے کے ذیل میں کرتے ہیں جس کو دھونے کا حکم ابتدائے وضو میں اور مسح کرنے کا حکم تیمم میں اور کاٹنے کا حکم چوری میں دیا گیا ہے (۴)۔

اجمالی حکم:

ابتدائے وضو میں دونوں ہاتھوں کا گٹوں تک دھونا:

۲- ابتدائے وضو میں دونوں ہاتھوں کا گٹوں تک دھونا فی الجملہ

(۱) لسان العرب، المعجم الوسيط، المصباح المنیر مادہ: ”رسغ“۔

(۲) العنایہ بر حاشیہ فتح القدر ۱۹/۱، شائع کردہ دار احیاء التراث العربی، البحر الرائق ۱۸/۱۔

(۳) المجموع ۲/۲۲۷، ۲۲۸۔

(۴) المغنی ۱/۱۰۰، ۹۹۔

حنفیہ اور شافعیہ کا مذہب اور امام مالک کی ایک روایت یہ ہے کہ کہنیوں تک پورے دونوں ہاتھوں کا مسح کرنا واجب ہے<sup>(۱)</sup>۔ ان حضرات کی دلیل حضور اکرم ﷺ کا ارشاد ہے، آپ نے فرمایا: ”التیمم ضربتان: ضربة للوجه وضربة لليدين إلى المرفقين“<sup>(۲)</sup> (تیمم میں زمین پر دو بار ہاتھ مارنا ہے ایک بار چہرے کے لئے اور ایک بار کہنیوں تک دونوں ہاتھوں کے لئے)۔

اسی طرح ان کی دلیل حضرت اسلع<sup>ؓ</sup> کی حدیث ہے، انہوں نے کہا: میں حضور ﷺ کی خدمت کرتا تھا، حضرت جبریل آیت تیمم لے کر آپ کے پاس حاضر ہوئے، آپ ﷺ نے مجھے تیمم کے مسح کی کیفیت دکھائی تو میں نے اپنے دونوں ہاتھوں کو زمین پر ایک بار مارا اور ان سے اپنے چہرے کا مسح کیا پھر ان دونوں ہاتھوں کو زمین پر مارا، اور کہنیوں تک دونوں ہاتھوں پر مسح کیا<sup>(۳)</sup>۔

حنا بلہ اور (حسن کی روایت کے مطابق) امام ابوحنیفہ کا مذہب، ایک دوسری روایت کے مطابق امام مالک، جمہور مالکیہ، مسلک قدیم میں شافعیہ، اوزاعی اور اعمش کا مذہب ہے کہ تیمم میں دونوں ہاتھوں کا گٹوں تک مسح کرنا واجب ہے، ان حضرات کی دلیل اللہ تعالیٰ کا قول

مسنون ہے، خواہ وہ نیند سے بیدار ہوا ہو یا نہ ہوا ہو، اس وجہ سے کہ ہاتھ کے اس حصہ کو برتن میں ڈالا جاتا ہے، اور اسی سے وضو کے پانی کو اعضا تک پہنچایا جاتا ہے، لہذا ان دونوں کے دھونے میں پورے وضو کا تحفظ ہے<sup>(۱)</sup>، نبی اکرم ﷺ کا عمل بھی ایسا رہا ہے، اور اس وجہ سے کہ دونوں ہاتھوں کا دھونا آپ ﷺ کی صفت وضو کی ان احادیث میں وارد ہوا ہے جن کو حضرت عثمان نیز حضرت علی اور حضرت عبداللہ بن زید وغیرہ نے روایت کیا ہے<sup>(۲)</sup>۔

ایک قول ہے کہ یہ فرض ہے اور اس کا مقدم کرنا سنت ہے، ”فتح القدير“، ”المعراج“ اور ”خباہیہ“ میں اسی کو مختار کہا گیا ہے، نیز ”مبسوط“ میں امام محمد کا قول اسی جانب مشیر ہے<sup>(۳)</sup>۔

دھوئے بغیر برتن میں ہاتھ ڈالنے اور رات یا دن کی نیند سے بیداری کے وقت ہاتھ دھونے کے احکام نیز ان کے دھونے کی کیفیت کے بارے میں تفصیل کے لئے ”نوم“، ”وضو“ اور ”ید“ کی اصطلاحات دیکھی جائیں۔

تیمم میں دونوں ہاتھوں کا گٹوں تک مسح کرنا:

۳- اللہ تعالیٰ نے اپنے قول ”فَامَسْحُوا بِوُجُوْهِكُمْ وَ اَيْدِيكُمْ مِنْهُ“<sup>(۴)</sup> (اپنے چہروں اور ہاتھوں پر اس سے مسح کر لیا کرو) کے اندر تیمم میں ہاتھوں کے مسح کا جو حکم دیا ہے، اس کی حد کے بارے میں فقہاء کے مختلف اقوال ہیں، جو درج ذیل ہیں:

(۱) مراتی الفلاح ۶۳، ۶۵، البناہیہ ۴۹۵، روضۃ الطالین ۱۱۲، اوجز المسالک إلی موطا مالک ۳۲۱، ۳۲۲، بدایۃ المجتہد ۶۸، ۶۹، شائع کردہ دار المعرفہ۔

(۲) حدیث: ”التیمم ضربتان: ضربة للوجه و ضربة.....“ کی روایت دارقطنی (۱۸۰/۱ طبع دارالحسن) نے حضرت عبداللہ بن عمرؓ سے کی ہے، پھر اس شخص کی روایت کو درست قرار دیا ہے جس نے اسے ابن عمرؓ پر موقوف کیا ہے۔

(۳) حدیث اسلع: ”فی صفة المسح“ کی روایت بیہقی (۲۰۸/۱ طبع دائرة المعارف العثمانیہ) نے حضرت اسلع سے کی ہے اور کہا ہے کہ اس کے راوی ربیع بن بدر ضعیف ہیں، تاہم وہ اس میں منفرذ نہیں ہیں، اور ہم نے یہ قول، تابعین میں سے حضرت سالم بن عبداللہ، حسن بصری، شبلی اور ابراہیم نخعی سے نقل کیا ہے۔

(۱) مراتی الفلاح ۳۶، تبیین الحقائق ۳، الفتاویٰ الہندیہ ۶۱، البحر الرائق ۱۸، المغنی ۹۷، ۱۰۰، روضۃ الطالین ۵۸، حاشیۃ العدوی علی شرح الرسائل ۱۵۷، شائع کردہ دار المعرفہ۔

(۲) حدیث: ”صفة وضوء النبي ﷺ“ کی روایت مسلم (۲۰۴، ۲۰۵ طبع الکلی) نے حضرت عثمان بن عفانؓ سے کی ہے۔

(۳) الفتاویٰ الہندیہ ۶۱۔

(۴) سورۃ مائدہ ۶۔



تک مسح کرنا فرض ہے (۱)  
تفصیل کے لئے دیکھئے: ”تیمم“۔

چوری میں ہاتھ کہاں سے کاٹا جائے گا:

۴- فقہاء کا مذہب یہ ہے کہ چوری میں دایاں ہاتھ گٹے سے کاٹا جائے گا، اس وجہ سے کہ نص تو ہاتھ کے کاٹنے کی وارد ہوئی ہے اور ہاتھ کا کاٹنا گٹے سے بھی ہو سکتا ہے اور کہنی سے بھی اور مونڈھے سے بھی، لیکن یہ ابہام رسول اللہ ﷺ کے بیان سے زائل ہو گیا، اس وجہ سے کہ آپ نے چور کے ہاتھ کو گٹے سے کاٹنے کا حکم دیا ہے، اور اس وجہ سے بھی کہ اتنی مقدار یقینی ہے، اور سزاؤں میں یقینی مقدار ہی اختیار کی جاتی ہے (۲)۔

تفصیل کے لئے دیکھئے: ”سرقۃ“۔

ہے: ”فَامَسَحُوا بِوُجُوهِكُمْ وَ أَيْدِيكُمْ مِنْهُ“ (یعنی اپنے چہروں اور ہاتھوں پر اس سے مسح کر لیا کرو)، طریقہ استدلال یہ ہے کہ جب حکم مطلق ہاتھ سے متعلق ہو تو اس میں کلائی داخل نہیں ہوتی، جیسا کہ چور کا ہاتھ کاٹنے اور شرمگاہ کے چھونے کے مسئلے میں (۱)۔

اسی طرح ان کی دلیل حضرت عمارؓ کی حدیث ہے، انہوں نے کہا: ”بعثني رسول الله ﷺ في حاجة فأجبت فلم أجد ماءً فتمرغت في الصعيد كما تتمرغ الدابة ثم أتيت النبي ﷺ فذكرت ذلك له، فقال: إنما كان يكفيك أن تقول بيدك هكذا، ثم ضرب بيديه الأرض ضربة واحدة ثم مسح الشمال على اليمين وظاهر كفيه ووجهه، وفي لفظ أن النبي ﷺ أمره بالتيمم للوجه والكفين“ (۲) (مجھے رسول اللہ ﷺ نے ایک ضرورت سے بھیجا، وہاں میں جہنی ہو گیا اور مجھے پانی دستیاب نہیں ہوا تو میں چوپائے کی طرح مٹی میں لوٹ گیا پھر آپ کے پاس آ کر میں نے اس کا تذکرہ کیا تو آپ نے فرمایا: تمہارے لئے بس اتنا کافی تھا کہ اپنے دونوں ہاتھوں سے تم اس طرح کر لیتے، پھر آپ نے اپنے ہاتھوں کو زمین پر ایک بار مارا، پھر بائیں ہاتھ سے، دائیں ہاتھ اور اوپر کی ہتھیلیوں اور چہرے پر مسح کیا، اور ایک لفظ میں ہے کہ آپ نے ان کو چہرے اور دونوں ہتھیلیوں پر مسح کرنے کا حکم دیا)۔

زہری، محمد بن مسلمہ اور ابن شہاب کا مسلک یہ ہے کہ مونڈھوں

(۱) المبسوط ۱/۱۰۷، مرقی الفلاح ۱/۶۵، حاشیۃ العدوی علی شرح الرسالہ ۱/۲۰۳ شائع کردہ دار المعرفہ، روضۃ الطالبین ۱/۱۱۲، کشاف القناع ۱/۱۷۴، المغنی ۱/۲۵۳، ۲/۲۵۵۔

(۲) حدیث: ”بعثني رسول الله ﷺ في حاجة.....“ کی روایت بخاری (فتح ۲/۵۶۱ طبع السلفیہ) اور مسلم (۱/۲۸۰ طبع الحلبي) نے کی ہے، الفاظ مسلم کے ہیں۔

(۱) بدایۃ المجتہد ۱/۶۹، المبسوط ۱/۱۰۷، المغنی ۱/۱۱۲۔  
(۲) المبسوط للسرخسی ۹/۱۳۳، ۱۳۴، المغنی ۸/۲۵۹، ۲۶۰، روضۃ الطالبین ۱۰/۱۲۰، ۱۲۱، الزرقانی ۸/۹۲۔

## رسول ۱

دوسری جگہ ارشاد ہے: ”فَقُولَا إِنَّا رَسُولُ رَبِّ الْعَالَمِينَ“ (۱) اور کہو کہ ہم پروردگار عالم کے رسول ہیں۔

اصطلاح میں رسول کے دو معنی ہیں: اول وہ شخص جو کسی انسان کی جانب سے کسی دوسرے انسان کی جانب مال یا پیغام یا اسی طرح کی کسی چیز کے ساتھ بھیجا گیا ہو، اس معنی کے اعتبار سے اس کا حکم ”ارسال“ کی اصطلاح میں دیکھا جاسکتا ہے۔

دوم: اللہ کا ایک رسول۔

اللہ کے رسول سے مراد کبھی فرشتے ہوتے ہیں، مثلاً اللہ تعالیٰ نے فرمایا: ”فَقُولُوا يَا لُوْطُ إِنَّا رُسُلُ رَبِّكَ لَنْ يَصْلُوَا إِلَيْكَ“ (۲) (فرشتے کہنے لگے کہ اے لوط! ہم تو آپ کے رب کے بھیجے ہوئے ہیں آپ تک ہرگز ان کی رسائی نہیں ہوگی)۔ دوسری جگہ ارشاد ہے: ”بَلَىٰ وَرُسُلْنَا لَدَيْهِمْ يَكْتُمُونَ“ (۳) (ضرور، سنتے ہیں اور ہمارے فرشتے ان کے پاس لکھتے (بھی) جاتے ہیں)۔ ایک اور جگہ فرمایا: ”وَلَمَّا جَاءَتْ رُسُلُنَا لُوطًا سِيءَ بِهِمْ“ (۴) (اور جب ہمارے فرستادے لوط کے پاس پہنچے تو لوط ان کی وجہ سے کڑھے)۔ اور کبھی اس سے مراد انبیاء ہوتے ہیں، جیسا کہ قول باری ہے: ”وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ“ (۵) (اور محمد تو بس ایک رسول ہی ہیں ان کے قبل اور بھی رسول گذر چکے ہیں)۔ انسانوں میں رسول سے مراد وہ آزاد مرد ہیں جن کی جانب اللہ تعالیٰ نے کسی شریعت کی وحی کی ہو اور ان کو اس کی تبلیغ کا حکم دیا ہو، اور اگر ان کو تبلیغ کا حکم نہ دیا گیا ہو تو وہ صرف نبی ہیں۔

(۱) سورہ شعراء، ۱۶۔

(۲) سورہ ہود، ۸۱۔

(۳) سورہ زخرف، ۸۰۔

(۴) سورہ ہود، ۷۷۔

(۵) سورہ آل عمران، ۱۴۴۔

## رسول

تعریف:

۱- رسول لغت میں وہ شخص ہے جس کو بھیجنے والے نے حواگی یا وصولیابی کے تعلق سے پیغام رسائی کا حکم دیا ہو، اور وہ اپنے بھیجنے والے کی باتوں کا پورا پورا لحاظ رکھتا ہو، یہ اہل عرب کے قول ”جاءت الإبل رسلا“ (اونٹ گروہ درگروہ آگے پیچھے آئے) سے ماخوذ ہے۔ رسول کو اس وجہ سے رسول کہا جاتا ہے کہ وہ صاحب رسالت ہوتا ہے۔

رسول، ”أرسلت“ کا اسم مصدر ہے، بولا جاتا ہے ”أرسلت فلانا في رسالة“ جس کو بھیجا جاتا ہے وہ مرسل اور رسول ہے۔ راغب اصفہانی نے کہا: رسول کبھی تو پیغام کو کہا جاتا ہے، جیسا کہ شاعر نے کہا: ”ألا أبلغ أبا حفص رسولا“ (ابو حفص کو یہ پیغام پہنچا دو) اور کبھی پیغام لے جانے والے کو (۱)۔

اس کا استعمال مذکر، مؤنث، تشنیہ، جمع سب کے لئے واحد کے صیغہ کے ساتھ جائز ہے، اسی طرح، تشنیہ و جمع بھی استعمال کرنا جائز ہے: چنانچہ اس کی جمع رسل آتی ہے، جیسا کہ ارشاد باری ہے: ”لَقَدْ جَاءَكُمْ رَسُولٌ مِنْ أَنْفُسِكُمْ“ (۲) (بے شک تمہارے پاس ایک پیغمبر آئے ہیں تمہاری ہی جنس میں سے)۔

(۱) لسان العرب، المصباح المنیر، التعریقات للبحر جانی، غریب القرآن للاصفہانی مادہ: ”رسل“۔

(۲) سورہ توبہ، ۱۲۸۔

شرعی حکم:

اللہ تعالیٰ ان پر لعنت کرتا ہے دنیا اور آخرت میں اور ان کے لئے عذاب ذلیل کرنے والا تیار کر رکھا ہے۔

اسی طرح جو رسول کو گالی دے اسے قتل کر دیا جائے گا<sup>(۱)</sup>۔

تفصیلات ”ردۃ“ اور ”توبۃ“ کی اصطلاح میں موجود ہیں۔

اس حکم میں بقیہ رسول و انبیاء اور ملائکہ، نبی اکرم ﷺ کی

طرح ہیں لہذا جو انہیں گالی دے، یا ان پر لعنت بھیجے، یا ان پر عیب

لگائے یا تہمت باندھے، یا ان کے حق کا استخفاف کرے یا ان کی

تنقیص کرے، یا ان کا مرتبہ گھٹائے یا ان کی جانب ایسی باتوں کا

بطریق مذمت انتساب کرے جو ان کے شایان شان نہیں ہیں تو اسے

قتل کر دیا جائے گا<sup>(۲)</sup>۔

تفصیل اصطلاح ”توبۃ“ اور ”ردۃ“ میں ہے۔

رسول اللہ کے نام سے ذبح کرنا:

۴- رسول اللہ کے نام سے ذبح کرنا جائز نہیں ہے، اور نہ اللہ اور محمد

رسول اللہ کے مجموعی نام سے، کیونکہ اس موقع پر اللہ تعالیٰ کے نام کو

غیر اللہ کے نام سے علاحدہ رکھنا واجب ہے، اس وجہ سے کہ ارشاد

ہے ”وَمَا أَهْلٌ لِّغَيْرِ اللَّهِ بِهِ“<sup>(۳)</sup> (اور جو جانور غیر اللہ کے لئے

نامزد کر دیا گیا ہو)۔ اور حضرت عبداللہ بن مسعود نے فرمایا: ذبح کے

وقت تسمیہ کو غیر اللہ سے پاک رکھو اور اس وجہ سے کہ اس طرح تو اللہ

کے نام کے ساتھ غیر اللہ کے نام کو شریک کرنا ہے<sup>(۴)</sup>۔ تفصیل

”ذباح“ میں ہے۔

۲- رسول پر اللہ کی جانب سے انسانوں تک دعوت کا پہنچانا واجب

ہے، ارشاد باری ہے: ”يَا أَيُّهَا الرُّسُولُ بَلِّغْ مَا أُنزِلَ إِلَيْكَ مِنْ

رَبِّكَ وَإِنْ لَّمْ تَفْعَلْ فَمَا بَلَّغْتَ رِسَالَتَهُ“<sup>(۱)</sup> (اے ہمارے

پیغمبر جو کچھ آپ پر آپ کے پروردگار کی طرف سے اترا ہے یہ

(سب) آپ (لوگوں تک) پہنچا دیجئے اور اگر آپ نے یہ نہ کہا تو

آپ نے اللہ کا پیغام پہنچایا ہی نہیں)۔

جس کے پاس رسولوں کی دعوت پہنچے اس پر واجب ہے کہ ان

پر ایمان لائے اور جو کچھ وہ لے کر آئے ہیں اس میں ان کی تصدیق

کرے اور ان کی اطاعت و فرماں برداری کرے۔

کسی رسول کو گالی دینے والے کا حکم:

۳- اہل علم کا اس بات پر اتفاق ہے کہ جو شخص کسی نبی کی نبوت یا کسی

رسول کی رسالت کا انکار کرے یا ان کی تکذیب کرے، یا انہیں گالی

دے، یا ان کو حقیر جانے، یا ان کا مذاق اڑائے یا ہمارے رسول ﷺ

کی کسی سنت کا استہزاء کرے تو وہ کافر ہے، اس لئے کہ اللہ تعالیٰ نے

فرمایا ہے: ”قُلْ أَبِاللَّهِ وَآيَاتِهِ وَرَسُولِهِ كُنْتُمْ تَسْتَهْزِئُونَ لَا

تَعْتَذِرُوا قَدْ كَفَرْتُمْ بَعْدَ إِيمَانِكُمْ“<sup>(۲)</sup> (آپ کہہ دیجئے کہ اچھا

تو تم استہزاء کر رہے تھے اللہ اور اس کی آیتوں اور اس کے رسول کے

ساتھ (اب) بہانے نہ بناؤ تم کافر ہو چکے اپنے اظہار ایمان کے بعد)۔

دوسری جگہ ارشاد ہے: ”إِنَّ الَّذِينَ يُؤْذُونَ اللَّهَ وَرَسُولَهُ

لَعَنَهُمُ اللَّهُ فِي الدُّنْيَا وَالْآخِرَةِ وَأَعَدَّ لَهُمْ عَذَابًا مُّهِينًا“<sup>(۳)</sup>

(بے شک جو لوگ اللہ اور اس کے رسول کو ایذا پہنچاتے رہتے ہیں

(۱) سورۃ مائدہ/۶۷۔

(۲) سورۃ توبہ/۶۵، ۶۶۔

(۳) سورۃ احزاب/۵۷۔

(۱) ابن عابدین ۳/۳۹۰، الشفاء للقاظمی عیاض ۲/۹۵۲، المغنی لابن قدامہ

۱۸/۱۲۳، ۱۵۰، مغنی المحتاج ۳/۱۳۵، جواہر الإکلیل ۲/۲۸۰۔

(۲) سابقہ مراجع۔

(۳) سورۃ مائدہ/۳۔

(۴) البدائع ۵/۴۸، روضۃ الطالبین ۳/۲۰۵، مواہب الجلیل ۱۸/۱۸۔

تفصیل ”احیاء الموات“ اور ”حرمی“ کی اصطلاح میں ہے۔

رسول اکرم ﷺ کی چراگاہ:

جنگ یا صلح کرنے والوں کے قاصدین:  
۶- جنگ یا صلح کرنے والے جب کسی پیغام کے پہنچانے کے لئے کسی کو دارالاسلام میں بھیجیں تو وہ مامون ہوگا، یہاں تک کہ وہ پیغام امام تک پہنچا دے، اس لئے کہ نبی اکرم ﷺ مشرکین کے قاصدوں کو امان دیتے تھے، اور جب آپ کے پاس مسیلہ کذاب کے دو قاصد آئے تو آپ نے ان سے کہا: ”لولا أن الرسل لا تقتل لضربت أعناقكم“<sup>(۱)</sup> (اگر یہ بات نہ ہوتی کہ قاصد قتل نہیں کئے جاتے ہیں تو میں تمہاری گردنیں اڑا دیتا) اور اس لئے بھی کہ قاصدوں کو امان دینے کی ضرورت ہے، کیونکہ اگر ہم ان لوگوں کے قاصدوں کو قتل کر دیں تو وہ بھی ہمارے قاصدوں کو قتل کر دیں گے، اور پیغام رسانی کی مصلحت فوت ہو جائے گی۔

قاصد کو مطلقاً امان دینا بھی درست ہے، اور حسب مصلحت اس کو کسی مدت کے ساتھ مقید کرنا بھی جائز ہے، یہ حکم اس وقت ہے جب کہ امام حرم کی میں موجود نہ ہو اور اگر امام حرم میں ہو تو قاصد کو اس میں داخل ہونے کی اجازت نہیں دی جائے گی<sup>(۲)</sup>۔

تفصیل ”امان“ اور ”حرم“ کی اصطلاح میں ہے۔

۵- نبی اکرم ﷺ کو اس بات کا حق تھا کہ وہ خاص اپنے لئے چراگاہ بنائیں، مگر آپ ﷺ نے ایسا نہیں کیا، وانما حمی النقیع لخیل المسلمین“<sup>(۱)</sup> (البتہ آپ نے نقیع کو مسلمانوں کے گھوڑوں کے لئے چراگاہ بنائی)، اور حضرت ابن عمر نے فرمایا: ”حمی النبی ﷺ الربذة لابل الصدقة ونعم الجزية وخیل الجاہدین“<sup>(۲)</sup> (رسول اللہ ﷺ نے ربذہ کو صدقہ کے اونٹوں، جزیہ کے جانوروں اور مجاہدین کے گھوڑوں کے لئے چراگاہ بنایا)۔  
رسول اللہ ﷺ کی چراگاہ کے ختم کرنے کے بارے میں فقہاء کا اختلاف ہے۔

جمہور کا مذہب یہ ہے کہ جس کو آپ ﷺ نے چراگاہ بنایا وہ نص ہے، کسی خلیفہ کے لئے اس کا ختم کرنا اور تبدیل کر دینا کسی بھی حال میں جائز نہیں ہے؟ خواہ اس چراگاہ کی ضرورت باقی ہو یا ختم ہوگئی ہو، اس لئے کہ رسول اللہ ﷺ کے کسی حکم کو باطل کرنا درست نہیں ہے، اور اس وجہ سے کہ یہ ایک ایسے حکم کو اجتہاد سے بدلنا ہے جس کا صحیح ہونا، قطعی اور یقینی ہے، بخلاف دیگر ائمہ اور خلفاء کی چراگاہ کے، کہ بوقت ضرورت اس کا ختم کرنا جائز ہے۔

بعض علماء کا خیال یہ ہے کہ رسول کی چراگاہ کو اس کی ضرورت کے باقی نہ رہنے کی صورت میں ختم کرنا جائز ہے<sup>(۳)</sup>۔

(۱) حدیث: ”لولا أن الرسل لا تقتل لضربت أعناقكم“ کی روایت ابوداؤد (۳/۱۹۲ تحقیق عزت عبید دعاس) اور احمد (۳/۲۸۸ طبع الیمینیہ) نے حضرت نعیم بن مسعود شجعی سے کی ہے، اور اس کی سند حسن ہے۔

(۲) حاشیہ ابن عابدین ۲۳/۲۲۷، القوانین الفقہیہ ۱۵۹، روضۃ الطالبین ۱۰/۲۸۰، ۳۰۹، ۳۲۴، حاشیہ الجمل ۲۱۲/۵، المغنی لابن قدامہ ۸/۵۳۱، تفسیر قرطبی ۸/۱۰۴، مغنی المحتاج ۳/۲۲۷، ۲۲۳، احکام القرآن لابن العربی ۲/۹۰۱۔

(۱) حدیث: ”حمی رسول اللہ النقیع لخیل المسلمین“ کی روایت بیہقی (۶/۱۳۶ طبع دائرة المعارف العثمانیہ) نے حضرت ابن عمرؓ سے کی ہے اور ابن حجر نے فتح (۵/۲۵ طبع السلفیہ) میں اس کو ضعیف قرار دیا ہے۔

(۲) حدیث: ”حمی الربذة لابل الصدقة“ کو پیشی نے مجمع الزوائد (۳/۱۵۸ طبع القدسی) میں ذکر کیا ہے اور کہا ہے کہ اس کی روایت طبرانی نے الکبیر میں کی ہے۔ اس کے رجال صحیح کے رجال ہیں۔

(۳) الأحکام السلطانیہ/۱۸۵، روضۃ الطالبین ۲۹۲/۵، جواہر الإکلیل ۱/۲۷۴، ۲۰۲/۲، نہایۃ المحتاج ۵/۳۳۸۔

یتیم کو اس کا مال سپرد کرنے کے لئے اور اس کے مثل دوسرے مسائل جن میں رشد کی شرط لگائی جاتی ہے، اس سے مراد جمہور کے نزدیک صلاح مال ہے، اور امام شافعی کے نزدیک صلاح مال کے ساتھ صلاح دین بھی۔

## رشد

یہ ابتداء میں رشد کے سبب پابندی ختم کرنے کے حکم کے بارے میں ہے، چنانچہ اگر بعد میں وہ فاسق ہو جائے تو شافعیہ کا اصح قول یہ ہے کہ اس پر پابندی عائد نہیں کی جائے گی<sup>(۱)</sup>۔

صلاح دین سے مراد یہ ہے کہ وہ کسی ایسے حرام فعل کا ارتکاب نہ کرے جس سے عدالت ساقط ہو جاتی ہے، اور صلاح مال سے مراد یہ ہے کہ فضول خرچی نہ کرے<sup>(۲)</sup>۔

### تعریف:

۱- لغت میں ”رشد“ کا معنی صلاح، اصابت رائے اور راہ حق پرستی کے ساتھ قائم رہنا ہے، یہ الغی اور الضلال (گمراہی) کی ضد ہے، ”المصباح“ میں ہے: رشد یرشد، نصر اور سمح دونوں باب سے آتا ہے، اسی سے صفت ”راشد“ اور اسم ”رشاد“ ہے۔

اللہ کی صفات میں ”رشید“ کا معنی ہے، سیدھے راستے کی رہنمائی کرنے والا اور بہترین فیصلے والا، ”لسان العرب“ میں ہے: اللہ کے ناموں میں سے ایک نام رشید ہے، اس سے مراد وہ ذات ہے جس نے مخلوق کو ان کی مصلحتیں بتائیں، لہذا رشید یہاں پر مرشد کے معنی میں ہے، اور ایک قول یہ ہے: اس سے مراد وہ ذات ہے جس کی تدبیریں کسی کے مشورے اور اصلاح کے بغیر اپنے مقاصد تک درستی کے ساتھ پہنچتی ہیں<sup>(۱)</sup>۔

رشد کی اصطلاحی تعریف اس کے لغوی معنی سے الگ نہیں ہے، ”رشد“، (راء اور شین کے فتح کے ساتھ) رشد (راء کے ضمہ اور شین کے سکون کے ساتھ) سے خاص ہے، چنانچہ اول الذکر کا استعمال صرف اخروی امور میں ہوتا ہے جب کہ آخر الذکر کا دنیوی اور اخروی دونوں امور میں<sup>(۲)</sup>۔

متعلقہ الفاظ:

الف- اہلیت:

۲- لغت میں اہلیت کا معنی: صلاحیت ہے، اس کی دو قسمیں ہیں: اہلیت وجوب اور اہلیت اداء۔

اہلیت وجوب یہ ہے کہ انسان میں اس بات کی صلاحیت پیدا ہو جائے کہ اس پر کسی کے اور اس کے کسی پر جائز حقوق واجب ہو سکیں۔

اور اہلیت اداء یہ ہے کہ انسان میں اس طرح عمل کرنے کی صلاحیت پیدا ہو جائے جو شرعاً معتبر ہو۔

مزید برآں یہ کہ رشد اہلیت کا آخری مرحلہ ہے، جب آدمی

(۱) حاشیہ ابن عابدین ۹۵/۵ طبع النصر، المغنی ۵۱۶/۳ طبع الریاض، حاشیہ القلیوبی ۳۰۱/۲ طبع الکلیسی، حاشیہ الصاوی علی الشرح الصغیر ۳۸۳/۳ طبع المعارف، الإناصاف ۳۲۲/۵ طبع التراث۔

(۲) تفسیر الفخر الرازی ۱۸۹/۹ طبع اول، روضۃ الطالبین ۱۸۰/۳ طبع المکتب الاسلامی، المہذب ۳۳۸/۱ طبع الکلیسی، بدایۃ المجتہد ۳۰۵/۲ طبع الکلیات الازہریہ۔

(۱) الصحاح، القاموس، اللسان، المصباح مادہ: ”رشد“۔

(۲) الکلیات ۳۸۶/۲، ۳۸۷ طبع دمشق۔

ایک ایسی حکمی صفت ہے جو اپنے موصوف کو اس کے ان تصرفات کے نفاذ سے روک دے جن کا تعلق اس کی اشیائے خوردنی سے زائد مال سے ہو، یا مال کو تمبراً دینے سے ہو، یا کسی کو تصرفات مالیہ سے روکنے سے ہو۔

حجر و رشد میں تعلق یہ ہے کہ حجر، رشد کے فقدان کا ایک اثر ہے (۱)۔

ھ- سفہ:

۶- ”سفہ“ لغت میں عقل کی کمی کو کہتے ہیں، اس کی اصل خفت (ہلکا پن) ہے۔

اور اصطلاح میں انسان کو لاحق ہونے والا وہ ہلکا پن ہے جو اس کو اس کے مال میں تقاضائے عقل کے برخلاف تصرف کرنے پر آمادہ کرے، اس کے باوجود کہ اس کی عقل میں خلل نہیں ہے، سفہ رشد کی ضد ہے (۲)۔

رشد کا وقت اور اس کی جانکاری کا طریقہ:

۷- اکثر فقہاء کا خیال یہ ہے کہ یتیم کو اس کا مال حوالہ کرنے کے لئے جو رشد معتبر ہے وہ بلوغ کے بعد ہی ہوتا ہے، اگر بلوغ کے بعد بھی وہ رشد سے محروم رہے تو جمہور فقہاء کے نزدیک اس پر پابندی برقرار رہے گی، خواہ وہ بوڑھا ہو جائے، امام ابوحنیفہ کا اس میں اختلاف ہے (۳)۔

(۱) المصباح مادہ: ”حجر“ حاشیہ ابن عابدین ۸۹/۵ طبع المصریہ، جواہر الإکلیل ۹۷/۲ طبع المعروف، حاشیہ القلیوبی ۲۹۹/۲ طبع الحلی، المغنی ۵۰۵/۳ طبع الریاض۔

(۲) المصباح مادہ: ”سفہ“، التلویح علی التوضیح ۱۹۱/۲ طبع صبیح، التقریر والتعمیر ۲۰۱/۲ طبع الامیریہ، کشف الأسرار علی أصول المزدوی ۳۶۹/۳ طبع دارالکتب العربی، البحر الرائق ۹۱/۸ طبع العلمیہ۔

(۳) تفسیر القرطبی ۳۷/۵ طبع دارالکتب المصریہ۔

رشد کے ساتھ بالغ ہو جائے تو اس کی اہلیت مکمل ہو جائے گی، اس پر سے ولایت ختم ہو جائے گی اور بالاتفاق اس کا مال اس کے حوالہ کر دیا جائے گا (۱)۔

ب- بلوغ:

۳- لغت میں اس کا معنی احتلام اور پختگی کے عمر کو پہنچنا ہے، فقہاء کے نزدیک ایک قوت کا نام ہے جب وہ کسی آدمی میں پیدا ہو جاتی ہے تو اس کو بچپن سے نکال کر جوانی میں داخل کر دیتی ہے، یہ بلوغ اپنی کسی فطری علامت کے ظہور سے ثابت ہوتا ہے، جیسے احتلام اور عورت میں حمل و حیض، اگر ان میں سے کوئی بھی علامت نہ پائی جائے تو بلوغ عمر کے ذریعہ ہوگا، آدمی کی تربیت اور اس کی استعداد کے مطابق کبھی رشد و بلوغ دونوں بیک وقت پائے جاتے ہیں اور کبھی رشد، بلوغ کے بعد ہوتا ہے (۲)۔

ج- تبذیر (فضول خرچی):

۴- تبذیر لغت میں بذر الحب فی الأرض (زمین میں بیج ڈالنا) سے ماخوذ ہے، اور اصطلاح میں مال کا بطور اسراف خرچ کرنا ہے۔ فضول خرچی کے نتیجے میں صلاح فی المال معدوم ہو جاتا ہے، کیونکہ جو فضول خرچ ہوگا وہ کم عقل یعنی بے شعور ہوگا (۳)۔

د- حجر (تصرف پر پابندی):

۵- لغت میں اس کا معنی تصرف سے روکنا ہے، اور اصطلاح میں

(۱) الموسوعۃ ۱۵۱/۷، اصطلاح ”اہلیہ“۔

(۲) الموسوعۃ الفقہیہ ۱۶۰/۷، اصطلاح، (أهلیة) ۱۸۶/۸، اصطلاح ”بلوغ“۔

(۳) المصباح مادہ: ”بذر“، التعریقات للجزجانی ۷۲ طبع الکتب العربی، تحفۃ المحتاج ۱۶۸/۵ طبع دارصادر۔

اہلیت کامل ہوگی، لیکن اس سے ولایت ختم نہیں ہوگی اور اس کا مال اس کے ولی یا وصی کے قبضہ میں باقی رہے گا یہاں تک کہ اس کا رشد ثابت ہو جائے، کیونکہ اللہ تعالیٰ نے فرمایا ہے: ”وَلَا تُؤْتُوا السُّفَهَاءَ أَمْوَالَكُمُ الَّتِي جَعَلَ اللَّهُ لَكُمْ قِيَامًا وَارْزُقُوهُمْ فِيهَا وَاكْسُوهُمْ وَقُولُوا لَهُمْ قَوْلًا مَعْرُوفًا. وَابْتَلُوا الْيَتَامَىٰ حَتَّىٰ إِذَا بَلَغُوا النِّكَاحَ فَإِنْ آنَسْتُمْ مِنْهُمْ رُشْدًا فَادْفَعُوا إِلَيْهِمْ أَمْوَالَهُمْ“<sup>(۱)</sup> (اور کم عقلوں کو اپنا وہ مال نہ دے دو جس کو اللہ نے تمہارے لئے مایہ زندگی بنایا ہے اور اس مال میں سے انہیں کھلاتے اور پہناتے رہو اور ان سے بھلائی کی بات کہتے رہو اور یتیموں کی جانچ کرتے رہو یہاں تک کہ وہ عمر نکاح کو پہنچ جائیں تو اگر تم ان میں ہوشیاری دیکھ لو تو ان کے حوالہ ان کا مال کر دو)۔ اس آیت کریمہ میں اللہ تعالیٰ نے اولیاء اور اوصیاء کو سفہاء کو مال دینے سے منع فرمایا ہے، نیز مال ان کے حوالے کرنے کو دو شرطوں پر معلق کیا ہے: ایک بلوغ، دوسرے رشد، لہذا اگر بلوغ کے ساتھ رشد نہ پایا جائے تو مال ان کے حوالے کرنا جائز نہیں ہوگا<sup>(۲)</sup>۔

۸- بچے کے رشد کا پتہ اس کی جانچ سے چلے گا، اللہ تعالیٰ نے فرمایا: ”وَابْتَلُوا الْيَتَامَىٰ حَتَّىٰ إِذَا بَلَغُوا النِّكَاحَ“<sup>(۳)</sup> (اور یتیموں کی دیکھ بھال کرتے رہو یہاں تک کہ وہ عمر نکاح کو پہنچ جائیں)۔ یعنی انہیں جانچو، اس کی جانچ یہ ہے کہ اس کے ذمہ ایسے تصرفات کئے جائیں جن کو اس جیسے بچے انجام دیتے ہیں، یہ جانچ لوگوں کے طبقات کے اعتبار سے الگ الگ ہوا کرتی ہے، چنانچہ تاجر

یہ رشد کبھی تو بلوغ کے ساتھ ہی آجاتا ہے اور کبھی تاخیر سے، پھر یہ تاخیر کبھی کم ہوتی ہے اور کبھی زیادہ، اس کا تعلق آدمی کی تربیت، استعداد، معاشرتی زندگی کی پیچیدگی یا اس کی سادگی سے ہوتا ہے، اگر آدمی رشد کے ساتھ بالغ ہو تو اس کی اہلیت مکمل ہو جائے گی اور اس سے ولایت ختم ہو جائے گی اور اس کے اموال اس کے حوالے کر دیئے جائیں گے۔ اس پر فقہاء کا اتفاق ہے، اس لئے کہ اللہ تعالیٰ کا ارشاد ہے: ”وَابْتَلُوا الْيَتَامَىٰ حَتَّىٰ إِذَا بَلَغُوا النِّكَاحَ فَإِنْ آنَسْتُمْ مِنْهُمْ رُشْدًا فَادْفَعُوا إِلَيْهِمْ أَمْوَالَهُمْ“<sup>(۱)</sup> (اور یتیموں کی جانچ کرتے رہو یہاں تک کہ وہ عمر نکاح کو پہنچ جائیں تو اگر تم ان میں ہوشیاری دیکھ لو تو ان کے حوالہ ان کا مال کر دو)۔

اگر آدمی رشد کے بغیر بالغ ہو، اور وہ صاحب عقل بھی ہو تو اس کی اہلیت مکمل ہوگی، اور امام ابوحنیفہ کے یہاں اس سے ولایت ختم ہو جائے گی، البتہ اس کے اموال اس کے حوالے نہیں کئے جائیں گے، بلکہ اس کے ولی یا وصی کے قبضہ میں رہیں گے، یہاں تک کہ اس کا رشد بالفعل ثابت ہو جائے، یا وہ پچیس سال کی عمر کو پہنچ جائے، جب وہ اس عمر کو پہنچ جائے تو اس کا مال اس کے حوالے کر دیا جائے گا، اگرچہ وہ فضول خرچ ہو اور صحیح ڈھنگ سے اس کا استعمال نہ کرے، اس وجہ سے کہ اس کو مال نہ دینا بطور احتیاط و تادیب کے تھا نہ کہ تصرف سے اس کو روکنے کی غرض سے، کیونکہ امام ابوحنیفہ، سفیہ پر پابندی کے قائل نہیں ہیں، اور انسان اس عمر کو پہنچ جانے اور دادا بننے کی پوزیشن میں ہو جانے کے بعد ادب سکھائے جانے کے لائق نہیں رہتا۔

مالکیہ، شافعیہ اور حنابلہ نے کہا، اور حنفیہ میں امام ابو یوسف اور امام محمد کا بھی یہی قول ہے: آدمی اگر رشد کے بغیر بالغ ہو تو اس کی

(۱) سورۃ نساء، ۶، ۵۔

(۲) ابن عابدین ۹۵/۵، الفتاویٰ الہندیہ ۵۶/۵، جواہر الکیل ۱/۱۶۱، ۲/۹۸، الروضہ ۲/۱۷۷، ۱۷۸، حاشیۃ القلیوبی ۳/۱۰۲، المغنی ۳/۵۰۶، کشاف القناع ۳/۵۲۔

(۳) سورۃ نساء، ۶۔

(۱) سورۃ نساء، ۶۔

اس مال کو بڑھائے اور اس کی اچھی دیکھ رکھ کرے تو اس کا سارا مال اس کے حوالے کر دے، اور اگر صحیح ڈھنگ سے اس کی دیکھ رکھ نہ کرے تو اس کے مال کو اس سے روک لینا ولی پر واجب ہوگا<sup>(۱)</sup>۔

۹- آزمائش کے وقت کے بارے میں حنفیہ، اصح قول میں، شافعیہ اور حنابلہ کا ظاہر مذہب یہ ہے: وہ بلوغ سے پہلے ہوگا اس وجہ سے کہ ارشاد باری ہے: ”وَابْتَلُوا الْيَتَامَىٰ حَتَّىٰ إِذَا بَلَغُوا النِّكَاحَ“<sup>(۲)</sup> (اور یتیموں کی دیکھ بھال کرتے رہو یہاں تک کہ وہ عمر نکاح کو پہنچ جائیں)، ظاہر آیت سے معلوم ہوتا ہے کہ بچوں کی آزمائش بلوغ سے قبل ہوگی، اس کی دو وجہیں ہیں:

ایک یہ کہ اللہ تعالیٰ نے انہیں یتیم کہا اور وہ یتیم بلوغ سے پہلے ہی ہوں گے۔

دوسری وجہ یہ ہے کہ لفظ ”حتیٰ“ کے ذریعہ ان کی آزمائش کو مدت بلوغ تک بڑھایا گیا ہے، جس سے پتہ چلتا ہے کہ آزمائش اس سے پہلے ہوگی، اور اس لئے بھی کہ آزمائش کو بلوغ تک مؤخر کرنے سے بالغ رشید کو تصرف سے روکنا لازم آئے گا۔ کیونکہ تصرف پر پابندی اس کی آزمائش، اور اس کے رشد کا علم ہونے تک باقی رہے گی اور بلوغ سے پہلے آزمانے میں یہ پابندی لازم نہیں آئے گی، لہذا یہ بہتر ہوگا، لیکن آزمائش اس مراہق<sup>(۳)</sup> (قریب البلوغ)، صاحب تمیز بچے کی ہی کی جائے گی جو خرید و فروخت اور نفع و نقصان سے واقف ہو۔

مالکیہ کا مذہب، شافعیہ کا اصح قول کے مقابلہ میں دوسرا قول اور حنابلہ کا ایک قول یہ ہے: آزمائش بلوغ کے بعد ہوگی، اس وجہ سے کہ اس سے پہلے وہ تصرف کا اہل نہیں ہے، کیونکہ بلوغ جب کہ

کا لڑکا خرید و فروخت اور اس میں قیمت کے کم و بیش کرنے میں جانچا جائے گا، کاشتکار کا لڑکا کاشتکاری کے معاملات اور اس کے بنیادی اجزاء پر اخراجات کے بارے میں جانچا جائے گا، اور پیشہ ور اپنے پیشہ سے متعلق چیزوں کے بارے میں اور عورت، گھریلو انتظام، کپڑوں کی حفاظت، اشیاء خوردنی کی نگہداشت اور ان کے مثل گھریلو مفادات کے تعلق سے جانچی جائے گی، جانچ صرف ایک بار کافی نہیں ہوگی، بلکہ دو یا دو سے زائد بار ہونا ضروری ہے تاکہ اس کے رشد کا نطن غالب حاصل ہو جائے<sup>(۱)</sup>۔

شافعیہ نے جانچ کی دو صورت بتائی ہے، ان میں اصح یہ ہے کہ: کچھ رقم اس کو دی جائے اور قیمت کم کرانے اور بھاؤ کرنے میں اسے آزما یا جائے گا، اور جب معاملہ طے کرنے کی نوبت آجائے تو ولی طے کرے گا۔

دوسری صورت یہ ہے کہ معاملہ بچہ طے کرے اور اس سے صادر ہونے والا یہ معاملہ ضرورتاً صحیح مان لیا جائے گا اور اگر آزمائش کی غرض سے دیا جانے والا مال اس کے ہاتھ میں برباد ہو جائے تو ولی پر ضمان نہیں ہوگا<sup>(۲)</sup>۔

ابن عربی نے بھی بچے کی آزمائش کی دو صورتیں ذکر کی ہیں: پہلی صورت یہ ہے: ولی اس کے اخلاق کو بغور دیکھتا رہے اور اس کے اغراض و مقاصد پر دھیان دیتا رہے، تو اس کی ہوشیاری کا علم ہو جائے گا اور یہ پتہ چل جائے گا کہ وہ اپنے فائدے کے لئے اور اپنے مال کو محفوظ رکھنے کے لئے کوشاں رہتا ہے یا اس میں لاپرواہی برتا ہے۔ دوسری صورت یہ ہے: اگر اس میں اچھائی محسوس کر رہا ہو تو اسے تھوڑا سا مال دے کر اس میں تصرف کی اجازت دیدے، اگر وہ

(۱) احکام القرآن لابن العربی ۳۲۰/۱ طبع الحلبي۔

(۲) سورۃ نساء/۶۔

(۳) المراهق: وہ بچہ جو احتلام کے قریب ہو اور ابھی تک اس کو احتلام نہ ہوا ہو،

المصباح: مادہ ”رہق“۔

(۱) المغنی ۵۱۷/۴ طبع الرياض، روضة الطالبین ۱۸۱/۴ طبع المکتب الاسلامی۔

(۲) روضة الطالبین ۱۸۱/۴ طبع المکتب الاسلامی۔



الجوری نے پہلے قول کی نسبت عام اصحاب شافعی کی جانب اور دوسرے قول کی نسبت ابن سرتج کی جانب کی ہے۔

جمہور کے یہاں آزمائش کے وقت کے سلسلے میں لڑکا اور لڑکی کے درمیان کوئی فرق نہیں ہے، صرف امام احمد نے ایک جگہ اس بات کی جانب اشارہ کیا ہے کہ بلوغ سے پہلے کی آزمائش اس قریب البلوغ لڑکے کے ساتھ مخصوص ہے جو معاملہ اور مصلحت سے باخبر ہو، بخلاف لڑکی کے کہ اس کا تجربہ ناقص ہوتا ہے، البتہ بلوغ کے بعد دونوں یکساں ہیں<sup>(۱)</sup>۔

ایسے آزاد، عاقل، بالغ کو مال دینا جو رشید نہ ہو:  
۱۰- امام ابوحنیفہ کا مذہب ہے کہ لڑکا جب رشد کے بغیر بالغ ہو تو اس کا مال اس کے حوالے نہیں کیا جائے گا، تا آنکہ وہ پچیس سال کا ہو جائے، اگر وہ اس سے پہلے اپنے مال میں تصرف کرے گا تو اس کا تصرف نافذ ہوگا، اس وجہ سے کہ ان کے نزدیک آزاد، عاقل، بالغ پر حجر (تصرف کی پابندی) نہیں ہے، الا یہ کہ اس کا ضرر عام لوگوں تک متعدی ہو جائے، جیسے جاہل طیب، غیر محتاط مفتی، اور کرایہ پر دینے والا مفلس اور اگر وہ پچیس سال کا ہو جائے تو اس کا مال اس کے حوالے کر دیا جائے گا اگرچہ اس سے رشد ظاہر نہ ہو، زفر بن ہذیل اس کے قائل ہیں، اور نخعی کا بھی یہی مذہب ہے۔

حنفیہ میں امام ابو یوسف، امام محمد، مالکیہ، شافعیہ اور مشہور قول میں حنابلہ کا مذہب یہ ہے: غیر رشید کو مال دینا جائز نہیں ہے تا آنکہ

عقل ہو سکتی ہے وہ پایا نہیں گیا، لہذا اس کی عقل معدوم کے درجہ میں ہوگی۔

امام مالک نے ”مدونہ“ میں اس بچے کے لئے جو تجارت کی سوجھ بوجھ رکھتا ہے اس بات کی اجازت نہیں دی ہے کہ اس کا ولی یا وصی تجارت کرنے کے لئے اس کو مال دے، اس سلسلے میں سوال کرنے والے کے جواب میں فرمایا: میں اسے جائز نہیں سمجھتا، اس لئے کہ بچہ زیر ولایت ہے، اور جب وہ زیر ولایت ہے تو میں اس کے لئے تجارت کی اجازت کو اجازت نہیں سمجھتا۔

اور اس یتیم کے بارے میں جو بالغ ہو جائے اور اس کا ولی اس کے بارے میں خیر کے سوا کچھ نہ جانے، اور اسے بعد از بلوغ اس کی آزمائش کے لئے سونا دے دے، اور آزمانے یا اس کے حالات معلوم کرنے کی غرض سے تجارت کی اجازت دے دے، اور وہ لوگوں سے قرض کا معاملہ کرے اور قرض سے زیر بار ہو جائے، فرمایا: میں نہیں سمجھتا کہ اس کے کسی مال میں اس کو چھوڑا جائے گا، نہ اس مال میں جو اس کے قبضہ میں ہے نہ دوسرے مال میں۔

امام مالک سے سوال کیا گیا: ولی نے مال اس کے قبضہ میں دے کر تجارت کی اجازت دی ہے تو کیا یہ اس کی مملوکہ شے پر اجازت نہیں ہے؟ تو آپ نے فرمایا: نہیں۔ اس کو وہ مال ہی نہیں ملا ہے جس میں تصرف سے روکا گیا ہے، اگرچہ آزمائش کے لئے اسے دیا گیا ہو پھر بھی اس پر تصرف کی پابندی رہے گی۔

شافعیہ کی کتاب ”نہایۃ المحتاج“ میں یہ لکھا ہے کہ آزمائش بلوغ سے پہلے ہونے کے قول کے مطابق، اس کا مخاطب ہر ولی ہے اور بلوغ کے بعد ہونے کے قول کے مطابق اس میں دو قول ہیں:

اول: آزمائش ولی کرے گا۔

دوم: صرف حاکم کرے گا۔

(۱) روح المعانی ۲/۲۰۴، طبع المیزان، المدینۃ الکبریٰ، ۲۲۳/۲ طبع دارصادر، روضۃ الطالبین ۲/۱۸۱، طبع المکتب الاسلامی، نہایۃ المحتاج ۲/۳۵۲، ۳۵۳، طبع المکتبۃ الاسلامیہ، المہذب ۱/۳۳۸، طبع اکتلی، المبدع ۲/۳۳۵، ۳۳۶، طبع المکتب الاسلامی، الکافی ۲/۱۹۵، طبع المکتب الاسلامی، الإیضاف ۲/۳۲۳، طبع التراث، المغنی ۲/۵۱۸، طبع ریاض۔

ہے، لہذا وہ احکام میں بمنزلہ نابالغ بچے کے ہوگا<sup>(۱)</sup>۔

امام ابوحنفیہ نے اپنے مذہب پر اللہ تعالیٰ کے اس قول سے استدلال کیا ہے: ”وَأَنْتُمْ أَلْيَانِي أَمْوَالَهُمْ وَلَا تَتَبَدَّلُوا الْخَبِيثَ بِالطَّيِّبِ“<sup>(۲)</sup> (اور تمہیں کوان کا مال پہنچا دو اور پاکیزہ کو گندی چیز سے مت تبدیل کرو)۔ اس لئے کہ اس سے مراد بلوغ کے بعد دینا ہے پس آیت میں اس بات کی صراحت ہے کہ بلوغ کے بعد اس کو مال دینا واجب ہے، مگر اس مدت سے قبل اس کے مال کو اس سے اجماع کے سبب روک لیا جاتا ہے اور یہاں کوئی اجماع نہیں ہے، لہذا مال کا دینا نص کی وجہ سے واجب ہوگا، اور اسے یتیم اس وجہ سے کہہ دیا گیا کہ وہ بلوغ سے قریب ہے اور اس وجہ سے کہ بلوغ کے ابتدائی حالات میں بچپن کے اثر کے سبب کم عقلی ابھی باقی رہتی ہے، لہذا ہم نے اس کے لئے پچیس سال کی مدت مقرر کی کیونکہ یہ اس کی عقل کے مکمل ہونے کی حالت ہے، حضرت عمرؓ سے منقول ہے کہ انہوں نے کہا: آدمی جب پچیس سال کا ہو جاتا ہے تو اس کی عقل مکمل ہو جاتی ہے، انسانی طبائع کے ماہرین نے کہا: جو شخص پچیس سال کا ہو جاتا ہے، اس کا رشد مکمل ہو جاتا ہے کیا آپ نہیں دیکھتے کہ وہ

بلوغ کے بعد اس سے رشد ظاہر ہو جائے، اور اس سے تصرف کی پابندی ختم نہیں ہوگی اگرچہ وہ بوڑھا ہو جائے، اور کبھی بھی اس کا اپنے مال میں تصرف کرنا جائز نہیں ہوگا۔ قاسم بن محمد بن ابوبکر الصدیق کا یہی قول ہے، اور اکثر اہل علم کی بھی یہی رائے ہے۔

ابن منذر نے کہا: حجاز، عراق، شام اور مصر کے اکثر علماء کی رائے ہے کہ ہر اس شخص پر تصرف کی پابندی ہوگی جو اپنے مال کو تلف کرتا ہو وہ چھوٹا ہو یا بڑا، شافعیہ نے اس میں مرد اور عورت کے درمیان فرق نہیں کیا ہے۔

البتہ مالکیہ نے اس میں اتنا اضافہ کیا ہے کہ عورت سے تصرف کی پابندی اس وقت ختم ہوگی، جب شوہر اس سے وطی کر لے اور عادل آدمی یہ گواہی دیں کہ وہ اپنے مال کی حفاظت کرتی ہے۔

حنابلہ کے نزدیک مشہور اور اصح قول کے مقابلہ میں دوسرا قول یہ ہے کہ لڑکی کو اس کا مال اس کے رشد کے بعد بھی نہیں دیا جائے گا، یہاں تک کہ وہ شادی شدہ ہو کر صاحب اولاد ہو جائے یا شوہر کے گھر سال بھر مقیم رہے، اس کو ابوبکر، قاضی شیرازی اور ابن عقیل نے اختیار کیا ہے، اس کی دلیل شریح کا یہ اثر ہے: عمر بن خطاب نے مجھ کو یہ حکم دیا کہ میں کسی لڑکی کے عطیہ کو نافذ نہ ٹھہراؤں یہاں تک کہ وہ اپنے شوہر کے گھر سال بھر گزار لے یا صاحب اولاد ہو جائے۔

صاحب درمختار نے ذکر کیا ہے: کم عقلی اور غفلت کے سبب، آزاد مکلف شخص پر تصرف کی پابندی عائد کرنے کے سلسلے میں صاحبین اور امام ابوحنیفہ کے درمیان جو اختلاف ہے، وہ صرف ان تصرفات میں ہے جو فسخ کا احتمال رکھتے ہوں، اور مذاق سے باطل ہو جاتے ہوں اور جن تصرفات میں احتمال فسخ نہ ہو اور نہ مذاق سے باطل ہوتے ہوں تو ان میں بالاجماع پابندی عائد نہیں کی جائے گی، اور اس کے مال کی حفاظت کے پیش نظر صاحبین ہی کا قول مفتی بہ

(۱) البیانہ ۲۳۶/۸ طبع الفکر، تبيين الحقائق ۱۹۵/۵ طبع بولاق، ابن عابدین ۹۵، ۹۳/۵ طبع بولاق، الطحاوی علی الدر المختار ۸۰/۴ طبع بولاق، الفتاویٰ البندیہ ۵۶/۵ طبع المکتبۃ الاسلامیہ، تفسیر القرطبی ۳۷/۵ طبع اول، الدسوقی ۲۹۳/۳ طبع الفکر، جواہر الإکلیل ۹۸/۲ طبع المعرفہ، احکام القرآن لابن العربی ۳۲۲/۱ طبع الحلبي، اسهل المدارک ۳۳/۳-۴ طبع الحلبي، الشرح الصغير مع حاشیة الصاوی ۳۸۳/۳ طبع المعارف، الخرشی ۲۹۶/۵ طبع بولاق، روضة الطالبین ۱۸۱/۴، ۱۸۲ طبع المکتب الاسلامی، المہذب ۳۳۸/۱ طبع الحلبي، حاشیة القلیوبی ۳۰۲/۲ طبع الحلبي، نہایۃ المحتاج ۳۵۳/۳ طبع المکتبۃ الاسلامیہ، تحفۃ المحتاج ۱۷۰/۵ طبع دارصادر، التفسیر الکیبیر لبرازی ۱۸۹/۹ طبع البیہ، الکافی ۱۹۶/۲ طبع المکتب الاسلامی، المغنی ۵۰۶/۴ طبع الریاض، المبدع ۳۳۵/۳، ۳۳۴/۳، ۳۳۳/۳ طبع المکتب الاسلامی۔

(۲) سورہ نساء/۲۔

كَانَ الَّذِي عَلَيْهِ الْحَقُّ سَفِيهًا أَوْ ضَعِيفًا أَوْ لَا يَسْتَطِيعُ أَنْ يُمَلَّ هُوَ فَلْيُمَلِّ وَلِيَّهُ بِالْعَدْلِ“<sup>(۱)</sup> (پھر اگر وہ جس کے ذمہ حق واجب ہے عقل کا کوتاہ ہو یا یہ کہ کمزور ہو اور اس قابل نہ ہو کہ وہ خود لکھوا سکے تو لازم ہے کہ اس کا ذمہ دار ٹھیک ٹھیک لکھوادے) اللہ تعالیٰ نے سفیہ (کم عقل) پر ولایت کو ثابت کیا ہے، نیز اس وجہ سے کہ وہ فضول خرچ ہے، لہذا مال کا اس کے حوالے کرنا جائز نہیں ہے، جیسے وہ شخص جس کی عمر پچیس سال سے کم ہو<sup>(۲)</sup>۔

اسی کے ساتھ، تصرف کی پابندی کو رشد کے ظاہر ہونے یا پچیس سال کا ہونے تک باقی رہنے میں جو اختلاف ہے، وہ اس کے بارے میں ہے کہ وہ فضول خرچ ہونے کی حالت میں بالغ ہو، اگر بالغ ہو اور مال کے بارے میں فضول خرچ نہ ہو، مگر دینی اعتبار سے فاسق ہو تو شافعیہ کے یہاں اس پر تصرف کی پابندی باقی رہے گی، کیونکہ اللہ تعالیٰ نے فرمایا: ”فَإِنْ آنَسْتُمْ مِنْهُمْ رُشْدًا فَادْفَعُوا إِلَيْهِمْ أَمْوَالَهُمْ“<sup>(۳)</sup> (تو اگر تم ان میں ہوشیاری دیکھ لو تو ان کے حوالہ ان کا مال کر دو)۔ فاسق میں رشد نہیں ہوتا ہے، اور اس وجہ سے کہ فسق ہوتے ہوئے مال کی حفاظت میں اس پر بھروسہ نہیں کیا جاسکتا، کیونکہ فسق اسے فضول خرچی پر کبھی بھی آمادہ کر سکتا ہے، لہذا اس سے تصرف کی پابندی ختم نہیں کی جائے گی<sup>(۴)</sup>۔

### بحث کے مقامات:

۱۱- فقہاء نے رشد کا ذکر فقہ کے بہت سے ابواب میں کیا ہے، چنانچہ انہوں نے اس کا ذکر بیع، شرکت، وکالت، تلف شدہ عاریت کے ضمان،

ایسی عمر کو پہنچ چکا ہے کہ اس کا دادا بن جانا ممکن ہے، اس وجہ سے کہ لڑکے کے بالغ ہونے کی کم سے کم مدت بارہ سال ہے، پھر چھ ماہ میں ایک لڑکا پیدا ہو سکتا ہے پھر وہ لڑکا بارہ سال میں بالغ ہو جائے گا اور چھ ماہ میں اس کو بھی لڑکا پیدا ہو سکتا ہے، اس طرح وہ دادا بن جائے گا اور اس وجہ سے کہ اس سے مال کو روکنا ایک تادیبی سزا ہے، اور ادب سکھانے کا عمل اس وقت ہوتا ہے جب کہ اس کے ادب قبول کرنے کی توقع ہو، جب وہ عمر کی اس منزل میں پہنچ چکا ہے تو اب ادب قبول کرنے کی امید ختم ہوگی، لہذا اس کے بعد مال روکنے کا اب کوئی مطلب نہیں رہا، نیز وہ آزاد، عاقل، بالغ، مکلف ہے، لہذا صاحب رشد کی طرح اس پر بھی تصرف کی پابندی عائد نہیں کی جائے گی<sup>(۱)</sup>۔

جو لوگ اس کے رشد سے پہلے اس کو مال دینا جائز اور اس میں اس کے تصرف کرنے کو غیر صحیح کہتے ہیں، ان کا استدلال اللہ تعالیٰ کے اس قول سے ہے: ”وَابْتَلُوا الْيَتَامَىٰ حَتَّىٰ إِذَا بَلَغُوا النِّكَاحَ فَإِنْ آنَسْتُمْ مِنْهُمْ رُشْدًا فَادْفَعُوا إِلَيْهِمْ أَمْوَالَهُمْ“<sup>(۲)</sup> (اور یتیموں کی جانچ کرتے رہو یہاں تک کہ عمر نکاح کو پہنچ جائیں تو اگر تم ان میں ہوشیاری دیکھ لو تو ان کے حوالہ ان کا مال کر دو)۔ اللہ تعالیٰ نے یتامی کو مال دینے کو دو شرطوں پر موقوف رکھا ہے، ایک بلوغ، دوسرے، ظہور رشد، اور جو حکم، دو شرطوں پر موقوف ہوتا ہے، ان دونوں کے بغیر ثابت نہیں ہوتا، ان لوگوں نے اللہ تعالیٰ کے اس قول سے بھی استدلال کیا ہے: ”وَلَا تُؤْتُوا السُّفَهَاءَ أَمْوَالَكُم“<sup>(۳)</sup> (اور کم عقلوں کو اپنا وہ مال نہ دے دو)۔

نیز انہوں نے اللہ کے اس قول سے بھی استدلال کیا ہے: ”فَإِنْ

(۱) سورہ بقرہ ۲۸۲۔

(۲) المغنی ۵۰۶، ۵۰۷، طبع الریاض، الکافی ۱۹۶/۲، طبع المکتب الاسلامی۔

(۳) سورہ نساء ۶۔

(۴) المہذب ۳۳۸/۱، طبع الحلیمی، روضۃ الطالبین ۱۸۱/۳، ۱۸۲، طبع المکتب الاسلامی۔

(۱) البناہ ۲۳۶/۸، طبع الفکر، تبیین الحقائق ۱۹۵/۵، طبع بولاق، روح المعانی

۲۰۶/۳، طبع المیزان، احکام القرآن للجصاص ۶۶۲، طبع البیہ۔

(۲) سورہ نساء ۶۔

(۳) سورہ نساء ۵۔

## رشوت ۱

# رشوت

### تعریف:

۱- لغت میں ”رشوت“ کا معنی مقررہ اجرت ہے اور وہ چیز ہے جو کسی کام کے حصول کے لئے دی جاتی ہے، اس کی جمع رُشا اور رشا ہے (۱) (رشوت میں راء کو زبر، زیر اور پیش تینوں پڑھنا صحیح ہے)۔

فیومی نے کہا: رشوت (بکسر راء) وہ چیز ہے جسے آدمی کسی حاکم یا کسی اور شخص کو اس لئے دیتا ہے کہ وہ اس کے حق میں فیصلہ کرے یا اسے اپنی منشا کے مطابق کام پر آمادہ کرے (۲)۔

ابن اثیر نے کہا: رشوت مال کے ذریعہ حاجت رسائی کو کہتے ہیں، اس کی اصل ”رشاء“ ہے، یعنی وہ رسی جس کے واسطے سے پانی تک پہنچا جاتا ہے (۳)۔

ابوالعباس نے کہا: رشوت، ”رشا الفرخ“ سے ماخوذ ہے، یہ اس وقت بولا جاتا ہے، جب چوزہ اپنی ماں کی طرف اپنا سر بڑھاتا ہے تاکہ وہ اسے دانہ چوگائے (۴)۔

”راشاہ“: جانبداری کرنا، مبنی برغرض معاملہ کرنا اور مدد کرنا۔  
”ارتشی“: اس نے رشوت لی، کہا جاتا ہے: ”ارتشی منہ رشوة“، یعنی اس نے اس سے رشوت لی۔

(۱) لسان العرب، المجمع الوسيط۔

(۲) المصباح المنیر۔

(۳) النہایہ ۲/۲۲۶ دارالفکر۔

(۴) لسان العرب۔

معیر کی شرط اور اقرار کے اس مسئلے میں کیا ہے جب کہ ورثہ میں سے کوئی وارث کسی اور وارث کا اقرار کرے۔

شافعیہ نے رشد کو فرض کفایہ کی ادائیگی کے واسطے اس کے نکلنے کے لئے شرط قرار دیا ہے، فقہاء نے اسے ہبہ، وقف، ولی نکاح، نکاح پر شوہر کی رضامندی، خلع میں ایجاب و قبول کرنے والے شخص کے شرائط اور لقیط کی پرورش کرنے والے شخص کے بارے میں ذکر کیا ہے۔ اور تفصیلات ان مقامات میں ان کے خاص ابواب میں ہیں، ان کے علاوہ فقہاء نے بچہ اور سفیہ پر تصرف کی پابندی کے احکام میں بھی اس کا ذکر کیا ہے (۱)۔  
دیکھئے: ”حجر“ اور ”سفہ“۔

(۱) دیکھئے: فتح القدیر ۳/۲۱۸ طبع الامیر، بدائع الصنائع ۳/۱۳ طبع الجمالیہ، الشرح الصغیر مع حاشیۃ الصاوی ۲/۵۱۹، ۵۲۶ طبع المعارف، الخرشنی ۲/۱۲ طبع بلاق، الشرح الکبیر ۲/۳۲۷، ۳۲۸، ۳۲۹، ۳۳۰ طبع بلاق، زرقانی ۶/۱۱۲ طبع الفکر، روضۃ الطالبین ۷/۳۸۴، ۳۸۸ طبع المکتب الاسلامی، حاشیۃ القلیوبی ۳/۳۰۸، ۳۰۹ طبع لکھنؤ، نہایۃ المحتاج ۳/۳۳۳، ۳۳۴ طبع المکتب الاسلامی، کشف القناع ۵/۲۱۵، ۲۱۳ طبع النصر، المبدع ۷/۲۲۶، ۲۲۷ طبع المکتب الاسلامی، مطالب اولی انبی ۸/۳۲۸، ۳۲۷، ۳۲۸، ۳۲۹ طبع المکتب الاسلامی، المغنی ۶/۸۶، ۸۷ طبع الریاض۔

بھی ہے، مثل ہے: ”من صانع بالمال لم يحتشم من طلب الحاجة“،<sup>(۱)</sup> (جو شخص رشوت میں مال خرچ کرے وہ حاجت کے طلب کرنے سے نہیں شرمائے گا)۔

ب- سحت (سین کے ضمہ کے ساتھ):  
 ۳- اس کی اصل سحت (سین کے فتح کے ساتھ) ہے، جس کا معنی برباد کرنا اور جڑ سے اکھاڑنا ہے، ”سحت“: وہ حرام شئی ہے جس کا کمانا جائز نہیں ہے، کیونکہ وہ برکت کو برباد کر دیتی ہے۔  
 رشوت کو ”سحت“ کہا جاتا ہے<sup>(۲)</sup>؛ بعض فقہاء نے اسی کو اختیار کیا ہے<sup>(۳)</sup>۔

لیکن سحت، رشوت سے عام ہے، اس وجہ سے کہ سحت ہر حرام شئی کو کہتے ہیں جس کا کمانا جائز نہیں ہے۔

ج- ہدیہ:

۴- آپ کی طرف سے تعظیم کے طور پر دوسرے کو دیا گیا تحفہ یا کسی کے لئے بھیجی گئی کوئی چیز، اس کی جمع ”ہدایا“ اور ”ہداوی“ ہے، آخر الذکر اہل مدینہ کی لغت ہے۔

کہا جاتا ہے: اهدیت له والیہ (میں نے اس کو ہدیہ دیا)، اور قرآن میں ہے: ”وَإِنِّي مُرْسِلَةٌ إِلَيْهِمْ بِهَدِيَّةٍ“،<sup>(۴)</sup> (اور میں ان لوگوں کے پاس ہدیہ بھیجتی ہوں)۔

راغب نے کہا: ہدیہ اس تحفہ کے ساتھ خاص ہے جسے ہم میں سے ایک دوسرے کو دیتا ہے، مہدی: وہ طبق جس میں ہدیہ بھیجا جائے۔

(۱) لسان العرب، المصباح، المعجم الوسيط۔

(۲) النہایہ ۲/۳۴۵، المفردات ۲۲۵، المصباح۔

(۳) المقنع ۳/۶۱۱ طبع السلفیہ۔

(۴) سورہ نمل ۳۵۔

ترشاہ: اس کے ساتھ نرمی برتا، جیسا کہ حاکم رشوت لے کر کرتا ہے۔  
 ”استرشی“: اس نے رشوت طلب کی۔  
 ”راشی“: امر ناحق میں تعاون کے لئے مال دینے والا۔  
 ”مرتشی“: رشوت لینے والا۔

”رائش“: رشوت خور اور رشوت دہندہ کے درمیان بھاگ دوڑ کرنے والا شخص جو راشی کے لئے گھٹانے اور مرتشی کے لئے بڑھانے کی کوشش کرتا ہے۔

کبھی رشوت کو ”برطیل“ بھی کہا جاتا ہے، اس کی جمع ”براطیل“ ہے۔

مرتضیٰ زبیدی نے کہا: برطیل بمعنی رشوت کے بارے میں علماء کا اختلاف ہے کہ آیا عربی لفظ ہے یا نہیں؟  
 مثل ہے: ”البراطیل تنصر الأباطیل“،<sup>(۱)</sup> (رشوت، باطل چیزوں کی معاون ہے)

رشوت کا اصطلاحی معنی ہے: وہ شئی جو حق کو ناحق یا ناحق کو حق ثابت کرنے کے لئے دی جائے<sup>(۲)</sup>۔

یہ تعریف، اس کی لغوی تعریف سے خاص ہے، اس وجہ سے کہ اس میں اس بات کی قید ہے کہ وہ حق کو ناحق یا ناحق کو حق ثابت کرنے کے لئے دی گئی ہو۔

متعلقہ الفاظ:

الف- مصانعة:

۲- مصانعة: یہ ہے کہ آپ دوسرے کے لئے کوئی کام اس لئے کریں کہ وہ اس کے عوض آپ کے لئے کچھ کرے، اور یہ رشوت سے کٹنا ہے

(۱) التعریفات ۱۳۸ دارالکتب العربی، الہیونی علی الزرقانی ۱/۲۹۳،

بولاق، الباجوری علی ابن القاسم ۲/۳۴۳ مصطفیٰ البانی۔

(۲) تاج العروس، المعجم الوسيط، حاشیہ الطحاوی علی الدرر ۳/۱۷۷۔

## رشوت ۵-۷

مہد اء: بہت ہدیہ کرنے والا (۱)۔

صدقہ کا اطلاق نفل پر اور زکوٰۃ کا واجب پر ہوتا ہے، کبھی واجب کو بھی صدقہ کہہ دیا جاتا ہے، جب صدقہ کرنے والا اپنے نفل میں صدقہ و اخلاص کا پہلو اختیار کرے (۱)۔

کشاف القناع میں ہے: رشوت وہ مال یا سامان ہے جو مانگنے پر دیا جائے اور جو مانگنے کے بغیر دیا جائے وہ ہدیہ ہے (۲)۔

ابن قدامہ نے کہا: ہبہ، صدقہ، ہدیہ، عطیہ سب کے معانی ایک دوسرے سے قریب ہیں، سب کا مطلب ہے زندگی میں بغیر عوض کے مالک بنانا اور لفظ عطیہ سب کو عام ہے (۲)۔

د- ہبہ:

۵- ہبہ لغت میں ایسے عطیہ کو کہا جاتا ہے جو بغیر عوض کے ہو (۳)۔

رشوت اور صدقہ کے درمیان فرق یہ ہے کہ صدقہ اللہ کی رضا جوئی کے لئے دیا جاتا ہے، جب کہ رشوت کسی دنیوی فوری مقصد کے حصول کے لئے دی جاتی ہے۔

ابن اشیر نے کہا: ہبہ بے عوض اور بے غرض عطیہ کو کہتے ہیں، جب یہ کثرت سے ہو تو اس کے کرنے والے کو ”وہاب“ کہا جاتا ہے (۴)۔

اتہمت الہبۃ: میں نے ہبہ قبول کیا، استوہبتھا: میں نے ہبہ طلب کیا، تو اہبوا: بعض نے بعض کو ہبہ کیا (۵)۔

رشوت کے احکام:  
۷- فیصلہ کے لئے دی گئی رشوت اور کسی کام کے ذمہ دار شخص کو دی گئی رشوت، بلا کسی اختلاف کے حرام اور گناہ کبیرہ ہے۔

اصطلاحی معنی: اپنے مال کا بغیر کسی عوض کے اپنی زندگی میں تبرع کرنا ہے۔

ارشاد باری ہے: ”سَمَّاعُونَ لِلْكَذِبِ أَكَّالُونَ لِلسُّحْتِ“ (۳)  
(جھوٹ کے بڑے سننے والے ہیں، حرام کے بڑے کھانے والے ہیں)۔ حسن اور سعید بن جبیر نے کہا: سحت سے مراد رشوت ہے۔

کبھی عوض کے ساتھ ہوتا ہے تو اسے ہبۃ الثواب کہتے ہیں (۶)۔  
رشوت اور ہبہ کے درمیان تعلق یہ ہے کہ دونوں میں دوسرے کو نفع پہنچانا ہوتا ہے، اگرچہ ہبہ میں عوض کے نہ ہونے کا پہلو غالب ہے اور رشوت میں نفع کا انتظار رہتا ہے جو عوض ہے۔

ھ- صدقہ:

اللہ تعالیٰ نے فرمایا: ”وَلَا تَأْكُلُوا أَمْوَالِكُمْ بَيْنَكُمْ بِالْبَاطِلِ وَتُدْلُوا بِهَا إِلَى الْحُكَّامِ لِتَأْكُلُوا فَرِيقًا مِّنْ أَمْوَالِ النَّاسِ بِالْإِثْمِ وَأَنْتُمْ تَعْلَمُونَ“ (۴) (اور آپس میں ایک دوسرے کا مال ناجائز طور پر مت کھاؤ اور نہ اسے حکام تک پہنچاؤ کہ جس سے لوگوں کے مال کا ایک حصہ تم گناہ سے کھا جاؤ دراصل ایک تم جان رہے ہو)۔

۶- جسے انسان اپنے مال سے بطور عبادت نکالتا ہے جیسے زکوٰۃ، لیکن

(۱) لسان العرب، المصباح، المعجم الوسيط، المفردات / ۵۴۱۔

(۲) کشاف القناع ۲/ ۲۷۸۔

(۳) المصباح، المغزب ۴۹۹، دارالکتب العربی۔

(۴) النہایہ ۵/ ۲۳۱۔

(۵) سابقہ مراجع۔

(۶) نیل المآرب ۹۲، ابن عابدین ۴/ ۵۰۸، المغنی ۵/ ۶۸۵، ۶۸۵،

القوانين الفقہیہ ر ابن جزی / ۳۷۳۔

(۱) المفردات / ۲۷۸، التعریفات / ۱۷۴۔

(۲) المغنی / ۶۳۹۔

(۳) سورۃ مائدہ / ۴۲۔

(۴) سورۃ بقرہ / ۱۸۸۔

## رشوت ۸

اور غضب کے مفسدہ سے کمتر درجہ کا ہے، اسی طرح فوجیوں سے تعاون لینے میں وہ گنہگار ہوں گے، تم نہیں، اسی طرح جانور وغیرہ کے غضب کا حکم ہے، اس کی دلیل یہ ہے کہ معین سے صادر ہونے والا فعل ایسی معصیت ہے جس میں مفسدہ نہیں ہے اور جو دو غضب میں عصیان اور مفسدہ دونوں ہیں، شریعت نے کسی بڑے مفسدہ کو دفع کرنے کے لئے اس سے چھوٹے مفسدہ سے تعاون لینے کو جائز قرار دیا ہے، (اس حیثیت سے نہیں کہ وہ مفسدہ ہے) جیسے قیدی کا فدیہ، اس لئے کہ کفار کا ہمارے مال کو لینا حرام ہے، نیز اس میں اضاعت مال کا مفسدہ ہے، پھر جس میں کوئی مفسدہ نہ ہو تو وہ بدرجہ اولیٰ جائز ہے۔

اگر حق تھوڑا سا ہو جیسے روٹی کا ٹکڑا، کھجور کا ایک دانہ تو اس کے حاصل کرنے کے لئے حجت شرعی کے علاوہ کسی اور امر سے تعاون لینا حرام ہوگا، اس وجہ سے کہ اللہ کے اوامر کے خلاف فیصلہ کرنا ایک امر عظیم ہے، جو ایک معمولی چیز کی وجہ سے مباح نہیں ہوگا (۱)۔

اس کی دلیل حضرت ابن مسعودؓ سے منقول اثر ہے کہ انہوں نے حبشہ میں دو دینار رشوت میں دیئے جس سے انہیں رہائی ملی، اور فرمایا: اس کا گناہ لینے والے پر ہوگا نہ کہ دینے والے پر (۲)۔

عطا اور حسن سے منقول ہے: آدمی کو اگر ظلم کا اندیشہ ہو تو اپنی جان اور مال کے دفاع کے لئے رشوت دینے میں کوئی حرج نہیں ہے (۳)۔

### رشوت کی اقسام:

#### ۸- حنفیہ نے رشوت کی چار قسمیں کی ہیں:

الف- منصب قضا و امارت حاصل کرنے کے لئے رشوت دینا، اس

(۱) حاشیہ الرہونی ۷/۳۱۳۔

(۲) القرطبی ۶/۱۸۳۔

(۳) کشاف القناع ۶/۳۱۶۔

رسول اللہ ﷺ الراشي و المرتشي“ وفي رواية زيادة  
”والرائش“ (۱) (رسول اللہ ﷺ نے رشوت دینے والے اور  
رشوت لینے والے دونوں پر لعنت بھیجی ہے، اور ایک روایت میں  
رائش رشوت کے معاملہ میں واسطہ بننے والے شخص کا اضافہ ہے)۔  
رشوت مانگنا، اس کا دینا اور قبول کرنا سب حرام ہے، اسی طرح  
رشوت لینے والے اور دینے والے کے درمیان واسطہ بنا بھی حرام  
ہے (۲)۔

تاہم (جمہور کے نزدیک) آدمی کسی حق کی حصولیابی یا ظلم یا  
نقصان کے ازالہ کے لئے رشوت دے سکتا ہے، اس کا گناہ رشوت  
لینے والے پر ہوگا دینے والے پر نہیں (۳)۔

ابوالیث سمرقندی نے کہا: اپنی جان و مال سے خطرہ ٹالنے کے  
لئے رشوت دینے میں کوئی حرج نہیں ہے (۴)۔

حاشیہ رہونی میں ہے کہ بعض علماء نے فرمایا: اگر تمھاری جائز  
بیوی ہو اور تم حجت شرعی قائم نہ کر سکو اور اس سلسلے میں کسی ایسے حاکم  
سے تعاون لو جو حجت شرعی کے بغیر فیصلہ کرتا ہو تو وہ گناہگار ہوگا تم  
نہیں، بلکہ ایسا کرنا تم پر واجب ہوگا، اس وجہ سے کہ حاکم کا مفسدہ، زنا

(۱) حدیث عبد اللہ بن عمرو: ”لعن رسول اللہ ﷺ الراشي و المرتشي“  
کی روایت ترمذی (۳/۶۱۳ طبع الجلیلی) نے کی ہے اور اسے حسن صحیح  
کہا ہے، اور احمد (۵/۲۹۷ طبع الیمینی) نے حضرت ثوبانؓ سے کی ہے اور  
اس میں ”رائش“ کا اضافہ ہے۔

(۲) المغنی ۸/۷۸، کشاف القناع ۶/۳۱۶، الزواجر ۲/۱۸۸، الکبائر للذہبی  
۸/۱۴۲، نہایت المحتاج ۸/۲۴۳، نیل الأوطار ۸/۲۷۷، ابن عابدین ۴/۳۰۳  
۳/۳۰۳، ہواہب الجلیل ۶/۱۲۰، المحلی ۹/۱۳۱، ۱۵۷۔

(۳) کشاف القناع ۶/۳۱۶، نہایت المحتاج ۸/۲۴۳، القرطبی ۶/۱۸۳،  
ابن عابدین ۴/۳۰۳، الخطاب ۶/۱۲۱، المحلی ۹/۱۵۷، مطالب اودی  
۶/۴۷۹۔

(۴) القرطبی ۶/۱۸۳۔

ہوسکتا ہے، جب عمر بن عبدالعزیز نے ہدیہ قبول کرنے سے انکار کیا تو ان سے کہا گیا کہ حضور ﷺ تو قبول کیا کرتے تھے، انہوں نے فرمایا: وہ آپ ﷺ کے لئے ہدیہ تھا اور ہمارے لئے رشوت ہے، اس وجہ سے کہ آپ کا تقرب نبوت کے سبب حاصل کیا جاتا تھا، نہ کہ حکومت کے سبب، جب کہ ہدیہ کے ذریعہ ہمارا تقرب ہماری حکومت کے سبب حاصل کیا جاتا ہے (۱)۔ تفصیل (”امامة“ فقہہ نمبر ۲۸، ۲۹) میں دیکھی جائے۔

ب- عمال (حکومت کے کارکنان):

۱۰- عاملین کو رشوت دینے کا حکم، بادشاہ کو رشوت دینے کے حکم کی طرح ہے (جیسا کہ ابن حبیب کے کلام میں گزرا)، اس وجہ سے کہ حضور ﷺ سے مروی ہے: ”هدایا الأمراء غلول“ (۲) (امراء کے ہدایا خیانت سے حاصل کئے ہوئے مال ہیں) ابن اللتیبیہ کی حدیث سے بھی یہی ثابت ہوتا ہے (۳)۔

صدر شہید نے کہا: ایسا اس لئے ہے کہ امیر کا غلبہ و اقتدار فوج اور مسلمانوں کے دم سے ہے نہ کہ خود اس کی ذات سے، لہذا ہدیہ مال غنیمت کی طرح تمام مسلمانوں کا ہوگا، اور اگر وہ اس کو اپنے لئے مخصوص کر لیتا ہے تو یہ اس کی طرف سے خیانت ہوگی، اس کے برخلاف حضور ﷺ کے ہدایا ہیں، اس وجہ سے کہ آپ کا غلبہ و

(۱) تبصرة الحکام علی باش فتح علی الملک ص ۳۰۱۔

(۲) حدیث: ”هدایا الأمراء غلول“ کی روایت احمد (۲۴۴/۵) طبع المیمیہ (ابوحید الساعدی سے کی ہے، ابن حجر نے التلخیص (۱۸۹/۴) طبع شرک الطباعۃ الفنیہ) میں اس کی اسناد کو ضعیف کہا ہے، لیکن اس کے لئے دیگر صحابہ کی احادیث سے ایسے شواہد موجود ہیں جن سے وہ قوی ہو جاتی ہے، ابن حجر نے ان میں سے بعض کو ذکر کیا ہے۔

(۳) حدیث ابن اللتیبیہ کی روایت بخاری (الفتح ۲۲۰/۵) طبع السنن اور مسلم (۱۴۶۳/۳) طبع المصنوع نے حضرت ابو حید الساعدی سے کی ہے۔

رشوت کا لینا اور دینا دونوں حرام ہیں۔

ب- فیصلہ کرنے کے لئے قاضی کا رشوت لینا، یہ بھی لینے والے اور دینے والے دونوں پر حرام ہے، اگرچہ فیصلہ برحق ہو، اس وجہ سے کہ وہ تو قاضی پر واجب ہے۔

ج- حاکم کے یہاں معاملے کو دفع ضرر یا جلب منفعت کے طور پر درست کرنے کے لئے مال لینا۔ یہ صرف لینے والے پر حرام ہے۔

د- اپنے حق کے حصول کے لئے کسی ایسے آدمی کو مال دینا جو قاضی یا حاکم کے یہاں ملازم نہ ہو، اس مال کا لینا اور دینا دونوں حلال ہے، اس وجہ سے کہ اگرچہ ایک انسان پر بغیر مال کے دوسرے کی مدد کرنا واجب ہے، تاہم تعاون کے عوض میں مال کا لینا بطور اجرت ہی ہوگا (۱)۔

رشوت لینے والے کے تعلق سے رشوت کا حکم:

الف- امام اور حاکم:

۹- ابن حبیب نے کہا: اس سلسلے میں علماء کا کوئی اختلاف نہیں ہے کہ سلطان اعظم، قاضی، عامل اور مال وصول کرنے والوں کو ہدیہ دینا مکروہ ہے، اور کراہت سے مراد حرمت ہے (۲)۔

یہ امام مالک اور ان سے پہلے کے اہل علم و سنت کا قول ہے۔

نبی اکرم ﷺ ہدیہ قبول کرتے تھے (۳)، یہ آپ کی خصوصیت تھی اور اس وجہ سے بھی کہ آپ ان چیزوں سے معصوم و

محفوظ ہیں جن کا ہدیہ کی وجہ سے دوسرے کے بارے میں اندیشہ

(۱) ابن عابدین ص ۳۰۳، البحر الرائق ۲۸۵/۶، درر الحکام ۵۳۶/۴، شرح ادب القاضی للخصاف ۲۵/۲۔

(۲) القرطبی ص ۳۰۲، الخطاب ۱۲۰/۶۔

(۳) حدیث: ”کان یقبل الہدیة“ کی روایت بخاری (الفتح ۲۰۳/۵) طبع السنن اور مسلم (۵۵۵/۲) طبع المصنوع نے حضرت انس اور حضرت عائشہ سے کی ہے۔



د- مفتی:

۱۲- کسی کے منشا کے مطابق فتویٰ دینے کے لئے رشوت قبول کرنا مفتی پر حرام ہے، البتہ وہ ہدیہ لے سکتا ہے (۱)۔

ابن عرفہ نے کہا: بعض متأخرین کا قول ہے: اگر مفتی فتویٰ دینے کے لئے بہر صورت مستعد رہتا ہو، خواہ اس کو ہدیہ دیا جائے یا نہ دیا جائے تو اس کے لئے ہدیہ میں کوئی حرج نہیں ہے، اور اگر وہ ہدیہ پانے کی صورت میں ہی مستعد رہتا ہو تو وہ ہدیہ نہ لے، یہ اس صورت میں ہے جب کہ کوئی نزاع نہ ہو۔ اور زیادہ بہتر یہ ہے کہ وہ فتویٰ حاصل کرنے والے سے ہدیہ قبول نہ کرے، ابن عیشون کا یہی قول ہے، اور وہ اسے رشوت قرار دیتے تھے (۲)۔

ه- مدرس:

۱۳- اگر مدرس کو اس کے علم و صلاح کے سبب بطور اظہار محبت کے ہدیہ دیا جائے تو اس کے قبول کرنے میں کوئی حرج نہیں ہے اور اگر اس لئے دیا جائے کہ وہ اپنے فرائض منصبی انجام دے تو نہ لینا بہتر ہے (۳)۔

و- شاہد (گواہ):

۱۴- گواہ کے لئے رشوت لینا حرام ہے، اور اگر وہ لے لے تو اس کی عدالت ساقط ہو جائے گی (۴)۔

افتداری خود آپ کی وجہ سے تھا نہ کہ مسلمانوں کی وجہ سے، لہذا وہ ہدیہ بھی آپ کا ہونا نہ کہ مسلمانوں کا (۱)۔

ج- قاضی:

۱۱- قاضی کو رشوت دینا بالاجماع حرام ہے (۲)۔

بصا ص نے کہا: فیصلوں کی بابت رشوت دینے کی حرمت کے بارے میں کوئی اختلاف نہیں ہے، اس وجہ سے کہ وہ سخت ہے جسے اللہ تعالیٰ نے اپنی کتاب میں حرام بتایا ہے اور اس پر امت کا اتفاق ہے، اور یہ رشوت لینے والے اور دینے والے دونوں پر حرام ہے (۳)۔

کشاف القناع میں ہے: (۴) قاضی کا ہدیہ قبول کرنا حرام ہے۔

اور دوسرے سے کوئی چیز عاریتہ لینا ہدیہ کے حکم میں ہے، اس وجہ سے کہ منافع اعیان کی طرح ہیں، نیز اگر قاضی کے لڑکے وغیرہ کا ختم ہو اور اس کو ہدیہ دیا جائے تو اس کا حکم بھی یہی ہے، اگرچہ اس بات کی صراحت کر دی گئی ہو کہ یہ لڑکے کو دیا گیا ہے، اس وجہ سے کہ یہ رشوت کا ذریعہ ہے، اور اگر اس پر کوئی صدقہ کرے تو راجح یہ ہے کہ وہ ہدیہ کے مثل ہے اور فنون میں ہے کہ وہ صدقہ لے سکتا ہے (۵)۔

قاضی کے ہدیہ کے بارے میں تفصیل ہے جسے ”ہدیہ“ اور ”قضا“ میں دیکھی جائے۔

(۱) شرح أدب القاضی ۲/۴۴، کشف القناع ۲/۲۷۸۔

(۲) فتاویٰ قاضی خاں ۲/۳۶۳، الرہونی ۷/۳۱۰، نہایۃ المحتاج ۸/۲۴۲، کشف القناع ۶/۳۱۶۔

(۳) الجصاص ۲/۴۳۳ طبع دار الفکر بیروت۔

(۴) کشف القناع ۶/۳۱۶، ۳۱۷۔

(۵) درر الحکام ۴/۵۳۸، شرح ادب القاضی للخصاف ۲/۳۳، ۶۴، شافعیہ وغیرہ کے مراجع مثلاً کتاب ادب القضا للماوردی، ابن ابی الدم دیکھئے۔

(۱) الخطاب ۶/۱۲۱، الروضۃ ۱۱/۱۱۱، أئسی المطالب ۴/۲۸۴، کشف القناع ۳۰۱/۶۔

(۲) الخطاب ۶/۱۲۱۔

(۳) ابن عابدین ۴/۳۱۱، نہایۃ المحتاج ۸/۲۴۳۔

(۴) تبصرة الحکام لابن فرحون بہامش فتح العلی ۱/۱۹۷، الخطاب ۶/۱۲۱، ۱۷۵، المہذب ۲/۳۳۰، المغنی ۹/۴۰، ۱۶۰۔

اس کی تفصیل ”شہادۃ“ میں دیکھئے۔

رشوت یا ہدیہ دینا کہ وہ اس کا خراج معاف کر دے جائز نہیں ہے، کیونکہ اس طرح وہ ایک حق کو باطل کر رہا ہے<sup>(۱)</sup>۔

رشوت دینے والے کے تعلق سے رشوت کا حکم:

الف- حاجی:

ج- قاضی:

۱۷- جمہور فقہاء کا مذہب یہ ہے کہ منصب قضا حاصل کرنے کے لئے رشوت دینا حرام ہے، جو عوض دے کر منصب قضا قبول کرے، اور اس کے لئے رشوت دے تو اس کی ولایت باطل ہوگی<sup>(۲)</sup>۔

نوی نے کہا: اگر کوئی قضا کا عہدہ سنبھالنے کے لئے مال خرچ کرے تو ابن القاص اور دوسرے حضرات نے اسے مطلقاً حرام اور اس کے فیصلے کو مردود قرار دیا ہے<sup>(۳)</sup>۔

ابن عابدین نے ابن نجیم کی ”البحر الرائق“ کے حوالے سے کہا: مجھے اس صورت کا حکم نہیں ملا کہ اگر کسی شخص کے ذمہ قضا متعین ہو جائے اور مال دیئے بغیر اس کو قاضی مقرر نہ کیا جائے تو کیا اس کے لئے مال کا خرچ کرنا جائز ہوگا؟ مناسب یہ ہے کہ اس صورت میں جس طرح قضا کا طلب کرنا جائز ہے اسی طرح اس کے لئے مال کا خرچ کرنا بھی جائز ہو۔

پھر ابن عابدین نے کہا: جب کسی شخص پر عہدہ قضا کا سنبھالنا متعین ہو جائے تو وہ لوگوں سے یہ کہہ کر وجوب سے عہدہ برآ ہو جائے گا کہ ”لوگ اسے قاضی مقرر کریں“ اگر بادشاہ اس کو روکے تو روکنے کی وجہ سے وہ گناہ گار ہوگا، کیونکہ اس نے اولیٰ اور بہتر کو روک کر غیر اولیٰ کو اس کی جگہ پر مقرر کیا، اس طرح اس نے اللہ اور اس کے رسول اور جماعت مسلمین کے ساتھ خیانت کی اور اگر بادشاہ اس کو

۱۵- خنہارہ (پہرہ داری) کی اجرت کے ساتھ حج لازم نہیں ہوگا<sup>(۱)</sup>، اگرچہ وہ تھوڑی ہی کیوں نہ ہو، اس وجہ سے کہ وہ حنفیہ اور جمہور حنابلہ کے نزدیک رشوت ہے، مجد الدین ابن تیمیہ اور ان کے پوتے تفتی الدین اور ابن قدامہ نے کہا: اس پر حج لازم ہوگا، اگرچہ اس کو پہرہ داری کی اجرت دینا پڑے، بشرطیکہ وہ تھوڑی ہو۔

شافعیہ کے یہاں اس مسئلے میں تفصیل ہے، نوی نے کہا: پہرہ داری کرنے والوں کے لئے مال خرچ کرنا مکروہ ہے، اس لئے کہ وہ اسی کی وجہ سے لوگوں کے درپے آزار ہوتے ہیں، اور اگر لوگوں کو کوئی ایسا آدمی دستیاب ہو جو اجرت لے کر ان کی پہرہ داری کرے اور ظن غالب یہ ہو کہ وہ لوگ اس سے مامون رہیں گے تو اس کو اجرت پر رکھنے میں دو قول ہیں، امام نے کہا: صحیح یہ ہے کہ وہ لازم ہے، اس وجہ سے کہ وہ سواری کی طرح اسباب سفر کے قبیل سے ہے۔ مالکیہ کا مذہب، شافعیہ کے مذہب کے قریب ہے<sup>(۲)</sup>۔

ب- خراجی زمین کا مالک:

۱۶- خراجی زمین والا ظلم کو دفع کرنے کے لئے اس عامل کو رشوت اور ہدیہ دے سکتا ہے جو اس کا خراج وصول کرتا ہے، اس وجہ سے کہ وہ اس کے ذریعہ ظالمانہ ہاتھ کو اپنے سے باز رکھتا ہے، اور اس لئے

(۱) مطالب اولیٰ النہی ۲/۵۷۱، ۵۷۰۔

(۲) الخطاب ۶/۱۰۲، الجبل علی المنج ۵/۳۳، تحقیق القضیہ ۱۷۵، ابن عابدین

۳/۳۰۲، الردواجر ۱/۱۵۸۔

(۳) الروضہ ۱۱/۹۲۔

(۱) خنہارہ (خاء کے زبر، زیر اور پیش کے ساتھ): حنفیہ (پہرہ دار) کی اجرت، حنفیہ: پہرہ دار، محافظ (المطلع ۱۶۲، کشف القناع ۲/۳۹۱)۔

(۲) کشف القناع ۲/۳۹۱، ۳۹۲، ابن عابدین ۳/۳۰۶، الروضہ ۱۰/۳،

الدوتی ۲/۶۔

۲- دوسرے قول کے مطابق قاضی کا فیصلہ اس مقدمہ میں جس میں اس نے رشوت لی ہے نافذ نہیں ہوگا، قاضی خاں نے کہا: قاضی اگر رشوت لے کر فیصلہ کرے تو اس کا فیصلہ اگرچہ درست اور حق کے مطابق ہو، نافذ نہیں ہوگا، اس وجہ سے کہ اس صورت میں فیصلے کے لئے قاضی کو اجرت دی گئی ہے اور فیصلے کے لئے اجرت دینا باطل ہے، کیونکہ فیصلہ کرنا قاضی پر واجب ہے۔

۳- تیسرے قول کے مطابق رشوت خور قاضی کا فیصلہ تمام مقدمات میں نافذ نہیں ہوگا۔  
یہ خصاف اور طحاوی کا قول ہے (۱)۔

### قاضی کا معزول ہونا:

۱۹- (قول معتمد کے مطابق) شافعیہ، حنابلہ، امام ابوحنیفہ، حنفیہ میں سے خصاف، طحاوی اور مالکیہ میں سے ابن قصار کا مذہب ہے کہ قاضی اپنے فسق کے سبب معزول ہو جاتا ہے، اور رشوت قبول کرنا بھی فسق میں داخل ہے۔

امام ابوحنیفہ نے کہا: اگر قاضی رشوت لے تو وہ اسی وقت معزول ہو جائے گا، اگرچہ اسے معزول نہ کیا جائے، اور اس کے بعد کے اس کے تمام فیصلے باطل ہوں گے (۲)۔  
اور دوسرے لوگوں کا مسلک یہ ہے کہ اس کی وجہ سے وہ معزول نہیں ہوگا، بلکہ جس نے اسے مقرر کیا ہے اس کے معزول کرنے سے وہ معزول ہوگا (۳)۔

روک دے گا تو اس پر واجب نہیں رہے گا، لہذا اس کے لئے رشوت دینا جائز نہیں ہوگا (۱)۔

حنابلہ نے کہا: قاضی مقرر کئے جانے کے لئے مال کا خرچ کرنا حرام ہے، اسی طرح منصب قضا پر مقرر کرنے کے لئے مال کا لینا بھی حرام ہے (۲)۔

### قاضی کا فیصلہ:

۱۸- رشوت خور قاضی کے فیصلے کے صحیح ہونے کے بارے میں علماء کا اختلاف ہے، جمہور فقہاء کا مذہب یہ ہے کہ اس کا فیصلہ نافذ نہیں ہوگا، اسی طرح اگر وہ رشوت کے ذریعہ قاضی بنے تب بھی اس کا فیصلہ نافذ نہیں ہوگا (۳)۔

لیکن رشوت خور قاضی کے فیصلے کے بارے میں بعض حنفیہ کے یہاں تفصیل ہے۔

ملاخسرو نے حنفیہ کا مذہب بیان کرتے ہوئے کہا: اگر قاضی رشوت لے کر فیصلہ کرے خواہ اس کا فیصلہ رشوت لینے سے پہلے ہو یا اس کے بعد تو اس صورت میں تین مختلف اقوال ہیں:

۱- ایک قول کے مطابق اگر قاضی کا فیصلہ، مسئلہ شرعی کے موافق ہو تو صحیح ہوگا، خواہ اس نے اس مقدمہ میں رشوت لی ہو یا نہیں، رشوت لینے سے فیصلہ باطل نہیں ہوگا، اس وجہ سے کہ رشوت لینے سے قاضی کا صرف فسق ثابت ہوگا اور چونکہ قاضی کا فاسق ہونا، اس کی معزولی کا سبب نہیں بنتا، اس لئے اس کی ولایت باقی رہے گی، اور جب اس کا فیصلہ درست ہو تو اس کا نافذ کرنا لازم ہوگا۔

(۱) درالاحکام ۲/۴۷۳-۵۳۷

(۲) القرطبی ۶/۱۸۳، ابن فرحون ۱/۷۸، مغنی المحتاج ۳/۳۸۱، مطالب اولیٰ

الغنی ۶/۳۶۸

(۳) قاضی خاں ۲/۳۶۲، ابن فرحون ۱/۷۸، ادب القضاء لابن ابی الدم ۲/۲۴

(۱) ابن عابدین ۴/۳۰۶

(۲) کشاف القناع ۶/۲۸۸

(۳) البحر الرائق ۶/۲۸۳، قاضی خاں ۲/۳۵۰، الزرقانی ۷/۸۲۶، ابن فرحون

۱/۲۴، الزواجر ۱/۱۵۹، المغنی ۹/۴۰۷

لینے سے توبہ کرے، یہ کہا: اگر اسے صاحب مال کا علم ہو جائے تو اس کے حوالے کر دے، ورنہ اسے مسلمانوں کے مصالح میں خرچ کرنے کے لئے دے دے<sup>(۱)</sup>۔

رشوت کا اثر:

الف- تعزیر میں:

۲۰- اس جرم میں کوئی مقررہ سزا نہیں ہے، لہذا اس میں تعزیر ہوگی، دیکھئے: ”تعزیر“۔

ب- قاضی پر رشوت کا دعویٰ:

۲۱- اگر کوئی شخص قاضی پر الزام لگائے کہ آپ نے میرے بارے میں ناحق فیصلہ کیا، یا رشوت لی، یا اس طرح کی کوئی اور بات کہے تو قاضی کے لئے جائز ہے کہ اس کو مارے، لیکن دس کوڑے سے زیادہ نہ مارے اور قید کر دے، اور چاہے تو اسے معاف کر دے، اگرچہ اس کی الزام تراشی بینہ سے ثابت نہ ہو<sup>(۱)</sup>۔

ج- رشد کے فیصلہ کے بارے میں:

۲۲- مال کا کسی حرام شے مثلاً رشوت میں صرف کرنا، دین اور مال دونوں اعتبار سے عدم صلاح کی علامت ہے جو بچے کے رشید ہونے کا فیصلہ کرنے میں مؤثر ہے<sup>(۲)</sup>۔

د- لیا ہوا مال:

۲۳- اگر رشوت یا ہدیہ حرام طریقے سے حاصل کیا گیا ہو تو اس کے مالک کو، عقد فاسد میں قبضہ کی ہوئی شے کی طرح اس کا لوٹانا واجب ہوگا، اور ایک قول یہ ہے کہ ابن اللتبیبہ کی حدیث کے پیش نظر اس کو لے کر بیت المال میں داخل کر دیا جائے گا۔

ابن تیمیہ نے اس شخص کے بارے میں جو ناحق طریقے پر مال

(۱) مطالب اُولى الثبی ۱/۶، ۴۷۷، ۴۷۸۔

(۲) الجمل ۳/۳۰۰۔

(۱) کشاف القناع ۶/۳۱۷، درر الحکام ۴/۵۳۔

ہر ایک کی رضامندی سے ہوتی ہے<sup>(۱)</sup>۔

۲- حنفیہ نے اس کی اصطلاحی تعریف یہ کی ہے: ایسی مکمل اور بھرپور پسندیدگی جس کا اثر چہرے پر بشاشت کی صورت میں ظاہر ہو جائے، تفتازانی، ابن عابدین اور رهاوی نے اس بات کو مختصر الفاظ میں اس طرح کہا ہے: رضا، کسی چیز کو پسند کرنے اور اس کو ترجیح دینے کا نام ہے<sup>(۲)</sup>۔

جمہور کی تعریف یہ ہے: رضا، اکراہ کے ادنیٰ شانہ کے بغیر فعل کا قصد کرنا ہے<sup>(۳)</sup>۔

اس تفصیل کی روشنی میں رضا کا معنی حنفیہ کے نزدیک جمہور کے اختیار کردہ معنی سے خاص ہے، چنانچہ جمہور کے یہاں معقود علیہ کے اثر کو بروئے کار لانے کے محض ارادے کو رضا کہا جائے گا، اگرچہ رضامندی اپنی انتہا کو نہ پہنچی ہو اور نہ خوشی ظاہر ہوئی ہو، جب کہ حنفیہ اسے رضا اس وقت تک نہیں کہیں گے جب تک کہ کم از کم پسندیدگی اور ترجیح نہ پائی جائے۔

### متعلقہ الفاظ:

### الف- ارادہ:

۳- ارادہ کا لغوی معنی چاہنا ہے، فقہاء اسے کسی چیز کا ارادہ کرنے اور

(۱) الجامع لأحكام القرآن للقرطبي ۵/۱۵۳ طبع دارالکتب المصریہ ۱۳۸۷ھ۔  
(۲) التلویح علی التوضیح ۲/۱۹۵ طبع محمد علی صبیح مصر، حاشیہ ابن عابدین علی الدر المختار ۲/۵۰۷ طبع مصطفیٰ الحلبي، حاشیہ الرهاوی علی شرح المنار ۲۹۸، تیسیر التحریر لأمیر بادشاہ الحلبي ۲/۲۹۰۔

(۳) جمہور نے اس تعریف کی گرچہ صراحت نہیں فرمائی ہے تاہم ان کی کتابوں سے یہ واضح طور پر معلوم ہوتی ہے، اس کے لئے دیکھئے: شرح الخرشنی علی مختصر ظہیل ۵/۹۷ طبع الامیر یہ بولاق، مواہب الجلیل للخطاب ۵/۹ طبع السعادة ۱۳۲۹ھ، فتاویٰ السیوطی، جو ان کے رسائل کے مجموعہ میں موجود ہیں، مخطوطہ الأزرہ، نمبر (۱۳۱) فقہ شافعی) ورقہ (۱۳۳)، حاشیہ عمیرہ علی شرح اُحلی علی المنہاج ۲/۱۵۶ طبع عیسیٰ الحلبي، کشف القناع للبیہوتی ۲/۵۷ طبع ریاض۔

## رضا

### تعریف:

۱- رضالغت میں رضی یرضی رضا و رضوانا (دونوں میں راء کے ضمہ اور کسرہ کے ساتھ) کا مصدر ہے، چنانچہ کہا جاتا ہے: ”رضیت الشيء“ (بغیر صلہ کے) اور رضیت عنه، علیہ، بہ (عن، علی اور باء کے صلہ کے ساتھ)<sup>(۱)</sup>۔

اس کا معنی: سرور قلب اور دل کی خوشی ہے، یہ ناراضگی اور ناپسندیدگی کی ضد ہے۔

رضاء (مد کے ساتھ) انخفش کے نزدیک اسم مصدر ہے اور دوسرے علماء کے یہاں باب مفاعلة کا مصدر ہے اس وقت یہ مراضاة اور موافقت کے معنی میں ہوگا۔

تراضی: باب تفاعل کا مصدر ہے، یہ درحقیقت رضامندی میں باہم شریک ہونے کے معنی میں ہے، قرطبی نے اللہ تعالیٰ کے قول ”إِلَّا أَنِّي تَكُونُ تِجَارَةً عَنِ تَرَاضٍ مِّنْكُمْ“<sup>(۲)</sup> (ہاں البتہ کوئی تجارت باہمی رضامندی سے ہو) کی تفسیر میں کہا ہے: یہ لفظ باب تفاعل سے آیا ہے، اس وجہ سے کہ تجارت، دو شخصوں کے درمیان، ان میں سے

(۱) رضا کی الف کی اصل واو ہے، ایک قول ہے کہ اس کی اصل یاء ہے، اس لئے کہ اس کا اسم مفعول ”رضی“ بنتا ہے، اور اسی وجہ سے رضا کو الف سے لکھا جاتا ہے، نیز اس کا یاء سے لکھنا بھی جائز ہے، لسان العرب، القاموس، المصباح مادہ: ”رضا“۔

(۲) سورہ نساء ۲۹۔

رضا مندی کا اظہار ہے۔

ھ- اِکْرَاه:

ے- اِکْرَاه اور اِجْبَار، دونوں رضا کی ضد ہیں، تفصیل ”اِکْرَاه“ کی اصطلاح میں دیکھی جائے۔

و- اِخْتِيَار:

۸- اِخْتِيَار کے لغوی معنی، منتخب کرنا، ترجیح دینا اور فضیلت دینا ہے، اور حنفیہ نے اس کی اصطلاحی تعریف یہ کی ہے: جس امر کا وجود و عدم دونوں برابر ہوں اور فاعل کی قدرت میں داخل ہوں، وجود و عدم میں سے ایک کو دوسرے پر ترجیح دے کر اس کا قصد کرنا ”اِخْتِيَار“ ہے، بعض فقہاء حنفیہ نے اس کی تلخیص اس طرح کی ہے: وہ کسی چیز کا قصد اور ارادہ کرنا ہے اور جمہور نے یہ تعریف کی ہے: وہ فعل کا ارادہ کرنا اور اس کو دوسرے پر ترجیح دینا ہے<sup>(۱)</sup>۔ ”اِخْتِيَار“ کی اصطلاح میں اس کی تفصیل گزر چکی ہے<sup>(۲)</sup>۔

ب- نیت:

اس کی طرف توجہ کرنے کے معنی میں استعمال کرتے ہیں، کبھی ارادہ بغیر رضا کے پایا جاتا ہے، تفصیل ”ارادہ“ کی اصطلاح میں دیکھی جاسکتی ہے<sup>(۱)</sup>۔

۴- ”نیت“ کا معنی لغت میں قصد اور دل کا عزم ہے، جمہور نے اس کی اصطلاحی تعریف یہ کی ہے: کسی کام کے کرنے کا پختہ خیال دل میں ہونا نیت ہے، اور شافعیہ نے اس کی تعریف اس طرح کی ہے: وہ کسی شئی کا قصد و ارادہ ہے جو اس کے فعل سے متصل ہو، لہذا نیت عمل سے متصل ہوگی۔

ج- قصد:

۵- ”قصد“ لغت میں عزم کرنا، توجہ کرنا اور کسی چیز کی طرف اٹھ کھڑا ہونا ہے، اور فقہاء کی اصطلاح میں وہ عزم و ارادہ ہے جس کا رخ کسی فعل کے کرنے کی طرف ہو<sup>(۲)</sup>۔

د- اِذْن:

۶- ”اِذْن“ کا معنی لغت میں اباحت، اجازت اور ارادہ ہے، بولا جاتا ہے: ”يَا اِذْنَ اللّٰهُ“، یعنی اللہ کے ارادے سے، فقہاء کی اصطلاح میں اس سے مراد، معاملے کو کسی دوسرے کے حوالے کرنا ہے، فقہاء کہتے ہیں: ”صَبِي مَازُون“ یا ”عَبْد مَازُون فِي التِّجَارَةِ“ (وہ بچہ یا غلام جسے تجارت کی اجازت دی گئی ہو) اور یہ

رضا کی حقیقت اور اختیار سے اس کا تعلق:

۸ م- حنفیہ کا مذہب ہے کہ رضا اور اختیار، اصطلاحی معنی اور اثرات کے لحاظ سے دو مختلف چیزیں ہیں، جب کہ جمہور کا مذہب ہے کہ یہ دونوں مترادف ہیں<sup>(۳)</sup>۔

(۱) رد المحتار علی الدر المختار ۴/۵۰۷، كشف الأسرار للبردوي ۴/۳۸۳، تیسیر  
التحریر ۲/۲۹۰، مواہب الجلیل ۲/۲۴۵، شرح الخرشنی ۹/۵، فتاویٰ السیوطی  
ورق (۱۳)، شرح الکوکب للمیر ۱/۵۰۹۔

(۲) الموسوعة الفقهية ۹/۲۔

(۳) حاشیہ ابن عابدین ۴/۵۰۷، كشف الأسرار ۴/۳۸۳، سابقہ فقہی اور اصولی  
مراجع۔

(۱) الموسوعة الفقهية ۵/۳۔

(۲) القاموس المحیط، لسان العرب، المصباح المنیر مادہ: ”قصد“۔ التمهید للسنوی  
۷۰ طبع مؤسسة الرسالة، المنثور فی القواعد ۳۶۲ طبع وزارت الأوقاف  
کویت۔

۹- ان اقسامِ ثلثہ کا تعلق (ایک عمومی قاعدہ کی طرح) فقہائے حنفیہ کے عقودِ صحیح، باطل اور فاسد میں منقسم کرنے سے ہے۔

اس تقسیم میں حنفیہ کے نقطہ نظر کا خلاصہ یہ ہے کہ اختیار و رضا میں سے ہر ایک کا لغوی معنی دوسرے سے مختلف ہے، چنانچہ رضا، ناراضگی کی ضد اور اس قلبی مسرت اور طمانیت کا نام ہے جس کے آثار چہرے پر نمودار ہوں، جب کہ اختیار میں ان معانی کا لحاظ نہیں ہوتا، مزید برآں یہ کہ شریعت نے تصرفات میں فرق کیا ہے، اس طرح کہ عقودِ مالیہ میں رضا کو شرط قرار دیا، اللہ تعالیٰ نے فرمایا: **يَا أَيُّهَا الَّذِينَ آمَنُوا لَا تَأْكُلُوا أَمْوَالِكُمْ بَيْنَكُمْ بِالْبَاطِلِ إِلَّا أَنْ تَكُونَ تِجَارَةً عَنْ تَرَاضٍ مِّنْكُمْ**،<sup>(۱)</sup> (اے ایمان والو! آپس میں ایک دوسرے کا مال ناحق طور پر نہ کھاؤ ہاں البتہ کوئی تجارت باہمی رضامندی سے ہو)۔ جبکہ بعض غیر مالی تصرفات مثلاً طلاق، نکاح، رجعت میں رضا کو شرط قرار نہیں دیا، آپ ﷺ نے فرمایا: ”ثلاث جدهن جد وهزلهن جد: الطلاق والنكاح والرجعة“،<sup>(۲)</sup> (تین چیزیں ایسی ہیں جن کی حقیقت بھی حقیقت ہے اور مذاق بھی حقیقت ہے، اور وہ طلاق، نکاح اور رجعت ہیں) اور یہ بات واضح طور پر معلوم ہے کہ مذاق کے ہوتے ہوئے عقد پر مرتب ہونے

= اس وجہ سے کہ اس کے سامنے دو مصیبتیں تھیں، اور اس نے اپنے قصد و علم سے ان میں سے آسان کو اختیار کر لیا، یہ اور بات ہے کہ وہ قصد، فاسد ہے، اس وجہ سے کہ اس میں رضا نہیں ہے بلکہ اپنی ذات سے دفع شرم مقصود ہے، بزودی نے اپنی اصول بہامش کشف الاسرار ۴/۳۸۳ میں تحریر کیا ہے کہ اگر وہ اختیار کے منافی نہیں ہے، یہی وجہ ہے کہ عین حالتِ اکراہ میں بھی وہ مخاطب ہے۔

(۱) سورۃ نساء/۲۹۔

(۲) حدیث: ”ثلاث جدهن جد، وهزلهن جد: الطلاق و النكاح و الرجعة“ کی روایت ابوداؤد (۳/۶۴۴) تحقیق عزت عید دعاس) اور ترمذی (۳/۸۱۳) طبع اکلخی نے حضرت ابو ہریرہؓ سے کی ہے اور ترمذی نے کہا ہے کہ ”حدیث حسن“ ہے۔

حنفیہ کے بیان کے مطابق رضا، اختیار سے خاص ہے، انہوں نے اختیار کی تین قسمیں کی ہیں، ان میں سے ایک میں رضا پائی جاتی ہے اور دو میں نہیں۔

۱- اختیارِ صحیح: ایسا اختیار ہے جس میں صاحب اختیار بغیر اکراہِ ملجی<sup>(۱)</sup> کے کامل اہلیت استعمال کرے، یا بزودی اور عبدالعزیز بخاری کے بقول: فاعل جس کے قصد میں مستقل اور خود مختار ہو<sup>(۲)</sup>۔

ان حضرات کے نزدیک ”اختیار صحیح“ اکراہِ غیر ملجی کی صورت میں بھی پایا جاتا ہے، لیکن رضا صرف اس صورت میں پائی جائے گی جب کہ کسی طرح کا کوئی اکراہ نہ ہو، چنانچہ اگر اکراہِ غیر ملجی پایا جائے تو اختیار صحیح ہوگا اور رضا فاسد ہوگی۔

۲- اختیارِ باطل: یہ اس وقت ہوتا ہے جب کہ صاحب اختیار مجنون یا ایسا بچہ ہو جس میں تمیز کی صلاحیت نہ ہو، اس وقت رضا بھی موجود نہیں ہوگی۔

۳- اختیارِ فاسد: وہ اختیار ہے جس کی بنیاد کسی دوسرے شخص کے ارادہ پر ہو، یعنی وہ اکراہِ ملجی کے زیر سایہ مکمل ہوتا ہو اس صورت میں رضا نہیں پائی جاتی ہے<sup>(۳)</sup>۔

اکراہِ حنفیہ کی نگاہ میں اختیار کے منافی نہیں ہے، چنانچہ اکراہِ غیر ملجی کی صورت میں اختیار صحیح ہوتا ہے اور اکراہِ ملجی کی صورت میں فاسد، لیکن اکراہ کی دونوں قسمیں رضا کے منافی ہیں<sup>(۴)</sup>۔

(۱) حنفیہ کے یہاں اکراہِ ملجی سے مراد: جان یا عضو کے برباد کرنے کی دھمکی یا ایسی زد و کوب ہے جس سے جان یا عضو تلف ہو جائے، اور غیر ملجی سے مراد: قید کر کے، یا بیڑی پہنا کر یا مار پیٹ کے ذریعہ مجبور کرنا ہے (بدائع الصنائع ۱۷۵/۷)۔

(۲) کشف الاسرار ۴/۳۸۲۔

(۳) سابقہ مراجع۔

(۴) ابوزید بوسی ”تقویم الأدلہ“ مخطوطہ دار الکتب مصر نمبر ۲۵۵ اصول الفقہ ۹۱۰ میں رقم طراز ہیں: مکرہ، قصد سے کئے ہوئے اپنے فعل میں مختار ہے،

مرتب نہ ہوں، بلکہ یہ اختلاف معنوی ہے جس پر بہت سے فقہی اثرات مرتب ہوتے ہیں، جو ہازل، مکڑہ، مخطی، سکران اور اس شخص کے عقود و تصرفات میں، جو ایجاب و قبول کے معنی کو سمجھ نہ پاتا ہو ظاہر ہوتے ہیں، حنفیہ نے ان لوگوں کے عقود غیر مالیہ کو صحیح مانا ہے، چنانچہ ان لوگوں کی طلاق، نکاح اور رجعت وغیرہ، (عمومی قاعدہ کی طرح) اصل قصد و اختیار اور ان سے صادر ہونے والی عبارت کے وجود پر اعتماد کرتے ہوئے صحیح ہیں، لہذا اگر کوئی شخص اپنی بیوی سے اے عالمہ کہنا چاہے اور سبقت لسانی سے ”انت طالق“ (تم کو طلاق) کہہ دے تو ان حضرات کے نزدیک طلاق ہو جائے گی، عبدالعزیز بخاری حنفی نے اس کی علت یہ بیان کی ہے: یہ مانتے ہوئے کہ قصد ایک امر باطنی ہے، جس پر مطلع ہونا ممکن نہیں ہے، لہذا اس کے حقیقتاً پائے جانے سے طلاق کا تعلق نہیں ہوگا، بلکہ اس سبب ظاہر سے اس کا تعلق ہوگا جو اس پر دلالت کرنے والا ہے، اور وہ ارادہ عقد کی اہلیت اور بلوغ ہے، تاکہ تنگی کو رفع کیا جاسکے، طلاق سکران کے واقع ہونے کی علت بتاتے ہوئے انہوں نے کہا: سکر سے اگرچہ قصد صحیح نہیں رہتا ہے لیکن عبارت موجود رہتی ہے، حصکفی کہتے ہیں: جن مسائل میں سنجیدگی اور مذاق یکساں ہوتے ہیں جیسے طلاق و نکاح، ان میں ایجاب و قبول کے معنی کا جاننا شرط نہیں ہے، اور نہ نیت کی ضرورت ہے، اسی پر فتویٰ ہے (۱)۔

باقی رہے عقود مالیہ (جیسے بیع و اجارہ) تو ان حضرات کے نزدیک ان کے انعقاد کے لئے اختیار اور ان کے صحیح ہونے کے لئے رضا شرط ہے، جب یہ دونوں چیزیں تصرف میں پائی جائیں گی تو وہ تصرف (دیگر شرطوں کے مکمل پائے جانے کے ساتھ) صحیح اور منعقد ہوگا، اور اگر اختیار نہ پایا جائے تو عقد باطل ہوگا، اور اختیار پایا جائے

والے اثرات سے رضا مندی نہیں پائی جاسکتی، اس کے باوجود وہ ان عقود پر اثر انداز نہیں ہوتا، اس بنیاد پر انہوں نے عقود کو تقسیم کر دیا، چنانچہ بعض عقود کو رضا کا محتاج قرار نہیں دیا، یہ وہ عقود ہیں جن کو انہوں نے ناقابل فسخ عقود کے نام سے موسوم کیا ہے، یہ نکاح، طلاق اور رجعت ہیں، اور بعض میں رضا کو شرط قرار دیا ہے اور یہ عقود مالیہ ہیں، پھر اختیار کو ان تمام عقود کی بنیاد قرار دیا ہے (۱)۔

۱۰- جمہور نے اختیار کی اس سہ رخ تقسیم کو تسلیم نہیں کیا ہے، بلکہ ان کے یہاں وہ صرف صحیح اور باطل میں منحصر ہے، ان کے نزدیک جس طرح اکراہ، رضا کے منافی ہے اسی طرح اختیار کے بھی منافی ہے، شاطبی نے کہا: اگر عمل سے قصد متعلق ہو جائے تو اس سے شرعی احکام متعلق ہو جاتے ہیں، اور جب قصد سے خالی ہو تو اس سے کوئی حکم متعلق نہیں ہوتا، اگر ہم اختیار نہ ہونے کے باوجود عمل کا ہونا فرض کریں، جیسے سونے والا، مجنون اور مجبور کئے ہوئے شخص میں تو ادلہ شرعیہ کا تقاضا ان کے افعال سے متعلق نہیں ہوگا، اس لئے کہ یہ طریقہ، شریعت کا مقصود نہیں ہے، باقی رہا وہ فعل جو اختیار سے کیا گیا ہو تو اس میں قصد ضروری ہوگا۔

غزالی وغیرہ نے صراحت کی ہے کہ مکڑہ کی طلاق واقع نہیں ہوتی، اس لئے کہ اس کو اختیار نہیں ہوتا ہے، ابن نجار نے امام احمد کا قول نقل کیا ہے کہ اکراہ، اختیار کو ختم کر دیتا ہے (۲)۔

## اس اختلاف کے اثرات:

۱۱- حنفیہ اور جمہور کا یہ اختلاف صرف لفظی نہیں ہے کہ اس پر اثرات

(۱) اعلام الموقعین ۳/۱۲۳، ۱۲۶۔

(۲) الموافقات ۲/۳۲، طبع دار أباحرفہ بیروت، الوسیط مخطوط دار الکتب مصر

(۲۱۲ فقہ شافعی)، ورق (۱۷۸، ۱۱۷)، حاشیہ عمیرہ ۵۶/۲، شرح الکوکب

المیر ۵۰۹/۱۔

(۱) کشف الأسرار ۴/۳۸۳، جامع الحقائق للشاطبی ۹۸، الدر المختار ۳/۵۸۔



اور رضانہ پائی جائے تو عقد فاسد ہوگا۔

جمہور نے تمام عقود میں رضایعنی اختیار کی شرط لگائی ہے، الا یہ کہ کسی عقد خاص میں اس کے اعتبار نہ کرنے پر کوئی خاص دلیل موجود ہو، جیسے طلاق، نکاح اور رجعت میں ہزل کا مسئلہ<sup>(۱)</sup>۔

۱۲- اسی کے ساتھ تحقیقی بات یہ ہے کہ حنفیہ نے مندرجہ ذیل تین امور میں فرق کیا ہے:

۱- وہ عبارت جو صاحب اہلیت سے صادر ہو اور اثرات کے مرتب ہونے پر دلالت کرنے کے لئے وضع کی گئی ہو، جیسے ”بعث“ (میں نے فروخت کیا) اور ”طلقت“ (میں نے طلاق دی)۔

۲- عبارت کا قصد ہو اور اس عبارت پر مرتب ہونے والے اثر کا قصد نہ ہو، اس کو اختیار کہتے ہیں۔

۳- عبارت اور اثر دونوں کا قصد ہو، اس کو رضا کہتے ہیں۔

پہلا امر تمام تصرفات و عقود کے سلسلے میں رکن یا ان کے منعقد ہونے کے لئے شرط ہے، دوسرا، عقود مالیہ کے انعقاد کے لئے شرط ہے، اور جن عقود میں سنجیدگی اور مذاق برابر ہیں جیسے طلاق اور نکاح وغیرہ ان کے لئے شرط نہیں ہے، اسی وجہ سے ان حضرات کے نزدیک سکران، مکہ، بھولنے والے کی طلاق واقع ہو جاتی ہے، اختیار اس معنی میں اکراہ کے منافی نہیں ہے، بلکہ اس کے ساتھ یکجا ہو سکتا ہے، اسی وجہ سے مکہ کے عقود مالیہ منعقد ہو جاتے ہیں لیکن صحیح اور نافذ نہیں ہوتے، اس وجہ سے کہ ان میں ایک دوسری شرط یعنی رضا کی بھی ضرورت ہے، تیسرا امر عقود مالیہ کے صحیح ہونے کے لئے شرط ہے

اور عقود غیر مالیہ میں علی الاطلاق شرط نہیں ہے۔

جمہور فقہاء نے عبارت کو وسیلہ قرار دیا ہے، اور بنیاد تو صرف

قصد ہے اور رضا و اختیار سے یہی مراد ہے، خواہ وہ عقود مالیہ میں ہو یا

(۱) جانہین کے سابقہ فقہی اور اصولی مراجع۔

غیر مالیہ میں، شاطبی کہتے ہیں: اگر عمل سے قصد متعلق ہو جائے تو اس سے شرعی احکام متعلق ہو جاتے ہیں اور جب وہ قصد سے خالی ہو تو اس سے کوئی حکم متعلق نہیں ہوتا، عز بن عبد السلام نے کہا: عقود کا مدار عزائم اور ارادوں پر ہے<sup>(۱)</sup>، غزالی اور نووی کہتے ہیں: (طلاق کے ارکان میں سے) تیسرا رکن، طلاق کے لفظ اور اس کے معنی کا ارادہ کرنا ہے<sup>(۲)</sup>، اسی وجہ سے ان حضرات کے نزدیک مکہ، غلطی کرنے والے، بھولنے والے اور غافل اور اس طرح کے لوگوں کی طلاق واقع نہیں ہوتی<sup>(۳)</sup>۔

طلاق سکران کے بارے میں جمہور کے درمیان اختلاف درحقیقت اس کی سزا اور سرنش کے طور پر ہے، اسی وجہ سے اگر وہ اپنے نشہ میں تعدی کرنے والا نہ ہو تو اس کی طلاق بالاجماع واقع نہیں ہوگی، اختلاف صرف اس سکران کے بارے میں ہے جس نے تعدی کی ہو، چنانچہ طلاق واقع کرنے والوں کی نظر اس پہلو پر ہے کہ وقوع طلاق کا قول اس کو اس فعل سے باز رکھے گا، یا فقہی اعتبار سے یہ کہا جائے کہ اس شخص کا ایسی نشہ آروشی کے استعمال کرنے سے راضی ہونا جس کے بارے میں اسے معلوم ہے کہ اس سے اس کی عقل زائل ہو جائے گی، یہ اس بات کی علامت ہے کہ وہ اس پر مرتب ہونے والے نتائج سے راضی ہے<sup>(۴)</sup>۔

اور جس طرح رضا کے پائے جانے کے لئے عبارت کا قصد یا رضا کا اظہار شرط ہے، اسی طرح اس پر مرتب ہونے والے آثار کا

(۱) الموافقات ۲/۲، قواعد الأحكام ۲/۱۵۰۔

(۲) الوسيط، مخطوطہ الدر المنبر (۳۱۲ فقہ شافعی) ورق (۱۷۷)، الروضہ ۸/۵۳، فتاویٰ ابن الصلاح الشہر زوری/۲۶۰ طبع المحضارة قاہرہ۔

(۳) سابقہ مراجع، المنتہی لابن حاجب/۳۲، القوانین الفقہیہ/۱۹۹، ۱۹۹۔

(۴) القوانین الفقہیہ/۱۹۶، الام ۵/۲۳۵، الروضۃ للنووی ۸/۱۲، المغنی لابن

قدامہ ۷/۱۱۳، ۱۱۶۔

أخيه إلا ما طابت به نفسه“ (۱) (کسی شخص کے لئے اس کے بھائی کے مال سے کچھ بھی حلال نہیں ہے، سوائے اس چیز کے جس سے اس کے بھائی کا دل راضی ہو جائے)، ایک اور روایت میں ہے: ”لایحل مال امرئ مسلم إلا بطیب نفس“ (۲) (کسی مسلمان آدمی کا مال اس کی رضامندی کے بغیر حلال نہیں ہے)۔ فقہاء کا اس سلسلے میں اختلاف ہے کہ رضا تصرفات میں شرط ہے یا نہیں؟۔ حنفیہ کی رائے ہے کہ رضا ان عقود کے صحیح ہونے کے لئے شرط

ہے جو قابل فسخ ہیں (اور وہ عقود مالیہ ہیں، جیسے بیع اور اجارہ وغیرہ) یعنی یہ عقود بغیر باہمی رضامندی کے صحیح نہیں ہوتے، اور کبھی عقود مالیہ منعقد ہو جاتے ہیں لیکن فاسد ہوتے ہیں جیسا کہ بیع مکرمہ وغیرہ میں، مرغینانی کہتے ہیں: ... اس وجہ سے کہ ان عقود کے صحیح ہونے کی ایک شرط باہمی رضامندی ہے (۳)۔ ”تلوٹح“ میں ہے: بیع کا مدار قصد پر اس وجہ سے ہے کہ کلام کو صحیح قرار دیا جائے، اور رضا پر اس وجہ سے ہے کہ اس میں فسخ کا احتمال ہے اور طلاق میں ایسا نہیں ہے، حنفیہ نے صراحت کی ہے کہ عقود مالیہ، بنیادی طور پر بغیر رضا کے منعقد ہو جاتے ہیں، لیکن وہ صحیح نہیں ہوتے، امیر بادشاہ حنفی کہتے ہیں: غلطی کرنے

(۱) حدیث: ”لا یحل لامریء من مال أخیه إلا ما طابت به نفسه“ کی روایت احمد (۳/۲۲۳ طبع المبینہ) نے عمر بن یثیری سے کی ہے اور بیہقی نے مجمع (۲/۱۷۱ طبع القدسی) میں اس کو ذکر کیا ہے اور کہا کہ اس روایت کو احمد نے اور ان کے بیٹے نے اپنی ”زیادات“ میں اور طبرانی نے ”المکبیر“ اور ”الاوسط“ میں ذکر کیا ہے اور احمد کے سبھی رجال ثقہ ہیں۔

(۲) حدیث: ”لا یحل مال امرئ مسلم إلا بطیب نفس“ کی روایت احمد (۲/۷۲ طبع المبینہ) نے ابوہریرہ ثقافی سے ان کے چچا کے واسطے سے مرفوعاً کی ہے، بیہقی نے مجمع (۲/۱۷۲ طبع القدسی) میں اسے نقل کر کے کہا: اس کی روایت ابو یعلیٰ نے کی ہے، اور ابوہریرہ کو ابو داؤد نے ثقہ کہا ہے اور ابن معین نے ان کو ضعیف کہا ہے۔

(۳) ہدایہ مع تملیح القدر ۷/۲۹۳، ۲۹۴، المحرر المراقب ۸/۸۱۔

قصد بھی ضروری ہے، مثلاً مکرمہ لفظ ”بعث“ (میں نے فروخت کیا) کا قصد کرتا ہے، لیکن ملکیت کے منتقل ہونے کا قصد نہیں کرتا، بلکہ اس کا مقصد صرف اکراہ کرنے والے کی دھمکی کو نافذ کرنا ہے، اسی طرح آثار کا قصد نہیں پایا جاسکتا جب تک کہ اسے ان آثار کا فی الجملہ علم نہ ہو، چنانچہ اگر کوئی شخص کسی کو ”بعث“ یا ”قبلت“ کی تلقین کرے اور وہ اس کا معنی نہ سمجھے تو قصد مکمل نہیں ہوگا، غزالی کہتے ہیں: لیکن قصد کی شرط، مقصود کی صفات کی مکمل جانکاری ہے۔

ابن قیم کہتے ہیں: اگر عاقد، عبارت کے معنی سے واقف نہ ہو اور نہ وہ اس کا مقصود ہو تو اس عبارت پر اس کے احکام بھی مرتب نہیں ہوں گے، اس سلسلے میں ائمہ کے درمیان کوئی اختلاف نہیں ہے (۱)۔

### اجمالی حکم:

۱۳- فقہاء کے درمیان اس سلسلے میں کوئی اختلاف نہیں ہے کہ لوگوں کے مالوں کا حلال ہونا رضامندی پر موقوف ہے، اس لئے کہ اللہ تعالیٰ نے فرمایا: ”يَا أَيُّهَا الَّذِينَ آمَنُوا لَا تَأْكُلُوا أَمْوَالِكُمْ بَيْنَكُمْ بِالْبَاطِلِ إِلَّا أَنْ تَكُونَ تِجَارَةً عَنْ تَرَاضٍ مِّنْكُمْ“ (۲) (اے ایمان والو! آپس میں ایک دوسرے کا مال ناحق طور پر نہ مت کھاؤ، ہاں البتہ کوئی تجارت باہمی رضامندی سے ہو)، حضور اکرم ﷺ نے فرمایا: ”إنما البيع عن تراض“ (۳) (بیع تو صرف باہمی رضامندی سے ہوتی ہے)۔ نیز فرمایا: ”ولا یحل لامریء من مال

(۱) الوسیط ۲/۵۹۹ طبع دار الاعتصام، إلام الموقعین ۱۲/۲، اور یہ بات گذر چکی ہے کہ بعض حنفیہ نکاح و طلاق میں اس شخص کی عبارت کو صحیح قرار دیتے ہیں جس نے اسے نہ سمجھا ہو، حاشیہ ابن عابدین ۱۵/۳۔

(۲) سورہ نساء ۲۹۔

(۳) حدیث: ”إنما البيع عن تراض“ کی روایت ابن ماجہ (۲/۳۷ طبع الکلی) نے حضرت ابوسعید خدریؓ سے کی ہے اور ابو بصیر نے کہا کہ اس کی اسناد صحیح ہے، مصباح الزجاجة (۲/۱۰ طبع دار البیان)۔

رضا مندی کا ملحوظ رکھنا ہے۔

حنا بلہ نے صراحت کی ہے کہ باہمی رضا مندی، عقد کے صحیح ہونے کی ایک شرط ہے، سوائے اس صورت کے جہاں اکراہ، شرعاً درست ہو، جیسے وہ شخص جس کو حاکم، مال فروخت کرنے پر اس لئے مجبور کرتا ہے تاکہ اس کے قرض کی ادائیگی ہو سکے (۱)۔

۱۴- اسی کے ساتھ یہ بات بھی قابل لحاظ ہے کہ رضا ایک پوشیدہ امر ہے جس پر مطلع ہونا ممکن نہیں کیونکہ وہ طبیعت کا میلان ہے، اسی وجہ سے حکم کو سبب ظاہر سے متعلق کر دیا گیا اور وہ ایجاب و قبول کا صیغہ ہے، چنانچہ عقد، رضا پر دلالت کرنے والے قول یا فعل یا اشارہ سے منعقد ہو جائے گا (۲)۔

رضا کے عیوب:

۱۴م- رضا اپنے اصطلاحی معنی میں اس وقت پائی جائے گی جب عقد کے اثرات کا قصد پایا جائے، لیکن اس پر شرعی آثار اس صورت میں مرتب ہوں گے جب وہ اس پر اثر انداز ہونے والے ہر عیب سے محفوظ ہو، یہ اسی وقت ہوگا جب کہ رضا بے عیب، آزادانہ طور پر ہو، اس میں کسی دباؤ اور مجبوری کی آمیزش نہ ہو اور نہ کسی کے مفاد و مصلحت کی پابندی ہو، جیسے مریض یا مفلس قرض دار کی رضا اور وہ ایسا باشعور ہو کہ اسے حقیقت فہمی سے جہالت، دھوکہ دہی یا نفع اندوزی یا غلطی یا اس طرح کی وہ چیزیں باز نہ رکھتی ہوں جو اس کی سمجھ بوجھ میں رکاوٹ پیدا کرنے والی ہیں۔

رضا کے عیوب میں اکراہ، جہالت، غلطی، دھوکہ دہی، نفع

والے کی بیع، اصل اختیار کو مد نظر رکھتے ہوئے منعقد ہو جاتی ہے، اس وجہ سے کہ اس سے کلام یا تو اس کے اختیار سے صادر ہو رہا ہے، یا بلوغ کو قصد کے درجہ میں رکھ دیا گیا ہے، لیکن چونکہ رضا حقیقتاً نہیں پائی جا رہی ہے اس لئے وہ بیع، فاسد ہوگی، نافذ نہیں ہوگی (۱)۔

باقی رہے وہ عقود جو ان کی نظر میں قابل فسخ نہیں ہیں، تو ان کے صحیح ہونے کے لئے رضا شرط نہیں ہے اور نہ ان کے صحیح ہونے میں اس کا کوئی دخل ہے، فقیہ ابواللیث سمرقندی نے ذکر کیا ہے کہ فقہائے حنفیہ کے نزدیک جو تصرفات، اکراہ کے ساتھ صحیح ہو جاتے ہیں، وہ سب اٹھارہ ہیں، منجملہ ان میں طلاق، نکاح، عتاق، رجعت، طلاق و عتاق اور ظہار کی قسم، ایلاء اور عورت کا طلاق علی الممال کو قبول کرنا ہے، ابن الہمام کہتے ہیں: غلطی کرنے والے کی طلاق واقع ہو جاتی ہے، اس وجہ سے کہ لفظ کے معنی سے غافل ہونا ایک امر خفی ہے، لہذا بلوغ سے حاصل شدہ تمیز کو اس کا قائم مقام بنا دیا گیا، اور عبدالعزیز بخاری نے اس کی علت یہ بیان کی ہے کہ حقیقت عقد اس سبب ظاہر سے متعلق ہوتی ہے جو اس پر دلالت کرنے والا ہو (۲)۔

اور جمہور فقہاء کی عبارات میں صراحت ہے کہ رضا، تمام عقود کے لئے اصل ہے یا بنیاد ہے یا شرط ہے، چنانچہ ان کی تصریحات کے مطابق اگر رضا نہ پائی جائے تو عقد منعقد نہیں ہوگا، خواہ وہ عقد مالی ہو یا غیر مالی، دسوقی اور خردی وغیرہ کہتے ہیں: انعقاد بیع میں مطلوب وہ چیز ہے جو رضا پر دلالت کرے اور ملکیت کا منتقل ہونا رضا پر موقوف ہے، اور زنجانی شافعی کہتے ہیں: جس اصل پر عقود مالیہ کی بنا ہے وہ باہمی

(۱) تیسیر التحریر ۲/۳۰۶۔

(۲) خزائن الفقہ، عیون المسائل ۱/۴۰۵، تحقیق صلاح الدین النابی طبع بغداد ۱۹۶۶ء، التحریر مع شرح تیسیر التحریر ۲/۳۰۶، کشف الأسرار ۲/۳۵۴، التلویح ۳۸۹، شرح المنار ۹۷۸، جامع الحقائق ۲۹۸، الدرر المختار ۱۵۳۔

(۱) الشرح الکبیر مع الدسوقی ۲/۳، شرح الخرشی ۵/۴، شرح تحفۃ الحکام للقاسی ۱/۲۷۸، تخریج الفروع ۲/۶۲، الروضہ ۸/۵۳، ۶۲، کشف الفتاوی

۱۵۰، ۱۴۹/۳۔

(۲) مغنی المحتاج ۲/۳، آسنی المطالب ۲/۳، الدسوقی ۳/۳۔

مال)، تحریر، اشارہ اور مقام گفتگو میں سکوت ہیں، بیضاوی، حقیقتاً رضا مندی کے وجود کی ضرورت کا تذکرہ کرنے کے بعد کہتے ہیں: لیکن چونکہ وہ مخفی امر ہے اس لئے اسے اس لفظ کے ساتھ مربوط کر دیا گیا جو اس پر صراحتاً دلالت کرتا ہو<sup>(۱)</sup>، اور ابن القیم کہتے ہیں: اللہ تعالیٰ نے الفاظ کو اس لئے وضع فرمایا ہے تاکہ بندے اپنے مافی الضمیر کا اظہار کر سکیں، جب کوئی شخص دوسرے سے کسی چیز کا خواستگار ہوتا ہے تو وہ اس کو اپنی مراد اور دلی منشا سے الفاظ کے ذریعہ آگاہ کرتا ہے، اور اللہ تعالیٰ نے ان ارادوں اور مقاصد پر ان کے احکام کو الفاظ کے واسطے سے مرتب کیا، ان احکام کو قول یا فعل کے بغیر، محض دل کی خواہش پر مرتب نہیں کیا اور نہ محض الفاظ پر مرتب کیا، یہ جانتے ہوئے کہ بولنے والے نے ان کے معانی کا ارادہ نہیں کیا ہے اور نہ اس کو ان کی واقفیت حاصل ہے، بلکہ امت سے دل میں پائے جانے والے تمام خیالات کو درگزر فرمایا دیا، تا وقتیکہ ان پر عمل نہ کیا جائے یا اس کو زبان پر نہ لایا جائے<sup>(۲)</sup>، اگر قصد اور قول یا فعل جمع ہو جائیں تو اس پر حکم مرتب ہو جائے گا، یہی شریعت کا قاعدہ ہے اور یہی اللہ کے عدل اور اس کی حکمت و رحمت کا تقاضا ہے، اس لئے کہ دل میں گزرنے والے خیالات اور قلبی ارادے اختیار کے دائرے میں نہیں آتے<sup>(۳)</sup>۔

(۱) الغایۃ القصوی ۱/۴۵۷، مسلم نے اپنی صحیح (۱۱۶/۱ کتاب الایمان) میں روایت کیا ہے کہ نبی کریم ﷺ نے فرمایا: ”ان الله تجاوز لأمتی عما حدثت أنفسها ما لم تعمل به أو تتكلم“ (اللہ تعالیٰ نے میری امت سے اس چیز کو معاف کر دیا ہے جس کا خیال ان کے دل میں پیدا ہو جب تک کہ عمل نہ کرے یا زبان سے اس کا اظہار نہ کرے)۔

(۲) حدیث ”ان الله تجاوز عن أمتی ما وسوست به صدورھا ما لم تعمل أو تتكلم“ کی روایت بخاری (الفتح ۱۶۰/۵ طبع السلفیہ) نے حضرت ابو ہریرہؓ سے مرفوعاً کی ہے، اور مسلم (۱۱۶/۱ طبع الحلیمی) نے اس کی روایت اس کے قریب المعنی الفاظ سے کی ہے۔

(۳) إعلام الموقنین ۳/۱۰۵، ۱۰۶۔

اندوزی اور رضا کا کسی دوسرے شخص کی رضا کا پابند ہونا ہے۔ امام غزالی اور نووی وغیرہ کہتے ہیں: قصد میں خلل پیدا ہونے کے پانچ اسباب ہیں: سبقت لسانی، ہزل، جہالت، اکراہ اور خرابی عقل۔

اگر ان میں سے کوئی ایک عیب بھی پایا جائے یا بالفاظ دیگر رضا کی کوئی ایک شرط موجود نہ ہو تو بعض حالتوں میں عقد فاسد یا باطل ہوگا (اس اختلاف کی بنا پر جو جمہور اور حنفیہ کے درمیان ہے) اور بعض حالتوں میں غیر لازم ہوگا یعنی کسی ایک فریق یا دونوں کو اختیار فسخ حاصل ہوگا، یہیں سے یہ بات بھی واضح ہوتی ہے کہ بعض عیوب، رضا میں براہ راست اثر انداز ہوتے ہیں اور جو عقد اس عیب کے زیر سایہ مکمل ہو وہ فاسد یا باطل ہو جاتا ہے، جیسا کہ اکراہ میں اور بعض عیوب رضا کے لازم ہونے پر اثر انداز ہوتے ہیں، لہذا ان کے زیر سایہ مکمل ہونے والا عقد لازم نہیں ہوتا بلکہ عقد کرنے والے کو اختیار فسخ حاصل ہوتا ہے، جیسے دھوکہ دہی اور نفع اندوزی وغیرہ اور بالفاظ دیگر، ان شرطوں میں سے کچھ تو رضا کے صحیح ہونے کے لئے شرط ہیں جیسے رضا کا اکراہ کے زیر اثر نہ ہونا، اور کچھ رضا کے لزوم کے لئے شرط ہیں، جیسے اس میں غلطی یا نفع اندوزی یا دھوکہ دہی کی آمیزش نہ ہونا، اس میں بڑی تفصیل اور اختلاف ہے<sup>(۱)</sup>۔

ہم ان مسائل کے احکام کو موسوعہ میں موجود ان کی مخصوص اصطلاحات کے حوالے کرتے ہیں۔

### رضا مندی کے اظہار کے ذرائع:

۱۵- گذشتہ تفصیلات سے معلوم ہوا کہ رضا مندی کی حقیقت، قصد و ارادہ ہے، اور وہ ایک باطنی امر ہے، جہاں تک ہماری رسائی، صرف اس کے ذرائع اظہار ہی سے ہو سکتی ہے، وہ ذرائع: لفظ، فعل (بذل

(۱) الوسیط، مخطوط دارالکتب نمبر (۲۰۶ فقہ شافعی) ۳/۱۴۷، الروضہ ۸/۵۳، ۶۲۔

رائیں ہیں، جن کا خلاصہ یہ ہے:  
 پہلی رائے: فعل، عقود میں رضا کا ترجمان بننے کی صلاحیت  
 نہیں رکھتا، یہ شافعیہ کی مشہور رائے ہے۔  
 دوسری رائے: فعل، رضا پر دلالت کرنے کی صلاحیت رکھتا  
 ہے، اور اس سے عقد علی الاطلاق ہو جائے گا، یہ حنفیہ (باستثناء کرخی)،  
 مالکیہ اور حنابلہ (باستثناء قاضی) کا مذہب ہے، اسی کو شافعیہ کی ایک  
 جماعت بشمول بغوی اور نووی نے اختیار کیا ہے، اگرچہ ان میں سے  
 بعض حضرات نے اس میں عرف کی قید لگائی ہے۔  
 تیسری رائے: فعل، ارزاں چیزوں میں رضا پر دلالت کرنے  
 کی صلاحیت رکھتا ہے، اور بیش قیمت اور عمدہ چیزوں میں نہیں رکھتا،  
 یہ حنفیہ میں سے کرخی، شافعیہ میں سے ابن سرتج اور غزالی اور حنابلہ  
 میں سے قاضی ابویعلیٰ کی رائے ہے<sup>(۱)</sup>۔

### رضا پر تحریر کی دلالت:

۱۸- مالکیہ، حنابلہ اور بعض شافعیہ کی رائے ہے کہ تحریر، رضا پر دلالت  
 کرنے میں گفتگو کی طرح ہے وہ حاضر رہنے والوں کے درمیان ہو یا  
 غائب رہنے والوں کے درمیان، انہوں نے نکاح کو اس سے مستثنیٰ کیا  
 ہے۔  
 بعض شافعیہ کا مذہب ہے کہ تحریر، انشاء عقود کی صلاحیت نہیں  
 رکھتی، بجز اس شخص کے جو گفتگو پر قادر نہ ہو۔

اور حنفیہ کا مذہب ہے کہ تحریر، غیر موجود لوگوں کے درمیان کلام

ان ذرائع کی دلالت کے سلسلے میں ہم چند باتیں اختصار کے  
 ساتھ پیش کرتے ہیں:  
 ۱۶- رضا پر لفظ کی دلالت، یہ رضا کے اظہار کا سب سے عمدہ اور  
 اولین ذریعہ ہے، فقہاء کے درمیان اس امر میں کوئی اختلاف نہیں  
 ہے اگرچہ بعض صیغوں کے بارے میں اختلاف موجود ہے، جیسے،  
 استفہام یا کنایہ یا مضارع کے صیغے، اس طور پر کہ لغوی دلالت کی  
 نوعیت کو مد نظر رکھتے ہوئے بعض فقہاء نے ان میں احتمال نہ ہونے  
 کی شرط لگائی ہے، جب کہ فقہاء کی ایک جماعت (بشمول مالکیہ) کا  
 مذہب ہے کہ اس امر کا دار و مدار اس بات پر ہے کہ لفظ مقصود پر  
 دلالت کرتا ہو، اور اس سلسلے میں عرف کا اعتبار کیا جائے گا، اسی طرح  
 لفظ کے مقصود پر دلالت کرنے میں قرینہ کا بھی دخل ہوتا ہے<sup>(۱)</sup>۔  
 یہاں اچھی خاصی تفصیل ہے جس کا ذکر ”عقد“ کی اصطلاح  
 میں ہوگا۔

۱۷- رضا پر فعل کی دلالت، یعنی ایک شخص، معقود علیہ پیش کرے اور  
 دوسرا اسے لے کر اس کی قیمت ادا کر دے، اسے ”معاطۃ“ کہتے  
 ہیں، یعنی دونوں طرف سے لین دین ہو، یا ایک طرف سے بات ہو  
 اور دوسری طرف سے سامان، یعنی ایک طرف سے سامان کی ادائیگی  
 بغیر بات کے ہو اور دوسرا شخص بات یا تحریر یا اس طرح کی کسی اور چیز  
 سے اپنی رضامندی کا اظہار کر دے۔

فعل، رضا پر کس حد تک دلالت کرتا ہے، اس سلسلے میں تین

(۱) فتح القدر ۵/۷۷، بدائع الصنائع ۶/۲۹۸۵، الدسوقی علی الشرح الکبیر  
 ۳/۳، شرح الخرشی ۵/۵، المغنی ۱۳/۵۶۱، الإصناف ۳/۲۶۳، فتح العزیز  
 ۸/۹۹، المجموع ۹/۱۶۲، ۱۶۳، مجمع الانہر ۲/۵، البحر الرائق ۵/۲۹۱، احیاء  
 العلوم ۲/۶۹، الغایۃ القصوی ۱/۴۵۷، المحلی ۹/۲۹۴۔

(۱) تفصیل کے لئے دیکھئے فتح القدر ۲/۳۴۵، حاشیہ ابن عابدین ۱۵/۳  
 الفتاویٰ الہندیہ ۳/۴، الشرح الکبیر مع الدسوقی ۳/۳، شرح المحلی مع حاشیتی  
 القلیوبی و عمیرہ ۲/۱۵۲، نہایت المحتاج ۳/۳۷۶، کشف القناع ۳/۱۴۷،  
 الإصناف ۵/۳۵۳، الاختیارات الفقہیہ ۱۲/۱، التعمیر عن الإرادة للذکور  
 وحید الدین سوارطیح النہضۃ المصریہ، مبدأ الرضائی العقود دراستہ مقارنہ، طبع  
 دار البشائر الإسلامیہ۔

کی طرح ہے، موجود لوگوں کے درمیان نہیں (۱)۔

رضا پر اشارہ کی دلالت:

۱۹- فقہاء کا اس بات پر اتفاق ہے کہ بولنے پر قدرت نہ رکھنے والے کا قابل فہم اشارہ کلام کے درجے میں ہے، اسی طرح اس پر بھی فقہاء کا اتفاق ہے کہ بولنے والے کا اشارہ، نکاح میں ایجاب و قبول کی صلاحیت نہیں رکھتا، البتہ نکاح کے علاوہ میں بولنے والے کے اشارہ کے بارے میں اختلاف ہے کہ دلیل رضامانا جائے گا یا نہیں؟۔ جمہور فقہاء (بشمول حنفیہ، شافعیہ اور حنابلہ) کا مذہب ہے کہ بولنے والے کے لئے، تنہا اشارہ رضا کی دلیل نہیں بن سکتا۔

مالکیہ کا مذہب ہے کہ نکاح کے علاوہ میں اشارہ بمنزلہ لفظ کے ہے، اس لئے کہ اعتباراً تو رضا کا ہے، جس طرح بھی وہ ظاہر ہو اسے قبول کیا جائے گا، کیونکہ اس کے لئے کسی لفظ خاص کے متعین کرنے کی کوئی دلیل نہیں ہے (۲)۔

رضا پر سکوت کی دلالت:

۲۰- بلاشبہ سکوت سلبی رضا یا عدم رضا کی دلیل نہیں ہوتا، اسی وجہ سے فقہی قاعدے کا فیصلہ ہے: ”ساکت کی جانب کسی بات کو منسوب نہیں کیا جائے گا، لیکن سکوت کو موضع ضرورت میں بیان کا درجہ حاصل ہے“ (۳)، اس وقت ہے جب کہ سکوت کے ساتھ ایسے

(۱) فتح القدیر ۵/۹۷، الفتاویٰ البندیہ ۹/۳، ابن عابدین ۳/۵۱۲، الروضہ ۳۹/۸، الأشباہ والنظائر للسیوطی ۳/۳۳۔

(۲) بدائع الصنائع ۳/۸۱۳، فتح القدیر ۳/۴۲، بلغۃ السالک ۲/۱۶۶، المجموع ۹/۱۷۱، الأشباہ والنظائر للسیوطی ۳/۳۳۸، المسحور للذکرشی ۱/۴۳، المغنی ۷/۲۳۹، الشرح الصغیر مع حاشیۃ الصاوی ۲/۳۳۳، شرح الخرشنی ۵/۵۔

(۳) مسائل السکوت للعلامة ابراهيم بن عمر، مخطوطة الاوقاف نمبر (۳۵۲۹) ورقہ ۱، الأشباہ والنظائر للسیوطی ۱۵۸، المسحور ۲/۲۰۵۔

احوال وقرائن ہوں جو اسے دلالت علی الرضا کا جامہ پہنادیں۔

فقہاء باکرہ کے سکوت کو بالاتفاق دلیل رضامانتے ہیں، اس وجہ سے کہ حدیث صحیح میں ہے کہ نبی کریم ﷺ نے فرمایا: ”لانتکح البکر حتی تستأذن، قالوا یا رسول اللہ: وکیف إذنها؟ قال: أن تسکت“ (۱) (آپ ﷺ نے فرمایا: باکرہ کا نکاح اس کی اجازت کے بغیر نہ کیا جائے، صحابہ نے کہا: اے اللہ کے رسول! اس کی اجازت کی کیا صورت ہے، فرمایا: وہ خاموش رہے)، دوسری روایت میں ہے: ”الثیب أحق بنفسها من ولیها، والبکر یستأذنها أبوها فی نفسها، و إذنها صماتها“ (۲) (ثیب اپنی ذات کی اپنے ولی سے زیادہ حق دار ہے، اور باکرہ سے اس کے والد اس کے بارے میں اجازت لیں گے، اور اس کی اجازت اس کی خاموشی ہے)۔

(۱) حدیث: ”لانتکح البکر حتی تستأذن“ کی روایت بخاری (الفتح ۱۹۱/۹ طبع السلفیہ) اور مسلم (۱۰۳۶/۲ طبع الحلیمی) نے حضرت ابو ہریرہؓ سے کی ہے۔

(۲) حدیث: ”الثیب أحق بنفسها من ولیها“ کی روایت مسلم (۱۰۳۷/۲ طبع الحلیمی) نے کی ہے۔

## رضاع ۱-۴

اور شریعت میں حضانت نام ہے ایسے شخص کی مناسب انداز سے نگہداشت اور پرورش کا جو اپنے امور از خود انجام نہ دے سکتا ہو<sup>(۱)</sup>۔

پرورش کرنے والی عورت کبھی مرضعہ ہوتی ہے اور کبھی اس کے علاوہ کوئی اور۔

## رضاع

تعریف:

رضاعت کی مشروعیت کی دلیل:

۳- اس کی مشروعیت کی اصل اور اساس اللہ تعالیٰ کا قول ہے: ”وَالْوَالِدَاتُ يُرْضِعْنَ أَوْلَادَهُنَّ حَوْلَيْنِ كَامِلَيْنِ“<sup>(۲)</sup> (اور مائیں اپنے بچوں کو دودھ پلائیں پورے دو سال)، نیز دوسری جگہ ارشاد ہے: ”فَإِنْ أَرْضَعْنَ لَكُمْ فَاتُّوهُنَّ أُجُورَهُنَّ“<sup>(۳)</sup> (پھر وہ لوگ تمہارے لئے رضاعت کریں تو تم انہیں ان کی اجرت دو)۔

شرعی حکم:

اول- دودھ پلانے کا حکم:

۴- فقہاء کا اس میں کوئی اختلاف نہیں ہے کہ بچہ جب تک مدت رضاعت میں ہو اور اس کو دودھ کی ضرورت ہو تو اس کو دودھ پلانا واجب ہے<sup>(۴)</sup>۔

ہاں اس سلسلے میں اختلاف ہے کہ دودھ پلانا کس پر واجب ہے، شافعیہ اور حنابلہ نے کہا: بچہ کو دودھ پلانے کا نظم کرنا باپ کے ذمہ واجب ہے، ماں پر دودھ پلانا واجب نہیں ہے، اور شوہر عورت کو

۱- رضاع (راء کے زیر و زبر کے ساتھ) لغت میں ”رضع أمه يرضعها رضعا و رضاعا و رضاعة“ کا مصدر ہے (جو باب ضرب اور فتح سے آتا ہے) یعنی اس نے اپنی ماں کی پستان کو منہ سے چوسا اور اس کا دودھ پیا، اور ”أرضعت ولدھا“ یعنی اس نے اپنے بچے کو دودھ پلایا، دودھ پلانے والی عورت کو ”مرضعہ“ اور ”مرضع“ کہتے ہیں اور دودھ پینے والے بچے کو ”رضیع“۔

شریعت میں رضاعت یہ ہے کہ عورت کا دودھ یا اس کے دودھ سے بنی ہوئی کوئی چیز بچہ کے پیٹ میں کچھ شیطوں کے ساتھ پہنچ جائے<sup>(۱)</sup>، شرائط کا ذکر آگے آ رہا ہے۔

متعلقہ الفاظ:

حضانت:

۲- ”حضانت“ لغت میں ملانے اور ضم کرنے کو کہتے ہیں، یہ حضن بمعنی آغوش سے مانوخذ ہے، اس کو حضانت اس وجہ سے کہتے ہیں کہ پرورش کرنے والی عورت جس بچے کی پرورش کرتی ہے، اسے اپنی گود میں لیتی ہے<sup>(۲)</sup>۔

(۱) ابن عابدین ۲/۶۴۳، نہایۃ المحتاج ۷/۱۸۷۔

(۲) سورۃ بقرہ ۲۳۳۔

(۳) سورۃ طلاق ۶۔

(۴) المغنی ۷/۶۲، نہایۃ المحتاج ۷/۲۲۲، آسنی المطالب ۳/۴۴۵، ابن

عابدین ۲/۶۷۵، حاشیۃ الرسوقی ۲/۵۲۵۔

(۱) المعجم الوسیط، المصباح، ابن عابدین ۲/۴۰۳، نہایۃ المحتاج ۷/۱۷۲، آسنی

المطالب ۳/۴۱۵، یہاں اس معنی میں دوسری تعریفات بھی ہیں۔

(۲) المصباح الممیر۔

## رضاع ۴

کے ساتھ خاص ہو، اسی طرح حق ولد کے سبب ہونا بھی جائز نہیں ہے، کیونکہ اگر اس کے حق کے سبب ہوتا تو دونوں میں فرقت کے بعد بھی اس کے ذمہ دودھ پلانا لازم ہوتا، جب کہ کوئی بھی اس کا قائل نہیں ہے، اور اس وجہ سے کہ رضاعت ان چیزوں میں سے ہے جو بچے کے تئیں باپ پر لازم ہوتی ہیں، لہذا رضاعت بھی باپ پر بطور خاص لازم ہوگی جیسا کہ نفقہ اس پر لازم ہوتا ہے یا جیسا کہ علاحدگی کے بعد رضاعت اس پر واجب ہوتی ہے۔

اور دونوں کے حق کے سبب بھی ہونا جائز نہیں ہے، اس وجہ سے کہ جن دو چیزوں میں باہمی کوئی مناسبت نہیں ہے، اس میں سے ایک کے دوسرے سے ملنے کی وجہ سے حکم ثابت نہیں ہوگا، اور اس وجہ سے کہ اگر دونوں کے سبب ہوتا تو جدائی کے بعد بھی اس کا حکم ثابت رہتا، اور اللہ تعالیٰ کا قول: "وَالْوَالِدَاتُ يُرْضِعْنَ أَوْلَادَهُنَّ" (۱) (اور مائیں اپنے بچوں کو دودھ پلائیں) اتفاق اور عدم کشیدگی پر محمول ہے (۲)۔

مالکیہ نے کہا: ماں پر بلا اجرت دودھ پلانا واجب ہے، بشرطیکہ وہ ان عورتوں میں سے ہو جو دودھ پلاتی ہیں، نیز وہ باپ کے نکاح میں ہو، گرچہ حکما ہی سہی، مثلاً اسے طلاق رجعی دی گئی ہو، اور جس کو باپ نے طلاق بائن دی ہو اور وہ شریف عورت ہو جو دودھ نہ پلاتی ہو تو اس پر دودھ پلانا واجب نہیں ہے، الا یہ کہ اس کے لئے وہ ماں ہی متعین ہو جائے کہ اس کے علاوہ کوئی دوسری دودھ پلانے والی عورت ہی موجود نہ ہو۔

ان لوگوں نے اللہ کے قول: "وَالْوَالِدَاتُ يُرْضِعْنَ أَوْلَادَهُنَّ" (اور مائیں اپنے بچوں کو دودھ پلائیں) سے استدلال کیا ہے۔

اس پر مجبور نہیں کر سکتا، خواہ وہ ادنیٰ درجہ کی ہو یا اعلیٰ درجہ کی، باپ کے نکاح میں ہو یا اس سے علاحدہ ہو چکی ہو، سوائے اس صورت کے کہ وہ ماں، دودھ پلانے کے لئے متعین ہو جائے اس طور پر کہ اس کے علاوہ کوئی عورت نہ ملے جو اس کو دودھ پلا سکے، یا بچہ دوسرے کی پستان ہی نہ پکڑے، یا باپ اور بچے میں سے کسی کے پاس مال ہی نہ ہو تو اس وقت اس پر دودھ پلانا واجب ہوگا، مگر شافیہ نے کہا: ماں پر بچے کو پیدائش کے بعد اترنے والے دودھ کا پلانا واجب ہے اگرچہ اس کے علاوہ دوسری دودھ پلانے والی عورت دستیاب ہو، اس وجہ سے کہ بچہ عموماً اس سے بے نیاز نہیں رہتا، اور وہ دودھ کب تک باقی رہتا ہے، اس کی واقفیت کے لئے اہل تجربہ کی طرف رجوع کیا جائے گا (۱)۔

حنفیہ نے کہا: ماں پر بچے کو دودھ پلانا دیاۃ واجب ہے، قضاء واجب نہیں (۲)۔

جمہور نے اس سلسلے میں کہ باپ پر دودھ پلانے کا نظم کرنا واجب ہے، اللہ تعالیٰ کے اس قول سے استدلال کیا ہے: "وَإِنْ تَعَاَسَرْتُمْ فَسْتَرْضِعْ لَهُ أُخْرَى" (۳) (اور اگر تم باہم کشمکش کرو گے تو رضاعت کوئی دوسری کرے گی)۔

یہ اختلاف کی صورت ہے جس میں میاں بیوی کے درمیان ضد اور کشیدگی پیدا ہو جاتی ہے، ابن قدامہ نے کہا: اور اس وجہ سے کہ ماں کو دودھ پلانے پر مجبور کرنا یا تو حق ولد کے سبب ہوگا یا حق زوج کے سبب یا دونوں کے حق کے سبب، حق زوج کے سبب ہونا جائز نہیں ہے، اس لئے کہ شوہر بیوی کو اپنی دوسری بیوی کے بچے کو دودھ پلانے پر مجبور نہیں کر سکتا، اور نہ اپنی کسی ایسی خدمت پر مجبور کر سکتا ہے جو اس

(۱) آسنی المطالب ۳/۴۵، نہایۃ المحتاج ۷/۲۲۱، ۲۲۲۔

(۲) سابقہ مراجع۔

(۳) سورۃ طلاق ۶۔

(۱) سورۃ بقرہ ۲۳۳۔

(۲) المغنی ۷/۶۲۔



## رضاع ۵-۶

أَرْضَعْنَ لَكُمْ فَاتُّوهُنَّ أُجُورَهُنَّ،<sup>(۱)</sup> (پھر وہ لوگ تمہارے لئے رضاعت کریں تو تم انہیں ان کی اجرت دو)۔ شافعیہ اور حنابلہ کا یہی مذہب ہے<sup>(۲)</sup>۔

حنفیہ نے کہا: اگر باپ کے نکاح میں ہو یا اس کی عدت میں ہو تو اجرت کا مطالبہ نہیں کر سکتی، اس لئے کہ اللہ تعالیٰ نے اس پر دیائے دودھ پلانا اس قید کے ساتھ واجب کیا ہے کہ باپ پر اس عورت کا نفقہ واجب ہو، اللہ تعالیٰ نے فرمایا: ”وَعَلَى الْمَوْلُودِ لَهُ رِزْقُهُنَّ وَكِسْوَتُهُنَّ بِالْمَعْرُوفِ“،<sup>(۳)</sup> (اور جس کا بچہ ہے اس کے ذمہ ہے اس کی (ماؤں) کا کھانا اور کپڑا موائف دستور کے)۔ اور عورت جب تک باپ کے نکاح یا اس کی عدت میں ہو، باپ اس کے نفقہ کا ذمہ دار ہے، اس کے برخلاف، جب عورت اس کے نکاح میں نہ ہو اور نہ اس کی عدت میں ہو تو اس صورت میں نفقہ کی جگہ اجرت واجب ہوگی، نیز اس لئے کہ مطلقہ بائینہ کو جب کہ اس کا نفقہ باپ سے منقطع ہو چکا ہے بلا معاوضہ دودھ پلانے پر مجبور کرنا اس کو نقصان پہنچاتا ہے، اس لئے عورت، نکاح سے خارج ہونے کے بعد دودھ پلانے کی اجرت لے سکتی ہے<sup>(۴)</sup>، اللہ تعالیٰ نے فرمایا: ”لَا تُنْصَرَّ وَالِدَةٌ بِوَالِدِهَا“،<sup>(۵)</sup> (نہ کسی ماں کو تکلیف پہنچائی جائے اس کے بچہ کے باعث)۔ اگر ماں اجرت مثل سے زیادہ کا مطالبہ کرے اور باپ کو بلا معاوضہ یا اجرت مثل پر دودھ پلانے والی عورت مل رہی ہو تو باپ کے لئے جائز ہے کہ بچے کو اس سے لے لے، اس وجہ سے کہ ماں نے ناحق کا مطالبہ کر کے اپنا حق ساقط کر دیا اور یہ اللہ کے اس قول میں داخل ہوگی: ”وَإِنْ

ان حضرات نے کہا: فقہ کے ایک اصول ”عمل بالمصلحۃ“ کی وجہ سے آیت کے عموم سے اس عورت کو مستثنیٰ کیا گیا ہے جو دودھ نہیں پلاتی اور اس وجہ سے کہ عرف میں یہ عورت دودھ پلانے کی مکلف نہیں ہے، پس یہ عرف بمنزلہ شرط کے ہے<sup>(۱)</sup>۔

### رضاعت میں ماں کا حق:

۵- اگر ماں اپنے بچے کو دودھ پلانے کی خواہش مند ہو تو اس کو موقع دینا واجب ہے۔

خواہ وہ مطلقہ ہو یا باپ کے نکاح میں ہو، جمہور فقہاء کا یہی قول ہے، اس وجہ سے کہ اللہ تعالیٰ نے فرمایا: ”لَا تُنْصَرَّ وَالِدَةٌ بِوَالِدِهَا“،<sup>(۲)</sup> (نہ کسی ماں کو تکلیف پہنچائی جائے اس کے بچہ کے باعث)۔

اور اسے بچے کو دودھ پلانے سے باز رکھنا اس کو نقصان پہنچانا ہے، اور اس وجہ سے کہ وہ دوسرے کے مقابلہ میں بچے پر زیادہ شفیق اور مہربان ہوتی ہے، نیز اس کا دودھ بچے کے لئے عموماً زیادہ خوشگوار اور موافق ہوتا ہے، شافعیہ کا ایک قول یہ ہے کہ شوہر، اس کو دودھ پلانے سے روک سکتا ہے خواہ بچہ اس کا ہو یا دوسرے کا، جیسا کہ وہ عورت کو اجازت کے بغیر گھر سے باہر جانے سے روک سکتا ہے<sup>(۳)</sup>۔

### رضاعت کی اجرت میں ماں کا حق:

۶- ماں، دودھ پلانے کی اجرت مثل کا مطالبہ کر سکتی ہے، خواہ وہ باپ کے نکاح میں ہو یا نہ ہو، اس لئے کہ اللہ تعالیٰ کا ارشاد ہے: ”فَإِنْ

(۱) سورۃ طلاق / ۶۔

(۲) سابقہ مراجع۔

(۳) سورۃ بقرہ / ۲۳۳۔

(۴) سابقہ مراجع، ابن عابدین / ۲ / ۶۷۵۔

(۵) سورۃ بقرہ / ۲۳۳۔

(۱) الفواکد الدوانی / ۲ / ۱۰۰، حاشیۃ الدسوقی / ۲ / ۵۲۵۔

(۲) سورۃ بقرہ / ۲۳۳۔

(۳) المغنی / ۷ / ۶۲۷، نہایۃ المحتاج / ۷ / ۲۲۲، آسنی المطالب / ۳ / ۳۴۵، حاشیۃ

الدسوقی / ۲ / ۵۲۶، ابن عابدین / ۲ / ۶۷۵، ۶۷۶۔

## رضاع ۷-۹

نسب سے حرام ہوتی ہیں)، عنقریب اس کی تفصیل آئے گی۔  
 ب- محرم ہونا ثابت ہوتا ہے جس کے نتیجے میں نظر و خلوت جائز ہو جاتی ہیں اور جن فقہاء کے نزدیک عورت کے چھونے سے وضو ٹوٹ جاتا ہے ان کے نزدیک اس کے چھونے سے وضو نہیں ٹوٹتا۔  
 باقی رہے نسب کے بقیہ احکام جیسے میراث، نفقہ، آزادی بسبب ملکیت، قصاص کا ساقط ہونا، مال کی چوری میں ہاتھ کا نہ کاٹا جانا، لڑکے کے دین کی وجہ سے قید نہ کیا جانا، مال یا نفس پر ولایت تو یہ چیزیں رضاعت سے ثابت نہیں ہوتیں، اس پر فقہاء کا اتفاق ہے (۱)۔

حرمت پیدا کرنے والی رضاعت اور اس حرمت کی دلیل:

۸- حرمت پیدا کرنے والی رضاعت کے تین ارکان ہیں:

۱- مریض (دودھ پلانی والی عورت)۔

۲- دودھ پینے والا بچہ۔

۳- دودھ۔

اول- دودھ پلانے والی عورت:

۹- دودھ پلانے والی عورت، جس کے دودھ سے حرمت ثابت ہوتی ہے، اس کے لئے یہ شرط ہے:

۱- وہ عورت ہو، مرد کے دودھ سے حرمت ثابت نہیں ہوگی، اس وجہ سے کہ یہ بہت نادر ہے، اور بچے کے لئے غذا بننے کی صلاحیت نہیں رکھتا، اسی طرح چوپائے کے دودھ سے بھی حرمت ثابت نہیں ہوگی، لہذا اگر دودھ بچے کسی چوپائے کا دودھ پی لیں تو وہ دونوں رضاعی بھائی نہیں ہوں گے، اس وجہ سے کہ بھائی ہونے کی حرمت، ماں ہونے کی

تَعَاَسَرْتُمْ فَسْتَرْضِعُ لَهُ أُخْرَى“، (۱) اور اگر تم باہم کشمکش کرو گے تو رضاعت کوئی دوسری کرے گی)۔

اور اگر باپ کو ماں کے مطالبہ سے کم پر دودھ پلانے والی عورت نہ مل رہی ہو تو ماں کا حق رضاعت ساقط نہیں ہوگا، اس لئے کہ وہ دوسری عورت کے ساتھ اجرت میں مساوی ہے، لہذا وہ رضاعت کی زیادہ مستحق ہوگی، جیسا کہ اگر دونوں میں سے ہر ایک اجرت مثل کا مطالبہ کرے تو یہی حکم ہے (۲)۔

مالکیہ نے کہا: اگر ماں دودھ پلانے والی عورتوں میں سے ہو اور باپ کے نکاح میں ہو تو وہ دودھ پلانے کی اجرت کا مطالبہ نہیں کر سکتی، اس لئے کہ شریعت نے اس پر دودھ پلانا واجب کیا ہے، لہذا ایک امر واجب پر وہ کسی اجرت کی مستحق نہیں ہوگی، اور شریف عورت جو دودھ نہیں پلاتی، اور مطلقہ کو اجرت کے مطالبہ کا حق ہے اگرچہ دودھ پلانے کے لئے وہ متعین ہو یا باپ کو بلا معاوضہ دودھ پلانے والی کوئی عورت مل رہی ہو (۳)۔

دوم- رضاعت پر مرتب ہونے والے احکام:

۷- رضاعت پر نسب کے بعض احکام مرتب ہوتے ہیں:

الف- نکاح حرام ہو جاتا ہے، خواہ رضاعت، عورت کے زمانہ اسلام میں پائی گئی ہو یا اس کے زمانہ کفر میں، اس وجہ سے کہ نبی کریم ﷺ کا ارشاد ہے: ”یحرم من الرضاعة ما یحرم من النسب“، (۴) (رضاعت سے وہ چیزیں حرام ہو جاتی ہیں جو

(۱) سورۃ طلاق، ۶۱۔

(۲) آسنی المطالب، ۳/۴۵۵، المعنی ۷/۷۲۷، ابن عابدین ۲/۶۷۵۔

(۳) حاشیہ الدرستی، ۲/۵۲۶، الفواکہ الدوانی، ۲/۱۰۱۔

(۴) حدیث: ”یحرم من الرضاعة ما یحرم من النسب“ کی روایت بخاری (الفتح ۵/۲۵۳ طبع السلفیہ) اور مسلم (۲/۱۰۷ طبع الحلیمی) نے حضرت عبداللہ بن عباس سے کی ہے۔

(۱) آسنی المطالب، ۳/۴۱۵، القلیوبی ۴/۶۲، روضۃ الطالبین ۹/۳، المغنی ۷/۵۳۵، کشاف القناع ۵/۴۲۲۔

## رضاع ۱۰-۱۱

اگر کسی نجس برتن میں نکال لیا جائے اور اس لئے بھی کہ اگر اس کی حیات میں اس کا دودھ نکال لیا جائے اور اس کی موت کے بعد بچہ اسے پی لے تو حرمت بالاتفاق ثابت ہو جائے گی، نیز اس لئے کہ عورت کی پستان زندہ نہ ہونے میں برتن سے بڑھ کر نہیں ہے اور نہ عورت، ثبوت نجاست میں مردہ کی ہڈی سے بڑھ کر ہے<sup>(۱)</sup>۔

شافعیہ نے یہ شرط لگائی ہے: دودھ پلانے والی عورت اس وقت مکمل زندہ ہو جب اس سے دودھ نکالا جا رہا ہو، لہذا مردہ عورت سے علاحدہ ہونے والے دودھ سے حرمت ثابت نہیں ہوتی ہے، جیسا کہ اس سے وطی کرنے سے حرمت مصاہرت ثابت نہیں ہوتی ہے، نیز اس لئے کہ اس کی موت کی وجہ سے اس کی حرمت ضعیف ہوگئی، نیز اس وجہ سے کہ وہ دودھ ایسے بدن کا ہے جس سے حلت و حرمت کا تعلق ختم ہو چکا ہے، جیسے چوپایہ، اور اگر دودھ اس کی زندگی میں نکالا جائے اور اس کی موت کے بعد بچے کے منہ میں ڈال دیا جائے تو بالاتفاق حرمت ثابت ہوگی<sup>(۲)</sup>۔

### رضاعت سے پہلے حمل کا ہونا:

۱۱- جمہور کا مذہب اور حنابلہ کی ایک روایت یہی ہے کہ عورت کے دودھ سے حرمت کے ثبوت کے لئے حمل کا مقدم ہونا شرط نہیں ہے، چنانچہ ایسی باکرہ کے دودھ سے حرمت ثابت ہو جائے گی، جس سے نہ کبھی وطی ہوئی ہو اور نہ اسے کبھی حمل قرار پایا ہو، اس وجہ سے کہ اللہ تعالیٰ کا قول عام ہے، ارشاد ہے: "وَأُمَّهَاتُكُمُ اللَّائِي أَرْضَعْنَكُمْ" (۳) (اور تمہاری وہ مائیں جنہوں نے تمہیں دودھ پلایا ہے)، اور اس وجہ سے کہ وہ عورت

حرمت کی فرع ہے، جب اس رضاعت سے ماں ہونے کی حرمت ثابت نہیں ہو پارہی ہے تو بھائی ہونے کی حرمت بدرجہ اولیٰ ثابت نہیں ہوگی<sup>(۱)</sup>۔

۲- حنفیہ اور شافعیہ نے یہ شرط لگائی ہے کہ اس میں ولادت کا امکان ہو، اس طرح کہ وہ حیض کی عمر یعنی ۹ سال کی ہو چکی ہو، لہذا اگر ۹ سال سے کم عمر بچی کو دودھ پیدا ہو جائے تو اس سے حرمت ثابت نہیں ہوگی، بخلاف اس بچی کے جو اس عمر کو پہنچ گئی ہو، اس وجہ سے کہ اگرچہ اس کا بلوغ بالتحیض یقینی نہیں ہے، لیکن اس کا احتمال موجود ہے، اور چونکہ رضاعت کا درجہ نسب کے بعد کا ہے اس لئے اس میں احتمال پر اکتفا کر لیا گیا، مالکیہ اس کی شرط نہیں لگاتے، لہذا ان لوگوں کے یہاں اس چھوٹی بچی کے دودھ سے بھی حرمت ثابت ہو جائے گی جو وطی کی طاقت نہیں رکھتی ہے<sup>(۲)</sup>۔

### مردہ عورت کے دودھ سے حرمت:

۱۰- جمہور کا مذہب ہے کہ حرمت، جس طرح زندہ عورت کے دودھ سے ثابت ہوتی ہے، اسی طرح مردہ عورت کے دودھ سے بھی ثابت ہوتی ہے، اس وجہ سے کہ بچے نے ایک عورت کا دودھ ایسے طریقہ سے پیا ہے کہ اس سے اس کا گوشت بڑھے گا اور ہڈی مضبوط ہوگی، لہذا اس سے حرمت اسی طرح ثابت ہوگی جس طرح زندہ ہونے کی حالت میں ثابت ہوتی، اور اس لئے بھی کہ عورت کا دودھ اس کی زندگی میں پینے اور اس کی موت کے بعد پینے میں بجز زندگی یا نجاست کے کوئی فرق نہیں ہے، اور یہ فرق اثر انداز نہیں ہوتا، اس وجہ سے کہ دودھ مرتا نہیں ہے، اور نجاست کا بھی کوئی اثر نہیں ہوتا، جیسا کہ دودھ

(۱) المغنی ۷/۵۴۰، الفواکہ الدوانی ۲/۸۸، حاشیۃ الدسوقی ۲/۵۰۲،

ابن عابدین ۲/۴۰۳۔

(۲) القلیوبی ۳/۶۲، نہایۃ المحتاج ۷/۱۷۲، آسنی المطالب ۳/۴۱۵۔

(۳) سورہ نساء ۲۳۔

(۱) روضۃ الطالین ۹/۳، القلیوبی ۳/۶۲، نہایۃ المحتاج ۷/۱۷۲، ابن عابدین

۲/۴۰۳، حاشیۃ الدسوقی ۲/۵۰۲۔

(۲) نہایۃ المحتاج ۷/۱۷۲، ابن عابدین ۲/۴۰۳، حاشیۃ الدسوقی ۲/۵۰۲۔

## رضاع ۱۲

بچہ پورا دودھ پی جائے یا اس کا کچھ حصہ پیئے، مگر یہ محقق ہو چکا ہو کہ دودھ پیٹ میں پہنچ گیا ہے، اس طرح پر کہ بچا ہوا حصہ دودھ کی مقدار سے کم ہو، اور دودھ اتنی مقدار میں ہو کہ اگر وہ خالص رہتا تو اس سے حرمت ثابت ہو جاتی (۱)۔

حنابلہ نے کہا: مذہب یہ ہے کہ حرمت ثابت کرنے میں ملا ہوا اور خالص دودھ دونوں یکساں حکم رکھتے ہیں، ملے ہوئے دودھ سے مراد، جس میں کسی دوسری شئی کی آمیزش ہو اور خالص سے مراد، جس میں اس کے علاوہ کسی دوسری شئی کی آمیزش نہ ہو، خواہ اس میں کھانے کی آمیزش ہو یا کسی مشروب کی یا کسی اور شئی کی، خواہ دودھ غالب ہو یا مغلوب، ابو بکر نے کہا: امام احمد کے قول کا قیاس یہ ہے کہ اس سے حرمت ثابت نہ ہو، اس وجہ سے کہ وہ دوا ہے جو منہ میں ٹپکا دی گئی ہے اور ابن حامد سے منقول ہے کہ انہوں نے کہا: اگر دودھ غالب ہو تو حرمت ثابت ہوگی ورنہ نہیں، اس وجہ سے کہ حکم، غالب کے اعتبار سے ہوتا ہے، اور اس وجہ سے کہ اس کے مغلوب ہو جانے سے اس کا نام اور مقصد دونوں فوت ہو جاتے ہیں، ابن قدامہ نے کہا: پہلے قول کی دلیل یہ ہے کہ مغلوب دودھ کا رنگ جب ظاہر ہو تو اس کا پینا پایا گیا، اور اس سے گوشت کی پیدائش اور ہڈی کی مضبوطی بھی ہوگی، لہذا اس سے حرمت کا ثبوت ہو جائے گا، جیسا کہ جب وہ غالب ہو، یہ اس صورت میں ہے جب کہ دودھ کی صفتیں باقی ہوں۔

اور اگر دودھ زیادہ پانی میں ڈالا جائے اور اس سے پانی میں کوئی تبدیلی نہ ہو تو اس سے حرمت ثابت نہیں ہوگی، اس وجہ سے کہ نہ تو وہ ملا ہوا دودھ ہے اور نہ اس سے غذائیت حاصل ہوتی ہے، اور نہ اس سے گوشت میں نمو اور ہڈی میں قوت پیدا ہوتی ہے، لہذا وہ نہ تو حقیقتاً رضاع ہے اور نہ اس کے معنی میں ہے، لہذا اس سے رضاعت کا حکم

کا دودھ ہے، لہذا اس سے حرمت کا تعلق ہو جائے گا (۱)، اور امام احمد نے صراحت کی ہے اور یہی راجح مذہب ہے کہ باکرہ کے دودھ سے حرمت ثابت نہیں ہوگی، اس وجہ سے کہ وہ نادر الوجود ہے اور عادتاً اس سے غذا کا کام نہیں لیا جاتا (۲)۔

## دوم- دودھ

۱۲- اس کے لئے یہ شرط ہے کہ دودھ بچے کے پیٹ میں پہنچے، پستان سے چوس کر یا حلق میں ٹپکا کر یا ناک میں ڈال کر، خواہ دودھ خالص ہو، یا اس میں کسی سیال شئی کی آمیزش ہو جو دودھ پر غالب نہ ہو، بلکہ دودھ ہی اس پر غالب ہو، اور اس کی صفات باقی ہوں۔

اس سے کوئی فرق نہیں پڑتا کہ وہ ملی ہوئی شئی نجس ہو جیسے شراب یا طاہر ہو جیسے پانی اور بکری کا دودھ (۳)۔

۱۲م- اگر دودھ مغلوب ہو تو اس سے حرمت کے ثبوت کے سلسلے میں فقہاء کا اختلاف ہے، حنفیہ اور مالکیہ کا مذہب ہے کہ جب دودھ مغلوب ہو تو وہ حرمت میں اثر انداز نہیں ہوتا، اس وجہ سے کہ حکم توشیٰ غالب پر لگتا ہے، نیز اس وجہ سے کہ اس پر دوسری شئی کے غلبہ کے سبب اسے دودھ نہیں کہا جاتا (۴)۔

شافعیہ کا مذہب ہے کہ دودھ اگر مغلوب ہو اور اس کی کوئی بھی صفت باقی نہ ہو، تب بھی اس سے حرمت کا ثبوت ہو جائے گا، بشرطیکہ

- (۱) سابقہ مراجع، کفایۃ الاخیار ۲/۸۵، نہایۃ المحتاج ۷/۱۲۲، الوجیز ۲/۱۰۵۔
- (۲) کشاف القناع ۵/۴۴۴، المغنی ۷/۵۴۰۔
- (۳) القلیوبی ۳/۶۲، ۶۳، المغنی ۷/۵۴۰، ۵۴۵، حاشیۃ الدسوقی ۲/۵۰۲، آسنی المطالب ۳/۴۱۵، ابن عابدین ۲/۴۰۲، ۴۰۸، کشاف القناع ۵/۴۴۴، ۴۴۵، بدائع الصنائع ۸/۴۔
- (۴) شرح الدسوقی ۲/۵۰۳، شرح الزرقانی ۴/۲۳۹، المغنی ۷/۵۳۹، کشاف القناع ۵/۴۴۴، ابن عابدین ۲/۴۰۹، بدائع الصنائع ۸/۹۔

(۱) نہایۃ المحتاج ۷/۱۲۲، ۱۲۳، روضۃ الطالین ۹/۴۔

”وَأُمَّهَاتِكُمُ اللَّائِي أَرْضَعْنَكُمْ“<sup>(۱)</sup> (اور تمہاری وہ مائیں جنہوں نے تمہیں دودھ پلایا ہے)۔ ان لوگوں نے کہا: اللہ تعالیٰ نے حرمت کو رضاعت پر معلق کیا ہے، جہاں رضاعت پائی جائے گی، وہاں اس کا حکم بھی پایا جائے گا، نیز اس آیت کے موافق حدیث بھی وارد ہے آپ ﷺ نے فرمایا: ”يَحْرُمُ مِنَ الرِّضَاعَةِ مَا يَحْرُمُ مِنَ النَّسَبِ“<sup>(۲)</sup> (رضاعت سے وہ چیزیں حرام ہو جاتی ہیں جو نسب سے حرام ہوتی ہیں) یہاں پر مطلق رضاعت کا ذکر ہے، کسی تعداد کا ذکر نہیں ہے، نیز یہ بھی حدیث میں ہے: ”كَيْفَ بَهَا وَ قَدْ زَعَمْتَ أَنَّهَا قَدْ أَرْضَعْتَكُمَا“<sup>(۳)</sup> (تم اس کو اپنے نکاح میں کیسے رکھ سکتے ہو جب کہ اس کا گمان ہے کہ اس نے تم دونوں کو دودھ پلایا ہے)، اس میں بھی دودھ پلانے کی تعداد کے بارے میں تفصیل نہیں پوچھی گئی ہے<sup>(۴)</sup>۔

شافعیہ اور قول صحیح میں حنا بلہ کا مذہب ہے کہ پانچ مرتبہ سے کم دودھ پینے سے حرمت ثابت نہیں ہوتی، یہ حضرت عائشہ، حضرت ابن مسعود اور حضرت ابن زبیر سے مروی ہے اور عطاء و طاؤس بھی اسی کے قائل ہیں، ان حضرات کی دلیل حضرت عائشہ کی روایت ہے، انہوں نے کہا: ”كَانَ فِيمَا أَنْزَلَ مِنَ الْقُرْآنِ (عَشْرَ رِضَاعَاتٍ مَعْلُومَاتٍ يَحْرُمْنَ) ثُمَّ نَسَخَنَ بِخَمْسٍ مَعْلُومَاتٍ فَتَوَفَّى رَسُولَ اللَّهِ ﷺ وَ هُنَّ فِيمَا يَقْرَأُ مِنَ الْقُرْآنِ“<sup>(۵)</sup> (قرآن

(۱) سورۃ نساء/۲۳۔

(۲) حدیث: ”يَحْرُمُ مِنَ الرِّضَاعَةِ مَا يَحْرُمُ مِنَ النَّسَبِ“ کی تخریج فقرہ نمبر ۷ میں گزر چکی ہے۔

(۳) حدیث: ”كَيْفَ بَهَا وَ قَدْ زَعَمْتَ أَنَّهَا أَرْضَعْتَكُمَا“ کی روایت بخاری (الفتح ۱۵۲/۹ طبع السلفیہ) نے حضرت عقبہ بن حارث سے کی ہے۔

(۴) بدائع الصنائع ۸/۴، الفواکہ الدوانی ۸۸/۲، حاشیۃ الدسوقی ۵۰۲/۲، کشف القناع ۵/۴۳۵، ۴۳۶، ۴۳۷، بدایۃ الجہد ۳۱/۲۔

(۵) حدیث عائشہ: ”كَانَ فِيمَا أَنْزَلَ مِنَ الْقُرْآنِ“ کی روایت مسلم (۱۰۷۵/۲)۔

ثابت نہیں ہوگا، قاضی سے مروی ہے: اس سے بھی حرمت ثابت ہو جائے گی، اس وجہ سے کہ بچے کے پیٹ میں دودھ کے اجزاء پائے گئے، لہذا یہ اس صورت کے مشابہ ہو گیا جب کہ اس کا رنگ ظاہر ہو<sup>(۱)</sup>۔

۱۳- کھانے میں ملا ہو اور دودھ اور وہ دودھ جس کی ہیئت بدل گئی ہو اس طور پر کہ وہ پنیر یا مکھن یا مٹھا بن چکا ہو اس سے حرمت کے ثابت ہونے میں فقہاء کا اختلاف ہے۔

جمہور کا مذہب یہ ہے کہ اس سے حرمت ثابت ہو جاتی ہے، اس وجہ سے کہ دودھ، بچے کے پیٹ میں یعنی نہ پہنچا ہے اور اس سے غذائیت حاصل ہوئی ہے، اور حنفیہ نے کہا ہے کہ ایسے دودھ سے حرمت ثابت نہیں ہوتی جو کھانے میں ملا ہو یا اس کی ہیئت بدل چکی ہو یا اسے آگ پر پکا دیا گیا ہو، اس وجہ سے کہ اس پر رضاعت کا اطلاق نہیں ہوتا<sup>(۲)</sup>۔

متعدد بار دودھ پینے کی شرط:

۱۴- فقہاء کے درمیان اس بارے میں کوئی اختلاف نہیں ہے کہ پانچ بار یا اس سے زائد بار دودھ پینے سے حرمت ثابت ہو جاتی ہے، اس سے کم کے بارے میں اختلاف ہے۔

جمہور فقہاء (حنفیہ، مالکیہ اور ایک روایت میں امام احمد) اور بہت سے صحابہ و تابعین کا مذہب ہے کہ بچہ زیادہ پئے یا تھوڑا پئے حتیٰ کہ ایک بار بھی چوس لے تو اس سے حرمت ثابت ہو جاتی ہے، پس ثبوت حرمت کی شرط یہ ہے کہ دودھ، خواہ اس کی مقدار جو بھی ہو، بچے کے پیٹ میں پہنچ جائے، ان کی دلیل اللہ تعالیٰ کا ارشاد ہے:

(۱) المغنی ۸/۵۳۹، ۵۴۰۔

(۲) سابقہ مراجع۔

اور کسی دوسرے کام میں مشغول ہو جائے پھر دوبارہ وہ دودھ پینے تو یہ دوبارہ پینا ہوگا، اور اگر دودھ پلانے والی عورت دودھ پلانا بند کر دے پھر دوبارہ اسے دودھ پلانے تو شافیہ کے اصح قول پر وہ دوبارہ پینا ہوگا، جیسا کہ بچے کے چھوڑنے کی صورت میں ہوتا ہے، حنا بلکہ کا راجح قول یہ ہے کہ وہ ایک بار دودھ پینا ہوگا، اگر بچہ پستان کو منہ سے نکال دے اور فوراً اسے دوبارہ منہ میں لے لے یا ایک پستان چھوڑ کر دوسری اختیار کر لے یا پہلی پستان کے دودھ کے ختم ہوجانے کی وجہ سے دوسری کی طرف منتقل ہو جائے یا پستان کو منہ میں لے کر چوسے بغیر اس سے کھیلتا رہے یا سانس توڑ دے، یا درمیان میں ہلکی سی نیند سو جائے یا عورت اٹھ کھڑی ہو اور کسی چھوٹے موٹے کام میں مشغول ہو جائے پھر دوبارہ دودھ پلانے لگے تو ان تمام صورتوں میں تعدد نہیں ہوگا بلکہ یہ ایک بار دودھ پلانا مانا جائے گا<sup>(۱)</sup>۔

سوم- دودھ پینے والا بچہ:

الف- دودھ معدے تک پہنچ جائے:

۱۶- اس کے لئے شرط ہے کہ دودھ معدے تک پہنچ جائے، دودھ پینے سے یا منہ یا ناک میں ڈالنے سے، اگرچہ بچہ سوراہا ہو، اس وجہ سے کہ حرمت کا سبب دودھ سے غذائیت کا حصول، گوشت کی پیدائش، ہڈی کی مضبوطی اور بھوک کا ازالہ ہے، تاکہ جزئیت کا رشتہ قائم ہو جائے اور یہ بات صرف اس شئی سے حاصل ہوگی جو معدے تک پہنچ جائے۔

البتہ کان یا پیشاب کی نالی میں دودھ ٹپکانے یا پاخانے کے

میں ’’دس بار متعین دودھ پینے سے حرمت ثابت ہو جاتی ہے‘‘ تھا، پھر وہ ’’پانچ بار دودھ پینے‘‘ سے منسوخ ہو گیا، اور آپ ﷺ کی وفات بھی ہو گئی، اور یہ آیات، قرآن میں پڑھی جاتی تھیں)۔

حضرت عائشہ کے اس قول کا مطلب ’واللہ اعلم‘ یہ ہے کہ اس آیت کی تلاوت بہت بعد میں منسوخ ہوئی، یہاں تک کہ آپ کی وفات ہو گئی اور بعض لوگوں کو اس کی تلاوت کے منسوخ ہونے کی اطلاع نہیں ہوئی، جب انہیں اس کی تلاوت کے منسوخ ہونے کی خبر ملی تو انہوں نے اس کی تلاوت ترک کر دی، اور اس بات پر سب کا اجماع ہو گیا کہ اس کے حکم کے باقی رہنے کے باوجود اس کی تلاوت نہیں کی جائے گی۔ یہاں صرف تلاوت منسوخ ہے، حکم منسوخ نہیں ہے، یہ نسخ کی ایک قسم ہے۔

۱۵- اس میں اس بات کی شرط نہیں ہے کہ دودھ ایک طرح کا ہو اور اس کے پیٹ میں پہنچنے کا طریقہ ایک ہو، چنانچہ اگر بچہ ایک بار پستان سے دودھ چوسے اور ایک بار برتن سے پیئے، اور ایک بار اس کے حلق میں ڈالا جائے اور ایک بار پیئر کی شکل میں کھائے اس طرح پانچ بار ہو جائے تو اس سے حرمت ثابت ہو جائے گی، جو لوگ کئی بار دودھ پینے کی شرط لگاتے ہیں ان کے یہاں یہ بھی شرط ہے کہ متفرق طور پر یہ دودھ پیا جائے۔

دودھ کے متعدد اور متفرق ہونے کا مدار عرف پر ہے، کیونکہ نہ لغت میں اس کا کوئی ضابطہ ہے اور نہ شریعت میں۔

ایک بار اور چند بار پینے کا معیار، عرف اور وہ چیزیں ہیں جو یقین میں معتبر ہوتی ہیں اور جب درمیان میں لمبا فصل ہو جائے تو اسے متعدد مانا جائے گا۔

اگر بچہ دودھ پینے، پھر اعراض کرتے ہوئے اسے چھوڑ دے

(۱) آسنی المطالب ۴/۱۷۳، نہایۃ المحتاج ۱/۱۷۶، سبل السلام ۳/۲۱۶، القلیوبی ۳/۶۳، المغنی ۷/۵۳۵، ۵۳۶، کشف القناع ۵/۴۴۵، روضۃ الطالین ۷/۹۔

## رضاع ۱۷

مقام میں حقہ کرنے سے حرمت ثابت نہیں ہوگی (۱)۔

مدت دو سال باقی رہے گی، نیز حدیث میں ہے: ”لا رضاع إلا ما كان في الحولين“ (۱) (رضاعت وہ ہے جو دو سال کے اندر ہو) اور ام سلمہؓ کی مرفوع حدیث میں ہے: ”لا يحرم من الرضاعة إلا ما فتق الأمعاء في الثدي وكان قبل الفطام“ (۲) (صرف اس رضاعت سے حرمت ثابت ہوتی ہے جو آنتوں کو کشادہ کر دے، پستان میں ہو اور دودھ چھڑانے کی مدت سے قبل ہو)۔

ابن تیمیہ نے کہا: سلف و خلف کی ایک جماعت کا مذہب ہے کہ بالغ شخص کو دودھ پلانے سے حرمت ثابت ہو جاتی ہے، ان لوگوں نے صحیح مسلم وغیرہ کی اس حدیث سے استدلال کیا ہے جو زینب بنت ام سلمہ سے مروی ہے کہ حضرت ام سلمہ نے حضرت عائشہ سے کہا: ”إنه يدخل عليك الغلام الأيافع الذي ما أحب أن يدخل علي، فقال عائشة: أملك في رسول الله أسوة حسنة؟ قالت: إن امرأة أبي حذيفة قالت يا رسول الله: إن سالما يدخل علي وهو رجل، و في نفس أبي حذيفة منه شيء“ (تمہارے پاس جوان لڑکا آتا ہے جس کا میں اپنے یہاں آنا پسند نہیں کرتی، حضرت عائشہ نے کہا: کیا تمہارے لئے رسول اللہ ﷺ کی زندگی میں بہترین اسوہ موجود نہیں ہے؟ حضرت عائشہ نے کہا کہ ابو حذیفہ کی بیوی نے کہا: یا رسول اللہ! سالم میرے پاس آتے ہیں حالانکہ وہ جوان ہیں اور ابو حذیفہ کے دل میں اس کی طرف سے کچھ کھٹک ہے، تو رسول اللہ ﷺ نے

ب- دودھ پینے والا بچہ دو سال کا نہ ہو:

۱۷- فقہاء کے درمیان اس سلسلے میں کوئی اختلاف نہیں ہے کہ بچہ جب دو سال سے کم کا ہو تو اس کے دودھ پینے سے حرمت ثابت ہو جاتی ہے۔

شافعیہ، حنابلہ، امام ابو یوسف اور امام محمد نے فرمایا اور حنفیہ کا صحیح اور مفتی بہ مسلک بھی یہی ہے: حرمت ثابت کرنے والی رضاعت کی مدت دو سال ہے، لہذا دو سال کے بعد حرمت ثابت نہیں ہوگی، ان کی دلیل اللہ تعالیٰ کا ارشاد ہے: ”وَالْوَالِدَاتُ يُرْضِعْنَ أَوْلَادَهُنَّ حَوْلَيْنِ كَامِلَيْنِ لِمَنْ أَرَادَ أَنْ يُتِمَّ الرَّضَاعَةَ“ (۲) (اور مائیں اپنے بچوں کو دودھ پلائیں پورے دو سال یہ مدت) اس کے لئے ہے جو رضاعت کی تکمیل کرنا چاہے۔ ان حضرات نے کہا: اللہ تعالیٰ نے مکمل دو سال کو تمام رضاعت قرار دیا ہے، اور رضاعت کے مکمل ہونے کے بعد کچھ باقی نہیں رہتا، اور اللہ تعالیٰ نے فرمایا: ”وَفَصَالُهُ فِي عَامَيْنِ“ (۳) (اور دو برس میں اس کا دودھ چھوڑنا ہے)۔ نیز فرمایا: ”وَحَمْلُهُ وَفَصَالُهُ ثَلَاثُونَ شَهْرًا“ (۴) (اور اس کا حمل اور اس کا دودھ چھڑانا تیس مہینوں میں ہو پاتا ہے) حمل کی کم سے کم مدت چھ ماہ ہے، لہذا دودھ چھڑانے کی

(۱) روضة الطالبين ۶/۹، القليوبي ۳/۶۳، ۶۴، بدائع الصنائع ۱۹/۴، أسنن المطالب ۳/۱۶، المغني ۷/۵۱۳، كشاف التنوع ۵/۴۴۵، حاشية الدرستی ۲/۵۰۳، مالکيہ نے کہا: پاخانہ کے مقام میں حقہ کرنے سے حرمت ثابت ہو جاتی ہے۔

(۲) سورة بقرہ ۲۳۳۔

(۳) سورة لقمان ۱۴۔

(۴) سورة احقاف ۱۵۔

(۱) حدیث: ”لا رضاع إلا ما كان في الحولين“ کی روایت دارقطنی (۳/۴ طبع دارالحاجان) نے حضرت ابن عباس سے کی ہے اور انہوں نے اس کے موقوف ہونے کو صحیح قرار دیا ہے۔

(۲) حدیث: ”لا يحرم من الرضاعة إلا ما فتق الأمعاء“ کی روایت ترمذی (۳/۴۹۳ طبع الجلی) نے حضرت ام سلمہ سے کی ہے اور کہا ہے کہ حدیث حسن صحیح ہے۔

## رضاع ۱۸

۱۸- مالکیہ نے کہا: ثبوت حرمت کے لئے شرط یہ ہے کہ بچہ دو سال کے اندر یا اس سے ایک یا دو مہینہ زیادہ دودھ پیئے اور یہ کہ دو سال گزرنے سے پہلے اس کا دودھ اس طرح نہ چھڑا دیا جائے کہ کھانے کی وجہ سے دودھ سے بے نیاز ہو جائے، چنانچہ اگر اس کا دودھ چھڑا دیا جائے اور کھانے کے سبب دودھ سے بے نیاز ہو جائے، پھر دو سال کے اندر اندر دودھ پیئے تو اس سے حرمت ثابت نہیں ہوگی (۱)۔

امام ابوحنیفہ نے کہا: جس مدت رضاعت سے حرمت ثابت ہوتی ہے، وہ ڈھائی سال ہے، اس مدت کے بعد حرمت ثابت نہیں ہوتی، خواہ بچہ نے اس مدت کے دوران دودھ چھوڑا ہو یا نہ چھوڑا ہو، ان کی دلیل اللہ تعالیٰ کا یہ قول ہے: ”وَأُمَّهَاتُكُمُ اللَّائِي أَرْضَعْنَكُمْ“ (۲) (اور تمہاری وہ مائیں جنہوں نے تمہیں دودھ پلایا ہے)۔ انہوں نے فرمایا: اللہ تعالیٰ نے مطلق رضاعت سے حرمت کو ثابت کیا اور زمانہ رضاعت سے کوئی تعرض نہیں فرمایا، مگر چونکہ اس بات پر دلیل موجود ہے کہ یہاں ڈھائی سال کے بعد کا زمانہ مراد نہیں ہے، اس لئے اس کے ماسوا میں آیت کے اطلاق پر عمل کیا جائے گا (۳) انہوں نے اس آیت سے بھی استدلال کیا ہے کہ اللہ تعالیٰ نے فرمایا: ”وَحَمْلُهُ وَفِصَالُهُ ثَلَاثُونَ شَهْرًا“ (۴) (اور اس کا حمل اور اس کی دودھ چھڑائی تیس مہینوں میں ہو پاتی ہے)۔ یعنی ان دونوں میں سے ہر ایک کی مدت تیس ماہ ہے۔

فرمایا: ”أرضعہ حتی یدخل علیک“ (اسے دودھ پلا دو تا کہ وہ تمہارے پاس آسکیں)، موطا امام مالک کی ایک روایت میں ہے: ”أرضعہ خمس رضعات“ (۱) (اسے پانچ بار دودھ پلا دو) اس طرح وہ ان کے رضاعی بیٹے کے درجہ میں ہو گئے۔

اس حدیث کو حضرت عائشہ نے اختیار کیا ہے، اور دیگر ازاواج مطہرات نے اس کو اختیار کرنے سے انکار کیا ہے، جب کہ حضرت عائشہؓ نے حضور ﷺ سے یہ بھی روایت کی ہے: ”الرضاعۃ من الجماعۃ“ (۲) (رضاعت بھوک سے ہے)، لیکن انہوں نے قصد رضاعت اور قصد تغذیہ میں فرق کیا ہے، اس بنا پر اگر تغذیہ مقصود ہو تو اس سے حرمت ثابت نہیں ہوگی، سوائے اس صورت کے کہ وہ دودھ چھڑانے سے پہلے ہو۔

یہ عام لوگوں کو دودھ پلانے کی بات ہے، البتہ پہلی صورت اگر اس کو محرم بنانے کی ضرورت کے پیش نظر ہو تو وہ جائز ہے۔ کبھی ضرورت کے تحت وہ چیزیں جائز ہو جاتی ہیں جو بلا ضرورت جائز نہیں ہوتیں، یہ قول قابل توجہ ہے۔

اور کہا: بالغ شخص کی رضاعت سے، آمدورفت اور خلوت کے حق میں حرمت ثابت ہو جاتی ہے، جب کہ اس کی پرورش اس گھر میں اس طور پر ہوئی ہو کہ لوگ اس سے شرم نہ کرتے ہوں، یہ حاجت کے سبب ہے اور یہ حضرت عائشہ، عطاء اور لیث کا مذہب ہے (۳)۔

۱ = ۶۳/۲، حاشیہ الدسوقی ۲/۵۰۳، الفواکہ الدوانی ۲/۸۸، مجموعہ فتاویٰ ابن تیمیہ ۶۰/۳۴، اختیارات ۲/۲۸۳، الإیضاف ۹/۳۳۴۔

(۱) سابقہ مراجع۔

(۲) سورۃ نساء ۲۳۔

(۳) سابقہ مراجع۔

(۴) سورۃ احقاف ۱۵۔

(۱) حدیث: ”أرضعہ حتی یدخل علیک“ کی روایت مسلم (۲/۷۷۷) میں ہے۔

(۲) حدیث: ”الرضاعۃ من الجماعۃ“ کی روایت بخاری (الفتح ۱۳۶/۹) طبع السلفیہ) اور مسلم (۲/۷۷۷) میں ہے۔

(۳) بدائع الصنائع ۱/۶۳، ابن عابدین ۲/۴۰۳، المغنی ۷/۵۳۲، کشاف القناع ۵/۲۳۵، نہایۃ المحتاج ۷/۱۶۶، ۱۷۵، آسنی المطالب ۳/۱۶، القلیوبی



رضاعت سے نکاح کی حرمت:

ہیں، خواہ وہ سب اس بچے کے رضاعی باپ سے ہوں یا کسی اور سے، خواہ وہ سب اس سے پہلے پیدا ہوئے ہوں یا اس کے بعد، اس لئے کہ وہ سب اس کے بھائی بہن ہیں، ارشاد باری ہے: ”وَأَخَوَاتِكُمْ مِنَ الرِّضَاعَةِ“<sup>(۱)</sup> (اور تمہاری دودھ شریک بہنیں)۔ اللہ تعالیٰ نے رضاعی ماں کی بیٹیوں اور دودھ پینے والے بچے کے درمیان حرمت اور اخوت کو مطلقاً ثابت کیا ہے اور بہن، بہن میں کوئی تفریق نہیں کیا ہے، یہی حکم اس کی نواسیوں اور اس کی پوتیوں اور اس سے نیچے درجے کی لڑکیوں کا ہوگا<sup>(۲)</sup>۔

۲- مرضعہ (دودھ پلانے والی عورت):

۲۰- مرضعہ پر اس کے رضاعی بیٹے کے بیٹے، اور پوتے، پر پوتے وغیرہ نیچے تک حرام ہیں، اس پر اس بچے کے اصول جیسے باپ، دادا حرام نہیں ہیں، اور نہ اس کے باپ یا دادا کی اولاد جیسے اس کے بھائی، چچا اور ماموں، چنانچہ یہ لوگ مرضعہ اور اس کی بیٹی، اور بہن سے شادی کر سکتے ہیں، الغرض رضاعت سے دودھ پینے والے بچے کے اصول اور ان کی اولاد تک حرمت نہیں پہنچتی<sup>(۳)</sup>۔

۳- صاحب لبن شوہر:

۲۱- صاحب لبن (مرضعہ کا وہ شوہر ہے جس سے اس کو دودھ اترتا ہو) فقہاء کی اصطلاح میں اس کو لبن الفحل کہا جاتا ہے، اس سے بھی حرمت رضاعت متعدی ہوتی ہے، چنانچہ اس شخص پر وہ بچی حرام ہو جاتی ہے جس کو اس کی بیوی نے دودھ پلایا ہو، اس وجہ سے کہ وہ

۱- وہ لوگ جو دودھ پینے والے بچے پر حرام ہو جاتے ہیں: ۱۹- فقہاء کے درمیان اس بات میں کوئی اختلاف نہیں ہے کہ دودھ پینے والے بچے پر وہ عورتیں حرام ہو جاتی ہیں جو اس پر نسب سے حرام ہوتی ہیں اور وہ سات ہیں، جن کا ذکر ”حُرْمَتُ عَلَیْكُمْ أُمَّهَاتُكُمْ“<sup>(۱)</sup> میں کیا گیا ہے، اور وہ مائیں، بیٹیاں، بہنیں، پھوپھیاں، خالائیں، بھتیجیاں، بھانجیاں ہیں، رضاعی ماں اور بہن کی حرمت کا ثبوت کتاب اللہ میں بصراحت موجود ہے، ارشاد باری ہے: ”وَأُمَّهَاتُكُمُ اللَّائِي أَرْضَعْنَكُمْ وَأَخَوَاتِكُمْ مِنَ الرِّضَاعَةِ“<sup>(۲)</sup> (اور تمہاری وہ مائیں جنہوں نے تمہیں دودھ پلایا ہے اور تمہاری دودھ شریک بہنیں)۔ اور بیٹی کی حرمت تابع ہو کر ہے، کیونکہ جب بہن حرام ہے تو بیٹی تو بدرجہ اولیٰ حرام ہوگی۔

البتہ بقیہ محارم کی حرمت، حدیث سے ثابت ہے، آپ ﷺ نے فرمایا: ”یحرم من الرضاعة ما یحرم من النسب“<sup>(۳)</sup> (رضاعت سے وہ رشتے حرام ہو جاتے ہیں جو نسب سے حرام ہوتے ہیں)، محرم ہونا اس وجہ سے ثابت ہوتا ہے کہ وہ حرمت کی فرع ہے، پس دودھ پلانے والی عورت، دودھ پینے والے بچے پر حرام ہو جائے گی، اس وجہ سے کہ وہ اس کی ماں ہے، اور اس عورت کے نسبی یا رضاعی ماں باپ، بچے کے نانا، نانی ہیں، اگر وہ بچی ہے تو نانا سے اس کا نکاح حرام ہوگا، اور اگر بچہ ہے تو نانی سے اس کا نکاح حرام ہوگا، دودھ پلانے والی ماں کی رضاعی اولاد اس کی نسبی اولاد کی طرح ہیں، لہذا اس عورت کی نسبی یا رضاعی اولاد اس بچے کے بھائی، بہن

(۱) سورہ نساء/ ۲۳۔

(۲) بدائع الصنائع ۴/ ۳، ۴، القلیوبی ۳/ ۲۴۰، ۲۴۱، آسنی المطالب ۳/ ۱۴۹،

۲۱۸، حاشیۃ الدسوقی ۲/ ۵۰۳، المغنی ۱/ ۵۷۱، ۵۷۲، کشف القناع ۵/ ۷۰۔

(۳) سابقہ مراجع۔

(۱) سورہ نساء/ ۲۳۔

(۲) سورہ نساء/ ۲۳۔

(۳) حدیث: ”یحرم من الرضاعة ما یحرم من النسب“ کی تخریج فقرہ ۷ میں گذر چکی۔

## رضاع ۲۲-۲۳

مرد نے تو مجھے دودھ پلایا نہیں ہے دودھ تو اس کی بیوی نے پلایا ہے، آپ نے فرمایا: "انذنی له فإنه عمک تربت یمینک" (۱) (اسے اجازت دے دو، اس وجہ سے کہ وہ تمہارے چچا ہیں تیرا ہاتھ خاک آلود ہو)۔

عروہ نے کہا: حضرت عائشہؓ فرماتی ہیں: تم لوگ رضاعت سے ان کو حرام قرار دو جو نسب سے حرام ہوتے ہیں (۲)۔ حضرت ابن عباسؓ سے سوال کیا گیا: ایک شخص نے دو عورتوں سے شادی کی، ان میں سے ایک نے کسی لڑکی کو اور دوسری نے کسی لڑکے کو دودھ پلایا تو کیا وہ لڑکا، لڑکی سے شادی کر سکتا ہے، جواب دیا: نہیں، نطفہ ایک ہے (۳)۔

سعید بن مسیبؓ، ابوسلمہ بن عبدالرحمنؓ، سلیمان بن یسارؓ، عطاءؓ، نخعیؓ، ابوقلابہؓ کا مذہب ہے کہ لبن نخل سے حرمت ثابت نہیں ہوتی، بعض صحابہ سے بھی یہی مروی ہے (۴)۔

باپ ہونے کا ثبوت خواہ موت یا طلاق کے بعد ہو:

۲۳- دودھ سے باپ ہونا ثابت ہو جاتا ہے، خواہ طلاق یا موت کے بعد ہو، زمانہ مختصر ہو یا زیادہ۔

اگر کوئی شخص اپنی بیوی کو طلاق دے یا اس کو چھوڑ کر وہ انتقال

(۱) حدیث عائشہؓ قالت: "إن أفلح أخوا أبي القعيس" کی روایت بخاری (الفتح ۳۳۸/۲ طبع السلفیہ) اور مسلم (۱۰۶۹/۲ طبع الکلی) نے کی ہے، اور الفاظ مسلم کے ہیں۔

(۲) حضرت عائشہؓ کے قول: "حرموا من الرضاعة" کی روایت بخاری (فتح الباری ۱۶۰/۹ طبع السلفیہ) نے کی ہے۔

(۳) روضة الطالبین ۱۵/۹، ۱۶، آسنی المطالب ۳/۱۸، المغنی ۷/۵۴۱،

۵۴۲، بدائع الصنائع ۳/۳، ابن عابدین ۲/۴۱۱، حاشیۃ الدسوقی ۲/۵۰۴،

۵۰۵، الفواکہ الدوانی ۲/۸۹۔

(۴) المغنی ۶/۵۷۲۔

اس کی رضاعی بیٹی ہے، اور وہ بچی اس شخص کے ان لڑکوں پر بھی حرام ہو جائے گی، جو مرضعہ کے علاوہ کسی دوسری بیوی سے ہیں، اس وجہ سے کہ وہ اس کے رضاعی بھائی ہیں، اسی طرح وہ بچی مرضعہ کے علاوہ اس کی کسی دوسری بیوی سے پیدا شدہ بچیوں کے بیٹوں پر حرام ہو جائے گی، اس وجہ سے کہ وہ سب اس کی رضاعی باپ شریک بہنوں کے بیٹے ہیں، اور اگر اس کی دو بیویوں میں سے ہر ایک، ایک ایک بچے کو دودھ پلائے جن کا باہم کوئی رشتہ نہ ہو تو یہ دونوں رضاعی باپ شریک بھائی ہو جائیں گے، اور اگر ان دونوں میں سے کوئی بچی ہو تو باہم نکاح کرنا حرام ہو جائے گا، اس وجہ سے کہ یہ دونوں رضاعی باپ شریک بھائی بہن ہیں، دودھ پینے والی بچی، رضاعی ماں کے شوہر کے آباء و اجداد پر حرام ہو جائے گی، اس وجہ سے کہ وہ اس کے رضاعی باپ کے واسطے سے اس کے دادا ہیں اور اس کے بھائیوں پر حرام ہوگی، اس لئے کہ وہ اس کے رضاعی چچا ہیں، اور اس کی بہنیں، دودھ پینے والے بچے کی پھوپھیاں ہیں، لہذا اس پر حرام ہو جائیں گی، صاحب لبن اور دودھ پینے والے بچے کی نسبی ماؤں اور بہنوں کے درمیان حرمت نہیں ہے (۱)۔

۲۲- صاحب لبن سے حرمت کے متعدی ہونے کی دلیل: حضرت عائشہؓ کی روایت ہے، انہوں نے فرمایا: ابوالقعیس کے بھائی الفح نے پردہ کا حکم نازل ہونے کے بعد میرے پاس آنے کی اجازت مانگی، میں نے کہا: بخدا میں اس وقت تک اجازت نہیں دوں گی جب تک کہ حضور ﷺ سے پوچھ نہ لوں، کیونکہ ابوالقعیس کے بھائی نے مجھے دودھ نہیں پلایا ہے، بلکہ دودھ تو ابوالقعیس کی بیوی نے پلایا ہے، بہر حال حضور میرے پاس آئے تو میں نے کہا: اے اللہ کے رسول!

(۱) کشف القناع ۵/۴۳۳، المغنی ۶/۵۷۲، ۷/۵۴۱، بدائع الصنائع ۳/

۳، آسنی المطالب ۳/۱۸، روضة الطالبین ۱۵/۹، بدایۃ المجتہد ۲/

۳۳، حاشیۃ الدسوقی ۲/۵۰۲، ۵۰۳۔

پہلے کے دودھ کے باقی رہنے کا تقاضا یہ ہے کہ اصل دودھ اسی کا ہو، لہذا دودھ کو دونوں کی جانب منسوب کر دینا ضروری ہے (۱)۔

زنا کرنے والے کے دودھ سے حرمت کا ثبوت:

۲۴- اگر عورت کو زنا سے بچہ پیدا ہو، اور اسے دودھ اتر آئے، پھر وہ کسی بچے کو پلا دے تو وہ دودھ پینے والا بچہ اس کا بیٹا ہو جائے گا، اس پر فقہاء کا اتفاق ہے (۲)، کیونکہ بچے نے اس کا دودھ حقیقتاً پیا ہے، اور وہ اسی کی طرف منسوب ہے۔

فقہاء کا دودھ پینے والے بچے اور اس آدمی کے درمیان ثبوت حرمت کے بارے میں اختلاف ہے، جس کی وطنی سے دودھ پیدا ہوا ہے، چنانچہ شافعیہ اور حنابلہ میں خرتی اور ابن حامد کے نزدیک شیر خوار بچہ اور صاحب لبن کے درمیان حرمت کے ثبوت کے لئے یہ شرط ہے کہ دودھ ایسے حمل کا ہو جو وطنی کرنے والے کی جانب منسوب کیا جاسکے، یعنی وطنی نکاح یا شبہ نکاح میں ہو۔

اور اگر دودھ زنا کے حمل سے اترتا ہو تو بچہ اور زانی کے درمیان حرمت ثابت نہیں ہوگی، کیونکہ وہ ناقابل احترام دودھ ہے، اور اس وجہ سے کہ ان دونوں کے درمیان کی حرمت باپ بننے کی حرمت کی فرع ہے، جب باپ بننے کی حرمت ثابت نہیں ہوگی تو اس کی فرع بھی ثابت نہیں ہوگی، حنفیہ کے یہاں یہی راجح ہے (۳)۔

مالکیہ اور حنابلہ میں ابو بکر عبدالعزیز نے کہا، حنفیہ کی بھی ایک روایت یہی ہے: لبن نخل سے حرمت ثابت ہو جائے گی اگرچہ دودھ

کر جائے اور اس کو دودھ ہو، اور وہ شادی کرنے سے قبل کسی بچے کو دودھ پلا دے تو دودھ پینے والا بچہ، طلاق دینے والے یا میت کا رضاعی بیٹا ہو جائے گا، اس کی موت یا طلاق سے اس کی جانب ہونے والی دودھ کی نسبت ختم نہیں ہوگی، خواہ اس بچے نے دودھ، عدت کے دوران پیا ہو یا اس کے بعد، وہ مدت لمبی ہو یا مختصر، دودھ منقطع ہوا ہو یا نہ منقطع ہوا ہو، اس وجہ سے کہ کوئی ایسی چیز پیدا نہیں ہوئی، جس کی دودھ کی نسبت کی جائے، لہذا وہ بدستور اسی کی جانب منسوب رہے گا، جمہور فقہاء کا یہی مذہب ہے (۱)۔

اگر وہ عورت عدت کے بعد کسی دوسرے مرد سے شادی کر لے اور اس سے بچہ پیدا ہو تو پیدائش کے بعد دودھ دوسرے شوہر کا ہوگا، خواہ دودھ ختم ہو کر دوبارہ ہوا ہو یا ختم ہی نہ ہوا ہو، کیونکہ دودھ لڑکے کے تابع ہے اور لڑکا دوسرے شوہر کا ہے۔

اور اگر دوسرے شوہر سے اس کو کوئی بچہ نہ ہو، اور پہلے کا دودھ علی حالہ باقی ہونے زیادہ ہونے کم تو وہ دودھ پہلے شوہر کا ہوگا، خواہ دوسرے مرد سے عورت کو حمل ہو یا نہ ہو، اس وجہ سے کہ دودھ پہلے شوہر کا تھا، اور کوئی ایسی نئی بات بھی نہیں ہوئی ہے کہ اس سے وہ دودھ دوسرے کا ہو جائے، لہذا وہ پہلے ہی کا باقی رہے گا۔

اگر عورت دوسرے شوہر سے حاملہ ہو جائے اور حمل کے سبب دودھ میں اضافہ ہو جائے تو اس میں فقہاء کا اختلاف ہے، حنفیہ اور شافعیہ نے اپنے قول اصح میں فرمایا: جب تک ولادت نہ ہو، دودھ پہلے شوہر کا ہے۔

اور حنابلہ نے کہا: دودھ دونوں کا ہے، کیونکہ حمل ہونے سے دودھ میں اضافہ ہونے کا واضح مطلب یہ ہے کہ وہ دوسرے کا ہے اور

(۱) سابقہ مراجع۔

(۲) روضة الطالین ۱۶/۹، أسنی المطالب ۳/۱۸، المغنی ۷/۵۴۴، بدائع الصنائع ۴/۴۔

(۳) روضة الطالین ۱۶/۹، أسنی المطالب ۳/۱۸، المغنی ۷/۵۴۴، بدائع الصنائع ۴/۴، ابن عابدین ۲/۴۱۱، كشف القناع ۵/۴۴۴۔

(۱) روضة الطالین ۱۸/۹، أسنی المطالب ۳/۱۸، بدائع الصنائع ۴/۱۰، المغنی ۷/۵۴۸۔

## رضاع ۲۵-۲۷

رضاع سے حاصل شدہ مصاہرت سے حرام ہونے والی عورتیں:

۲۶- الف- بیوی کی رضاعی ماں اور دادی اوپر تک حرام ہیں، خواہ بیوی کے ساتھ ہمبستری ہوئی ہو یا نہ ہوئی ہو۔

ب- رضاعی باپ اور دادا کی بیوی اوپر تک حرام ہیں، خواہ باپ اور دادا نے اس کے ساتھ وطی کی ہو یا نہ کی ہو، جیسا کہ اس پر اس کے نسبی باپ کی بیوی حرام ہے۔

ج- رضاعی بیٹے، پوتے اور نواسے کی بیویاں نیچے تک حرام ہیں، خواہ ان لوگوں نے بیوی کے ساتھ ہمبستری کی ہو یا نہ کی ہو، جیسا کہ اس پر اس کی نسبی اولاد کی بیویاں حرام ہیں۔

د- بیوی کی رضاعی بیٹی، پوتی نیچے تک حرام ہیں، اگر بیوی سے وطی کی ہو، لہذا اگر اس سے وطی نہ کی ہو تو شوہر پر اس کی رضاعی اولاد حرام نہ ہوگی جیسا کہ نسب میں ہوتا ہے۔

ه- عورت اور اس کی رضاعی بہن یا پھوپھی یا خالہ کو نکاح میں جمع کرنا حرام ہے<sup>(۱)</sup>۔

نکاح کے بعد کی رضاعت:

۲۷- وہ رضاعت جس سے حرمت کا ثبوت ہو جاتا ہے، اگر نکاح کے بعد واقع ہو تو اس سے نکاح ختم ہو جاتا ہے۔ جیسا کہ اگر وہ رضاعت ابتداء ہو تو نکاح صحیح نہیں ہوتا، اس وجہ سے کہ حرمت کے دلائل میں نکاح کے وقت کی رضاعت اور بعد میں پیش آنے والی رضاعت کے درمیان فرق نہیں ہے، پھر نکاح کے بعد کی رضاعت سے کبھی تو نکاح کے ختم ہونے کے ساتھ ساتھ ہمیشہ کے لئے حرمت

زنا سے پیدا ہوا ہو، اور ان لوگوں نے کہا: اس وجہ سے کہ یہ ایسی چیز ہے جس سے حرمت متعدی ہوتی ہے، لہذا اس میں مباح اور حرام برابر ہوں گے، جیسے وطی، کیونکہ وطی کرنے والے سے لڑکا اور دودھ دونوں پیدا ہوئے، پھر لڑکے اور وطی کرنے والے کے درمیان حرمت ثابت ہوتی ہے تو اسی طرح دودھ بھی لڑکے اور وطی کرنے والے کے درمیان حرمت پیدا کر دے گا، اور اس لئے بھی کہ وہ ایسی رضاعت ہے کہ اس سے حرمت، مرضعہ تک پہنچ جاتی ہے، لہذا اس وطی کرنے والے تک بھی پہنچ جائے گی<sup>(۱)</sup>۔

لعان کے ذریعہ (رشتہ کی) نفی کردہ لڑکے کا دودھ:

۲۵- اگر مرضعہ کا شوہر اس کے بچے کا لعان کے ذریعہ انکار کر دے پھر وہ اس کے ساتھ کسی چھوٹی بچی کو اس کا دودھ پلا دے تو شوہر اور دودھ پینے والے بچے کے درمیان حرمت ثابت نہیں ہوگی، کیونکہ اس کی طرف سے لڑکے کی نفی سے اس کی جانب دودھ کی نسبت کی بھی نفی ہو جائے گی۔

اگر شوہر بچے کا انکار، دودھ پینے کے بعد کرے تو اس سے رضیع کی بھی اس طرح نفی ہو جائے گی جیسا کہ بچے کی نفی ہو جاتی ہے۔

اگر لعان کے بعد بچے کو اپنی جانب منسوب کر لے تو وہ رضیع بھی اس کی جانب منسوب ہو جائے گا، خلاصہ یہ ہے کہ ہر وہ شخص جس سے نسب ثابت ہوتا ہے، اس سے رضاعت ثابت ہوتی ہے اور جس سے نسب ثابت نہیں ہوتا اس سے رضاعت بھی ثابت نہیں ہوتی<sup>(۲)</sup>۔

(۱) سابقہ مراجع، حاشیہ الرسوقی ۲/۵۰۳، ۵۰۵، الفواکہ الدوانی ۲/۸۹، شرح فتح القدیر ۳/۳۱۳ طبع إحياء التراث العربی بیروت، حاشیہ ابن عابدین ۲/۴۱۲، ۴۱۱۔

(۲) سابقہ مراجع۔

(۱) روضة الطالبین ۲/۲۳۹، أئسی المطالب ۳/۴۲۰، ۴۲۱، حاشیہ الرسوقی ۲/۵۰۵، بدائع الصنائع ۳/۱۳، المغنی ۶/۵۸۱۔

اور اگر اس نے شوہر کے علاوہ کسی اور کا دودھ پلایا ہے اور اس شوہر نے مرضعہ کے ساتھ جماع بھی نہیں کیا ہے تو چھوٹی بیوی اس پر ہمیشہ کے لئے حرام نہیں ہوگی، یہ فقہاء کے یہاں متفق علیہ مسئلہ ہے، اس وجہ سے کہ وہ ایسی ربیبہ ہے جس کی ماں سے اس نے صحبت نہیں کی ہے، اللہ تعالیٰ کا ارشاد ہے: ”فَإِنْ لَمْ تَكُونُوا دَخَلْتُمْ بِهِنَّ فَلَا جُنَاحَ عَلَيْكُمْ“،<sup>(۱)</sup> (لیکن اگر ابھی تم نے ان بیویوں سے صحبت نہ کی ہو تو تم پر کوئی گناہ نہیں)۔ جمہور فقہاء کے نزدیک نکاح فسخ ہو جائے گا، اس لئے کہ ماں اور بیٹی کا نکاح میں جمع ہونا ممنوع ہے<sup>(۲)</sup>۔

اس موضوع سے متعلق بہت سی تفریعات ہیں جنہیں بڑی کتابوں کے باب رضاعت میں دیکھا جاسکتا ہے۔

وہ چیزیں جن سے رضاعت ثابت ہو جاتی ہے:  
۲۸- رضاعت، اقرار یا بینہ سے ثابت ہوتی ہے۔

رضاعت کا اقرار:

۲۹- اگر کوئی آدمی کسی عورت سے شادی کرے پھر کہے: یہ میری رضاعی بہن یا بیٹی ہے تو نکاح فسخ ہو جائے گا۔  
اگر یہ اقرار جماع سے پہلے ہو اور عورت اس کی تصدیق کرے تو اسے مہر نہیں ملے گا، اور اگر وہ اس کی تکذیب کرے تو اسے نصف مہر ملے گا۔

اور اگر عورت کہے: وہ میرا رضاعی بھائی ہے اور وہ اس کی

ثابت ہوتی ہے اور کبھی ہمیشہ کے لئے حرمت ثابت نہیں ہوتی، چنانچہ اگر اس شوہر کے پاس کوئی کم سن بیوی ہو، جس کو کوئی ایسی عورت دودھ پلا دے جس کی لڑکی اس شوہر پر حرام ہو، (جیسے اس کی نسبی یا رضاعی ماں یا اس کی دادی، نانی یا بیٹی یا پوتی یا باپ کی بیوی یا بہو یا بھابھی اور یہ پلانا ایسے طریقہ پر ہو کہ اس سے حرمت ثابت ہو جاتی ہے تو نکاح فسخ ہو جائے گا، اور وہ شوہر پر ہمیشہ کے لئے حرام ہو جائے گی، اس وجہ سے کہ وہ اس کی بہن یا پھوپھی یا خالہ یا پوتی یا بھتیجی ہو جائے گی۔ اور اگر دودھ باپ، بیٹا اور بھائی کے علاوہ کا ہو تو حرمت ثابت نہیں ہوگی اس لئے کہ وہ زیادہ سے زیادہ ان لوگوں کی ربیبہ (زیر پرورش) ہوگی اور وہ ان پر حرام نہیں ہے<sup>(۱)</sup>۔

اور اگر اس کی کم سن بیوی کو اس کی دوسری بیوی دودھ پلا دے تو دودھ پلانے والی بڑی بیوی کا نکاح فوراً فاسد ہو جائے گا، اور وہ شوہر پر ہمیشہ کے لئے حرام ہو جائے گی، اس پر فقہاء کا اتفاق ہے، اس وجہ سے کہ وہ اس کی بیوی کی ماں ہو گئی، اور ماں، بیٹی کے صرف نکاح سے حرام ہو جاتی ہے، کیونکہ اللہ تعالیٰ نے فرمایا: ”وَ أُمَّهَاتٍ نِسَائِكُمْ“،<sup>(۲)</sup> (اور تمہاری بیویوں کی مائیں)۔ اس میں اس کے ساتھ وطی کی شرط نہیں لگائی گئی ہے، باقی رہی چھوٹی بیوی تو اگر بڑی نے اس کو شوہر کا دودھ پلایا ہے یا شوہر نے اس دودھ پلانے والی بیوی کے ساتھ وطی کی ہے تو اس کا نکاح فسخ ہو جائے گا اور وہ شوہر پر ہمیشہ کے لئے حرام ہو جائے گی، اس وجہ سے کہ وہ اس کی رضاعی بیٹی یا ایسی ربیبہ ہو چکی ہے جس کی ماں کے ساتھ اس نے ہمبستری کی ہے۔

(۱) اُسنی المطالب ۳/۱۹، بدائع الصنائع ۴/۱۰، ۱۱، روضة الطالین ۹/۲۰،

(۲) اُسنی المطالب ۳/۲۱، روضة الطالین ۹/۲۶، بدائع الصنائع ۴/۱۱، ابن

عابدین ۲/۱۰، حاشیۃ الدسوقی ۱/۵۰، المغنی ۷/۵۴، کشف القناع

الزرقانی ۳/۲۴۔

(۲) سورة نساء ۲۳۔

۱۵/۴۴۔

عورت حرمت سے ناواقف ہو اور شوہر نے اس کے ساتھ ہمبستری کی ہو تو مقررہ مہر فاسد ہو جائے گا اور مہر مثل واجب ہوگا، اس لئے کہ وہ ایسی عورت کے حکم میں ہے جس کے ساتھ وطی بالشبہ کی گئی ہو، اور اگر اس نے حرمت سے واقف ہونے کے باوجود شوہر کو وطی پر قدرت دی ہو تو اسے کچھ نہیں ملے گا، کیونکہ وہ زانیہ ہے اور اس نے اپنے کو از خود شوہر کے حوالے کیا ہے، اور اگر اس سے وطی نہ کی گئی ہو تب بھی یہی حکم ہے، کیونکہ دونوں سرے سے نکاح کے فاسد ہونے پر متفق ہیں، اور اس سے وطی بھی نہیں کی گئی ہے، لہذا کوئی ایسی چیز نہیں ہے جس سے مہر واجب ہو۔

مالکیہ نے کہا: اسے صرف چوتھائی دینار سونا ملے گا، اور اگر شوہر رضاعت کا اقرار کرے اور عورت اس کا انکار کرے تو نکاح کے باطل ہونے کا حکم لگایا جائے گا، اور دونوں کے درمیان تفریق کر دی جائے گی، اور اگر اس کے ساتھ ہمبستری ہوئی ہو اور نکاح بھی صحیح ہو تو شوہر پر مقررہ مہر لازم ہوگا، اور اگر نکاح فاسد ہو تو مہر مثل لازم ہوگا، اور اگر اس کے ساتھ ہمبستری نہ ہوئی ہو تو مقررہ مہر کا نصف یا مہر مثل کا نصف لازم ہوگا، اس وجہ سے کہ شوہر کا قول عورت کے خلاف اس کے حقوق کے ساقط کرنے کے بارے میں قابل قبول نہیں ہے اور شوہر پر اس کا قول اپنے حق یعنی عورت کو اپنے اوپر حرام کرنے اور اپنے نکاح کو فسخ کرنے کے بارے میں اقرار کے سبب لازم ہوگا، اور اس کا قول اس کے ذمہ واجب شدہ مہر کے بارے میں قابل قبول نہیں ہوگا<sup>(۱)</sup>۔

یہ اس صورت میں ہے جب کہ کوئی بیٹہ نہ ہو اور شوہر کو وطی سے قبل عورت سے قسم لینے کا حق ہے، اور اگر مہر مثل، مقررہ مہر سے کم ہو تو وطی کے بعد بھی یہی حکم ہے، اور اگر بیوی قسم کھانے سے انکار کر دے تو

تکذیب کر دے اور وہ عورت بیٹہ نہ پیش کر سکے تو یہ عورت اس شوہر کی حکماً بیوی ہے۔

یہ اس صورت میں ہے جب کہ اقرار، ممکن ہو اور اگر ممکن نہ ہو اس طور پر کہ کہے: فلاں عورت میری رضاعی بیٹی ہے جب کہ وہ اس سے عمر میں بڑی ہو تو یہ اقرار لغو ہوگا<sup>(۱)</sup>۔

اقرار سے رجوع کرنا:

۳۰- جمہور فقہاء کا مذہب ہے کہ جب اقرار صحیح ہو جائے، پھر اقرار کرنے والا یا دونوں اس سے رجوع کر لیں تو قضاء اسے قبول نہیں کیا جائے گا، البتہ فیما بینہ و بین اللہ یہ معاملہ اس کے علم پر موقوف ہوگا، اگر وہ جانتا ہے کہ معاملہ اس کے قول کے مطابق ہے تو وہ عورت اس پر حرام ہو جائے گی اور دونوں کے درمیان رشتہ نکاح نہیں رہے گا، اور اگر اسے معلوم ہے کہ وہ جھوٹا ہے تو نکاح علی حالہ باقی رہے گا، اور اس کا قول جھوٹ ہوگا، اس سے عورت اس پر حرام نہیں ہوگی، اس لئے کہ حرام کرنے والی شیء درحقیقت رضاعت ہے نہ کہ اس کا قول۔

حنفیہ نے کہا: اگر وہ اپنے اقرار پر قائم رہے اس طور پر کہ کہے: یہ درست ہے، تو دونوں کے درمیان تفریق کر دی جائے گی، اور اگر یہ کہے کہ مجھ سے غلطی ہوگئی یا وہم ہو گیا تو ان دونوں کے درمیان تفریق نہیں کی جائے گی، اور اس کا رجوع کرنا قبول کیا جائے گا۔

اگر زوجین اس بات پر متفق ہو جائیں کہ دونوں کے درمیان ایسی رضاعت موجود ہے جو موجب حرمت ہے تو دونوں کے درمیان تفریق کر دی جائے گی، اور مقررہ مہر ساقط ہو جائے گا، اس لئے کہ دونوں نکاح کے سرے سے فاسد ہونے پر متفق ہیں، لہذا اگر وہ

(۱) اسنی المطالب ۳/۴۲۳، بدائع الصنائع ۴/۱۳، المغنی ۷/۵۶۰، نہایتہ المحتاج ۷/۱۸۲، ابن عابدین ۲/۴۱۲، شرح الزرقانی ۴/۲۴۲، الخرش

## رضاع ۳۱

تعیین کی ہے، تو شوہر سے قسم لے کر اس کی بات مان لی جائے گی، اس لئے کہ عورت کی اجازت میں اس بات کا اقرار ہے کہ وہ شوہر کے لئے حلال ہے، لہذا اس کے خلاف اس کی کوئی بات نہیں مانی جائے گی، اور رضاعت کے نہ ہونے پر شوہر کے قسم کھالینے کے بعد، رشتہ زوجیت بظاہر برقرار رہے گا، اور اگر عورت کی شادی اس کی رضامندی سے نہ ہوئی ہو بلکہ اس کی اجازت کے بغیر جبرا ہوئی ہو یا اس نے شوہر کی تعیین کے بغیر اجازت دی ہو تو ان حضرات کا صحیح قول یہ ہے کہ جب تک اس نے شوہر کو اپنی وطی پر اپنے اختیار سے قدرت نہ دی ہو، اس کی بیمن کے ساتھ اس کی بات مان لی جائے گی، اس وجہ سے کہ ہو سکتا ہے کہ اس کا دعویٰ صحیح ہو اور اس سے قبل اس عورت سے اس کے منافی کوئی بات نہیں پائی گئی ہے، لہذا یہ نکاح سے پہلے کے اقرار کے مشابہ ہوگا، اور اگر شوہر نے وطی کر لی ہو اور عورت کو اس کا حکم معلوم نہ ہو اور اس نے وطی پر قدرت اپنے اختیار سے دی ہو تو اسے مہر مثل ملے گا مقررہ مہر نہیں ملے گا، اس لئے کہ وہ اپنے مستحق نہ ہونے کا اقرار کر رہی ہے، اور اگر عورت نے مہر پر قبضہ کر لیا ہو تو شوہر اس سے واپس نہیں لے سکتا، اس وجہ سے کہ شوہر کے خیال میں وہ مہر اسی کا ہے، اور اگر شوہر نے اس کے ساتھ وطی نہ کی ہو یا عورت، حرمت سے باخبر ہو اور وطی پر قدرت اس نے اپنے اختیار سے دی ہو تو اسے کچھ بھی نہیں ملے گا، اس لئے کہ وہ اپنی خوشی سے زنا کرنے والی ہے، اور رضاعت کا انکار کرنے والے سے اس بات کی قسم لی جائے گی کہ اس کو علم نہیں ہے، اس وجہ سے کہ وہ غیر کے فعل کی نفی کر رہا ہے، اور اس کے مدعی سے اس کے قطعی طور پر واقع ہونے پر قسم لی جائے گی (۱)۔

شوہر سے قسم لی جائے گی، اور وطی سے پہلے عورت کو کچھ نہیں ملے گا، اور وطی کے بعد عورت کے لئے مہر مثل سے زیادہ کچھ بھی واجب نہیں ہوگا (۱)۔

### بیوی کا اقرار رضاعت:

۳۱- جمہور فقہاء کا مذہب ہے کہ بیوی اگر اپنے اور شوہر کے درمیان رضاعت کا دعویٰ کرے، اور شوہر اس کا انکار کرے اور کوئی بینہ نہ ہو تو نکاح فسخ نہیں ہوگا، اس لئے کہ یہ اس پر عائد شدہ حق ہے، اور اگر وطی سے قبل ہو تو اس کو مہر نہیں ملے گا، اس وجہ سے کہ اسے اس بات کا اقرار ہے کہ وہ اس مہر کی مستحق نہیں ہے۔

اور اگر عورت، مہر پر قبضہ کر چکی ہے تو شوہر کو اس سے واپس لینے کا حق نہیں ہے، اس وجہ سے کہ اس بات کا اقرار ہے کہ وہ عورت کا حق ہے، اور اگر وطی کے بعد ہو اور عورت اقرار کرے کہ اسے یہ علم تھا کہ وہ اس کی بہن ہے اور وہ اس پر حرام ہے، اور وطی کے لئے شوہر سے راضی تھی تو اس کو مہر نہیں ملے گا، اس وجہ سے کہ اس نے اقرار کیا کہ اس نے اپنی خوشی سے زنا کیا ہے، اور اگر وہ ان مذکورہ اشیاء میں سے کسی ایک کا بھی انکار کرے تو اسے مہر ملے گا، اس لئے کہ وہ وطی بالشبہ ہے اور یہ ظاہر حکم میں اس کی بیوی ہے، کیونکہ اس کا قول شوہر کے خلاف قابل قبول نہیں ہے (۲)۔

شافی نے کہا: اگر بیوی رضاعت کا اقرار کرے اور شوہر اس کا انکار کرے تو دیکھا جائے گا کہ اس بیوی نے شوہر سے اپنی رضامندی سے شادی کی ہے، اس طور پر کہ اس نے اپنی اجازت میں اس شوہر کی

(۱) روضة الطالبین ۳۴/۹، نہایۃ المحتاج ۱۸۳/۷، ۱۸۳، ۱۸۴، آسنی المطالب ۳۲۴/۳، ۳۲۵۔

(۲) المغنی ۵۶۱/۷، ۵۶۲، ابن عابدین ۴۱۲/۲، الخرشی ۱۸۱/۳۔

(۱) نہایۃ المحتاج ۱۸۳/۷، ۱۸۴، روضة الطالبین ۳۴/۹، ۳۵، ۳۴، آسنی المطالب ۳۲۴/۳، ۳۲۵۔

رضاعت کی گواہی کا نصاب:

میں بھی قبول نہیں کی جائے گی۔

شافعیہ نے کہا: رضاعت کا ثبوت دو مردوں کی گواہی اور ایک مرد اور دو عورتوں اور چار عورتوں کی گواہی سے ہوگا، اس وجہ سے کہ یہ وہ چیز ہے جس پر مرد شاذ و نادر ہی مطلع ہوتے ہیں، چار عورتوں سے کم کی گواہی سے رضاعت ثابت نہیں ہوگی۔

حنابلہ نے کہا: رضاعت کا ثبوت، معتبر عورت کی گواہی سے ہوگا، ان حضرات نے عقبہ کی حدیث سے استدلال کیا ہے، انہوں نے فرمایا: میں نے ام تکی بنت ابی اہاب سے شادی کی تو ایک کالی باندی نے آ کر کہا: میں نے تم دونوں کو دودھ پلایا ہے، میں حضور ﷺ کی خدمت میں حاضر ہوا اور آپ ﷺ سے یہ بتایا تو آپ ﷺ نے فرمایا: ”کیف بها وقد زعمت أنها أرضعتكما“<sup>(۱)</sup> (تم اس کے ساتھ کس طرح رہ سکتے ہو جبکہ اس کا یہ گمان ہے کہ اس نے تم دونوں کو دودھ پلایا ہے)، اس سے پتہ چلتا ہے کہ اس سلسلے میں ایک عورت کی گواہی کافی ہے۔

باقی رہا اقرار رضاعت تو دو مردوں کی شہادت کے بغیر وہ ثابت نہیں ہوگا، یہ شافعیہ اور حنابلہ کے یہاں ہے<sup>(۲)</sup>۔ تفصیل ”باب الشهادة“ میں موجود ہے۔

رضاعت میں زوجین کی ماؤں کی شہادت کا اعتبار:

۳۳- مالکیہ کا مذہب یہ ہے کہ زوجین کے درمیان رضاعت کے سلسلے میں ان کی ماؤں کی شہادت قبول کی جائے گی، جیسا کہ دو اجنبی

۳۲- رضاعت کی شہادت کے نصاب کے بارے میں فقہاء کا اختلاف ہے، حنفیہ کا مذہب ہے کہ اس کا ثبوت عادل لوگوں کی شہادت سے ہوتا ہے، وہ دو مرد ہوں یا ایک مرد اور دو عورتیں، اس سے کم کی شہادت یا صرف عورتوں کی شہادت قابل قبول نہیں ہوگی، ان حضرات کی دلیل حضرت عمرؓ کا قول ہے، انہوں نے فرمایا: رضاعت کے سلسلے میں دو سے کم کی گواہی قبول نہیں کی جائے گی یہ بات صحابہ کی موجودگی میں ہوئی اور اس پر کسی کی طرف سے نکیر نہیں ہوئی، اس طرح یہ اجماع ہو گیا۔

اور اس وجہ سے کہ یہ ان چیزوں میں سے ہے جن پر مرد فی الجملہ مطلع ہو جاتے ہیں، لہذا صرف عورتوں کی گواہی قبول نہیں کی جائے گی، کیونکہ اصول شریعت میں صرف عورتوں کی گواہی بوقت ضرورت معتبر مانی گئی ہے، یہ اس صورت میں ہے جب کہ جس چیز پر گواہی دینی ہے، اس پر مرد مطلع نہ ہو سکیں، اور جب مردوں کا اس پر فی الجملہ مطلع ہونا ممکن ہو تو ضرورت نہیں پائی جائے گی۔

مالکیہ نے کہا: رضاعت دو مردوں یا ایک مرد اور دو عورتوں کی گواہی سے مطلقاً ثابت ہوتی ہے، عقد سے پہلے ہو یا اس کے بعد، اور بے شعور لڑکے کے بارے میں عقد سے پہلے والدین میں سے کسی ایک کے اقرار پر عمل درآمد کیا جائے گا اگرچہ وہ ماں ہو، دونوں کا اقرار اگر ایک ساتھ ہو تو بدرجہ اولیٰ عمل کیا جائے گا، لہذا اگر اس کے بعد عقد ہو تو فسخ کر دیا جائے گا، عقد کے بعد ان دونوں کا اقرار معتبر نہیں ہوگا، عقد کے بعد ایک مرد اور ایک عورت کی گواہی معتبر ہوگی، یا دو عورتوں کی گواہی معتبر ہوگی، بشرطیکہ عقد سے پہلے رضاعت کی بات عام ہو، اور ایک عورت کی گواہی رضاعت کے عام ہونے کی صورت

(۱) حدیث: ”کیف بها وقد زعمت أنها أرضعتكما“ کی تخریج فقہرہ / نمبر ۱۵ میں گزر چکی ہے۔

(۲) روضۃ الطائین ۹/۳۶، المغنی ۷/۵۵۸، ۵۵۹، الخرشی ۴/۱۸۲، بدائع الصنائع ۴/۱۴، ابن عابدین ۲/۴۱۳، شرح الزرقانی ۳/۲۴۳، الدرر النوری ۲/۵۰۷، الشرح الصغیر ۲/۷۲، نہایۃ المحتاج ۷/۱۵۸، ۱۸۳، ۱۸۴۔



شافیہ اور حنابلہ نے صراحت کی ہے کہ رضاعت کی وہ گواہی مقبول ہوگی جو تفصیلی ہو، گواہ کا صرف اتنا کہنا کافی نہیں ہوگا کہ دونوں کے درمیان رضاعت ہے، بلکہ اس بات کا ذکر کرنا واجب ہوگا کہ کب اور کتنی بار دودھ پلایا ہے، مثلاً کہے: میں گواہی دیتا ہوں کہ اس نے اس عورت کا پانچ متفرق بار دودھ پیا ہے، اور خالص دودھ اس کے جوف معدہ تک دو سال کے اندر یا اس سے پہلے پہنچا ہے، اس لئے کہ اس سلسلے میں علماء کا اختلاف ہے<sup>(۱)</sup>۔

### کافر کی رضاعت:

۳۵- اگر کوئی مسلمان کسی ذمی عورت کا دودھ اس طرح پی لے جس سے حرمت ثابت ہو جاتی ہے تو اس پر اس کی بیٹیاں اور اس کے تمام فروع اور اصول حرام ہو جائیں گے، جیسا کہ ایک دودھ پلانے والی مسلمان ہو، اس لئے کہ نصوص میں کافر و مسلم کے درمیان کوئی فرق نہیں ہے، مالکیہ اور حنابلہ نے اس کی صراحت کی ہے، نیز دیگر مذاہب کے قواعد اس کے خلاف نہیں ہیں<sup>(۲)</sup>۔

### بدکار عورت کے دودھ سے رضاعت:

۳۶- امام احمد بن حنبل نے کہا: بدکار عورت اور مشرک عورت کا دودھ پینا مکروہ ہے، اس وجہ سے کہ بسا اوقات یہ بدکاری میں مرضعہ کے مشابہ ہونے کا سبب بنتا ہے، اس سے وہ عورت اس بچے کی ماں ہو جاتی ہے جس سے اس کو عار حاصل ہوتا ہے، اور طبعی طور پر عار محسوس کرنے سے اس کا نقصان ہوتا ہے، مشرک عورت اپنے شرک کے باوجود اس دودھ پینے کے سبب قابل احترام ماں بن جائے گی، اور بسا اوقات ایسا ہوتا ہے کہ دودھ پینے والا بچہ اس کی جانب مائل

عورتوں کی گواہی قبول کی جاتی ہے، اس لئے کہ ان میں تہمت کمزور درجہ کی ہے۔

شافیہ نے کہا: اگر رضاعت کے گواہوں میں عورت کی ماں یا اس کی بیٹی ہو تو اگر شوہر مدعی ہو اور عورت اس کا انکار کر رہی ہو تو اس کی گواہی قبول کی جائے گی۔

یہی حکم اس صورت میں بھی ہوگا جب کہ ماں یا بیٹی کسی دعویٰ کے بغیر حسبہً للہ گواہی دے، اگرچہ بیوی کے مدعی ہونے کا احتمال ہے، اس لئے کہ دعویٰ کے بغیر شہادت، رضاعت میں قبول کی جاتی ہے۔

اور اگر عورت مدعی ہو تو تہمت کی وجہ سے قبول نہیں کی جائے گی، اس لئے کہ یہ طے شدہ امر ہے کہ فرع کے حق میں اصل کی گواہی قبول نہیں کی جاتی ہے، اس کے خلاف قبول کی جاتی ہے<sup>(۱)</sup>۔

### مرضعہ کی شہادت:

۳۴- تنہا مرضعہ کی اپنے فعل پر گواہی حدیث عقبہ کی وجہ سے قبول کی جائے گی، اس وجہ سے کہ وہ ایسا فعل ہے جس سے اس کو کوئی مقصود نفع حاصل نہیں ہوگا، اور نہ وہ اس سے کوئی ضرر ہی دفع کر سکتی ہے، لہذا اس سلسلے میں اس کی گواہی کا اعتبار ہوگا، جیسا کہ دوسرے کے فعل پر اس کی شہادت معتبر ہوتی ہے، حنابلہ کا یہی مذہب ہے۔

شافیہ اور مالکیہ نے کہا: دوسرے کے ساتھ اس کی گواہی قبول کی جائے گی، تنہا قبول نہیں کی جائے گی، شافیہ نے دوسرے گواہوں کے ساتھ اس کی گواہی کے قبول ہونے کے لئے یہ شرط لگائی ہے کہ وہ اجرت کی طلب گار نہ ہو، لہذا اگر وہ رضاعت کی اجرت طلب کرے گی تو تہمت کی وجہ سے قبول نہیں کی جائے گی<sup>(۲)</sup>۔

(۱) نہایۃ المحتاج ۸/۳۰۳، روضۃ الطالبین ۳۶/۹، الخرشی ۱۸۲/۳، الفواکہ

الدوانی ۲/۹۰۔

(۲) نہایۃ المحتاج ۷/۱۸۵، روضۃ الطالبین ۳۶/۹، الخرشی ۵۵۹/۷، الخرشی ۲۳۳/۴۔

(۱) نہایۃ المحتاج ۷/۱۸۵، الخرشی ۵۵۹/۷، روضۃ الطالبین ۳۸/۳۔

(۲) الخرشی ۱۸۲/۳، الخرشی ۵۶۳/۷۔

## رضاع ۳۷

کرے اور کام کاج میں اس کی مدد کرے، اس حدیث سے استدلال کیا گیا ہے کہ دودھ چھڑاتے وقت مرضعہ کو عطیہ دینا مستحب ہے، اور یہ بھی مستحب ہے کہ وہ عطیہ غلام یا باندی ہو، اس لئے کہ وہ بیش قیمت مال تھے، اسی وجہ سے اسے ”غره“ کہا گیا ہے (۱)۔

جیسا کہ خود حضور ﷺ کے عمل سے بھی معلوم ہوتا ہے، چنانچہ ابو طفیل کی روایت ہے، انہوں نے کہا: ”رأيت النبي ﷺ يقسم لحما بالجعرانة، قال أبو الطفيل: و أنا يومئذ غلام أحمل عظم الجزور إذ أقبلت امرأة حتى دنت إلى النبي ﷺ فبسط لها رداءه فجلست عليه، فقلت: من هي؟ فقالوا: هذه أمه التي أرضعته“ (۲) (میں نے حضور ﷺ کو مقام جعرانہ میں گوشت تقسیم کرتے ہوئے دیکھا، ابو طفیل نے کہا: میں ان دنوں نوجوان لڑکا تھا اور اونٹ کی ہڈی ڈھور ہاتھا، اتنے میں ایک عورت آئی اور نبی کریم ﷺ کے قریب ہو گئی، آپ نے اس کے لئے اپنی چادر بچھادی، تو وہ اس پر بیٹھ گئی، میں نے دریافت کیا: یہ کون ہیں؟ تو لوگوں نے کہا: یہ آپ ﷺ کی رضاعی ماں ہیں)۔

اور عمر بن سائب سے مروی ہے کہ ان کو یہ معلوم ہوا کہ رسول اللہ ﷺ ایک روز تشریف فرما تھے، اتنے میں آپ کے رضاعی والد تشریف لائے تو آپ نے ان کے لئے اپنے کپڑے کا ایک حصہ بچھا دیا جس پر وہ بیٹھے، پھر آپ ﷺ کی ماں آئیں تو ان کے لئے اس کپڑے کا دوسرا حصہ بچھا دیا جس پر وہ بیٹھیں، پھر آپ کے رضاعی بھائی آئے تو آپ کھڑے ہوئے اور ان کو اپنے سامنے بیٹھایا (۳)۔

ہو جاتا ہے اور اس کے دین کو پسند کرنے لگتا ہے، عمر بن الخطاب اور عمر بن عبدالعزیز سے مروی ہے کہ انہوں نے فرمایا: دودھ مشتبہ ہوتا ہے، لہذا کسی یہودی، نصرانی اور زنا کار عورت کا دودھ نہ پیا جائے اور احق عورت کا دودھ پینا مکروہ ہے، تاکہ بچہ حماقت میں اس کے مشابہ نہ ہو جائے (۱)۔

مرضعہ اور اس کے رشتہ داروں کے ساتھ حسن سلوک: ۳۷- مرضعہ کا اس شخص پر حق ہے، جس کو اس نے دودھ پلایا ہے، اگرچہ دودھ اجرت پر پلایا گیا ہو، اس کی دلیل حجاج اسلمی کی یہ حدیث ہے، وہ کہتے ہیں کہ میں نے کہا: ”یا رسول اللہ! ما یذهب عنی مذمة الرضاعة؟ قال: الغرة العبد أو الأمة“ (۲) (اے اللہ کے رسول! کون سی چیز میری طرف سے رضاعت کا حق ادا کرے گی، آپ ﷺ نے فرمایا: مملوک، غلام یا باندی)۔

قاضی نے کہا: مطلب یہ ہے کہ کس چیز سے رضاعت کا حق مجھ سے ساقط ہو سکتا ہے کہ اس کے ادا کرنے سے میں مرضعہ کے تمام حق کو ادا کرنے والا ہو جاؤں، اہل عرب اس بات کو پسند کرتے تھے کہ وہ دودھ چھڑانے کے وقت دودھ پلانے والی عورت کو اجرت کے علاوہ بھی کچھ دیں، حدیث میں اسی کے بارے میں سوال کیا گیا ہے۔

خطابی نے ”المعالم“ میں اس کا مطلب یہ بتایا ہے کہ اس نے تمہاری خدمت کی جب کہ تم بچے تھے، اس نے تمہاری پرورش کی جب کہ تم چھوٹے تھے، لہذا اس کے حق کو ادا کرنے اور اس کے احسان کا بدلہ دینے کے لئے اس کو ایک خادم دو جو اس کی خدمت

(۱) عون المعبود ۶/۶۹، سنن ابی داؤد ۲/۵۵۳۔

(۲) حدیث ابی الطفیل: ”رأيت النبي ﷺ يقسم لحما بالجعرانة“ کی

روایت ابوداؤد (۵/۳۵۳ تحقیق عزت عبید دعاس) نے کی ہے، اس کی سند میں جہالت ہے، جیسا کہ مزنی کی ”التهذیب“ (۵/۱۱۶ طبع الرسالہ) میں ہے۔

(۳) حدیث عمر بن السائب: ”أنه بلغه أن رسول الله ﷺ كان جالسا

(۱) المغنی ۷/۵۶۳۔

(۲) حدیث حجاج الاسلمی: ”ما یذهب عنی مذمة الرضاعة“ کی روایت

ابوداؤد (۲/۵۵۳ تحقیق عزت عبید دعاس) اور ترمذی (۳/۴۵۰ طبع الکلی) نے کی ہے، اور ترمذی نے اسے حسن صحیح کہا ہے۔

اصطلاح میں سہم وہ حصہ ہے جو مجاہدین کے لئے مالِ غنیمت میں مقرر ہے، سہم اور رضخ کے درمیان تعلق یہ ہے کہ ”سہم“ مقررہ حصہ ہے اور ”رضخ“ وہ ہے جو سہم سے کم ہو اور اس کی تعیین امام کی صوابدید سے ہو۔

## رضخ

### ب- تفصیل:

۳- ”تفصیل“ لغت میں نفل سے ماخوذ ہے جس کے معنی ہیں مالِ غنیمت۔

اصطلاح میں تفصیل وہ اضافی مال ہے جو مالِ غنیمت کے سہام کے علاوہ ہو، اور جس کا امام یا اس کے نائب نے اس شخص کے لئے وعدہ کیا ہو جو ایسے کارنامے انجام دے جو دشمن کی ہزیمت کا باعث بنیں<sup>(۱)</sup>۔

”رضخ“ اور ”تفصیل“ کے درمیان تعلق یہ ہے کہ دونوں مالِ غنیمت کا غیر معین حصہ ہیں۔

### ج- سَلْب:

۴- ”سلب“ لغت میں وہ لباس وغیرہ ہے جو انسان کے جسم پر ہو، کہا جاتا ہے: ”سلبتہ أسلبہ سلبا“ جب تم اس کا لباس وغیرہ چھین لو۔ اصطلاح میں سلب وہ چیزیں ہیں جن کو ایک مقابل دوسرے مقابل سے جنگ میں چھین لے، خواہ وہ چیزیں اس کے جسم پر ہوں یا اس کے ساتھ ہوں جیسے لباس، ہتھیار اور سواری<sup>(۲)</sup>۔

سلب اور رضخ کے درمیان تعلق یہ ہے کہ ”سلب“ سہم سے زیادہ ہوتا ہے اور ”رضخ“ وہ عطیہ ہے جو سہم سے کم ہو۔

### تعریف:

۱- ”رضخ“ کا لغوی معنی تھوڑی سی بخشش ہے، کہا جاتا ہے: ”رضخت له رضخاً و رضیخاً“ یعنی میں نے اس کو تھوڑی سی چیز دی، دراصل رضخ کا معنی توڑنا ہے۔

عطا کردہ مال کو ”رضخ“ کہنا تسمیہ بالمصدر کے قبیل سے ہے، رضخ مصدر ہے مفعول کے معنی میں ہے<sup>(۱)</sup>۔

اصطلاح میں رضخ مالِ غنیمت سے دی ہوئی وہ بخشش ہے، جس کو امام اپنی صوابدید سے متعین کرتا ہے<sup>(۲)</sup>۔

### متعلقہ الفاظ:

#### الف- سہم:

۲- ”سہم“ یعنی مقررہ حصہ، اس کی جمع اسہم، سہام (سین کے کسرہ کے ساتھ) اور سہام (سین کے ضمہ کے ساتھ) ہے، کہا جاتا ہے: ”أسهمت له“ میں نے اس کو حصہ دیا<sup>(۳)</sup>۔

= یوما، کی روایت ابوداؤد (۳۵۴/۵) تحقیق عزت عبیدعاس نے کی ہے، منذری نے کہا: یہ معضل ہے، عمر بن سائب تابعین سے روایت کرتے ہیں، مختصر السنن (۳۹۸/۸) شائع کردہ دارالمعرفہ میں اسی طرح ہے۔

(۱) المصباح المیز -

(۲) نہایۃ المحتاج ۶/۱۵۰، القلیوبی ۳/۱۹۵، الزرقانی ۳/۱۳۰۔

(۳) المصباح المیز -

(۱) لسان العرب، حاشیہ ابن عابدین ۳/۲۳۸، روضة الطالین ۶/۳۶۸، المغنی

۳۷۸/۸

(۲) لسان العرب، نہایۃ المحتاج ۶/۱۴۴، ۱۴۸۔

شرعی حکم:

چیز دینے کا حکم فرمایا (۱)۔

اور حضرت ابن عباسؓ کی حدیث ہے: وہ کہتے ہیں کہ نبی ﷺ عورتوں کے ہمراہ غزوہ کرتے تھے چنانچہ وہ بیماروں کا علاج کرتی تھیں، اور ان کو مال غنیمت میں سے کچھ دیدیا جاتا تھا، رہ گیا حصہ تو ان کے لئے کوئی حصہ نہیں مقرر کیا گیا (۲)۔

اور بچے جب جنگ میں شریک ہوتے تھے تو ان کو بھی مال غنیمت سے کچھ دے دیا جاتا تھا لیکن ان کا حصہ نہیں لگایا جاتا تھا کیونکہ وہ اہل جہاد میں سے نہیں ہیں۔

اور مالکیہ کا قول یہ ہے کہ مذکورہ اقسام میں سے کسی کو نہ کچھ عطیہ دیا جائے گا اور نہ ان کا کوئی حصہ لگایا جائے گا، اگرچہ وہ جنگ میں حصہ لیں، ہاں نابالغ لڑکے اگر قتال کریں تو ان کو حصہ دیا جائے گا (۳)۔

ذمی اگر امام کی اجازت سے جنگ میں شرکت کرے تو حنفیہ اور اور شافعیہ کے نزدیک اس کو کچھ عطیہ دیا جائے گا، لیکن اس کو حصہ نہیں دیا جائے گا، کیونکہ وہ اہل جہاد میں سے نہیں ہے۔

امام احمد سے اس بارے میں مختلف روایتیں ہیں، چنانچہ ان کی ایک رائے یہ ہے کہ ذمی کو مسلمان کی طرح حصہ دیا جائے گا، امام اوزاعی، زہری اور سفیان ثوری کا بھی یہی قول ہے، یہ حضرات کہتے ہیں کہ رسول اللہ ﷺ نے جنگ میں چند یہودیوں سے مدد لی اور

۵- جمہور فقہاء کا مذہب ہے کہ رضخ حق واجب ہے، اس کا مستحق وہ شخص ہوتا ہے جس نے ایسا عمل انجام دیا ہو جو قتال کرنے میں معاون ہو۔

اور شافعیہ کے ایک قول میں رضخ مستحب ہے، حق لازم نہیں ہے، رضخ کی کوئی مقدار متعین نہیں ہے، اس کی مقدار امام اپنی صوابدید سے متعین کرے گا، امام کو اختیار ہے کہ سب کو برابر عطیہ دے یا ان کے کارناموں کے مطابق ان کو کم و بیش دے، چنانچہ قتال کرنے والے کو قتال نہ کرنے والے پر اور زیادہ قتال کرنے والے پر، پیدل پر سوار کو، اور سامان کی حفاظت کرنے والی پر زخمیوں کا علاج کرنے والی اور پیاسوں کو پانی پلانے والی عورت کو ترجیح دے (۱)۔

رضخ کے مستحقین:

۶- مستحقین رضخ وہ تمام لوگ ہیں جن پر ہنگامی حالات کے سوا عام حالات میں قتال لازم نہیں ہے، پھر بھی انہوں نے ایسا عمل انجام دیا ہو جو قتال میں معاون ہو، جیسے عورتیں اور باشعور بچے وغیرہ جو اہل جہاد میں سے نہیں ہیں (۲) اور ان کو دینا اس لئے واجب ہے کہ اس سلسلے میں احادیث وارد ہیں۔

جیسے آبی اللحم کے آزاد کردہ غلام حضرت عمیر کی حدیث ہے، وہ کہتے ہیں کہ میں غزوہ خیبر میں اپنے آقاؤں کے ساتھ شریک ہوا تو انہوں نے میرے بارے میں رسول اللہ ﷺ سے گفتگو کی، اور آپ کو بتایا کہ میں غلام ہوں تو آپ نے میرے لئے کچھ معمولی سی

(۱) آبی اللحم کے آزاد کردہ غلام عمیر کی حدیث (شہادت خبیرو.....) کی روایت ترمذی (۱۲۶/۴ طبع الحلی) نے کی ہے اور کہا ہے کہ یہ حدیث حسن صحیح ہے اور خرفی حقیق ترین سامان کو کہتے ہیں (لسان العرب)۔

(۲) حدیث: ”کان النبی ﷺ یغزو بالنساء“ کی روایت ترمذی (۱۲۶/۴ طبع الحلی) نے کی اور کہا ہے کہ یہ حدیث حسن صحیح ہے۔

(۳) حاشیۃ الدسوقی ۱۹۲/۲، الزرقانی ۱۳۰/۳۔

(۱) روضۃ الطالبین ۷۰۶/۳، آسنی المطالب ۹۳/۳، کشف القناع ۸۶/۳، المغنی ۸/۱۵، الاختیار للموصلی ۱۳۰/۱۳، ابن عابدین ۲۳۵۔

(۲) سابقہ مراجع۔

## رضخ ۷-۱۰، رطل

ان کو حصہ دیا (۱)۔ اور شافیہ کے نزدیک اظہر قول یہ ہے کہ رضخ کی ادائیگی ایک نمس نکالنے کے بعد باقی ماندہ چار نمس سے ہوگی، اور ان کا ایک قول ہے کہ نمس کے نمس سے ہوگی، اور مالکیہ کے نزدیک نمس سے ہوگی (۱)۔ دیکھئے: ”غنیۃ“۔

### رضخ کی مقدار:

۹- جمہور کے نزدیک ”رضخ“ کی مقدار مال غنیمت میں مقررہ حصہ کی قیمت سے کم ہے۔ مالکیہ کے نزدیک رضخ کی قیمت کا تعین امام کی صواب دید پر ہے (۲)۔

### رضخ کا وقت:

۱۰- ”رضخ“، تقسیم غنیمت کے وقت کے تابع ہے، خواہ دار الحرب میں ہو یا وہاں سے واپسی کے بعد، کیونکہ اس کی تقسیم میں اختلاف ہے، دیکھئے: ”غنیۃ“۔

## رطل

دیکھئے: ”مقادیر“۔

(۱) ابن عابدین ۲۳۵/۳، روضۃ الطالبین ۱۶۱/۳، المغنی ۸/۳۱۵، الدسوقی ۱۹۲/۲، الزرقانی ۱۳۰/۳۔  
(۲) الاختیار للموصلی ۱۳۰/۲، حاشیۃ الدسوقی ۱۹۲/۲، القلیوبی وعمیرۃ ۱۹۵/۳، ابن مفلح کی الفروع ۲۳۳/۶۔

جانوروں کے لئے رضخ: ۷- گھوڑے کے سوا دیگر جانوروں کے لئے مقررہ حصہ نہیں ہے، جیسے اونٹ، گدھا، ہاتھی اور خچر، اس لئے کہ یہ جانور آگے بڑھنے اور پیچھے ہٹنے کی وہ صلاحیت نہیں رکھتے جو گھوڑوں میں ہوتی ہے، لیکن ان جانوروں کے لئے بخشش کے طور پر کچھ عطا کیا جائے گا جیسا کہ ان کے سواروں کو عطا کیا جائے گا، لیکن ان کے سوار کو پیادہ کا حصہ ملے گا (۲)۔ تفصیل اصطلاح ”غنیۃ“ میں ہے۔

### رضخ کی ادائیگی کس مال سے ہوگی:

۸- محل رضخ کیا ہے؟ یعنی رضخ کی ادائیگی کس مال سے کی جائے؟ اس بارے میں فقہاء کا اختلاف ہے، حنفیہ کہتے ہیں کہ: رضخ کی ادائیگی پورے مال غنیمت سے نمس نکالنے سے پہلے کی جائے گی، شافیہ اور حنابلہ کا بھی ایک قول یہی ہے، اس لئے کہ رضخ کا استحقاق مال غنیمت کی تحصیل میں تعاون کرنے کی وجہ سے ہوا ہے، اس لئے یہ غنیمت کی حفاظت کرنے والوں اور اس کے ڈھونڈنے والوں کی اجرت کے مشابہ ہے۔

(۱) المغنی ۸/۴۱۴، سابقہ مراجع، زہری کی مرسل حدیث کی روایت ترمذی (۱۲۸/۳)، طبع الکلی نے ان الفاظ کے ساتھ کی ہے: ”أن النبی ﷺ أسهم لقوم من اليهود قاتلوا معه“ (نبی ﷺ نے یہود کے کچھ لوگوں کو حصہ عطا فرمایا جنہوں نے آپ کے ہمراہ رہ کر قتال کیا)، اس حدیث کی سند اس کے مرسل ہونے کی وجہ سے ضعیف ہے۔  
(۲) روضۃ الطالبین ۱۶۱/۳، نہایتہ المحتاج ۱۳۹/۶، المغنی ۸/۴۰۸، ابن عابدین ۱۳۵/۳۔

ہے، رطوبت فرج سے مراد وہ سفید رنگ کا پانی ہے جو مذی اور پسینہ ہونے کا یکساں احتمال رکھتا ہے<sup>(۱)</sup>، امام ابوحنیفہ اور حنابلہ اس کی طہارت کے قائل ہیں، اور یہیں سے یہ بات معلوم ہوتی ہے کہ پیدائش کے وقت بچہ کے اوپر جو رطوبت ہوتی ہے وہ پاک ہے۔

حنفیہ کے نزدیک رطوبت فرج پر طہارت کا حکم اسی وقت لگے گا جب اس میں خون یا مذی یا مردوزن کی منی شامل نہ ہو۔

مالکیہ اور حنفیہ میں سے امام ابو یوسف اور امام محمد کا مذہب یہ ہے کہ شرم گاہ کی رطوبت ناپاک ہے اور اس کے ناپاک ہونے کا اثر یہ ہے کہ وطی کرنے والے کا عضو تناسل نجس ہو جائے گا اور جو کپڑا یا انگلی اس میں داخل کی جائے گی وہ بھی ناپاک ہو جائے گی۔

اور شافعیہ نے شرم گاہ کی رطوبت کی تین قسمیں کی ہیں، ایک قسم یقیناً پاک ہے یہ وہ رطوبت ہے جو ایسی جگہ پر ہوتی ہے جو جگہ عورت کے بیٹھنے کے وقت ظاہر ہوتی ہے، وہی حصہ جسے غسل اور استنجاء وغیرہ میں دھونا ضروری ہوتا ہے، اور ایک قسم یقینی طور پر نجس ہے، یہ وہ رطوبت ہے جو شرم گاہ کے اندرونی حصہ سے خارج ہوتی ہے، اندرون سے مراد وہ حصہ ہے جہاں جماع کرنے والے کا عضو تناسل نہیں پہنچتا، اور ایک قسم ایسی ہے جو صحیح مذہب میں پاک ہے، یہ اس مقام کی رطوبت ہے جہاں جماع کرنے والے کا عضو تناسل پہنچتا ہے<sup>(۲)</sup>، اور اس کی تفصیل ”فرج“ کی اصطلاح میں ہے۔

ب- جانور کی شرم گاہ کی رطوبت:

۳- جمہور فقہاء کا مذہب ہے کہ اگر جانور پاک ہے تو اس کی شرم گاہ

(۱) نہایۃ المحتاج ۱/۲۲۹۔

(۲) حاشیہ ابن عابدین ۱/۲۳۳، حاشیہ الدسوقی ۱/۵۷، مواہب الجلیل ۱/۱۰۵، نہایۃ المحتاج ۱/۲۳۶، ۲۳۷، تحفۃ المحتاج مع حاشیہ الشروانی ۱/۳۱۵، ۳۱۶، المطبوعۃ الامیر یہ طبع اول، معنی المحتاج ۱/۸۱، کشف القناع ۱/۱۹۵، الفروع ۱/۲۴۸۔

## رطوبتہ

تعریف:

۱- ”رطوبت“ لغت میں رطب کا مصدر ہے، اگر کوئی چیز تر ہو تو کہا جاتا ہے ”رطب الشئی“ (طاء کے ضمہ کے ساتھ) یہ ”یابس جاف“ یعنی یکسر خشک کی ضد ہے، اور رطوبت گیلے ہونے اور تر ہونے کے معنی میں ہے<sup>(۱)</sup>۔

رطوبت کا اصطلاحی معنی اس کے لغوی معنی سے جدا نہیں ہے، لیکن حنابلہ نے رطوبت اور بلبل کے مابین حکم میں فرق کیا ہے، ”کشاف القناع“ میں ہے کہ اگر تلوار یا اس جیسی چیز میں نجاست لگ جائے اور اس کو دھویا نہ جائے بلکہ پونچھ دیا جائے پھر اس سے کسی چیز کو کاٹا جائے تو جن چیزوں میں رس ہے جیسے خر بوزہ وغیرہ وہ نجس ہو جائیں گی، کیونکہ رس سے نجاست کا اتصال ہو جائے گا، اور اگر ایسی چیز کاٹی گئی ہے جو تر ہے لیکن اس میں رس نہیں ہے جیسے پنیر وغیرہ تو کوئی مضائقہ نہیں ہے، جیسا کہ خشک چیز کو کاٹنے میں کوئی مضائقہ نہیں ہے کیونکہ نجاست اس میں منتقل نہیں ہوگی<sup>(۲)</sup>۔

اجمالی حکم:

الف- عورت کی شرم گاہ کی رطوبت:

۲- عورت کی شرم گاہ کی رطوبت کی طہارت میں فقہاء کا اختلاف

(۱) القاموس المحیط، لسان العرب، المصباح المنیر مادہ: ”رطب“۔

(۲) کشف القناع ۱/۱۸۴، ۱۸۵۔

بعض حنفیہ نے یہ شرط رکھی ہے کہ وہ نجس اور بھیگا کپڑا نچوڑنے سے نہ ٹپکے۔

اور شافعیہ کا اصح قول اور حنابلہ کا مذہب یہ ہے کہ نجاست کی رطوبت سے متصل ہونے والی چیز نجس ہے<sup>(۱)</sup> اور اس کی تفصیل ”نجاستہ“ کی اصطلاح میں ہے۔

د- استنجاء کے بارے میں چند مسائل:

۵- جس چیز سے استنجاء کیا جائے اس کے بارے میں فقہاء نے ضروری قرار دیا ہے کہ وہ خشک ہو اس میں رطوبت بالکل نہ ہو، اس لئے کہ گیلی چیز سے ازالہ نجاست نہیں ہوتا<sup>(۲)</sup>۔

اسی طرح حنفیہ، شافعیہ اور حنابلہ نے پتھر سے استنجاء کے جواز کے لئے یہ شرط قرار دیا ہے کہ فضلہ خشک نہ ہو بلکہ گیلا ہو، اگر خشک ہے تو ڈھیلا کافی نہیں بلکہ پانی کا استعمال متعین ہے<sup>(۳)</sup>۔ اس کی تفصیل ”استنجاء“ کی اصطلاح میں ہے۔

ھ- ترمی:

۶- جمہور فقہاء کے نزدیک ترمی کا حکم خشک منی سے مختلف ہے، چنانچہ حنفیہ کا مذہب ہے کہ خشک منی کی جگہ کھرپنے سے پاک ہو جائے گی، اور اس کے نشان کا باقی رہنا مضر نہ ہوگا، اور اگر منی تر ہو تو اس کا دھونا ضروری ہے، کھرچنا کافی نہیں ہوگا، اور مالکیہ کے نزدیک

کی رطوبت پاک ہے، حنفیہ نے صراحت کی ہے کہ ماں کے پیٹ سے نکلنے والے بکری کے بچہ پر جو رطوبت ہوتی ہے وہ پاک ہے، اسی طرح پرندوں کے انڈے پاک ہیں، لہذا ان سے وہ کپڑا یا وہ پانی جس میں یہ گرجائیں ناپاک نہیں ہوگا، اگرچہ اختلاف ائمہ کی وجہ سے ان کے نزدیک اس سے وضو کرنا مکروہ ہے۔

شافعیہ کے نزدیک ہر پاک جانور کی شرم گاہ کی رطوبت پاک ہے خواہ اس کا کھانا حلال نہ ہو۔

مالکیہ نے صرف ایسے جانور کی شرم گاہ کی رطوبت کو پاک قرار دیا ہے جس کا کھانا حلال ہو، لیکن اس میں دو شرطیں لگائی ہیں، اول یہ کہ: اس جانور کی غذا نجس نہ ہو۔ دوم یہ کہ: ان حیوانات میں سے ہو جن کو حیض نہیں آتا ہے، جیسے اونٹ، ورنہ تو حیض کے فوراً بعد آنے والی رطوبت نجس ہوگی، اور حیض کے گزر جانے کے بعد جو رطوبت آئے گی وہ پاک ہوگی<sup>(۱)</sup>۔ اس کی تفصیل ”فرج“ اور ”نجاستہ“ میں ہے۔

ج- نجاست کی رطوبت سے ملنے والی چیز:

۴- حنفیہ کا اصح قول اور مالکیہ کا مفتی بہ مذہب یہ ہے کہ: نجاست کی رطوبت سے متصل ہونے والی چیز نجس نہیں ہوتی، ابن عابدین کہتے ہیں: اگر پاک اور خشک چیز ایسی نجس چیز میں لپیٹ دی جائے جو تر ہو اور پاک چیز میں اس کی تری آجائے تو اس میں مشائخ کا اختلاف ہے، چنانچہ ایک قول ہے کہ پاک چیز نجس ہو جائے گی، اور حلوانی نے یہ رائے اختیار کی ہے کہ وہ نجس نہیں ہوگی، بشرطیکہ پاک چیز سے کچھ نہ بچے اور اس کو نچوڑنے سے کچھ نہ ٹپکے اور یہی اصح ہے، اور

(۱) حاشیہ ابن عابدین ۲۳۱/۱، مطحطاوی علی مراقی الفلاح ۸۵/ طبع سوم المطبعة الامیریہ، حاشیہ الدسوقی ۸۰/ مواہب الجلیل ۱۶۵/، القلیوبی وعمیرۃ ۱۸۱/۱، الانصاف ۳۱۹/ طبع اول مطبعة السنۃ الحمدیہ، کشف القناع ۱۸۳/۔

(۲) حاشیہ ابن عابدین ۲۲۷/، حاشیہ الدسوقی ۱۱۳/، حاشیہ الجمل ۹۳/، کشف القناع ۶۹/۔

(۳) حاشیہ ابن عابدین ۲۲۳/، مغنی المحتاج ۴۴/، کشف القناع ۶۷/۔

(۱) حاشیہ ابن عابدین ۲۳۱/، حاشیہ الدسوقی ۵۷/، مواہب الجلیل ۱۰۵/، نہایۃ المحتاج ۲۴۶/، ۲۴۷/، تحفۃ المحتاج مع حاشیہ الشروانی ۳۱۵/، ۳۱۶/، مطبع امیریہ طبع اول، مغنی المحتاج ۸۱/۔

## رعاف

### تعریف:

۱- ”رعاف“ لغت میں رَعْف رَعْفَا کا اسم ہے، رَعْف ناک سے خون کا نکلنا ہے، اور ایک قول یہ ہے کہ: رَعْف خود وہ خون ہے، اور اس کے اصل معنی سبقت کرنا اور آگے بڑھنا ہے، فرس راعف یعنی سبقت کرنے والا گھوڑا، نکسیر کو رَعْف اس لئے کہتے ہیں کہ جس کے نکسیر بہتی ہے اس کے علم سے یہ سبقت کر جاتی ہے (یعنی اس کو خبر بھی نہیں ہو پاتی اور یہ بہہ پڑتی ہے) (۱)۔

فقہاء کے نزدیک اس لفظ کا استعمال لغوی معنی سے الگ نہیں ہے (۲)۔

### رعاف سے متعلق احکام:

#### رعاف سے وضو کا ٹوٹنا:

۲- مالکیہ اور شافعیہ کا مذہب ہے کہ غیر سبیلین سے کسی چیز کے خارج ہونے کی وجہ سے وضو نہیں ٹوٹتا جیسے نشتر اور پچھنا لگوانے کا خون، قے، نکسیر، خواہ قلیل ہو یا کثیر، اس لئے کہ حضرت انسؓ نے روایت کیا ہے: ”أَنَّ النَّبِيَّ ﷺ أَحْتَجَمَ فَصَلَّى وَلَمْ يَتَوَضَّأْ وَلَمْ يَزِدْ عَلَيَّ غَسْلَ مَحَا جَمِهِ“، (۳) (نبی ﷺ نے سچنے لگوائے پھر نماز

جو چیزیں دھونے سے ضائع نہیں ہوتیں ان میں اگر نجاست لگ جائے تو بغیر دھوئے پاک نہیں ہوں گی، اور شافعیہ کے نزدیک منیٰ کا دھونا مطلقاً مسنون ہے، خواہ تر ہو یا خشک، اور حنابلہ کے نزدیک ترمیٰ کو دھونا اور خشک کو کھر چنا مسنون ہے، کیونکہ حضرت عائشہؓ منیٰ کے بارے میں فرماتی ہیں: ”لَقَدْ رَأَيْتَنِي أُفْرَكُهُ مِنْ ثَوْبِ رَسُولِ اللَّهِ ﷺ فَرَكَا، فَيَصْلِي فِيهِ“ (۱) (مجھے اچھی طرح یاد ہے کہ میں رسول اللہ ﷺ کے کپڑے پر لگی ہوئی منیٰ کو کھرچ دیا کرتی تھی پھر آپ اس میں نماز پڑھ لیا کرتے تھے) یہ معلوم رہے کہ حنفیہ اور مالکیہ منیٰ کی نجاست کے قائل ہیں، اس کے برخلاف شافعیہ اور حنابلہ اس کی طہارت کے قائل ہیں (۲)۔

ملاحظہ ہو: ”نجاستہ“ اور ”منیٰ“ کی اصطلاح۔

(۱) حدیث عائشہؓ: ”لَقَدْ رَأَيْتَنِي أُفْرَكُهُ مِنْ ثَوْبِ .....“ کی روایت مسلم (۲۳۸/۱) طبع الحلی نے کی ہے۔

(۲) حاشیہ ابن عابدین ۱/۲۰۷، ۲۰۸، القوانین الفقہیہ ۲۰/ طبع دارالکتب العربیہ، نہایۃ المحتاج ۱/۲۴۴ طبع مصطفیٰ البابی الحلی، المبدع فی شرح المقنع ۱/۲۵۴ طبع المکتب الاسلامی۔

(۱) المصباح المیزان مادہ: ”رَعْف“، الخطاب ۱/۴۷۰، ۴۷۱۔

(۲) حاشیہ الدسوقی ۱/۲۰۱، جواہر الإکلیل ۱/۳۸، فتح القدر ۱/۳۵۔

(۳) حدیث: ”أَنَّ النَّبِيَّ ﷺ أَحْتَجَمَ فَصَلَّى وَلَمْ يَتَوَضَّأْ وَلَمْ يَزِدْ عَلَيَّ“



## رعاف ۲

اس میں کلام کیا ہے، اور ابن عمرؓ نے ایک پھنسی نچوڑی جس سے خون نکلا پھر آپ نے نماز پڑھی اور وضو نہیں کیا، اور ابن ابی اوفیٰؓ نے پھوڑا نچوڑا، امام احمد نے ان کے علاوہ دیگر صحابہ کا بھی ذکر کیا ہے اور صحابہ میں سے کوئی اس کا مخالف نہیں معلوم ہوا، لہذا یہ صحابہ کی طرف سے اجماع ہے (۱)۔

حنفیہ جو اس کے قائل ہیں کہ خون جب اپنی جگہ سے بہہ جائے تو ناقض وضو ہے ان کی رائے یہ ہے کہ تکسیر ناقض وضو ہے، اسی طرح خون دماغ سے چل کر اگر ناک کے نرم حصہ تک آجائے اور بانسے پر نہ ظاہر ہو تو بھی وضو ٹوٹ جائے گا، یہی مذہب ثوری، اوزاعی، احمد اور اسحاق کا ہے، خطابی کہتے ہیں: اکثر فقہاء کا یہی قول ہے، اور دوسروں نے حضرت عمر اور حضرت علیؓ نیز عطاء، ابن سیرین اور ابن ابی لیلیٰ سے یہی قول نقل کیا ہے (۲)۔

اور نبی ﷺ کے اس قول سے استدلال کیا ہے: ”الوضوء من کل دم سائل“ (۳) (وضو ہر بہنے والے خون سے واجب ہے)۔ استدلال کا طریقہ یہ ہے کہ اس جیسی ترکیب سے وجوب سمجھا جاتا ہے (۴)، اسی طرح نبی ﷺ کے اس قول سے بھی استدلال کیا ہے: ”من أصابه قئ أو رعاف أو قلس أو مذی فلینصرف فلیتوضأ ثم لیبن علی صلاته وهو فی ذلک لا یتکلم“ (۵)

پڑھی اور وضو نہیں کیا، اور اس سے زیادہ کچھ نہیں کیا کہ کچھ لگوانے کی جگہ کو دھو دیا) یہی قول حضرت عمرؓ، حضرت ابن عباسؓ، حضرت ابن ابی اوفیٰؓ، حضرت جابرؓ، حضرت ابو ہریرہؓ، حضرت عائشہؓ، سعید بن المسیب، سالم بن عبداللہ بن عمر، قاسم بن محمد، طاؤس، عطاء، مکحول، ربیعہ اور ابو ثور کا ہے، بغوی کہتے ہیں کہ: یہی قول اکثر صحابہ کا ہے (۱)۔

حنا بلہ کی رائے یہ ہے کہ تکسیر اگر بہت زیادہ نہ ہو تو ناقض وضو نہیں ہے (۲) بہت زیادہ ہونے کی صورت میں ناقض وضو اس لئے ہے کہ نبی ﷺ نے حدیث عائشہؓ میں فاطمہ بنت ابی حبیش سے استحضار کے خون کے بارے میں فرمایا: ”إنما ذلک عرق، ولیست بالحیضة، فإذا أقبلت الحيضة فدعی الصلاة“ وفی روایة ”توضی لكل صلاة“ (۳) (وہ تو رگ کا خون ہے حیض نہیں ہے، لہذا جب حیض آئے تو نماز نہ پڑھو، اور ایک روایت میں ہے ہر نماز کے لئے وضو کرو)۔

اور اس لئے کہ وہ بدن سے نکلنے والی نجاست ہے لہذا وہ سبیلین سے نکلنے والی نجاست کے مشابہ ہوگی، رہ گئی یہ بات کہ قلیل مقدار ناقض کیوں نہیں ہے تو اس کی وجوہ مفہوم مخالف ہے، جو ابن عباس کے اس قول سے نکلتا ہے جو خون کے بارے میں ہے کہ خون جب زیادہ ہو تو اعادہ واجب ہے، امام احمد فرماتے ہیں: بہت سے صحابہ نے

= غسل محاجمہ“ کی روایت دارقطنی (۱۵۱/۱، ۱۵۲/۱ طبع دارالحاسن) اور بیہقی (۱۱۳/۱) طبع دائرة المعارف العثمانیہ نے کی ہے اور اس کو ضعیف قرار دیا ہے۔

(۱) المجموع ۵۳/۲، مواہب الجلیل ۱/۱، المثنیٰ ۱/۸۳۔  
(۲) بہت زیادہ سے مراد یہ ہے کہ مہنتی بہ کے نزدیک زیادہ ہو (کشاف التنازع ۱/۱۲۴)۔

(۳) حدیث عائشہؓ: ”إنما ذلک عرق“ کی روایت ترمذی (۲۱۸، ۲۱۷/۱) طبع اعلیٰ نے کی ہے اور کہا کہ یہ حدیث حسن صحیح ہے۔

(۱) کشاف التنازع ۱/۱۲۴، المغنی ۲/۱۸۴۔

(۲) الفتاویٰ الخانیہ بر حاشیة الفتاویٰ الہندیہ ۱/۳۶، المجموع ۲/۵۴۔

(۳) حدیث: ”الوضوء من کل دم سائل“ کی روایت دارقطنی (۱۵۷/۱) طبع دارالحاسن نے تمیم داری سے کی ہے، دارقطنی نے اس کو معلول قرار دیا ہے اس لئے کہ اس کی سند میں انقطاع ہے اور اس کے دورانوی مجہول ہیں۔

(۴) البنایہ ۲۰۰/۱، فتح القدر والعنایا ۳۵، شائع کردہ دار احیاء التراث العربی۔

(۵) حدیث: ”من أصابه قیسی أو رعاف أو قلس أو مذی فلینصرف فلیتوضأ ثم لیبن علی صلاته وهو فی ذلک لا یتکلم“ کی روایت ابن ماجہ (۳۸۵، ۳۸۹/۱) طبع اعلیٰ نے حضرت عائشہؓ سے کی ہے اور

مسلسل باقی رہے تو اس کے لئے دائم الحدیث ہونے کا حکم ثابت ہو جائے گا، اب اس کے لئے درست ہوگا کہ دوسری نماز اور اس کے بعد والی نمازیں اول وقت میں ادا کرے (۱)۔

جیسا کہ یہ شرط ہے کہ نکسیر میں مبتلا شخص پر کسی نماز کا وقت رعاف کے بغیر نہ گزرے، چنانچہ نکسیر اگر پورے وقت میں بند ہے تو مبتلا شخص بند ہونے کے وقت صاحب عذر نہیں رہے گا (۲)۔

۴- جس کو دائمی نکسیر ہو وہ ہر نماز کے وقت کے لئے وضو کرے گا، اور اس وضو سے جو فرض و نفل چاہے پڑھے گا، یہ حکم حنفیہ اور حنابلہ کے نزدیک اس صورت میں ہے جب خون کا خروج ہو، اور اگر خون نہ نکلے تو ان کے نزدیک وضو نہیں کرے گا (۳)۔

امام ابوحنیفہ اور امام محمد اور حنابلہ کے نزدیک نکسیر والے کا وضو وقت کے نکلنے سے ٹوٹ جائے گا، اور امام زفر کے نزدیک وقت آنے سے ٹوٹے گا اور امام ابو یوسف کے نزدیک دونوں میں سے کسی ایک کے بھی پائے جانے سے وضو ٹوٹ جائے گا، یہی قول ابو یعلیٰ کا ہے (۴)۔

مالکیہ یہ کہتے ہیں کہ: جس کی نکسیر نماز شروع کرنے سے پہلے جاری ہو جائے اور اس کو اس کے بند ہونے کی امید ہو تو وہ نماز کو اس کے وقت مستحب کے آخر تک مؤخر کرے گا، لیکن جب یہ یقین ہو کہ وہ بند نہیں ہوگی تو اسی حال میں اول وقت میں نماز ادا کر لے، کیونکہ تاخیر میں کوئی فائدہ نہیں ہے، پھر اگر وقت کے اندر بند ہو جائے تو نماز کا اعادہ واجب نہیں ہے (۵)۔

(جس کو قے یا نکسیر یا ڈکار کا کھانا پانی یا مزی لاحق ہو تو اسے چاہئے کہ وہ جائے اور وضو کرے پھر اپنی نماز پر بنا کرے اور اس دوران کلام نہ کرے)۔

یعنی نے نقل کیا ہے کہ اس حدیث سے مختلف طریقوں سے استدلال کیا جاسکتا ہے۔

اول: یہ کہ حدیث میں بنا کرنے کا حکم ہے اور حکم کا ادنیٰ درجہ اباحت اور جواز ہے، اور بنا کا جواز وضو ٹوٹنے کے بعد ہی ہو سکتا ہے، اس لئے حدیث اپنی عبارت النص سے بنا پر دلالت کرتی ہے اور اپنے اقتضاء النص سے نقض وضو پر۔

دوم: یہ کہ اس میں وضو کرنے کا امر ہے اور مطلق امر وجوب کے لئے ہے۔

سوم: یہ کہ اس حدیث میں نماز چھوڑ کر جانے کی اجازت دی گئی ہے اور نماز شروع کرنے کے بعد چھوڑ کر جانا اسی وقت جائز ہے جب وضو ٹوٹ جائے (۱)۔

علاوہ ازیں جو لوگ نکسیر کو ناقض وضو سمجھتے ہیں وہ دائمی نکسیر کو ان اعذار میں شمار کرتے ہیں جن کے موجود رہتے ہوئے عبادت کی ادائیگی جائز ہے (۲)۔

۳- ان فقہاء کے نزدیک نکسیر کو اول اول عذر ماننے کی شرط یہ ہے کہ وہ نماز کے پورے وقت مسلسل رہے یعنی جس کو نکسیر جاری ہو جائے اور مسلسل جاری رہے تو اس کے لئے پہلی نماز آخروقت ہی میں جائز ہوگی، کیونکہ ابھی اس کیلئے دائم الحدیث کا حکم ثابت نہیں ہوا ہے، اور نکسیر کے منقطع ہونے کا احتمال باقی ہے، لیکن اگر عذر آخروقت تک

= ابو بصیر نے مصباح الزجاجة (۱/۲۲۳ طبع دار البیان) میں کہا ہے کہ یہ اسناد ضعیف ہے۔

(۱) البنایہ ۲۰۲، فتح القدر ۳۵۔  
(۲) الاختیار ۲۹، کشف القناع ۲۱۷، مطالب اولى النبی ۲۶۳۔

(۱) الفتاویٰ الہندیہ ۴۰۱، مطالب اولى النبی ۲۶۲۔  
(۲) الفتاویٰ الہندیہ ۴۱۱، الاختیار ۳۰۔  
(۳) الفتاویٰ الہندیہ ۴۱۱، مطالب اولى النبی ۲۶۳۔  
(۴) الاختیار ۲۹، المغنی ۳۴۱، کشف القناع ۲۱۶، مطالب اولى النبی ۲۶۳۔  
(۵) الخطاب ۴۷۱، الشرح الصغیر ۲۷۰۔

تکسیر والے کا اپنی نماز پر بنا کرنا:

۵- حنفیہ اور مالکیہ کی رائے یہ ہے کہ تکسیر نماز کو فاسد نہیں کرتی لہذا جس کی تکسیر جاری ہو اس کے لئے اپنی نماز پر بنا کرنا جائز ہے، اس لئے کہ حضرت عائشہؓ سے روایت ہے کہ نبی ﷺ نے فرمایا کہ: (جس کو قے یا تکسیر یا ڈکار کا کھانا اور پانی یا مزی لاحق ہو تو اسے چاہئے کہ وہ جائے اور وضو کرے اور اپنی نماز پر بنا کرے اور اس دوران کلام نہ کرے) (۱)، اور اس لئے کہ منقول ہے کہ حضرت علی کرم اللہ وجہہ، حضرت عثمانؓ کے پیچھے نماز پڑھ رہے تھے کہ تکسیر جاری ہو گئی تو حضرت علی گئے اور انہوں نے وضو کیا اور اپنی نماز پر بنا کرنا کی (۲)۔

اور باجی نے قاضی ابوجمہ سے نقل کیا ہے کہ صحابہ کا اس پر اجماع ہے کہ تکسیر نہ نماز کو باطل کرتی ہے اور نہ اس کے لئے مانع ہے۔

مالکیہ کہتے ہیں: خون نجاست ہے لہذا علم اور قدرت کے باوجود اس کے ساتھ نماز صحیح نہیں ہوگی جیسا کہ دوسری نجاستوں کے ساتھ صحیح نہیں ہے، لہذا نماز کی حالت میں جس شخص کی تکسیر بہہ پڑے اور اس کو یہ گمان ہو کہ یہ مستحب وقت کے آخر تک بہتی رہے گی تو واجب ہے کہ جس حالت میں ہے اسی حالت میں اپنی نماز پر قائم رہے، نماز توڑ دینے میں کوئی فائدہ نہیں ہے، ہاں اگر اندیشہ ہو کہ مسجد کا فرش آلودہ ہو جائے گا خواہ معمولی اندیشہ ہو اور خواہ آلودگی ایک قطرہ سے ہو تو مسجد کو نجاست سے بچانے کے لئے نماز توڑ دے، اور اگر مستحب وقت کے آخر تک باقی رہنے کا گمان نہ ہو بلکہ بند ہو جانے کی امید ہو یا اس میں شک ہو تو اس کی تین صورتیں ہیں، خون بہہ رہا ہے یا ٹپک رہا ہے یا رس رہا ہے۔

اگر بہہ رہا ہے یا ٹپک رہا ہے اور اس نے آلودہ نہیں کیا ہے اور نہ اس کو ماننا ممکن ہے تو اس کو اختیار ہے چاہے تو بنا کرے اور چاہے تو نماز توڑ دے، ابن قاسم نے توڑ دینے کو اختیار کیا ہے اور کہا ہے کہ یہ اولیٰ ہے اور یہی قیاس کا تقاضا ہے، زروق کہتے ہیں: جو شخص مسئلہ کو اچھی طرح نہیں جانتا اس کے لئے نماز توڑ دینا زیادہ مناسب ہے، اور جمہور مالکیہ نے بنا کرنے کو اختیار کیا ہے، کیونکہ اہل مدینہ کا اسی پر عمل ہے، ایک قول یہ ہے کہ: دونوں یکساں ہیں، اور ابن حبیب نے ایسا کلام ذکر کیا ہے جس سے بنا کا واجب ہونا سمجھ میں آتا ہے۔

اگر خون رستا ہو بہتا اور ٹپکتا نہ ہو بلکہ ناک کے دونوں نتھنوں کو آلودہ کر دے تو نماز کو جاری رکھنا ضروری ہے اور ممکن ہو اور خون زیادہ نہ ہو تو اس کو مل دینا ضروری ہے، اور اگر کثرت کی وجہ سے ایسا کرنا ممکن نہ ہو تو نماز کو منقطع کرنے اور اس پر بنا کرنے کے درمیان اختیار ہوگا، جیسا کہ بہنے والے اور ٹپکنے والے خون کا حکم ہے۔

۶- بنا کے ارادے سے خون دھونے کے لئے نکلنے والا اس طرح نکلے گا کہ اپنی ناک کو اوپر سے یعنی بانسے سے تھامے ہوئے ہوگا، ناک کے بانسے کے نیچے سے نہیں تھامے گا، تاکہ ناک کے دونوں نتھنوں میں خون باقی نہ رہے، پھر جب خون دھولے گا تو جتنی نماز ادا کر چکا ہے اس پر بنا کرے گا بشرطیکہ چھ چیزیں پائی جائیں۔

۱- یہ کہ ایک درہم سے زیادہ حصہ خون سے آلودہ نہ ہو، اگر ایک درہم سے زیادہ حصہ آلودہ ہو جائے تو واجب ہے کہ نماز کو توڑ دے اور خون کو دھونے کے بعد از سر نو نماز پڑھے۔

۲- یہ کہ خون کو دھونے کے لئے حتی الامکان قریب ترین جگہ سے آگے نہ بڑھے اگر امکان کے باوجود قریب ترین جگہ کو چھوڑ کر بعید ترین جگہ تک چلا جائے تو نماز باطل ہو جائے گی۔

۳- یہ کہ وہ جگہ جہاں خون دھوئے فی نفسہ قریب ہو، اگر بعید ہے تو

(۱) حدیث: "من أصابه قيء....." کی تخریج فقہ نمبر ۲ میں گزر چکی ہے۔

(۲) بدائع الصنائع ۱/۲۲۰، الدسوقي ۱/۲۰۷، المستفتی شرح الموطأ ۱/۸۳، الخطاب ۱/۳۸۳۔

## رعاف ۷

نماز باطل ہو جائے گی۔

درست نہیں ہے، یہی ان کا مشہور مذہب ہے (۱)۔

حنفیہ کہتے ہیں کہ اگر وہ منفرد ہو اور وہ جا کر وضو کرے تو اس کو اختیار ہے چاہے تو اس جگہ اپنی نماز مکمل کرے جہاں شروع کی تھی، اس لئے کہ اگر وضو کی جگہ پر نماز مکمل کرے گا تو اس کی نماز چلنے سے محفوظ رہے گی البتہ ایک نماز کو دو جگہ ادا کرنا لازم آئے گا، اور اگر پہلی جگہ پر واپس آ کر ادا کرے گا تو پوری نماز ایک ہی جگہ پر ادا ہوگی لیکن زیادہ چلنا پایا جائے گا، پس دونوں صورتیں یکساں ہیں لہذا اس کو اختیار حاصل ہوگا۔

بعض حنفیہ کا قول ہے کہ اس کو اختیار نہیں ہے، وہ وہیں نماز پڑھے گا جہاں اس نے وضو کیا ہے، اور اگر وہ مسجد میں آجائے گا تو اس کی نماز فاسد ہو جائے گی، اس لئے کہ وہ بے ضرورت زیادہ چلا ہے، اکثر حنفیہ کہتے ہیں کہ اس کی نماز فاسد نہیں ہوگی، اس لئے کہ اس کے پانی تک جانے اور نماز کی جگہ پر واپس آنے کو شریعت نے کالعدم قرار دیا ہے۔

اگر تکسیر والا شخص مقتدی ہو اور وہ جا کر وضو کرے تو اگر امام نماز سے فارغ نہیں ہوا ہو تو اس پر لازم ہے کہ وہ واپس آئے اس لئے کہ وہ ابھی مقتدی کے حکم میں ہے، اور اگر وہ نہ لوٹائے اور اپنی باقی نماز دوسری جگہ مکمل کر لے تو یہ اس کے لئے کافی نہیں ہوگا، اس لئے کہ وہ یہ نماز اگر اپنے امام کی اقتداء میں پڑھے گا تو اس لئے صحیح نہیں ہوگی کہ اقتداء کی شرط یعنی جگہ کا متحد ہونا موجود نہیں ہے، ہاں اگر وہ جگہ مسجد سے اتنی قریب ہو کہ اقتداء صحیح ہو جائے تو نماز ہو جائے گی، اور اگر اپنے حجرہ میں تنہا نماز پڑھے گا تو نماز فاسد ہوگی، اس لئے کہ جب اقتداء واجب ہو تو تنہا نماز پڑھنے سے نماز فاسد ہو جاتی ہے، کیونکہ دونوں نمازوں کے درمیان تضاد ہے، کہ اس شخص نے اس نماز کو چھوڑ

۴- یہ کہ بلا عذر قبلہ کی طرف پیٹھ نہ کرے، اگر بلا عذر اس کی طرف پیٹھ کرے گا تو نماز باطل ہو جائے گی، مشہور مذہب یہی ہے، اور لُحْمٰی کہتے ہیں کہ: اگر تکسیر والا پانی ڈھونڈنے کے لئے قبلہ کی طرف پیٹھ کر دے تو اس کی نماز باطل نہیں ہوگی، قاضی عبدالوہاب، ابن العربی اور ایک جماعت نے کہا کہ: وہ جس طرح ممکن ہو جاسکتا ہے (۱)۔

۵- یہ کہ جاتے ہوئے نجاست پر سے نہ گزرے اور بظاہر یہاں نجاست سے مطلق نجاست مراد ہے، ورنہ نماز باطل ہو جائے گی، خواہ نجاست تر ہو یا خشک اور خواہ چوپایوں کا گو برا اور ان کا پیشاب ہو یا اس کے علاوہ ہو، اور خواہ دانستہ اس کو روندنا ہو یا نادانستہ۔

۶- یہ کہ دھونے کے لئے جاتے ہوئے بات نہ کرے، اگر دانستہ یا نادانستہ بات کرے گا تو نماز باطل ہو جائے گی (۲)۔

۷- پھر تکسیر والا یا تو منفرد ہوگا یا مقتدی یا امام۔

اگر منفرد ہو تو حنفیہ کے نزدیک اور امام مالک کے ایک قول کے مطابق اس کے لئے بنا کر ناجائز ہے، اور یہی قول محمد بن مسلمہ کا ہے، اس لئے کہ جو چیزیں بنا سے مانع ہیں اور جو چیزیں مانع نہیں ہیں ان میں منفرد اور غیر منفرد کا فرق نہیں ہے (مقتدی کے لئے مالکیہ کے نزدیک بالاتفاق بنا جائز ہے) اور اس لئے بھی کہ وہ نماز کا کچھ حصہ بجالایا ہے لہذا اپنی طرف سے کسی کوتاہی کے بغیر اس کو باطل نہیں کرے گا، اور اس لئے بھی کہ اتنی مقدار نماز ادا کر کے وہ اول وقت کی فضیلت حاصل کر چکا ہے، لہذا جماعت کی فضیلت کی طرح اس کو فوت نہیں کرے گا۔

امام مالک کا دوسرا قول یہ ہے کہ: تکسیر والے کے لئے بنا کرنا

(۱) المثنیٰ ۱/۸۳۔

(۲) الشرح الصغیر ۱/۲۷۶، ۲۷۷، الخطاب ۱/۴۷۸، ۴۸۲۔

(۱) بدائع الصنائع ۱/۲۲۳، المثنیٰ ۱/۸۳، الخطاب ۱/۴۸۲۔

اگر وہ پہلے امام کی اتباع کرے پھر امام کے سلام پھیرنے کے بعد ماسبق کی قضا کرے تو ہمارے تینوں علماء کے نزدیک جائز ہے، اس میں امام زفر کا اختلاف ہے، بنیاد یہ ہے کہ ایک نماز کے افعال میں ترتیب ہمارے نزدیک شرط نہیں ہے اور ان کے نزدیک شرط ہے<sup>(۱)</sup>۔

تفصیل کے لئے دیکھئے: ”قضاء الفوائت“۔

۸- اگر تکبیر والا شخص امام ہو تو اس کو یہ حکم ہے کہ وہ خلیفہ بنائے، پھر وضو کرے یا (بقول مالکیہ) صرف خون کو دھوئے اور اپنی نماز اسی طرح پوری کرے جو مقتدی کے بارے میں مذکور ہوا، اس لئے کہ خلیفہ بنانے کی وجہ سے امامت دوسرے کی جانب منتقل ہوگئی اور یہ ایک مقتدی کی حیثیت میں آ گیا<sup>(۲)</sup>۔ دیکھئے: ”استخلاف“۔

### روزہ پر تکبیر کا اثر:

۹- حنفیہ اور مالکیہ کا مذہب ہے کہ جس کو تکبیر جاری ہو جائے اور وہ اپنی ناک بند کر لے اور خون منہ کے راستے سے نکل جائے اور حلق کی طرف نہ لوٹے تو اس پر کچھ لازم نہ ہوگا، اس لئے کہ ناک سے منہ تک پیٹ میں پہنچنے بغیر راستہ ہے تو جب تک پیٹ میں کوئی چیز نہیں پہنچے گی کچھ لازم نہیں آئے گا، ہاں جس کی تکبیر کا خون حلق میں پہنچ جائے گا اس کا روزہ فاسد ہو جائے گا۔

شافعیہ اور حنابلہ کی عبارتوں سے یہ معلوم ہوتا ہے کہ جو چیز روزہ دار کے پیٹ میں بلا قصد پہنچ جائے وہ روزے کو نہیں توڑتی<sup>(۳)</sup>۔

تفصیل کے لئے دیکھئے: ”صوم“۔

دیا ہے جو اس پر واجب تھی یعنی مقتدی ہو کر نماز پڑھنا، اور جو نماز اس نے ادا کی ہے یعنی نماز منفر داس کے لئے ابتداء تحریمہ نہیں پایا گیا جب کہ تحریمہ نماز کا جز ہے، اس لئے کہ جس نماز میں یہ تھا اس سے منتقل ہو کر اس نماز کی طرف آ گیا تو وہ باطل ہو جائے گی، اور جس نماز میں اب آیا ہے وہ نماز کا بعض حصہ ہے، لہذا اتنی مقدار کے ادا کرنے سے پوری نماز سے عہدہ برآ نہیں ہوگا<sup>(۱)</sup>۔

اور مالکیہ اس پر متفق ہیں کہ تکبیر بننے کی صورت میں مقتدی بنا کر سکتا ہے، مگر امام مالک کے نزدیک افضل یہ ہے کہ مقتدی ایسی صورت میں کلام وغیرہ کے ذریعہ نماز توڑ دے پھر خون کو دھوئے اور از سر نو نماز پڑھے، تاکہ نماز مختلف فیہ صورت سے نکل کر متفق علیہ صورت میں ادا ہو جائے<sup>(۲)</sup>، اور تکبیر والا جب لوٹ کر آئے تو مناسب یہ ہے کہ وضو کے دوران جو حصہ نماز کا چھوٹ گیا ہے پہلے اس کی قضا کرے، یہ حنفیہ اور مالکیہ میں سے سحون کے نزدیک ہے، اس لئے کہ وہ لاحق ہے تو گویا امام کے پیچھے ہے، لہذا بغیر قراءت کے امام کے قیام اور اس کے رکوع و سجود کے بقدر کھڑا رہے گا اور اگر اس میں کمی بیشی ہو جائے تو مضائقہ نہیں ہے<sup>(۳)</sup>۔

اپنے مختار مذہب میں مالکیہ اس صورت میں جب کہ تکبیر والے کے لئے قضا اور بنا جمع ہو جائے یہ کہتے ہیں کہ بناء کو قضاء پر مقدم کرے اس لئے کہ امام کے ساتھ شریک ہونے کے بعد جو کچھ امام کرے گا اس کو مکمل کرنے کے بعد ہی قضاء کا وقت آئے گا<sup>(۴)</sup>، اور یہ جمہور حنفیہ کے نزدیک بھی جائز ہے، چنانچہ کاسانی نے کہا ہے:

(۱) بدائع الصنائع / ۲۲۳۔

(۲) بدائع الصنائع / ۲۲۳، الخطاب / ۴۸۴۔

(۳) فتح القدیر / ۲۵۸، شائع کردہ دارالاحیاء التراث العربی، الخطاب / ۲، ۴۲۵،

روضۃ الطالبین / ۲، ۵۶، ۵۵۹، ۵۵۶، کشف القناع / ۳۲۲۔

(۱) بدائع الصنائع / ۲۲۳۔

(۲) مواہب الجلیل / ۴۸۴، المنشی / ۸۳۔

(۳) بدائع الصنائع / ۲۲۳، الشرح الصغیر / ۲۸۱۔

(۴) الشرح الصغیر / ۲۸۰، ۲۸۱۔

اہل جاہلیت میں سے کوئی شخص جب چاہتا زمین کے حصہ کو اپنے مویشی کے لئے خاص کر لیتا جس میں ان کو چراتا اور لوگوں کو وہاں سے بھگا دیتا تھا، نبی ﷺ نے اس کو باطل قرار دیا، اور ایسی چراگا ہوں میں تمام لوگوں کو شریک ٹھہرایا کہ وہ باری باری اس سے مستفید ہوں۔

رعی کے کچھ دوسرے احکام بھی ہیں، جن کی تفصیل درج ذیل ہے:

کسی گاؤں والوں کا دوسروں کے مویشیوں کو چرنے سے روکنا:

۳- جمہور فقہاء کا مذہب ہے کہ کسی گاؤں والوں کے لئے یہ جائز نہیں ہے کہ وہ گاؤں کی چراگاہ میں دوسروں کو اپنے مویشی چرانے سے منع کریں۔

مالکیہ کہتے ہیں: اگر کوئی جماعت کوئی شہر آباد کرے تو اس کی حریم ان ہی کے لئے خاص ہوگی، حریم سے مراد: وہ علاقہ ہے جہاں سے حسب معمول لکڑیاں لانا، مویشیوں کو چرانا، دن ہی دن میں صبح و شام آنا جانا اور دیگر مصالح و منافع کا حاصل کرنا بسہولت ہو سکتا ہو، اور لوگ وہاں سے اس طرح کے منافع حاصل کرنے کے عادی ہوں، اس طرح کی حریم ان ہی لوگوں کے لئے خاص ہوگی اور مالکیہ کے نزدیک اس گاؤں والوں کو حق ہوگا کہ دوسروں کو منع کر دیں، لیکن خود گاؤں والے ایک دوسرے کو منع نہیں کر سکتے کیونکہ وہ سب کے لئے مباح ہے<sup>(۱)</sup>۔

حرم کی گھاس کو چرانا:

۴- مالکیہ، شافعیہ اور حنفیہ میں سے امام ابو یوسف کے نزدیک حرم کی

(۱) بدائع الصنائع ۸/۳۸۴، طبع الامام، الشرح الصغیر ۴/۱۸۸، نہایۃ المحتاج ۵/۳۳۱، الموسوعہ ۱۷/۲۱۹، اصطلاح ”حرم“ فقرہ ۱۲۔

## رعی

تعریف:

۱- رَعَى الْكَلَاءَ وَنَحْوَهُ يَرْعَى رَعِيًّا كَمَا مَصْدَرُهُ، كَمَا جَاءَتْهُ: "الْمَاشِيَةُ رَعَتِ الْكَلَاءَ" يَعْنِي جَوْ پَائِنَ نَظَرِ الْكَلَاءِ، "الرَّاعِي يَرْعَى الْمَاشِيَةَ" يَعْنِي جَرَّوَاهَا جَوْ پَائِنَ كِي رَكْهَوَالِي كَر رِهَا هُـ۔ اس كِي جَمْع رِعَاةُ هُـ جَيْسَ قَاضِي كِي جَمْع قِضَاةُ، اُور رِعَاةُ هُـ جَيْسَ جَائِعِ كِي جَمْع جِيَاعُ هُـ اُور رِعْيَانُ هُـ جَيْسَ شَابِ كِي جَمْع شَبَانُ هُـ<sup>(۱)</sup>۔

رعی کا اصطلاحی معنی اس کے لغوی معنی سے الگ نہیں ہے۔

شرعی حکم:

۲- رعی میں اصل اباحت ہے، اس لئے کہ رسول اللہ ﷺ کا ارشاد ہے: "المسلمون شركاء في ثلاث: في الكلاء<sup>(۲)</sup> والماء والنار"<sup>(۳)</sup> (مسلمان تین چیزوں میں ایک دوسرے کے شریک ہیں، چارے میں، پانی میں اور آگ میں) چارہ اور گھاس افتادہ زمینوں میں آگتی ہیں جسے لوگ چراتے ہیں، کسی کو یہ حق نہیں ہے کہ دوسرے کو محروم کر کے اپنے لئے اس کو خاص کر لے۔

(۱) لسان العرب، المصباح المنیر۔

(۲) الكلاء، خورد و گھاس کو کہتے ہیں۔

(۳) حدیث: "المسلمون شركاء في ثلاث" کی روایت ابوداؤد (۳/۵۱۷) تحقیق عزت عبید دعاس نے ایک مہاجر صحابی سے کی ہے۔

گھاس نہیں اکھاڑی جائے گی، نہ اس کے درخت کاٹے جائیں گے، نہ اس کے شکار کو بدکایا جائے گا، اور نہ اس کی پڑی ہوئی چیز اٹھائی جائے گی، مگر تشہیر کرنے والے کے لئے اجازت ہے کہ اٹھالے۔

چراگاہ میں چرانے کا معاوضہ لینا:

۵- کسی حاکم کے لئے جائز نہیں ہے کہ افتادہ یا سرکاری چراگاہوں میں چرانے کا مویشی والوں سے کچھ بھی معاوضہ لے، کیونکہ نبی ﷺ کا ارشاد ہے: ”المسلمون شركاء في ثلاث: الكلاء و الماء و النار“<sup>(۱)</sup> (تمام مسلمان تین چیزوں میں برابر کے شریک ہیں، چارہ، پانی اور آگ) نیز نبی ﷺ کا فرمان ہے: ”لا لحمي إلا لله و لرسوله“<sup>(۲)</sup> (محفوظ چراگاہ صرف اللہ اور اس کے رسول کے لئے ہے)، حدیث کا مقصد یہ ہے کہ کوئی شخص اپنی ذات کے لئے چراگاہ کو مخصوص نہیں کر سکتا سوائے رسول اللہ ﷺ کے، کیونکہ یہ رسول اللہ ﷺ کی خصوصیات میں سے ہے، اگرچہ ایسا نہیں ہوا، اور اگر ہوتا تو چونکہ رسول اللہ ﷺ کی مصلحت عام مسلمانوں کی مصلحت ہے اس لئے خاص ہوتے ہوئے بھی گویا عام ہوتی، یا حدیث کے معنی یہ ہیں کہ کوئی چراگاہ نہ ہوگی سوائے اس چراگاہ کے جو اللہ اور اس کے رسول کی چراگاہ کی طرح ہو کہ اس میں نہ کوئی معاوضہ لیا جائے اور نہ کوئی دوسرا اس طرح کا کام کیا جائے، کیونکہ امام المسلمین کے لئے اس شخص سے معاوضہ لینا حرام ہے جو اس میں چرائے جیسا کہ افتادہ زمین میں کوئی معاوضہ نہیں ہے<sup>(۳)</sup>۔

گھاس کو چرانا جائز ہے، اور ایک روایت حنابلہ سے بھی یہی ہے، اس لئے کہ ہدی کے جانور حرم میں کثرت سے آتے تھے لیکن یہ کہیں نہیں آیا کہ ان کے منہ باندھ دیئے جاتے تھے، اور اس لئے بھی کہ لوگوں کو اس کی ضرورت ہے لہذا یہ راذخر کے مشابہ ہوگئی۔

امام ابوحنیفہ اور امام محمد کے نزدیک یہ جائز نہیں ہے اور ایک روایت حنابلہ سے بھی یہی ہے، اس لئے کہ جب حرم کی گھاس کو نقصان پہنچانے سے منع کیا گیا ہے تو اس میں دونوں باتیں یکساں ہیں خود نقصان پہنچانے یا مویشی کو اس پر چھوڑ کر نقصان پہنچانے، کیونکہ مویشی کا عمل اس کے مالک کی طرف منسوب کیا جاتا ہے، جیسا کہ شکار میں ہے کہ جب اس پر شکار کو نقصان پہنچانا حرام ہے تو اب دونوں صورتیں یکساں ہیں خود شکار کرے یا اس کے اوپر کتے کو چھوڑے<sup>(۱)</sup>۔

حرم کی گھاس کو نقصان پہنچانا حرام ہے اس پر فقہاء نے اس حدیث سے استدلال کیا ہے جس کو حضرت ابن عباس نے نبی ﷺ سے روایت کیا ہے: ”إن الله حرم مكة، فلم تحل لأحد قبلي ولاتحل لأحد بعدي، وإنما أحلت لي ساعة من نهار، ولا يخنلي خلاها، ولا يعضد شجرها، ولا ينفر صيدها، ولا تلتقط لقطتها إلا للمعرف“<sup>(۲)</sup> (آپ ﷺ نے فرمایا: بیشک اللہ تعالیٰ نے مکہ کو حرام کیا ہے، چنانچہ مجھ سے پہلے وہ کسی کے لئے حلال نہیں ہوا اور نہ میرے بعد کسی کے لئے حلال ہوگا، اور میرے لئے بھی ایک دن میں صرف تھوڑی دیر کے لئے حلال کیا گیا، اس کی

(۱) حدیث: ”المسلمون شركاء في ثلاث.....“ کی تخریج فقرہ ۲ میں گذر چکی ہے۔

(۲) حدیث: ”لا لحمي إلا لله و لرسوله“ کی روایت بخاری (الفق ۵/۳۳ طبع السلفیہ) نے صعب بن جثامہ سے کی ہے۔

(۳) الأحكام السلطانية للمأوردی ۱۸۷، الأحكام السلطانية لآبی یعلیٰ ۲۲۳، مطالب

(۱) بدائع الصنائع ۲/۲۱۰، ۲۱۱، جو ابراہیم الکیل ۱/۱۹۸، مغنی المحتاج ۱/۵۲۷، (۲) مغنی لابن قدامہ ۳/۳۹۳، الموسوعہ ۱۷/۱۹۲، اصطلاح ”حرم“ فقرہ ۱۱۔

(۲) حدیث: ”إن الله حرم مكة.....“ کی روایت بخاری (الفق ۵/۳۶ طبع السلفیہ) نے کی ہے۔

چرواہے سے ضمان لینا:

۶- اجرت لے کر چرانے والے پران جانوروں کے سلسلے میں کوئی ضمان نہیں جو تلف ہو جائیں بشرطیکہ اس نے کوئی زیادتی یا ان کی حفاظت میں کوئی کوتاہی نہ کی ہو، اس لئے کہ وہ ان کی حفاظت کے سلسلے میں امین ہے لہذا بغیر زیادتی کے ضامن نہ ہوگا جیسا کہ وہ شخص جس کے پاس امانت رکھی جائے، اور اس لئے بھی کہ وہ جانور ایسی شی ہیں جن پر عقد اجارہ کے تحت قبضہ کیا گیا ہے لہذا بغیر زیادتی کے ضمان نہیں آئے گا جیسا کہ کرایہ پر لی جانے والی دوسری چیزیں، البتہ جو جانور چرواہے کی زیادتی سے ہلاک ہو جائے اس کا ضامن وہ ہوگا اس میں کسی کا اختلاف نہیں ہے، اگر مالک مویشی اور چرواہے کے درمیان زیادتی کے ہونے نہ ہونے میں اختلاف ہو تو چرواہے کا قول معتبر ہوگا، اس لئے کہ وہ امین ہے، اور اگر چرواہے سے ایسا عمل سرزد ہو، جس کے تعدی ہونے میں دونوں کا اختلاف ہو تو ماہرین کی طرف رجوع کریں گے، اگر کسی بکری وغیرہ کے بارے میں چرواہے کو مثلاً موت کا اندیشہ ہو، اور اس کو غالب گمان ہو کہ اگر اس کو ذبح نہیں کرے گا تو مر جائے گی پھر وہ ذبح کر دے تو استحساناً ضامن نہیں ہوگا، اور اگر اس میں دونوں کا اختلاف واقع ہو تو چرواہے کا قول معتبر ہوگا<sup>(۱)</sup>۔

چرواہے کا اجارہ:

۷- چرواہا اجیر مشترک ہوگا یا اجیر خاص، ان میں سے ہر ایک پر اجارہ کے احکام جاری ہوں گے، ملاحظہ ہو اصطلاح ”اجارہ“ (فقہہ ۱۵۰، ج ۱ ص ۴۰۰)۔

چرواہے کا ان بکریوں کا دودھ پینا جن کو وہ چراتا ہے:

۸- جمہور فقہاء (حنفیہ، مالکیہ اور شافعیہ) کا مذہب ہے کہ مالک کی اجازت یا اس کی رضامندی کے علم کے بغیر جانور کا دودھ پینا جائز نہیں ہے، یا اگر کوئی آدمی مضطر ہو تو اس وقت اس کے لئے بقدر ضرورت جائز ہے۔

ان کی دلیل نبی ﷺ کی یہ حدیث ہے: ”لا یحلبن أحد ماشیة امریء بغیر إذنه أیحب أحدکم أن تؤتی مشربته فتکسر خزانتہ فینتقل طعامہ، فإنما تخزن لهم ضرور ماشیتهم أطعماتهم، فلا یحلبن أحد ماشیة أحد إلا بإذنه“<sup>(۱)</sup> (کوئی شخص کسی کے جانور کو بلا اجازت ہرگز نہ دو ہے، کیا تم میں سے کوئی یہ پسند کرے گا کہ اس کی کوٹھری میں کوئی گھسے اور اس کی الماری کو توڑ کر اس کا کھانا نکال لے، چوپائے اپنے تھنوں میں لوگوں کی خوراک محفوظ رکھتے ہیں لہذا کوئی کسی کے جانور کو بلا اجازت ہرگز نہ دو ہے)۔

ابن عبدالبر کہتے ہیں: (حدیث میں اس سے منع کیا گیا ہے کہ کوئی مسلمان کسی مسلمان کے مال میں سے کچھ بھی بلا اجازت لے لے، اور خاص کر دودھ کا تذکرہ اس لئے کیا گیا کہ اس میں لوگ تساہل سے کام لیتے ہیں، لہذا اس کے ذریعہ اس چیز پر متنبہ کیا گیا جو اس سے بڑھ کر ہے اور اسی کو جمہور نے اختیار کیا ہے، خواہ خاص اجازت سے ہو، بہت سے سلف نے اس سے اس صورت کو مستثنیٰ قرار دیا ہے جب کہ جانور کے مالک سے خاص یا عام اجازت تو نہ حاصل ہوئی ہو، لیکن یہ معلوم ہو کہ اس کو وہ گوارا ہوگا)۔

(۱) حدیث: ”لا یحلبن أحد ماشیة امریء بغیر إذنه“ کی روایت بخاری (الفتح ۸۸/۵ طبع السلفیہ) اور مسلم (۱۳۵۲/۳ طبع الحلبي) نے حضرت ابن عمرؓ سے کی ہے۔

= اولی الثنی ۲۰۱/۴، نہایت المحتاج ۳۳۸/۵، القلیوبی وعمیرة ۹۳/۳، مواہب الجلیل ۶/۶، ۷۔  
(۱) الفتاویٰ الہندیہ ۲۲۶/۵، المدونہ ۲۴۱/۴، المغنی لابن قدامہ ۱۲۶/۶، ۱۲۷۔



یہ ہے کہ جب مالک کی خوش دلی کا علم ہوا اجازت کو اس صورت پر  
محمول کیا جائے گا، اور ممانعت کو اس صورت پر جب کہ اس کا علم نہ  
ہو، دوسری وجہ تطبیق یہ ہے کہ جواز کا تعلق صرف مسافر سے ہے، یا  
مضطر سے ہے، یا قحط کی حالت سے ہے، یہ تینوں صورتیں قریب  
قریب ہیں<sup>(۱)</sup>۔

حنابلہ کا مذہب خورد و نوش کے سلسلے میں مطلقاً جواز کا ہے، خواہ  
خوش دلی کا علم ہو یا نہ ہو، اس سلسلے میں ان کی دلیل وہ حدیث ہے جس  
کو حضرت سمرہ بن جندب سے ابوداؤد نے مرفوعاً روایت کیا ہے:  
”إِذَا أَتَى أَحَدَكُمْ عَلَى مَاشِيَةٍ فَإِنْ كَانَ فِيهَا صَاحِبُهَا  
فَلْيَسْتَأْذِنْهُ فَإِنْ أذِنَ لَهُ فَلْيَحْتَلِبْ وَ لِيَشْرَبْ، فَإِنْ لَمْ يَكُنْ  
فِيهَا فَلْيَصُوتْ ثَلَاثًا، فَإِنْ أَجَابَهُ فَلْيَسْتَأْذِنْهُ، وَإِلَّا فَلْيَحْتَلِبْ  
و لِيَشْرَبْ وَ لِيَأْخُذْ بِحَمْلٍ“<sup>(۱)</sup> (اگر تم میں سے کوئی کسی جانور کے پاس  
پہنچے تو اگر جانور کا مالک موجود ہو تو اس سے اجازت طلب کرے، اگر  
وہ اجازت دیدیے تو اس کو دودھ کر پی لے، اور اگر موجود نہ ہو تو تین  
مرتبہ آواز دے اگر پکار پر آجائے تو اس سے اجازت لے لے ورنہ  
دوہے اور پی لے، اور لے کر نہ جائے)۔

اسی طرح وہ حدیث جس کو حضرت ابو سعید خدریؓ نے  
نبی ﷺ سے روایت کیا ہے کہ آپ ﷺ نے فرمایا: ”إِذَا أَتَيْتَ  
عَلَى رَاعٍ فَنَادَهُ ثَلَاثَ مَرَارٍ، فَإِنْ أَجَابَكَ، وَإِلَّا فَاشْرَبْ  
فِي غَيْرِ أَنْ تَفْسُدَ“<sup>(۲)</sup> (جب تم کسی چرواہے کے پاس پہنچو تو  
اس کو تین مرتبہ پکارو، اگر وہ تم کو جواب دے تو فنبھا ورنہ تم نقصان  
پہنچائے بغیر پی لو)۔

ابن حجر کہتے ہیں کہ بعض نے مذکورہ دونوں مختلف حدیثوں کے  
درمیان مختلف طریقوں سے تطبیق دی ہے، ان میں سے ایک وجہ تطبیق

(۱) حدیث: ”إِذَا أَتَى أَحَدَكُمْ عَلَى مَاشِيَةٍ فَإِنْ كَانَ صَاحِبُهَا فِيهَا.....“  
کی روایت ابوداؤد (۸۹/۳)، تحقیق عزت عبیدوعاس (اور ترمذی (۵۸۱/۳)  
طبع لکھی) نے کی ہے اور ترمذی نے اس کو حسن قرار دیا ہے۔

(۲) حدیث: ”إِذَا أَتَيْتَ عَلَى رَاعٍ فَنَادَهُ ثَلَاثَ مَرَارٍ.....“ کی روایت ابن  
ماجہ (۷۷۱/۲) طبع لکھی اور بیہقی (۲۵۹/۹، ۲۶۰) طبع دائرة المعارف  
العثمانیہ نے کی ہے، بیہقی نے اس کو معلول قرار دیا ہے، لیکن سمرہ بن جندب  
کی مذکورہ حدیث اس کے لئے شاہد ہے۔

(۱) الفتاویٰ الہندیہ ۸۶/۵، المدونہ ۴۳۶/۴، فتح الباری ۵/۸۸، ۸۹، عمدۃ  
القاری ۱۲/۲۸، ۲۹۔

## اجمالی حکم:

۲- حنفیہ اور شافعیہ نے صراحت کی ہے کہ رجب کے پہلے جمعہ میں یا نصف شعبان کی شب میں مخصوص کیفیت کے ساتھ یا رکعات کی مخصوص تعداد کے ساتھ نماز رغائب پڑھنا بدعت منکرہ ہے (۱)۔

نووی کہتے ہیں: یہ دونوں نمازیں بدعت مذمومہ منکرہ قبیحہ ہیں، اور اس بات سے دھوکہ نہ کھانا چاہئے کہ ان کا ذکر ”قوت القلوب، اور ”احیاء العلوم“ جیسی کتابوں میں ہے، اور کسی کے لئے یہ گنجائش نہیں ہے کہ ان کے جواز پر اس حدیث سے استدلال کرے جو نبی علیہ الصلوٰۃ والسلام سے مروی ہے کہ آپ ﷺ نے ارشاد فرمایا: ”الصلاة خیر موضوع“ (۲) (نماز سب سے بہتر کام ہے)۔

اس لئے کہ یہ اس نماز کے ساتھ خاص ہے جو کسی حیثیت سے شریعت کے خلاف نہ ہو (۳)۔

حنفیہ میں سے ابراہیم حلبی نے کہا: کہ ائمہ نے اس پر موضوع ہونے کا حکم لگایا ہے، ”العلم المشہور“ میں کہتے ہیں: کہ نصف شعبان کی شب والی حدیث موضوع ہے (۴)۔

ابو حاتم محمد بن حبان نے کہا: کہ محمد بن مہاجر رسول اللہ ﷺ

(۱) القلیوبی وعمیرۃ ۲۱۶/۱، غنیۃ المحتملی فی شرح منیۃ المصلیٰ حلبی کبیر ص ۴۳۳۔

(۲) حدیث: ”الصلاة خیر موضوع“ کی روایت امام احمد (۱۷۸/۵) طبع الہیمیہ نے حضرت ابو ذر سے کی ہے اور بیہقی نے الجمع (۱۶۰/۱) طبع القدسی میں ذکر کیا ہے اور انہوں نے کہا ہے کہ: اس میں مسعودی ہیں جو ثقہ ہیں اور آخر میں ان کو اختلاط ہو گیا تھا۔

(۳) المجموع للنووی ۲/۲۵۶۔

(۴) حلبی کبیر ص ۴۳۴ للشیخ ابراہیم الحلبي، طبع دار سعادت، عارف افندی مطبع سندھ اولمئشدر ۱۳۲۵ھ، حاشیہ ابن عابدین ۱/۴۶۱، ۴۷۶، القلیوبی وعمیرۃ ۲۱۶/۱، الفردوس ۱/۵۶۹، ۵۷۰، الاعتصام للشاطبی ۱/۲۳۲، إِبْرَارِ البدع والحوادث ص ۶۳، ۶۷۔

## رغائب

### تعریف:

۱- ”رغائب“ رغیبیہ کی جمع ہے، لغت میں اس کا معنی بے شمار عطیہ ہے، یا وہ عمل خیر ہے جس پر آمادہ کیا گیا ہو (۱)۔

رغیبیہ اصطلاح کے اعتبار سے مالکیہ کے نزدیک دسوقی کے قول کے مطابق وہ امر ہے: جس کو شارع نے تنہا کرنا پسند کیا ہو اور مجمع میں اس کو نہ کیا ہو، شیخ علیش کہتے ہیں کہ رغیبیہ غلبہ استعمال کی وجہ سے فجر کی دو رکعت سنتوں کے لئے علم کی طرح ہو گئی ہے۔

نیز انہوں نے یہ بھی کہا ہے کہ رغیبیہ: وہ عمل ہے جس پر رسول اللہ ﷺ نے نفل کی حیثیت سے مداومت کی ہو یا یہ کہہ کر ترغیب دی ہو کہ جو ایسا کرے گا اس کے لئے یہ اجر ہے، خطاب کہتے ہیں: اس میں کوئی اختلاف نہیں ہے کہ مندوبات کی اعلیٰ قسم کا نام سنت ہے، اور ابن رشد نے دوسری قسم کو رغائب کہا ہے اور مازری نے اس کا نام فضائل رکھا ہے، اور علماء نے مندوبات کی تیسری قسم کا نام نوافل رکھا ہے (۲)۔

رغائب فقہاء کے نزدیک ایک نماز ہے جو شروع رجب یا نصف شعبان میں خاص طریقہ سے ادا کی جاتی ہے۔

(۱) لسان العرب، الاضداد للمحافظ مادہ: ”رغب“۔

(۲) الخطاب ۱/۳۹، الدسوقی ۱/۳۱۸، الموسوعہ ۸/۳۲ اصطلاح ”بدعت“۔

### رغائب ۳

رغیبہ بمعنی سنت فجر:

۳- رغیبہ مالکیہ کی اصطلاح میں نماز فجر کی سنتوں کو کہتے ہیں اس کا درجہ ان کے نزدیک مندوبات سے زیادہ اور سنن سے کم ہے، مندوبات کی مثال مالکیہ کے نزدیک وہ روزمرہ کے نوافل ہیں، جو فرائض کے ساتھ ان سے پہلے یا ان کے بعد ادا کی جاتی ہیں، اور سنن کی مثال ان کے نزدیک وتر، عمید، کسوف اور استسقاء کی نمازیں ہیں۔

ابن رشد کے نزدیک فجر کی دو رکعتیں سنت ہیں، کیونکہ رسول اللہ ﷺ نے آفتاب طلوع ہونے کے بعد ان کی قضا کی ہے<sup>(۱)</sup>۔

حنفیہ کے نزدیک فجر کی دو سنتیں تمام سنتوں میں سب سے زیادہ قوی ہیں، اور شافعیہ اور حنابلہ کے نزدیک یہ دونوں سنن رواتب میں سے ہیں<sup>(۲)</sup>۔

تفصیل کے لئے دیکھئے: ”صلوة الفجر“۔

کی طرف نسبت کر کے حدیثیں وضع کرتا تھا، اور حدیث انس موضوع ہے، اس لئے کہ اس میں ابراہیم بن اسحاق ہیں ان کے بارے میں ابو حاتم کا بیان ہے کہ: وہ روایات میں الٹ پھیر کر کے حدیث بیان کرتے تھے، اور اس میں وہب بن وہب القاضي آیا ہے جو اکذب الناس ہے، جیسا کہ ”العلم المشہور“ میں مذکور ہے، ابو الفرج بن جوزی نے کہا: صلاة الرغائب کی حدیث موضوع ہے اور رسول اللہ ﷺ کی طرف اس کی نسبت افتراء ہے<sup>(۱)</sup>۔

ابن جوزی کہتے ہیں کہ: علماء نے ان دونوں نمازوں کے بدعت اور مکروہ ہونے کی چند وجوہ ذکر کی ہیں، ان میں سے ایک وجہ یہ ہے کہ: صحابہ اور تابعین اور ان کے بعد ائمہ مجتہدین سے یہ دونوں نمازیں منقول نہیں ہیں، اگر یہ نمازیں مشروع ہوتیں تو سلف سے فوت نہ ہوتیں، یہ چوتھی صدی کے بعد وجود میں آئی ہیں، طروش کہتے ہیں کہ مجھ سے مقدسی نے بیان کیا کہ بیت المقدس میں رجب میں کبھی نہ صلاة الرغائب ہوئی اور نہ پندرہویں شعبان کی شب والی نماز ہوئی، پھر ۴۸ھ میں ابن لحي نام کا ایک شخص نابلس سے آیا وہ تلاوت اچھی کرتا تھا، پندرہویں شعبان کی شب میں اس نے مسجد اقصیٰ میں نفل پڑھنا شروع کیا، ایک شخص نے اس کے پیچھے نیت باندھ لی، پھر تیسرا آیا اس کے بعد چوتھا آیا اور ختم ہونے تک ایک بڑی جماعت ہو گئی: پھر وہی شخص اگلے سال آیا اب تو اس کے ساتھ ایک خلق کثیر اکٹھی ہو گئی، اور یہ نماز مسجد اقصیٰ میں، لوگوں کی کوٹھڑیوں اور گھروں میں پھیل گئی، پھر آج تک ایک سنت کی طرح جاری ہے، دیکھئے: ”بدعت“ (فقہہ ۲۳)، نیز تفصیل کے لئے دیکھئے: اصطلاح ”صلوة الرغائب“۔

(۱) حدیث: ”قضاء الرسول ﷺ لركعتي الفجر بعد طلوع الشمس“ کی روایت مسلم (۱/۲۷۱، ۲۷۲) طبع الحلی نے حضرت ابو ہریرہ سے کی ہے۔

(۲) الخطاب ۱/۳۳۹، الدوتی ۱/۳۱۸، بداية المجتهد ۱/۲۰۵، البدائع ۱/۲۸۵، القلوبي وعميرة ۱/۲۱۰، الفروع ۱/۵۴۴۔

(۱) الموضوعات لابن الجوزی ۲/۱۳۶، ۱۳۷، ۱۳۸، ۱۳۹، ۱۴۰، ۱۴۱، ۱۴۲، ۱۴۳، ۱۴۴، ۱۴۵، ۱۴۶، ۱۴۷، ۱۴۸، ۱۴۹، ۱۵۰، ۱۵۱، ۱۵۲، ۱۵۳، ۱۵۴، ۱۵۵، ۱۵۶، ۱۵۷، ۱۵۸، ۱۵۹، ۱۶۰، ۱۶۱، ۱۶۲، ۱۶۳، ۱۶۴، ۱۶۵، ۱۶۶، ۱۶۷، ۱۶۸، ۱۶۹، ۱۷۰، ۱۷۱، ۱۷۲، ۱۷۳، ۱۷۴، ۱۷۵، ۱۷۶، ۱۷۷، ۱۷۸، ۱۷۹، ۱۸۰، ۱۸۱، ۱۸۲، ۱۸۳، ۱۸۴، ۱۸۵، ۱۸۶، ۱۸۷، ۱۸۸، ۱۸۹، ۱۹۰، ۱۹۱، ۱۹۲، ۱۹۳، ۱۹۴، ۱۹۵، ۱۹۶، ۱۹۷، ۱۹۸، ۱۹۹، ۲۰۰، ۲۰۱، ۲۰۲، ۲۰۳، ۲۰۴، ۲۰۵، ۲۰۶، ۲۰۷، ۲۰۸، ۲۰۹، ۲۱۰، ۲۱۱، ۲۱۲، ۲۱۳، ۲۱۴، ۲۱۵، ۲۱۶، ۲۱۷، ۲۱۸، ۲۱۹، ۲۲۰، ۲۲۱، ۲۲۲، ۲۲۳، ۲۲۴، ۲۲۵، ۲۲۶، ۲۲۷، ۲۲۸، ۲۲۹، ۲۳۰، ۲۳۱، ۲۳۲، ۲۳۳، ۲۳۴، ۲۳۵، ۲۳۶، ۲۳۷، ۲۳۸، ۲۳۹، ۲۴۰، ۲۴۱، ۲۴۲، ۲۴۳، ۲۴۴، ۲۴۵، ۲۴۶، ۲۴۷، ۲۴۸، ۲۴۹، ۲۵۰، ۲۵۱، ۲۵۲، ۲۵۳، ۲۵۴، ۲۵۵، ۲۵۶، ۲۵۷، ۲۵۸، ۲۵۹، ۲۶۰، ۲۶۱، ۲۶۲، ۲۶۳، ۲۶۴، ۲۶۵، ۲۶۶، ۲۶۷، ۲۶۸، ۲۶۹، ۲۷۰، ۲۷۱، ۲۷۲، ۲۷۳، ۲۷۴، ۲۷۵، ۲۷۶، ۲۷۷، ۲۷۸، ۲۷۹، ۲۸۰، ۲۸۱، ۲۸۲، ۲۸۳، ۲۸۴، ۲۸۵، ۲۸۶، ۲۸۷، ۲۸۸، ۲۸۹، ۲۹۰، ۲۹۱، ۲۹۲، ۲۹۳، ۲۹۴، ۲۹۵، ۲۹۶، ۲۹۷، ۲۹۸، ۲۹۹، ۳۰۰، ۳۰۱، ۳۰۲، ۳۰۳، ۳۰۴، ۳۰۵، ۳۰۶، ۳۰۷، ۳۰۸، ۳۰۹، ۳۱۰، ۳۱۱، ۳۱۲، ۳۱۳، ۳۱۴، ۳۱۵، ۳۱۶، ۳۱۷، ۳۱۸، ۳۱۹، ۳۲۰، ۳۲۱، ۳۲۲، ۳۲۳، ۳۲۴، ۳۲۵، ۳۲۶، ۳۲۷، ۳۲۸، ۳۲۹، ۳۳۰، ۳۳۱، ۳۳۲، ۳۳۳، ۳۳۴، ۳۳۵، ۳۳۶، ۳۳۷، ۳۳۸، ۳۳۹، ۳۴۰، ۳۴۱، ۳۴۲، ۳۴۳، ۳۴۴، ۳۴۵، ۳۴۶، ۳۴۷، ۳۴۸، ۳۴۹، ۳۵۰، ۳۵۱، ۳۵۲، ۳۵۳، ۳۵۴، ۳۵۵، ۳۵۶، ۳۵۷، ۳۵۸، ۳۵۹، ۳۶۰، ۳۶۱، ۳۶۲، ۳۶۳، ۳۶۴، ۳۶۵، ۳۶۶، ۳۶۷، ۳۶۸، ۳۶۹، ۳۷۰، ۳۷۱، ۳۷۲، ۳۷۳، ۳۷۴، ۳۷۵، ۳۷۶، ۳۷۷، ۳۷۸، ۳۷۹، ۳۸۰، ۳۸۱، ۳۸۲، ۳۸۳، ۳۸۴، ۳۸۵، ۳۸۶، ۳۸۷، ۳۸۸، ۳۸۹، ۳۹۰، ۳۹۱، ۳۹۲، ۳۹۳، ۳۹۴، ۳۹۵، ۳۹۶، ۳۹۷، ۳۹۸، ۳۹۹، ۴۰۰، ۴۰۱، ۴۰۲، ۴۰۳، ۴۰۴، ۴۰۵، ۴۰۶، ۴۰۷، ۴۰۸، ۴۰۹، ۴۱۰، ۴۱۱، ۴۱۲، ۴۱۳، ۴۱۴، ۴۱۵، ۴۱۶، ۴۱۷، ۴۱۸، ۴۱۹، ۴۲۰، ۴۲۱، ۴۲۲، ۴۲۳، ۴۲۴، ۴۲۵، ۴۲۶، ۴۲۷، ۴۲۸، ۴۲۹، ۴۳۰، ۴۳۱، ۴۳۲، ۴۳۳، ۴۳۴، ۴۳۵، ۴۳۶، ۴۳۷، ۴۳۸، ۴۳۹، ۴۴۰، ۴۴۱، ۴۴۲، ۴۴۳، ۴۴۴، ۴۴۵، ۴۴۶، ۴۴۷، ۴۴۸، ۴۴۹، ۴۵۰، ۴۵۱، ۴۵۲، ۴۵۳، ۴۵۴، ۴۵۵، ۴۵۶، ۴۵۷، ۴۵۸، ۴۵۹، ۴۶۰، ۴۶۱، ۴۶۲، ۴۶۳، ۴۶۴، ۴۶۵، ۴۶۶، ۴۶۷، ۴۶۸، ۴۶۹، ۴۷۰، ۴۷۱، ۴۷۲، ۴۷۳، ۴۷۴، ۴۷۵، ۴۷۶، ۴۷۷، ۴۷۸، ۴۷۹، ۴۸۰، ۴۸۱، ۴۸۲، ۴۸۳، ۴۸۴، ۴۸۵، ۴۸۶، ۴۸۷، ۴۸۸، ۴۸۹، ۴۹۰، ۴۹۱، ۴۹۲، ۴۹۳، ۴۹۴، ۴۹۵، ۴۹۶، ۴۹۷، ۴۹۸، ۴۹۹، ۵۰۰، ۵۰۱، ۵۰۲، ۵۰۳، ۵۰۴، ۵۰۵، ۵۰۶، ۵۰۷، ۵۰۸، ۵۰۹، ۵۱۰، ۵۱۱، ۵۱۲، ۵۱۳، ۵۱۴، ۵۱۵، ۵۱۶، ۵۱۷، ۵۱۸، ۵۱۹، ۵۲۰، ۵۲۱، ۵۲۲، ۵۲۳، ۵۲۴، ۵۲۵، ۵۲۶، ۵۲۷، ۵۲۸، ۵۲۹، ۵۳۰، ۵۳۱، ۵۳۲، ۵۳۳، ۵۳۴، ۵۳۵، ۵۳۶، ۵۳۷، ۵۳۸، ۵۳۹، ۵۴۰، ۵۴۱، ۵۴۲، ۵۴۳، ۵۴۴، ۵۴۵، ۵۴۶، ۵۴۷، ۵۴۸، ۵۴۹، ۵۵۰، ۵۵۱، ۵۵۲، ۵۵۳، ۵۵۴، ۵۵۵، ۵۵۶، ۵۵۷، ۵۵۸، ۵۵۹، ۵۶۰، ۵۶۱، ۵۶۲، ۵۶۳، ۵۶۴، ۵۶۵، ۵۶۶، ۵۶۷، ۵۶۸، ۵۶۹، ۵۷۰، ۵۷۱، ۵۷۲، ۵۷۳، ۵۷۴، ۵۷۵، ۵۷۶، ۵۷۷، ۵۷۸، ۵۷۹، ۵۸۰، ۵۸۱، ۵۸۲، ۵۸۳، ۵۸۴، ۵۸۵، ۵۸۶، ۵۸۷، ۵۸۸، ۵۸۹، ۵۹۰، ۵۹۱، ۵۹۲، ۵۹۳، ۵۹۴، ۵۹۵، ۵۹۶، ۵۹۷، ۵۹۸، ۵۹۹، ۶۰۰، ۶۰۱، ۶۰۲، ۶۰۳، ۶۰۴، ۶۰۵، ۶۰۶، ۶۰۷، ۶۰۸، ۶۰۹، ۶۱۰، ۶۱۱، ۶۱۲، ۶۱۳، ۶۱۴، ۶۱۵، ۶۱۶، ۶۱۷، ۶۱۸، ۶۱۹، ۶۲۰، ۶۲۱، ۶۲۲، ۶۲۳، ۶۲۴، ۶۲۵، ۶۲۶، ۶۲۷، ۶۲۸، ۶۲۹، ۶۳۰، ۶۳۱، ۶۳۲، ۶۳۳، ۶۳۴، ۶۳۵، ۶۳۶، ۶۳۷، ۶۳۸، ۶۳۹، ۶۴۰، ۶۴۱، ۶۴۲، ۶۴۳، ۶۴۴، ۶۴۵، ۶۴۶، ۶۴۷، ۶۴۸، ۶۴۹، ۶۵۰، ۶۵۱، ۶۵۲، ۶۵۳، ۶۵۴، ۶۵۵، ۶۵۶، ۶۵۷، ۶۵۸، ۶۵۹، ۶۶۰، ۶۶۱، ۶۶۲، ۶۶۳، ۶۶۴، ۶۶۵، ۶۶۶، ۶۶۷، ۶۶۸، ۶۶۹، ۶۷۰، ۶۷۱، ۶۷۲، ۶۷۳، ۶۷۴، ۶۷۵، ۶۷۶، ۶۷۷، ۶۷۸، ۶۷۹، ۶۸۰، ۶۸۱، ۶۸۲، ۶۸۳، ۶۸۴، ۶۸۵، ۶۸۶، ۶۸۷، ۶۸۸، ۶۸۹، ۶۹۰، ۶۹۱، ۶۹۲، ۶۹۳، ۶۹۴، ۶۹۵، ۶۹۶، ۶۹۷، ۶۹۸، ۶۹۹، ۷۰۰، ۷۰۱، ۷۰۲، ۷۰۳، ۷۰۴، ۷۰۵، ۷۰۶، ۷۰۷، ۷۰۸، ۷۰۹، ۷۱۰، ۷۱۱، ۷۱۲، ۷۱۳، ۷۱۴، ۷۱۵، ۷۱۶، ۷۱۷، ۷۱۸، ۷۱۹، ۷۲۰، ۷۲۱، ۷۲۲، ۷۲۳، ۷۲۴، ۷۲۵، ۷۲۶، ۷۲۷، ۷۲۸، ۷۲۹، ۷۳۰، ۷۳۱، ۷۳۲، ۷۳۳، ۷۳۴، ۷۳۵، ۷۳۶، ۷۳۷، ۷۳۸، ۷۳۹، ۷۴۰، ۷۴۱، ۷۴۲، ۷۴۳، ۷۴۴، ۷۴۵، ۷۴۶، ۷۴۷، ۷۴۸، ۷۴۹، ۷۵۰، ۷۵۱، ۷۵۲، ۷۵۳، ۷۵۴، ۷۵۵، ۷۵۶، ۷۵۷، ۷۵۸، ۷۵۹، ۷۶۰، ۷۶۱، ۷۶۲، ۷۶۳، ۷۶۴، ۷۶۵، ۷۶۶، ۷۶۷، ۷۶۸، ۷۶۹، ۷۷۰، ۷۷۱، ۷۷۲، ۷۷۳، ۷۷۴، ۷۷۵، ۷۷۶، ۷۷۷، ۷۷۸، ۷۷۹، ۷۸۰، ۷۸۱، ۷۸۲، ۷۸۳، ۷۸۴، ۷۸۵، ۷۸۶، ۷۸۷، ۷۸۸، ۷۸۹، ۷۹۰، ۷۹۱، ۷۹۲، ۷۹۳، ۷۹۴، ۷۹۵، ۷۹۶، ۷۹۷، ۷۹۸، ۷۹۹، ۸۰۰، ۸۰۱، ۸۰۲، ۸۰۳، ۸۰۴، ۸۰۵، ۸۰۶، ۸۰۷، ۸۰۸، ۸۰۹، ۸۱۰، ۸۱۱، ۸۱۲، ۸۱۳، ۸۱۴، ۸۱۵، ۸۱۶، ۸۱۷، ۸۱۸، ۸۱۹، ۸۲۰، ۸۲۱، ۸۲۲، ۸۲۳، ۸۲۴، ۸۲۵، ۸۲۶، ۸۲۷، ۸۲۸، ۸۲۹، ۸۳۰، ۸۳۱، ۸۳۲، ۸۳۳، ۸۳۴، ۸۳۵، ۸۳۶، ۸۳۷، ۸۳۸، ۸۳۹، ۸۴۰، ۸۴۱، ۸۴۲، ۸۴۳، ۸۴۴، ۸۴۵، ۸۴۶، ۸۴۷، ۸۴۸، ۸۴۹، ۸۵۰، ۸۵۱، ۸۵۲، ۸۵۳، ۸۵۴، ۸۵۵، ۸۵۶، ۸۵۷، ۸۵۸، ۸۵۹، ۸۶۰، ۸۶۱، ۸۶۲، ۸۶۳، ۸۶۴، ۸۶۵، ۸۶۶، ۸۶۷، ۸۶۸، ۸۶۹، ۸۷۰، ۸۷۱، ۸۷۲، ۸۷۳، ۸۷۴، ۸۷۵، ۸۷۶، ۸۷۷، ۸۷۸، ۸۷۹، ۸۸۰، ۸۸۱، ۸۸۲، ۸۸۳، ۸۸۴، ۸۸۵، ۸۸۶، ۸۸۷، ۸۸۸، ۸۸۹، ۸۹۰، ۸۹۱، ۸۹۲، ۸۹۳، ۸۹۴، ۸۹۵، ۸۹۶، ۸۹۷، ۸۹۸، ۸۹۹، ۹۰۰، ۹۰۱، ۹۰۲، ۹۰۳، ۹۰۴، ۹۰۵، ۹۰۶، ۹۰۷، ۹۰۸، ۹۰۹، ۹۱۰، ۹۱۱، ۹۱۲، ۹۱۳، ۹۱۴، ۹۱۵، ۹۱۶، ۹۱۷، ۹۱۸، ۹۱۹، ۹۲۰، ۹۲۱، ۹۲۲، ۹۲۳، ۹۲۴، ۹۲۵، ۹۲۶، ۹۲۷، ۹۲۸، ۹۲۹، ۹۳۰، ۹۳۱، ۹۳۲، ۹۳۳، ۹۳۴، ۹۳۵، ۹۳۶، ۹۳۷، ۹۳۸، ۹۳۹، ۹۴۰، ۹۴۱، ۹۴۲، ۹۴۳، ۹۴۴، ۹۴۵، ۹۴۶، ۹۴۷، ۹۴۸، ۹۴۹، ۹۵۰، ۹۵۱، ۹۵۲، ۹۵۳، ۹۵۴، ۹۵۵، ۹۵۶، ۹۵۷، ۹۵۸، ۹۵۹، ۹۶۰، ۹۶۱، ۹۶۲، ۹۶۳، ۹۶۴، ۹۶۵، ۹۶۶، ۹۶۷، ۹۶۸، ۹۶۹، ۹۷۰، ۹۷۱، ۹۷۲، ۹۷۳، ۹۷۴، ۹۷۵، ۹۷۶، ۹۷۷، ۹۷۸، ۹۷۹، ۹۸۰، ۹۸۱، ۹۸۲، ۹۸۳، ۹۸۴، ۹۸۵، ۹۸۶، ۹۸۷، ۹۸۸، ۹۸۹، ۹۹۰، ۹۹۱، ۹۹۲، ۹۹۳، ۹۹۴، ۹۹۵، ۹۹۶، ۹۹۷، ۹۹۸، ۹۹۹، ۱۰۰۰۔

متعلقہ الفاظ:

الف-سدانۃ:

۲- اس کا معنی خانہ کعبہ کی خدمت کرنا ہے۔ کہا جاتا ہے: ”سدنت الکعبۃ، اسدنہا، سدنا“ جب خانہ کعبہ کی خدمت کی جائے، اس کا واحد سادن اور جمع سدنة ہے، اور سدانة (سین پر زیر کے ساتھ) خدمت ہے، اور سدن ستر کے وزن پر ہے اور اسی کے معنی میں ہے<sup>(۱)</sup>۔

ب-حجابۃ:

۳-حجابۃ اسم ہے حجب کا، جو حجب یحجب کا مصدر ہے، پردہ کے لئے حجاب اسی سے ماخوذ ہے، کیونکہ وہ دیکھنے سے روک دیتا ہے، اور دربان کو حجب کہا جاتا ہے اس لئے کہ وہ اندر آنے سے روک دیتا ہے<sup>(۲)</sup>، اور اسی سے حجابۃ الکعبۃ ماخوذ ہے، یعنی خانہ کعبہ کی دربانی جو جاہلیت میں بنو عبد الدار کے لئے تھی۔

ج-سقایۃ:

۴-سقایۃ وہ جگہ ہے جو لوگوں کو پانی پلانے کے لئے تیار کی جائے اور یہاں اس سے مراد وہ جگہ ہے جو موسم حج میں حاجیوں کو پانی پلانے کے لئے تیار کی جائے<sup>(۳)</sup>۔

= اذان کی خدمت ہمارے لئے اور ہمارے حلیفوں کے لئے مقرر کی، اور پانی پلانے کی خدمت بنو ہاشم کے لئے اور دربانی بنی عبد الدار کے لئے مقرر کی۔ اور پٹمی نے اس کو ”الجمع“ (۲۸۵/۳ طبع القدسی) میں ذکر کیا ہے اور کہا ہے کہ: اس کی روایت امام احمد نے، اور طبرانی نے ”الاوسط“ اور ”الکبیر“ میں کی ہے اور اس میں ہذیل بن بلال اشعری ہیں جن کو امام احمد وغیرہ نے ثقہ کہا ہے اور نسائی وغیرہ نے انہیں ضعیف کہا ہے۔

(۱) المصباح مادہ: ”سدن“۔

(۲) المصباح مادہ: ”حجب“۔

(۳) المصباح مادہ: ”سقی“، روح المعانی ۶۶/۱۰ طبع الفکر۔

## رفادۃ

تعریف:

۱-رفد (راء کے کسرہ کے ساتھ) بخشش اور صلہ اور (راء کے فتح کے ساتھ) بڑا پیالہ اور (راء کے کسرہ کے ساتھ) بھی اس معنی میں آتا ہے، اور رfd، رfdہ یرfdہ کا مصدر ہے جس کا معنی عطا کرنا ہے، اور رfdاد کا معنی اعانت کرنا اور عطا کرنا ہے اور رfdاد کا معنی کمانا ہے اور استفاد مدد طلب کرنا، اور ترafd ایک دوسرے کا تعاون کرنا ہے۔

”رفادہ“ وہ عطیات ہیں جن کو قریش جاہلیت کے زمانے میں دیا کرتے تھے، چنانچہ ہر شخص بقدر طاقت کچھ مال نکالتا تھا اور اس طرح ایام حج میں کثیر مال جمع کرتے، پھر اس سے حاجیوں کے لئے اونٹ، غلہ، اور نبیذ بنانے کے لئے کشمش خریدتے تھے۔ پھر ایام حج ختم ہونے تک برابر حجاج کو کھلاتے پلاتے تھے، اور رفادہ اور سقایۃ یعنی کھلانے اور پلانے کا کام بنو ہاشم کے ذمہ تھا، خانہ کعبہ کی دربانی اور جھنڈا بنو عبد الدار کے ذمہ تھا، سب سے پہلے حاجیوں کو کھانا کھلانے کی سعادت جس نے حاصل کی وہ ہاشم بن عبد مناف ہیں، اور اس کا نام ہاشم اس لئے رکھا گیا کہ انہوں نے اپنی قوم کے لئے روٹی توڑ کر خرید بنایا تھا<sup>(۱)</sup>۔

(۱) الصحاح، القاموس، اللسان، المصباح مادہ: ”رفد“، الکلیات ۳۶۸/۲ طبع دمشق، امام احمد (۴۰۱/۶ طبع المیمیہ) نے ابو محذورہ سے روایت کی ہے، وہ اپنے باپ یا دادا سے نقل کرتے ہیں کہ انہوں نے کہا کہ رسول اللہ ﷺ نے

## رفادۃ ۵-۷

ایک قسم کی نیکی ہے، اس لئے کہ اس میں حجاج کا اکرام ہے اور وہ اللہ کے مہمان ہیں، حجاج میں جو فقراء ہیں رفادہ ان کے حق میں صدقہ ہے اور جو غیر فقراء ہیں ان کے حق میں احسان ہے۔

د- عمارۃ:

۵- عمارۃ اسم مصدر ہے، یہ ”عمرت الدار عمرا“ سے اسم مصدر ہے، یعنی میں نے گھر کو تعمیر کیا، اور اسی سے ہے: ”عمارۃ المسجد الحرام“<sup>(۱)</sup> (مسجد حرام کو بسانا)۔

شریعت میں رفادہ کا مقام:

۶- رفادہ، سقایہ، عمارہ اور حجابہ ان امور میں سے ہیں جن پر قریش دور جاہلیت میں فخر کیا کرتے تھے، اور ان کو ان اعمال میں شمار کرتے تھے جن کی بدولت وہ دوسرے عربوں سے ممتاز تھے، گویا وہ خانہ کعبہ کے پاسبان تھے، اس سے شر و فساد کو دفع کرتے تھے، اور حج اور زیارت کے لئے جو لوگ آتے تھے ان کو کھلاتے پلاتے تھے، ان کو اس افتخار نے یہاں تک پہنچا دیا تھا کہ انہوں نے ان اعمال کو ایمان باللہ، ایمان بالآخرت اور جہاد فی سبیل اللہ کے برابر ٹھہرایا، چنانچہ اللہ سبحانہ و تعالیٰ نے ان پر اس بارے میں نکیر کی اور فرمایا: ”أَجَعَلْتُمْ سِقَايَةَ الْحَاجِّ وَ عِمَارَةَ الْمَسْجِدِ الْحَرَامِ كَمَنْ آمَنَ بِاللَّهِ وَالْيَوْمِ الْآخِرِ وَ جَاهَدَ فِي سَبِيلِ اللَّهِ لَا يَسْتَوُونَ عِنْدَ اللَّهِ وَاللَّهُ لَا يَهْدِي الْقَوْمَ الظَّالِمِينَ“<sup>(۲)</sup> (کیا تم نے حاجیوں کے پانی پلانے اور مسجد حرام کے آباد رکھنے کو (برابر) قرار دے لیا ہے اس شخص (کے عمل) کے جو ایمان رکھتا ہے اللہ اور روز آخرت پر اور اس نے جہاد بھی اللہ کے راستے میں کیا، یہ لوگ برابر نہیں (ہو سکتے) اللہ کے نزدیک اور اللہ راہ نہیں دکھاتا ظالم لوگوں کو)۔

اجمالی حکم:

۷- رفادہ مشروع ہے کیونکہ اسلام نے اس کو برقرار رکھا ہے اور وہ

(۱) المصباح مادہ: ”عمز“، روح المعانی ۶۶/۱۰ طبع الفکر۔

(۲) سورۃ توبہ ۱۹۔

فقہاء کی اصطلاح میں رفث کے وہی معنی ہیں جو لغت میں ہیں، جیسا کہ ابو عبیدہ نے ذکر کیا ہے۔

### شرعی حکم:

۲- رفث بمعنی جماع و متعلقات جماع، عبادات میں درج ذیل تفصیل کے مطابق ممنوع ہے:

## رفث

### تعریف:

۱- رفث (را اور فاء کے فتح کے ساتھ) کا معنی لغت میں جماع اور اس حالت میں مردوزن کے درمیان پیش آنے والے حالات یعنی بوس و کنار وغیرہ ہے، اور اس کا اطلاق بے حیائی کی باتوں پر بھی ہوتا ہے۔

بعض حضرات کا قول ہے کہ رفث بدزبانی اور فحش گوئی ہے، انہوں نے اس حدیث سے استدلال کیا ہے: ”إِذَا كَانَ يَوْمٌ صَوْمٌ أَحَدِكُمْ، فَلَا يَرْفُثُ، وَلَا يَصْخَبُ“<sup>(۱)</sup> (جب تم میں سے کسی کے روزہ کا دن ہو تو اسے نہ بے حیائی کی باتیں کرنی چاہئے اور نہ شور و غل مچانا چاہئے)۔

ابو عبیدہ کہتے ہیں: رفث بے فائدہ کلام ہے، بولا جاتا ہے: رفث فی کلامہ یرفث اور ارفث جب بری بات بولے، اس کے بعد اس کو بطور کنایہ جماع اور متعلقات جماع کے لئے استعمال کر لیا گیا، چنانچہ الرفث باللسان وطی اور اس سے تعلق رکھنے والی چیزوں کا ذکر کرنا ہے، اور الرفث بالید چھونا ہے اور الرفث بالعین آنکھ مارنا ہے اور الرفث بالفرج جماع کرنا ہے<sup>(۲)</sup>۔

روزے کی حالت میں جماع کرنا:

۳- اہل علم کا اس پر اتفاق ہے کہ جو شخص رمضان کے دن میں دیدہ و دانستہ اپنے روزہ کو یاد رکھتے ہوئے جماع کرے گا وہ گنہگار ہوگا، اور اس کا روزہ ٹوٹ جائے اور اس پر قضا اور کفارہ لازم ہوں گے، خواہ انزال ہو یا نہ ہو، اس لئے کہ ارشاد باری تعالیٰ ہے: ”أَحِلَّ لَكُمْ لَيْلَةَ الصِّيَامِ الرَّفَثُ إِلَىٰ نِسَائِكُمْ“<sup>(۱)</sup> (جاز کر دیا گیا ہے تمہارے لئے روزوں کی رات میں اپنی بیبیوں سے مشغول ہونا) یہاں رفث سے مراد جماع ہے<sup>(۲)</sup>۔

اور جس طرح جماع سے گناہ، فساد صوم اور قضا لازم آتی ہے، اسی طرح اتصال جسمانی اور بوس و کنار کے ذریعہ انزال سے بھی یہ چیزیں لازم ہوتی ہیں خواہ جماع کے بغیر ہو، لہذا اگر بوس لے، یا چھوئے یا بغل گیر ہو اور انزال نہ ہو تو اس کا روزہ فاسد نہ ہوگا، اس پر فقہاء کا اتفاق ہے<sup>(۳)</sup>۔

لیکن بھول کر جماع کرنے میں فقہاء کا اختلاف ہے، حنفیہ اور

= فسوق“ کی تفسیر کے تحت۔

(۱) سورہ بقرہ ۱۸۷۔

(۲) أَسْنَى الْمَطْلَبِ ۱/ ۴۱۴، فَحْشُ الْقَدِيرِ ۲/ ۲۵۳، الْمَغْنِي ۳/ ۱۲۰، حَاشِيَةُ الدَّرْسِ ۱/ ۵۰۹۔

(۳) سابقہ مراجع۔

(۱) حدیث: ”إِذَا كَانَ يَوْمٌ صَوْمٌ أَحَدِكُمْ، فَلَا يَرْفُثُ، وَلَا يَصْخَبُ“ کی روایت بخاری (فتح ۱۱۸/۴ طبع السلفیہ) اور مسلم (۸۰۷/۲ طبع الحلی) نے حضرت ابو ہریرہ سے کی ہے۔

(۲) تاج العروس، تفسیر رازی، تفسیر ابن کثیر آیت: ”فَلَا رَفَثٌ وَلَا“

حرام ہے، اس لئے کہ اللہ تعالیٰ کا ارشاد ہے: ”وَلَا تَبَاشِرُوهُنَّ وَ أَنْتُمْ عَاكِفُونَ فِي الْمَسَاجِدِ“<sup>(۱)</sup> (اور بیبیوں سے اس حال میں صحبت نہ کرو جب تم اعتکاف کئے ہو مسجدوں میں) لہذا اگر قصداً جماع کرے گا تو اس کا اعتکاف فاسد ہو جائے گا، اس پر اہل علم کا اتفاق ہے، اس لئے کہ جب عبادت میں جماع حرام ہے تو وہ اس کو فاسد کر دے گا، جیسے حج اور روزہ۔

بھول سے جماع کرنے میں علماء کا اختلاف ہے، حنفیہ، مالکیہ اور حنابلہ کا مذہب ہے کہ اگر معتکف دن میں یا رات میں قصداً یا بھول کر جماع کر لے تو اس کا اعتکاف باطل ہو جائے گا، اس لئے کہ جو چیز اعتکاف میں ممنوع ہے اس کو قصداً کیا جائے یا بھول کر دونوں صورتوں میں مفسد ہے، جیسے مسجد سے باہر نکلنا۔

اور شافعیہ کہتے ہیں کہ اگر بھول سے جماع کر لے تو اعتکاف باطل نہیں ہوگا۔

لیکن بوسہ لینا اور شہوت سے چھوٹا حرام ہے، اور اگر انزال ہو جائے تو اعتکاف فاسد ہو جائے گا، اس لئے کہ: ”وَلَا تَبَاشِرُوهُنَّ وَ أَنْتُمْ عَاكِفُونَ فِي الْمَسَاجِدِ“ میں عموم ہے، لیکن اگر چھوٹا بغیر شہوت کے ہو مثلاً یہ کہ بیوی اس کا سر دھو دے یا اپنے ہاتھ سے اس کو کوئی چیز دے دے تو کوئی حرج نہیں ہے<sup>(۲)</sup>۔ اس لئے کہ حدیث ہے: ”كَانَ يَدْنِي رَأْسَهُ لِعَانِشَةٍ وَ هُوَ مَعْتَكِفٌ فَتَرَجَلَهُ“<sup>(۳)</sup> (نبی ﷺ)

اعتکاف کی حالت میں اپنا سر مبارک حضرت عائشہ سے قریب کر دیا کرتے تھے اور وہ کنگھا کر دیا کرتی تھیں۔ تفصیل ”اعتکاف“ کی

شافعیہ کا مذہب ہے کہ اس سے روزہ فاسد نہیں ہوتا، کیونکہ نبی ﷺ نے اس شخص کے بارے میں جو بھول کر کھاپی لے ارشاد فرمایا کہ: ”فَلَيْتُمْ صَوْمَهُ فَإِنَّمَا أَطْعَمَهُ اللَّهُ وَ سَقَاهُ“<sup>(۱)</sup> (وہ اپنا روزہ پورا کرے اس لئے کہ اس کو اللہ تعالیٰ نے کھلایا اور پلایا ہے)۔

اور جب یہ حکم خورد و نوش میں ثابت ہو گیا تو جماع میں بھی ثابت ہوگا، اس لئے کہ رکن ہونے میں تینوں چیزیں برابر ہیں<sup>(۲)</sup>۔

مالکیہ اور ظاہر مذہب کے مطابق حنابلہ کا قول یہ ہے کہ: بھول کر کرنے والا عدا کرنے والے کی طرح ہے لہذا اگر وہ بھول کر جماع کرے گا تو اس کا روزہ فاسد ہو جائے گا، وہ کہتے ہیں کہ نبی ﷺ نے اس شخص کو جس نے رمضان کے دن میں جماع کر لیا تھا کفارہ کا حکم دیا اور اس سے یہ سوال نہیں کیا کہ اس نے ایسا قصداً کیا ہے<sup>(۳)</sup> اور اگر حکم مختلف ہوتا تو آپ ضرور پوچھتے اور تفصیل معلوم کرتے، اور اس لئے بھی کہ سوال کرنے والے کے سوال میں جو لفظ آیا ہے اس کو علت قرار دینا ضروری ہے، اور وہ ہے الوقوع علی المرأة فی الصوم، یعنی روزے کی حالت میں بیوی سے جماع کرنا، اور اس لئے بھی کہ روزہ عبادت ہے جس میں وطی حرام ہے، لہذا اس میں قصداً اور سہواً دونوں برابر ہوں گے جیسا کہ حج میں ہے<sup>(۴)</sup>۔ تفصیل باب ”الصوم“ میں ہے۔

اعتکاف کی حالت میں جماع کرنا:

۴-۱ اس پر فقہاء کا اتفاق ہے کہ اعتکاف کی حالت میں جماع کرنا

- (۱) حدیث: ”فَلَيْتُمْ صَوْمَهُ“ کی روایت بخاری (الفتح ۱۵۵/۴ طبع السلفیہ) اور مسلم (۸۰۹/۲ طبع الحلیمی) نے حضرت ابو ہریرہؓ سے کی ہے۔
- (۲) فتح القدیر ۲/۲۴، اسنی المطالب ۱/۴۱۴، ۴۱۷۔
- (۳) حدیث: ”أَمَرَ الَّذِي جَامَعَ فِي نَهَارِ رَمَضَانَ بِالْكَفَّارَةِ“ کی روایت بخاری (الفتح ۱۶۱/۴ طبع السلفیہ) نے حضرت عائشہؓ سے کی ہے۔
- (۴) المغنی ۱۲۱/۳، حاشیہ الدسوقی ۱/۵۲۷۔

- (۱) سورہ بقرہ ۱۸۷۔
- (۲) فتح القدیر ۲/۳۱۳، حاشیہ الدسوقی ۱/۵۲۴، اسنی المطالب ۱/۴۳۴، المغنی ۳/۱۹۸، ۱۹۷۔
- (۳) حدیث: ”كَانَ يَدْنِي رَأْسَهُ لِعَانِشَةٍ وَ هُوَ مَعْتَكِفٌ“ کی روایت بخاری (الفتح ۲/۳۷۳ طبع السلفیہ) اور مسلم (۲/۴۳۴ طبع الحلیمی) نے کی ہے۔

اصطلاح میں ہے۔

کی یاد دہانی کراتی رہتی ہے جیسے نماز، اور اس لئے بھی کہ جماع جب ہو چکا تو اس کو رد کرنا ممکن نہیں رہا جیسے بالوں کو منڈوا دینا اور شکار کو قتل کر دینا، لہذا ان تینوں چیزوں میں قصد اور نسیان یکساں ہوں گے۔

شافیہ کہتے ہیں کہ اس کا حج فاسد نہیں ہوگا، اس لئے کہ حج ایسی عبادت ہے جس کو فاسد کرنے سے کفارہ متعلق ہوتا ہے، لہذا مذکورہ چیزوں کی وجہ سے اس عبادت کے حکم میں عمد و نسیان کی بنا پر فرق ہوگا جیسے روزہ۔

شرمگاہ کے سوا جسم کے دوسرے حصہ میں مباشرت کی صورت میں اگر انزال ہو جائے تو دم واجب ہوگا اور اگر انزال نہ ہو تو اس پر کچھ واجب نہ ہوگا، لیکن اس عمل کے حرام ہونے میں فقہاء کے درمیان کوئی اختلاف نہیں ہے (۱)۔

رہ گیا حج کا فاسد ہونا اور کفارہ کا واجب ہونا اور اس کی نوعیت اور احرام کی حالت میں جماع کے باقی احکام تو اس کی تفصیل کے لئے دیکھئے: اصطلاح ”احرام“۔

احرام کی حالت میں جماع کرنا:

۵- احرام کی حالت میں جماع کرنا حرام ہے، اس پر تمام فقہاء کا اتفاق ہے۔

کیونکہ اللہ تعالیٰ کا ارشاد ہے: ”فَمَنْ فَرَضَ فِيهِنَّ الْحَجَّ فَلَا رَفْتٌ وَلَا فُسُوقٌ وَلَا جِدَالَ فِي الْحَجِّ“ (۱) (جو کوئی ان میں اپنے اوپر حج مقرر کرے تو پھر حج میں نہ کوئی فحش بات ہونے پائے اور نہ کوئی بے حکمی اور نہ کوئی جھگڑا) اب اگر عورت کی شرمگاہ میں بحالت احرام جماع کر لے تو اس کا حج فاسد ہو جائے گا، اس لئے کہ نبی کا تقاضا فساد ہے اور اگر جماع عمداً ہو تو اس پر قضا اور کفارہ دونوں لازم ہوں گے، حضرت ابن عمرؓ سے مروی ہے کہ ایک شخص نے ان سے سوال کیا کہ میں نے اپنی بیوی سے ہمبستری کر لی اور ہم دونوں احرام کی حالت میں تھے، انھوں نے فرمایا تم نے اپنا حج فاسد کر لیا اب تم اور تمہاری بیوی لوگوں کے ساتھ جاؤ اور جو دوسرے حجاج کریں وہ تم کرو اور جب وہ حلال ہوں تو تم بھی حلال ہو جاؤ، پھر جب اگلا سال آئے تو تم اور تمہاری بیوی لوگوں کے ساتھ حج کرو اور دونوں ہدیٰ پیش کرو اور اگر ہدیٰ ممکن نہ ہو تو تین دن ایام حج میں روزے رکھو اور سات دن گھر جا کر۔

محرم اگر بھول کر جماع کر لے تو حنفیہ، مالکیہ اور حنابلہ کہتے ہیں کہ: یہ عمدہ جماع کرنے کی طرح ہے، انہوں نے کہا کہ اس کی وجہ یہ ہے کہ فساد اس اعتبار سے آیا کہ اس نے احرام کی حالت میں خاص قسم کی لذت اندوزی کی، اور نسیان کی وجہ سے لذت اندوزی معدوم نہیں ہوتی، اور حج روزہ کی طرح نہیں ہے کیونکہ احرام کی حالت اس

(۱) فتح القدیر ۲/۴۵۶، المغنی ۳/۳۰۰، آسنی المطالب ۱۲/۵۱۲، الشرح الصغیر

مع حاشیہ الصاوی ۲/۹۳، ۹۵۔

(۱) سورہ بقرہ ۱۹۷۔



نبی ﷺ کے اصحاب کو تھی، اور حج کو فسخ کرنا یہ ہے کہ پہلے حج کی نیت کرے پھر اس کو باطل کر کے عمرہ بنا دے اور حلال ہو جائے پھر دوبارہ حج کا احرام باندھے، اس میں اختلاف اور تفصیل ہے جس کو ”احرام“ (۱۷۹/۱) اور ”حج“ (۲۸۷/۵) میں دیکھا جائے۔

## رض

ب- افساد:

۳- ”افساد“ فسد الشیء و افسدہ (شیء فاسد ہوگئی اور شیء کو فاسد کر دیا) سے ماخوذ ہے، یہ صلاح کی ضد ہے (۱)۔

ج- ابطال:

۴- ابطال کسی شیء کو فاسد کر دینا اور اس کو مٹا دینا ہے، وہ شیء حق ہو یا باطل، اور اصطلاح میں کسی شیء پر بطلان کا حکم لگانا ہے، خواہ وہ اولاً صحیح پائی گئی ہو اس کے بعد اس پر بطلان کا سبب طاری ہوا ہو، مالکیہ کے نزدیک یہ لفظ رض کے ہم معنی ہے۔

رض سے متعلق احکام:

الف- وضو کی نیت ترک کرنا:

۵- جمہور فقہاء کا مذہب ہے کہ نیت وضو کا رکن ہے، لہذا وضو کی تکمیل کے بعد اگر نیت کو ترک کر دے تو یہ ترک اثر انداز نہیں ہوگا۔

مالکیہ نے صراحت کی ہے کہ اگر دوران وضو نیت کو ترک کر دے

= فرمایا: صرف تم لوگوں کے لئے خاص ہے) اس کی روایت ابو داؤد (۳۹۹/۲، ۴۰۰ تحقیق عزت عبیدعاس) نے کی ہے اور منذری نے امام احمد سے نقل کیا ہے کہ انہوں نے کہا کہ یہ حدیث ثابت نہیں ہے، ایسا ہی ”مختصر السنن“ (۳۳۱/۲) شائع کردہ دار المعرفہ میں ہے لیکن اس حدیث کا مفہوم حضرت ابو ہریرہؓ کی حدیث سے ثابت ہے، جسے مسلم (۸۹۷/۲ طبع المجلسی) نے روایت کیا ہے۔

(۱) لسان العرب۔

تعریف:

۱- ”رض“ لغت میں ترک کرنا ہے، بولا جاتا ہے: ”رفضت الشیء ارفضه“ (فاء پر پیش کے ساتھ) اور ارفضه (فاء پر زیر کے ساتھ) رفضاً: جب تم شیء کو ترک کر دو (۱)۔

اصطلاح میں: رض موجود عبادت اور نیت کو کالعدم کر دینا ہے (۲)۔

متعلقہ الفاظ:

الف- فسخ:

۲- ”فسخ“، شیء کو توڑ دینا اور اس کو زائل کر دینا ہے، تم بولتے ہو ”فسخت البیع و النکاح“ جب ان دونوں کو توڑ دو (۳)۔

اور اس سلسلے میں حدیث ہے: ”کان فسخ الحج رخصة لاصحاب النبی ﷺ“ (۴) (حج کو فسخ کرنے کی رخصت

(۱) لسان العرب۔

(۲) مواہب الجلیل ۱/۲۳۰، الزرقانی ۱/۶۶۔

(۳) لسان العرب۔

(۴) حدیث: ”کان فسخ الحج رخصة لاصحاب النبی ﷺ“، حضرت بلال بن حارث کی روایت سے مروی ہے، وہ فرماتے ہیں: قلت: یا رسول اللہ، فسخ الحج لنا خاصة، أو لمن بعدنا؟ قال: بل لكم خاصة“ (میں نے کہا: اے اللہ کے رسول! حج کو فسخ کرنے کی رخصت ہمارے لئے خاص ہے یا ہمارے بعد آنے والوں کے لئے بھی ہے؟ آپ ﷺ نے

## رفض ۶-۸

کی نیت ترک کرنا روزہ کو باطل کر دیتا ہے، اگرچہ روزہ کو فاسد کرنے والا کوئی عمل نہ کرے، اور حنفیہ کا مذہب ہے کہ روزہ کی نیت ترک کرنا روزہ کو باطل نہیں کرتا جب تک روزہ کو توڑ دینے والی چیز کا ارتکاب نہ کرے، یہی شافعیہ کے نزدیک اصح ہے اور ایک قول حنابلہ کا بھی یہی ہے (۱)۔

تفصیل کے لئے دیکھئے: اصطلاح ”صوم“۔

### د- احرام ترک کرنا:

۸- احرام کو ترک کرنا اس کو باطل نہیں کرتا، اس پر فقہاء کا اتفاق ہے (۲)۔ دیکھئے: ”احرام“ فقرہ نمبر ۱۲۸۔

”التاج والإكليل“ میں ہے کہ اگر احرام ترک کر دے تو احرام کو ترک کرنا اس حالت کے منافی نہیں ہے جس میں محرم ہے، اس لئے کہ اس نے صرف ان مقامات کو ترک کیا ہے جہاں احرام باندھ کر جانا چاہئے تھا، لہذا جب احرام کو ترک کر دے، پھر ان جگہوں کی طرف دوبارہ آئے جہاں آنے کا حکم دیا گیا ہے اور احرام کے ساتھ آئے تو ترک احرام کا حکم حاصل نہیں ہوگا۔

”کشاف القناع“ میں ہے کہ: اگر محرم اپنے احرام کی حالت میں کہے کہ میں جب چاہوں گا اس کو کھول دوں گا، یا کہے کہ اگر میں اس کو فاسد کر دوں گا تو اس کی قضا نہیں کروں گا تو احرام صحیح نہیں ہوگا (۳)۔

تفصیل ”احرام“ میں ہے۔

پھر فوراً لوٹ کر رفع حدث کی نیت سے وضو کی تکمیل کر لے تو بھی ترک نیت اثر انداز نہیں ہوگا، لیکن اگر دوران وضو نیت کو ترک کر دے، پھر فوراً رفع حدث کی نیت سے اس کو مکمل نہ کرے یا علی الفور تکمیل تو کرے لیکن ٹھنڈک حاصل کرنے یا نظافت کی نیت سے کرے، تو یہ باطل قرار پائے گا، اور جن اعضاء کو اس نیت سے مکمل کیا ہے ان کو دہرانا پڑے گا (۱)۔

تفصیل ”وضو“ میں ہے۔

### ب- نماز کی نیت ترک کرنا:

۶- جمہور فقہاء کا مذہب ہے کہ دوران نماز نیت ترک کرنے سے نماز باطل ہو جاتی ہے، ترک نیت کی صورت یہ ہے کہ دوران نماز نیت منقطع کر دے، یا منقطع کرنے کا پختہ ارادہ کر لے، یا اس امر میں متردد ہو جائے کہ منقطع کر دے یا باقی رکھے، اور یہ تردد دیر تک قائم رہے، یا ایسا عمل کرے جو نماز کی نیت کے منافی ہو، اس لئے کہ نماز مکمل کرنے سے پہلے اس نے نیت توڑ دی ہے لہذا فاسد ہو جائے گی جیسا کہ اگر نماز ختم کرنے کے ارادہ سے سلام پھیر دے، اور اس لئے بھی کہ نیت پوری نماز میں شرط ہے اور اس نے اپنے عمل سے اس کو منقطع کر دیا لہذا نماز فاسد ہو جائے گی (۲)۔

تفصیل ”نیت“ اور ”صلوٰۃ“ میں ہے۔

### ج- روزہ کی نیت ترک کرنا:

۷- مالکیہ اور حنابلہ کا صحیح مذہب اور شافعیہ کا ایک قول یہ ہے کہ روزہ

(۱) الدر المختار ۲/۱۲۳، التاج والإكليل ۳/۴۸، روضة الطالبين ۱/۲۲۵،

المغني ۳/۱۱۸، كشاف القناع ۲/۳۱۶۔

(۲) التاج والإكليل ۳/۴۸، روضة الطالبين ۱/۲۲۵۔

(۳) كشاف القناع ۲/۴۰۹، التاج والإكليل ۳/۴۸۔

(۱) مواہب الجلیل ۱/۲۴۰، الزرقانی ۱/۶۶، روضة الطالبين ۱/۵۰، كشاف

القناع ۱/۸۶، ۸۷۔

(۲) الزرقانی ۱/۱۹۶، مواہب الجلیل ۱/۵۱۵، نہایت المحتاج ۱/۴۵، روضة

الطالبين ۱/۲۲۵، كشاف القناع ۱/۳۱۷، المغني ۱/۴۶۶، ۴۶۸۔

متفق علیہ ہے (۱)۔

دوسری صورت: عمرہ کا طواف مکمل کرنے کے بعد حج کا احرام باندھنا:

شافعیہ اور حنابلہ نے اس بات کی صراحت کی ہے کہ عمرہ کا طواف کر لینے کے بعد حج کے احرام کو اس میں داخل کرنا صحیح نہیں ہے، اس لئے کہ احرام کا اتصال مقصود کے ساتھ ہو رہا ہے، مقصود سے مراد ہے عمرہ کا سب سے بڑا عمل یعنی طواف، لہذا اس بڑے عمل کے اتصال کے بعد دوسرے عمل میں مشغول نہیں ہو سکتا، شافعیہ نے یہی علت بیان کی ہے (۲)، اور اس لئے بھی کہ اس نے عمرہ سے حلال ہونے کا کام شروع کر دیا ہے لہذا اس میں حج کو داخل کرنا صحیح نہیں ہوگا، جیسا کہ اس صورت میں جب کہ صفا اور مروہ کے درمیان سعی کر چکا ہو، حنابلہ نے یہی علت بیان کی ہے (۳)۔

حنفیہ کہتے ہیں: کہ وہ عمرہ کے افعال پورے کرے گا اور حج کو ترک کر دے گا، اس لئے کہ عمرہ کی ادائیگی شروع ہو چکی ہے اور حج کی ادائیگی شروع نہیں ہوئی ہے لہذا حج کو چھوڑنا ادائیگی سے رک جانا ہے اور عمرہ کو ترک کرنا کئے ہوئے عمل کو باطل کرنا ہے، اور عمل سے رک جانا اس کے باطل کرنے سے کم درجہ کا ہے، ارشاد باری تعالیٰ ہے: ”وَلَا تُبْطِلُوا أَعْمَالَكُمْ“ (۴) (اور اپنے اعمال کو رائیگاں مت کرو)، لہذا حج کو ترک کرنا زیادہ بہتر ہوگا۔

حنفیہ نے اس بات کی صراحت کی ہے کہ: جو شخص طواف کے اکثر شوط مکمل کر لے، مثلاً عمرہ کے طواف میں چار یا اس سے زیادہ شوط

حج یا عمرہ ترک کرنا:

۹- اگر کئی عمرہ کا احرام باندھے پھر اس کے ساتھ حج کا احرام باندھ لے تو اس کی تین صورتیں ہیں۔

پہلی صورت: عمرہ کا طواف شروع کرنے سے پہلے حج کا احرام باندھنا:

اس صورت میں جمہور فقہاء کے نزدیک حج کو عمرہ میں داخل کرنا جائز ہے: جس کا طریقہ یہ ہے کہ دونوں عبادتوں کے اعمال ادا کئے جائیں، ایسا شخص ان کے نزدیک قارن ہوگا، خواہ کئی ہو یا آفاقی، اس کی بنیاد ان کے اس اصول پر ہے کہ کئی کے لئے قارن جائز ہے (۱)۔

حنفیہ کہتے ہیں کہ: یہ آفاقی کے لئے درست ہے اور وہ قارن ہو جائے گا، کئی کے لئے درست نہیں ہے، لہذا اگر کئی عمرہ کے احرام پر حج کے احرام کا اضافہ کر دے اور عمرہ کا طواف شروع نہ کیا ہو تو اس پر لازم ہے کہ عمرہ کو چھوڑ دے، اور حج کے اعمال پورے کرے، اور اس کے ذمہ عمرہ چھوڑنے کا دم اور اس کی قضا لازم ہوگی، اس لئے کہ کئی کے لئے ان دونوں کو جمع کرنا معصیت ہے، اور معصیت سے نکلنا لازم ہے، اور حج کے بجائے عمرہ کو ترک کرے گا اس لئے کہ حج کے مقابلہ میں اس کے اعمال کم ہیں اور اس میں مشقت اور خرچ بھی کم ہے لہذا اس کا ترک آسان ہے۔

اور دم اور عمرہ کی قضا کے واجب ہونے کی وجہ یہ ہے کہ وہ عمرہ سے قبل از وقت حلال ہو گیا، لہذا دم واجب ہوگا جیسا کہ محصر پر واجب ہے، اور عمرہ کی قضا اس لئے واجب ہے کہ احرام باندھ کر اس نے عمرہ کو شروع کر دیا تھا، اور یہ فقہاء حنفیہ کے نزدیک

(۱) البدائع ۱/۲، ۱۶۹، ۱۷۰، فتح القدیر ۳/۳۳، ۳۴، الریعی ۲/۲، ۷۵، ۷۶۔

(۲) مغنی المحتاج ۱/۵۱۳۔

(۳) المغنی لابن قدامہ ۳/۳۸۳۔

(۴) سورہ محمد ۳۳۔

(۱) المواق مع الخطاب ۳/۵۰، ۵۱، مغنی المحتاج ۱/۵۱۳، المغنی لابن قدامہ ۳/

## رفض ۱۰

لئے کہ عمرہ کا احرام اس کے کچھ عمل یعنی طواف کی ادائیگی کی وجہ سے مضبوط ہو گیا ہے، اور حج کا احرام کسی عمل سے مضبوط نہیں ہوا ہے، اور غیر مضبوط کو ترک کر دینا آسان ہے، نیز اس لئے کہ حج کو چھوڑنا عمل سے باز رہنا ہے، اور عمرہ کو چھوڑنا عمل کو باطل کرنا ہے اور باز رہنا باطل کرنے سے کم درجہ کا ہے۔

امام ابو یوسف اور امام محمد کہتے ہیں کہ: عمرہ کو ترک کر دے اور حج کو کر گزرے، اس لئے کہ عمرہ کا درجہ کم ہے اور اس کے اعمال کم ہیں، اور اس کی قضا آسان ہے، کیونکہ اس میں کسی وقت کی قید نہیں ہے لہذا عمرہ کو ترک کرنا بہتر ہے (۱)۔

چھوڑنے کا اثر اور اس کی جزاء:

۱۰- اگر امام ابو حنیفہ کے قول کے مطابق حج کو چھوڑ دے تو اس کے چھوڑنے کی وجہ سے اس پر دم لازم ہوگا، اس لئے کہ وہ قبل از وقت حلال ہو گیا ہے، لہذا جس طرح محصر پر دم لازم ہوتا ہے، اس پر بھی لازم ہوگا، اسی طرح اس پر حج اور عمرہ کی قضا واجب ہوگی، اس لئے کہ حج شروع کرنے کی وجہ سے واجب ہو گیا اور عمرہ اس لئے واجب ہوا کہ جس سال حج کا احرام باندھا اس سال حج کے افعال ادا نہیں کئے لہذا حج کو فوت کرنے والے کی طرح ہو گیا اور اگر صاحبین کے قول پر عمل کرتے ہوئے عمرہ کو چھوڑ دے تو اس پر دم اور عمرہ کی قضا لازم ہوگی، اس لئے کہ حج کو تو ادا کر چکا، البتہ عمرہ شروع کرنے کی وجہ سے لازم ہو گیا ہے (۲)۔

ان تفصیلات کے باوجود اگر دونوں کو کر گزرے اور نہ حج

چھوڑے نہ عمرہ تو جائز ہے، اس لئے کہ جیسا اس نے التزام کیا ویسا ہی

(۱) بدائع الصنائع للکاسانی ۲/۱۶۹، ۱۷۰، تبیین الحقائق للربیع ۲/۷۵، ۷۶، ۷۷۔

فتح القدیر مع الہدایہ ۳/۴۳، ۴۴۔

(۲) سابقہ مراجع۔

کر لے تو وہ اس شخص کے حکم میں ہوگا جس نے تمام شوط مکمل کر لئے، اس لئے کہ اکثر پر کل کا حکم لگا دیا جاتا ہے (۱)۔

اور مالکیہ کہتے ہیں کہ: عمرہ کا طواف کر لینے کے بعد بھی اس میں حج کے احرام کو داخل کرنا صحیح ہے، اور وہ شخص قارن ہو جائے گا، لیکن یہ مکروہ ہے، اس میں ان کے یہاں کچھ تفصیل ہے (۲)۔

تیسری صورت: عمرہ کے طواف کے کم چکر لگانے کے بعد حج کا احرام باندھنا:

مالکیہ کا معتمد قول اور حنابلہ کا مذہب یہ ہے کہ: عمرہ کا طواف مکمل کرنے سے پہلے حج کو عمرہ میں داخل کرنا صحیح ہے، ایسا شخص دونوں کے اعمال بجلائے گا اور قارن ہو جائے گا (۳)۔

اور شافعیہ نے کہا اور یہی قول بعض مالکیہ کا بھی ہے کہ: اگر عمرہ کا طواف شروع کر دے خواہ ایک قدم ہو، پھر حج کا احرام باندھے تو یہ درست نہیں ہے، کیونکہ احرام کا اتصال اس کے مقصود یعنی طواف کے ساتھ ہو گیا ہے لہذا اس کے بعد دوسرے عمل میں داخل نہ ہوگا (۴)۔

حنفیہ کہتے ہیں کہ: اگر کسی عمرہ کا احرام باندھے اور چار شوط سے کم طواف کرے پھر حج کا احرام باندھے تو اب اس پر لازم ہے کہ دونوں میں سے ایک کو ترک کر دے (حج کو یا عمرہ کو) اس لئے کہ دونوں کو جمع کرنا معصیت ہے اور معصیت سے نکلنا لازم ہے، اس کے بعد حنفیہ میں اختلاف ہوا ہے۔

چنانچہ امام ابو حنیفہ فرماتے ہیں کہ: حج کو ترک کر دے اس

(۱) فتح القدیر ۳/۴۳، تبیین الحقائق للربیع ۲/۷۵، ۷۶۔

(۲) الخطاب اور اس کا حاشیۃ المواق ۳/۵۳، الشرح الکبیر مع حاشیۃ الدسوقی

۲/۲۸، ۲۹۔

(۳) الخطاب ۳/۵۰، ۵۱، المغنی لابن قدامہ ۳/۷۲، ۷۳۔

(۴) مغنی المحتاج ۱/۵۱۴، الخطاب مع المواق ۳/۵۱، ۵۰۔

## رفع الحرج ۱

ادا کر دیا، مگر یہ ممنوع ہے، اور نہ ہی فعل کے پائے جانے سے مانع نہیں ہے، جیسا کہ حنفیہ کے یہاں طے شدہ ہے، لیکن ان دونوں کو جمع کرنے کی وجہ سے اس پر دم لازم ہوگا، اس لئے کہ ممنوع چیز کے ارتکاب کی وجہ سے اس کے عمل میں نقص ہو گیا ہے اور یہ کی کے حق میں تلافی کا دم ہے اور آفاقی کے حق میں شکر یہ کا دم ہے (۱) ان احکام کی تفصیل ”احرام“ اور ”قرآن“ (فقہہ ۲۲-۲۷) میں ہے۔

## رفع الحرج

### تعریف:

۱- رفع الحرج: مرکب اضافی ہے، اس کا جاننا اس کے دونوں الفاظ کے جاننے پر موقوف ہے، چنانچہ رفع لغت میں ہر چیز میں خفض (پست کرنے اور جھکانے) کی نفیض ہے، اس کا معنی تبلیغ یعنی پہنچانا، حمل یعنی اٹھانا اور تقریب یعنی کسی چیز کو قریب کرنا بھی ہے، اور رفع کے مادہ میں اصل معنی بلندی کے ہیں، جب کوئی چیز بلند ہو تو کہا جاتا ہے: ارتفع الشئ ارتفاعاً، اور ازالہ کے معنی میں بھی آتا ہے، جب کوئی شئی اپنی جگہ سے زائل کر دی جائے تو کہا جاتا ہے: رفع الشئ۔

”المصباح الممیر“ میں ہے: اجسام میں رفع کی حقیقت حرکت کرنا اور منتقل ہونا ہے، اور معانی میں رفع ایسے معنی پر محمول ہوگا جس کا مقام تقاضا کرتا ہو، اور اسی معنی میں رسول اللہ ﷺ کا یہ فرمان ہے: ”رفع القلم عن ثلاثة“ (۱) (تین لوگوں سے قلم اٹھایا گیا ہے)۔ ظاہر ہے کہ صغیر یعنی نابالغ پر قلم نہیں رکھا گیا ہے بلکہ معنی ہیں کہ صغیر مکلف نہیں ہے اور اس سے مواخذہ نہیں ہوگا (۲)۔

(۱) حدیث: ”رفع القلم عن ثلاثة“ کی روایت ابوداؤد (۵۵۸/۴) تحقیق عزت عبید دعاس) اور حاکم (۵۹/۲) طبع دائرة المعارف العثمانیہ نے حضرت عائشہؓ سے کی ہے، اور حاکم نے اس کو صحیح قرار دیا ہے اور ذہبی نے اس کی موافقت کی ہے۔

(۲) لسان العرب، القاموس المحیط، المصباح الممیر، لسان العرب مادہ: ”رفع“۔

(۱) الہدایہ مع شروح ۴۵۳۔

## رفع الحرج ۲-۳

متعلقہ الفاظ:

الف- تیسیر:

۲- تیسیر: آسانی اور کشادگی ہے، اور یہ ”یسر“ کا مصدر ہے، اور یسر عسر کی ضد ہے، حدیث میں ہے: ”ان الدین یسر“<sup>(۱)</sup> (دین آسان ہے) یعنی اس میں سہولت و آسانی ہے سختی بہت کم ہے، اور تیسیر خیر اور شردونوں میں ہوتی ہے، قرآن عزیز میں اللہ تعالیٰ کا ارشاد ہے: ”فَسَنِسِرُهُ لِّلْيُسْرَىٰ“<sup>(۲)</sup> (سو ہم اس کے لئے راحت کی چیز آسان کر دیں گے)، اور اللہ تعالیٰ کا ارشاد ہے: ”فَسَنِسِرُهُ لِّلْعُسْرَىٰ“<sup>(۳)</sup> (سو ہم اس کے لئے مصیبت کی چیز آسان کر دیں گے)۔

اور اس کا اصطلاحی معنی اس کے لغوی معنی سے الگ نہیں ہے، اور تیسیر اور رفع حرج کے درمیان نسبت یہ ہے کہ رفع حرج مشقت کے بعد ہی ہوتا ہے۔

ب- رخصت:

۳- رخصت: کسی امر میں سہولت اور آسانی دینا ہے، جب شریعت کسی چیز کو آسان کر دے تو کہا جاتا ہے: ”رخص الشریع لنا فی کذا ترخیصاً، و أرخص إرخاصاً“، اور ”رخص له فی الامر“ کا معنی ہے: ممانعت کے بعد اجازت دی گئی، اور اللہ کا بندہ کو اشیاء کے سلسلے میں رخصت دینا: ان اشیاء کو بندہ سے ہلکا کرنا ہے۔ اور کسی امر میں رخصت دینا تشدید کے برعکس ہے<sup>(۴)</sup>۔

اور ”حرج“ لغت میں تنگ جگہ ہے جہاں درختوں کی کثرت ہو، اور تنگی اور گناہ اور حرام کے معنی میں بھی ہے، اور اصل معنی تنگی کے ہیں، ابن اثیر کہتے ہیں: حرج دراصل تنگی ہے اور گناہ اور حرام پر بھی بولا جاتا ہے۔

جب آدمی تنگ دل ہو تو اس کو درجل حوج و حوج کہا جاتا ہے، زجاج کہتے ہیں: حرج کا معنی لغت میں ہے انتہائی تنگ۔ لہذا رفع الحرج لغت میں: تنگی کو زائل کرنا اور تنگی کو اس کے مقام سے دور کرنا ہے۔

رفع کے اصطلاحی معنی لغوی معنی سے الگ نہیں ہیں<sup>(۱)</sup>۔

اور حرج اصطلاح میں وہ چیز ہے جس میں عادت سے زیادہ مشقت اور تنگی ہو<sup>(۲)</sup>، لہذا یہ اپنے لغوی معنی سے خاص ہے۔

اور رفع حرج: اس مشقت کا ازالہ کرنا ہے جو مشقت والے حکم شرعی میں ہو، یا تو سرے سے تکلیف شرعی کو اٹھا دیا جائے، یا اس میں تخفیف کر دی جائے، یا اس میں اختیار دے دیا جائے، یا اس کے لئے کوئی راہ نکال دی جائے، جیسا کہ موسوعہ میں ”تیسیر“ کی اصطلاح میں گذر چکا۔

پس حرج اور مشقت مترادف ہیں، اور رفع حرج مشقت کے

بعد ہی ہوتا ہے برخلاف ”تیسیر“ کے۔

اور فقہاء اور علماء اصول کبھی اس پر بھی ”رفع الحرج“ اور ”نفي الحرج“ کے الفاظ کا اطلاق کرتے ہیں<sup>(۳)</sup>۔

(۱) حدیث: ”ان الدین یسر“ کی روایت بخاری (الفح ۹۳/ طبع السلفیہ) نے حضرت ابو ہریرہ سے کی ہے۔

(۲) سورۃ لیل ۷۔

(۳) سورۃ لیل ۱۰۔

(۴) لسان العرب، المصباح الممیر مادہ: ”رخص“۔

(۱) الکلیات ۳۸۸/۲، منشورات وزارة الثقافة والارشاد القومي دمشق ۱۹۷۵ء المغرب ۱۹۳ دارالکتب العربیہ۔

(۲) الموافقات للشاطبی تعلیق الشيخ عبداللہ دراز ۱۵۹/۲، المکتبۃ التجاریہ ۱۹۵۵ء۔

(۳) فوائح الرجوت ۱۵۶/۱، دار صادر، الاشباہ والنظائر لابن نجیم ۸۰، احکام القرآن لابن العربی ۳۰۲/۲ دارالکتب العربیہ۔

## رفع الحرج ۴-۵

میں دشواری نہیں چاہتا) اور اللہ تعالیٰ کا یہ ارشاد: ”يُرِيدُ اللَّهُ أَنْ يُخَفِّفَ عَنْكُمْ وَخَلَقَ الْإِنْسَانَ ضَعِيفًا“<sup>(۱)</sup> (اللہ چاہتا ہے کہ تم سے بوجھ ہلکا کرے اور بنا ہے انسان کمزور)۔

حدیث میں نبی ﷺ کا ارشاد ہے: ”بعثت بالحنيفية السمحة“<sup>(۲)</sup> (مجھ کو ایسا دین حنیف دے کر بھیجا گیا جس میں سہولت اور آسانی ہے) اور حضرت عائشہؓ کی حدیث ہے: ”ما خیر رسول الله ﷺ بين أمرين إلا اختار أيسرهما ما لم يكن إثما“<sup>(۳)</sup> (رسول اللہ ﷺ کو جب بھی دو امور میں اختیار دیا گیا تو آپ ﷺ نے ان میں سے آسان کو اختیار فرمایا بشرطیکہ وہ گناہ نہ ہو)۔

شرعی حکم میں حرج نہیں ہے اس پر اجماع ہے، اور یہ اس کی دلیل ہے کہ شارع نے حرج کا قصد نہیں کیا، اور اگر حرج واقع ہوتا تو شریعت میں تناقض واقع ہو جاتا حالانکہ شریعت سے تناقض کی نفی کی گئی ہے، اس لئے کہ اگر بالفرض شریعت کی وضع مشقت کے قصد پر ہوتی اور یہ بات پہلے سے ثابت ہے کہ شریعت کی وضع نرمی اور سہولت پر ہے تو دونوں کا جمع ہونا تناقض اور اختلاف کا باعث ہوتا، حالانکہ شریعت اس سے پاک ہے۔

مزید برآں یہ کہ رخصتوں کی مشروعیت جو شریعت کا انعام ہے اور وہ چیزیں جن کا دین سے ہونا بدایہٴ معلوم ہے جیسے قصر، افطار، جمع بین الصلوٰتین اور اضطراری حالت میں حرام چیزوں کو استعمال کرنے کی رخصت یہ سب چیزیں ایسی ہیں جو قطعی طور پر دلالت کرتی ہیں کہ

(۱) سورہ نسا ۲۸ء۔

(۲) حدیث: ”بعثت بالحنيفية السمحة کی روایت ابن سعد نے الطبقات (۱۹۲/۱ طبع دارصادر) میں حبیب بن ثابت سے مرسل کی ہے۔

(۳) حدیث: ”ما خیر رسول الله ﷺ بين أمرين إلا اختار أيسرهما ما لم يكن إثما“ کی روایت بخاری (۱/۸۶۱۲ طبع السلفیہ) اور مسلم (۳/۱۸۱۳ طبع اعلیٰ) نے کی ہے۔

لہذا رخصت، تضييق و حرج کے مقابلے میں ایک طرح کی گنجائش ہے<sup>(۱)</sup>۔

ج- ضرر:

۴- ضرر لغت میں نفع کی ضد ہے، ضرر وہ نقصان ہے جو شئی میں داخل ہو جائے<sup>(۲)</sup>، ضرر کبھی رفع حرج نہ ہونے کا اثر ہوتا ہے۔

رفع حرج شریعت کا مقصود ہے:

۵- رفع حرج شریعت کا ایک اہم مقصد اور اس کی ایک بنیادی اصل ہے، کیونکہ شارع کا مقصد امور شاقہ کا مکلف بنانا اور اس میں سختی کرنا نہیں ہے یہ حقیقت کتاب و سنت کے دلائل سے ثابت ہے اور اس پر اجماع منعقد ہے۔

قرآن میں اللہ تعالیٰ کا ارشاد ہے: ”وَمَا جَعَلَ عَلَيْكُمْ فِي الدِّينِ مِنْ حَرَجٍ“<sup>(۳)</sup> (تم پر دین کے بارے میں کوئی تنگی نہیں کی) اور اللہ تعالیٰ کا ارشاد ہے: ”لَا يُكَلِّفُ اللَّهُ نَفْسًا إِلَّا وُسْعَهَا“<sup>(۴)</sup> (اللہ کسی کو ذمہ دار نہیں بناتا مگر اس کے بساط کے مطابق) اور اللہ تعالیٰ کا ارشاد ہے: ”مَا يُرِيدُ اللَّهُ لِيَجْعَلَ عَلَيْكُمْ مِنْ حَرَجٍ وَلَكِنْ يُرِيدُ لِيُطَهِّرَكُمْ“<sup>(۵)</sup> (اللہ نہیں چاہتا کہ تمہارے اوپر کوئی تنگی ڈالے بلکہ وہ تو یہ چاہتا ہے کہ تمہیں خوب پاک و صاف رکھے) اور اللہ تعالیٰ کا یہ ارشاد ہے: ”يُرِيدُ اللَّهُ بِكُمْ الْيُسْرَ وَلَا يُرِيدُ بِكُمُ الْعُسْرَ“<sup>(۶)</sup> (اللہ تمہارے حق میں سہولت چاہتا ہے اور تمہارے حق

(۱) المستصفیٰ ۹۸/۱ طبع دارصادر۔

(۲) لسان العرب، المصباح للمبیر مادہ: ”ضرر“۔

(۳) سورہ حج ۷۸۔

(۴) سورہ بقرہ ۲۸۶۔

(۵) سورہ مائدہ ۶۔

(۶) سورہ بقرہ ۱۸۵۔

## رفع الحرج ۶

حرج اور مشقت مطلقاً دور کر دی گئی ہے۔

اوہام پر نہیں ہے۔ حقیقی حرج اپنے پائے جانے کے وقت کے اعتبار سے دو قسم پر ہے:

اول: حرج حالی: یعنی ایسا حرج جس کی مشقت فی الحال موجود ہو جیسے ایسی عبادت کو شروع کرنا جو فی نفسہ دشوار ہو، اور جیسے وہ حرج جو مریض کو پانی کے استعمال کی وجہ سے لاحق ہو یا وہ حرج جو خود سے حج اور رمی جمار کی طاقت نہ رکھنے والے کو لاحق ہو اگر ہم اس کو ناجب بنانے کی اجازت نہ دیں (۱)۔

دوم: حرج مآلی: یعنی ایسا حرج جو کسی فعل پر مداومت کی وجہ سے لاحق ہو حالانکہ فی نفسہ اس فعل میں کوئی حرج نہ ہو، جیسا کہ حضرت عبداللہ بن عمرو کا واقعہ ہے وہ کہتے ہیں: میں پورے سال روزہ رکھتا تھا اور ہر رات ایک قرآن پڑھتا تھا، تو شاید میں نے نبی ﷺ سے ذکر کیا یا نبی ﷺ نے میرے پاس کسی کو بھیج کر مجھ کو بلوایا، چنانچہ میں آپ ﷺ کی خدمت میں حاضر ہوا تو آپ ﷺ نے مجھ سے فرمایا: کیا یہ صحیح نہیں ہے کہ تم پورے سال روزے رکھتے ہو اور ہر رات ایک قرآن پڑھتے ہو؟ میں نے عرض کیا: ہاں اے اللہ کے رسول، اور میرا مقصود اس سے خیر کے سوا کچھ نہیں، فرمایا: تو تمہارے لئے کافی ہے کہ تم ہر مہینہ میں تین دن کے روزے رکھو، میں نے عرض کیا: اے اللہ کے نبی! میں اس سے زیادہ کی طاقت رکھتا ہوں، فرمایا: تمہاری بیوی کا تم پر حق ہے، اور تمہارے مہمان کا تم پر حق ہے، اور تمہارے جسم کا تم پر حق ہے، فرمایا: تم اللہ کے نبی داؤد علیہ السلام کا روزہ رکھو، اس لئے کہ وہ لوگوں میں سب سے زیادہ عبادت گزار تھے، راوی کہتے ہیں: پھر میں نے عرض کیا اے اللہ کے نبی داؤد کا روزہ کیا ہے؟ فرمایا: وہ ایک دن روزہ رکھتے تھے

اسی طرح دیگر اعمال کی مزاولت سے منقطع ہو کر عبادت کے لئے یکسو ہو جانے میں جو تکلف اور تشدد ہے اس سے جو ممانعت وارد ہے وہ بھی رفع حرج کی دلیل ہے، اور اگر شارع کا قصد مشقت کا ہوتا تو وہاں کوئی رخصت اور تخفیف نہ ہوتی۔

یہی وجہ ہے کہ صبی عاقل پر کوئی شیء واجب نہیں کیونکہ اس کا جسم اور اس کی عقل دونوں قاصر ہیں، اور کم عقل بالغ پر بھی کوئی شیء واجب نہیں، اس لئے کہ اس میں قصور عقل پایا جاتا ہے اور ایام حیض و نفاس کی نماز کی قضا واجب نہیں ہے، اور مجتہد سے اجتہاد میں غلطی ہو جائے تو گنہگار نہیں ہوتا، نیز نسیان اور اکراہ کی صورت میں بھی گناہ نہیں ہوتا۔

شاطبی کہتے ہیں: اس امر کے دلائل کہ اس امت سے حرج کو اٹھالیا گیا ہے قطعیت کی حد تک پہنچے ہوئے ہیں (۱)۔

حرج کے اقسام:

اجمالی طور پر حرج کی دو قسمیں ہیں:

۶- اول: حقیقی، یعنی ایسا حرج جس کا سبب معین اور واقعی ہو، یا جس کی وجہ سے عادت سے زیادہ مشقت لاحق ہو، جیسے سفر اور مرض کا حرج۔

دوم: وہمی، یعنی ایسا حرج جس میں رخصت دینے والا سبب نہ پایا جائے اور نہ واقعی طور پر اس سے خلاف عادت مشقت لاحق ہو (۲)۔

رفع و تخفیف میں قسم اول ہی معتبر ہے، اس لئے کہ احکام کی بنیاد

(۱) الموافقات ۱/ ۳۴۰، المکتبۃ التجاریۃ الکبریٰ ۱۹۵۵ء مسلم الثبوت ۱/ ۱۶۸،

دارصادر بذیل المصحفی۔

(۲) الموافقات ۱/ ۳۳۳، ۳۳۴، اور اس کے بعد کے صفحات المکتبۃ التجاریۃ الکبریٰ۔

(۱) الأشباہ والنظائر للسيوطی ص ۷۷، دارالکتب العلمیہ ۱۹۸۳ء۔



## رفع الحرج ۷

سے جدا نہیں ہوتیں مثلاً مٹی، کالی اور اس جیسی چیزیں۔

حرج خاص وہ ہے جس سے بچنے پر آدمی عام طور سے قادر ہوتا ہے جیسے سرکہ اور زعفران جیسی چیز کی وجہ سے پانی کا متغیر ہو جانا۔  
۷۔ یہ تو امام شاطبی کی تقسیم ہوئی، لیکن بعض حضرات حرج کو اس کے عموم اور عدم عموم کی حیثیت سے عام اور خاص کی طرف تقسیم کرتے ہیں، چنانچہ حرج عام وہ ہے جو تمام لوگوں کو لاحق ہو، اور حرج خاص وہ ہے جو بعض علاقوں یا بعض زمانوں یا بعض لوگوں کے ساتھ خاص ہو۔  
ابن عربی کہتے ہیں: ”حرج اگر ایسے امر میں ہو جس سے عام لوگوں کو سابقہ پڑتا ہے تو ساقط ہوگا، اور اگر خاص ہو تو ہمارے نزدیک معتبر نہیں ہوگا، اور امام شافعی کے بعض اصول میں ہے کہ اس کا اعتبار ہوگا۔“

اسی طرح حرج کی تقسیم جسمانی اور روحانی کی جانب کرنا بھی ممکن ہے۔

جسمانی: وہ حرج ہے جس کا اثر بدن پر پڑتا ہو جیسے مریض جس کو پانی کا استعمال نقصان دیتا ہو اس کا وضو کرنا، اور مریض، اور کبیر اسن کا روزہ رکھنا، اور مضطر کا مردار کو نہ کھانا۔

روحانی: وہ حرج ہے جس کا اثر جان پر پڑتا ہو، جیسے رنج اور تنگدلی جو کسی معصیت یا گناہ کے صدور کے سبب لاحق ہو، اللہ تعالیٰ کے فرمان ”وما جعل علیکم فی الدین من حرج“ (اور اللہ نے تم پر دین میں کوئی تنگی نہیں رکھی) کی تفسیر میں حضرت ابن عباسؓ نے فرمایا: یہ اسلام کی دی ہوئی وسعت ہے جو اللہ تعالیٰ نے توبہ اور کفارات کی صورت میں رکھی ہے (۱)۔

اور ایک دن افطار کرتے تھے فرمایا: اور قرآن مہینہ بھر میں ختم کیا کرو، فرماتے ہیں: میں نے عرض کیا: اے اللہ کے نبی میں اس سے زیادہ کی طاقت رکھتا ہوں، فرمایا: تو بیس روز میں ختم کیا کرو، کہتے ہیں کہ میں نے عرض کیا: اے اللہ کے نبی میں اس سے زیادہ کی طاقت رکھتا ہوں: فرمایا: تو ہر عشرہ میں ختم کیا کرو، کہتے ہیں: میں نے عرض کیا اے اللہ کے نبی میں اس سے زیادہ کی طاقت رکھتا ہوں، فرمایا: تو ہر سات دن میں ختم کیا کرو، اور اس سے زیادہ نہ کرو، کیونکہ تمہاری بیوی کا تم پر حرج ہے، اور تمہارے مہمان کا تم پر حرج ہے اور تمہارے جسم کا تم پر حرج ہے، فرماتے ہیں کہ میں نے سختی کی تو اللہ نے میرے اوپر سختی کی، کہتے ہیں: اور مجھ سے نبی ﷺ نے فرمایا تھا: تم کو معلوم نہیں شاید تم کو طویل عمر ملے، کہتے ہیں چنانچہ میں اس عمر تک پہنچا جس کی رسول اللہ ﷺ نے میرے حق میں پیش گوئی کی تھی تو اب جب کہ میں بوڑھا ہو گیا ہوں مجھے خیال آتا ہے کہ کاش میں نے اللہ کے نبی ﷺ کی رخصت کو قبول کر لیا ہوتا (۱)۔ شاطبی کہتے ہیں: مکلف کے لئے کسی کام کی مداومت یا عدم مداومت میں مشقت کے ہونے یا نہ ہونے کے لئے کوئی ضابطہ نہیں ہے، بلکہ لوگوں کی جسمانی قوت یا عزم کی چٹنگی یا یقین کی قوت کے اعتبار سے مشقت الگ الگ ہوتی ہے (۲)۔

حرج سے بچنے پر قدرت کے ہونے اور نہ ہونے کے اعتبار سے اس کی دو قسمیں ہیں عام اور خاص۔

حرج عام وہ ہے جس سے بچنے پر آدمی عموماً قادر نہیں ہوتا ہے، جیسے وہ تغیر جو پانی میں ایسی چیزوں کی وجہ سے آجاتا ہے جو عموماً پانی

(۱) حدیث: ”قال كنت أصوم الدهر“ کی روایت مسلم (۲/۸۱۳، ۸۱۴ طبع الحلی) نے کی ہے۔

(۲) الاعتصام للشاطبی ۱/۲۳۲، ۲۳۹، ۲۵۵، مکتبۃ التجاریہ الکبریٰ ۱۹۵۵ء۔

(۱) الموافقات للشاطبی ۲/۱۵۹ اور اس کے بعد کے صفحات، احکام القرآن لابن العربی ۳/۳۱۰۔

## رفع الحرج ۸-۹

شاطہی نے حرج عام کی یہ تفسیر کی ہے کہ اس سے بچنے پر آدمی کو قدرت نہ ہو، جیسے پانی میں ایسی چیزوں کی وجہ سے تغیر کا آجانا جو عموماً پانی سے جدا نہیں ہوتیں جیسے مٹی اور کائی وغیرہ۔ حرج خاص وہ ہے: جس سے بغیر کسی دشواری کے بچنا ممکن ہو، جیسے سرکہ اور زعفران وغیرہ کی وجہ سے پانی میں تغیر کا پیدا ہونا<sup>(۱)</sup>۔

### رفع حرج کے اسباب:

۹- رفع حرج کے اسباب یہ ہیں: سفر، مرض، اکراہ، نسیان، جہل، تنگی، عموم بلوی، نقص، اور ان کی تفصیل ”تیسیر“ کی اصطلاح میں ہے<sup>(۲)</sup>۔

نووی نے کہا: سفر کی رخصتیں آٹھ ہیں:

بعض وہ ہیں جو طویل سفر کے ساتھ خاص ہیں اور یہ قصر، افطار، ایک دن اور ایک رات سے زیادہ مسح کرنا ہے۔

بعض وہ ہیں جو طویل سفر کے ساتھ خاص نہیں ہیں اور وہ ترک جمعہ اور مردار کا کھانا ہے۔

بعض وہ ہیں جن میں اختلاف ہے اور اصح یہ ہے کہ وہ طویل سفر کے ساتھ خاص ہیں اور وہ دو نمازوں کا ایک ساتھ پڑھنا ہے۔

بعض وہ ہیں جن میں اختلاف ہے اور اصح یہ ہے کہ وہ طویل سفر کے ساتھ خاص نہیں ہیں اور وہ سواری پر نفل پڑھنا، تیمم کے ذریعہ فرض کو ادا کرنا ہے۔

ابن وکیل نے ان میں ایک نویں رخصت کا اضافہ کیا ہے، جس کی صراحت امام غزالی نے کی ہے اور وہ یہ ہے:

کسی کی چند بیویاں ہوں اور وہ سفر کرنا چاہتا ہو تو ان کے درمیان قرعہ اندازی کرے گا اور جس بیوی کا نام قرعہ میں نکل آئے

(۱) الموافقات ۱۵۹/۲ اور اس کے بعد کے صفحات۔

(۲) الموسوعہ ۲۱۳/۱۳ اور اس کے بعد کے صفحات۔

### حرج دور کرنے کے شرائط:

۸- ہر حرج دور نہیں کیا جاتا ہے، بلکہ رفع حرج کا اعتبار کرنے کے لئے یہاں کچھ شرطیں ہیں جن کا پایا جانا ضروری ہے اور وہ یہ ہیں:

۱- حرج حقیقی ہو، یعنی اس کا سبب متعین اور موجود ہو، جیسے مرض اور سفر، یا اس کی وجہ سے غیر معمولی مشقت اٹھانی پڑتی ہو، یہی وجہ ہے کہ حرج وہی کا کوئی اعتبار نہیں ہے، حرج وہی وہ ہے جس میں رخصت دینے والا سبب نہ پایا جائے، کیونکہ یہ درست نہیں ہے کہ کسی حکم کی بنیاد ایسے سبب پر رکھی جائے جس کا ابھی تک وجود ہی نہ ہو، اسی طرح غیر واقعی خیالات و مفروضات بھی توہمات کی قسم سے متعلق ہیں، اور وہ مختلف ہیں، اسی طرح لوگوں کی خواہشات ہیں کہ وہ ایسی چیزیں فرض کرتی ہیں جن کی کوئی حقیقت نہیں ہوتی ہے، لہذا حق یہ ہے کہ ایسی صورت میں حرج اور مشقت کا کوئی اعتبار نہ ہو، اس لئے کہ توہمات اکثر جھوٹے ہوتے ہیں<sup>(۱)</sup>۔

۲- کسی نص کے خلاف نہ ہو، حرج اور مشقت وہیں معتبر ہوگی جہاں کوئی نص وارد نہ ہو، لیکن نص کی مخالفت کی صورت میں ان دونوں کا اعتبار نہیں کیا جائے گا<sup>(۲)</sup>۔

یہاں کچھ تفصیل اور اختلاف ہے جو رفع حرج اور نص کے تعارض کے بیان میں آ رہا ہے۔

۳- عام ہو، ابن عربی کہتے ہیں: حرج اگر ایسے واقعے میں ہو جس سے عام لوگوں کو سابقہ پڑتا ہے تو ساقط ہوگا، اور اگر خاص ہو تو ہمارے نزدیک معتبر نہیں ہوگا، اور امام شافعی کے بعض اصول میں ہے کہ اس کا اعتبار ہوگا، یہ مسئلہ اختلافی احکام میں آئے گا<sup>(۳)</sup>۔

(۱) الموافقات ۱/۳۳۳ اور اس کے بعد کے صفحات۔

(۲) الأشیاء والنظار لابن نجیم ۸۳۔

(۳) احکام القرآن لابن العربی ۳۱۰/۳۔

## رفع الحرج ۱۰-۱۱

صرف اسی شخص سے وصول کرے جس پر وہ حق عائد ہوتا ہے، اور اپنا پورا حق وصول کرے کم نہ لے سکے اور اپنے کام بذات خود انجام دے، چنانچہ شریعت نے یہ سہولت دی کہ آدمی دوسرے کی ملکیت سے اجارہ، عاریت اور قرض کے ذریعہ فائدہ اٹھائے اور وکالت، امانت، شرکت، مضاربت اور مساقاۃ کے ذریعہ دوسروں سے مدد لے، نیز اپنا قرض غیر مدیون سے حوالہ کے ذریعہ وصول کرے اسی طرح رہن، ضمان، کفیل اور حجر کے ذریعہ اپنے دین کو مضبوط کرے، صلح کے ذریعہ بعض دین یا ابراء کے ذریعہ کل دین کو ساقط کر دے۔

جو احکام رفع حرج و مشقت کے لئے آئے ہیں ان میں سے عقود غیر لازمہ کا جائز ہونا بھی ہے، اس لئے کہ اگر ان عقود کو لازم قرار دے دیا جائے تو دشواری پیدا ہوگی اور لوگ ان کو برتنا چھوڑ دیں گے، اور انہی احکام میں سے (جو رفع حرج کے لئے مشروع ہیں) عقود لازمہ کا لازم ہونا ہے ورنہ کوئی بیع وغیرہ برقرار نہیں رہ سکے گی۔

طلاق کی اجازت کا تعلق بھی انہی احکام سے ہے (جو رفع حرج کے لئے مشروع ہیں)، کیونکہ زوجین کے درمیان پائی جانے والی منافرت کے وقت زوجیت کو باقی رکھنے میں حرج و مشقت ہے، اسی طرح خلع کرنے، فدیہ دینے، اور تین طلاقوں سے قبل عدت کے اندر رجوع کرنے کی اجازت بھی رفع حرج سے تعلق رکھتی ہے اور ہمیشہ رجعت کی اجازت اس لئے نہیں دی گئی کہ اس سے بیوی کو مشقت ہوگی (۱)۔

حرج کو اس کے پائے جانے کے بعد رفع کرنا:

۱۱- حرج و مشقت کبھی احکام میں خارجی اسباب کی وجہ سے آجاتی

اس کو ساتھ لے جائے گا، اور واپسی پر اس کی سونکوں کے لئے شوہر کے ذمہ قضا لازم نہیں ہوگی۔ دیکھئے: ”تیسیر“۔

رفع حرج کا طریقہ:

حرج کو شروع ہی سے دور کر دینا:

۱۰- یہ اللہ سبحانہ کا فضل ہے کہ جس امر میں حرج ہے اس سے تکلیف شرعی شروع ہی سے متعلق نہیں ہوتی، یہی وجہ ہے کہ صبی عاقل پر اور کم عقل بالغ پر کوئی حکم واجب نہیں ہے، اور حیض و نفاس کے زمانے کی نمازوں کی قضا لازم نہیں ہے (۱)۔ اسی طرح یہاں بہت سے احکام و تشریحات ہیں جو اسی لئے وارد ہیں کہ لوگوں سے حرج و مشقت شروع ہی سے دفع ہو جائے اور اگر وہ احکام نہ ہوتے تو لوگ حرج و مشقت میں پڑ جاتے، انہی احکام میں سے خیار فسخ کی مشروعیت ہے، اس لئے کہ بیع عموماً بے سوچے سمجھے کر لی جاتی ہے، بعد میں ندامت ہوتی ہے، اور عقد کرنے والے پر شاق گذرتی ہے، لہذا شارع نے اس کے لئے سہولت پیدا کی کہ مجلس کے رہتے ہوئے فسخ کی اجازت دے دی۔

اور عیب کی وجہ سے اور عاقدین کے فتنم کھانے کی وجہ سے بیع کو رد کر دینا، نیز اقالہ، حوالہ، رہن، ضمان، ابراء (مدیون کو دین سے بری کر دینا) قرض، شرکت، صلح، حجر (تصرفات سے روک دینا) وکالت، اجارہ، مزارعت (بٹائی پر کھیتی کروانا) مساقاۃ (باغ بٹائی پر دینا) مضاربت، عاریت اور امانت جیسے احکام بھی انہیں میں سے ہیں جو دفع حرج کے لئے مشروع ہوئے ہیں، کیونکہ اس میں حرج و مشقت ہے کہ ہر شخص صرف اپنی مملوکہ شیئ سے نفع حاصل کرے، اور اپنا حق

(۱) الأشباہ والنظائر لابن نجیم ۶۹، ۸۰، دارمکتبۃ الہلال ۱۹۸۰ء، الأشباہ والنظائر للسیوطی ۷۸، ۷۹، دارالکتب العلمیہ ۱۹۸۳ء طبع اول۔

(۱) تیسیر التحریر ۲/۲۵۳ مصطفیٰ البابی الحلبي ۱۳۵۰ھ، مسلم الثبوت ۱/۱۶۹، دارصادر۔

## رفع الحرج ۱۲

لئے کہ نبی ﷺ کا ارشاد ہے: ”إن هذا البلد حرمه الله يوم خلق السموات والأرض: لا يعصده شوكه، ولا ينفر صيده، ولا يلتقط لقطته إلا من عرفها ولا يختلى خلاها“ (۱) (یقیناً اس شہر کو اللہ تعالیٰ نے اسی دن سے حرام ٹھہرایا ہے جس دن آسمان وزمین کو پیدا کیا اس کے کانٹے نہیں کاٹے جائیں گے، اور اس کے شکار کو نہیں بدکا یا جائے گا اور اس کا لقطہ نہیں اٹھائے گا مگر وہ شخص جو اس کا اعلان کرے، اور اس کی گھاس پھوس نہیں اکھاڑی جائے گی)۔

سرخسی کہتے ہیں: عموم بلوی اس جگہ معتبر ہوگا جہاں اس کے خلاف نص نہ ہو، لیکن نص کی موجودگی میں اس کا کوئی اعتبار نہیں ہوگا۔

امام ابو یوسف نے کہا: حرم کی گھاس چرانے میں کوئی مضائقہ نہیں ہے، اس لئے کہ حرم میں جو لوگ حج یا عمرہ کے لئے داخل ہوتے ہیں وہ جانوروں پر سوار ہوتے ہیں، اور ان کے لئے جانوروں کو گھاس چرانے سے روکنا ممکن نہیں ہوتا، اور ظاہر ہے کہ اس میں حرج ہے لہذا رفع حرج کے لئے اس کی اجازت ہوگی۔

شاطبی نے ابن عربی سے ان کا یہ قول نقل کیا ہے: جب خبر واحد شریعت کے کسی قاعدہ کلیہ کے معارض ہو تو کیا اس پر عمل کرنا جائز ہے یا نہیں؟ امام ابو حنیفہ کہتے ہیں: اس پر عمل کرنا جائز نہیں ہے، امام شافعی کا قول ہے: اس پر عمل کرنا جائز ہے اور امام مالک کو اس مسئلہ میں تردد ہے، شاطبی کہتے ہیں: امام مالک کا مشہور اور معتمد علیہ قول یہ ہے کہ حدیث کی تائید اگر دوسرے قاعدہ کلیہ سے ہو رہی ہے تو اس کو قبول کیا جائے گا اور اگر حدیث تہارہ جاتی ہے تو اس کو ترک کر دیا جائے گا، شاطبی کہتے ہیں: امام مالک بن انس نے بہت سے مواقع میں اس

ہے، کیونکہ خود حکم میں کوئی مشقت نہیں ہوتی، بلکہ اس میں عادت کے مطابق تکلیف ہوتی ہے، حرج تو صرف دوسرے امور کی وجہ سے پیش آتا ہے، مثلاً مرض اور سفر اور شارع علیہ السلام کے یہاں مشقتوں کی مناسبت سے تخفیف کی مختلف قسمیں ہیں، تخفیف بالاسقاط (حکم کو ساقط کر دینا)، تخفیف بالتقصیر (حکم کو گھٹا دینا)، تخفیف بالابدال (حکم کو بدل دینا)، تخفیف بالتقدم (مقدم کر دینا)، تخفیف بالتأخیر (موخر کر دینا)، تخفیف بالتخصیص (رخصت دے دینا) اور تخفیف بالتعمیر (ہیر پھیر کر دینا) ہے۔

اس کی تفصیل اصطلاح ”رخصتہ“ اور ”تیسیر“ میں ہے۔

### رفع حرج کا نص سے تعارض:

۱۲- نص ظنی ہوگی یا قطعی، اور ظنی کے لئے کوئی اصل قطعی شاہد ہوگی یا نہیں، اس پر فقہاء کا اتفاق ہے کہ جو حرج نص قطعی سے معارض ہو اس کا کوئی اعتبار نہیں ہے، اور یہی حکم اس نص ظنی کا ہے جو اصل قطعی کی طرف راجع ہو، ایسی صورت میں نص پر عمل کرنا اور حرج کو یونہی چھوڑ دینا ضروری ہے (۱)۔

پھر فقہاء نے اس دلیل ظنی کے قبول کرنے میں اختلاف کیا ہے جو اصل قطعی سے ٹکرا رہی ہو، جیسے اس صورت میں ازالہ حرج کرنا جب کہ کوئی دلیل قطعی اس کی تائید میں نہ ہو۔

چنانچہ جمہور حنفیہ کا مذہب ہے کہ نص پر عمل کیا جائے گا اور حرج کا اعتبار نہیں کیا جائے گا۔ ابن نجیم ”الاشباہ والنظائر“ میں کہتے ہیں: مشقت و حرج وہاں معتبر ہیں جہاں نص نہ ہو، لیکن جب نص حرج کے خلاف ہو تو حرج کا اعتبار نہیں ہے، اسی لئے امام ابو حنیفہ اور امام محمد کہتے ہیں: اذخر کے سوا حرم کی ہر گھاس کا چرانا اور کاٹنا حرام ہے، اس

(۱) حدیث: ”إن هذا البلد حرمه الله“ کی روایت بخاری (الفتح ۴/۳۶۶، ۴۷۰ طبع السلفیہ) اور مسلم (۹۸۷، ۹۸۶، ۹۸۷، ۹۸۷ طبع الحلبي) نے حضرت ابن عباس سے کی ہے اور الفاظ مسلم کے ہیں۔

(۱) الموافقات ۱۵۳، ۱۱۶، المکتبۃ التجاریۃ الکبریٰ مع تعلیق شیخ عبداللہ دراز۔

## رفع الحرج ۱۳

ان اصولی دلائل میں سے جن میں رفع حرج ملحوظ ہے، مصالح مرسلہ ہے، شاطہی کہتے ہیں: مصالح مرسلہ کا حاصل یہ ہے کہ امر ضروری کی حفاظت کی جائے اور دین میں لازم ہونے والے حرج کو رفع کیا جائے<sup>(۱)</sup>۔

اسی طرح استحسان ہے، سرخسی کہتے ہیں: ہمارے شیخ امام کہا کرتے تھے: استحسان قیاس کو ترک کر کے اس چیز کو اختیار کرنا ہے جو لوگوں کے لئے زیادہ موافق ہو، ایک قول ہے: استحسان ان احکام میں سہولت کی جستجو کرنا ہے جن میں خاص و عام مبتلا ہوں، ایک قول ہے: وسعت اور آسانی کو اختیار کرنا استحسان ہے، پھر وہ کہتے ہیں کہ ان عبارتوں کا حاصل یہ ہے کہ آسانی کے لئے تنگی کو ترک کرنا استحسان ہے، اور یہ دین کا ایک اصول ہے، اللہ تعالیٰ کا ارشاد ہے: ”يُرِيدُ اللَّهُ بِكُمْ الْيُسْرَ وَلَا يُرِيدُ بِكُمُ الْعُسْرَ“<sup>(۲)</sup> (اللہ تمہارے حق میں سہولت چاہتا ہے اور تمہارے حق میں دشواری نہیں چاہتا) اور رسول اللہ ﷺ نے جس وقت حضرت علی اور حضرت معاذ کو یمن روانہ فرمایا تھا تو ان سے فرمایا تھا: ”يسرا ولا تعسرا، و بشرا ولا تنفرا“<sup>(۳)</sup> (آسانی کرنا تنگی نہ کرنا اور خوشخبری سنانا بیزار نہ کرنا)۔

قواعد فقہیہ میں اس کی مثال یہ قاعدہ ہے: ”المشقة تجلب التيسير“ (مشقت آسانی کو کھینچتی ہے)، علماء کہتے ہیں: اس قاعدہ کے تحت شریعت کی تمام رخصتیں اور تمام تخفیفات نکلتی ہیں، اور اسی قاعدہ کا ہم معنی امام شافعی کا یہ قول ہے: ”إذا ضاق الأمر اتسع“

قول پر اعتماد کیا ہے، کیونکہ یہ صحیح اور معتبر ہے، اسی قول کے تحت امام مالک نے اس حدیث کا انکار کیا ہے کہ مال غنیمت کی تقسیم سے پہلے جن ہانڈیوں میں غنیمت کے اونٹوں اور بکریوں کا گوشت پک رہا تھا ان کو الٹو دیا گیا تھا، اس انکار کی بنیاد رفع حرج کا اصول ہے جس کو مصالح مرسلہ سے تعبیر کیا جاتا ہے، چنانچہ امام مالک نے تقسیم غنیمت سے پہلے اس شخص کو جو ضرورت مند ہو اشیاء خوردنی کے استعمال کی اجازت دی ہے، اسی اصول پر امام مالک کے اس قول کی بنیاد ہے جو خیار مجلس کی حدیث کے سلسلے میں ہے<sup>(۱)</sup>۔

کیونکہ اس حدیث کے ذکر کرنے کے بعد وہ کہتے ہیں: ”ہمارے نزدیک اس کے لئے کوئی متعینہ حد نہیں ہے اور نہ اس سلسلہ میں کوئی امر معمول بہ ہے“ یہ اس بات کی طرف اشارہ ہے کہ مجلس کی مدت مجہول ہے، اور اگر کوئی مدت مجہولہ کے لئے خیار کی شرط رکھے تو بالاتفاق باطل ہے، لہذا شریعت سے ایسا حکم کیونکر ثابت ہو سکتا ہے جس کا از روئے شرع شرط بننا جائز نہیں ہے، یہاں امام مالک نے ایک اجماعی اصول کی طرف رجوع کیا ہے، نیز ضرر اور جہالت کا اصول قطعی ہے اور وہ اس حدیث ظنی سے ٹکرا رہا ہے<sup>(۲)</sup>۔

وہ اصولی دلائل اور فقہی قواعد جن میں رفع حرج ملحوظ ہے: ۱۳۔ چونکہ رفع حرج شریعت کا ایک اہم مقصد اور اس کی ایک بنیادی اصل ہے، اس لئے بہت سے اصولی دلائل اور فقہی قواعد میں یہ مقصد نمایاں ہے۔

(۱) الإعتصام ۲/۱۱۴، المکتبۃ البخاریہ۔

(۲) سورۃ بقرہ ۱۸۵۔

(۳) حدیث: ”يسرا ولا تعسرا و بشرا ولا تنفرا“ کی روایت بخاری (فتح

۱۰/۵۲۴ طبع السلفیہ) اور مسلم (۳/۱۱۶۳ طبع الحلبي) نے حضرت ابو موسیٰ

اشعری سے کی ہے۔

(۱) خیار مجلس کی حدیث کے الفاظ یہ ہیں: ”البيعان بالخيار ما لم يتفرقا“ کی

روایت بخاری (فتح ۲۸/۳ طبع السلفیہ) اور مسلم (۳/۱۱۶۳ طبع الحلبي)

نے حکیم بن حزام سے کی ہے۔

(۲) الموافقات ۳/۱۷ اور اس کے بعد کے صفحات، المبسوط للسرخسی ۴/۱۰۵،

دار المعرفۃ طبع دوم، الأشباه والنظائر لابن نجيم ۸۳، دار المکتبۃ الهلال ۱۹۸۰ء۔

## رفع الیدین

دیکھئے: ”رفع“۔

(شیء جب تنگ ہو جاتی ہے تو وسیع ہو جاتی ہے)۔ ابن ابو ہریرہ کہتے ہیں: اصول میں اشیاء کو اس بنیاد پر رکھا گیا ہے کہ جب وہ تنگ ہو جائیں تو ان میں وسعت پیدا کی جائے اور جب ان میں توسع آجائے تو تنگی کی جائے۔

رخص شرعیہ بھی اسی اصول کے تحت آتی ہیں، یہ رخصتیں امت سے حرج کو دفع کرنے کے لئے مشروع ہوئی ہیں۔

اسی طرح یہ قاعدہ ”الضرر یزال“ (ضرر کو دور کیا جائے گا) اور اس سے ملتے جلتے دوسرے قواعد مثلاً: الضرورات تبیح المحظورات، (ضرورتیں ممنوع چیز کو مباح کر دیتی ہیں)، الحاجة تنزل منزلة الضرورة (حاجت ضرورت کی جگہ لے لیتی ہے)۔

گناہ کرنے والے کو جو ذہنی اور نفسیاتی تنگی لاحق ہوتی ہے اس کو دور کرنے کے لئے جو اصول طے کیا گیا ہے وہ توبہ ہے، اسی طرح یہ اصول ہے کہ اسلام سابقہ گناہوں کو ساقط کر دیتا ہے، نیز مختلف قسم کے کفارات ہیں، فرمان باری تعالیٰ: ”وَمَا جَعَلَ عَلَيْكُمْ فِي الدِّينِ مِنْ حَرَجٍ“<sup>(۱)</sup> (تم پر دین کے بارہ میں کوئی تنگی نہیں کی) کی تفسیر میں حضرت ابن عباس فرماتے ہیں: یہ اسلام کی دی ہوئی اس وسعت کی طرف اشارہ ہے جو اللہ تعالیٰ نے توبہ اور کفارات کی صورت میں رکھی ہے<sup>(۲)</sup>۔

(۱) سورہ حج ۷۸۔

(۲) المبسوط ۱۰/۱۳۵، الأشباہ والنظائر للسيوطی ۶/۷ اور اس کے بعد کے صفحات ۸۳/ اور اس کے بعد کے صفحات، دارالکتب العلمیہ ۱۹۸۳ء، الأشباہ والنظائر لابن نجیم ۷۵، ۸۵ اور اس کے بعد کے صفحات، دارالہلال ۱۹۸۰ء، الموافقات ۲/۱۵۸، المکتبۃ التجاریہ الکبریٰ۔

## رفق

تعریف:

۱- رفق لغت میں پہلو کا نرم ہونا، فعل کا لطیف ہونا، عمل کو اچھی طرح انجام دینا اور رفتار میں میانہ روی اختیار کرنا ہے<sup>(۱)</sup>۔

رفق کے مرادف الفاظ رحمت، شفقت، لطف اور عطف ہیں، اور اس کی ضد شدت، عنف، قسوت اور فظاظہ ہیں۔  
رفق کا اصطلاحی معنی اس کے لغوی معنی سے الگ نہیں ہے<sup>(۲)</sup>۔

شرعی حکم:

۲- عمومی طور پر رفق کا حکم استحباب ہے، چنانچہ وہ ہر چیز میں مستحب ہے<sup>(۳)</sup>، اس لئے کہ بخاری نے حضرت عائشہؓ سے جس حدیث کی روایت کی ہے اس میں نبی ﷺ کا ارشاد ہے: ”إن الله يحب الرفق في الأمر كله“<sup>(۴)</sup> (بیشک اللہ تعالیٰ تمام امور میں نرمی کو پسند کرتا ہے)۔

نیز نبی ﷺ کا ارشاد ہے: ”إن الله رفيق يحب الرفق و

(۱) الصحاح، اللسان، المصباح مادہ: ”رفق“، المغرب، أساس البلاغة مادہ: ”رفق“۔

(۲) فتح الباری ۱۰/۳۹۱ طبع الرياض۔

(۳) فتح الباری ۱۰/۳۹۱ طبع الرياض۔

(۴) حدیث: ”إن الله يحب الرفق في الأمر كله“ کی روایت بخاری (الفتح ۱۰/۳۹۱ طبع السلفية) نے کی ہے۔

يعطي على الرفق ما لا يعطي على العنف“<sup>(۱)</sup> (بے شک اللہ رفق اور نرمی والا ہے نرمی کو پسند کرتا ہے، اور نرمی پر اتنا عطا کرتا ہے کہ سختی پر نہیں عطا کرتا)۔ نیز آپ ﷺ کا ارشاد ہے: ”إن الرفق لا يكون في شيء إلا زانه، ولا ينزع من شيء إلا شانه“<sup>(۲)</sup> (نرمی جس شے میں ہوگی اس کو زینت دے گی اور جس شے سے الگ کر لی جائے گی اس کو معیوب کر دے گی)۔ نیز آپ ﷺ کا ارشاد ہے: ”من أعطي حظه من الرفق فقد أعطي حظه من الخير“<sup>(۳)</sup> (جس شخص کو نرمی کا حصہ عطا کیا گیا تو یقیناً اس کو خیر کا حصہ عطا کیا گیا)۔ نیز آپ ﷺ کا ارشاد ہے: ”من يحرم الرفق يحرم الخير“<sup>(۴)</sup> (جو شخص نرمی سے محروم کر دیا جاتا ہے وہ خیر سے محروم کر دیا جاتا ہے)۔ اور استحباب کے دائرے سے نکل کر رفق کبھی واجب ہوتا ہے جیسے والدین کے ساتھ نرمی کرنا، اور کبھی ممنوع ہوتا ہے جیسے ان کفار کے ساتھ نرمی کرنا جو برسر پیکار ہوں، اس لئے کہ اللہ تعالیٰ کا فرمان ہے: ”مُحَمَّدٌ رَسُولُ اللَّهِ وَالَّذِينَ مَعَهُ أَشِدَّاءُ عَلَى الْكُفَّارِ رُحَمَاءُ بَيْنَهُمْ“<sup>(۵)</sup> (محمد ﷺ اللہ کے پیغمبر ہیں اور جو لوگ ان کے ساتھ ہیں وہ سخت ہیں کافروں کے مقابلے میں (اور) مہربان ہیں آپس میں)۔  
فقہاء نے متعدد مسائل میں رفق کا ذکر کیا ہے۔

(۱) حدیث: ”إن الله رفيق يحب الرفق.....“ کی روایت مسلم (۳/۲۰۲ طبع الحلبي) نے حضرت عائشہؓ سے کی ہے۔

(۲) حدیث: ”إن الرفق لا يكون.....“ کی روایت مسلم (۳/۲۰۰ طبع الحلبي) نے کی ہے۔

(۳) حدیث: ”من أعطي حظه من الرفق.....“ کی روایت ترمذی (۳/۳۶۷ طبع الحلبي) نے حضرت ابو درداءؓ سے کی ہے اور کہا ہے کہ حدیث حسن صحیح ہے۔

(۴) حدیث: ”من يحرم الرفق يحرم الخير“ کی روایت مسلم (۳/۲۰۰ طبع الحلبي) نے حضرت جریر بن عبد اللہؓ سے کی ہے۔

(۵) سورہ فتح ۲۹۔

سے شارع حکیم کا مقصود یہ نہیں ہے کہ بندے مشقت میں پڑ جائیں۔ اس کی تفصیل اپنے دلائل کے ساتھ: ”تیسیر“، ”رحصۃ“ اور ”رفع الحرج“ کی اصطلاحات میں ہے۔

والدین کے ساتھ نرمی کرنا:

۴- اللہ سبحانہ و تعالیٰ نے متعدد آیات میں والدین کے ساتھ نرمی، حسن سلوک اور نیکی کرنے کا حکم دیا ہے، جیسے اللہ تعالیٰ کا یہ ارشاد ہے: ”قُلْ تَعَالَوْا أَتْلُ مَا حَرَّمَ رَبُّكُمْ عَلَيْكُمْ أَلَّا تُشْرِكُوا بِهِ شَيْئًا وَبِالْوَالِدَيْنِ إِحْسَانًا“<sup>(۱)</sup> (آپ کہہ دیجئے کہ آؤ میں تمہیں پڑھ کر سناؤں وہ چیزیں جو تم پر تمہارے پروردگار نے حرام کی ہیں) یعنی یہ کہ اس کے ساتھ کسی چیز کو شریک نہ ٹھہراؤ اور ماں باپ کے ساتھ حسن سلوک کرتے رہو۔ اور اللہ تعالیٰ کا یہ ارشاد ہے: ”وَقَضَىٰ رَبُّكَ أَلَّا تَعْبُدُوا إِلَّا إِيَّاهُ وَبِالْوَالِدَيْنِ إِحْسَانًا إِمَّا يَبْلُغَنَّ عِنْدَكَ الْكِبَرَ أَحَدُهُمَا أَوْ كِلَاهُمَا فَلَا تَقُلْ لَهُمَا أُفٍّ وَلَا تَنْهَرْهُمَا وَقُلْ لَهُمَا قَوْلًا كَرِيمًا، وَاخْفِضْ لَهُمَا جَنَاحَ الذُّلِّ مِنَ الرَّحْمَةِ وَقُلْ رَبِّ ارْحَمْهُمَا كَمَا رَبَّيْنِي صَغِيرًا“<sup>(۲)</sup> (اور تیرے پروردگار نے حکم دے رکھا ہے کہ بجز اسی (ایک رب) کے اور کسی کی پرستش نہ کرنا اور ماں باپ کے ساتھ حسن سلوک رکھنا اگر وہ تیرے سامنے بڑھاپے کو پہنچ جائیں ان دونوں میں سے ایک یا وہ دونوں تو ان سے ہوں بھی نہ کہنا اور نہ ان کو جھڑکنا اور ان سے ادب کے ساتھ بات چیت کرنا اور ان کے سامنے محبت سے انکسار کے ساتھ بچکے رہنا اور کہتے رہنا کہ اے میرے پروردگار ان پر رحمت فرما جیسا کہ انہوں نے مجھے بچپن میں پالا، پرورش کیا)۔

اللہ سبحانہ و تعالیٰ کا مکلف بندوں کے ساتھ رفق:

۳- اللہ تعالیٰ کا اپنے مکلف بندوں کے ساتھ رفق ان احکام میں نمایاں ہے جو اس نے ان کے لئے مشروع کئے ہیں، اس لئے کہ اللہ سبحانہ و تعالیٰ نے ان کو انہی احکام کا مکلف کیا ہے جو بغیر کسی مشقت کے ان کی قدرت و طاقت میں ہیں، چنانچہ ان کو نماز اور رمضان کے روزوں کا حکم دیا تو ان کے لئے ان رخصتوں کی بھی اجازت دی جو ان عبادتوں سے پیدا ہونے والی مشقت کو ہلکی کر دیں، چنانچہ سفر اور مرض میں افطار، قصر اور جمع (بین الصلوتین) کی رخصت دی، اور ضرورت کے وقت ممنوع چیزوں کو مباح کیا، بشرطیکہ ضرورت ممنوع شیء کے مساوی یا اس سے بڑھ کر ہو، جیسے مضطر کے لئے مردار کو مباح کرنا، اور ان پر انہی عبادتوں کو واجب کیا جو آسان ہیں، اور نوافل کے بارے میں ان کو حکم دیا کہ اپنی طاقت و وسعت کے مطابق عمل کریں، اور بندوں کی سہولت کے پیش نظر ان کو حکم دیا کہ ان نوافل کا بار نہ اٹھائیں جن میں زیادہ مشقت ہے، اس لئے کہ اس مشقت کی وجہ سے ان نوافل پر مداومت نہیں ہو پائے گی، نیز نبی ﷺ نے غلو اور تکلف سے منع فرمایا ہے، اور ارشاد فرمایا: ”خذوا من الأعمال ما تطيقون، فإن الله لن يمل حتى تملوا“<sup>(۱)</sup> (وہی اعمال اختیار کرو جن کی تمہارے اندر طاقت ہے، اس لئے کہ جب تک تم نہ اکتا جاؤ اللہ ہرگز نہیں اکتائے گا)، نیز فرمایا: ”القصد القصد تبلغوا“<sup>(۲)</sup> (میانہ روی اختیار کرو میانہ روی اختیار کرو پہنچ جاؤ گے)، یہ حقیقت ہے کہ جو احکام بندوں پر فرض کئے گئے ہیں ان

(۱) حدیث: ”خذوا من الأعمال ما تطيقون“ کی روایت مسلم (۸۱۱/۲) طبع

الحلی نے حضرت عائشہؓ سے کی ہے۔

(۲) حدیث: ”القصد القصد تبلغوا“ کی روایت بخاری (الفتح ۱۱/۳۹۴) طبع

السلفیہ نے حضرت ابو ہریرہؓ سے کی ہے۔

(۱) سورۃ انعام ۱۵۱۔

(۲) سورۃ اسراء ۲۳/۲۴، الموسوعۃ الفقہیہ ۸/۶۳۔



تفصیل اصطلاح ”برالوالدین“ میں ہے۔

چاہئے کہ ہلکی نماز پڑھائے اس لئے کہ ان میں کمزور، بیمار اور بوڑھے بھی ہیں۔

اس کی تفصیل ”إمامة الصلوة“ کی اصطلاح میں ہے (۱)۔

پڑوسی کے ساتھ نرمی کرنا:

۵- اللہ سبحانہ و تعالیٰ نے اپنی کتاب میں اور اپنے رسول کی زبانی یہ حکم دیا کہ پڑوسی کے ساتھ نرمی اور حسن سلوک کیا جائے، اور اس کے حقوق کی ادائیگی اور نگہداشت کی جائے، اس کی ایک مثال اللہ تعالیٰ کا یہ فرمان ہے: ”وَاعْبُدُوا اللَّهَ وَلَا تُشْرِكُوا بِهِ شَيْئًا وَبِالْوَالِدَيْنِ إِحْسَانًا وَبِذِي الْقُرْبَىٰ وَالْيَتَامَىٰ وَالْمَسَاكِينِ وَالْحَجَارِ ذِي الْقُرْبَىٰ وَالْحَجَارِ الْجُنُبِ“ (۱) (اللہ کی عبادت کرو اور کسی چیز کو اس کا شریک نہ کرو اور حسن سلوک رکھو والدین کے ساتھ اور قرابت داروں کے ساتھ اور یتیموں اور مسکینوں اور پاس والے پڑوسی اور دور والے پڑوسی کے ساتھ)۔

عبادت کے لئے بھیڑ کے مواقع پر دوسروں کے ساتھ نرمی کرنا اور ایذا رسانی سے بچنا:

۷- حج اور عمرہ کے طواف میں حجر اسود کو چھونا اور اس کو بوسہ دینا سنت ہے، لیکن اگر یہ نہ ہو سکے تو لکڑی یا ہاتھ سے اس کی جانب اشارہ کرنے پر اکتفاء کرے، اور غیر مالکیہ کے نزدیک جس چیز سے اشارہ کیا ہے اسی کو بوسہ دے اور تکبیر کہے، وہاں تک پہنچنے اور بوسہ لینے کے لئے دوسروں کو اذیت نہ دے، کیونکہ مروی ہے کہ رسول اللہ ﷺ نے حضرت عمرؓ سے فرمایا: ”یا عمر، انک رجل قوی لا تزاحم علی الحجر فتؤذی الضعیف إن وجدت خلوة فاستلمه و إلا فاستقبله فهلل و کبر“ (۲) (عمر! تم طاقتور آدمی ہو، حجر اسود پر مزاحمت نہ کرنا کہ کمزور اور ضعیف شخص کو اذیت پہنچاؤ، اگر جگہ پاؤ تو اس کو چوم لو ورنہ اس کی طرف منہ کر کے کھڑے ہو جاؤ اور تہلیل و تکبیر کرو)، یہ تمام چیزیں مستحب ہیں اور فقہاء کے نزدیک متفق علیہ ہیں (۳)۔

اس کی تفصیل ”جوار“ کی اصطلاح میں ہے (۲)۔

امام کا مقتدیوں کے ساتھ نرمی کرنا:

۶- امام کے لئے مسنون ہے کہ وہ مقتدیوں کے ساتھ نرمی کا معاملہ کرے اور اس کا طریقہ یہ ہے کہ قراءت اور اذکار میں تخفیف کرے، اور ارکان و آداب کی بجا آوری میں سہولت سے کام لے، اور مریض اور کمزور اور ضرورت مند کا لحاظ کرتے ہوئے کمال کے ادنیٰ درجہ پر عمل کرے، اس لئے کہ نبی ﷺ کا ارشاد ہے: ”إِذَا صَلَّى أَحَدُكُمْ بِالنَّاسِ فَلِيُخَفِّفْ فَإِنَّ فِيهِمُ الضَّعِيفَ وَالسَّقِيمَ وَ الْكَبِيرَ“ (۳) (جب تم میں سے کوئی لوگوں کو نماز پڑھائے تو اسے

(۱) الموسوعة الفقهية ۲۱۳/۶ فقرہ ۲۸۰۷۔

(۲) حدیث: ”یا عمر، انک رجل قوی.....“ کی روایت احمد (۲۸/۱ طبع الہیمنیہ) نے کی ہے، اور پیشی نے (مجمع ۲۴۱/۳ طبع القدسی) میں کہا ہے کہ اس کو امام احمد نے روایت کیا ہے اور اس کے اندر ایک راوی ہیں جن کا ذکر نہیں کیا گیا ہے۔

(۳) حاشیہ ابن عابدین ۱۶۵/۲، ۱۶۶، طبع المصریہ، جواہر الإکلیل ۳۷۸/۱ طبع المعروف، روضة الطالین ۸۵/۳ طبع المکتب الاسلامی، کشف القناع ۲۸۵/۲ طبع النصر، المعنی ۱۳/۳ طبع الریاض۔

(۱) سورة نساء/۳۶۔

(۲) الموسوعة الفقهية ۲۱۶/۱۶۔

(۳) حدیث: ”إِذَا صَلَّى أَحَدُكُمْ بِالنَّاسِ فَلِيُخَفِّفْ“ کی روایت بخاری (الفتح ۱۹۹/۲ طبع السلفیہ) نے حضرت ابو ہریرہ سے کی ہے۔

اور اس کی تفصیل موسوعہ (ج ۷ ص ۱۳۷) میں ”حجر اسود“ کی بحث میں ہے۔

منکر کو ختم کرنے میں نرمی اختیار کرنا:

۸- جو شخص منکر کو مٹانے کا فریضہ انجام دینا چاہتا ہے اس کے لئے مناسب ہے کہ وہ اپنی ذات کو قول و عمل کے اعتبار سے لائق تحسین بنائے اور عمدہ اخلاق سے آراستہ ہو، تاکہ اس کا عمل مقبول ہو اور اس کی بات مانی جائے، اللہ تعالیٰ کا ارشاد ہے: ”فَبِمَا رَحْمَةٍ مِّنَ اللَّهِ لِنْتَ لَهُمْ وَلَوْ كُنْتَ فَظًا غَلِيظَ الْقَلْبِ لَانفَضُّوا مِنْ حَوْلِكَ“<sup>(۱)</sup> (پھر یہ اللہ کی رحمت ہی کے سبب سے ہے کہ آپ ان کے ساتھ نرم رہے اور اگر آپ تند و سخت طبع ہوتے تو لوگ آپ کے پاس سے منتشر ہو گئے ہوتے۔) منکر کے مٹانے کا ایک ذریعہ نرمی اور مہربانی سے سمجھانا ہے۔ حضرت ابوسعیدؓ سے روایت ہے کہتے ہیں کہ میں نے رسول اللہ ﷺ کو فرماتے ہوئے سنا ہے: ”من رأى منكم منكرا فليغيره بيده، فان لم يستطع فبلسانه فان لم يستطع فبقلبه و ذلك اضعف الايمان“<sup>(۲)</sup> (تم میں جو شخص برائی کو دیکھے تو اسے چاہئے کہ اس کو اپنے ہاتھ سے مٹا دے، لیکن اگر اس کی طاقت نہ ہو تو اپنی زبان سے اسے برا کہے، اور اگر اس کی بھی طاقت نہ ہو تو اپنے دل سے اسے برا سمجھے، اور یہ ایمان کا سب سے کمزور درجہ ہے۔)

خاص کر اس کے ساتھ نرمی کرنا جس کے شر کا اندیشہ ہو جیسے وہ ظالم جس کو غلبہ و تسلط حاصل ہو اور جیسے جاہل غیر معاند<sup>(۳)</sup>۔

اور اس کی دلیل وہ حدیث ہے جس میں مسجد میں اعرابی کے پیشاب کرنے کا ذکر ہے، چنانچہ حضرت ابو ہریرہؓ سے روایت ہے کہ ایک اعرابی نے مسجد میں پیشاب کر دیا تو لوگ اس کی طرف بڑھے تو ان سے نبی ﷺ نے فرمایا: ”دعوه و هريقوا على بوله سجلا من ماء أو ذنوبا من ماء فإنما بعثتم ميسرين ولم تبعثوا معسرين“<sup>(۱)</sup> (اس کو چھوڑ دو اور اس کے پیشاب پر ایک ڈول پانی ڈال دو، اس لئے کہ تم آسانی کرنے والے بنا کر بھیجے گئے ہو تم تنگی کرنے والے بنا کر نہیں بھیجے گئے ہو) اس حدیث میں یہ پیغام ہے کہ جاہل کے ساتھ نرمی کرنی چاہئے اور اس کو ضروری چیزوں کی تعلیم بغیر سختی اور اذیت کے دینا چاہئے بشرطیکہ وہ جاہل مخالفت میں استہزاء اور عناد کا مظاہرہ نہ کرے<sup>(۲)</sup>۔

خدام کے ساتھ نرمی کرنا:

۹- خدام کے ساتھ نرمی کرنا اور ان سے اچھا معاملہ کرنا ان امور میں سے ہے جن کا رسول اللہ ﷺ نے حکم دیا ہے اور جن پر صحابہؓ نے برابر عمل کیا ہے، چنانچہ رسول اللہ ﷺ نے حکم دیا کہ ہم ان سے اچھا معاملہ کریں اور کھلانے، پہنانے اور کام لینے میں ان کے ساتھ نرمی کریں، جو ہم کھائیں وہ ان کو کھلائیں اور جو ہم پہنیں وہ ان کو پہنائیں اور ان کو ایسے کاموں کی تکلیف نہ دیں، جن کی بجا آوری ان پر شاق ہو، اور اگر ایسا ہو جائے تو ہم پر لازم ہے کہ ہم ان کی مدد کریں، کیونکہ بخاری نے اپنی صحیح میں حضرت معمر سے روایت کی

(۱) حدیث: ”إن أعرابيا بال في المسجد“ کی روایت بخاری (الفتح

۳۲۳/ طبع السلفية) نے کی ہے۔

(۲) فتح الباری ۱/۳۲۲، ۳۲۵، طبع الریاض، صحیح مسلم بشرح النووی ۳/۱۹۰، ۱۹۱،

طبع المصریہ، تحفۃ الأحموزی ۱/۴۵۷، ۴۵۹، طبع المدنی، سنن ابوداؤد ۳

۲۶۵، ۲۶۳، طبع الترکیہ، سنن ابن ماجہ ۱/۱۷۵، ۱۷۶، طبع الترکیہ۔

(۱) سورة آل عمران / ۱۵۹۔

(۲) حدیث: ”من رأى منكم منكرا“ کی روایت مسلم (۶۹/ طبع الحلی) نے

حضرت ابوسعید خدریؓ سے کی ہے۔

(۳) الموسوعۃ الفقہیہ ۶/۲۵۰، فقرہ ۷، ۲۴۴، فقرہ ۱۹۔

باندھنے کی جو ممانعت وارد ہے اس کی مثال وہ حدیث ہے جس کی مسلم نے اپنی صحیح میں روایت کی ہے: ”أَنَّ ابْنَ عَمْرٍو مَرَّ بِفَتْيَانٍ مِنْ قُرَيْشٍ قَدْ نَصَبُوا طَيْرًا وَهُمْ يَرْمُونَهُ، وَقَدْ جَعَلُوا لِصَاحِبِ الطَّيْرِ كُلِّ خَاطِئَةٍ مِنْ نَبْلِهِمْ فَلَمَّا رَأَوْا ابْنَ عَمْرٍو تَفَرَّقُوا، فَقَالَ ابْنُ عَمْرٍو: مَنْ فَعَلَ هَذَا؟ لَعَنَ اللَّهُ مَنْ فَعَلَ هَذَا، إِنَّ رَسُولَ اللَّهِ ﷺ لَعَنَ مَنْ اتَّخَذَ شَيْئًا فِيهِ الرُّوحُ غَرَضًا“<sup>(۱)</sup> (ابن عمرؓ کا گذر قریش کے چند نوجوانوں کے پاس سے ہوا جو ایک پرندہ کو باندھ کر اس پر تیر اندازی کر رہے تھے، جو تیر خطا کر جاتا تھا وہ پرندہ کے مالک کا ہوتا تھا، جب انہوں نے حضرت ابن عمرؓ کو دیکھا تو ہٹ گئے، تو حضرت ابن عمرؓ نے دریافت کیا کہ یہ کس نے کیا ہے؟ جس نے ایسا کیا اس پر اللہ کی لعنت ہو، بیشک رسول اللہ ﷺ نے اس شخص پر لعنت کی ہے جو جاندار چیز کو نشانہ بنائے، اور حضرت جابر بن عبد اللہؓ سے روایت ہے وہ کہتے ہیں: ”نہی رسول اللہ ﷺ أَنْ يَقْتُلَ شَيْءٌ مِنَ الدَّوَابِّ صَبْرًا“<sup>(۲)</sup> (رسول اللہ ﷺ نے اس سے منع فرمایا ہے کہ کسی جانور کو بغیر چارہ کے باندھ کر مار ڈالا جائے)۔

اور حضرت ابن عباسؓ سے روایت ہے کہ نبی ﷺ نے فرمایا: ”لَا تَتَّخِذُوا شَيْئًا فِيهِ الرُّوحُ غَرَضًا“<sup>(۳)</sup> (کسی بھی ایسی چیز کو جس میں روح ہے نشانہ نہ بناؤ)، صبر البھائم کا معنی علماء کے قول کے مطابق یہ ہے کہ ان کو زندہ باندھ دیا جائے تاکہ تیر اندازی

ہے وہ کہتے ہیں: میں نے ربذہ میں حضرت ابو ذرؓ سے ملاقات کی، اس وقت ان کے جسم پر جو پوشاک تھی ویسی ہی پوشاک ان کے غلام کے جسم پر تھی، میں نے ان سے اس کا سبب دریافت کیا تو انہوں نے کہا: میں نے ایک شخص سے گالم گلوچ کی تھی اور اس کی ماں کی وجہ سے اس کو عار دلائی تھی تو مجھ سے نبی ﷺ نے فرمایا تھا: ”یا أبا ذر أَعْبِرْتَهُ بِأَمَةٍ؟ إِنَّكَ أَمْرٌ فِيكَ جَاهِلِيَّةٌ، إِخْوَانُكُمْ خَوْلُكُمْ جَعَلَهُمُ اللَّهُ تَحْتَ أَيْدِيكُمْ، فَمَنْ كَانَ أَخُوهُ تَحْتَ يَدِهِ فَلْيَطْعِمْهُ مِمَّا يَأْكُلُ وَ لِيَلْبَسْهُ مِمَّا يَلْبَسُ، وَلَا تَكْلِفُوهُمْ مَا يَغْلِبُهُمْ فَإِنَّ كَلْفَتَهُمْ فَأَعْيَنُوهُمْ“<sup>(۱)</sup> (ابو ذر! کیا تم نے اس کو اس کی ماں کی وجہ سے عار دلائی ہے؟ یقیناً ابھی تم میں جاہلیت باقی ہے، تمہارے بھائی تمہارے غلام ہیں ان کو اللہ نے تمہارے ماتحت کر دیا ہے، لہذا جس کا بھائی اس کے ماتحت ہو اسے چاہئے کہ جو خود کھائے وہی اس کو کھلائے اور جو خود پہنے وہی اس کو بھی پہنائے اور ان کو ایسا کام کرنے کو مت کہو جو ان کے قابو سے زیادہ ہو اور اگر ایسا کرو تو ان کی مدد کرو)۔

اس کی تفصیل اصطلاح ”خدمتہ“ میں ہے۔

جانور کے ساتھ نرمی کرنا:

۱۰- جو چیزیں حیوانات کے ساتھ نرمی اختیار کرنے کے بارے میں وارد ہیں انہی کا ایک جزیہ ہے کہ ان کو بغیر چارہ کے باندھ کر رکھنے اور اذیت دینے سے منع کیا گیا ہے، اور جو ان کو پانی پلائے اور ان کے اوپر خرچ کرے اس کی فضیلت بیان کی گئی ہے، خواہ وہ جانور مویشیوں میں سے ہو یا غیر مویشی ہو، جانوروں کو بغیر چارہ کے

(۱) حدیث ابن عمر: ”مربفتیان من قریش.....“ کی روایت مسلم (۱۵۵۰/۳) طبع الحلبي نے کی ہے۔

(۲) حدیث جابر: ”نہی أن يقتل شیء من الدواب الخ“ کی روایت مسلم (۱۵۵۰/۳) طبع الحلبي نے کی ہے۔

(۳) حدیث ابن عباس: ”لا تتخذوا شئنا فیہ الروح غرضاً“ کی روایت مسلم (۱۵۲۹/۳) طبع الحلبي نے کی ہے۔

(۱) حدیث: ”إنی سابت رجلاً.....“ کی روایت بخاری (الفتح ۸۴/۱) طبع السنن اور فتح الباری (۱۵۳/۵، ۱۵۴/۱) طبع الریاض نے کی ہے۔

العطش، فوجد بئرا فنزل فيها فشرب ثم خرج، فإذا كلب يلهث يأكل الثرى من العطش، فقال الرجل: لقد بلغ هذا الكلب من العطش مثل الذي كان بلغ بي، فنزل البئر فملاً خفه ثم أمسكه بفيه فسقى الكلب، فشكر الله له فغفر له، قالوا: يا رسول الله وإن لنا في البهائم أجراً؟ فقال: في كل ذات كبد رطبة أجر“<sup>(۱)</sup> (اسی اثناء میں کہ ایک شخص کسی راستے میں جا رہا تھا کہ اس کو سخت پیاس لگی اس کو ایک کنواں ملا اس میں اتر گیا اور پانی پیا پھر باہر نکل آیا پھر کیا دیکھتا ہے کہ ایک کتا زبان نکالے ہوئے پیاس کے مارے گیلی مٹی چاٹ رہا ہے تو اس شخص نے سوچا کہ اس کتے کو پیاس کی وہی شدت لاحق ہے جو مجھ کو لاحق تھی، پھر وہ کنویں میں اتر اور اس نے اپنے موزے میں پانی بھرا پھر اپنے منہ سے اس کو پکڑ کر باہر آیا اور کتے کو پلایا، اللہ تعالیٰ نے اس کے اس عمل کو قبول فرمایا اور اس کی مغفرت فرمادی، صحابہ نے عرض کیا: اے اللہ کے رسول کیا ہمارے لئے جانوروں کے بارے میں بھی اجر ہے؟ فرمایا: ہر تر جگر والے یعنی ذی حیات کو راحت پہنچانے میں اجر ہے۔)

حیوانات پر ازراہ رحمت و شفقت خرچ کرنے کے سلسلے میں اس پر فقہاء کا اتفاق ہے کہ مملوک جانور پر خرچ کرنا دیاۓ واجب ہے، اس کے واجب اور لازم ہونے پر سب کے اتفاق کے باوجود اس بارے میں اختلاف ہے کہ اگر کسی کے پاس ایسا جانور ہو جس پر خرچ نہ کر رہا ہو تو کیا قاضی اس کو نفقہ پر مجبور کرے گا؟ تو حنفیہ نے ظاہر الروایہ میں ذکر کیا ہے کہ اس کو نفقہ پر مجبور نہیں کیا جائے گا، اس لئے کہ حق واجب پر اس وقت مجبور کیا جاتا ہے جب صاحب حق کی

وغیرہ کے ذریعہ اسے مار ڈالا جائے اور یہی معنی ہیں ”لاتتخذوا شیئا فیہ الروح غرضاً“ یعنی جانور کو تم نشانہ نہ بناؤ کہ اس کی طرف تم اس طرح تیر چلاؤ جیسے چمڑے وغیرہ کے نشانہ کی طرف تیر اندازی کی جاتی ہے اور یہ نہی تحریم کے لئے ہے، اسی لئے ابن عمر کی روایت میں رسول اللہ ﷺ کا ارشاد ہے: ”لعن الله من فعل هذا“ (اللہ کی اس پر لعنت ہو جس نے یہ کیا) اور اس لئے بھی کہ یہ حیوان کو عذاب دینا ہے اور اس کی مالیت کو ضائع کرنا ہے، اور اگر وہ حلال جانور ہے تو اس کے ذبح کو فوت کرنا ہے، اور اگر وہ حلال جانور نہیں ہے تو اس کی منفعت کو فوت کرنا ہے،<sup>(۱)</sup> حتیٰ کہ جن جانوروں کو گوشت کھانے کے لئے ذبح کیا جاتا ہے، نبی ﷺ نے ان کے ساتھ بھی نرمی کرنے کا حکم فرمایا کہ چھری تیز رکھی جائے اور ذبیحہ کو آرام پہنچایا جائے، نبی ﷺ نے ارشاد فرمایا: ”إن الله كتب الإحسان علی کل شیء فإذا قتلتم فأحسنوا القتلة، وإذا ذبحتم فأحسنوا الذبح، وليحد أحدکم شفرته و لیرح ذبیحته“<sup>(۲)</sup> (اللہ نے ہر چیز کے ساتھ خوبی اور احسان کرنے کو فرض قرار دیا ہے، لہذا جب قتل کرو تو قتل میں خوبی کو ملحوظ رکھو اور جب ذبح کرو تو اچھی طرح ذبح کرو اور چاہئے کہ تم میں سے ہر ایک اپنی چھری کو تیز کر لے اور اپنے ذبیحہ کو آرام پہنچائے۔)

اور جو حدیثیں اس شخص کی فضیلت میں وارد ہیں جس نے کسی جانور کو ازراہ شفقت پانی پلایا ان میں سے وہ حدیث ہے جس کی بخاری نے اپنی صحیح میں حضرت ابو ہریرہؓ سے روایت کی ہے کہ رسول اللہ ﷺ نے فرمایا: ”بینما رجل یمشی بطریق اشتد علیہ

(۱) صحیح مسلم بشرح النووی ۱۰۷/۱۰۸، طبع اول۔

(۲) حدیث: ”إن الله كتب الإحسان“ کی روایت مسلم (۱۵۴۸/۳) طبع (الکلی) نے حضرت شداد بن اوس سے کی ہے۔

(۱) حدیث: ”بینما رجل یمشی بطریق.....“ کی روایت بخاری (الفتح ۱۰/۳۳۸ طبع السلفیہ) نے کی ہے۔

اس کا چارہ پانی لازم ہے، اور چارہ پانی کے درجہ میں یہ ہے کہ اس کو چرنے کے لئے اور پانی پینے کے لئے چھوڑ دے، بشرطیکہ وہ ان جانوروں میں سے ہو جو چرنے پر اکتفا کرتے ہیں اور زمین پر گھاس پھونس بھی موجود ہو اور چرنے سے کوئی مانع نہ ہو، مثلاً یہ کہ زمین برف وغیرہ سے ڈھکی ہوئی نہ ہو، لیکن اگر زمین خشکی اور قحط سالی کی شکار ہو اور اس کے لئے چرنا کافی نہ ہو تو اس پر لازم ہے کہ مزید اتنا چارہ دے جو اس کو کافی ہو، اور یہ حکم ہر حیوان محترم میں عام ہے، (حیوان محترم وہ ہے جس کو مارنا جائز نہیں ہے) اور جب جانور کا مالک نفقہ سے گریز کرے اور وہ جانور حلال ہو تو بادشاہ اس کو مجبور کرے گا کہ وہ اس کو چارہ دے کر یا چرنے کے لئے اس کو آزاد کر کے اس کی جان بچائے یا اس کو فروخت کر دے، یا اس کو ذبح کر دے، اور اگر جانور حلال نہ ہو تو اس کی بیع یا اسکی نگہداشت پر مجبور کرے گا اور اس کی حکم عدولی کی صورت میں خود حاکم اس کا نائب بن کر اپنی صوابدید اور مقتضائے حال کے مطابق کام کرے گا، ابن القطان سے منقول ہے کہ اگر بھیڑیے وغیرہ کا خوف ہو تو جانور کو باہر نہیں چھوڑے گا اور اگر اس کے پاس مال نہ ہو تو حاکم جانور یا اس کا کچھ حصہ فروخت کر دے گا یا کرایہ پر لگا دے گا اور اگر جانور کے اندھے یا اپانچ ہونے کی وجہ سے لوگوں کو اس کے خریدنے سے دلچسپی نہ ہو تو اس پر بیت المال خرچ کرے گا<sup>(۱)</sup>۔

اس مسئلہ میں حنا بلہ کا مسلک شافعیہ کے مسلک کی طرح ہے، چنانچہ ”کافی“ میں ہے کہ جو شخص کسی جانور کا مالک ہو تو اس پر اس کے چارے کا انتظام کرنا لازم ہے، کیونکہ حضرت انس نے روایت کیا ہے کہ رسول اللہ ﷺ نے فرمایا: ”عذبت امرأة في هرة“

(۱) روضة الطالبین ۱۲۰/۹ طبع المکتب الاسلامی، حاشیہ القلوی ۹۴/۲ طبع الحلی، نہایت المحتاج ۲۳۱، ۲۲۹/۷ طبع المکتبۃ الاسلامیہ، الشروانی ۳۷۰/۳، ۳۷۱/۳ طبع دار صادر، الجمل علی المنج ۵۲۹، ۵۲۷/۲ طبع التراث، المہذب ۱۷۰، ۱۶۹/۲ طبع الحلی۔

طرف سے مقدمہ دائر کیا جائے اور اس کا مطالبہ کیا جائے اور یہاں کوئی فریق موجود ہی نہیں ہے، اس لئے جبر نہیں کیا جاسکتا، البتہ نفقہ فیما بینہ و بین اللہ واجب ہے، اور امام ابو یوسف سے منقول ہے کہ اس کو نفقہ پر مجبور کیا جائے گا، اس لئے کہ اس کو بھوکا رکھنے میں ایک حیوان کو بے فائدہ عذاب دینا ہے اور ارضاعت مال بھی ہے، حالانکہ رسول اللہ ﷺ نے ان تمام چیزوں سے منع فرمایا ہے، اور اس لئے بھی کہ یہ حماقت ہے کیونکہ اچھے انجام اور اچھے نتائج سے خالی ہے اور حماقت از روئے عقل حرام ہے<sup>(۱)</sup>۔

مالکیہ نے ذکر کیا ہے کہ اگر چراگاہ نہ ہو تو جانور کا نفقہ قضاء واجب ہے، اس لئے کہ اس طرح جانور کو بھوکا مارنا امر منکر ہے اور ازالہ منکر کا فیصلہ دینا واجب ہے، ابن رشد کا قول اس سے مختلف ہے وہ کہتے ہیں: نفقہ کے لئے اس سے کہا جائے گا لیکن فیصلہ نہیں دیا جائے گا، اور جانور میں وہ بلی بھی داخل ہے جو اندھی ہوگی، اس کا نفقہ اس شخص پر واجب ہے جس کے پاس وہ رہتی ہے کیونکہ وہ آنے جانے پر قادر نہیں ہے، لیکن اگر وہ آمد و رفت پر قادر ہو تو اس کا نفقہ واجب نہیں ہوگا، کیونکہ اس کے لئے جائز ہے کہ اس کو اپنے پاس سے بھگا دے<sup>(۲)</sup>۔

اس مسئلہ میں شافعیہ کا مسلک اس سے قریب ہے جس کو مالکیہ نے اور حنفیہ میں سے امام ابو یوسف نے ذکر کیا ہے، چنانچہ نووی نے ”الروضہ“ میں ذکر کیا ہے کہ اگر کوئی شخص کسی جانور کا مالک ہو تو اس پر

(۱) بدائع الصنائع ۴۰/۴ طبع الجمالیہ، ابن عابدین ۶۸۸/۲، ۶۸۹ طبع بلاق، فتح القدیر ۳۵۵/۳، ۳۵۶ طبع الامیریہ، الاختیار ۱۴/۴ طبع المعرف، الفتاویٰ الہندیہ ۵۷۳/۱، ۵۷۴ طبع المکتبۃ الاسلامیہ۔

(۲) حاشیہ الدسوقی ۵۲۲/۲ طبع الفکر، جواہر الإکلیل ۲۰۷/۱ طبع المعرف، الخرش ۲۰۱/۲، ۲۰۲ طبع بلاق، الزرقانی ۲۵۸/۲، ۲۵۹ طبع الفکر، التاج والإکلیل مع مواہب الجلیل ۲۰۶/۲، ۲۰۷ طبع النجیح۔

## رفقہ

### تعریف:

۱- ”رفقہ“ لغت میں ساتھ رہنا ہے، نیز یہ اسم جمع ہے اور اس کا مفرد رفیق ہے اور جمع رفاق اور رفقاء ہے، یعنی وہ جماعت جو آدمی کی رفیق سفر ہو<sup>(۱)</sup>۔

اور اصطلاحی معنی لغوی معنی سے الگ نہیں ہے۔

### متعلقہ الفاظ:

#### الف- صحب:

۲- ”صحاب“، صاحب کا اسم جمع ہے اس کا مأخذ ہے صحبہ أصحابہ، صحبۃ، اس کا اصل استعمال اس شخص کے لئے ہوتا ہے جس کو کسی کی رویت اور ہم نشینی حاصل ہو<sup>(۲)</sup>۔

#### ب- ركب:

۳- ”ركب“، دراصل شتر سواروں کی سفر کرنے والی جماعت ہے، پھر اس میں توسع ہوا اور اس کا استعمال ہر قافلہ سفر پر ہونے لگا خواہ کسی بھی سواری سے سفر کیا جائے<sup>(۳)</sup>۔

= التراث، القواعد لابن رجب / ۳۲: قاعدہ ۲۳، ص ۱۳۸: قاعدہ ۷۵، المبدع ۲۲۸، ۲۲۹، طبع المکتب الاسلامی، المعنی ۷ / ۶۳۴، ۶۳۵، طبع الریاض۔

(۱) تاج العروس۔

(۲) المصباح المنیر۔

(۳) تاج العروس، لسان العرب، المصباح المنیر۔

سبحنتها حتی ماتت فدخلت فیها النهار، لاهی اطعمتها وسقتها اذھی حبستها، ولاهی ترکتها تاكل من خشاش الأرض“<sup>(۱)</sup> (ایک عورت کو ایک بلی کے سلسلے میں عذاب دیا گیا، اس نے اس کو قید کئے رکھا یہاں تک کہ وہ مر گئی تو اس کی وجہ سے وہ دوزخ میں داخل ہوئی، جب اس نے اس کو باندھ کر رکھا تو نہ اس کو کھلایا پلایا اور نہ آزاد کیا کہ زمین کے کیڑے کوڑے کو کھالیتی) اگر جانور کا مالک اس پر خرچ کرنے سے باز رہے تو اس کو مجبور کیا جائے گا کہ وہ اس کو فروخت کر دے، اگر وہ فروخت کرنے سے انکار کرے تو جانور کو کرایہ پر دیدیا جائے گا اور کرایہ اس پر خرچ کیا جائے گا، اگر یہ صورت ممکن ہو تو نبہا ورنہ فروخت کر دیا جائیگا جیسا کہ بیوی کے نفقہ کی دشواری ہو تو میاں اور بیوی کے درمیان تفریق کر دی جائے گی<sup>(۲)</sup>۔

اور حنابلہ کی کتابوں میں یہ بھی مذکور ہے کہ مالک پر حرام ہے کہ جانور پر اتنا بوجھ رکھے جس کو وہ اٹھانہ سکے، اس لئے کہ شارع علیہ السلام نے انسان اور حیوان کو اس چیز کا مکلف بنانے سے منع فرمایا ہے جس کی وہ طاقت نہ رکھتے ہوں، اور اس لئے بھی کہ اس میں حیوان کو عذاب دینا اور ضرر پہنچانا ہے، حالانکہ حیوان فی نفسہ محترم ہے نیز جانور سے اتنا دودھ نکال لینا کہ اس کے بچہ کو نقصان پہنچے حرام ہے، اس لئے کہ بچہ کی نگہداشت اس کے مالک پر واجب ہے، اور دودھ دوہنے والے کے لئے مندوب ہے کہ اپنے ناخن تراش لے تاکہ تھن زخمی نہ ہو جائے، اس کے علاوہ اور بہت سے مسائل ہیں جن کا حنابلہ نے اس باب میں ذکر کیا ہے<sup>(۳)</sup>۔

(۱) حدیث: ”عذبت امرأة في هرة.....“ کی روایت بخاری (فتح ۱/۵۱۵ طبع السنی) اور مسلم (۳/۲۰۲ طبع الکنز) نے کی ہے اور الفاظ مسلم کے ہیں۔

(۲) الکافی ۳/۳۹۰ طبع المکتب الاسلامی۔

(۳) کشاف القناع ۵/۴۹۳، ۴۹۵ طبع النصر، الإناصاف ۹/۴۱۴، ۴۱۵ طبع

نیز دوسری حدیث ہے: ”الراکب شیطان، و الراكبان شیطانان و الثلاثة ركب“،<sup>(۱)</sup> (ایک سوار شیطان ہے، اور دو سوار دو شیطان ہیں، اور تین سوار جماعت ہیں)۔  
لہذا مناسب ہے کہ ایک یا دو آدمی مل کر سفر کرنے کے بجائے جماعت کے ساتھ سفر کیا جائے۔

اور مستحب ہے کہ رفقاء سفر اہل صلاح ہوں جو خیر کو پسند کرتے ہوں اور شر کو ناپسند کرتے ہوں، اگر بھول جائے تو اس کو یاد دلائیں اور یاد ہو تو اس کے ساتھ تعاون کریں اور یہ بھی مستحب ہے کہ وہ جماعت معتبر دوستوں اور معتمد رشتہ داروں میں سے ہو، اس لئے کہ ایسے لوگ اہم امور میں زیادہ معاون ثابت ہوتے ہیں، اور دیگر امور میں زیادہ مہربان ہوتے ہیں اور مناسب ہے کہ پورے سفر میں اپنے رفقاء کو راضی رکھنے کی کوشش کرے، اور اگر کبھی ان سے لغزشیں صادر ہوں تو ان کو برداشت کرے، اور ان پر صبر کرے<sup>(۲)</sup>۔

۷- رفقاء سفر کو چاہئے کہ اپنے اوپر اس شخص کو امیر بنائیں جو ان میں سب سے افضل ہو اور جو ان میں سب سے زیادہ صائب الرأی ہو، اور اس کی اطاعت کریں، کیونکہ حضرت ابوسعید اور حضرت ابو ہریرہؓ کی حدیث ہے کہ رسول اللہ ﷺ نے فرمایا: ”إذا خرج ثلاثة في سفر فليؤمروا أحدهم“،<sup>(۳)</sup> (جب تین آدمی سفر پر نکلیں تو ان کو چاہئے کہ اپنے میں سے ایک کو امیر بنالیں)۔ نووی کہتے ہیں کہ رفقاء سفر کے لئے یہ بھی مستحب ہے کہ توشہ اور سواری اور مصارف میں

ج- نفر:

۴- ”نفر“ اور ”نفر“ لغت میں لوگوں کی جماعت ہے، اس کی جمع ”انفار“ ہے، اس کا اطلاق خاندان اور قوم پر ہوتا ہے، فراء کہتے ہیں: ”نفر الرجل رهطه“ آدمی کا نفر اس کا خاندان ہے<sup>(۱)</sup>۔

د- رهط:

۵- ”رهط“ لغت میں قوم اور خاندان ہے، اسی معنی میں اللہ تعالیٰ کا وہ ارشاد ہے جو قوم شعیب کی طرف سے نقل کرتے ہوئے وارد ہے: ”وَلَوْلَا رَهْطُكَ لَرَجَمْنَاكَ“،<sup>(۲)</sup> (اور اگر تمہارے کنبہ کا ہم کو (لحاظ) نہ ہوتا تو ہم تم کو سنگ سار کر چکے ہوتے)۔ رھط کا اطلاق نفر کی طرح تین سے دس تک کی جماعت پر ہوتا ہے<sup>(۳)</sup>۔

شرعی حکم:

۶- سفر کرنے والے کے لئے مستحب ہے کہ جماعت کے ساتھ سفر کرے، تنہا سفر کرنا مکروہ ہے، اور جب تک کم از کم تین نفر ہمراہ نہ ہوں کراہت باقی رہے گی<sup>(۴)</sup>، اس لئے کہ حضرت ابن عمرؓ کی روایت ہے کہ رسول اللہ ﷺ نے ارشاد فرمایا: ”لو يعلم الناس ما في الوحدة ما أعلم ما سار راكب بلیل وحده“،<sup>(۵)</sup> (اگر تنہا سفر کرنے کے نقصانات کا لوگوں کو وہ علم حاصل ہو جائے جو مجھے حاصل ہے تو کوئی سواری کو تنہا سفر نہ کرے)۔

(۱) حدیث: ”الراکب شیطان“ کی روایت ترمذی (۳/۱۹۳ طبع الحلی) نے کی ہے اور کہا ہے کہ یہ حدیث حسن ہے۔

(۲) المجموع ۳/۳۹۱۔

(۳) حدیث: ”إذا خرج ثلاثة في سفر“ کی روایت ابوداؤد (۸۱/۳) تحقیق عزت عبید دعاس نے کی ہے، نووی نے ریاض الصالحین (ص ۳۷ طبع المکتب الاسلامی) میں اس کو حسن قرار دیا ہے۔

(۱) تاج العروس، لسان العرب، المصباح المیز۔

(۲) سورہ ہود ۱۹۔

(۳) لسان العرب، المصباح المیز، تاج العروس۔

(۴) المجموع ۳/۳۸۹۔

(۵) حدیث: ”لو يعلم الناس ما في الوحدة“ کی روایت بخاری (الفتح ۱۳۸/۶ طبع السلفیہ) نے کی ہے۔

نہیں ہوگا، لیکن اگر راستہ مامون ہو اور تنہا شخص کو کوئی خوف و خطر نہ ہو تو اس پر حج لازم ہے خواہ رفقاء میسر نہ ہوں (تنہا ہونے کی وجہ سے) کسی اندیشہ کا کوئی اعتبار نہیں ہے۔ تفصیل ”حج“ میں ہے۔  
یہ احکام تو مرد کے حق میں ہیں۔

۹- اب رہا عورت کا مسئلہ تو شوہر یا محرم کے بغیر نہ اس پر حج واجب ہے اور نہ اس کے لئے سفر جائز ہے، اس لئے کہ حدیث میں ہے: ”لا تسافر المرأة إلا مع ذي محرم، ولا يدخل عليها إلا و معها محرم“<sup>(۱)</sup> (کوئی عورت بغیر محرم کے سفر نہیں کر سکتی، اور نہ تنہائی میں کوئی اس کے پاس آ سکتا ہے بجز اس کے کہ اس کے پاس اس کا محرم موجود ہو)۔

نیز حدیث میں ہے: ”لا يحل لامرأة تؤمن بالله واليوم الآخر أن تسافر مسيرة يوم و ليلة ليس معها حرمة“<sup>(۲)</sup> (کسی عورت کے لئے جو اللہ اور آخرت پر ایمان رکھتی ہو جائز نہیں ہے کہ ایک دن اور ایک رات کا سفر اس حال میں کرے کہ اس کا محرم اس کے ساتھ نہ ہو)۔

اس پر تمام فقہاء کے درمیان اتفاق ہے۔ اور حنفیہ اور حنابلہ کے نزدیک عورت شوہر یا محرم کے بغیر باہر نہیں نکلے گی، اور شافعیہ کے نزدیک محرم یا شوہر یا عورتوں کی جماعت کے ساتھ نکل سکتی ہے۔

(۱) حدیث: ”لا تسافر المرأة إلا مع ذي محرم ولا يدخل عليها إلا و معها محرم“ کی روایت بخاری (الفتح ۷۲/۴ طبع السلفیہ) نے حضرت ابن عباس سے کی ہے۔

(۲) حدیث: ”لا يحل لامرأة تؤمن بالله واليوم الآخر أن تسافر مسيرة يوم و ليلة ليس معها حرمة“ کی روایت بخاری (الفتح ۵۶۲/۲ طبع السلفیہ) اور مسلم (۹۷۷/۲ طبع الحلبي) نے حضرت ابوہریرہ سے کی ہے۔

مشترک نہ رہیں کیونکہ مشترک نہ رہنے میں عافیت زیادہ ہے، اس لئے کہ شرکت کی وجہ سے صدقہ و خیرات نہیں کر سکے گا، اور اگر شریک نے اجازت بھی دے دی تو ضروری نہیں ہے کہ وہ اجازت آخر تک برقرار رہے، اس کے باوجود اگر شرکت کر لی تو جائز ہے اور بہتر یہ ہے کہ اپنے حق سے کم پراکتفا کرے ورنہ نزاع کی نوبت آ سکتی ہے۔  
لیکن اگر روز بروز کھانے پر جمع ہو جایا کریں یا باری باری روزانہ ایک ایک آدمی کے پاس کھایا کریں تو بہتر ہے<sup>(۱)</sup>۔

روایت میں آتا ہے: اصحاب رسول اللہ ﷺ نے عرض کیا: اے اللہ کے رسول ہم کھاتے ہیں لیکن آسودہ نہیں ہوتے تو آپ ﷺ نے فرمایا: شاید تم الگ الگ کھاتے ہو، صحابہ نے عرض کیا کہ ہاں، آپ ﷺ نے فرمایا: ”فاجتمعوا على طعامكم و اذكروا اسم الله يبارك لكم فيه“<sup>(۲)</sup> (اکٹھے ہو کر کھایا کرو اور اللہ کا نام لیا کرو برکت ہوگی)۔

و جب حج کے لئے رفقاء کا ہونا شرط ہے:

۸- وجوب حج کے لئے ایسے رفقاء کا پایا جانا شرط ہے جن کے ساتھ اس وقت سفر کرے جس وقت اس شہر کے لوگ عادتاً حج کے لئے نکلتے ہوں، جب کہ راستہ پر خطر ہو اور قافلہ معمول کی رفتار سے سفر کرے۔ اگر رفقاء وقت معتاد سے پہلے نکل جائیں یا سفر میں اتنی تاخیر کر دیں کہ مکہ تک پہنچنے کے لئے یومیہ ایک منزل سے زیادہ سفر کرنا ضروری ہو جائے یا معمول سے زیادہ تیز چلیں تو اس شخص پر حج واجب

(۱) کشاف القناع ۲/۳۸۷، المجموع للنووی ۳/۳۸۶، القوانین الفقہیہ ۲۹۰۔

(۲) حدیث: ”فلعلکم تفتقون.....“ کی روایت ابو داؤد (۱۳۸/۴) تحقیق عزت عبید دعاس نے کی ہے اور ابن حجر نے اس کو معلول قرار دیا ہے، جیسا کہ فیض القدیر للناوی (۱۵۲/۱ طبع المکتبۃ التجاریہ) میں ہے۔



تجہیز و تکفین اور تدفین کریں، اگر وہ ایسا نہ کریں تو گنہگار ہوں گے، اور حاکم ایسے لوگوں کی تعزیر کر سکتا ہے<sup>(۱)</sup>۔

حنفیہ نے صراحت کی ہے کہ رفقاء سفر کے لئے جائز ہے کہ اگر مریض کو کچھ خریدنے کی ضرورت ہو تو اس کے مال سے خریداری کریں، جیسا کہ ورثہ کے لئے جائز ہے کہ وہ اپنے مورث کے مال سے خریداری کریں، اس لئے کہ سفر میں رفقاء کا وہی درجہ ہے جو حضر میں اہل و عیال کا ہے۔

رفقاء سفر کا مرجانے والے کے سامان کو فروخت کرنا:

۱۱- حنفیہ کہتے ہیں: رفقاء سفر کے لئے جائز ہے کہ اس شخص کا سامان اور اس کی سواری فروخت کر دیں جو مر جائے، تجہیز و تکفین کے مصارف کے بعد جو بچے اس کو ورثہ تک پہنچادیں، اور اجنبی کو اس کی اجازت نہیں ہے، اس لئے کہ رفیق سفر کو دلالتہ اس کی اجازت ہوتی ہے، جیسا کہ رفیق سفر کو اجازت ہے کہ اگر کوئی ساتھی بے ہوش ہو جائے تو اس کی طرف سے احرام باندھ لے اور اس پر خرچ کرے، ”حاشیہ ابن عابدین“ میں مذکور ہے کہ: اس طرح کے مسئلہ سے امام محمد بن حسن کو ایک سفر میں سابقہ پڑا، واقعہ یہ پیش آیا کہ ان کا ایک ساتھی انتقال کر گیا تو انہوں نے اس کی کتابیں اور اس کا سامان فروخت کر دیا، تو ان سے کہا گیا کہ آپ یہ کیونکر کر رہے ہیں جب کہ آپ قاضی نہیں ہیں؟ تو انہوں نے یہ آیت کریمہ پڑھ دی ”واللہ یعلم المفسد من المصلح“<sup>(۲)</sup> (اللہ کو علم ہے کہ مفسد (کون) ہے اور مصلح کون)، اور اس لئے بھی کہ بسا اوقات ایسا ہوتا ہے کہ اگر

اور مالکیہ کہتے ہیں: جب عورت کو محرم یا شوہر ساتھ سفر کرنے کے لئے میسر نہ ہو، یا یہ لوگ اس کے ساتھ سفر کرنے کے لئے آمادہ نہ ہوں تو وہ ایسے ساتھیوں کے ساتھ سفر کر سکتی ہے جو قابل اطمینان ہوں، اور قابل اطمینان نیک مرد اور نیک عورتیں ہیں، اور بہتر یہ ہے کہ مرد و عورت دونوں ساتھ ہوں اور صاحب ”مواہب الجلیل“ کہتے ہیں: امام مالک کی رائے یہ ہے کہ اگر عورت حج کا ارادہ کرے اور اس کا کوئی ولی نہ ہو تو وہ ان مردوں اور عورتوں کے ساتھ جا سکتی ہے جن پر اس کو بھروسہ ہو، اور اگر ولی ہو لیکن حج میں اس کے ساتھ جانے کے لئے تیار نہ ہو اس وقت بھی ان لوگوں کے ساتھ جا سکتی ہے جن کا بھی ذکر ہوا، اور امام مالک کا یہ بھی قول ہے کہ وہ ایک عورت کے ساتھ بھی سفر کر سکتی ہے۔

لیکن نفلی اسفار اور وہ اسفار جو صرف مباح ہیں وہ بغیر محرم یا بغیر شوہر کے جائز نہیں ہیں، مالکیہ میں سے باجی نے ذکر کیا ہے: عورت کو جن رفقاء کے ساتھ سفر منع ہے، اس میں یہ قید ہے کہ وہ رفقاء سفر تھوڑی تعداد میں ہوں، لیکن بڑے قافلوں کی حیثیت شہروں اور بستوں جیسی ہے، لہذا ان کے ہمراہ بغیر محرم اور عورتوں کے سفر کرنا درست ہے<sup>(۱)</sup>۔

تفصیل ”حج“ میں ہے۔

سفر میں رفقاء کا وہی درجہ ہے جو حضر میں اہل و عیال کا ہے:

۱۰- اگر کوئی ساتھی فوت ہو جائے تو رفقاء سفر پر واجب ہے کہ اس کی

(۱) روضۃ الطالبین ۲/۱۳۳۔

(۲) سورۃ بقرہ ۲۳۰۔

(۱) مواہب الجلیل ۲/۵۲۱، اور اس کے بعد کے صفحات، حاشیۃ الحدوی

۴۵۵/۱، التواہین الفقہیہ ص ۲۹۰۔

پر جمعہ واجب ہے اس کے لئے جائز ہے کہ جمعہ کے دن نماز جمعہ سے پہلے سفر کرے۔ دیکھئے: ”صلاة الجمعة“۔

مسافر کے تمام سامان کو اس کے گھر تک پہنچانے کی کوشش کی جائے تو پہنچانے کے مصارف سامان کی قیمت کے برابر ہو جاتے ہیں<sup>(۱)</sup>۔

### ڈکیتی میں رفقاء کی شہادت:

۱۲- رفقاء سفر میں سے دو کی شہادت سے رہزنی ثابت ہو جائے گی، بشرطیکہ اپنے لئے شہادت نہ دیں اور قاضی پر واجب نہیں ہے کہ یہ تحقیق کرے کہ وہ دونوں رفقاء میں سے ہیں یا نہیں، اگر وہ تحقیق کرے تو ان کو حق ہے کہ اس کا جواب نہ دیں، اور اگر وہ اپنے لئے گواہی دیں مثلاً وہ یہ کہیں کہ ان لوگوں نے ہمارے ساتھ رہزنی کی ہے اور ہمارا اور ہمارے ساتھیوں کا مال لوٹا ہے تو ان کی شہادت قبول نہیں کی جائے گی، اس لئے کہ وہ فریق بن گئے<sup>(۲)</sup>۔ دیکھئے: ”شہادۃ“۔

### مسافر کا اپنے ساتھیوں سے پانی مانگنا:

۱۳- اگر وضو کے لئے پانی میسر نہ ہو تو مسافر پر واجب ہے کہ اپنے ساتھیوں سے پانی کے بارے میں پوچھ لے، اور سوال کو تمام ساتھیوں میں عام کر دے یعنی یہ پکار لگائے: پانی کس کے پاس ہے؟ اگر ساتھیوں سے سوال کرنے سے پہلے تیمم کر لے تو تیمم صحیح نہیں ہوگا، اور تفصیل ”تیمم“ میں ہے۔

رفقاء سفر کے چھوٹ جانے کے اندیشہ سے جمعہ کے دن سفر کا جواز:

۱۴- اگر رفقاء کے چھوٹ جانے کی وجہ سے ضرر لاحق ہو تو جس شخص

(۱) ابن عابدین ۳/۳۲۳/۵۰۳۷۱۲۔

(۲) روضة الطالبین ۱۰/۱۶۷۔

# تراجم فقہاء

جلد ۲۲ میں آنے والے فقہاء کا مختصر تعارف

ابن اسحاق (؟ - ۱۵۱ھ)

یہ محمد بن اسحاق بن یسار بن خیار ہیں، کنیت ابو عبد اللہ، نسبت قرشی، مطلبی، مدنی ہے، مؤرخ اور حافظ حدیث ہیں، اور قدیم ترین عربی مؤرخ ہیں، انہوں نے انس، ابن المسیب اور ابوسلمہ بن عبد الرحمن کی زیارت کی ہے، انہوں نے اپنے والد اور اپنے دو چچا عبد الرحمن اور موسیٰ، اعرج، عبید اللہ بن عبد اللہ، عباس بن سہل بن سعد، زہری، کحول اور حمید الطویل وغیرہ سے روایت کیا، اور خود ان سے روایت کرنے والوں میں یحییٰ بن سعید انصاری، یزید بن ابوجیب، جریر بن حازم، دونوں حماد، شعبہ اور دونوں سفیان وغیرہ ہیں۔ ابن حبان کہتے ہیں: مدینہ میں کوئی شخص علم اور جمع و تالیف میں ابن اسحاق کا ہم پلہ نہیں تھا، وہ تاریخی روایات کو پیش کرنے کا بہت اچھا سلیقہ رکھتے ہیں، صالح بن احمد نے علی بن المدینی کے حوالے سے ابن عیینہ کا یہ قول نقل کیا ہے کہ میں نے ابن اسحاق کی ہم نشینی اختیار کی جب کہ وہ کچھ اوپر ستر سال کے تھے، لیکن اہل مدینہ میں سے کسی نے نہ ان کو متم قرار دیا اور نہ ان کے بارے میں کوئی جرح کی۔ ابو زرعد مشقی کہتے ہیں: ابن اسحاق ایسے شخص ہیں کہ بڑے بڑے اہل علم لوگوں نے بیک وقت ان سے استفادہ کیا ہے۔ ابن البرقی کہتے ہیں: میں نے محدثین کو نہیں پایا کہ وہ ان کے ثقہ ہونے اور ان کے حسن حدیث اور حسن روایت میں اختلاف رکھتے ہوں۔

[تہذیب العہذیب ۳۸/۹؛ سیر أعلام النبلاء ۷/۳۳؛

طبقات ابن سعد ۷/۳۲۱؛ الأعلام ۶/۲۵۲]

ابن بطلال: یہ علی بن خلف ہیں:

ان کے حالات ج ۱ ص ۲۲۲ میں گذر چکے۔

## الف

آلوسی: یہ محمود بن عبد اللہ ہیں:

ان کے حالات ج ۵ ص ۲۸۳ میں گذر چکے۔

آمدی: یہ علی بن ابی علی ہیں:

ان کے حالات ج ۱ ص ۲۲۱ میں گذر چکے۔

ابراہیم الحکسی: یہ ابراہیم بن محمد الحکسی ہیں:

ان کے حالات ج ۳ ص ۲۶۳ میں گذر چکے۔

ابن ابی اوفی: یہ عبد اللہ بن ابی اوفی ہیں:

ان کے حالات ج ۱۵ ص ۳۳۷ میں گذر چکے۔

ابن ابی لیلی: یہ محمد بن عبد الرحمن ہیں:

ان کے حالات ج ۱ ص ۲۲۱ میں گذر چکے۔

ابن ابی ہریرہ: یہ حسین بن الحسین ہیں:

ان کے حالات ج ۱ ص ۲۱۵ میں گذر چکے۔

ابن الاثیر: یہ مبارک بن محمد ہیں:

ان کے حالات ج ۲ ص ۵۲۶ میں گذر چکے۔

ابن تیمیہ

تراجم فقہاء

ابن سیرین

ابن تیمیہ (لقب الدین): یہ احمد بن عبدالحلیم ہیں:

ابن حجر العسقلانی: یہ احمد بن علی ہیں:  
ان کے حالات ج ۱ ص ۴۲۳ میں گذر چکے۔

ان کے حالات ج ۱ ص ۴۲۳ میں گذر چکے۔

ابن تیمیہ (۵۹۰ - ۶۵۳ھ)

یہ عبدالسلام بن عبداللہ بن انصر بن تیمیہ الحرانی ہیں، کنیت ابو البرکات، لقب مجد الدین ہے، حنبلی ہیں، فقیہ، محدث، مفسر اور نحوی ہیں، ان کو اپنے چچا خطیب فخر الدین اور حافظ عبدالقادر الرہاوی وغیرہ سے سماعت حدیث حاصل ہے، انہوں نے اپنے چچا زاد بھائی کی جگہ پر تدریس اور تفسیر کی مسند سنبھالی، مذہب حنبلی کی معرفت میں اپنے زمانے میں یکتا تھے، یہ امام ابن تیمیہ کے جد امجد ہیں۔

ابن حجر المکی: یہ احمد بن حجر لہبثی ہیں:  
ان کے حالات ج ۱ ص ۴۲۴ میں گذر چکے۔

ابن حزم: یہ علی بن احمد ہیں:  
ان کے حالات ج ۱ ص ۴۲۴ میں گذر چکے۔

ابن دقین العید: یہ محمد بن علی ہیں:  
ان کے حالات ج ۴ ص ۴۲۶ میں گذر چکے۔

بعض تصانیف: "تفسیر القرآن العظیم"، "المحور" فقہ میں، اور "منتہی الغایۃ فی شرح الہدایۃ"۔

ابن رشد (الجد): یہ محمد بن احمد ہیں:  
ان کے حالات ج ۱ ص ۴۲۶ میں گذر چکے۔

[شذرات الذہب ۵/۲۵۷؛ الأعلام ۴/۱۲۹؛ معجم المؤلفین ۲۲۷/۵]

ابن رشد (الحفید): یہ محمد بن احمد ہیں:  
ان کے حالات ج ۱ ص ۴۲۶ میں گذر چکے۔

ابن التین: یہ عبدالواحد بن التین ہیں:  
ان کے حالات ج ۶ ص ۴۷۱ میں گذر چکے۔

ابن الزبیر: یہ عبداللہ بن الزبیر ہیں:  
ان کے حالات ج ۱ ص ۴۷۰ میں گذر چکے۔

ابن الجوزی: یہ عبدالرحمن بن علی ہیں:  
ان کے حالات ج ۲ ص ۵۴۷ میں گذر چکے۔

ابن سرتج: یہ احمد بن عمر ہیں:  
ان کے حالات ج ۱ ص ۴۲۶ میں گذر چکے۔

ابن حامد: یہ حسن بن حامد ہیں:  
ان کے حالات ج ۲ ص ۵۴۷ میں گذر چکے۔

ابن سیرین: یہ محمد بن سیرین ہیں:  
ان کے حالات ج ۱ ص ۴۲۷ میں گذر چکے۔

ابن حبیب: یہ عبدالملک بن حبیب ہیں:  
ان کے حالات ج ۱ ص ۴۲۴ میں گذر چکے۔

ابن شبرمہ

تراجم فقہاء

ابن کثیر

ابن شبرمہ: یہ عبداللہ بن شبرمہ ہیں:

ابن عمر: یہ عبداللہ بن عمر ہیں:

ان کے حالات ج ۲ ص ۵۵۰ میں گزر چکے۔

ان کے حالات ج ۱ ص ۴۳۰ میں گزر چکے۔

ابن الصلاح: یہ عثمان بن عبدالرحمن ہیں:

ابن عمرو: یہ عبداللہ بن عمرو ہیں:

ان کے حالات ج ۱ ص ۴۲۸ میں گزر چکے۔

ان کے حالات ج ۱ ص ۴۷۱ میں گزر چکے۔

ابن عابدین: یہ محمد امین بن عمر ہیں:

ابن القاسم: یہ محمد بن قاسم ہیں:

ان کے حالات ج ۱ ص ۴۲۸ میں گزر چکے۔

ان کے حالات ج ۱ ص ۴۳۲ میں گزر چکے۔

ابن عبدالبر: یہ یوسف بن عبداللہ ہیں:

ابن القاص: یہ احمد بن ابی احمد ہیں:

ان کے حالات ج ۲ ص ۵۵۰ میں گزر چکے۔

ان کے حالات ج ۳ ص ۴۶۱ میں گزر چکے۔

ابن عبدالحکم: یہ محمد بن عبداللہ ہیں:

ابن قدامہ: یہ عبداللہ بن احمد ہیں:

ان کے حالات ج ۳ ص ۴۵۲ میں گزر چکے۔

ان کے حالات ج ۱ ص ۴۳۲ میں گزر چکے۔

ابن العربی: یہ محمد بن عبداللہ ہیں:

ابن القصار: یہ علی بن احمد ہیں:

ان کے حالات ج ۱ ص ۴۳۰ میں گزر چکے۔

ان کے حالات ج ۸ ص ۳۰۲ میں گزر چکے۔

ابن عرفہ: یہ محمد بن محمد بن عرفہ ہیں:

ابن القطان: یہ عبداللہ بن عدی ہیں:

ان کے حالات ج ۱ ص ۴۳۰ میں گزر چکے۔

ان کے حالات ج ۳ ص ۴۵۲ میں گزر چکے۔

ابن عطیہ: یہ عبداللہ بن غالب ہیں:

ابن قسیم الجوزیہ: یہ محمد بن ابی بکر ہیں:

ان کے حالات ج ۲ ص ۵۵۱ میں گزر چکے۔

ان کے حالات ج ۱ ص ۴۳۳ میں گزر چکے۔

ابن عقیل: یہ علی بن عقیل ہیں:

ابن کثیر: یہ اسماعیل بن عمر ہیں:

ان کے حالات ج ۲ ص ۵۵۱ میں گزر چکے۔

ان کے حالات ج ۷ ص ۴۳۳ میں گزر چکے۔

ابن کثیر

تراجم فقہاء

الأبہری

ابن کثیر: یہ محمد بن اسماعیل ہیں:

ان کے حالات ج ۴ ص ۴۲۷ میں گزر چکے۔

ابن الماجشون: یہ عبدالملک بن عبدالعزیز ہیں:

ان کے حالات ج ۱ ص ۴۳۴ میں گزر چکے۔

ابن المبارک: یہ عبداللہ بن المبارک ہیں:

ان کے حالات ج ۲ ص ۵۵۲ میں گزر چکے۔

ابن مسعود: یہ عبداللہ بن مسعود ہیں:

ان کے حالات ج ۱ ص ۴۷۱ میں گزر چکے۔

ابن المنذر: یہ محمد بن ابراہیم ہیں:

ان کے حالات ج ۱ ص ۴۳۵ میں گزر چکے۔

ابن نجیم: یہ زین الدین بن ابراہیم ہیں:

ان کے حالات ج ۱ ص ۴۳۵ میں گزر چکے۔

ابن نجیم: یہ عمر بن ابراہیم ہیں:

ان کے حالات ج ۱ ص ۴۳۵ میں گزر چکے۔

ابن ہبیرہ: یہ یحییٰ بن محمد ہیں:

ان کے حالات ج ۱ ص ۴۳۶ میں گزر چکے۔

ابن الوکیل (? - ۳۸ھ)

یہ محمد بن عبداللہ بن عمر بن مکی بن عبدالصمد ہیں، کنیت ابو عبداللہ،

نسبت اموی، دمشق ہے، ابن الوکیل کے نام سے مشہور ہیں، شافعی  
المسلک فقیہ ہیں، اصولی ہیں، فقہ اور اصول فقہ کے ماہر تھے۔ انہوں  
نے قاہرہ میں ابن دقیق العید سے اور دمشق میں شرف الدین  
الفرزاری، اسحاق الخاس اور اپنے چچا صدر الدین سے حدیث کی  
سماعت کی، اور مشہد الحسین میں درس دیا ہے، پھر شہاب الدین  
الانصاری نے ان سے جگہ کا تبادلہ کیا اور الفذ راویہ کی تدریس ان کے  
حوالہ کی، انہوں نے دمشق میں بھی درس دیا اور وہاں علم الاختائی کے  
نائب الحکم رہے، اختائی نے ان کی قدر دانی کی، ناصر نے ان کو کمال  
الدین الزمکانی کی جگہ شامیہ برانیہ کی تدریس سونپی، وہاں انہوں نے  
افتاء کے فرائض بھی انجام دیئے۔

[الدرر الکامنہ ۲۲۵/۵؛ طبقات الشافعیہ ۲۳۸/۵؛ الأعلام

۱۱۲/۷؛ معجم المؤلفین ۲۲۸/۷]

الأبہری (۲۸۹ - ۳۷۵ھ)

یہ محمد بن عبداللہ بن محمد بن صالح ہیں، کنیت ابو بکر، نسبت  
ابہری، مالکی ہے، فقیہ، اصولی، محدث اور قاری ہیں۔ ابن فرحون کہتے  
ہیں: یہ ثقہ، امین اور مشہور تھے، مذہب مالکی میں حرف آخر سمجھے جاتے  
تھے، انہوں نے بغداد میں سکونت اختیار کی اور وہاں ابو عمرو بہ حرانی،  
ابن ابوداؤد، ابوزید مروزی اور بغوی وغیرہ سے علم حدیث حاصل کیا،  
اور خود ان سے روایت کرنے والوں میں برقانی، ابراہیم بن مخلد،  
ابوالحسن دارقطنی، باقلانی اور ابن فارس مقرئ ہیں، انہوں نے بغداد  
میں قاضی ابو عمرو اور ان کے بیٹے ابو الحسین سے علم فقہ حاصل کیا۔ ابو عمرو  
الدانی نے ان کا تذکرہ طبقات المقرئین میں کیا ہے، ابہری سے  
ایک بڑی تعداد نے علم فقہ حاصل کیا، اور ان کی بدولت ائمہ کی ایک  
جماعت مختلف ممالک یعنی عراق، خراسان، الجبل، مصر اور افریقہ میں

پھیل گئی۔

ابو حنیفہ: یہ نعمان بن ثابت ہیں:

ان کے حالات ج ۱ ص ۴۳۸ میں گزر چکے۔

بعض تصانیف: ”شرح مختصر ابن الحکم“، ”الرد علی  
المزنی“ جو تیس مسائل کے رد پر مشتمل ہے، ”کتاب فی أصول  
الفقہ“ اور ”شرح کتاب عبد الحکم الکبیر“

[الدیباج ص ۲۵۵؛ تاریخ بغداد ۵/۴۶۲؛ البدایہ ۱۱/

۳۰۴؛ شذرات الذهب ۳/۸۵]

ابوالخطاب: یہ محفوظ بن احمد ہیں:

ان کے حالات ج ۱ ص ۴۳۹ میں گزر چکے۔

ابوداؤد: یہ سلیمان بن اشعث ہیں:

ان کے حالات ج ۱ ص ۴۳۹ میں گزر چکے۔

ابو امامہ: یہ صدی بن عجلان الباہلی ہیں:

ان کے حالات ج ۳ ص ۴۵۶ میں گزر چکے۔

ابو ذر:

ان کے حالات ج ۲ ص ۵۵۵ میں گزر چکے۔

ابوبکر صدیق:

ان کے حالات ج ۱ ص ۴۳۷ میں گزر چکے۔

ابو السعد: یہ محمد بن محمد ہیں:

ان کے حالات ج ۳ ص ۴۵۸ میں گزر چکے۔

ابوبکر: یہ عبدالعزیز بن جعفر ہیں:

ان کے حالات ج ۱ ص ۴۳۷ میں گزر چکے۔

ابوسعید الاصحری: یہ حسن بن احمد ہیں:

ان کے حالات ج ۱ ص ۴۴۵ میں گزر چکے۔

ابوبکر الفارسی (تقریباً ۳۵۰ھ میں ان کی وفات ہوئی)

یہ احمد بن الحسین بن سہل ہیں، کنیت ابوبکر، نسبت فارسی ہے،  
شافعی المسلک فقیہ ہیں، انہوں نے مزنی اور ابن سرج سے علم فقہ  
حاصل کیا، بلاد فارس میں عہدہ قضا پر فائز ہوئے، ایک مدت تک  
بخاری میں پھر نیساپور میں قیام کیا۔

ابوسعید خدری: یہ سعد بن مالک ہیں:

ان کے حالات ج ۱ ص ۴۳۹ میں گزر چکے۔

بعض تصانیف: ”عیون المسائل فی نصوص الشافعی“،  
”الذخیرة فی أصول الفقہ“ اور ”کتاب الانتقاد علی  
المزنی“۔

[طبقات الشافعیۃ الکبریٰ ۱/۲۸۶، ۲۸۷؛ طبقات الشافعیۃ

لابن ہدایہ ص ۲۳؛ الأعلام ۱۱۱/۱؛ معجم المؤلفین ۱/۱۹۲]

ابوسعید المقبری (؟ - ۱۰۰ھ)

یہ کیسان بن سعید ہیں، کنیت ابوسعید، نسبت المقبری، مدنی  
ہے، ثقہ تابعی ہیں، کثیر الحدیث ہیں۔ انہوں نے حضرت عمر، علی،  
عبداللہ بن سلام، اسامہ بن زید، ابو ہریرہ، ابوسعید خدری اور عقبہ بن  
عامر وغیرہ سے روایت کیا، اور خود ان سے روایت کرنے والوں میں



ابوسلمہ بن عبدالرحمن

تراجم فقہاء

أسماء بنت ابی بکر صدیق

ان کے بیٹے سعید اور پوتے عبداللہ بن سعید، نیز عبدالملک بن نوفل وغیرہ ہیں۔ ابوسعید نے ان کو اہل مدینہ کے طبقہ اولیٰ میں ذکر کیا ہے، واقدی نے کہا: یہ ثقہ اور کثیر الحدیث تھے۔ ابراہیم الحربی کہتے ہیں: چونکہ یہ تدفین کے لئے قبروں میں اترتے تھے اس لئے ان کا نام مقبری ہوا، اور ایک قول یہ ہے کہ چونکہ صحیح قبریں کھودنے کی نگرانی ان کے ذمہ تھی اس لئے ان کا یہ نام پڑا۔

تاریخ بغداد ۱۱/۲۹۲؛ سیر أعلام النبلاء ۱۳/۴۲۹؛ البدایہ و النہایہ ۱۱/۸۵]

[تہذیب التہذیب ۸/۴۵۳؛ الأعلام ۶/۹۹]

ابوسلمہ بن عبدالرحمن:

ابوقنادہ: یہ حارث بن ربیع ہیں:  
ان کے حالات ج ۲ ص ۵۵۷ میں گذر چکے۔  
ابواللیث سمرقندی: یہ نصر بن محمد ہیں:  
ان کے حالات ج ۱ ص ۴۴۱ میں گذر چکے۔

ان کے حالات ج ۲ ص ۵۵۶ میں گذر چکے۔

ابوالطفیل: یہ عامر بن واثلہ ہیں:

ابوموسیٰ اشعری: یہ عبداللہ بن قیس ہیں:  
ان کے حالات ج ۱ ص ۴۴۱ میں گذر چکے۔

ان کے حالات ج ۱ ص ۳۶۸ میں گذر چکے۔

ابوالقاسم الأنماطی (? - ۲۸۸ھ)

أبى بن کعب:  
ان کے حالات ج ۳ ص ۲۶۰ میں گذر چکے۔

احمد بن حنبل:

ان کے حالات ج ۱ ص ۴۴۳ میں گذر چکے۔

اسامہ بن زید:

ان کے حالات ج ۴ ص ۴۳۳ میں گذر چکے۔

اسحاق بن راہویہ:

ان کے حالات ج ۱ ص ۴۴۴ میں گذر چکے۔

یہ عثمان بن سعید بن بشار ہیں، کنیت ابوالقاسم، لقب الأ حول، نسبت الانماطی، بغدادی ہے، انماطی ”انماط“ کی طرف منسوب ہے جس کے معنی بچھائے جانے والے فرش کے ہیں، یہ شافعی المسلمک فقیہ ہیں، انہوں نے مزنی اور رزیح المرادی سے علم فقہ حاصل کیا، اور ان دونوں سے حدیث کی روایت بھی کی، اور خود ان سے ابوالعباس بن سرتیج نے فقہ حاصل کیا اور ابوبکر شافعی نے ان سے روایت کی۔ شیخ ابواسحاق کہتے ہیں: بغداد میں فقہ شافعی سے لوگوں کو دلچسپی ہونے اور اس کی کتابوں کا اہتمام کرنے میں سب سے بڑا دخل ابوالقاسم انماطی کا تھا۔

[وفیات الاعیان ۲/۴۰۶؛ شذرات الذہب ۲/۱۹۸؛

أسماء بنت ابی بکر صدیق

ان کے حالات ج ۱ ص ۴۴۴ میں گذر چکے۔

اسود بن یزید:

انس بن مالک:

ان کے حالات ج ۱۲ ص..... میں گزر چکے۔

ان کے حالات ج ۲ ص ۵۶۰ میں گزر چکے۔

الأعمش (۶۱ - ۱۴۸ھ)

الأوزاعی: یہ عبدالرحمن بن عمرو ہیں:

ان کے حالات ج ۱ ص ۴۴۵ میں گزر چکے۔

ایاس بن معاویہ:

ان کے حالات ج ۱ ص ۴۴۶ میں گزر چکے۔

ایوب السختیانی (۶۶ - ۱۳۱ھ)

یہ ایوب بن ابوتمیمہ کیسان ہیں، کنیت ابوبکر، نسبت سختیانی بصری ہے، تابعی ہیں، اپنے دور کے سید الفقہاء ہیں، حفاظ حدیث میں سے ہیں، انہوں نے حضرت انسؓ کی زیارت کی ہے، عمرو بن سلمہ جرمی، حمید بن ہلال، ابوقلابہ، قاسم بن محمد، عبدالرحمن بن قاسم، عطاء اور عکرمہ وغیرہ سے روایت کرتے ہیں، اور خود ان سے اعمش، قتادہ، دونوں حماد، دونوں سفیان، شعبہ، مالک، ابن علیہ اور ابن اسحاق وغیرہ نے روایت کی ہے۔ علی بن مدینی کہتے ہیں: ان کی روایت کردہ حدیثیں آٹھ سو کے قریب ہیں۔ ابن سعد کہتے ہیں: یہ ثقہ اور حدیث میں صاحب ضبط ہیں، کثیر العلم اور جامع شخصیت ہیں، حجت اور عادل ہیں۔ امام مالک فرماتے ہیں: یہ باعمل اور خشوع و خضوع رکھنے والے علماء میں سے تھے۔

یہ سلیمان بن مہران ہیں، کنیت ابو محمد، نسبت اسدی، کوفی، الکابلی ہے، ان کا لقب اعمش ہے، مشہور تابعی ہیں، حضرت انس، عبداللہ بن ابی اوفی، زید بن وہب، قیس بن ابی حازم، طلحہ بن نافع، عامر شعبی، ابراہیم نخعی اور عدی بن ثابت وغیرہ سے حدیث کی روایت کرتے ہیں، اور خود ان سے روایت کرنے والوں میں حکم بن عتیبہ، سلیمان التیمی، سہیل بن ابی صالح، جریر بن حازم اور ابن المبارک وغیرہ ہیں۔ ہشیم کہتے ہیں: میں نے کوفہ میں کتاب اللہ کا ان سے زیادہ قرآن پڑھنے والا کسی کو نہیں پایا، ابن عیینہ کہتے ہیں: اعمش اپنے ساتھیوں سے چار چیزوں میں فائق تھے: سب سے زیادہ قرآن پڑھنے والے تھے، سب سے بڑے حافظ حدیث تھے، سب سے زیادہ فرائض کا علم رکھنے والے تھے، اور ایک دوسری خصلت بھی ذکر کی۔ عیسیٰ بن یونس کہتے ہیں: ہم نے اعمش جیسا شخص نہیں دیکھا، اور سلاطین و اغنیاء جس قدر اعمش کی نظر میں حقیر تھے ہم نے کسی دوسرے کی نظر میں اس قدر حقیر نہیں پایا باوجودیکہ اعمش فقیر و محتاج تھے۔ نسائی اور ابن معین کہتے ہیں: یہ ثقہ ہیں اور ضبط حدیث کرنے والے ہیں۔ ابن حبان نے ان کا ذکر ثقافت تابعین میں کیا ہے۔

[تہذیب التہذیب ۱/۳۹۷؛ شذرات الذہب ۱/۱۸۱؛

[تہذیب التہذیب ۲/۲۲۲؛ طبقات ابن سعد ۶/۳۴۲؛

سیر أعلام النبلاء ۶/۱۵؛ تذکرۃ الحفاظ ۱/۱۳۰؛ الأعلام ۱/۳۸۲]

[تاریخ بغداد ۹/۳؛ الأعلام ۳/۱۹۸]

ابوقلابہ: یہ عبداللہ بن زید ہیں:

ان کے حالات ج ۱ ص ۴۴۰ میں گزر چکے۔

امام الحرمین: یہ عبدالملک بن عبداللہ ہیں:

ان کے حالات ج ۳ ص ۴۶۲ میں گزر چکے۔

ابو ہریرہ: یہ عبدالرحمن بن صخر ہیں:

ان کے حالات ج ۱ ص ۴۲۲ میں گذر چکے۔

البعوی: یہ حسین بن مسعود ہیں:

ان کے حالات ج ۱ ص ۳۹۰ میں گذر چکے۔

ابوالولید الباجی: یہ سلیمان بن خلف ہیں:

ان کے حالات ج ۱ ص ۴۲۶ میں گذر چکے۔

البنانی: یہ محمد بن الحسن ہیں:

ان کے حالات ج ۳ ص ۴۶۴ میں گذر چکے۔

ابویعلیٰ: یہ محمد بن الحسین ہیں:

ان کے حالات ج ۱ ص ۴۷۷ میں گذر چکے۔

الہوتی: یہ منصور بن یونس ہیں:

ان کے حالات ج ۱ ص ۴۴۹ میں گذر چکے۔

ابویوسف: یہ یعقوب بن ابراہیم ہیں:

ان کے حالات ج ۱ ص ۴۲۲ میں گذر چکے۔

البویطی: یہ یوسف بن یحییٰ ہیں:

ان کے حالات ج ۱ ص ۳۲۸ میں گذر چکے۔

## ت

## ب

الباجی: یہ سلیمان بن خلف ہیں:

ان کے حالات ج ۱ ص ۴۲۶ میں گذر چکے۔

الترمذی: یہ محمد بن عیسیٰ ہیں:

ان کے حالات ج ۱ ص ۴۴۹ میں گذر چکے۔

الباقلانی: یہ محمد بن طیب ہیں:

ان کے حالات ج ۱ ص ۴۴۷ میں گذر چکے۔

براء بن عازب:

ان کے حالات ج ۶ ص ۴۷۹ میں گذر چکے۔

اور محمد الجنبوی وغیرہ سے علم فقہ حاصل کیا، اور خود ان سے شیخ ہاشمی التہامی، محمد بن احمد بن الحاج اور عبداللہ بن ابوبکر المکناسی وغیرہ نے فقہ حاصل کیا۔

بعض تصانیف: ”حاشیة علی شرح الشيخ الزرقانی علی مختصر خلیل“، ”أرجوزة في الحيض و النفاس“، ”حاشیة علی شرح میارة الكبير علی المرشد المعین“، اور ”نزہة الأکیاس“۔

[شجرة النور الزكية ص ۳۷۸؛ معجم المؤلفین ۲۰۷۹؛ ہدیة العارفین ۳۵۷۲]

## ث

الثوری: یہ سفیان بن سعید ہیں: ان کے حالات ج ۱ ص ۲۵۰ میں گزر چکے۔

## ج

## ز

البحر جانی: یہ علی بن محمد ہیں: ان کے حالات ج ۲ ص ۲۳۵ میں گزر چکے۔

الزرقانی: یہ محمد بن بہادر ہیں: ان کے حالات ج ۲ ص ۵۶۹ میں گزر چکے۔

زروق: یہ احمد بن احمد ہیں: ان کے حالات ج ۱ ص ۳۷۳ میں گزر چکے۔

زعفرانی: یہ محمد بن مرزوق ہیں: ان کے حالات ج ۱ ص ۳۳۳ میں گزر چکے۔

زفر: یہ زفر بن الہذیل ہیں: ان کے حالات ج ۱ ص ۴۶۱ میں گزر چکے۔

## ر

الرہونی (?-۱۲۳۰ھ) یہ محمد بن احمد بن محمد بن یوسف ہیں، کنیت ابو عبد اللہ، نسبت الرہونی، المغربی ہے، مالکی فقیہ ہیں، متکلم ہیں، دیار مغرب میں مرجع فتاویٰ تھے۔ انہوں نے شیخ التاودی، محمد الوردازی، محمد البنانی

الزنجانی (؟ - ۶۵۵ھ میں زندہ تھے)

یہ ابراہیم بن عبد الوہاب بن ابی المعالی ہیں، لقب عزالدین، نسبت زنجانی ہے، شافعی فقیہ ہیں، علم صرف کے ماہر ہیں۔ بعض تصانیف: ”شرح علی الوجیز“ شرح رافعی کا اختصار جس کا انہوں نے ”نقاوة العزیز فی فروع الشافعیة“ نام رکھا تھا، اور ”العزیز فی التصریف“۔

[طبقات الشافعیہ ۴/۱۵؛ کشف الظنون ۴/۱۲؛ مجمع المؤلفین ۵/۱۵۷]

سن کر زیاد صدائی نے حکومت کی خواہش ترک کر دی ”اسد الغابہ“ میں زیاد بن حارث صدائی کی روایت سے آیا ہے کہ انہوں نے کہا: مجھ کو رسول اللہ ﷺ نے فجر کے وقت حکم دیا کہ میں اذان دوں، چنانچہ میں نے اذان دی، پھر بلال نے تکبیر کہنے کا ارادہ کیا تو رسول اللہ ﷺ نے فرمایا: ”إن أخوا صداء أذن، ومن أذن فهو یقیم“ (برادر صداء نے اذان دی ہے، اور جو اذان دے وہی تکبیر کہے گا)۔

[الإصابہ ۵۵۷/۱؛ أسد الغابہ ۱۱/۲؛ تہذیب التہذیب ۳/۵۹۱-۳۶۰]

الزہری: یہ محمد بن مسلم ہیں:

ان کے حالات ج ۱ ص ۴۶۱ میں گزر چکے۔

زید بن ارقم:

ان کے حالات ج ۶ ص ۲۸۵ میں گزر چکے۔

زیاد بن الحارث الصدائی (؟ - ؟)

یہ زیاد بن حارث صدائی صحابی رسول ہیں، یہ نبی ﷺ کی خدمت میں حاضر ہوئے اور رسول اللہ ﷺ نے ان کو سفر کی اجازت عطا فرمائی، نبی ﷺ نے ایک لشکر یمن میں ان کی قوم صداء کی جانب روانہ فرمایا، تو انہوں نے عرض کیا: اے اللہ کے رسول، آپ لشکر کو واپس بلا لیجئے، اور میں آپ سے ذمہ داری لیتا ہوں کہ میری قوم اسلام لے آئے گی، چنانچہ آپ ﷺ نے تحریر بھیج کر لشکر کو واپس بلا لیا، اس کے بعد ان کی قوم کا وفد پوری قوم کے اسلام کی خبر لے کر آیا تو رسول اللہ ﷺ نے ارشاد فرمایا: اے قبیلہ صداء کے فرزند! یقیناً تم اپنی قوم کے لئے سردار اور با اثر ہو، انہوں نے عرض کیا: یہ اللہ کا فضل ہے کہ اللہ نے ان کو ہدایت دی، کہنے لگے: کیا آپ مجھے ان کا حاکم نہ بنائیں گے؟ آپ ﷺ نے ارشاد فرمایا: کیوں نہیں، لیکن مؤمن کے لئے حاکم بننے میں کوئی فائدہ نہیں ہے، یہ

زید بن ثابت:

ان کے حالات ج ۱ ص ۴۶۱ میں گزر چکے۔

س

سالم بن عبد اللہ:

ان کے حالات ج ۱ ص ۵۷۰ میں گزر چکے۔

السبکی: یہ علی بن عبد الکافی ہیں:

ان کے حالات ج ۱ ص ۴۶۲ میں گزر چکے۔

سحنون: یہ عبدالسلام بن سعید ہیں:

ان کے حالات ج ۲ ص ۵۷۰ میں گزر چکے۔

تھے اور بڑے عبادت گزار تھے۔ ابن حبان اپنی کتاب ”الثقات“ میں کہتے ہیں: وہ اہل بصرہ کے عبادت گزار اور صلحاء میں سے تھے، ثقہ، صاحب اتقان اور صاحب حفظ تھے۔

السرخسی: یہ محمد بن احمد ہیں:

ان کے حالات ج ۱ ص ۴۶۳ میں گزر چکے۔

[طبقات ابن سعد ۷/ ۱۸؛ سیر أعلام النبلاء ۶/ ۱۹۵؛ تہذیب

التہذیب ۲/ ۲۰۱]

السرخسی: یہ محمد بن محمد ہیں:

ان کے حالات ج ۲ ص ۵۷۱ میں گزر چکے۔

سليمان بن يسار:

ان کے حالات ج ۱ ص ۳۲۲ میں گزر چکے۔

سعید بن جبیر:

ان کے حالات ج ۱ ص ۴۶۳ میں گزر چکے۔

سمرہ بن جندب:

ان کے حالات ج ۵ ص ۴۹۳ میں گزر چکے۔

سعید بن المسیب:

ان کے حالات ج ۱ ص ۴۶۳ میں گزر چکے۔

السيوطي: یہ عبدالرحمن بن ابوبکر ہیں:

ان کے حالات ج ۱ ص ۴۶۴ میں گزر چکے۔

سليمان التيمي (؟ - ۱۴۳ھ)

یہ سلیمان بن طرخان ہیں، کنیت ابوالمعتز، نسبت تیمی، بصری ہے، تابعی ہیں، حضرت انس بن مالک، طاؤس، ابواسحاق السبئی، ابو عثمان النہدی، حسن البصری اور عبداللہ بن ثخیر وغیرہ سے روایت کرتے ہیں، اور خود ان سے روایت کرنے والوں میں ان کے بیٹے معتز، شعبہ، دونوں سفیان، حماد بن سلمہ اور یحییٰ بن معمر وغیرہ ہیں۔ ربیع بن یحییٰ سعید کے حوالہ سے کہتے ہیں کہ: میں نے سلیمان تیمی سے زیادہ صادق القول کسی کو نہیں دیکھا، عبداللہ بن احمد اپنے والد سے نقل کرتے ہیں: وہ ثقہ ہیں۔ ابن معین اور نسائی کہتے ہیں: وہ ثقہ ہیں۔ عجلی کہتے ہیں: وہ ثقہ تابعی ہیں، اور اہل بصرہ کے افضل ترین لوگوں میں سے ہیں۔ ابن سعد نے کہا: سلیمان ثقہ اور کثیر الحدیث

## ش

الشاطبي: یہ ابراہیم بن موسیٰ ہیں:

ان کے حالات ج ۲ ص ۵۷۲ میں گزر چکے۔

الشاطبي: یہ قاسم بن مرہ ہیں:

ان کے حالات ج ۴ ص ۴۳۹ میں گزر چکے۔

الشافعی

تراجم فقہاء

صاحبین

الشافعی: یہ محمد بن ادریس ہیں:

ان کے حالات ج ۱ ص ۴۶۴ میں گزر چکے۔

الشبر املسی: یہ علی بن علی ہیں:

ان کے حالات ج ۱ ص ۴۶۵ میں گزر چکے۔

الشربنی: یہ محمد بن احمد ہیں:

ان کے حالات ج ۱ ص ۴۶۵ میں گزر چکے۔

شروح: یہ شروح بن الحارث ہیں:

ان کے حالات ج ۱ ص ۴۶۶ میں گزر چکے۔

الشریف ابو جعفر (۴۱۱-۴۷۰ھ)

یہ عبدالحق بن عیسیٰ بن احمد بن محمد بن عیسیٰ الشریف ہیں، کنیت ابو جعفر، نسبت ہاشمی، عباسی ہے، فقیہ ہیں، انہوں نے بہت سے علوم میں مہارت حاصل کی، اپنے دور میں بغداد میں حنابلہ کے امام تھے، ثقہ اور زاہد تھے، انہوں نے جامع منصور اور جامع مہدی میں درس دیا، ابن جوزی کہتے ہیں: یہ عالم، فقیہ، متقی اور زاہد و عابد تھے، بہت زیادہ حق گو تھے، اس سلسلے میں کوئی رورعایت نہیں کرتے تھے، اور نہ ان کو اللہ تعالیٰ کے بارے میں کسی ملامت کرنے والے کی ملامت کی پرواہ ہوتی تھی۔ انہوں نے ابو القاسم بن بشران، ابو محمد الخلال، ابواسحاق البرکلی اور ابوطالب العشاری وغیرہ سے سماعت حدیث کی، اور قاضی ابو یعلیٰ سے علم فقہ حاصل کیا۔ قاضی ابوالحسین کہتے ہیں: انہوں نے اپنے والد سے سن ۴۲۸ھ سے ۴۵۱ھ تک فقہ کی تحصیل کی، ان کی مجلس درس میں جاتے تھے اور یادداشت لکھتے رہتے تھے، اور فقہ اور اصول فقہ کے اسباق کا مذاکرہ کرواتے تھے، اپنے والد کی

حیات ہی میں مسلک حنبلی میں فائق اور صاحب تدریس و افتاء ہو گئے تھے۔ اہل بدعت کے خلاف سخت تھے، اس سلسلے میں انہیں جیل بھی جانا پڑا، پھر جب عوام میں ہیجان برپا ہوا تو ان کو رہا کر دیا گیا، جب ان کی وفات ہوئی تو امام احمد کی قبر کے پہلو میں ان کو دفن کیا گیا۔ بعض تصانیف: ”رؤوس المسائل“، ”أدب الفقہ“ اور ”شرع المذہب“ ہیں۔

[الذیل علی طبقات الحنابلہ ۱/۱۵-۲۶: مناقب الامام احمد رض

۵۲۱؛ انجوم الزاہرہ ۵/۱۰۶؛ الأعلام ۴/۶۳؛ معجم المؤلفین ۵/۱۱۰]

الشعبی: یہ عامر بن شراحیل ہیں:

ان کے حالات ج ۱ ص ۴۶۶ میں گزر چکے۔

الشوکانی: یہ محمد بن علی ہیں:

ان کے حالات ج ۲ ص ۵۷۳ میں گزر چکے۔

الشیرازی: یہ ابراہیم بن علی ہیں:

ان کے حالات ج ۲ ص ۵۷۳ میں گزر چکے۔

ص

صاحبین:

اس لفظ سے مراد کی وضاحت ج ۱ ص ۴۶۷ میں گزر چکی۔

صاحب البدائع: یہ ابوبکر بن مسعود ہیں:  
ان کے حالات ج ۱ ص ۲۸۰ میں گزر چکے۔

صاحب تہذیب الفروق: یہ محمد علی بن حسین ہیں:  
ان کے حالات ج ۱ ص ۳۷۰ میں گزر چکے۔

## ط

طاؤس بن کیسان:  
ان کے حالات ج ۱ ص ۲۶۹ میں گزر چکے۔

الطحاوی: یہ احمد بن محمد ہیں:  
ان کے حالات ج ۱ ص ۲۶۹ میں گزر چکے۔

الطرطوشی: یہ محمد بن الولید ہیں:  
ان کے حالات ج ۱ ص ۲۶۹ میں گزر چکے۔

طلحہ بن عبید اللہ:  
ان کے حالات ج ۹ ص ۳۱۸ میں گزر چکے۔

صاحب الدر المختار: یہ محمد بن علی ہیں:  
ان کے حالات ج ۱ ص ۲۵۳ میں گزر چکے۔

صاحب غایۃ المنتہی: یہ مرعی بن یوسف ہیں:  
ان کے حالات ج ۷ ص ۲۵۰ میں گزر چکے۔

صاحب کشف القناع: یہ منصور بن یونس ہیں:  
ان کے حالات ج ۱ ص ۲۲۹ میں گزر چکے۔

صاحب الہدایہ: یہ علی بن ابوبکر المرغینانی ہیں:  
ان کے حالات ج ۱ ص ۲۸۶ میں گزر چکے۔

الصاوی: یہ احمد بن محمد ہیں:  
ان کے حالات ج ۱ ص ۲۶۷ میں گزر چکے۔

## ع

عبدالرحمن بن عوف:  
ان کے حالات ج ۲ ص ۵۷۶ میں گزر چکے۔

الصدر الشہید: یہ عمر بن عبدالعزیز ہیں:  
ان کے حالات ج ۱ ص ۱۲..... میں گزر چکے۔



عبداللہ بن الزبیر

تراجم فقہاء

عائشہ

عبداللہ بن الزبیر:

عثمان بن عفان:

ان کے حالات ج ۱ ص ۴۰ میں گذر چکے۔

ان کے حالات ج ۱ ص ۴۷ میں گذر چکے۔

عبیدہ السلمانی (؟- ۷۲ھ)

عروہ بن الزبیر:

یہ عبیدہ بن عمرو ہیں، اور بعض کہتے ہیں: ابن قیس بن عمرو السلمانی، کنیت ابو عمرو، نسبت کوئی مرداوی ہے، تابعی فقیہ ہیں، فتح مکہ کے زمانہ میں یمن میں اسلام لائے، لیکن نبی ﷺ کی زیارت کا شرف نہیں حاصل کر سکے۔ حضرت علی، حضرت عبداللہ بن زبیر اور حضرت عبداللہ بن مسعود سے روایت کرتے ہیں، اور خود ان سے روایت کرنے والوں میں شعبی، ابراہیم نخعی، محمد بن سیرین اور عبداللہ بن سلمہ مرادی وغیرہ ہیں۔ شعبی کہتے ہیں: عبیدہ امور قضاء میں قاضی شریح کے ہم پلہ تھے۔ ابن سیرین کہتے ہیں: میں نے عبیدہ سے زیادہ محتاط کسی شخص کو نہیں دیکھا، چنانچہ ابن سیرین ان سے کثرت سے روایت کیا کرتے تھے۔ احمد الحلجلی کہتے ہیں: حضرت عبداللہ بن مسعود کے شاگردوں میں جو حضرات مقبری بھی تھے اور مفتی بھی، عبیدہ ان میں سے ایک تھے۔ ابن معین کہتے ہیں: عیسیٰ بن یونس لام کے فتح کے ساتھ السلمانی کہا کرتے تھے، علی بن مدینی نے ان کو عبداللہ بن مسعود کے فقیہ شاگردوں میں شمار کیا ہے، ابن حبان نے ان کا ذکر ثقات میں کیا ہے۔

ان کے حالات ج ۲ ص ۵۷ میں گذر چکے۔

عطاء بن ابی رباح:

ان کے حالات ج ۱ ص ۴۷ میں گذر چکے۔

علی بن ابی طالب:

ان کے حالات ج ۱ ص ۷۳ میں گذر چکے۔

عمار بن یاسر:

ان کے حالات ج ۳ ص ۸۱ میں گذر چکے۔

عمر بن الخطاب:

ان کے حالات ج ۱ ص ۷۴ میں گذر چکے۔

عمر بن عبدالعزیز:

ان کے حالات ج ۱ ص ۷۴ میں گذر چکے۔

عمرو بن حزم:

ان کے حالات ج ۱ ص ۳۲۸ میں گذر چکے۔

عائشہ:

ان کے حالات ج ۱ ص ۷۰ میں گذر چکے۔

عثمان البتی: یہ عثمان بن مسلم ہیں:

ان کے حالات ج ۱ ص ۳۸۰ میں گذر چکے۔

عبادہ بن الصامت

تراجم فقہاء

القاضی ابوبکر بن الطیب

عبادہ بن الصامت:

ان کے حالات ج ۴ ص ۴۲۲ میں گزر چکے۔

غ

عباس بن عبدالمطلب:

ان کے حالات ج ۱ ص ۷۰ میں گزر چکے۔

عبدالرحمن بن زید بن الخطاب:

ان کے حالات ج ۶ ص ۲۸۹ میں گزر چکے۔

الغزالی: یہ محمد بن محمد ہیں:

ان کے حالات ج ۱ ص ۷۵ میں گزر چکے۔

عمرو بن دینار:

ان کے حالات ج ۷ ص ۴۲ میں گزر چکے۔

ف

عمیرہ البرسی: یہ احمد عمیرہ ہیں:

ان کے حالات ج ۱ ص ۷۵ میں گزر چکے۔

فضل بن عباس:

ان کے حالات ج ۱۳ ص ۳۵۶ میں گزر چکے۔

عیسیٰ بن دینار:

ان کے حالات ج ۵ ص ۲۹۶ میں گزر چکے۔

ق

العینی: یہ محمود بن احمد ہیں:

ان کے حالات ج ۲ ص ۵۷۹ میں گزر چکے۔

القاضی ابوبکر بن الطیب: یہ محمد بن الطیب ہیں:

ان کے حالات ج ۱ ص ۷۴ میں گزر چکے۔

القاضی اسماعیل

تراجم فقہاء

للخمی

القاضی اسماعیل: یہ اسماعیل بن اسحاق ہیں:

الکرحی: یہ عبید اللہ بن الحسین ہیں:

ان کے حالات ج ۲ ص ۵۸۰ میں گذر چکے۔

ان کے حالات ج ۱ ص ۴۸۰ میں گذر چکے۔

القاضی عبدالوہاب: یہ عبدالوہاب بن علی ہیں:

الکراہی (؟-۲۴۸ھ)

ان کے حالات ج ۳ ص ۴۸۳ میں گذر چکے۔

یہ حسین بن علی بن یزید ہیں، کنیت ابوعلی، نسبت کراہی ہے،

فقہ ہیں، امام شافعی کے شاگرد ہیں، بغداد میں علم فقہ حاصل کیا، اور

بہت سی احادیث کی سماعت کی، امام شافعی کے ساتھ رہے اور ان سے

علم حاصل کیا، ان کا شمار ان کے عظیم تلامذہ میں ہے، معن بن عیسیٰ

اور اسحاق بن یوسف الأزرق وغیرہ سے روایت کرتے ہیں، اور خود

ان سے روایت کرنے والوں میں حسن بن سفیان، محمد بن علی المدینی

اور عبید بن محمد البرز اور غیرہ ہیں۔ خطیب کہتے ہیں: وہ صاحب فہم عالم

اور فقیہ تھے، فقہ اور اصول فقہ میں ان کی بہت سی تصنیفات ہیں جن

سے ان کے حسن فہم اور کثرت علم کا پتہ چلتا ہے۔

بعض تصانیف: ”أصول الفقه و فروعہ“ اور ”الجرح

والتعديل“۔

[تہذیب التہذیب ۳/۵۹۲؛ سیر أعلام النبلاء ۱۲/۸۹؛

طبقات الفقہاء للشیرازی ص ۸۷؛ تاریخ بغداد ۸/۸۴؛ الأعلام

۲/۲۶۶]

قدادہ بن دعامہ:

ان کے حالات ج ۱ ص ۴۷۸ میں گذر چکے۔

القرافی: یہ احمد بن ادریس ہیں:

ان کے حالات ج ۱ ص ۴۷۹ میں گذر چکے۔

القرطبی: یہ محمد بن احمد ہیں:

ان کے حالات ج ۲ ص ۵۸۱ میں گذر چکے۔

القلیوبی: یہ احمد بن احمد ہیں:

ان کے حالات ج ۱ ص ۴۸۰ میں گذر چکے۔

ک

ل

الکاسانی: یہ ابو بکر بن مسعود ہیں:

ان کے حالات ج ۱ ص ۴۸۰ میں گذر چکے۔

للخمی: یہ علی بن محمد ہیں:

ان کے حالات ج ۱ ص ۴۸۲ میں گذر چکے۔

لیث بن سعد

تراجم فقہاء

مسلم

لیث بن سعد:

محمد بن عبدالحکم (۱۸۲-۲۶۸ھ)

ان کے حالات ج ۱ ص ۴۸۳ میں گذر چکے۔

یہ محمد بن عبد اللہ بن عبدالحکم ہیں، کنیت ابو عبد اللہ ہے، آپ مصری مالکی فقیہ ہیں، مصر میں علمی سیادت ان پر ختم ہوئی، انہوں نے اپنے والد اور ابن وہب، اشہب اور ابن القاسم وغیرہ سے سماعت حدیث کی، ابن ابی فدیک، انس بن عیاض، شعیب بن لیث اور حرمہ بن عبد العزیز وغیرہ سے روایت کی۔ اور خود ان سے ابو بکر نیساپوری، ابو حاتم رازی اور ان کے بیٹے عبد الرحمان وغیرہ نے روایت کی۔ ابن عبد البر کہتے ہیں: وہ صاحب سیادت اور اپنے دور کے بااثر اور باوقار فقیہ تھے۔ ابن الحارث کہتے ہیں: وہ ایک فقیہ عالم اور نمایاں شخصیت کے مالک تھے، اپنے مسلک کے مناظر اور صاحب استدلال تھے، علم اور تفقہ کے لئے دیار مغرب اور اندلس سے لوگ سفر کر کے ان کے پاس آتے تھے۔

م

مالک: یہ مالک بن انس ہیں:

ان کے حالات ج ۱ ص ۴۸۳ میں گذر چکے۔

المناوردی: یہ علی بن محمد ہیں:

ان کے حالات ج ۱ ص ۴۸۴ میں گذر چکے۔

[میزان الاعتدال ۸۶/۳؛ وفیات الاعیان ۴۵۶/۱،

۹۴/۷؛ الدیبا ج ۱ ص ۲۲۹]

مجاہد بن جبر:

ان کے حالات ج ۱ ص ۴۸۴ میں گذر چکے۔

مروان بن الحکم:

ان کے حالات ج ۲ ص ۵۸۴ میں گذر چکے۔

المزنی: یہ اسماعیل بن یحییٰ المزنی ہیں:

ان کے حالات ج ۱ ص ۴۸۷ میں گذر چکے۔

المحاملی: یہ احمد بن محمد ہیں:

ان کے حالات ج ۳ ص ۴۸۴ میں گذر چکے۔

محمد بن الحنفیہ:

ان کے حالات ج ۳ ص ۴۸۴ میں گذر چکے۔

مسروق:

ان کے حالات ج ۳ ص ۴۸۶ میں گذر چکے۔

محمد بن سلمہ:

ان کے حالات ج ۷ ص ۴۵۰ میں گذر چکے۔

مسلم: یہ مسلم بن الحجاج ہیں:

ان کے حالات ج ۱ ص ۴۸۷ میں گذر چکے۔

مطرف بن عبد الرحمن

تراجم فقہاء

النووی

مطرف بن عبد الرحمن:

ان کے حالات ج ۲ ص ۵۸۶ میں گذر چکے۔

سعید، اور عبد الرحمن بن جبیر مصری وغیرہ روایت کرتے ہیں۔ ابن عبد البر نے کہا: یہ بنی عدی کے شیوخ میں سے تھے۔ اور ابن حجر کہتے ہیں: یہ وہی صحابی ہیں جنہوں نے حجۃ الوداع میں رسول اللہ ﷺ کے سر مبارک کا بال مونڈا تھا۔

مطرف بن عبد اللہ بن الشخیر (؟ - ۸۷ھ)

یہ مطرف بن عبد اللہ بن الشخیر ہیں، کنیت ابو عبد اللہ، نسبت حرثی، عامری ہے، کبار تابعین میں سے ہیں، ان کے کلمات حکمت منقول ہیں، وہ اپنے والد، نیز حضرت علی، عمار، ابو ذر، عثمان، عائشہ، عثمان بن العاص، عمران بن الحصین اور عبد اللہ بن مغفل المزنی وغیرہ سے روایت کرتے ہیں، اور خود ان سے ان کے بھائی یزید بن عبد اللہ، حسن بصری، قتادہ اور ثابت البنانی وغیرہ روایت کرتے ہیں۔

[الإصابہ ۳/۴۸۸؛ أسد الغابہ ۴/۶۰۰؛ تہذیب التہذیب ۱۰/۲۴۶]

مغیرہ بن شعبہ:

ان کے حالات ج ۲ ص ۵۸۶ میں گذر چکے۔

المقدسی: یہ عبد الغنی بن عبد الواحد ہیں:

ان کے حالات ج ۱۴ ص ۳۳۱ میں گذر چکے۔

منزل خسرو: یہ محمد بن فراموز ہیں:

ان کے حالات ج ۵ ص ۵۰۰ میں گذر چکے۔

ابن سعد نے ان کا ذکر کرتے ہوئے کہا: وہ حضرت ابی بن کعب سے روایت کرتے ہیں، اور ثقہ ہیں، صاحب فضل و ورع اور صاحب عقل و ادب ہیں۔ الجلی کہتے ہیں: وہ ثقہ ہیں، بصرہ میں ابن الاشعث کے فتنہ سے ان کے اور ابن سیرین کے سوا کوئی محفوظ نہیں رہا۔

[تہذیب التہذیب ۱۰/۱۷۳؛ طبقات ابن سعد ۷/۱۴۱؛ البدایہ و النہایہ ۹/۶۹؛ النجوم الزاہرہ ۱/۲۱۴؛ شذرات الذہب ۱/۱۱۰؛ تذکرۃ الحفاظ ۱/۶۰]

معاذ بن جبل:

ان کے حالات ج ۱ ص ۴۸۷ میں گذر چکے۔

ن

النخعی: یہ ابراہیم نخعی ہیں:

ان کے حالات ج ۱ ص ۴۲۱ میں گذر چکے۔

النووی: یہ یحییٰ بن شرف ہیں:

ان کے حالات ج ۱ ص ۴۹۰ میں گذر چکے۔

معمر بن عبد اللہ (؟ - ؟)

یہ معمر بن عبد اللہ بن نافع بن فضلہ بن عوف بن عبید ہیں، نسبت قرشی عدوی ہے، صحابی رسول ہیں، شروع ہی میں اسلام لے آئے اور حبشہ کی طرف ہجرت کی، نبی ﷺ سے اور حضرت عمر بن خطاب سے روایت کرتے ہیں، اور خود ان سے سعید بن المسیب، بشر بن